

عَلَّمَ الْقُرْآنَ

مَشْرُوفٌ وَتَاجِرٌ كَتَبَ فِصْلًا
مَكْتُوبًا كَارِهُنَا بَارِئًا

○
عُلُومُ الْقُرْآنِ

★ حَقِيقَتِ وَحْيِ

★ جَمْعِ وَتَدْوِينِ قُرْآنِ

★ عُلُومِ الْقُرْآنِ

★ اِرْتِقَاءِ تَفْسِيرِ

★ اِعْجَازِ الْقُرْآنِ

★

ترجمہ و تفسیر

پروفیسر غلام احمد عربی

صدر شعبہ علوم اسلامیہ:

زرعی یونیورسٹی فیصل آباد (پاکستان)

★

تصنیف

ڈاکٹر. صبحی صالح

(بیروت)

(ناشرین)

پاکستان

فون ۲۲۳۷۵

ملکن پبلشرز کارخانہ بازار فیصل آباد

۱۹۸۶

جملہ حقوق دائمی بحق ناشر محفوظ ہیں

بار سوم — آفسٹ ایڈیشن — تعداد ۵۰۰


اگست ۱۹۸۶ء

کتابچہ : ملک سنٹر پبلشرز، کارخانہ بازار، فیصل آباد

طبع فی المطبعة العریبة
بلاول نئی جیمز پانی مارگل، لاہور۔

کاتب : محمود الحسن خوشنویس۔ سکنتہ حضرت کیلیا نوالہ۔ ضلع گوجرانوالہ

قیمت :



سُؤَالُ الْعَرَبِ



ترجمہ

غلام احمد عمری
ایم۔ اے



تصنیف

ڈاکٹر محمد صالح
لکھنؤ

ملک سنز پبلشرز و تاجران کتب
کارخانہ بازار
فیصل آباد

فون :- ۲۲۳۷۵

قیمت :- کاغذ سفید ۹۵/۰ روپے

~~2835~~

c/1
✓

۲۹۴۳۱۹

ع م ا د

~~۲۸۳۵~~

د-۵

68331

68331

فہرست

صفحات	مضامین	صفحات	مضامین
	فصل اول		حرف آغاز از مترجم
۹۵	قرآن کی جمع و تدوین	۹	پیش لفظ مصنف طبع جدید
۱۰۰	عہد رسالت میں کتابت قرآن	۱۵	مقدمہ
۱۰۱	ترتیب سُوَر و آیات		باب اول
۱۰۳	ترتیب سُوَر تو قیفی ہے	۲۲	قرآن و وحی
۱۰۸	تدوین قرآن اور حضرت ابو بکر صدیق		فصل اول
۱۱۴	عہد عثمان میں تدوین قرآن	۲۳	اسمائے قرآن اور ان کا مادہ اشتقاق
	فصل دوم		فصل دوم
۱۳۰	عثمانی مصاحف تجوید و تحسین کے دور میں	۳۱	وحی کا مفہوم
۱۳۲	طباعت قرآن کے مختلف ادوار	۴۳	بشریت رسول
	فصل سوم	۴۵	انبیاء پر عتاب خداوندی کا نزول
۱۳۴	حروف سبعہ	۵۰	حدیث قدسی
	باب سوم		فصل سوم
۱۶۶	علوم القرآن	۷۲	قرآن کا تدریجی نزول اور اس کے اثرات
	فصل اول	۸۷	شراب کی تدریجی تحریم
۱۶۹	علوم القرآن کا تاریخی جائزہ	۹۱	رہبانیت کا عدم جواز
۱۷۱	علوم القرآن پر اہم تصانیف		باب دوم
۱۸۰	فصل دوم	۹۳	تاریخ القرآن

۱۵-۶-۸۹

No. B. H.

۱۳۵۰/۲۰

صفحات	مضامین	صفحات	مضامین
۲۵۷	مکی ومدنی کی پہچان کے دو طریقے	۱۸۰	علم اسباب النزول
۲۵۸	مکی سورتوں کی خصوصیات		اسباب نزول کے ضمن میں روایات صحیحہ
۲۶۰	مدنی سورتوں کی خصوصیات	۱۹۲	کی اہمیت
۲۶۳	مکی ومدنی سورتوں کے تین مراحل	۱۹۳	متقدیمین کی تصانیف پر نقد و جرح
۲۶۴	ابتدائی سورتوں میں مندرج مضامین	۱۹۵	کتب قدیمہ میں اغلاط کی بھرمار
	متوسط مرحلہ کی سات مکی سورتوں	۲۰۲	اسباب نزول سے متعلق صحیفے
۲۶۶	کا تجزیہ	۲۰۷	تریح روایات صحیحہ
۲۹۱	مرحلہ ثانیہ کی سورتوں پر مجموعی تبصرہ	۲۱۲	آیات کا ربط و تعلق
۳۱۷	ذوالقرنین	۲۲۳	قرآن کا فنی نظم و نسق
	فصل چہارم		فصل سوم
۳۳۳	سورتوں کے آغاز کا سرسری جائزہ	۲۳۳	مکی اور مدنی سورتیں
۳۳۹	ابن عربی کا زاویہ نگاہ	۲۳۴	مستشرقین کے شکوک و شبہات
۳۴۰	سورتوں کے فرائح اسماء اللبیبہ ہیں	۲۳۶	مستشرقین کا خبث باطن
۳۴۳	مستشرق نو لدیکی کی ہرزہ سرانی	۲۳۹	مکی ومدنی کی تقسیم زمانی کی افضلیت
۳۴۴	مستشرق بلاشیر کی رائے	۲۴۰	نزول قرآن کے چھ مراحل
	فصل پنجم	۲۴۱	پچیس علوم جو مفسر کے لیے ناگزیر ہیں
۳۵۰	علم قرأت و قراء کا اجمالی تذکرہ	۲۴۶	غزوات میں نزول قرآن
۳۶۲	نقد قرأت کا معیار و مدار	۲۵۱	ولیم مہورا اور ترتیب قرآن
	فصل ششم	۲۵۲	بلاشیر کا ترجمہ القرآن
۳۶۶	علم ناسخ و منسوخ	۲۵۵	نزول قرآن کا آغاز و انجام

صفحات	مضامین	صفحات	مضامین
۲۱۵	اتباع تابعین اور علم تفسیر	۳۶۷	نسخ کی تعریف میں علماء کا اختلاف
۲۱۹	کتب تفسیر کی خصوصیات	۳۶۹	نسخ کی صحیح ترین اصطلاحی تعریف
۲۲۱	مختلف فرقوں کی تفسیر	۳۷۱	ابو مسلم اصفہانی کا نقطہ نگاہ
۲۲۲	صوفیاء کی تفسیر	۳۷۲	نسخ و تخصیص کے مابین فرق و امتیاز
۲۲۴	یا طینیوں کی تفسیر	۳۷۳	فائیلین نسخ کی مبالغہ آمیزی
۲۲۵	موجودہ تفسیر	۳۸۷	منکرین نسخ کی عجلت پسندی
	فصل دوم	۳۸۸	اثبات نسخ
۲۲۷	قرآن اپنی تفسیر آپ ہے		سیوطی کے نزدیک آیات منسوخہ کی
۲۳۵	قرآن میں عام و خاص	۳۹۰	تعداد
	فصل سوم	۳۹۱	آیات منسوخہ میں سے زائد نہیں
۲۳۸	اعجاز القرآن		فصل ہفتم
۲۵۲	متاخرین کی خدمات جلیلہ	۳۹۲	قرآنی رسم الخط
۲۵۴	سید قطب شہید کا زاویہ نگاہ		فصل ہشتم
۲۵۸	قرآن میں تشبیہ و استعارہ کا استعمال	۴۰۰	محکمات و متشابہات
۲۶۰	مجاز و کنایہ	۴۰۳	متشابہات کی تین اقسام
	فصل چہارم	۴۰۴	صفات باری میں علماء کے مذاہب
۲۶۶	قرآن حکیم کا صوتی اعجاز		باب چہارم
	خاتمۃ الکتاب	۴۱۱	تفسیر و اعجاز
۲۷۸	قرآن کریم کی حقیقت و اصلیت		فصل اول
	تمت	۴۱۳	علم تفسیر

بلند پایہ علمی کتابیں

○ تاریخ تفسیر و مفسرین
ترجمہ: غلام احمد حریری ایم۔ اے قیمت ۶۶ روپے

○ حدیث رسول کا شرعی مقام
از مصطفیٰ سباعی۔ ترجمہ حریری ایم۔ اے قیمت ۶ روپے

○ علوم القرآن
از ڈاکٹر صبحی صالح۔ ترجمہ حریری ایم۔ اے قیمت ۶ روپے

○ علوم الحدیث
از ڈاکٹر صبحی صالح۔ ترجمہ حریری ایم۔ اے قیمت ۶ روپے

○ اسلامی مذاہب
از ابو زہرہ مصری۔ ترجمہ حریری ایم۔ اے قیمت ۳۴ روپے

○ تزکیہ نفس
از مفسر قرآن مولانا امین احسن اصلاحی قیمت ۲۵ روپے

○ معرکہ ایمان و مادیت
از ابو الحسن علی ندوی۔ قیمت ۱۲ روپے

○ اسلام اور لسانی عصبیت
از ابو الحسن علی ندوی۔ قیمت ۳ روپے

○ لامع الدراری، علی جامع البخاری (عربی)
مکمل ۱۰ جلدیت۔ قیمت ۱۰۵ روپے

ملک سنز تاجران کتب، کارخانہ بازار فیصل آباد

سخنہائے گفتنی

حَامِدًا و مُصَلِّيًا۔

امّا بعد غیر ملکی سامراج نے جس بُری طرح سے ہمارے قلب و ذہن کو متاثر کیا اور ہمارے فکر و نظر کے سانچوں اور پیمائشوں کو بدل کر رکھ دیا ہے۔ اس کے بدترین ثمرات و نتائج میں سے ایک یہ ہے کہ ہمارا رشتہ اپنی تاریخ اور اپنے ماضی کی فکری اور تہذیبی تحریکوں سے بے حد کمزور ہو گیا ہے۔ اور ہم خود اپنے آپ کو اور اپنی ہر چیز کو دوسروں کی نگاہ سے دیکھنے کے خوگر ہو گئے ہیں۔ کسی قوم کی تاریخ میں یہ انتہائی پست مقام ہے جس سے زیادہ پستی کا تصور بھی نہیں کیا جاسکتا۔

اس فکری محکومیت اور ذہنی مرعوبیت نے جس احساس کمتری کو جنم دیا اس کا نتیجہ یہ ہوا کہ ہم اپنے اسلاف کے تابندہ و درخشندہ علمی کارناموں کو یکسر بھول گئے۔ ہمیں مطلقاً یاد نہ رہا کہ ابن جریر، ابن کثیر، ابن تیمیہ اور رازی و غزالی کون تھے اور انہوں نے کیا کچھ کارہائے نمایاں کر دکھائے؟ ان کے برخلاف ملٹن، شکسپیر، کارلائل وغیرہ کے نام ہمارے قلب و ذہن پر ثبت ہو گئے۔

آج جن کتابوں کا ایک بے پناہ طوفان مغرب سے اُٹھ کر مشرق کو لپیٹ میں لے رہا ہے ان میں سے کوئی یہ نہیں بتاتی کہ وہ راجنریکین جیسے انگلستان میں بابائے بائیس سمجھا جاتا تھا عربوں کا شاگرد تھا۔ اور وہ اپنے شاگردوں سے کہا کرتا تھا کہ صحیح علم حاصل کرتا ہے تو عربی پڑھو۔ مورخین مغرب یونانیوں کو علم کا سرچشمہ بتاتے ہیں۔ لیکن یہ نہیں بتاتے کہ ان کی کتابیں چھ سو برس تک اسکندریہ، ایچنٹر اور قسطنطنیہ میں مقفل پڑی رہیں۔ عربوں نے انہیں نکالا، عربی میں ترجمہ کیا۔

اور یہی تراجم مسلمانوں کے ساتھ یورپ میں پہنچے۔ یورپ میں سائنس اڑھائی سو برس میں اسحاق نیوٹن سے آئن سٹائن تک جا پہنچی۔ لیکن عربوں کے متعلق کہا جاتا ہے کہ وہ ہزار سال تک یونانیوں کا ترجمہ ہی کرتے رہے۔ اور انہوں نے علوم و فنون میں کوئی قابل ذکر اضافہ نہیں کیا۔

لیکن جو قوم اپنے قیمتی اثاثہ سے خود ہی غافل ہو وہ دوسروں کو اس سے کیا آگاہ کر سکتی ہے؟
 پروفیسر فلپ، کے حتمی مذہبی تعصب کے باوجود قرون وسطیٰ کے عربوں کے حالات بیان کرتے ہوئے لکھتے ہیں:

”یہی مسلمان آگے چل کر قرون وسطیٰ میں یورپ کو ایسے ذہنی اثرات کے منتقل کرنے کا وسیلہ بنے جنہوں نے مغربی دنیا کو بیدار کر کے اسے نشاۃِ جدیدہ کی شاہراہ پر گامزن ہونے کے قابل بنا دیا۔ انسانیت کی فلاح و بہبود کے لیے جو خدمات عربوں نے قرون وسطیٰ کی ابتدا میں انجام دی ہیں ویسی خدمت کسی اور قوم نے انجام نہیں دی۔ اس زمانہ میں جب کہ عرب علماء ارسطو کا مطالعہ کر رہے تھے، یورپ میں شارلیمان اور اس کے امراء اپنے نام کے بچے سیکھ رہے تھے۔ ایک اسلامی شہر قرطبہ ہی میں سترہ بڑے کتب خانے تھے۔ ان میں سے ایک کتب خانے میں چار لاکھ سے زیادہ کتابیں تھیں۔ ایسے زمانہ میں جب کہ جامعہ آکسفورڈ کے عالم غسل کرنے کو بے دینوں کی رسم جانتے تھے۔ اسی قرطبہ کے مسلمان سائنس دان پرتکلف حماموں سے لطف اندوز ہو رہے تھے۔“ (ہسٹری آف دی عربس)

پروفیسر مذکورہ مزید لکھتا ہے:

”ایسا معلوم ہوتا ہے کہ رسول اللہ (صلی اللہ علیہ وسلم) کی وفات کے بعد عرب کی بانچھ زمین کو جیسے کسی نے جادو کے زور سے مردم خیز تھلے میں تبدیل کر دیا تھا پھر تو اس خاک سے ایسے ایسے عالی ہمت اور بلند حوصلہ لوگ اُٹھے کہ شمار اور صفات کے اعتبار سے اور کہیں ان کی نظیر نہیں ملتی۔ عراق، شام اور مصر میں خالد بن ولید اور

عمر بن العاص نے جو معرکے سر کیے حربیات کی تاریخ میں ان کا شمار ایسی فوجی
مہموں میں ہوتا ہے جو جرأت و جلالت میں اپنی مثال آپ تھیں۔ ان کا مقابلہ بجا
طور پر نیپولین، ہنی بال اور سکندر کی جنگی مہموں سے کیا جاسکتا ہے۔

(دہسٹری آف دی عربس)

مگر اس کا کیا علاج کہ ہماری نئی پو دستشرقین و مغربی محققین کی ہر بات کو حرف آخر سمجھتی اور
ان کے قلم و زبان سے نکلے ہوئے ہر حرف کو وحی الہی سے کم نہیں سمجھتی۔ اس ضمن میں مولانا سید
ابوالحسن علی ندوی نے بڑے ایمان افروز خیالات کا اظہار کیا ہے۔ فرماتے ہیں:

”ان مستشرقین نے ایک طرف اسلام کے دینی افکار و اقدار کی تحقیر کا کام کیا اور
مسیحی نظریات کی عظمت ثابت کی اور اسلامی تعلیمات و اصول کی ایسی تشریح
پیش کی کہ اس سے اسلامی اقدار کی کمزوری ثابت ہو۔ ایک تعلیم یافتہ مسلمان کا
رابطہ اسلام سے کمزور پڑ جائے اور وہ اسلام کے بارے میں متشکک ہو جائے،
یا کم از کم یہ سمجھنے پر مجبور ہو کہ اسلام موجودہ زندگی کے مزاج کے ساتھ ہم آہنگ
نہیں ہو سکتا اور اس زمانہ کی ضروریات اور تقاضوں کو پورا کرنے سے قاصر ہے۔

ایک طرف انہوں نے بدلتی ہوئی زندگی اور تغیر پذیر و ترقی یافتہ زمانہ کا نام
لے کر خدا کے آخری اور ابدی دین اور قانون پر عمل کرنے کو روایت پرستی،
رجعت پسندی اور قدامت و دقیانوسیت کا مترادف قرار دیا۔ دوسری طرف
اس کے بالکل برعکس انہوں نے ان قدیم ترین تہذیبوں اور زبانوں کے ایسا کی
دعوت دی جو اپنی زندگی کی صلاحیت اور ہر طرح کی افادیت کھو کر ماضی کے ملبہ
کے نیچے سیکڑوں ہزاروں برس سے مدفون ہیں اور جن کے ایسا کا مقصد مسلم معاشرہ
میں انتشار پیدا کرنے، اسلامی وحدت کو پارہ پارہ کرنے، اسلامی تہذیب اور عربی
زبان کو نقصان پہنچانے اور جاہلیت قدیمہ کو زندہ کرنے کے سوا اور کچھ نہیں

ہوسکتا۔ (اسلامی ممالک میں اسلامیت و مغربیت کی کشمکش)

مغربی مصنفین اور ان کی تصنیفات نے نوجوان طبقہ پر جو اثرات ڈالے اس کا حال تہذیب مغرب کے ایک واقف کار کی زبانی سنئے:

”ہمارے نوجوانوں کا ایمان متزلزل ہے جس کی وجہ سے نہ ان میں کردار کی بلندی باقی رہی ہے نہ صحیح ترقی کا دلولہ۔ یہی نہیں کہ ان کے عمل سے اسلام کی بونہیں آتی۔ بلکہ ان کے دل بھی اسلام کی محبت سے خالی ہوتے جاتے ہیں۔ انہیں اپنے والدین اور بزرگوں کی زندگی میں اسلام نظر نہیں آتا تو وہ اپنے آبائی دین کی عظمت کو کیسے سمجھیں؟ ہماری درس گاہیں جسد بے جان ہیں۔ جہاں نہ علم ہے نہ کردار۔ نہ دین، نہ جذبہ۔ ان سے تعلیم پا کر نوجوان جوش و دلولہ کہاں سے لائیں؟ ان کے دل پر جب اغیار کی عظمت کے نقوش ثبت ہیں تو وہ اپنی کسی چیز پر فخر کیسے کریں؟ اگر ان کے کانوں میں مغربی تہذیب کے راگوں کے الاپ ہی پڑے ہیں تو وہ اپنی تہذیب میں کسی خوبی کا نشان کیسے پائیں گے؟ اور ثقافت اور دین کا چونکہ گہرا تعلق ہے لہذا ان کے دل اگر ازداد کی طرف مائل ہوں تو اس میں حیرت کی کیا بات ہے؟“

(پیش لفظ اسلامی نظریہ حیات“ ڈاکٹر اشیتاق حسین قریشی، وائس چانسلر کراچی یونیورسٹی)

ڈاکٹر صاحب موصوف فرماتے ہیں:

”اس ثقافت کی بربادی اس حد تک پہنچ چکی ہے کہ خود ہمارے بچے اب ان کتابوں سے بھی ناواقف ہیں جو ہمارے لیے مشعل راہ تھیں۔ اس کا تو ذکر ہی کیا ہے کہ جن قدروں پر ہماری انفرادی اور ملی زندگی تعمیر ہوئی تھی وہ اب استہزاء اور نسیان کے سپرد ہو گئیں۔ ہم نے خوش ہو کر وہ کالے ناگ پال لیے جو قدم قدم پر ہمیں ڈستے ہیں اور ہم نے بطیب خاطر ان رہزموں کو بلا بلا کر اپنی روحانی اقدار کی بستریوں

میں بسایا جو ہمارے ہوش و حواس کو نقارہ بجا بجا کر لٹتے ہیں۔ تو پھر ثقافت
 بیچاری اگر دم توڑ رہی ہے اور اپنی جگہ ایک ایسا عمیق غار چھوڑ کر جا رہی ہے
 جس میں ہم سما جائیں گے اور پتہ بھی نہ چلے گا۔ تو اس میں حیرت و استعجاب کا
 تو خیر محل ہی کیا ہے۔ یہ بھی باعث تعجب نہیں کہ اس ثقافت کو جس کی گود میں
 ہماری قومیت کی تعمیر ہوتی تھی دفن کرتے ہوئے نہ ہماری آنکھ میں نمی ہے نہ
 دل میں درد۔ نہ لبوں پہ آہ ہے۔ اور اگر کسی واقف راز کے دل سے آہ نکلتی بھی
 ہے تو دوسرے حیرت سے اس کا منہ نکلتے ہیں کہ ایسی خوشی کی گھڑی میں یہ بدشگونی
 کیسی؟ (ڈاکٹر اشتیاق حسین قریشی)

خلاصہ یہ کہ دور حاضر کا مسلمان اسلامی تہذیب سے یکسر بے گانہ ہے۔ اس میں مذہب
 سے انحراف کا ایک واضح اور نمایاں رجحان پایا جاتا ہے۔ اس میں شبہ نہیں کہ جدید مغربی تہذیب
 لائڈہبیت کی بنیاد پر قائم ہے۔ انسانی تجربہ سے واضح ہوتا ہے کہ مذہب کو ترک کر کے انسان
 نہ صرف یہ کہ اخلاقی حیثیت سے تباہ ہو جاتا ہے بلکہ خود نادی وسائل کے استعمال میں بھی وہ
 توازن برقرار نہیں رکھ سکتا جو فلاح و خوش حالی کے لیے ناگزیر ہے۔ اس لیے کہ زندگی کی شب
 تاریک صرف مذہب ہی کی روشنی سے منور ہو سکتی ہے۔ دور حاضر کا انسان ایک طرف تو چاند
 پر کنڈیں پھینک رہا ہے۔ دوسری جانب اس کی بے بصیرتی کا یہ عالم ہے کہ وہ دینی حقائق سے
 یکسر بے بہرہ ہے۔ علامہ اقبال نے اس صورت حال کی بڑی عمدہ عکاسی کی ہے

ڈھونڈنے والا ستاروں کی گزر گاہوں کا اپنے افکار کی دنیا میں سفر کرنے سکا
 جس نے سورج کی شعاعوں کو گرفتار کیا زندگی کی شب تاریک سحر کرنے سکا

مندرجہ صدر بیان اس حقیقت کی آئینہ داری کرتا ہے کہ ہمارے طلبہ کو سکولوں اور کالجوں میں
 کیا پڑھایا جا رہا ہے۔ اور لطف یہ ہے کہ ان خرافات کے خلاف نہ طلبہ آواز اٹھاتے ہیں اساتذہ
 اسی انداز تعلیم نے ہمارے نوجوانوں کو اسلامی روایات سے متنفر کیا۔ ان کے حوصلے توڑے یہ ان

میں احساسِ پستی پیدا کیا۔ اس لیے ضرورت محسوس ہوئی کہ انہیں قرآنی علوم سے آشنا کیا جائے تاکہ ان کی جھکی ہوئی گردنیں بلند ہو جائیں۔ یہ شاہراہ حیات پر سینہ تان کر چلیں۔ اور ان میں غلامانہ ذہنیت کی رمت بھی باقی نہ رہے۔

یہی افکار و آراء پیش نظر تھے کہ لبنان یونیورسٹی آرٹس کالج کے ڈاکٹر صبحی صالح کی کتاب ”علوم القرآن“ پر نظر پڑی۔ ڈاکٹر صاحب موصوف و ہاں علوم اسلامیہ اور فقہ اللغۃ کے پروفیسر ہیں۔ دل میں اس جذبہ تے کروٹ لی کہ قرآنی علوم و حقائق سے متعلق ہمارے نوجوانوں میں جو سردھری پائی جاتی ہے کچھ عجیب نہیں یہ کتاب اس کو دور کر دے اور ان کے دلوں کو علوم قرآنی کی تابانی و درخشانی سے جگمگا دے۔ اس کے ساتھ ساتھ ان پر یہ حقیقت واضح ہو جائے کہ ہمارے ملک میں جو لوگ قرآن فہمی کے مدعی ہیں وہ اپنے دعویٰ میں کہاں تک حق بجانب ہیں؟ اور کیا تور نبوت کو مشعل راہ بنائے بغیر بھی کسی شخص کے لیے علوم القرآن کے بحر تا پیدا کنار کی عواصی ممکن ہے؟ یہ کتنی عجیب بات ہے کہ جس چشمہ سے قرآنی معارف کے سوتے پھوٹتے ہیں اور دلوں میں انوار قرآن کی جلوہ گری ہوتی ہے اس سے انکار کر کے بھی ایک شخص نہ صرف اعلیٰ درجہ کا مومن و مسلم بلکہ مفسر اعظم بن کر مستند تفسیر پر بھی براجمان ہو جائے۔ حضرت علامہ فرماتے ہیں:

دلوں میں دلوں لے آفاق گیری کے نہیں اٹھتے

نگاہوں میں اگر پیرا نہ ہو انداز آسانی

تو اس کو زنگاہی کے باوصف قرآنی علوم میں مہارت کا دعویٰ کہاں تک درست ہے؟ اس سوال کا جواب آپ کو کتاب ہذا میں ملے گا۔

مصنف رحمہ اللہ فرماتے ہیں:

فَهَلْ مِنْ عَجَبٍ إِذَا حَرَّمَ الْعُلَمَاءُ الْمُحَقِّقُونَ الْإِقْدَامَ

عَلَى تَفْسِيرِ كِتَابِ اللَّهِ لِمَنْ جَهِلَ أَسْبَابَ النَّزُولِ

اسباب نزول سے آگاہ ہوئے بغیر اگر علماء نے تفسیر قرآن کو حرام قرار دیا ہے تو اس میں تعجب کیا بات ہے؟

(علوم القرآن بحوالہ اسباب النزول للسیوطی)

دوسری جگہ فرماتے ہیں:

”اگر سبب نزول کا ذکر و بیان ضروری نہ ہوتا تو لوگ آج تک شراب اور نشہ آور اشیاء کو آیت قرآنی ”لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِى مَا طَعَمُوا“ کے پیش نظر بباح قرار دیتے رہتے۔“

(سورۃ المائدہ - ۹۳)

مصنف موصوف بیچارے کیا جائیں کہ پاکستان کملانے والے ملک میں ایسے مفسر بھی موجود ہیں جو اسباب نزول کو نہ صرف بغیر ضروری بلکہ ناقابل تسلیم قرار دیتے ہیں۔ اور اس پر طرہ یہ کہ محولہ بالا آیت سے شراب کو حلال طیب قرار دینے والے نہ صرف پاکستان میں موجود ہیں بلکہ بڑے بڑے سرکاری اداروں کے سربراہ ہیں۔ حکومت سے ہزاروں روپے تنخواہ پاتے ہیں اور سرکار و دربار میں بڑی عظمت و وقعت کی نگاہ سے دیکھے جاتے ہیں۔ یہ ہے قرآن سے بے اعتنائی ————— نہیں بلکہ نا انصافی ————— کا عالم اس ملک میں جس کو خدا کے نام پرین کی نشر و اشاعت کے لیے حاصل کیا گیا ہے۔ یہ حالات دیکھ کر خواجہ حسن نظامی علیہ الرحمۃ کے قول کی صداقت مجسمہ حقیقت بن کر سامنے آجاتی ہے کہ:

”دنیامیں سب سے زیادہ مظلوم دو ہیں: (۱) قرآن کریم (۲) حضرت حسین رضی“

یہ حقیقت تسلیم کہنی پڑتی ہے کہ قرآن و اسلام پر اتنا ظلم مستشرقین نے نہیں کیا تھا جتنا ان کے پاکستانی روحانی و جسمانی شاگردوں نے۔ توڑ مڑ اور تحریف و تبئیر کا سلسلہ جاری ہے اور جانے کہاں جا کر یہ سلسلہ رُکے۔ کوشش یہ ہے کہ خود بدلنے کے بجائے کیوں نہ اسلام کو اپنے قالب میں ڈھال لیا جائے۔

خود بدلتے نہیں قرآن کو بدل دیتے ہیں

ڈاکٹر صبحی صالح نے اسمتھ، براؤن اور نکلسن کے مسلم نما عیسائی شاگردوں کو قرآن فہمی کا

طریقہ بتانے کی کوشش کی ہے اور میرا خیال ہے کہ وہ اس میں بڑی حد تک کامیاب رہے ہیں۔

یہ دوسری بات ہے کہ وہ اب بھی اپنی ہٹ پر قائم رہیں۔

گرتے ہیں دروزہ شپیرہ چشم

چشمہ آفتاب را چہ گناہ

ڈاکٹر صحیح صالح نے مندرجہ ذیل عنوانات کو موضوع بحث بنایا ہے:

حقیقت وحی - تاریخ قرآن - علوم القرآن - اعجاز القرآن و تاریخ تفسیر

حقیقت یہ ہے کہ صاحب موصوف نے ان مباحث کا حق ادا کر دیا ہے۔ مذکورہ صدر چار

ابواب کے تحت سیکڑوں ذیلی عنوانات پھیلتے گئے ہیں۔ یہ ذیلی عنوانات مصنف نے قائم نہیں کیے

تھے۔ احقر نے بغور مطالعہ کے بعد ان کی نشان دہی کر دی ہے۔

خلاصہ یہ کہ زیر تبصرہ کتاب اپنے موضوع پر نہایت مفصل اور تقریباً اس ضمن میں تحریر کردہ ایک صد

کتاب کی جامع ہے جن کا تذکرہ ماخذ کے طور پر مصنف نے کتاب کے آخر میں کیا ہے۔ ترجمہ میں تفہیم

مطالب کا خاص خیال رکھا گیا ہے اور مبہم و مجمل مباحث کو آسان بنانے کا کئی دقیقہ فرو گزاشت

نہیں کیا گیا۔ الغرض خدمت قرآن کا جو جذبہ دل کی گہرائیوں میں پناہ تھا علوم القرآن کی صورت

میں مجسم ہو کر آپ کے سامنے جلوہ گر ہے۔ میرے قلبی اخلاص کی حقیقت سے وہی دانائے گل آگاہ و

آشنا ہے جو علیم خمیر بھی ہے اور سمیع بصیر بھی۔ اگر یہ خدمت میری نجات اخروی کا سامان بن جائے

تو اس کی رحمت بے پایاں سے کچھ بعید نہیں ہے

غرض نقشے است کہ ما یاد ماند

کہ ہستی را نمی بینم ہفتائے

احقر العباد مترجم

غلام احمد حریری

یکم مئی ۱۹۶۶ء

ڈی۔ ۶۱۔ پبلیشرز کالونی۔ فیصل آباد

بِسْمِ اللّٰهِ الرَّحْمٰنِ الرَّحِیْمِ

پیش لفظ مصنف طبع جدید

یہ کتاب پہلی مرتبہ زیور طبع سے آراستہ ہو کر ۱۹۵۸ء میں منصفہ شہود پر جلوہ گر ہوئی۔
 قارئین کرام نے دیکھا کہ یہ کتاب یونیورسٹی میں کی گئی تقاریر و خطبات پر مشتمل ہے۔ یہ لیکچر وقت
 قرآنی مباحث و موضوعات سے متعلق ہیں جن کو ایسے آسان علمی انداز میں بیان کیا گیا ہے
 جو طلبہ و محققین سبھی کے نزدیک مقبول اور پسندیدہ ہے۔ اور لطف یہ ہے کہ اوسط درجہ کے
 طلبہ بھی اس کے فہم و ادراک سے قاصر نہیں رہتے۔ بنا بریں دینی اور علمی و ادبی مدارس اور
 لائبریریوں میں اس کی مقبولیت چنداں حیرت خیز نہ تھی۔ یہ امر بھی موجب حیرت و استعجاب
 نہیں کہ ان اداروں نے کتاب مذکورہ کو بڑی وقعت کی نگاہ سے دیکھا اور علمی یا دینی یا
 دونوں محرکات کے پیش نظر اس کی نشر و اشاعت میں بڑھ چڑھ کر حصہ لیا۔
 میں اپنے جی میں اس حقیقت سے بخوبی آگاہ تھا کہ طبع اول کے وقت کتاب کی
 حیثیت یونیورسٹی تقاریر سے زیادہ نہ تھی جس کا مواد میں نے ان خطبات سے اخذ کیا تھا
 جو دمشق یونیورسٹی کے آرٹس کالج میں عربی زبان و ادب کے طلبہ کے سامنے دیے گئے
 تھے۔ ان اسباق و خطبات کے بارے میں مجھے اس سے زیادہ کچھ توقع نہ تھی کہ تفسیر کے
 عملی اسباق کی کلید ہونے کے لحاظ سے یہ طلبہ کے ہاتھوں میں موجود رہیں گے اور بوقت
 ضرورت وہ ان سے استفادہ کر لیا کریں گے۔ اسی لیے میں نے طبع اول کے مختصر مقدمہ
 میں اس بات کی وضاحت کر دی تھی کہ ان مباحث میں میں نے جامعیت اور ہمہ گیری کو

نہیں بلکہ سہولت و اختصار کو اپنا نصب العین بنایا ہے۔ میں نے واشکاف الفاظ میں یہ بھی بیان کر دیا تھا کہ اس کتاب سے میرا مقصد و حید عربی اسلامی ثقافت کے طلبہ کو علوم کثیرہ متعلقہ قرآن سے آگاہ و آشنا کرنا اور ان کے ذہنوں کے اس جانب مبذول و متوجہ کرنا ہے اور بس!

طبع جدید میں ہر بحث ایک نئے رنگ و روپ میں متشکل نظر آتی ہے۔ جدت طرازی کی بڑی وجہ اگر وہ افادات اور ملحقات نہ ہوں جو اس میں کیے گئے ہیں تو پھر اس کا بڑا سبب اس کے اسلوب نگارش اور انداز بیان کی صحت و صفائی اور روانی ہوگی۔ میں نے کتاب ہذا میں مندرجہ مباحث کو جس طرز و انداز سے مرتب کیا ہے اس میں بھی قاری ایک الٹا کھا پن محسوس کرے گا یہ مباحث چار ابواب پر مشتمل ہیں۔ ہر باب میں چند فصلیں ہیں۔ ابواب و فصول میں منطقی ربط و تسلسل پایا جاتا ہے اور ان میں ہر وہ قرآنی مسئلہ بیان کر دیا گیا ہے جس کا جاننا ہر عرب اور مسلم کے لیے از بس ناگزیر ہے۔

میں نے باپ ادل اور اس کی تین فصلوں کو قرآن و وحی کے ساتھ مخصوص کر دیا ہے وحی کی توضیح و تشریح میں میں نے زیادہ طوالت سے کام لیا۔ اس لیے کہ قرآنی علوم کے ذکر و بیان کے لیے حقیقت و وحی سے متعلق تفصیلات بیان کرنا ایک طبعی تمہید کی حیثیت رکھتا ہے۔ اسی طرح قرآن کے تدریجی نزول اور اس کے اسرار کے بارے میں بھی میں نے زیادہ طوالت سے کام لیا۔ ہمیشہ میری یہ خواہش رہی ہے کہ تعلیم و تدریس کے ضمن میں زیادہ گہرائی اور سطحیت کے درمیان ایک معتدل راہ ہی طلبہ کے لیے زیادہ کارآمد ہو سکتی ہے دوسرا باب تاریخ قرآن سے متعلق ہے۔ اس کی فصول ثلاثہ میں میں نے قرآن کی جمع و کتابت پر روشنی ڈالی اور مستشرقین و مستجبین کے شکوک و شبہات کی تردید کی ہے۔

جیسا کہ تاریخی دستاویزات میں مذکور ہے میں نے حروف سبعہ کی بحث چھیڑ دی۔ میرا خیال ہے کہ حروف سبعہ کی بحث میں نہایت اہم دینی مسائل و قضایا پائے جاتے

ہیں۔ جن کی بھلائی یا برائی کو جانچنے پر کھنے۔ کیے لیے علماء اسلام کا اس جانب توجہ مبذول کرنا ازلیں ضروری ہے۔ ان شاء اللہ العزیز یہ غور و فکر بڑے مفید نتائج کا حامل ہوگا۔ باب مذکور کی ایک فصل میں جہاں میں نے عثمانی مصاحف میں پیش آمدہ تجوید و تحسین کا ذکر کیا ہے وہاں میں نے قرآن کریم کے رسم الخط اور اس کی عمد بعد تبدیلیوں کے بارے میں جدید تحقیقات کا اضافہ کیا ہے یہ تحقیقات ان لوگوں کے لیے اکسیر کا حکم رکھتی ہیں جو عربی رسم الخط کی اصلاح چاہتے اور اس میں پیدا شدہ تغیرات کو معلوم کرنے کے درپے ہیں۔

طبع جدید میں اگرچہ باب اول و ثانی میں بہت سے اضافے کیے گئے ہیں۔ تاہم مقابلتہ و تیسرے باب کی نسبت قلیل الحکم ہیں۔ تیسرے باب کا موضوع ”علوم القرآن“ ہے اس میں آٹھ فصلیں ہیں۔ یہ باب اس قدر مفصل ہے کہ تنہا کتاب کے نصف سے زائد حصہ پر مشتمل ہے۔ اور ایسا ہونا بھی چاہیے تھا۔ اس لیے کہ میری کتاب کا نام ”مباحث فی علوم القرآن“ ہے۔ لہذا اس میں جدت کی چاشنی کے ساتھ ساتھ علوم قرآنیہ کی تفصیلات کا بیان کرنا ازلیں ناگزیر تھا۔

تیسرے باب کی امتیازی خصوصیت یہ ہے کہ یہ باب نادر تحقیقات اور شافی و کافی اضافات کا گنجینہ ہے۔ میرا خیال ہے کہ جس شخص نے اس کتاب کا پہلا ایڈیشن پڑھا ہے وہ ان اضافات کا قدر دان ہوگا۔ خصوصاً میں نے ناسخ و منسوخ کے لاینحل اور پیچیدہ مسئلہ پر جو گفتگو کی ہے وہ لائق تحسین ہے۔ طبع اول میں میں نے اس دقیق مسئلہ کو نہیں چھپرا تھا۔ میں گڑھ ارشی پر رہنے والے تمام علماء کو دعوت دینا ہوں کہ وہ اس بحث کو پورے غور و خوض سے پڑھیں۔ میرے نزدیک اس کے فہم و ادراک میں بڑے مقاصد و فوائد پنہاں ہیں۔ میں اس بحث کے مندرجات پر نقد و تبصرہ کو بھی بڑا مفید خیال کرتا ہوں۔

میں علماء کو ”اسباب نزول“ اور ”مکی و مدنی“ نامی دو فصلوں کے مطالعہ کی بھی دعوت دیتا ہوں۔ تاکہ مجھے اپنے زاویہ نگاہ کے درست یا غلط ہونے کا پتہ چل سکے۔ مذکورہ

فصلوں کے آغاز میں وہ جگہ خاص طور پر لائق مطالعہ ہے جہاں میں نے ان مبالغہات و مغالطات کا ذکر کیا ہے جن میں اسباب نزول پر تصنیفات لکھنے والے مبتلا ہو گئے ہیں۔ اور جہاں میں نے کسی آیت کے عام سبب نزول کے پیش نظر کسی خاص واقعہ کو اس کے نزول کا حقیقی سبب قرار دینے سے انکار کیا ہے۔ میرا ذہنی رجحان و میلان اس جانب ہے کہ کسی آیت کے تاریخی سبب اور ادبی سیاق و سباق کو آیات و سورتوں کا باہمی ربط و تعلق بیان کر کے یکجا کر دیا جائے۔ اور آیات کو دوسرے اسباب کی طرف منسوب کیا جائے۔ میں نے اکثر اسباب نزول سے تجاوز کیا ہے اس باب کی آخری فصل میں میں قرآن کے چھ مراحل سے بہت دور نکل گیا ہوں۔ ان میں سے تین مراحل — ابتدائی متوسط اور آخری — مدینہ میں اور تین مکہ میں وقوع پذیر ہوئے۔ ہر مرحلہ اپنے مخصوص موضوعات مثلاً بیان کردہ واقعات و قصص اور الفاظ و فواصل کے زیر و بم کے اعتبار سے دوسرے مرحلہ سے مختلف ہے۔

اس امر کی گنجائش موجود تھی کہ میں تبصرے سے باب میں تفسیر سے متعلق مسائل بیان کرتا۔ اس لیے کہ عصرِ تدریس سے لے کر علم تفسیر کے مسائل قرآنی احکام و مسائل میں بڑی اہمیت رکھتے ہیں۔ مگر میں نے ان کی اہمیت کے پیش نظر ان کو ایک الگ باب میں بیان کرنا زیادہ مناسب خیال کیا۔ اور چونکہ اعجاز القرآن کی بحث ان سے نہایت قریبی مماثلت رکھتی تھی۔ اس لیے اس کو اسی باب میں شامل کر دیا۔ میرے خیال میں قرآن کریم کی وہی تفسیر قابل اخذ و استفادہ ہو سکتی ہے جس میں قرآنی بلاغت کو ملحوظ رکھا گیا ہو۔ کیونکہ کتاب خداوندی میں سحر بیانی اور فصاحت و بلاغت کا پہلو بہت نمایاں ہے۔

میں بہت جلد ایک اعلان کرنے والا ہوں کہ دنیا بھر کے تمام شریعت کالجوں میں خواہ وہ عالی ہوں یا ثانوی — قرآن کریم کی تفسیر بیانی جس میں بلاغت قرآنی کو خصوصی اہمیت دی گئی ہو۔ کو ایک لازمی مضمون کی حیثیت دی جائے

خصوصاً جامعہ ازہر کے اسکولوں و کالجوں اور جامعہ دمشق و بغداد کے دونوں شریعت کالجوں میں تو اس کا اجراء بے حد ضروری ہے۔ اس کی وجہ یہ ہے کہ ان بلند پایہ اداروں میں قرآن کریم کے جس فقہی پہلو کو زیادہ اہمیت دی جاتی ہے اسے کسی قیمت پر بھی قرآن کریم کے ادبی پہلو پر فوقیت دینا مناسب نہیں۔ جہاں تک قرآن کریم کے فقہی پہلو کا تعلق ہے اس کی اہمیت اپنی جگہ مسلم ہے۔ اس لیے کہ تمام اسلامی اداروں میں اس حقیقت کو تسلیم کیا جاتا رہا ہے کہ قرآن کریم کے فقہی احکام کا فہم و ادراک حاصل کیے بغیر قرآنی ادب میں مہارت حاصل کرنا کسی طرح بھی ممکن نہیں ہے۔

غالباً اسی امر نے مجھ کو اس بات پر آمادہ کیا کہ میں طبع جدید میں باب چہارم کو تفسیر و اعجاز کے مباحث تک محدود و مقصور رکھوں۔ چنانچہ میں نے فن تفسیر کے آغاز و ارتقاء کا اچھی طرح جائزہ لیا اور اس بات کو کھول کر واضح کر دیا کہ قرآن کی تفسیر قرآن کے ساتھ کیونکر ممکن ہے۔ اور اس کا ربط و تعلق میں نے اعجاز کے موجودہ فنی معنی و مفہوم کے ساتھ قائم کر دیا۔ جہاں جہاں قدیم اصطلاحات مثلاً تشبیہ استعارہ کنایہ اور مجاز کے اقسام کا ذکر آیا وہاں ان میں حدت کی روح چھوٹکنے کو ضروری خیال کیا۔ قرآن کی سحر طرازی اور جادو بیانی کو بدرجہ اول اس کی باطنی تاثیر پر مہمول کیا۔ اس اثر آفرینی کے ذکر و بیان کے لیے ایک الگ فصل باندھی۔ اگرچہ قاری اس فصل کو مختصر سمجھے گا اور اس امر کا اثر و مندر ہوگا۔ کہ کاش یہ زیادہ تفصیلات پر مشتمل ہوتی۔ مگر میری نگاہ میں یہ مختصر فصل اس حقیقت کو اجاگر کرنے کے لیے کافی ہے کہ قرآن کریم نے ایک نہایت متفرد اور حیرت خیز انداز بیان میں نثر و شعر کی تمام خصوصیات کو اپنے اندر سمویا ہے۔

میں بارگاہِ ربانی میں التماس کتاں ہوں کہ اس کتاب میں جو حرف و سطر بھی میں نے تحریر کی اور ان مباحث میں میں نے جس زاویہ نگاہ کی بھی دعوت دی اللہ تعالیٰ

اس کو میرے لیے اپنی رضا مندی و خوشنودی کا موجب بنائے اور مجھے فلاح داریں
سے نوازے۔ آمین

مصنف

ڈاکٹر صبحی صالح!

بیروت یکم جمادی الاولیٰ ۱۳۸۵ھ

مترجم

غلام احمد حریری ایم۔ اے

ڈی۔ ۶۱

پیپلز کالونی فیصل آباد

2

مقدمہ

جب میری یہ کتاب پہلی مرتبہ چھپ کر آئی تو میں اس غلط فہمی میں مبتلا نہ تھا کہ میں نے ان تمام علوم پر تفصیلی بحث کی ہے۔ جن کا قرآن کے ساتھ دور یا نزدیک کا تعلق ہے۔ اس لیے کہ قرآنی درس و مطالعہ کے اطراف و جوانب نہایت متنوع اور وسیع ہیں۔ قرآن کریم سے متعلق جو کچھ کہا جا چکا ہے یا کہا جاسکتا ہے اس کا حتیٰ تو ہزاروں جلدوں میں بھی ادا نہیں کیا جاسکتا۔ میرا مقصد اس کتاب سے قرآن کے ان بنیادی مسائل کی شرح و توضیح تھی جن کو میں نے متقدمین کی تصانیف سے اٹھ کیا تھا۔ اس کے ساتھ ساتھ میں نے بعض نیک نہاد معاصرین کی تصنیفات سے بھی استفادہ کیا اور اس سے غافل نہ رہا۔ اگرچہ طبع چہارم میں میں نے کثرت سے اضافے کیے ہیں تاہم مجھے اس امر کا بخوبی اعتراف ہے کہ میں نے کتاب ہذا میں صرف اہمات المسائل سے تعرض کیا ہے اور کسی مسئلہ پر بھی تفصیلی گفتگو نہیں کی۔

دور حاضر میں جو شخص قرآن و اسلام سے متعلق مسائل کے بارے میں کوئی تحقیقی کام کرنا چاہتا ہے اس کو قدیم کتب کی طرف رجوع کرنے میں بڑی دشواری کا سامنا ہوتا ہے۔ جب کسی شخص کو کسی آیت کی تفسیر و تاویل کسی نظریہ کی توضیح یا کسی قرآنی آیت کے ادبی تجزیہ کے سلسلہ میں قدیم کتب کی طرف مراجعت کی ضرورت پیش آتی ہے تو وہ دیکھتا ہے کہ ان کتب میں ایک ہی آیت کی تاویل و تفسیر میں متعارض روایات اور متناقض افکار و آراء کا اظہار کیا گیا ہے۔ ہمارا خیال ہے کہ نئی نوع انسان میں اگرچہ تعارض و تناقض کا وجود ناگزیر ہے۔ تاہم یہ حقیقت ہے کہ ہماری قدیم کتب میں یہ بہت بڑا غیب اور بدترین نقص ہے اس کی وجہ یہ ہے کہ ہمارے لیے ہر آیت کی صحیح تفسیر جانتا ضروری ہے۔ اگرچہ ہم ذوق

سے نہیں کہہ سکتے کہ ہم نے اس آیت سے جو منشاء خداوندی تھا اس کو پالیا ہے۔

اس میں شُبہ کی کوئی مجال نہیں کہ قرآن کریم ہمارے اسلاف کا اڑھنا بچھونا رہا ہے۔ انہوں نے قرآن کریم کو جس توجہ و انہماک کا مستحق سمجھا آج تک کسی کتاب کو اس قابل نہ سمجھا گیا۔ جس چیز کا بھی قرآن سے ادنیٰ تعلق تھا ہمارے اسلاف نے اس کو بغور پڑھا اس کی حدیث ہے کہ انہوں نے اپنے عزیز اوقات کو ایسے امور میں بھی صرف کیا جن سے بظاہر قرآن کی کوئی خدمت نہیں ہو پاتی۔ اسلاف کی اس عدیم المثال محنت و کاوش کا تقاسم ہے کہ جن نتائج تک وہ پہنچے ہم ان کو بلا چون و چرا تسلیم کر لیں اور ان کی تصنیف کے سامنے سر نیزا زحجکا دیں۔

مگر اس کا کیا کیا جائے کہ اگر ہم اسلاف کی مساعی کو کافی سمجھ لیتے تو ہم قرآن کی پرکشش سحر طرازی اور جادو بیانی کے چہرے کی نقاب کشائی کے قابل نہ ہوتے۔ اس کی وجہ یہ ہے کہ قدیم درس و مطالعہ کا طرز و منہاج اس طلب و تحقیق اور جستجو کا ساتھ نہیں دے سکتا جو قرآن کے ہر پہلو کے لیے ناگزیر ہے اور جس کی تشریح و توضیح کے سلسلہ میں بہت سے مکتبہ ہائے فکر قائم ہوئے اور مختلف قسم کے افکار و آراء کا اظہار کیا گیا ہے اگر ہم متقدمین کی علمی فضیلت کا اعتراف کریں اور یوں کہیں کہ ہم علمی مباحث کی تکمیل میں ان کے دستِ نگر ہیں۔ اور ان کے علمی انوار سے مستنیر ہوئے بغیر آگے نہیں بڑھ سکتے تو اس کا یہ مطلب نہیں کہ ہم ان کے قدیم طرز و انداز پر کچھ اعتراض بھی نہ کر سکیں اور بلا چون و چرا اس کو تسلیم کر لیں۔ اس میں شبہ نہیں کہ تاریخی اعتبار سے ان کا طرز و منہاج وقت و عہد میں اپنا جواب نہیں رکھتا۔ مگر ان کے قرآنی مباحث پر تاریخ کا غلبہ اس حد تک نمایاں ہے کہ قرآن کے ادبی اور فنی پہلو کو اجاگر کرنے کی گنجائش ہی باقی نہیں رہی حالانکہ قرآن کے ادبی پہلو ہی سے نقائص کی تکمیل ہوتی اور سب خلاء پر ہو جاتے ہیں۔

بخلاف ازیں تاریخ بڑے بڑے حقائق کو مستور و محجوب کر دیتی ہے۔
 ہمارے متقدمین علماء نے علوم القرآن کی جو تعریف کی ہے اس سے واضح ہوتا ہے
 کہ تاریخ کو انہوں نے کس حد تک اہمیت دی ہے۔ علمائے سلف کے نزدیک علوم
 القرآن مسائل کے اس مجموعہ کو کہتے ہیں جس میں قرآن کریم کے نزول کتابت جمع و تدوین
 تفسیر الفاظ اور بیان خصائص و اغراض سے بحث کی جاتی ہے۔ پھر اس تعریف کے
 الفاظ کی جو تفصیلی تشریح انہوں نے کی ہے اس سے تاریخ کا غلبہ اور بھی نمایاں ہو
 جاتا ہے۔ چنانچہ متقدمین نزول قرآن کے ابتدائی درمیانی اور آخری مراحل و ادوار کا تفصیلی
 تذکرہ کرتے ہیں۔ وہ تفصیلاً لکھتے ہیں کہ فلاں آیت رات کو آتری اور فلاں دن کے وقت۔
 فلاں سورت موسم سرما میں آتری اور فلاں گرمیوں میں۔ فلاں صلح کے موقع پر آتری اور فلاں
 میدان جنگ میں۔ وہ اس ضمن میں اس قدر تفصیلات پیش کرتے ہیں کہ کسی جزئی سے جزئی
 واقعہ کو بھی نظر انداز نہیں کرتے۔ انفرادی یا اجتماعی مواقع پر بلا قسط جو سورتیں آئیں وہ
 ان کی تفصیل بیان کرنے سے بھی قاصر نہیں رہے۔ قرآن کریم کی حفاظت و تدوین اس کو
 مصاحف میں رقم کرنے اس کی کتابت کو خوبصورت بنانے، حروف سیدہ کو باوثوق طریقہ
 سے لکھنے اور قراءت متوازہ کو قطعی و حتمی طریقہ سے ثابت کرنے کے سلسلہ میں انہوں نے
 جو مباحث تحریر کیے ان کی نظیر کہیں تلاش کیے بھی نہیں ملتی۔ نصوص کی تحقیق اور
 روایات کی چھان بین کے لیے انہوں نے جو طریقہ اختیار کیا اس سے بخوبی واضح ہوتا
 ہے کہ تاریخ صحیح کی روشنی میں فیصلہ صادر کرنے کی قوت ان میں سب سے زیادہ تھی۔

مگر متقدمین کی اس عظیم خصوصیت میں ایک نقص بھی پایا جاتا ہے۔ وہ تاریخ میں اس قدر
 مشغول اور منہمک رہے کہ قرآن کریم کی ادبیت کی جانب کما حقہ توجہ نہ دے سکے۔ وہ
 کئی جگہ اسباب نزول بیان کرتے ہوئے اس کا تاریخی سبب اور ادبی سیاق و سباق بھی بیان
 کر دیتے ہیں۔ مگر وہ ہمیشہ ان دونوں باتوں کو جمع نہیں کرتے۔ جس کا نتیجہ یہ ہے کہ مسائل

کے ذہن میں بلکہ یہ سوال ابھرتا ہے کہ یہ آیت فلاں آیت کے پہلو میں کیوں رکھی گئی ہے؟ اور طویل زمانی بعد کے باوصف ایک موضوع کو دوسرے کے ساتھ کس لیے منضم کیا گیا ہے؟ اگرچہ متقدمین کے یہاں روایات کی بھرمار ہے اور انہوں نے بہت سی کتابیں بھی تصنیف کی ہیں۔ مگر اس سوال کا کوئی ثنائی جواب ان کے یہاں نہیں ملتا۔

یہی وجہ ہے کہ اسباب نزول کی بحث میں ہم نے ان نازک پیمانوں کو کافی خیال نہیں کیا جو متقدمین نے اسباب نزول کی روایات کو جانچنے پر کھنسنے اور تزییح دینے کے لیے وضع کیے ہیں۔ بلکہ اس کے ساتھ ساتھ ہم نے ان افکار و نظریات کو بھی بیان کر دیا ہے جو حیدرہ دہر گزیدہ محققین کی تفسیروں میں جگہ جگہ بکھرے پڑے ہیں۔ مثلاً قرآن کریم کے نظم کی رعایت اور حسن ترتیب وغیرہ چنانچہ ہم نے بعض آیات سے استشہاد کرنے میں خاصی طوالت سے کام لیا ہے۔ ان آیات کی تفسیر میں مفسرین نے فنی ترتیب کو ملحوظ رکھتے ہوئے زمان نزول کے تصور کو نظر انداز کر دیا ہے۔ اس کے نتیجہ میں قرآن کی ہر آیت محکم البناء متصل الاجزاء اور دیگر آیات سے مربوط و متلاصق نظر آتی ہے۔ نیز یہ بھی واضح ہوتا ہے کہ آیات سابقہ آیت کی تکمیل کرتی ہے یا اپنے معنی و مفہوم میں مستقل ہے؟ اور اگر ماقبل سے الگ ہے تو دونوں کے مابین کیا مناسبت پائی جاتی ہے۔

ہم علمائے سابقین کے ثناخواں ہیں کہ انہوں نے آیات کے اصلی اسباب سے نجاؤ کر کے ان کو دیگر اسباب کی جانب متغدی کیا۔ اور سبب خاص کے باوجود آیت کے مفہوم کو عام قرار دیا۔ مگر بات یہ ہے کہ قرآن نے زمان و مکان اور اسباب و مناسبات کے تصور سے قطع نظر انسانیت کے جو اعلیٰ نمونے پیش کیے ہیں وہ ان کی نگاہ سے اوجھل رہے۔ لہذا ہم پر یہ فریضہ عائد ہوتا ہے کہ اس خلا کو پُر کرنے کے لیے امکانی حد تک قرآن کے ادبی پہلو کی خدمت کریں۔ اس کائنات ارضی پر جو مشاہد و مناظر پائے جاتے ہیں۔ امید ہے کہ اللہ تعالیٰ ان کے ذریعہ یہ باتیں ہمیں الہام کرے گا۔

ہر محقق کے نزدیک یہ امر شک و شبہ سے بالا ہے کہ ہمارے متقدّمین نے مکی و مدنی سورتوں سے متعلق ہر چیز تفصیلاً بیان کر دی ہے۔ بعض محققین نے مکی و مدنی آیات کو تین مراحل و ادوار — ابتدائی۔ درمیانی اور اختتامی — میں تقسیم کیا ہے۔ یہ امر افسوس ناک ہے کہ ہمارے اکابر ان مراحل کی تفصیلات میں اس قدر کھو گئے کہ ہر مرحلہ میں وارد شدہ عقائد و احکام کا ذکر کرنا ان کو بالکل یاد نہ رہا۔ اسی طرح انہوں نے الفاظ و فواصل کے اداء و تلفظ اور ان کے صورت و مشاہد کے طرز و انداز کو بالکل ہی نظر انداز کر دیا۔

ہمارا مقصد ان دراسات سے یہ ہے کہ مکی و مدنی سورتوں کی خصوصیات سے متعلق قاری نے جو کچھ پڑھا ہے۔ وہ بچشم خود قرآن میں ان کو ملاحظہ کر سکے۔ ہم نے اس جانب بھی اشارہ کیا ہے کہ جو طالب علم قرآن کریم کی بعض سورتوں کے ادبی و بیانی تجزیہ کا شائق ہے وہ بچشم خود اس کا مشاہدہ کر سکتا ہے۔ چنانچہ ہم نے بیس سورتوں کے موضوعات و اسالیب پر کھل کر گفتگو کی ہے اور اس کے ساتھ ساتھ ان کی نزدیکی ترتیب کو تاریخی اعتبار سے ملحوظ رکھا ہے۔

جن متقدّمین نے نسخ و منسوخ کی بحث میں عجیب طرح کی مبالغہ آمیزی سے کام لیا تھا۔ ہمارا خیال ہے کہ توفیق ایزدی ان کے شامل حال نہ تھی۔ اس بحث میں انہوں نے بہت سے مفہومات کو باہم خلط ملط کر دیا تھا ان میں سے بہت سے لوگ اس امر میں فرق نہ کر سکے کہ جو چیز خداوند تعالیٰ اور جو انسان کی جانب منسوب ہو دونوں کے مابین کیا فرق و امتیاز پایا جاتا ہے۔ چنانچہ وہ نسخ اور تخصیص، نسخ اور بداء، نسخ اور انشاء، نسخ احکام اور نسخ اخبار کے درمیان فرق نہ کر سکے۔ ان کے غلو اور مبالغہ تھے یہیں اس بات پر آمادہ کیا کہ ہم اللہ تعالیٰ کے معجز و متواتر کلام کو ان کے عجیب و غریب اقوال سے جو کسی طرح بھی قرین عقل و منطق نہیں ہیں پاک اور بلند خیال کریں۔

ہمارے اسلاف نے جس طرز و انداز سے اعجاز القرآن کے موضوع پر روشنی
 ڈالی ہے بے شک وہ ہمیں پسند ہے۔ مگر اس پسندیدگی کا یہ مطلب بھی نہیں کہ ہم ان
 کے اسلوب بیان سے سیرموم بھی انحراف نہ کر سکیں اسلاف کے طرز و منہاج سے ہٹ کر ہم
 قرآنی اسلوب کو بلاغی اصطلاحات کی تنگنائے سے نکال کر ادب کے بلند افق تک پہنچانے
 کے متمنی ہیں۔ چنانچہ اعجاز القرآن کی بحث میں آپ بیانی صورتوں کو اس طرح دیکھیں اور
 سمجھیں گے کہ ان میں فن کی تروتازگی اور ادب کا گھنا سا یہ نمایاں دکھائی دے گا۔ اور
 ہم اپنے باطنی حواس کے ساتھ قرآن کی داخلی موسیقی کو صاف محسوس کر سکیں گے۔ اس میں
 نثر کا دقیق و عمیق اظہار و بیان بھی ہوگا اور شعر کے خوش آئند اور نرم و نازک نغمے بھی۔
 خلاصہ کلام! یہ مباحث علوم القرآن سے متعلق ہیں۔ ان کے بارے میں ہم یہ دعویٰ
 نہیں کرتے کہ یہ ہر لحاظ سے جامع اور ہمہ گیر ہیں اور ان میں قرآن سے متعلق ہر بات آگئی ہے
 بخلاف انہیں یہ مباحث چند ضروری مسائل پر مشتمل ہیں جن سے دانستہ یا نادانستہ طور
 پر بے بہرہ رہنا یا نادانستہ کا اظہار کرنا کسی عرب کو زیب دیتا ہے جو ضاد کا لفظ بولتا
 ہو اور نہ مسلم کو جو دین حنیف کا مدعی ہو۔ ہم ان مباحث کا قارئین کرام کی خدمت میں پیش
 کر رہے ہیں اور بارگاہ ایزدی میں مستدعی ہیں کہ ان کے ذریعے ان میں کتاب ربانی کی
 تلاوت کا شوق پیدا ہو۔ اور وہ اس کے احکام میں غور و فکر کر کے اس کی تعلیمات پر
 عامل ہوں کچھ بعید نہیں کہ قدیم تاریخ پھر لوٹ کر آجائے اور اس کتاب کی برکت سے
 ہم اسی طرح ”خَيْرَ اُمَّةٍ“ بن جائیں جس طرح ہم پہلے ایک بہترین امت تھے۔

مصنف
 ڈاکٹر صبحی صالح
 بیروت

مترجم
 غلام احمد حریری، ایم۔ اے
 فیصل آباد

بَابِ اَوَّلِ

قُرْآنِ وَ وَحْيِ

۲

فصل اول

اسماءِ قرآن اور ان کا مادہ اشتقاق

اللہ تعالیٰ نے اپنی ارسال کردہ وحی کے لیے چند جدید نام تجویز کیے ہیں۔ یہ نام عربی کلام کے ناموں سے اجمال و تفصیل کے اعتبار سے مختلف ہیں۔ ان القاب و اسماء میں اس بات کو ملحوظ رکھا گیا ہے کہ فلاں نام کیوں رکھا گیا اور اس کا مادہ اشتقاق کیا ہے ان میں سے دو لقب زیادہ مشہور ہیں۔ (۱) الکتاب (۲) القرآن۔

۱۔ الکتاب :-

الکتاب کے نام سے اس جانب اشارہ کرنا مقصود ہے کہ اس کو سطور میں جمع کیا گیا ہے، کتابتِ حروف کے جمع کرنے اور الفاظ کے لکھنے کو کہتے ہیں۔ القرآن کہہ کر اس کے سینہ میں محفوظ ہونے کی طرف اشارہ کیا۔ القرآن اسی طرح مصدر ہے جیسے القراۃ قراءت (پڑھنا) سے ایک چیز یاد اور محفوظ ہو جاتی ہے۔ القرآن واضح اور روشن عربی زبان میں اُترا۔ اس کی حفاظت و صیانت کا اس قدر اہتمام کیا گیا کہ یہ ہمیشہ کے لیے محفوظ ہو گیا۔ جو لوگ اس کو باریچ پفلاں بنانے کے درپے تھے اور اس میں تخریب کرنے کے خواہاں تھے وہ مایوس ہو کر رہ گئے۔ اس کی وجہ یہ ہے کہ قرآن کریم کو نہ تو باقی کتابوں کی طرح صرف لکھ کر محفوظ کیا گیا۔ اور نہ صرف حفظ کے ذریعہ اس کی حفاظت کا اہتمام ہوا۔ بلکہ کتابت کے ساتھ ساتھ تو اتر اسناد بھی اس کے حصہ میں آئی۔ مزید یہاں اسناد متواتر کے پہلو پہ پہلو اس کی نقل و روایت میں انتہائی امانت و دیانت کو ملحوظ رکھا گیا۔

۱۵ اتقان سیوطی ج ۱ ص ۸۶ - ۲۵۸۲۵۵ - ۶۵۳۳۱

۲۔ القرآن :-

قرآن کریم کے یہ دونوں نام (الکتاب - القرآن) آرامی الاصل ہیں۔ کتابت کے معنی آرامی زبان میں حروف کا لکھنا اور نقش کرنا ہے۔ قراءت آرامی زبان میں تلاوت کو کہتے ہیں۔ اس سے واضح ہوتا ہے کہ قرآن کریم کے لیے یہ دونوں نام کس لیے تجویز کیے گئے۔ وحی محمدی کو جملہ مراحل و ادوار میں یہ امتیاز ہمیشہ حاصل رہا کہ اس کے نصوص و تعلیمات کو سینوں اور سفینوں میں جگہ دی گئی۔

مگر ان دونوں ناموں میں سے القرآن کے لقب کو زیادہ شہرت حاصل ہوئی۔ اس کی حد یہ ہے کہ کتاب ربانی کے لیے قرآن کے لفظ نے ایک شخصی لقب کی حیثیت حاصل کر لی۔ لہذا نہایت موزوں ہے کہ وحی اور قرآن سے متعلق مباحث کو چھپڑنے سے پہلے ہم یہ دیکھیں کہ قرآن کا لفظ کس سے مشتق ہے۔ کیونکہ لغات سامیہ میں چند اور الفاظ بھی اس سے ملتے جلتے ہیں۔ نیز یہ دیکھنا بھی ضروری ہے کہ قرآن کے دیگر اہم اسماء کیا ہیں اور ان کا لغوی مفہوم و مدلول کیا ہے۔ خواہ السنہ سامیہ اور عربی زبان میں ان سے ملتے جلتے الفاظ ہوں یا نہ ہوں۔

علماء نے لفظ ”القرآن“ کے بارے میں مختلف افکار و آراء کا اظہار کیا ہے۔ چنانچہ بعض اس کو مہموز اور بعض غیر مہموز کہتے ہیں۔ امام شافعی الفراء نے نحوی اور شعری کے نزدیک یہ غیر مہموز ہے۔ اس ضمن میں اختلافات کا خلاصہ حسب ذیل ہے۔

۱۵ الفراء کوذہ کے مشہور نحوی اور ائمہ لغت میں سے تھے۔ ان کا نام یحییٰ بن زیاد دیلمی اور کنیت ابو زکریا ہے۔ آپ نے معانی القرآن پر ایک کتاب تصنیف کی ہے۔ ۲۰۰ھ میں فوت ہوئے۔ (طبقات الزبیدی ص ۱۴۳-۱۴۶ نیز دقیات الاعیان - ج ۲ - ص ۲۲۸)۔

۱۶ امام ابو الحسن علی بن اسماعیل اشعری جن کی طرف اشعریہ فرقہ منسوب ہے۔ آپ نے اہل بیت جمہیہ خوارج اور روافض کی تردید پر بہت سی کتابیں تصنیف کیں ۳۲۲ھ میں فوت ہوئے۔

(دقیات الاعیان - ج ۱ - ص ۳۲۶)

۱۔ امام شافعی فرماتے ہیں کہ القرآن کا لفظ جس پر تعریف کا الف لام داخل کیا گیا ہے نہ مشتق ہے اور نہ مہموز۔ بلکہ یہ ایک غیر مشتق لفظ ہے اور اس کو اس کلام کے نام کی حیثیت سے استعمال کیا جاتا ہے جو نبی اکرم صلی اللہ علیہ وسلم پر نازل ہوا۔ امام شافعی کے نزدیک یہ لفظ قراءت (پڑھنا) سے ماخوذ نہیں۔ اور اگر قرآن کا مادہ اشتقاق قراءت کا لفظ ہوتا ہے تو ہر پڑھی جانے والی کتاب کو قرآن کہا جاتا (حالانکہ یہ درست نہیں) امام شافعی کے نزدیک قرآن کتاب الہی کا اسی طرح نام ہے جیسے نوراست اور انجیل دونوں نام ہیں۔

۲۔ القراء کا قول ہے کہ قرآن قرآن سے مشتق ہے۔ قرآن کا واحد قرینہ (نشان علامت) ہے۔ چونکہ آیات آئینہ باہم ملتی جلتی ہیں اس لیے وہ ایک دوسری کے لیے قرینہ کی حیثیت رکھتی ہیں۔ ظاہر ہے کہ قرآن میں نون اصلی ہے۔ (اس لیے قرآن قراءت سے مشتق نہیں ہو سکتا)۔

۳۔ امام اشعری اور ان کے متبعین کا قول ہے کہ قرآن کا لفظ "قَرَنَ الشَّيْءَ بِالشَّيْءِ" (ایک چیز کو دوسری کے ساتھ ملا دینا) سے نکلا ہے۔ کیونکہ قرآن کی آیتیں اور سورتیں باہم ملی جلی ہوتی ہیں۔

مذکورہ صدر تینوں آراء میں القرآن کو غیر مہموز قرار دینا ہی اس بات کی دلیل ہے کہ یہ نظریہ قواعد اشتقاق اور موارد لغت کے اعتبار سے بعید از قیاس ہے۔ جو لوگ قرآن کے لفظ کو مہموز قرار دیتے ہیں ان میں زجاج^{۵۲}، یحیائی اور علماء کی ایک جماعت تغافل ہے۔

۱۔ تاریخ بغداد از خطیب ج ۲- ص ۶۲- ۵۲ الاقناب سیوطی ج ۱- ص ۸۷-

۲۔ البرہان - ج ۱- ص ۲۷۸- ۵۴ زجاج کا نام ابراہیم بن السری اور کنیت

ابو اسحاق ہے۔ کتاب معانی القرآن آپ کی تصنیف ہے۔ ۳۱۱ھ میں فوت ہوئے (اتباع الرواة - ج ۱- ص ۱۶۳)

۳۔ ابو الحسن علی بن حازم مشہور لغوی تھے۔ ۲۱۵ھ میں فوت ہوئے ابن سیدہ نے اپنی کتاب

الخصیص کی تالیف میں ان سے بہت فائدہ اٹھایا ہے۔

- ۱- زَجَّاج کا قول ہے کہ القرآن بردزن فعلان مہموز ہے۔ اس کا مادہ القراء (جمع کرنا) ہے عربی میں بولتے ہیں۔ قَرَعَ الْمَاءَ فِي الْحَوْضِ (حوض میں پانی جمع کیا، قرآن کو یہ نام اس لیے دیا گیا ہے کہ اس میں سابقہ کتب کے ثمرات و نتائج کو جمع کیا گیا ہے۔
- ۲- علامہ اللہ جیانی کا قول ہے کہ قرآن بردزن غفران مصدر مہموز ہے۔ اس کا مادہ قرء (پڑھا) ہے۔ قرآن کو یہ نام اس لیے دیا گیا ہے کہ یہ پڑھا جاتا ہے۔ گویا مصدر بمعنی اسم مفعول ہے۔

یہ آخری رائے زیادہ وقیع اور راجح ہے۔ تو گویا قرآن اسی طرح مصدر ہے جیسے قراءت۔ دونوں کے معنی و مفہوم میں کوئی فرق نہیں پایا جاتا۔ اللہ تعالیٰ فرماتے ہیں:-

إِنَّ عَلَيْنَا جَمْعَهُ وَقُرْآنَهُ ۚ فَإِذَا قَرَأْنَاهُ فَاتَّبِعْ قُرْآنَهُ ۝۳۱

اس کا جمع کرنا اور پڑھانا ہمارے ذمہ ہے جب ہم اس کو پڑھ چکیں تو اس کے بعد آپ پڑھیں۔

دور جاہلیت میں جب عرب ”قرء“ کے لفظ سے آشنا ہوئے تو انہوں نے اس کو تلاوت کے علاوہ دوسرے معانی کے لیے استعمال کرنا شروع کر دیا۔ وہ بولتے تھے:-

هَذِهِ النَّاقَةُ لَمْ تَقْرَأْ سَلَى قَطًا

اس ناقہ کو حمل نہیں ٹھہرا اور نہ اس نے بچر جنا۔

مشہور جاہلی شاعر عمرو بن کلثوم کہتا ہے:-

هَجَانُ اللَّوْنِ لَمْ تَقْرَأْ جَنِينًا

(سفید رنگ اور ٹنیاں جو ابھی تک حاملہ نہیں ہوئیں)

قرء کا لفظ جس کے معنی ہیں پڑھا عربوں نے آرامی زبان سے لیا اور اس کو اپنی زبان میں رائج کر لیا۔

۱۔ البرهان - ج ۱ - ص ۲۷۸ -

۲۔ - ج ۱ - ص ۸۷ -

۳۔ الاتقان - ج ۱ - ص ۸۷ -

۳۔ بعض مفسرین کا خیال ہے کہ آیت قرآنی ”عَلَّمَ الْقُرْآنَ“ میں القرآن کے معنی القراءۃ یعنی پڑھنے

بقول جی۔ برگسٹراسر (G. BERGSTRASSER) آرامی حبشی اور فارسی زبانوں نے عربی زبان پر پڑے انہی نقوش ثبت کیے تھے۔ اس کی وجہ یہ تھی کہ یہ ان اقوام کی زبانیں تھیں جو بڑی متمدن تھیں اور ہجرت سے قبل عرب کے قریب و حوالہ میں آباد تھیں۔ جب ہم اس حقیقت سے آگاہ ہیں کہ آرامی طرزِ تلفظ بلادِ فلسطین و شام و جلد فرات کے درمیانی علاقہ اور عراق کے بعض حصہ پر غالب تھا تو اس پر اظہارِ حیرت کرنے اور اس کو تسلیم نہ کرنے کی کوئی وجہ نہیں۔ ہم یہ بھی جانتے ہیں کہ یہودی مذہب ہی زبانِ آرامی تھی اور وہ عربوں کے پڑوس میں آباد تھے۔ اس کا نتیجہ یہ ہوا کہ آرامی زبان کے بہت سے مذہبی الفاظ عربوں میں پھیل گئے۔ مشہور مستشرق کرنکو (KRENKOW) نے لفظ کتاب پر بحث کرتے ہوئے انسائیکلو پیڈیا آف اسلام میں اس طرف اشارہ کیا ہے؛ اسی طرح مستشرق بلاشیر (BLACHERE) نے آرامی سریانی اور عبرانی زبانوں کے بہت سے مذہبی الفاظ کا ذکر کیا ہے جن کو عرب یہودیوں اور دیگر اہل مذاہب کی دیکھا دیکھی استعمال کرنے لگے تھے۔ مندرجہ ذیل الفاظ بھی ان میں شامل ہیں۔

قرء۔ کتب۔ کتاب۔ تفسیر۔ تلمیذ۔ فرقان۔ قیوم۔ زندگی۔

خلاصہ کلام یہ کہ لفظ قرء اپنی اصل کے اعتبار سے آرامی تھا۔ عربوں نے ظہور اسلام سے قبل اس کو تلاوت کے معنی میں استعمال کرنا شروع کر دیا تھا۔ یہ اس بات کی دلیل ہے کہ عربوں نے اس کو معرب بنا لیا تھا اور اس لیے کتاب ربانی کو قرآن سے موسوم کرنے میں کوئی حرج نہیں ہے۔

۳۔ فرقان :-

قرآن کریم کے ناموں میں سے فرقان بھی ہے۔ قرآن کریم میں ارشاد ہوتا ہے۔

تَبَارَكَ الَّذِي نَزَّلَ الْقُرْآنَ عَلَى عَبْدِهِ لِيَكُونَ لِلْعَالَمِينَ نَذِيرًا
وہ ذاتِ بابرکت ہے جس نے اپنے بند سے پر
فرقان ناز کیا، تاکہ وہ سب جہانوں کے لیے ڈرانے

(سورة الفرقان آیت ۱) والاہو۔

فرقان کا لفظ آرامی الاصل ہے۔ اس کے مادہ میں تفرقة کا مفہوم پایا جاتا ہے۔ فرقان کے نام سے اس جانب اشارہ کیا کہ یہ کتاب حق و باطل کے مابین حد فاصل ہے، اور دونوں کو ایک دوسرے سے الگ کر دیتی ہے۔

۴۔ الذکر

قرآن کریم کا ایک نام الذکر بھی ہے۔ قرآن میں فرمایا:-

وَهَذَا ذِكْرٌ مُّبَارَكٌ
أَنْزَلْنَاهُ۔
اور یہ مبارک ذکر ہے جس کو ہم نے نازل کیا۔ (سورة الانبیاء آیت نمبر ۵)

ذکر خالص عربی لفظ ہے۔ اس کے معنی عظمت و شرافت کے ہیں۔ قرآن میں فرمایا:-

لَقَدْ أَنْزَلْنَا إِلَيْكُمْ كِتَابًا
فِيهِ ذِكْرُكُمْ۔
ہم نے تمہاری طرف ایک کتاب نازل کی جو تمہارے لیے باعث عظمت و شرف ہے۔

۵۔ التنزیل

قرآن کا ایک نام التنزیل بھی ہے۔ قرآن کریم میں فرمایا:-

وَإِنَّهُ لَتَنْزِيلُ رَبِّ الْعَالَمِينَ۔
یہ سب جہانوں کے پروردگار کا نازل کردہ ہے۔

یہ خالص عربی نام ہے۔ اس نام سے قرآن کا درجی ہونا اور آنحضرت صلی اللہ علیہ وسلم کے قلب مبارک پر نازل ہونا بھی معلوم ہوتا ہے۔

قرآن کریم کے مذکورہ صدر اسماء بہت زیادہ مشہور ہیں۔ بعض علماء نے قرآن کریم کے

ناموں میں بہت سبب الغر سے کام لیا ہے۔ علامہ زرکشی نے قاضی شیزدہ سے نقل کر کے پچیس

۱۵ سورة الانبیاء آیت نمبر ۱۰۔ ۱۶ سورة الشعراء آیت نمبر ۱۹۲۔

۱۷ شیزدہ شافعی المسک فقیہ تھے۔ نام عزیز بن عبد اللہ اور کنیت ابو المنال ہے۔ ان کی کتاب کا

نام البرہان فی مشکلات القرآن ہے ۴۹۲ھ میں وفات پائی دو قیات الاعیان ج ۱۔ ص ۳۱۸ و شذرات الذہب

نام گنائے ہیں۔ دراصل موصوف نے قرآن کے اسماء والقاب کو ایک چیز سمجھ لیا ہے۔ اور ان میں فرق نہیں کیا۔ مثلاً قرآن کا ایک نام ”العلیٰ“ بھی ہے۔ کیونکہ قرآن میں وارد ہوا ہے :-

وَإِنَّهُ فِي أُمِّ الْكِتَابِ لَدَيْنَا
لَعَلَىٰ حَكِيمٍ ۝۱۶

اور وہ (قرآن مجید) ہمارے پاس لوح محفوظ
میں مکتوب ہے، وہ بہت بلند اور دانائی کا

مخزن ہے۔

۶۔ المجید

قرآن کریم کا ایک نام مجید بھی ہے۔ اللہ تعالیٰ فرماتے ہیں :-

بَلْ هُوَ قُرْآنٌ مَّجِيدٌ ۝۱۷

بلکہ وہ قرآن مجید ہے۔

۷۔ العزیز

قرآن کریم کو عزیز بھی کہتے ہیں۔ قرآن میں فرمایا :-

وَإِنَّهُ لَكِتَابٌ عَزِيزٌ ۝۱۸

یہ کتاب عزیز ہے۔

۸۔ العربی

قرآن کریم کا ایک نام العربی بھی ہے۔ قرآن میں ارشاد ہوتا ہے :-

قُرْآنًا عَرَبِيًّا ۝۱۹

عربی قرآن کریم۔

بعض علماء نے قرآن کریم کے نونے سے زائد نام ذکر کیے ہیں۔

۱۱ سورۃ الزخرف آیت ۴ (البرہان ج ۱- ص ۲۷۳)

۱۲ سورۃ البروج آیت ۲۱ (البرہان ج ۱- ص ۲۷۶)

۱۳ سورۃ فصلت آیت ۴۱ (البرہان ج ۱- ص ۲۷۶)

۱۴ سورۃ الزمر آیت ۲۸ (البرہان ج ۱- ص ۲۷۵)

۱۵ علامہ حیرانی کا نقطہ نگاہ یہی ہے۔ دیکھیے البرہان ج ۱ ص ۲۷۳۔ حیرانی حیران نامی گاؤں

کی جانب منسوب تھے۔ یہ گاؤں مرسیہ کے گرد و نواح میں واقع تھا۔ ان کا نام علی بن احمد بن حسن التجیبی اور

کنیت ابو الحسن ہے ۶۳۷ھ میں وفات پائی (النجوم الزاہرہ ج ۴- ص ۳۱۷ و شذرات الذہب ج ۵ ص ۱۸۹)

قرآن کریم کی تعریف

قرآن کو کسی نام سے یاد کیا جائے اس کی جامع و مانع تعریف یہ ہے کہ ”قرآن وہ کلام معجز ہے جسے آنحضرت صلی اللہ علیہ وآلہ وسلم پر نازل کیا گیا۔ جسے صحیفوں میں لکھا جاتا ہے اور جو آپ سے بتواتر منقول ہے۔ اور جس کی تلاوت عبادت کا درجہ رکھتی ہے قرآن عزیز کی مذکورہ صدر تعریف علماء اصول و عربیت اور فقہاء کے ماہرین تسلیم شدہ ہے اور اس میں کسی کا اختلاف نہیں ہے۔“

فصل دوم

وحی کا مفہوم

محمد صلی اللہ علیہ وسلم کوئی نرالے رسول نہ تھے۔ اسی طرح آپ کی دعوت بھی باقی انبیاء سے کوئی الگ تھلک چیز نہ تھی۔ کیونکہ حضرت نوح علیہ السلام سے لے کر خدا کے چیدہ و برگزیدہ بندے لوگوں کو خدا کا پیغام سناتے چلے آئے تھے۔ ان کی اپنی خواہشات کو اس میں کوئی دخل نہ تھا۔ جو وحی ان پر نازل ہوئی اور اس کے ذریعے اللہ تعالیٰ نے ان کو اپنی تائید و حمایت سے نوازا۔ وہ آنحضرت صلی اللہ علیہ وسلم پر نازل کردہ وحی سے کسی طرح بھی مختلف نہیں تھی۔ سب انبیاء پر نازل شدہ وحی ہر لحاظ سے بالکل ہم رنگ و ہم آہنگ ہے۔ کیونکہ وحی کا مصدر و ماخذ بھی ایک ہے اور اس کی غرض و غایت بھی متحدہ۔ اس لیے وحی کے مختلف النوع ہونے کا سوال ہی پیدا نہیں ہوتا۔

قرآن کریم میں ارشاد ہوتا ہے:-

”ہم نے آپ کی طرف اسی طرح وحی کی جیسے نوح علیہ السلام اور ان کے بعد آنے والے انبیاء کی طرف کی، اور حضرت ابراہیم و اسماعیل و اسحاق و یعقوب ان کی اولاد اور حضرت عیسیٰ و الیہ و یونس و ہارون اور سلیمان کی طرف اور ہم نے حضرت داؤد علیہ السلام کو زبور عطا کیا۔ ہم نے بعض رسولوں کا ذکر کیا ہے۔ اور بعض کا نہیں کیا اور ہم نے موسیٰ علیہ السلام کو شرف ہم کلامی بخشا۔“

۱۵ تفسیر طبری - ج ۶ - ص ۲۰ -

۱۶ سورة النساء آیت نمبر ۶۳ و ۱۶۴ -

مذکورہ صدر آیت میں جن انبیاء کے اسماء مذکور ہیں وہ بنی اسرائیل کے مشہور نبی تھے۔
جو اہل کتاب حجاز کے گرد و نواح میں آباد تھے وہ عام طور سے ان انبیاء کے اخبار و احوال
سے آگاہ تھے۔ نبی کریم صلی اللہ علیہ وسلم کے قلب مبارک پر جو کلام نازل کیا گیا اس کو وحی کہتے
ہیں۔ انبیاء سابقین پر نازل شدہ تعلیمات کا نام بھی وحی ہے۔ اس طرح وحی کا معنی و مفہوم
جملہ انبیاء کے مابین مشترک چلا آتا ہے اور اس میں کوئی فرق نہیں پایا جاتا۔ قرآن میں فرمایا:-
وَمَا يَنْطِقُ عَنِ الْهَوَىٰ ۗ
هُوَ إِلَّا وَحْيٌ يُوحَىٰ ۗ
(وہ (رسول کریم) اپنی مرضی سے نہیں بولتا وہ تو
صرف وحی الہی کی زبان ہے۔)

نیز فرمایا:-

قُلْ مَا يَكُونُ لِي أَنْ أُبَدِّلَ
مِنْ تِلْقَاءِ نَفْسِي إِنْ أَتَّبَعُ
إِلَّا مَا يُوحَىٰ إِلَيَّ ۗ
دوسری جگہ فرمایا:-

آپ فرمادیں کہ میں اپنی مرضی سے اس کو تبدیل نہیں
کر سکتا میں تو صرف وحی کی پیروی کرتا ہوں جو
میری طرف کی جاتی ہے۔

قُلْ إِنَّمَا أَتَّبِعُ مَا يُوحَىٰ إِلَيَّ
مِنْ رَبِّي ۗ
آپ فرمادیں کہ میں تو اسی وحی کی پیروی کرتا ہوں
جو میرے رب کی طرف سے میری طرف بھیجی جاتی ہے

جو لوگ وحی کے بارے میں اظہار حیرت کرتے تھے ان کی تردید کرتے ہوئے فرمایا:-
”کیا لوگوں کو اس بات پر تعجب ہوا کہ ہم نے ان ہی میں سے ایک شخص پر وحی نازل
کی کہ لوگوں کو ڈرائیں۔ اور ایمان والوں کو اس بات کی خوشخبری دیں کہ ان کو ان کے
رب کے نزدیک پورا مرتبہ ملے گا۔ کافروں نے کہہ دیا کہ یہ تو ظاہر جادوگر ہے“

- ۱۴ الوحی المحمدی - ص ۳۱ - ۱۵ سورۃ النجم -
۱۳ سورۃ یونس آیت نمبر ۱۰ - ۱۴ الاعراف آیت نمبر ۷ -
۱۵ سورۃ یونس آیت نمبر ۲ - نیز تفسیر المنارج ۱۱ - ص ۱۲۳ -

کیا عقل و منطق اس بات کی تائید کر سکتی ہے کہ چونکہ اس کائنات پر بسنے والے انسان ہونے میں برابر ہیں اس لیے اللہ تعالیٰ ان میں سے کسی کو بھی علم و ایمان اور حکمت کے ساتھ مخصوص نہیں کر سکتا؟ (ظاہر ہے کہ یہ بات کسی طرح بھی قرین قیاس نہیں ہے) عقل انسانی اس بات کو ایک عجوبہ کیونکر قرار دے سکتی ہے کہ اس حیرت خیزی کا مذاق اڑایا جائے اور اہل کفر اس کو جادوگری سے تعبیر کرنے لگیں؟

خلاصہ یہ کہ جس وحی پر حیرت و استعجاب کے اظہار کی کوئی وجہ نہیں وہ نہایت آسان ہونی چاہیے۔ اور اس میں کوئی دشواری اور پیچیدگی نہیں ہونی چاہیے۔ اب سوال یہ پیدا ہوتا ہے کہ دینی اعتبار سے وحی کی حقیقت کیا ہے؟ اور آنحضرت صلی اللہ علیہ وسلم پر نازل شدہ وحی اور دیگر انبیاء علیہم السلام کی وحی میں کس حد تک مشابہت و مماثلت پائی جاتی ہے؟ جب دین اسلام میں نہایت پوشیدہ اور تیزی سے اصطلاح و سینے کو وحی کے نام سے موسوم کیا گیا تو اس میں وحی کے لغوی معنی کو نظر انداز نہیں کیا گیا۔ بلکہ وحی اور راہِ اجواء کے لغوی معنی کو اصطلاحی وحی میں بھی ملحوظ رکھا گیا ہے۔

چنانچہ انسان کو جو فطری الہام ہوتا ہے اس کو بھی وحی سے تعبیر کیا گیا ہے۔

قرآن کریم میں فرمایا:-

وَأَوْحَيْنَا إِلَىٰ آلِ مُوسَىٰ
أَنْ أَرْضَعِيهِ

دودھ پلاؤ۔

نیز فرمایا:-

”اور جب میں نے حواریوں کو الہام کیا کہ مجھ پر اور میرے رسول پر ایمان لاؤ تو انہوں نے کہا کہ ہم ایمان لائے۔ آپ گواہ رہیے کہ ہم مسلمان ہیں“

۱۷ سورۃ القصص آیت نمبر ۷۔

۱۸ المائدہ آیت نمبر ۱۱۱

حیوانات کو جو طبعی الہام ہوتا ہے اس کو بھی قرآن میں وحی کہا گیا ہے۔ قرآن میں فرمایا:

وَأَوْحَىٰ رَبُّكَ إِلَىٰ النَّحْلِ أَنْ
اور آپ کے رب نے نمل کی مکھی کے جی میں

اتَّخِذِي مِنَ الْجِبَالِ بُيُوتًا
یہ بات ڈال دی کہ تو پہاڑوں میں گھر بنا لے

مِنَ الشَّجَرِ وَمِمَّا يَعْرِشُونَ
اور درختوں میں اور لوگ جو عمارتیں بناتے ہیں ان میں

رمز و ایماز کے طور پر جلدی سے جو اشارہ کیا جاتا ہے اس کو بھی وحی کہتے ہیں۔ قرآن

میں ارشاد ہوتا ہے:-

فَخَرَجَ عَلَىٰ قَوْمِهِ مِنَ الْمِحْرَابِ
محراب سے نکل کر اپنی قوم کو اشارہ کیا کہ سحر و

فَأَوْحَىٰ إِلَيْهِمْ أَنْ سَبِّحُوا بُكْرَةً وَعَشِيًّا
شام تسبیح بیان کرتے رہا کرو۔

اس آیت کی تفسیر یوں بیان کی گئی ہے کہ حضرت زکریا نے جلدی سے اشارہ کر دیا

تھا اور زبان سے کچھ نہیں بولا تھا۔ اعضاء سے اشارہ کرنے کو بھی وحی کہتے ہیں۔

ایک شاعر کہتا ہے

نَظَرْتُ إِلَيْهَا نَظْرَةً فَتَحَيَّرْتُ
دَفَائِقُ فِكْرِي فِي بَدَائِعِ صِفَاتِهَا

فَأَوْحَىٰ إِلَيْهَا الطَّرْفُ أَنِّي أُجِبُّهَا
فَأَثَرُ ذَلِكَ الْوَحْيُ فِي وَجْنَاتِهَا

میں نے اس پر ایک نگاہ ڈالی اور اس کی عجیب و غریب صفات کو دیکھ کر

حیران رہ گیا۔ آنکھ کے اشارہ سے میں نے اسے بتایا کہ میں اسے چاہتا ہوں

اور اشارہ نے اس کے رخساروں کو متاثر کر دیا۔

شیطان جو دوسو سہ انسانی ذہن میں ڈالتا ہے اور برے خیالات کو جس آراستہ

پیراستہ انداز میں پیش کرتا ہے۔ قرآن کریم نے اس کو بھی وحی سے تعبیر فرمایا ہے قرآن میں فرمایا

وَكَذَلِكَ جَعَلْنَا لِكُلِّ نَبِيٍّ عَدُوًّا
اور اسی طرح ہم نے ہر نبی کے لیے جن دانس

۱۵ النحل آیت ۶۸ - نیز اساس البلاغۃ - ج ۲ - ص ۲۹۶ -

۱۶ سورہ مریم آیت نمبر ۱۱ - مفردات راغب اصفہانی -

شِبَابِ الْجِنَّ وَالْإِنْسِ يُوحِي
بَعْضُهُمْ إِلَى بَعْضٍ

کے شیطانوں کو اس کا دشمن بنایا وہ باہم ایک
دوسرے کو برے خیالات کی تلقین کرتے ہیں۔

نیز فرمایا :-

وَإِنَّ الشَّيَاطِينَ لَيُوحُونَ إِلَى
أَوْلِيَآئِهِمْ لِيَجَادُواكُمْ

اور شیطان اپنے دوستوں کی طرف وحی
کرتے ہیں تاکہ تمہارے ساتھ جھگڑا کریں۔

اللہ تعالیٰ فرشتوں کو جو احکام دیتے ہیں ان کو بھی وحی فرمایا:

قرآن میں فرمایا :-

إِذْ يُوحِي رَبُّكَ إِلَى الْمَلَائِكَةِ
أَنِّي مَعَكُمْ

جب اللہ تعالیٰ فرشتوں کو اطلاع دیتے
تھے کہ میں تمہارے ساتھ ہوں۔

اللہ تعالیٰ فرشتہ کو جو پیغام نبی تک پہنچانے کے لیے دیتے ہیں اس کو بھی وحی کہا جاتا ہے۔ اسی طرح وحی کی نسبت بذات خود اللہ تعالیٰ کی جانب سے بھی پیغمبر کی طرف کی جاتی ہے۔ یہ دونوں وحی ہیں اور ان کے مفہوم میں چنداں فرق و امتیاز نہیں پایا جاتا فرشتے کا کام یہ ہے کہ جو امانت اُسے تفویض کی گئی ہے وہ بکمال احتیاط اُسے نبی تک پہنچا دے اس کے بعد نبی پر یہ فریضہ عائد ہوتا ہے کہ اس پیغام کو سن کر یاد کرے اور آگے لوگوں کو اس سے آگاہ کر دے۔

اللہ تعالیٰ فرماتے ہیں :-

فَاَوْحِي إِلَى عَبْدِي مَا أَوْحِي

پھر اپنے بندے کی طرف وحی کی جو کرنی تھی۔

اس آیت کا مطلب یہ ہے کہ اللہ تعالیٰ نے اپنے امین فرشتے جبریل کی طرف وحی کی اور جبریل نے من و عن وہ پیغام نبی اکرم صلی اللہ علیہ وسلم تک پہنچا دیا۔ اس آیت میں وحی سے

۱۷ الانعام آیت نمبر ۱۲۱ -

۱۸ الانعام آیت نمبر ۱۱۲ -

۱۹ البقرہ آیت نمبر ۱۰ -

۲۰ الانعام آیت نمبر ۱۲ -

وہی تنزیل مُراد ہے جس کا ذکر مندرجہ ذیل آیت میں کیا گیا ہے۔

ارشاد ہوتا ہے:-

”یہ رب العالمین کا اتارا ہوا ہے۔ اسے جسزبل امین نے آپ کے دل پر اس
لیجے اتارا ہے تاکہ آپ ڈرانے والوں میں سے ہو جائیں۔“

البتہ قرآن جب اصطلاحی وحی کے مفہوم میں اس کے لغوی معنی یعنی بسرعت تمام پوشیدہ
طور سے اگاد کرنے کو ملحوظ رکھتا ہے تو اس کا یہ مطلب نہیں کہ آسمانی کتب کو بوساطت
فرشتہ اتارنے سے وہ غیبی اور پوشیدہ تعلق جو اللہ تعالیٰ اور اس کے برگزیدہ بندوں
کے درمیان ہوتا ہے کمزور پڑ جاتا ہے۔ بخلاف ازیں ایک آیت میں اس جانب اشارہ
کیا گیا ہے کہ وحی کی حسب ذیل تین صورتیں ہوتی ہیں۔

(۱) مستفیضہ مفہوم کو نبی کے دل پر القاء کیا جاتا یا اس کے دل میں پھونک دیا جاتا ہے۔
(۲) اللہ تعالیٰ نبی سے بے حجابانہ ہم کلام ہوتا ہے۔ جس طرح اللہ تعالیٰ نے موسیٰؑ کو
درخت کے پیچھے سے پکارا اور انہوں نے خدا کی پکار سنی۔

(۳) وحی کا تیسرا مفہوم عام طور سے معروض ہے۔ جب یہ لفظ بولا جاتا ہے تو ہر
دیندار آدمی اس سے یہ مفہوم سمجھ لیتا ہے اور وہ یہ ہے کہ خدا کا فرستادہ فرشتہ
اس کے پیغام کو لے کر نبی کی خدمت میں حاضر ہوتا ہے۔ فرشتہ بعض اوقات
انسانی صورت میں حاضر ہوتا ہے اور بعض دفعہ اپنی اصلی صورت میں۔ مندرجہ ذیل
آیت کریمہ میں وحی کی انہی تین صورتوں پر روشنی ڈالی گئی ہے۔ ارشاد ہوتا ہے:-

وَمَا كَانَ لِبَشَرٍ أَنْ يُكَلِّمَهُ اللَّهُ
إِلَّا وَحِيًّا أَوْ مِنْ دُونِ حِجَابٍ أَوْ
يُؤْتِيهِ رِسَالًا فَتُوحًى يَأْتِيهِ مَا
اللہ تعالیٰ کسی بشر سے ہم کلام نہیں ہوتے
مگر بندر یہ وحی یا پس پردہ یا کسی فرستادہ
کو بھیج کر وہ اس کے حکم سے جو چاہتا ہے

الشراذم آیت نمبر ۱۹۲-۱۹۵-

يَسْتَأْذِنُ عَلَيَّ حَكِيمٌ ۝
وحی کرتا ہے وہ بہت بلند اور صاحبِ حکمت ہے

مذکورہ صدر آیت سے واضح ہوتا ہے کہ وہ خفیہ اور سریع اعلام (آگاہ کرنا) جس کو وحی کہتے ہیں، اس کی چند صورتیں ہیں۔ یہ صورتیں بظاہر مختلف ہیں مگر خفاء اور سرعت کا مفہوم وحی کے لیے استعمال شدہ تمام قدیم و جدید الفاظ میں پایا جاتا ہے۔ اس سے واضح ہوتا ہے کہ قرآنی اصطلاح میں سب انبیاء پر نازل ہونے والی وحی کا مفہوم متحد ہے۔ اتحادِ وحی کے قرآنی نظریہ سے آگاہ ہونے کے بعد جب ہم قرآن کریم کی ڈکشنری پر ایک نگاہ ڈالتے ہیں تو ہمیں یہ دیکھ کر دکھ ہوتا ہے کہ اس میں وحی کا جو مفہوم بیان کیا گیا ہے وہ قرآن کی اصطلاحِ وحی سے بالکل مختلف ہے اور دونوں میں بنیادی فرق پایا جاتا ہے۔ مذکورہ صدر ڈکشنری میں وحی کی حسبِ ذیل تعریف کی گئی ہے۔

”وحی کا مطلب یہ ہے کہ لکھنے والے کو کسی بات کا اس طرح الہام ہو کہ خدا کی روح اس میں حلول کر جائے اور وہ روحانی حقائق اور غیبی خبروں سے بخوبی آگاہ و آشنا ہو جائے۔ مگر اس وحی کے باوصف اس کی شخصیت بھی قائم رہے اور وہ اپنے اسلوب و انداز کے مطابق کام کرتا رہے۔“

ہم نے اس تعریف کو اس لیے افسوس ناک کہا ہے کہ اس تعریف کے مطابق وحی کا تعلق زیادہ تر اس کشفِ الہام کے ساتھ قائم ہو جاتا ہے جس کی عمدہ ترین قسم الہامی شفاء اور عارفین صوفیاء کے یہاں ملتی ہے، اور اس کی بدترین انواع و اقسام کاہنوں اور نجومیوں کے ہاں دیکھنے میں آتی ہیں جو پرلے درجہ کے جھوٹے اور دجال ہوتے ہیں۔ اس تعریف کے پیش نظر وحی کا اصلی تصور جو تعلق باللہ اور ذاتِ خداوندی سے افرادِ استفادہ پر مبنی ہوتا ہے۔ ذہن سے دور ہو جاتا ہے۔

۱۵ الشوریٰ آیت نمبر ۵۱۔

۱۵ قرآن کریم کی یہ ڈکشنری ڈاکٹر جارج پورٹ نے تحریر کی تھی۔ یہ پیردیت میں ۱۸۹۲ء میں طبع ہوئی۔

یہ بات ہمارے لیے ایک دینی فریضہ کی حیثیت رکھتی ہے کہ ہم کشف الہامِ جدس باطنی شعور یا لا شعورِ داخلی اور اس قسم کے الفاظ سے احتراز کرنا چاہتے ہیں جن کو ہمارے مہذب نوجوان حقیقی یا جعلی عجیبوں کی پیردی میں اندھا دھند استعمال کرتے ہیں۔ اس لیے کہ ایسے کلمات کو بے محل استعمال کرنے سے التباس اور حق پوشی کا خطرہ دامن گیر رہتا ہے۔ ایسے الفاظ کو استعمال کر کے ہمارا نوجوان طبقہ بکمالِ سادگی انبیاء علیہم السلام اور نبی کریم صلی اللہ علیہ وسلم پر نازل شدہ وحی کی تشریح و تفسیح کرنا چاہتا ہے۔

جو شخص بھی کشف کا مدعی ہے۔ ہم آسانی سے اس کو کشف کا مفہوم سمجھا سکتے ہیں اور اس پر یہ حقیقت الم نشرح کر سکتے ہیں۔ کہ کشف و وحی دونوں ایک چیز نہیں۔ جہاں تک کشف کا تعلق ہے اس کی دلالت اپنے مفہوم پر واضح اور متعین نہیں ہوتی۔ کشف اکثر اوقات محنت و مشقت روحانی ریاضت یا طویل سوچ بچار کا ثمرہ ہوتا ہے۔ یہی وجہ ہے کہ کشف کے ذریعہ نفس انسانی میں نہ یقین کامل پیدا ہوتا ہے اور نہ مکمل شک و شبہ۔ بخلاف ازیں کشف ایک شخصی اور ذاتی معاملہ ہوتا ہے اور وہ کسی بلند پایہ ماخذ و مصدر سے حقیقت کو حاصل نہیں کرتا۔

عارفین کا کشف ہو یا واصلین کا الہام یہ ایک قسم کا نفسانی و وجدان ہے جس کا مرتبہ و مقام یقین سے بہر حال کم ہے۔ نفس انسانی مصدر حقیقی کا شعور حاصل کیے بغیر خود بخود اس کی طرف کھینچتا چلا جاتا ہے چنانچہ اس کا نتیجہ یہ ہوتا ہے کہ اس میں ذوق و وجد کی فراوانی پیدا ہوتی چلی جاتی ہے۔ بلکہ اس سے بڑھ کر وہ ان افسانوں کی آماج گاہ بنتا چلا جاتا ہے۔ جو یونانیوں کے یہاں شعر کی دیوی اور جاہلی عربوں میں شیاطینِ شر سے متعلق رائج تھے۔ اس میں تعجب کی کوئی بات نہیں۔ اس لیے کہ کشف و الہام کے الفاظ علم النفس کی جدید

۱۔ امام محمد عبدہ نے اپنی کتاب "رسالتہ التوحید" ص ۱۰۸ پر لکھا ہے کہ الہام ایک قابل یقین و وجدان کا نام ہے۔ مگر ہم ان کے ساتھ اس امر میں متفق نہیں ہیں۔

اختراعات میں سے ہیں۔ عجیب بات یہ ہے کہ جو لوگ کشف والہام کو مانتے ہیں وہ بھی ان کے مفہوم کو واضح نہیں کر سکتے۔ کیونکہ یہ الفاظ لاشعور کے خانہ میں جاگزیں رہتے ہیں۔ اور لاشعور تو اپنے نام کی طرح لاشعور ہوا جو عقل و شعور سے کوسوں دُور ہے۔

جب کسی انسان کے بارے میں کہا جاتا ہے کہ وہ ارباب کشف والہام میں سے ہے تو اس کا یہ مطلب نہیں ہوتا کہ وہ وحی اور نبوت کے منصب پر فائز ہو گیا اس لیے کہ وحی و نبوت میں شعور و احساس کا معنی و مفہوم پایا جاتا ہے۔ بخلاف انہیں کشف والہام کی بنیاد لاشعور اور عدم احساس پر رکھی گئی ہے۔ لاشعور سے اس شخص کو متم کیا جاتا ہے جس میں شعور کا فقدان ہو۔ اور عدم احساس کا عیب اس شخص پر عاید کیا جاتا ہے جس میں شعور و ادراک نہ پایا جاتا ہو۔

ظاہر ہے کہ دینی حقائق اور غیبی اخبار و واقعات وحی کے باب میں ایسے لاشعوری اسالیب اطوار کے تابع نہیں ہوتے جن سے ذہانت و فطانت اور حدس باطنی پر جہالت کے پرھے پڑ جائیں۔ اسی طرح جیسے دینی حقائق جو اس ظاہری کے ان پیمانوں کو تسلیم نہیں کرتے جو منطقی دلائل اور گھٹیا قسم کے استنباط کی اساس پر نامعلوم اشیاء کو ٹھکرا دیتے ہیں۔
احادیث صحیحہ میں نبی کریم صلی اللہ علیہ وسلم نے اپنے قلب مبارک پر نزول وحی کی کیفیت کو اسی طرح بیان کیا ہے۔ حضور فرماتے ہیں :-

”بعض اوقات نزول وحی کے وقت مجھے گھنٹی کی سی آواز سنائی دیتی ہے۔ یہ میرے لیے بہت سخت ہوتی ہے۔ جب یہ کیفیت دور ہوتی ہے۔ تو جو کچھ مجھے بتایا گیا ہوتا ہے مجھے یاد ہو جاتا ہے۔ بعض اوقات فرشتہ انسانی صورت میں آکر بات چیت کرتا ہے۔ اور اس سے سن کر میں یاد کر لیتا ہوں۔“

۵۲ دیکھیے النبا العظیم ص ۳۴۔

۱۵ الظاہرة القرآنیة۔ ص ۱۳۹۔

۱۶ صحیح بخاری باب بدء الوحی ج ۱۔ ص ۶۔ یہ حدیث حارث بن ہشام نے روایت کی ہے۔

مذکورہ صدر حدیث میں آپ نے وحی کی دو صورتیں بیان فرمائی ہیں۔

- (۱) وحی کی ایک صورت یہ ہے کہ ایک گراں بار قول (قول ثقیل) آپ کے دل پر القاء کیا جاتا تھا۔ ایسی وحی کے نزول کے وقت آپ گھنٹی کی سی مسلسل آواز سناتے تھے۔
- (۲) وحی کی دوسری صورت یہ تھی کہ جب ریل ایک انسان کی صورت میں آپ کی خدمت میں حاضر ہوتے۔ اس صورت میں آپ مطمئن رہا کرتے تھے اور ہر اسان یا مہر عرب نہیں ہوا کرتے تھے۔

اس میں شبہ نہیں کہ وحی کی پہلی صورت آپ کے لیے زیادہ گراں اور دشوار ثابت ہوتی تھی۔ اللہ تعالیٰ فرماتے ہیں :-

إِنَّا سَنَلِقِيَ عَلَيْكَ قَوْلًا ثَقِيلًا

ہم آپ پر ایک گراں بار قول القاء کریں گے۔

جب آپ پر وحی کی یہ کیفیت طاری ہوتی تو پیشانی مبارک پسینہ سے شرابور ہو جاتی حضرت عائشہ صدیقہ رضی اللہ عنہا فرماتی ہیں :-

”سخت سردی کے دن آپ پر وحی نازل ہوتی۔ جب فارغ ہوتے، تو پیشانی سے پسینہ بہنے لگتا۔“

وحی کی مذکورہ صدر صورت بعض اوقات اس حد تک شدت اختیار کر جاتی کہ جب حالت سواری میں یہ کیفیت طاری ہوتی تو سواری کا جانور بوجھ تلے دب کر بیٹھ جاتا۔ ایک مرتبہ آنحضرت صلی اللہ علیہ وسلم اپنی ران زید بن ثابت رضی اللہ عنہ کی ران پر رکھے ہوئے تھے کہ وحی نازل ہوئی۔ حضرت زید پر اس قدر بوجھ پڑا کہ ان کی ران ٹوٹنے لگی۔

وحی کی دوسری صورت مقابلتہ زیادہ خفیف اور آسان تھی۔ اس صورت میں نہ

۱۵ اس ضمن میں امام خطابی کی رائے ملاحظہ کیجیے جس کو سیوطی نے الاتقان - ج ۱ - ص ۱۷ - پر نقل کیا ہے

۱۶ سورۃ المزمل آیت نمبر ۴ - صحیح بخاری - ج ۱ - ص ۷۱ -

۱۷ زاد المعاد ابن القیم ج ۱ - ص ۲۵ -

آوازوں کا تسلسل ہوتا اور نہ پیشانی سے پسینہ بہتا۔ آنحضرت صلی اللہ علیہ وسلم اور ملاقاتی جبریل
 امین کے مابین صوری مشابہت و مماثلت حضرت جبریل اور رسالت مآب صلی اللہ علیہ وسلم
 دونوں کے کام میں آسانی پیدا کر دیا کرتی تھی۔

وحی کی دونوں صورتوں میں آنحضرت صلی اللہ علیہ وسلم کی انتہائی کوشش یہ ہوتی کہ پیغام
 خداوندی کو اچھی طرح اذہن اور ذہن نشین کر لیں۔ قبل انہیں بتایا جا چکا ہے کہ آنحضرت کے
 اعتراف سے واضح ہوتا ہے کہ وحی سے قبل و بعد آپ کے ہوش و حواس بالکل بجا ہوتے تھے
 نیز یہ کہ حالت وحی میں بھی آپ کے فہم و ادراک میں کوئی فرق نہ آتا تھا۔ قطع نظر اس سے کہ
 وحی کیسی بھی ہو۔

اس کامل احساس و شعور کے باوصف جتنی مدت آپ پر قرآن کریم نازل ہوتا رہا آپ
 نے اپنی شخصیت کو بحیثیت ایک ماہر انسان ہونے کے جو وحی سے استفادہ کر رہا تھا
 وحی کے آسر اور بلند پایہ شخصیت کے ساتھ مخلوط نہ ہونے دیا یہ احساس ہر وقت آپ کے
 ذہن و قلب پر چھایا رہا کہ خدا کے سامنے آپ ایک کمزور مخلوق ہیں اور اس بات سے خائف
 اور ہراساں ہیں کہ اللہ تعالیٰ ان کے اور ان کے دل کے مابین حائل نہ ہو جائے۔ آپ بڑے
 عجز و نیاز کے ساتھ بارگاہ ایزوی میں دعا فرمایا کرتے تھے۔

”اے دلوں کو بھیرنے والے میرے دل کو اپنی عبادت کی طرف موڑ دے۔ اے

دلوں کو موڑنے والے خدا میرے دل کو اپنے دین پر قائم رکھ۔“

جب پہلے پہل آپ پر وحی نازل ہوئی تو آیت کے کچھ حصہ کے ضائع ہو جانے کے

خوف سے وحی مکمل ہونے سے پہلے ہی آپ جلدی جلدی پڑھنا شروع کر دیا کرتے تھے۔

اور اپنی زبان مبارک اور لبوں کو ہلاتے جاتے تھے تاکہ وہ الفاظ بھول نہ جائیں۔ جبریل جو

لفظ پڑھاتے آپ ان کے ساتھ پڑھتے جاتے تھے یہ اللہ تعالیٰ نے قرآن کریم کو مختلف اقسام

لے صحیح بخاری کتاب التفسیر و کتاب التوحید۔

میں تقسیم کر کے اس کا یاد کرنا آپ پر آسان کر دیا۔ اور آپ سے مندرجہ ذیل دعا کر کے آپ کو مطمئن کر دیا۔ قرآن کریم میں فرمایا:-

لَا تَحْرِكْ بِهِ لِسَانَكَ لِتَعْجَلَ
بِهِ طَرِيقًا عَلَيْنَا جَمْعَهُ وَ
قِرَاءَتَهُ فَإِذَا قَرَأْنَاهُ فَاتَّبِعْ
قِرَاءَتَهُ ثُمَّ إِنَّ عَلَيْنَا بَيَانَهُ

قرآن کے ساتھ جلدی کرنے کے لیے اپنی
زبان نہ ہلایں۔ اس کو آپ کے سینہ میں
جمع کرنا اور پڑھانا اور پھر اس کو واضح کر
دینا ہمارے ذمہ ہے۔

آنحضرت صلی اللہ علیہ وسلم کو اس جلد بازی سے جس کی کوئی وجہ نہ تھی منع کرتے ہوئے فرمایا:
وَلَا تَعْجَلْ بِالْقُرْآنِ مِنْ قَبْلِ
أَنْ يُقْضَىٰ إِلَيْكَ وَجْهُهُ وَقُلْ
رَبِّ زِدْنِي عِلْمًا

قرآن کریم کی وحی کی تکمیل سے پہلے اس کے
ساتھ جلدی نہ کیجیے اور یوں کہیے کہ اے
میرے پروردگار میرا علم بڑھا دے۔

جو شخص ایسی آیات قرآنیہ تلاوت کرتا ہے جو خدا کے حضور میں نبی اکرم صلی اللہ علیہ وسلم کو
ایک کمزور انسان کی حیثیت میں پیش کرتی ہیں۔ کہ آپ خدا سے طالبِ اعانت و ہدایت ہوتے
مغفرت مانگتے خدا کے احکام کو واثقاً الفاظ میں لوگوں تک پہنچاتے اور بعض اوقات
عتاب الہی کو بھی گوارا کرتے ہیں۔ تو ایسا شخص اپنے دل کی گہرائیوں میں وہ فیض و جلدانی
پائے گا جس کی بناء پر وہ خالق و مخلوق کے غیر متناہی فرق کو محسوس کرنے اور ان کی ذاتی
صفات کے فرق و امتیاز کو بخوبی سمجھنے لگے گا۔

قرآن کریم میں نبی صلی اللہ علیہ وسلم کو ایک اطاعت شعار اور وفاکیش بندے کی
حیثیت سے پیش کیا گیا ہے۔ جو نافرمانی کرنے کی صورت میں عذاب خداوندی سے ڈرتا ہے

۱۔ النبأ العظیم ص ۲۵-۲۶

۲۔ سورة القیامة آیت نمبر ۱۶-۱۷

۳۔ سورة طہ آیت نمبر ۱۱۱

اس کی حدود کا پابند اور اس کی رحمت کا امیدوار ہے۔ وہ اس حد تک عاجز ہے کہ کتابِ خداوندی کے ایک حرف کو بھی تبدیل نہیں کر سکتا۔

قرآن کریم میں ارشاد ہوتا ہے :-

محب ہماری روشن آیات ان کو پڑھ کر سنائی جاتی ہیں تو جو لوگ ہماری ملاقات کی امید نہیں رکھتے، کہتے ہیں اس کے سوا کوئی اور قرآن لے آؤ یا اس کو تبدیل کر دو۔ آپ فرمادیں میں اپنے طور پر اس کو تبدیل نہیں کر سکتا میں تو اسی چیز کی پیروی کرتا ہوں جو میری طرف وحی کے ذریعے بھیجی جاتی ہے۔ اور اگر میں اپنے رب کی نافرمانی کروں تو مجھے رزقِ قیامت کے عذاب کا ڈر ہے۔ آپ فرمادیں کہ اگر اللہ چاہتا تو میں نہ اُسے تم کو پڑھ کر سناتا اور نہ اس کے معنی و مفہوم سے تم کو آگاہ کرتا میں قبل ازیں عرصہ دراز تک تم میں رہ چکا ہوں، کیا تم عقل و شعور نہیں رکھتے؟

بَشَرِيتِ رَسُولٍ :

قرآنی آیات میں یہ مضمون بار بار دہرایا گیا ہے کہ خالق و مخلوقات کی صفات یکساں نہیں ہیں۔ قرآن میں صراحتاً بتایا گیا ہے کہ سرور کائنات صلی اللہ علیہ وسلم دوسرے انسانوں کی طرح ایک انسان تھے اور آپ کا فرض منصبی صرف احکامِ خداوندی کو لوگوں تک پہنچانا تھا اور بس۔ آپ غیب دان تھے نہ خداوندی خزانوں کے مالک تھے۔ آپ اس بات کے بھی دشمنی دار نہ تھے کہ مجھ میں فرشتوں کے سے اوصاف پائے جاتے ہیں جو عام انسانوں میں نہیں ہیں۔ قرآن میں ارشاد ہوتا۔

قُلْ إِنَّمَا أَنَا بَشَرٌ مِّثْلُكُمْ
يُوحِي إِلَيَّ إِنَّمَا إِلَهُكُمُ اللَّهُ

آپ فرمادیں کہ میں تو تمہاری طرح کا ایک
انسان ہوں میری طرف وحی کی جاتی ہے اور

وَأَحَدٌ -

تمہارا مجھ تو سرت ایک ہو رہا ہے۔

نیز فرمایا :-

قُلْ لَا أَمْلِكُ لِنَفْسِي نَفْعًا وَ
لَا ضَرًّا إِلَّا مَا شَاءَ اللَّهُ وَلَوْ
كُنْتُ أَعْلَمُ الْغَيْبِ لَاسْتَكْتَرْتُ
مِنَ الْخَيْرِ وَمَا مَسَّنِيَ السُّوءُ

آپ فرمادیں کہ میں اپنے آپ کے لیے نفع
اور نقصان کا مالک نہیں ہوں مگر جو اللہ تعالیٰ
چاہے اور اگر میں غیب دان ہوتا تو بہت سا
مال جمع کر لیتا اور مجھے تکلیف نہ پہنچتی

ارشاد ہوتا ہے۔

قُلْ لَا أَقُولُ لَكُمْ عِنْدِي
خَزَائِنُ اللَّهِ وَلَا أَعْلَمُ الْغَيْبِ
وَلَا أَقُولُ لَكُمْ إِنِّي مَلَكٌ
إِنْ أَتَيْتُمْ إِلَّا مَا يُوحَىٰ
إِلَيَّ -

آپ فرمادیں میں یہ نہیں کہتا کہ میرے
پاس خدا کے خزانے ہیں۔ میں غیب نہیں جانتا
اور میں یہ بھی نہیں کہتا کہ میں فرشتہ ہوں۔
میں تو اسی چیز کی پیروی کرتا ہوں جو وحی کے
ذریعے میری طرف بھیجی جاتی ہے۔

مذکورہ صدر آیات کو "قل" (آپ فرمادیں) کے لفظ کے ساتھ شروع کر کے اس
جانب اشارہ کیا کہ آپ یہ باتیں اپنی مرضی سے نہیں کہہ رہے۔ آپ مخاطب ہیں منکلم نہیں ہیں
آپ کو تعلیم دی جا رہی کہ آپ یوں فرمادیں۔ اس لیے آپ کی مرضی کو اس میں کوئی دخل نہیں ہے
یہی وجہ ہے کہ قرآن کریم میں "قل" کے لفظ کو تین سو سے بھی زیادہ مرتبہ دہرایا گیا ہے
تاکہ قاری میں یہ احساس پیدا ہو کہ محمد صلی اللہ علیہ وسلم قرآن کے الفاظ کو خود نہیں بناتے
بلکہ الفاظ آپ پر نازل کیے جاتے ہیں اور آپ ان کو دوسروں تک بلا کہ رکاست پہنچا دیتے
ہیں۔ اپنے ذاتی افکار و خیالات کا اظہار نہیں کرتے۔

۱۵ سورۃ الاعراف آیت نمبر ۱۱۸۔

۱۶ سورۃ الکہف آیت نمبر ۱۱۰۔

۱۷ سورۃ الانعام آیت نمبر ۵۰۔

انبیاء پر عتابِ خداوندی کا نزول:

جن آیاتِ مقدسہ میں نبی کریم صلی اللہ علیہ وسلم پر مہتمولی یا شدید عتاب کیا گیا ہے یا آپ کی غلطی سے عفو و درگزر کا ذکر کیا گیا ہے ان سے وحی کے نازل کرنے والے خدا اور وحی سے سبق حاصل کرنے والے رسول کا فرق بخوبی واضح ہو جاتا ہے۔ عتابِ تحقیف کی مثال جس کو اللہ تعالیٰ نے اپنی رحمتِ کاملہ سے معاف کر دیا تھا۔ آنحضرت صلی اللہ علیہ وسلم کا چند صحابہ کو غزوہٴ تبوک میں شامل نہ ہونے کی اجازت دینا تھا۔

قرآن میں فرمایا:-

عَفَا اللَّهُ عَنْكَ لِمَ أَذِنَتْ
لَهُمْ حَتَّىٰ تَتَّبِعَنِ لَكِ
الَّذِينَ صَدَقُوا وَتَعْلَمَ
الكَاذِبِينَ ۝

خدا نے آپ کو معاف کر دیا۔ آپ نے ان
کو کیوں اجازت دی۔ یہاں تک کہ آپ کے
یسے وہ لوگ واضح ہو جاتے جنہوں نے سچ
بولتا تھا اور آپ جھوٹوں کو بھی جان لیتے۔

اس آیت میں عفو کا ذکر کیا گیا ہے۔ ظاہر ہے کہ عفو اور مغفرت یعنی معافی اور بخشش

کسی گناہ ہی سے ہوتی ہے۔

سورہ الفتح میں صراحتاً فرمایا گیا ہے۔

إِنَّا فَتَحْنَا لَكَ فَتْحًا مُّبِينًا ۝ لِيَغْفِرَ لَكَ
اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ ۝

ہم نے آپ کو واضح فتح عطا کی۔ تاکہ اللہ تعالیٰ
آپ کے اگلے اور پچھلے گناہ معاف کر دے۔

مذکورہ صدر قرآنی نصرت کے بعد حیرت ہے کہ بعض مفسرین ————— مثلاً امام رازی

کہتے ہیں کہ عفو کے لیے گناہ کا ہونا ضروری نہیں۔ اللہ تعالیٰ نے آپ پر ترکِ اولیٰ کی

وجہ سے عتاب نازل کیا۔ بقول سید رشید رضا مفسرین کے اس تکلف کی وجہ یہ ہے کہ وہ

۱۔ التوبہ آیت ۲۲۔

۲۔ سورہ الفتح آیت ۱-۲۔

اپنی مختصر اصطلاحات کو کسی قیمت پر ترک نہیں کرنا چاہتے۔ مفسرین کہتے ہیں کہ "غائب" (گناہ) نافرمانی کو کہتے ہیں اور نبی سے نافرمانی کا صدور نہیں ہو سکتا حالانکہ کتاب خداوندی میں ثابت کردہ اس کو چھوڑ کر اپنی اصطلاحات پر اصرار نہیں کرنا چاہیے تھا۔ خصوصاً جب کہ ان کی وضع کردہ اصطلاح قرآن کریم اور لغت دونوں کے خلاف ہے۔

عتاب شدید کی مثال مذکورہ ذیل آیت ہے۔

مَا كَانَ لِذِبِّي أَنْ يَكُونَ لَهُ
أَسْرَى حَتَّىٰ يُنْجِنَ فِي الْأَرْضِ
تُرِيدُونَ عَرَضَ الدُّنْيَا وَاللَّهُ
يُرِيدُ الْآخِرَةَ وَاللَّهُ عَزِيزٌ
حَكِيمٌ ۝ كُوَلِّا كِتَابٌ مِّنَ اللَّهِ
سَبَقَ لَمَسَّكُمْ فِي مَا أَخَذْتُمْ
عَذَابٌ عَظِيمٌ ۝

نبی کی شان کے لائق نہیں کہ ان کے قیدی باقی رہیں
جب تک کہ وہ زمین میں اچھی طرح خوربزی نہ کریں
تم تو دنیا کا مال و اسباب چاہتے ہو اور اللہ تعالیٰ
آخرت کو چاہتے ہیں اور اللہ تعالیٰ بڑے زبردست
بڑی حکمت والے ہیں۔ اگر خدا تعالیٰ کا ایک نوشتہ
مقدر نہ ہو چکا ہوتا تو جو امر تم نے اختیار کیا ہے
اس کے بارے میں تم پر کوئی بڑی سزا واقع ہوتی۔

مذکورہ بالا آیت الفداء شدید عتاب اور عذاب کی دھمکی پر مشتمل ہے۔ اس عتاب کے مخاطب حضور اکرم صلی اللہ علیہ وسلم اور وہ صحابہ ہیں جنہوں نے بدر کے قیدیوں سے فدیہ لینے کا مشورہ دیا۔ اور اس طرح نصرت دین کے بجائے دنیا کے فانی مال و متاع کو ترجیح دی تھی۔ غزوہ بدر ظہور اسلام کے بعد کفر و اسلام کی اولین جنگ تھی۔ اس سے قبل ایسی خون ریزی کی نوبت نہیں آئی تھی اور بعد میں بھی کسی غزوہ کو اس جیسی شہرت حاصل نہ ہو سکی۔ یہی وجہ ہے کہ آیت میں حضور کو مخاطب نہیں کیا گیا بلکہ ایک خاص انداز میں بتایا گیا ہے کہ اس فعل کا صدور

۱۵ تفسیر المنارج ۱۰ - ص ۲۶۵ -

۱۶ سورة الانفال آیت ۶۸ - دیکھیے تفسیر سورة الانفال از مصطفیٰ زید ص ۱۵۵ - ۱۵۹

نیز تفسیر المنارج - ج ۱۰ - ص ۸۳ - ۱۰۰ -

کسی رسول و نبی سے بھی زیبا نہیں۔ اس طرح فدیرہ لینے کے کام کی اہمیت میں بہت نمایاں اضافہ ہو گیا ہے۔

عقاب شدید کی مثال حسب ذیل آیت بھی ہے۔ ارشاد ہوتا ہے :-
 ”پیشانی پر شکن پڑ گئے اور منوجہ نہ ہوئے۔ اس لیے کہ ان کے پاس اندھا آیا اور آپ کو کیا خبر شاید وہ سنور جاتا۔ یا نصیحت قبول کرتا اور اس کو نصیحت کرنا فائدہ پہنچاتا۔ تو جو شخص بے پروائی کرتا ہے آپ اس کی فکر میں پڑتے ہیں۔ حالانکہ آپ پر کوئی الزام نہیں کہ وہ نہ سنورے۔ اور جو شخص آپ کے پاس دوڑتا ہوا آتا ہے۔ اور وہ ڈرتا ہے۔ آپ اس سے بے پروائی کرتے ہیں۔ ہرگز ایسا نہ کیجیے۔ قرآن نصیحت کی چیز ہے۔“

مندرجہ ذیل آیت میں جو عقاب آنحضرت پر نازل کیا گیا ہے وہ انداز و تمہید کی شدید ترین قسم ہے۔ ارشاد ہوتا ہے۔

وَلَوْ لَا اَنْ تَبْتَنَّاكَ لَقَدْ كِدَاتَ ۙ
 تَوَكَّنْ اِلَيْهِمْ شَيْئًا قَلِيْلًا ۙ اِذَا
 لَادَفْنَاكَ ضِعْفَ الْحَيٰوةِ وَضِعْفَ
 الْمَمٰتِ ثُمَّ لَا تَجِدُنَا عَلَيْنَا
 نَصِيْرًا ۙ

اور اگر ہم آپ کو ثابت قدم نہ رکھتے تو بہت
 ممکن تھا کہ آپ تھوڑا سا ان کی طرف جھک
 جاتے پھر ہم آپ کو زندگی اور آخرت میں
 دگنا عذاب چکھاتے اور آپ کوئی مددگار
 نہ پاتے جو ہمارے خلاف آپ کی مدد کرتا۔

ایک دوسری آیت میں یہ عقاب اپنے نقطہ عروج تک پہنچ جاتا ہے جس کے سامنے ہر تمہید اور وعید ماند پڑ جاتی ہے۔

۱۵ تفسیر المنار۔ ج ۱۰۔ ص ۴۳۴۔ ۴۳۵۔ نیز دیکھیے النباء العظیم ص ۱۶۔ ۱۷۔ از ڈاکٹر عبدالستار

۱۶ سُوْرَةُ الْعَبَسِ آيَت - ۱ - ۱۱ -

۱۷ سُوْرَةُ الْاِسْرَاءِ آيَت ۶۲ - ۷۵ -

قرآن کریم میں فرمایا :-

وَلَوْ تَقَوَّلَ عَلَيْنَا بَعْضَ الْأَقَاوِيلِ
 الْأَخْذَ نَا مِنْهُ بِالْيَمِينِ ثُمَّ لَقَطَعْنَا
 مِنْهُ الْوَتِينَ ۚ فَمَا مِنْكُمْ مِنْ
 أَحَدٍ عَنْهُ حَاجِزِينَ ۗ

اور اگر (ہمارا پیغمبر) کوئی بات اختراع کر
 لیتا تو ہم اس کو دائیں ہاتھ سے پکڑ کر اس
 کی رگ جان کاٹ دیتے اور تم میں سے
 کوئی بھی ہم کو اس سے روک نہ سکتا۔

علامہ زمخشری ان آیات کی تفسیر میں فرماتے ہیں :-

”مطلب یہ ہے کہ اگر ہمارا پیغمبر کوئی غلط بات گھڑ کر ہماری طرف منسوب کر
 دیتا تو ہم آپ کو باندھ کر ہلاک کر دیتے۔ جس طرح بادشاہ جھوٹے باندھنے والے
 سے انتقام لیا کرتے ہیں۔ قتل کی یہ صورت اس لیے ذکر کی کہ یہ زیادہ ہولناک ہے
 وہ صورت یہ ہے کہ — ہاتھ باندھ کر گردن اڑا دی جائے۔“

مندرجہ بالا پُر از تندید و انداز آیات اور ادب آموز عنایات سے یہ حقیقت اُجاگر
 ہوتی ہے کہ اللہ تعالیٰ کی قدرتِ قاہرہ اور زبردست قوت و شوکت کے سامنے نبی کریم صلی اللہ
 علیہ وسلم ایک ضعیف مخلوق کی حیثیت رکھتے تھے۔ ان آیات سے خداوند تعالیٰ کی ذاتِ
 آسرا و ربی کی امور شخصیت کا فرق و امتیاز بھی واضح ہوتا ہے۔ آنحضرت صلی اللہ علیہ وسلم خدا
 کی نازل کردہ وحی اور اپنی الہام پر مبنی احادیث کا فرق بھی واضح فرمایا کرتے تھے آپ کے
 جی میں جو افکار و خیالات گردش کرتے رہتے تھے۔ وہ خالص بشری و انسانی تھے جن کے کلام
 ربانی سے مخلوط ہونے کا سوال ہی پیدا نہیں ہوتا۔ اسی لیے آغاز اسلام میں نبی صلی اللہ علیہ وسلم
 نے قرآن کے سوا دوسری چیزوں کے لکھنے کی ممانعت کر دی تھی۔ تاکہ قرآن اپنے کلام ربانی

۱۵ سورۃ الحاقۃ - آیت نمبر ۴۲ - ۴۷ - ۱۵ سورۃ الکشاف - ج ۲ - آیت ۱۳۷ -

۱۶ صحیح مسلم ج ۸ - ص ۲۲۹ پر ابو سعید خدری سے مروی ہے کہ نبی کریم صلی اللہ علیہ وسلم نے فرمایا ”جو جسے
 سن کر سنت لکھو جس نے قرآن کے سوا جھجھ سے سن کر کچھ لکھا ہو وہ اس کو مٹا دے۔“ (ابنہ حدیثیں ریاتی بر صفحہ ۲۲۹)

ہونے کی صفت کو اپنے لیے مخصوص کر سکے۔ اور کسی ایسی چیز سے مخلوط نہ ہو جو اس تقدس سے محروم ہو۔ دوسری طرف آپ کی یہ حالت تھی کہ اگر ایک آیت یا آیت کا کچھ حصہ بھی نازل ہوتا تو آپ کسی کاتب کو بلوا کر فوراً لکھوادیتے۔

قبل ازیں ہم نے جو کچھ ذکر کیا ہے بعض محققین کے نزدیک اس آیت کے مقابلہ میں کچھ اہمیت نہیں رکھتا جس میں آپ کو جلدی جلدی قرآن پڑھنے سے منع کیا گیا۔ ان حقائق کے پیش نظر یہ بات تسلیم کرنی پڑتی ہے۔ کہ وحی الہی آنحضرت صلی اللہ علیہ وسلم کی ذات اقدس سے ایک مستقل اور جداگانہ حیثیت رکھتی تھی اور آپ کے ذاتی و نفسی عوامل کے ساتھ اسے کوئی ربط و تعلق نہ تھا۔ اس کی حد یہ ہے کہ حفظ قرآن کے سلسلہ میں پیغمبر کو اس بات کی بھی اجازت نہ تھی کہ اپنی قوت حافظہ کو کام میں لائیں۔ بلکہ ذہن رسول میں اس کو محفوظ کرانے کی ضمانت بھی اللہ تعالیٰ نے خود ہی لے لی تھی۔ اس سے ظاہر ہے کہ آنحضرت صلی اللہ علیہ وسلم امر و مامور کے فرق و امتیاز سے کس حد تک آگاہ تھے۔

حالانکہ بعض احادیث نبویہ توثیقی ہیں۔ جن کا مضمون کلیتہً وحی سے ماخوذ و مستفاد ہوتا ہے۔ تاہم آنحضرت کے حکم سے کاتبین وحی نے ان احادیث کو کلام ربانی کے ساتھ مخلوط نہ ہونے دیا۔ حالانکہ وہ احادیث آیات قرآنیہ کی مفسر و ترجمان تھیں اور دونوں کے مابین گہرا ربط و تعلق پایا جاتا تھا۔ اس کی وجہ یہ تھی کہ احادیث کا معنی و مفہوم بے شک من جانب اللہ ہوتا ہے مگر وہ نبی کی ساختہ پر داختم ہوتی ہیں اور آنحضرت ان کو اپنے الفاظ کا جامہ پہنایا کرتے تھے۔ ظاہر ہے کہ قرآن کے انداز و اسلوب کے ساتھ کسی دوسرے کے طرز و انداز کو مخلوط نہیں کیا جاسکتا۔

(بقیہ صفحہ ۴۸) بے شک بیان کرو اس میں کوئی حرج نہیں۔ جس نے مجھ پر جھوٹ باندھا وہ اپنا گھر و دوزخ میں لے جائے۔ دیکھیے ہماری کتاب علوم الحدیث ص ۸۔

رہا شبہ صفحہ ۴۸) ۱۔ البرہان ج ۱۔ ص ۲۳۲۔ ۲۔ الظاہرۃ القرآنیہ ص ۲۷۶۔

حدیثِ قدسی:

علماء اس بات کو تسلیم کرتے ہیں کہ احادیثِ قدسیہ کا معنی و مفہوم من جانب اللہ ہوتا ہے اکثر علماء کے نزدیک احادیثِ قدسیہ منزل من اللہ ہوتی ہیں۔ مگر اس کے باوصف ان کو قرآن سے الگ تھلگ رکھا گیا۔ اس کی وجہ یہ تھی کہ نبی کریم صلی اللہ علیہ وسلم ان کو قرآن سے علیحدہ رکھنے کے بے حد شائق تھے۔ حدیثِ قدسی کے نقطہ آغاز میں آپ ایسے الفاظ فرمادیا کرتے تھے جس سے صاف عیان ہوتا تھا کہ آنحضور خدا کے نازل کردہ مفہوم کو اپنے الفاظ کا لباس پہنا رہے ہیں۔ ظاہر ہے کہ سرورِ کائنات صلی اللہ علیہ وسلم اگرچہ افسح البشر تھے تاہم آپ کا اسلوب و انداز قرآن کے نازل کرنے والے صاحب قوت و قدرت خداوند تعالیٰ کے مساوی نہیں ہو سکتا اس لیے علماء پر اکتیاط لازم تھی کہ احادیثِ قدسیہ سے استشہاد کرتے وقت ان کے شروع میں ایسے الفاظ استعمال کرتے جن سے ان کا حدیث ہونا واضح ہو جانا مثلاً:

”قَالَ رَسُولُ اللَّهِ فِي مَا يَرَوِيهِ عَنْ رَبِّهِ“ یا ”قَالَ اللَّهُ تَعَالَى فِي مَا رَوَاكَ عَنْ رَسُولِي“ یا ”قَالَ اللَّهُ تَعَالَى فِي الْحَدِيثِ الْقَدْسِيِّ“

ہم یہاں اعجاز القرآن کی بحث نہیں چھیڑنا چاہتے۔ ہم نے کتاب ہذا کے آخری صفحات میں اس کے لیے ایک مستقل فصل باندھی ہے۔ ہمارا مقصد یہاں صرف یہ بتانا ہے کہ آنحضور صلی اللہ علیہ وسلم قرآن کریم اور حدیث کے فرق سے بخوبی آگاہ تھے۔ جب یہ فرق و امتیاز احادیثِ قدسیہ میں بھی ملحوظ رکھا جاتا تھا تو آنحضور کے دنیوی امور سے متعلق افکار و نظریات میں یہ فرق اور بھی زیادہ نمایاں ہوگا۔

تاییدِ نخل کا واقعہ:

دور جانے کی ضرورت نہیں۔ ہم اس ضمن میں کھجور کے درختوں کو پیوند کرنے کا مشہور واقعہ ذکر کرتے ہیں۔ نبی کریم صلی اللہ علیہ وسلم نے دیکھا کہ چند آدمی کھجور کے درختوں کو پیوند کر رہے ہیں۔ آپ نے دریافت کیا یہ کیا کرتے ہیں؟ لوگوں نے کہا کھجور کے درختوں کو

پیوند کر رہے ہیں۔ نہ کھجور کا پیوند مادہ کو لگاتے ہیں اور وہ زیادہ پھل لاتی ہے۔ آپ نے فرمایا
 ”میرے خیال میں یہ بے کار ہے“ جب لوگوں کو پتہ چلا تو انہوں نے پیوند لگانا ترک کر دیا۔ یہ معلوم
 کر کے آپ نے فرمایا۔

”اگر اس سے کچھ فائدہ پہنچتا ہے تو پیوند کرتے رہیں میں نے تو ایک خیال کا
 اظہار کیا تھا جس پر عمل پیرا ہونا تمہارے لیے ضروری نہیں۔ البتہ جب میں تمہیں
 خدا کا کوئی حکم سناؤں تو اس پر عمل کیجیے۔ کیونکہ میں خدا پر جھوٹ نہیں باندھتا“
 امام نووی نے شرح صحیح مسلم میں اس حدیث کو جس باب میں درج کیا ہے اس کا عنوان
 یہ ہے کہ :-

”جو بات آپ شرعی حیثیت سے فرمائیں وہ واجب التعمیل ہے اور دنیوی امور
 میں جس رائے کا اظہار کریں اس کی اطاعت ضروری نہیں ہے“
 مذکورہ بالا حدیث کے ساتھ ایک روایت اور بھی ہے جس کے آخری الفاظ یہ ہیں :-
 ”تم دنیوی امور کو مجھ سے زیادہ جانتے ہو“

مندرجہ صدر بیانات اس حقیقت کی آئینہ داری کرتے ہیں کہ آنحضرت صلی اللہ علیہ وسلم
 نے اپنے انسانی ظنی اور دنیوی تجربات اور دین کے قطعی و حتمی مسائل و احکام کے مابین قطعی
 فرق و امتیاز واضح کر دیا تھا۔ آپ اس حقیقت کو جانتے تھے کہ صحابہ آپ کے دنیوی تجربات
 کی پیروی نہیں کریں گے۔ البتہ شرعی احکام پر دل و جان سے عامل ہوں گے۔ کیونکہ ایسے
 مسائل خود وضع کر کے آپ خدا پر جھوٹ نہیں باندھا کرتے تھے۔ اس حقیقت کو آپ نے
 اپنے اقوال و اعمال سے بخوبی واضح کر دیا تھا۔

مندرجہ ذیل احادیث ملاحظہ ہوں :-

۱۱ دیکھیے صحیح مسلم مع شرح نووی ج ۱۳ - ص ۱۱۶ -

۱۲ صحیح مسلم - ج ۱۳ - ص ۱۱۸ -

(۱) آپ نے فرمایا ”میں تمہاری طرح بشر ہوں۔ ظن صحیح بھی ہوتا ہے اور غلط بھی۔ جس بات کے بارے میں میں یوں کہوں کہ خدا نے اس طرح فرمایا میں اس میں خدا پر جھوٹ نہیں باندھوں گا“ (ابن ماجہ - ج ۲ - ص ۷۷۷ حدیث نمبر ۲۴۷۰)

(۲) ایک حدیث میں آپ نے فرمایا کہ میں باہم جھگڑنے والے فریقین کے دل کی باتوں کو نہیں جانتا۔ مجھے معلوم نہیں کہ جو شخص جھگڑا چکا نے میرے پاس آتا ہے اس کے دل میں کیا بات ہے۔ اگرچہ وہ میرا ہم عصر ہو اور میرے ساتھ ایک ہی شہر میں رہتا ہو یا میرا عزیز ہو۔

آپ نے فرمایا:-

”میں ایک انسان ہوں۔ تم میرے پاس مقدمات فیصلہ کرانے آتے ہو۔ ہو سکتا ہے کہ تم میں سے ایک فریق اپنے نقطہ نظر کو زیادہ اچھی طرح واضح کر سکتا ہو۔ اور میں اس کی بات سن کر اس کے حق میں فیصلہ دے دوں۔ تو اس صورت میں اگر میں کسی کو اس کے بھائی کا حق دے دوں تو وہ اُسے ہرگز نہ لے اور یوں سمجھے کہ میں نے دوزخ کا ٹکڑا کاٹ کر اُسے دے دیا۔“

(صحیح مسلم - ج ۱۲ - ص ۴)

(۳) مشہور واقعہ ہے کہ چوری کے ایک واقع میں بنو ابی بقر نے آنحضرت صلی اللہ علیہ وسلم کو غلط راستہ پر ڈالنا چاہا تھا۔ وہ چور کو بری ثابت کرنا چاہتے تھے۔ آنحضرت صلعم نے بھی بڑی حد تک اس کو تسلیم کر لیا تھا۔ آپ نے قتادہ بن نعمان کو ڈانٹا تھا کہ اُس نے بے گناہ کو چوری سے کیوں متہم کیا؟ آپ نے فرمایا ”قتادہ! تم نے ایک مسلمان اور پاکباز خاندان پر بلا دلیل چوری کی تہمت کیوں لگائی؟ پھر یہ آیت کریمہ نازل ہوئی۔“

”آپ خیانت پیشہ لوگوں کی حمایت نہ کریں اور خدا سے معافی طلب کریں۔“

بے شک اللہ تعالیٰ بہت بخشنے والا مہربان ہے“ (سورۃ النساء آیت ۱۱۲-۱۱۳)۔

اس آیت سے آپ کو معلوم ہوا کہ نبی ابیرق نے ازراہ خیانت آپ کو غلط راستہ پر ڈالنا چاہا تھا۔ چنانچہ آپ نے قتادہ کو جو ڈانٹا تھا اس سے بارگاہ ایزدی میں معافی طلب کی۔
(ترمذی نیز اسباب النزول للسیوطی ص ۴۸)

رسول کریم صلی اللہ علیہ وسلم اس امر کے شاہد و حیدر تھے کہ آپ پر وحی نازل ہوتی ہے آپ کا ذاتی یقین و اطمینان اس بات کی بین دلیل ہے کہ آپ اپنی ذات کو وحی کی تعلیمات میں مدغم نہیں کرتے تھے۔ اس سے واضح ہوتا ہے کہ نزول قرآن کے وقت آنحضرت کے ذاتی ارادے اور انسانی خصائص معدوم ہو جایا کرتے تھے یہاں تک کہ قرآن کے نزول یا عدم نزول میں آپ کے اختیار کو کوئی دخل نہ تھا۔ بعض اوقات وحی اس کثرت سے نازل ہونے لگتی کہ آپ بیمار پڑ جاتے۔ اور بعض اوقات شدید ضرورت کے وقت وحی رک جایا کرتی تھی۔

وحی ہمہ وقت آپ کے قلب مبارک پر نازل ہوتی رہتی تھی (کوئی وقت مستثنیٰ نہ تھا) آپ بستر پر لیٹے ہیں اور ابھی سو بھی نہ پائے تھے کہ اٹھ کھڑے ہوتے ہیں۔ سر اٹھا کر مکرانے لگتے اور فرماتے ہیں کہ مجھ پر سورہ کوثر نازل ہوئی ہے۔

گھر پر استراحت فرما ہیں۔ رات کا ایک تہائی حصہ باقی ہے کہ آپ پر سورہ توبہ کی وہ آیت اتری جس میں غزوہ تبوک میں شرکت نہ کرنے والے تین صحابہ کا ذکر تھا۔ ارشاد ہوا۔ ”جب زمین کشادہ ہونے کے باوصف ان پر تنگ ہو گئی اور انہوں نے سمجھا کہ اب خدا کے سوا کہیں پناہ نہیں ملے گی تو اس نے ان کی توبہ قبول کر لی بے شک اللہ تعالیٰ بہت رجوع کرنے والا اور مہربان ہے۔“

تاریک رات ہو یا روشن دن۔ شدید سردی ہو یا انتہائی گرمی سفر کی بے قراری ہو۔

۱۔ الاتقان ج ۱۔ ص ۲۸۔ نیز دیکھیے صحیح مسلم بروایت انس رضی اللہ عنہ۔

۲۔ التوبہ آیت نمبر ۱۱۸۔

یا حضر کا راحت و سکون بازار ہو یا میدانِ حرب و قتال وحی کا نزول بہر حال میں جاری رہتا تھا۔ یہاں تک کہ مسجد اقصیٰ کے اسراء اور آسمانوں کی طرف عروج کرتے وقت بھی وحی کا سلسلہ جاری رہا۔

بعض اوقات ایسا ہوتا کہ انتہائی ذوق و شوق کے باوجود وحی کا سلسلہ بند ہو جاتا۔ جب جبریل سورہ العلق کی ابتدائی آیات لے کر نازل ہوئے تو وحی کا سلسلہ تین سال تک رکا رہا۔ بقول حضرت عائشہ رضی اللہ عنہا، آپ اس قدر غم زدہ ہوئے کہ پہاڑ پر چڑھ کر خودکشی کا ارادہ کیا۔ جب پہاڑ کی چوٹی پر چڑھ کر گرنا چاہا تو جبریل نے حاضر ہو کر کہا ”آپ سچے رسول ہیں“ یہ سن کر آپ مطمئن ہو گئے۔

ایک روز آپ پیدل جا رہے تھے تو آسمان سے ایک آواز سنی۔ آپ نے نظر اٹھا کر دیکھا تو وہی فرشتہ نظر آیا جو قبل ازیں آپ نے غار حراء میں دیکھا تھا۔ آپ پر خوف طاری ہو گیا۔ اور اپنی دفا شعار بیوی خدیجہ سے کہنے لگے ”مجھے کب اڑھا دو“ تب سورہ المدثر کی ابتدائی آیات نازل ہوئیں۔ اس کے بعد وحی کا سلسلہ باقاعدہ جاری ہو گیا۔ آپ خوش ہو گئے، اور آپ کا غم جاتا رہا۔ آپ سمجھ گئے کہ وحی الہی آپ کے ارادہ کے تابع نہیں، بلکہ مستقل بالذات ہے آپ کے ذہن میں یہ بات راسخ ہو گئی کہ وحی کا مصدر و منبع ذاتِ الہی ہے۔

کون نہیں جانتا کہ واقعہ انک میں جب کہ منافقین نے حضرت عائشہ صدیقہ رضی اللہ عنہا

۱۵ البرهان - ج ۱ - ص ۱۹۸ -

۱۶ صحیح بخاری - ج ۹ - ص ۲۰ کتاب التفسیر -

۱۷ صحیح بخاری ۶۵ - ۱۶۲ بعض علماء کا خیال ہے کہ وحی کے رک جانے کے بعد سب سے پہلے سورہ

الضحیٰ نازل ہوئی مگر یہ درست نہیں۔ بخاری و مسلم کی روایت کے مطابق سورہ الضحیٰ کا شان نزول یہ ہے کہ نبی کریم صلی اللہ علیہ وسلم ایک مرتبہ بیمار پڑ گئے اور دو تین راتوں میں تہجد کی نماز کے لیے نہ اٹھ سکے۔ ابوہب کی بیوی اُمّ جمیل سے کہا ”میرا خیال ہے کہ تمہارا شیطان تم سے چل دیا وہ دو تین راتوں سے آپ کے پاس نہیں آیا“ تب یہ سورت نازل ہوئی۔ دیکھیے اسباب النزول للسیوطی ص ۱۲۰ -

کو متم کیا تھا۔ وحی کا سلسلہ کامل ایک ماہ تک بند رہا۔ نتیجہ کے طور پر آنحضرتؐ کے دل میں بھی شک کا گزر ہو گیا تھا۔ آپ نے حضرت عائشہؓ کو مخاطب کر کے فرمایا ”میں نے یہ بات سنی ہے اگر تمہارا دامن اس آلودگی سے پاک ہے تو اللہ تعالیٰ تمہاری براءت آسمان سے نازل کرے گا۔ اور تم نے گناہ کا ارتکاب کیا ہے تو خدا سے معافی مانگو۔“

کسے معلوم نہیں کہ اس حادثہ قاجعہ کے دوران پورے ایک ماہ تک وحی کا رگ جانا آنحضرتؐ صلی اللہ علیہ وسلم پر کئی سالوں سے بھی زیادہ گراں تھا۔ اس واقعہ کا یہ پہلو کتنا دردناک تھا کہ ایک طرف منافقین نے حضرت صدیقِ رضی اللہ عنہما کو تہمت سے ملوث کیا تھا اور دوسری طرف وحی کا سلسلہ منقطع تھا۔ آپ ایک ماہ تک شک و شبہ میں گرفتار رہے اور کامل خاموشی کے ساتھ وحی کا انتظار کرتے رہے حتیٰ کہ سورہ نور کی آیات حضرت عائشہؓ کی براءت میں نازل ہوئیں۔

یہاں طبعاً یہ سوال لوحِ ذہن پر ابھرتا ہے کہ آپ نے آسمانی امور میں کس لیے دخل نہ لیا؟ آپ کو چاہیے تھا کہ درویشوں کا لباس زیب تن کر کے جنتِ منتر پڑھتے بخور جلاتے اور واٹنگاف الفاظ میں حضرت عائشہ کو پاک دامن قرار دیتے۔

سرور کائنات صلی اللہ علیہ وسلم کی یہ دلی آرزو تھی کہ آپ کا قبلہ خانہ کعبہ کی جانب تبدیل ہو جائے۔ آپ اس کے لیے نہایت بے قرار رہتے تھے ۱۶ یا ۱۷ ماہ تک آپ مدینہ میں آسمان کی جانب سر اٹھائے وحی کا انتظار کرتے رہے۔ مگر خداوند تبارک و تعالیٰ نے حضور اکرمؐ کے شدید ذوق و شوق کے باوجود تقریباً ڈیڑھ سال سے پہلے تحویل قبلہ کا حکم نازل نہ کیا۔

۱۵ صحیح بخاری - ج ۶ - ص ۱۰۱ -

۱۶ صحیح بخاری - ج ۶ - ص ۱۲ کتاب التفسیر -

۱۷ تب یہ آیت کریمہ نازل ہوئی ”ہم نے آسمان کی جانب چہرہ اٹھانے کو دیکھ لیا ہم آپ کو ایسے

قبلہ کی طرف پھیر دیں گے۔ جس سے آپ خوش ہو جائیں گے چنانچہ آپ اپنا چہرہ منجد الحرام کی جانب پھیر لیں“

(اسباب النور للسیوطی ص ۱۲-۱۳)

یہاں پر سوال پیدا ہوتا ہے کہ آپ نے بروقت وحی طلب کر کے اپنی دلی آرزو کیوں نہ پوری کر لی
آخر اس میں کیا رکاوٹ تھی؟

خلاصہ کلام! وحی کا آنا اور اس کا رک جانا ذاتِ خداوندی کی صوابدید پر تھا۔ اگر رب
محمدؐ چاہتا تو وحی جاری رہتی اور اگر چاہتا تو رک جاتی۔ اس ضمن میں تعویذ ہوں یا جنتہ منتر
سب بے کار ہیں۔ آنحضرتؐ کے جذبات و احساسات آسمانی امور کو نہ آگے بڑھا سکتے اور نہ
پیچھے دھکیل سکتے تھے۔

بہر کیف مادہ پرستوں کے نزدیک بھی خواہ وہ متقدمین ہوں یا متاخرین آنحضرتؐ کی شخصیت
اور وحی کے مابین واضح فرق و امتیاز پایا جاتا ہے۔ یہ مفروضہ کسی طرح بھی درست نہیں کہ نبی
کریمؐ کی شخصیت شعور و لا شعور کی صفات متضادہ سے مرکب تھی دنیا کا کوئی منصف مترشح شخص
ایسا عقیدہ رکھنے والے کو عقل و خرد سے بہرہ ور قرار نہیں دے سکتا۔

اہل عرب اس امر پر اظہارِ حیرت کر چکے تھے کہ وحی کے نازل کرنے والے اور نبی کریمؐ
کے درمیان کس قسم کا ربط و تعلق پایا جاتا ہے۔ جھوٹے گواہ کی طرح جو منہ میں آتا کہہ دیتے
ان کے ذہن مشوش تھے۔ افکار و آراء میں تضاد پایا جاتا تھا۔ ان کے ذہن میں کوئی ایسی
تائید نہیں آتی تھی جو ان کے لیے موجب اطمینان ہو۔ ان کی حیرت کی منظر کشی قرآن نے ان الفاظ
میں کی ہے، ارشاد فرمایا۔

بَلْ قَالُوا أَضْغَاتٌ أَحْلَامٍ بَلِ

اَفْتَرَاهُ بَلْ هُوَ شَاعِرٌ ۚ

بلکہ انہوں نے کہا کہ یہ بے ہودہ خوابیں ہیں۔

بلکہ اس پیغمبرؐ نے خود یہ باتیں گھڑ لی ہیں۔ بلکہ

یہ (پیغمبر) شاعر ہے۔

مذکورہ صدر آیت کا خلاصہ یہ ہے کہ اہل عرب نے بے کار خوابوں مجنوں کی دُور از عقل
باتوں من گھڑت افسانوں شاعرانہ تخیلات اور ادیبانہ نقطہ آفرینیوں کو قرآن کا سرچشمہ قرار

لہ الانبیاء آیت نمبر ۲۱ نیز النباء العظیم ص ۶۹

دیا تھا۔ اس آیت میں ”یَلِدُ“ کو جو حرفِ اضراب ہے تین مرتبہ لاکر اس جانب اشارہ کیا کہ ان کے افکار و تخیلات میں تناقض و تضاد کی فراوانی تھی۔ اَلَا سَاءَ مَا يَحْكُمُونَ۔

وحی ربانی کو سوئے ہوئے شخص کا خواب قرار دینا سراسر بے بنیاد ہے۔ اس لیے کہ پیغمبر صلی اللہ علیہ وسلم کے باشعور اور تیز و تندحو اس اور آپ کی بیدار و مستعد شخصیت تو راحت و آرام کے وقت بھی اس قسم کی باتوں کو قبول کرنے کے لیے تیار نہ تھی۔

جب سے پہلی وحی ”اِقْرَأْ“ نازل ہوئی تھی یہ بیداری و مستعدی اس وقت سے آپ کے شامل حال تھی۔ جب آخری وحی نازل ہو چکی اور آپ عالم آخرت کو نشر لایا گئے تو اس وقت تک یہ صلاحیت بدرجہ اتم آپ میں موجود رہی۔ یہاں بعض مفسرین اور ہمارے معاصر مصنفین کی وہ غلطی ہم پر واضح ہوتی ہے جس میں مبتلا ہو گئے ہیں۔ اگرچہ ان کی حسن نیت کسی شک و شبہ سے بالا ہے۔ ان کا خیال ہے کہ جب غار حرا میں پہلی مرتبہ آپ پر وحی نازل ہوئی تو اس وقت آپ محو خواب تھے۔ حالانکہ بخاری و مسلم کی روایت سے اس بات کا حتمی فیصلہ ہو جاتا ہے کہ نزولِ وحی کے وقت آپ جاگتے اور ذکرِ الہی میں مشغول تھے۔ اسی لیے آپ ہانپتے کانپتے حضرت خدیجہؓ کے پاس آئے۔ اور اگر یہ خواب کا واقعہ ہوتا تو بیدار ہونے پر آپ کا خوف زائل ہو جاتا۔ اسی لیے قرآن میں فرمایا۔

مَا كَذَبَ الْفُؤَادُ مَا رَأَىٰ ۚ

اَفْتَمَارُؤَنَّهُ عَلٰی مَا يَرٰی ۚ

دل نے جو دیکھا تھا اس میں جھوٹ نہیں بولا
کیا تم آپ سے ان باتوں میں جھگڑتے ہو جو
آپ نے ملاحظہ کیں۔

حضرت عائشہ صدیقہ رضی اللہ عنہا نے آغازِ وحی کا جو نقشہ کھینچا ہے اس میں بھی اسی

بیدار مغزئی اور مستعدی کا وصف نمایاں ہے۔ آپ فرماتی ہیں :-

”رسول کریم پر وحی کا آغاز نیک خوابوں سے ہوا۔ آپ جو خواب دیکھتے اس

کی تعبیر صبح روشن کی طرح سامنے آجاتی۔ پھر آپ کو خلوت سے محبت ہو گئی۔ آپ غارِ اہ میں خلوت نشین رہ کر کئی کئی راتیں عبادت میں گزار دیتے۔ آپ زادِ سفر ہمراہ لے جاتے جب ختم ہو جاتا تو حضرت خدیجہؓ کے یہاں سے پھر لے جاتے۔ حتیٰ کہ غارِ حراء میں آپ پر فرشتہ نازل ہوا اور کہا ”پڑھیے“! فرمایا ”میں پڑھنا نہیں جانتا، پھر فرشتہ نے مجھے زور سے بھینچا اور کہا پڑھ! میں نے کہا میں پڑھنا نہیں جانتا، پھر فرشتہ نے مجھے پکڑ کر دوبارہ زور سے بھینچا۔ پھر چھوڑ کر کہا ”پڑھیے“! میں نے کہا ”میں پڑھنا نہیں جانتا“ فرشتہ نے پکڑ کر تیسری مرتبہ زور سے دبایا اور مجھے چھوڑ کر کہا پڑھیے۔ اِقْدَعُ بِأَسْحَدِ رَبِّكَ الَّذِي خَلَقَ۔ خَلَقَ الْإِنْسَانَ مِنْ عَلَقٍ۔ آپ ترساں دلرزاں حضرت خدیجہؓ کے پاس آئے اور فرمایا ”مجھے کبیل اڑھا دو“ محترم نے کبیل اڑھا دیا اور آپ کا خوف جاتا رہا۔ آپ نے حضرت خدیجہؓ سے ماجرا بیان کیا اور فرمایا ”مجھے اپنی جان کا خطرہ لاحق تھا“ خدیجہ نے کہا ”بِخَدِ اللَّهُ آپ کو ہرگز رسوا نہیں کرے گا۔ آپ صلہ رحمی کرتے لوگوں کا بوجھ برداشت کرتے، غریبوں کی امداد کرتے، میہمان نوازی کرتے اور مصیبت زدہ کے کام آتے ہیں“

یہ امر قابل ذکر ہے کہ آپ پر کچی طاری ہونے کی وجہ وحی کا ناگہانی اور غیر متوقع نزول تھا۔ اللہ تعالیٰ فرماتے ہیں:-

وَمَا كُنْتَ تَرْجُو أَنْ يُلْقَىٰ إِلَيْكَ
الْكِتَابَ إِلَّا رَحْمَةً مِّنْ رَبِّكَ
اور آپ کو اس بات کی امید نہ تھی کہ آپ پر
کتاب نازل کی جائے گی مگر اپنے پروردگار
کی رحمت سے۔

مَا كُنْتَ تَدْرِي مَا الْكِتَابُ وَ
آپ نہیں جانتے تھے کہ ایمان کیا چیز ہے اور

۱۵ صحیح بخاری۔ ج ۱۔ ص ۷۔ باب بدء الوحی۔

۱۶ سورة القصص آیت نمبر ۸۶۔

لَا إِلَهَ إِلَّا اللَّهُ وَكَانَ جَعَلْنَاهُ
نُورًا نَهْدِي بِهِ مَنْ نَشَاءُ
مِنْ عِبَادِنَا -
کتاب کیا ہے، مگر ہم نے اس کو ایک نور
بنادیا تھا جس کے ساتھ ہم جس کو چاہتے
ہیں ہدایت دیتے ہیں۔

دل کی کپکپاہٹ میں ایسا کوئی اشارہ نہیں پایا جاتا جس سے معلوم ہو کہ آپ کے اعضاء
سر دڑ گئے تھے یا آپ کے چہرے کا رنگ زرد پڑ گیا تھا اور دانت بجنے لگے تھے۔ بخلاف
انہیں آپ کا درجہ حرارت بڑھ جاتا۔ چہرہ سُرخ ہو جاتا اور آپ کو بخار آجایا کرتا تھا۔ جس سے
آپ کی پیشانی پسینہ سے شرابور ہو جاتی اور جسم بوجھل ہو جایا کرتا تھا۔ ہم قبل انہیں بیان
کر چکے ہیں کہ حالتِ وحی میں اگر آپ اپنے ہم نشین پر اپنی ران رکھ دیتے تو اس کی ران ٹوٹنے
لگتی۔ آپ نے حضرت خدیجہ سے کپڑا اور ڈھانے کی فرمائش اسی لیے کی تھی کہ آپ بستر پر آرام
کر سکیں اور اس ہوناک منظر کا خوف آپ سے جاتا رہے اسی لیے اللہ تعالیٰ نے حکم دیا تھا
کہ نزولِ وحی کے بعد آپ اٹھ کر دعوت و تبلیغ کا فریضہ ادا کریں۔

قرآن میں فرمایا:-

يَا أَيُّهَا الْمُدَّثِّرُ قُمْ فَأَنْذِرْ
اے کبیل پوش! اٹھ اور لوگوں کو (غذا
الہی سے) ڈرا۔

پھر فرمایا:-

يَا أَيُّهَا الْمُنِزِّلُ قُمْ الْيَلْدَا
قَلِيلًا -
اے کبیل اوڑھنے والے! رات کو اٹھ
مگر تھوڑے حصہ میں (آرام کیجیے)

آغازِ وحی میں آپ پر وہی کیفیت طاری ہو کرتی تھی جو بعد میں طاری ہوتی رہی۔ آپ
نزولِ وحی کے وقت بکمالِ نبوش و حواس نہایت چاک و چوبند اور چوکس ہوا کرتے تھے
جب وحی آتی تو آپ نہ کسی عصبی تکلیف میں مبتلا ہوتے نہ بیماری کا دورہ پڑتا۔

۱۷ النبأ العظيم ص ۷۱-۷۲۔

۱۷ الشوریٰ آیت نمبر ۵۲۔

بے کار خوابوں کو عرب کے لوگ مجنون کی بڑے زیادہ وقعت نہ دیتے تھے۔ یہی وجہ ہے کہ وہ آپ کو مَعْلَمٌ مَجْنُونٌ کہہ کر پکارتے۔ وہ یوں بھی کہا کرتے تھے۔

إِنَّ رَسُولَكُمْ الَّذِي أُرْسِلَ
إِلَيْكُمْ لَمَجْنُونٌ
جو رسول تمہاری طرف بھیجا گیا ہے، وہ
مجنون ہے۔

اللہ تعالیٰ نے حضور اکرم کو تسلی دیتے ہوئے فرمایا:-

مَا أَنْتَ بِنِعْمَةٍ رَبِّكَ بِمَجْنُونٍ
خدا کی عنایت سے تو مجنون نہیں ہے۔

باقی رہی یہ بات کہ اہل عرب قرآن کو خود ساختہ اور ایک دردِ غم کو کاٹن و قیاس قرار دیتے تھے۔ تو اس کی تردید خود عربوں کی اس شہادت سے ہوتی ہے کہ وہ آپ کو صادق و امین تسلیم کرتے تھے۔ جھوٹ ایک ایسی چیز ہے جو چھپائے نہیں چھپتی بلکہ ظاہر ہو کر رہتی ہے سوال یہ ہے کہ آنحضرتؐ نے کب جھوٹ بولا؟ آیا غیبی خبریں بتانے میں؟ مائنی کے واقعات کے کشفِ دظہار میں یا آئندہ کے پوشیدہ اخبار و احوال کے بتانے میں؟ کیا اس دور کی عربی تہذیب و ثقافت اس امر کی اجازت دیتی تھی کہ عرب کسی کو صادق یا کاذب قرار دے سکتے؟ قرآن نے آغاز آفرینش کا ذکر کیا ہے اور انسانیت کے انجام پر بھی روشنی ڈالی ہے آخرت کے عذاب و ثواب کی تفصیلات بیان کی ہیں۔ جہنم کے دروازوں اور ان کے محافظ فرشتوں کی تعداد بتائی ہے۔ یہ سب باتیں عربوں کو اس انداز اور ایسے حالات میں بتائیں کہ اہل کتاب بھی سن اور سمجھ رہے تھے۔

قرآن کریم میں فرمایا:-

اور ہم نے فرشتوں کو جنت کا محافظ مقرر کیا اور ان کی تعداد کو کفار کے لیے آزمائش کا باعث بنایا تاکہ اہل کتاب یقین کر لیں اور مومنین کے ایمان میں اضافہ ہو۔
اب سوال یہ ہے کہ اہل عرب کے جاہلانہ ماحول میں آنحضرتؐ صلی اللہ علیہ وسلم کو اس قسم کے

غیبی واقعات کیسے معلوم ہو سکتے تھے؟ کیا آسمان سے کوئی ستارہ گرا تھا جس نے یہ غیبی واقعات ان کو بتا دیے؟ یا شعلہ کی نامی ستارے اور مشہور ستارے سے مریخ نے یہ اخبار و احوال آپ پر نچا کر کیے؟ کیا آپ نے بعثت سے قبل عربوں میں چالیس سال کا طویل عرصہ نہیں گزارا تھا؟ پھر آپ کیسے گمراہ ہو گئے؟ کیا عرب آپ کو صادق و امین کہہ کر نہیں پکارتے تھے؟ قرآن میں ارشاد ہوتا ہے:-

أَمْ لَمْ يَعْنِ فُؤَادُكَ سَؤَالَهُمْ فَهَمْ
لَهُ مِنْكَ وَنَّ ۝
کیا انہوں نے اپنے رسول کو پہچانا نہیں
کہ وہ آپ کو اجنبی سمجھ رہے ہیں؟

قرآن میں فرمایا:

”آپ فرمادیں کہ اگر اللہ چاہتا تو میں آپ کو قرآن پڑھ کر نہ سناتا اور نہ اس کے مفہوم سے آگاہ کرتا میں قبل ازیں ایک عرصہ تک تم میں رہ چکا ہوں کیا تم عقل و شعور نہیں رکھتے؟“

✓ قرآن کریم نے اُفم سابقہ کے اخبار و احوال پر روشنی ڈالی اور عصمتِ انبیاء سے متعلق کتب سابقہ میں بیان کردہ غلط واقعات کی تصحیح کی ہے۔ بعض تاریخی واقعات کی غلطی واضح کی اور آپ کی تصویر ان الفاظ میں کھینچی ہے کہ گویا آپ ان واقعات کے چشم دید گواہ تھے اور ان لوگوں کے درمیان بود و باش رکھتے تھے۔ حضور اکرم صلی اللہ علیہ وسلم کو نوح علیہ السلام کے واقعہ سے آگاہ کرنے کے بعد فرمایا:-

✓ ”یہ غیب کی خبریں ہم آپ پر نازل کر رہے ہیں۔ قبل ازیں نہ آپ ان سے واقف تھے اور نہ آپ کی قوم صبر کیجیے، بے شک انجام متقیوں ہی کے لیے ہے یہ۔“

۲۷ سورۃ یونس آیت نمبر ۶۔

۱۷ سورۃ المؤمنون آیت نمبر ۶۹۔

۳۷ سورۃ ہود آیت نمبر ۶۹۔

حضرت موسیٰ علیہ السلام کے حالات بیان کرنے کے بعد فرمایا:-

”جب ہم نے موسیٰ کو حکم دیا تو آپ اس کے مغربی جانب نہ تھے اور نہ ہی وہاں موجود تھے۔ لیکن ہم نے کئی قوموں کو پیدا کیا۔ ان پر بہت سی مدت گزر گئی اور آپ اہل مدین میں مقیم رہ کر ان کو ہماری آیات نہیں سناتے تھے، لیکن ہم ہی وحی بھیجنے والے ہیں۔“

حضرت عیسیٰ علیہ السلام کی ولادت اور زکریا علیہ السلام کی کفالتِ مریم کے ضمن میں فرمایا:-

”یہ غیب کی خبریں ہیں جو ہم آپ پر نازل کر رہے ہیں جب وہ قرعہ اندازی کر رہے تھے کہ کون مریم کا کفیل ہوگا۔ اور جب وہ باہم جھگڑ رہے تھے تو آپ ان کے پاس موجود نہ تھے۔“

حضرت یوسف علیہ السلام اور ان کے بھائیوں کا واقعہ تفصیلاً ذکر کرنے کے بعد فرمایا:-

ذٰلِكَ مِنْ اَنْبَاءِ الْغَيْبِ نُوحِيْهِ
 اِلَيْكَ وَمَا كُنْتَ لَدَيْهِمْ اِذْ
 اَجْتَمَعُوْا اٰهْرَآهْمَ وَ هُمْ
 يَمْكُرُوْنَ ۝

یہ غیب کی خبریں ہیں جو ہم آپ پر نازل کر رہے
 ہیں جب انہوں (حضرت یوسف کے بھائیوں
 نے پختہ عزم یا نہا تو آپ ان کے پاس نہ
 تھے اور وہ پوشیدہ تدبیریں کر رہے تھے۔

قرآن کریم نے بہت سے آنے والے واقعات کا پردہ چاک کیا۔ وہ واقعات مشرکین مکہ کی زندگی میں پیش آئے اور انہوں نے بچشمِ خود انہیں ملاحظہ کیا۔ جب اہل مکہ نے آنحضرت صلی اللہ علیہ وسلم کی نافرمانی کی تو آپ نے بددعا فرمائی کہ اے اللہ ان کو ایسے قحط میں مبتلا کر جیسا یوسف علیہ السلام کے زمانہ میں آیا تھا۔ چنانچہ وہ اس حد تک قحط میں مبتلا ہوئے کہ ہڈیاں کھانے پر مجبور ہوئے۔ جب آسمان کی طرف دیکھتے تو بھوک سے دھواں سا نظر آتا۔

۱۷ آل عمران آیت نمبر ۴۴۔

۱۸ سورة القصص آیت ۲۴-۲۵۔

۱۹ صحیح بخاری بروایت ابن مسعود ج ۶ ص ۱۱۴

۲۰ سورة يوسف آیت ۱۰۲۔

قرآن کریم میں فرمایا :-

”انتظار کیجیے جب آسمان پر ایک ظاہر و صوأل نمودار ہوگا۔ اور یہ دردناک غلاب

لوگوں کو اپنی لپیٹ میں لے لے گا“

قرآن کریم کی یہ پیش گوئی بھی حرف بحرف پوری ہوئی کہ رومی مغلوب ہونے کے بعد چند سالوں میں دوبارہ غلبہ پائیں گے۔ اللہ تعالیٰ فرماتے ہیں :-

”رومی بہت قریبی علاقہ میں مغلوب ہو گئے اور وہ جلد ہی چند سالوں میں دوبارہ

غالب آجائیں گے“

قرآن کریم میں فرمایا :-

سَيَهْنَمُ الرُّومَ الْجَمْعُ وَيُولُونِ

شکر بھاگ جائے گا اور وہ پیٹھ پھیر لیں

الدُّبُرُ

گئے۔

یہ پیشگوئی ہجرت کے دوسرے سال غزوہ بدر میں پوری ہوئی۔ یہ سورہ قمر میں کی گئی تھی۔ جو مکہ کی سورت ہے۔ مکہ میں ابھی تک اس لڑائی کی داغ بیل بھی نہیں پڑی تھی۔

قرآن کریم میں ارشاد ہوا :-

”اللہ تعالیٰ نے اپنے پیغمبر کا خواب سچا کر دکھایا کہ اگر خدا نے چاہا تو تم مسجد حرام

میں پورے امن و امان کے ساتھ داخل ہو گے، اپنے سر منڈاؤ گے اور اپنے

بال کتراؤ گے تمہیں کسی کا ڈر نہ ہوگا“

خداوند کریم نے یہ وعدہ صلح حدیبیہ کے موقع پر کیا تھا۔ جو حرف پورا ہوا۔ مسلمانوں کا

خوف دور ہوا اور وہ ۸۰۰ میں بڑے امن و اطمینان کے ساتھ فتح مکہ کے شاد بانی بنے بجائے

مکہ مکرمہ میں داخل ہوئے۔

۱۵ سورہ الدخان آیت نمبر ۱۰-۱۱- ۱۶ سورہ الروم آیت نمبر ۱-۳-

۱۷ سورہ القمر آیت نمبر ۴۴-۴۵-۴۶ سورہ الفتح آیت نمبر ۲۲-

یہ بات کس قدر حیرت ناک ہے کہ اللہ تعالیٰ نے آنحضرت صلی اللہ علیہ وسلم کی ذاتِ مقدسہ کی جسمانی حفاظت کی ذمہ داری اس وقت قبول کی جب اعدائے آگے پیچھے اور دائیں بائیں سے آپ کو گھیر رکھا تھا۔ مگر آسمانی وعدہ نے آپ کو مطمئن کر دیا کہ دنیا کی کوئی طاقت آپ کو گزند نہیں پہنچا سکتی۔

قرآن کریم میں فرمایا:-

يَا أَيُّهَا الرَّسُولُ بَلِّغْ مَا أُنزِلَ
إِلَيْكَ مِنْ رَبِّكَ وَإِنْ لَمْ تَفْعَلْ
فَمَا بَلَّغْتَ رِسَالَتَهُ وَاللَّهُ
يَعْصِمُكَ مِنَ النَّاسِ

اسے رسول! جو چیز آپ کی طرف اتاری جاتی ہے وہ لوگوں تک پہنچادیں اور اگر آپ نے ایسا نہ کیا تو آپ نے اس کے پیغام کو پہنچایا ہی نہیں اور اللہ تجھے لوگوں سے بچائے گا۔

جب یہ آیت کریمہ نازل ہوئی تو آپ نے خیمہ سے سر نکال کر پہرہ داروں سے کہا:-
”ارے لوگو! جاؤ اللہ تعالیٰ نے میری حفاظت کا سامان کر لیا ہے“

غزوہ اُحد کے دن آپ دشمنوں میں گھرے ہوئے تھے اور موت جوتے کے تسمہ سے بھی قریب تر تھی۔ حضرت علی رضی اللہ تعالیٰ عنہ فرماتے ہیں:-

”جب میدان جنگ میں زور کی لڑائی ہو رہی ہوتی تھی تو ہم آپ کے ذریعہ بچاؤ حاصل کیا کرتے تھے ہم میں سے کوئی بھی دشمن سے اتنا قریب نہ ہوتا تھا جتنے آپ قریب ہوتے تھے“

غزوہ حنین کے دن آپ خچر کو بگھاتے ہوئے دشمن کی طرف جا رہے تھے۔ جب دشمنوں نے آپ کو گھیر لیا تو آپ بھاگے نہیں بلکہ خچر سے اتر پڑے۔ اور تیروں کی بارش کے ہوتے ہوئے فرمانے لگے:-

۱۷ سورة المائدة آیت نمبر ۶۷ -

۱۸ البرصان - ج ۱ - ص ۱۹۸ -

أَنَا النَّبِيُّ لَا كَذِبَ أَنَا ابْنُ عَبْدِ الْمُطَّلِبِ

(میں جھوٹا بنی نہیں ہوں۔ میں عبدالمطلب کا بیٹا ہوں۔)

غزوہ ذات الرقاع کا واقعہ ہے کہ آپ ایک درخت کے سایہ میں لیٹ گئے اور اپنی تلوار درخت سے لٹکادی۔ ایک مشرک آتا ہے اور تلوار پکڑ کر کہتا ہے کہ آپ مجھ سے ڈرتے ہیں؟ آپ نے فرمایا ”نہیں“ مشرک کہنے لگا اب آپ کو مجھ سے کون بچائے گا؟ فرمایا ”اللہ بچائے گا تلوار نیچے رکھ دو۔ وہ تلوار رکھنے پر مجبور ہو جاتا ہے۔ بعض روایات میں مذکور ہے کہ اس نے فی الفور مسلمان ہونے کا اعلان کر دیا۔

غیبی خبروں کو یا تو وہ شخص تسلیم کرتا ہے جو محض دل لگی کا خواہاں ہو۔ یا وہ شخص جس کا دل جذبہ ایمان سے معمور ہو۔ ظاہر ہے کہ آنحضرت صلی اللہ علیہ وسلم پہلی قسم کے لوگوں میں سے نہ تھے آپ مقتدری بھی نہیں تھے۔ لامحالہ آپ مومنین، صاحبین میں سے ہوئے۔ عربوں کا ایک گروہ اس زعم فاسد میں مبتلا تھا۔ کہ کوئی انسان آپ کو قرآن سکھاتا ہے۔ گو یا وہ ذات محمدی کے سوا کسی دوسری جگہ وحی کا مصدر و مرکز تلاش کرتے تھے۔ مگر عرب کے وہ ان پڑھ لوگ اپنے اس دعویٰ کو ثابت نہ کر سکے۔ وہ اس حقیقت سے آشنا تھے کہ جو خود جاہل ہو وہ کسی دوسرے کو تعلیم نہیں دے سکتا۔

اب سوال یہ ہے کہ آخر وہ اتنا بڑا معلم اور مرکز علم و فضل ہستی کون سی تھی جو آپ کو تعلیم دیتی تھی؟ حیرت کی بات تو یہ ہے کہ جس کو آنحضرت کا معلم بنایا جاتا تھا وہ روم کا ایک عجمی اور نصرانی غلام تھا جو مکہ میں تلواریں بنایا کرتا تھا۔ وہ اگرچہ ایک عامی آدمی تھا۔ مگر کسی حد تک لکھنے پڑھنے سے واقف تھا۔ بعض اوقات آنحضرت صلی اللہ علیہ وسلم اس کی صنعت گری دیکھنے کے لیے ٹھہر جاتے جس سے عرب کے جاہلوں کو یہ کہنے کا موقع ملا کہ یہ آپ کا

۱۵ بخاری و مسلم نیز تفسیر طبری۔ ج ۱۔ ص ۷۳۔

۱۶ صحیح مسلم بروایت جابر۔ ج ۱۵۔ ص ۲۲۔

استاد ہے۔ وہ کہا کرتے تھے :-

”إِنَّمَا يَعْلَمُهُ بَشَرٌ“

اس کو ایک بشر تعلیم دیتا ہے۔

قرآن نے ان کی حماقت کا جواب ان الفاظ میں دیا :-

لِسَانَ الَّذِي يُلْحِدُونَ إِلَيْهِ

جس کی طرف (قرآن کو) منسوب کرتے ہیں

أَعْجَبِي وَهَذَا لِسَانُ عَرَبِيٍّ

اس کی زبان عجیبی ہے اور یہ (قرآن)، واضح

مُبِينٌ

عربی میں ہے۔

جب مشرکین مکہ آنحضرت صلی اللہ علیہ وسلم کے استاد کی تعیین سے قاصر رہے تو انہوں نے

ایک نیا ڈھونگ رچایا وہ کہنے لگے :-

أَسَا طَيْرًا الْأَوَّلِينَ اَلْتَتَبَهَا

یہ پہلے لوگوں کے افسانے ہیں جو اس نے

فَهِيَ تُمَلَّى عَلَيْهِ يَكْرَةً

لکھوا لیے ہیں اور وہ اس پر صبح و شام

قَاصِدًا

پڑھے جاتے ہیں۔

یہ کہہ کر عرب کے جاہلوں نے آنے والے ملاحدہ اور نام نہاد تہذیب کے علم برداروں کے

لیے راہ ہموار کر دی جنہوں نے یہ کہنا شروع کیا کہ ایک خاص شخص نے دینی حقائق اور تاریخ

کا فلسفہ آپ کو سکھایا ہے۔ بعض لوگوں نے اس کا نام بحیرا راہب بتایا جو توحید میں آریوس

کا پیرو تھا۔ آنحضرت صلی اللہ علیہ وسلم بچپن میں جب اپنے چچا ابوطالب کے ہمراہ شام گئے

تھے۔ تو بصری کے مقام پر اس سے ملے تھے۔ بعض کا خیال ہے کہ وہ ورقہ بن نوفل عیسائی

تھا جو حضرت خدیجہ رضی اللہ عنہا کے اقارب میں سے تھا، اور پہلی وحی کے بعد آنحضرت صلی اللہ علیہ وسلم

سے مکہ میں بلا تھا۔

ان دونوں اشخاص کے بارے میں صرف اتنی بات صحیح ہے کہ بحیرا سے آپ نو یا بارہ

سال کی عمر میں ملے تھے۔ اس وقت آپ کے چچا ابوطالب بھی ہمراہ تھے۔ راہب نے آپ کے

۱۲ سورة الفرقان آیت نمبر ۵۔

۱۳ سورة النمل آیت نمبر ۱۰۳۔

چچا سے کہا تھا کہ آپ کا یہ بھتیجا بڑا آدمی بنے گا۔" ورقہ سے آپ کی ملاقات پہلی وحی کے بعد ہوئی تھی جب آپ نے حضرت خدیجہؓ کو غارِ حرا میں پیش آندہ واقعہ سے آگاہ کیا اور وہ آپ کو ورقہ کے پاس لے گئیں۔ ورقہ بہت بوڑھا تھا اور اندھا ہو چکا تھا۔ حضرت خدیجہؓ نے ورقہ کو مخاطب کر کے کہا "میرے چچا زاد بھائی! ذرا اپنے بھتیجے (نبی اکرمؐ) کی بات سنیے۔" ورقہ نے کہا "بھتیجے! آپ کو کیا چیز نظر آتی ہے؟" نبی صلی اللہ علیہ وسلم نے ماجرا کہہ سنایا۔ ورقہ نے کہا "یہ تو وہی ناموس (جبریل امین) ہے جو حضرت موسیٰ پر نازل ہوا کرتا تھا۔" تھوڑے عرصہ بعد ورقہ نے وفات پائی۔

مذکورہ بالا دونوں بے بنیاد دعویٰ کی تردید کے لیے یہی بات کافی ہے کہ آنحضرت صلی اللہ علیہ وسلم نجیر اور ورقہ سے خلوت میں نہیں ملے تھے۔ جب آپ کی ملاقات نجیر سے ہوئی تو اس واقعہ میں آپ کے چچا ابوطالب ہمراہ تھے، ورقہ سے ملتے وقت حضرت خدیجہؓ موجود تھیں۔

اب سوال یہ ہے کہ ان دونوں ملاقاتوں میں آپ نے کون سے غیبی اور تاریخی علوم سیکھے؟ بعض مستشرقین نے اس ضمن میں جس مبالغہ آمیزی سے کام لیا ہے ہمیں اس کی تردید کی زحمت گوارا کرنے کی ضرورت نہیں اس لیے کہ خود ان کے درمیان ایسے منصف مزاج محقق موجود تھے جنہوں نے ہماری جانب سے ان کی تردید کا فریضہ ادا کر دیا ہے۔ انہوں نے پورے جہد و وثوق سے لکھا ہے کہ جب نبی کریم صلی اللہ علیہ وسلم کی ملاقات یہود و نصاریٰ کے علماء و رہبان سے ثابت نہیں ہے۔ تو پھر آپ نے ان سے استفادہ کیوں کر کیا؟ جو لوگ شکوک و شبہات میں مبتلا تھے۔ موسم سرما و گرما میں تجارتی سفر کرنے والوں اور اقوام سابقہ کے اخبار و احوال پر جو اعتراضات وارد کرتے تھے ان کا معاملہ چنداں اہمیت کا حامل نہیں ہے۔ ہمارے علم کی حد تک عرب کے تاجر علماء و رہبان کی ملاقات کے

شائستگی تھی۔

سورہ کائنات صلی اللہ علیہ وسلم ملک شام کی طرف صرف دو مرتبہ تشریف لے گئے تھے۔ پہلی مرتبہ اپنے چچا کی رفاقت میں جیسا کہ ہم قبل ازیں ذکر کر چکے ہیں۔ دوسری مرتبہ عالم شباب میں حضرت خدیجہؓ کا تجارتی سامان لے کر شام گئے تھے۔ حضرت خدیجہؓ کا غلام میسرہ بھی ہمراہ تھا۔ دونوں مرتبہ آپ بصری سے آگے نہیں بڑھے تھے۔ حیرانی ہے کہ اصحابِ عقل و خرد کہاں بکے جا رہے ہیں؟

جب اصل حقیقت و اشکاف ہو گئی اور اصحابِ دانش و بینش کے لیے شک و شبہ کی کوئی مجال باقی نہ رہی تو قرآن نے قطعی و حتمی الفاظ میں یہ فیصلہ صادر کیا:-

وَمَا كَانَ هَذَا الْقُرْآنُ أَنْ يُفْتَرَىٰ
مِنْ دُونِ اللَّهِ وَلَكِنْ قَصْدِيقٍ
الَّذِي بَيْنَ يَدَيْهِ وَتَفْصِيلَ الْكِتَابِ
لَا رَيْبَ فِيهِ مِنْ رَبِّ الْعَالَمِينَ ۝

یہ قرآن خدا کے سوا کسی کا ساختہ پر داختہ نہیں ہے بلکہ سابقہ کتابوں کی تائید کرتا ہے اور اس میں کوئی شبہ نہیں کہ کتاب کی تفصیل سب جہانوں کے پروردگار کی طرف سے ہے۔

بعض عربوں نے شاعرانہ خیالات اور ادیبانہ افکار کو بھی رسول کریم کی جانب منسوب کیا تھا۔ جب قرآن نے ایک جیتے جاگتے اور بلند پایہ اندازِ بیان شاندار الفاظِ شفا بخش فواصل اور شیریں لحن میں کلامِ ربانی کو پیش کرنا شروع کیا تو عربوں نے کتنا شروع کیا:-

شَاعِرٌ تَرَبَّصُ بِهِ سَائِبَ
الْمَنُونِ ۝

یہ تو ایک شاعر ہے ہم اس پر حوادث کے نازل ہونے کا انتظار کر رہے ہیں۔

فصحاء عرب اس حقیقت سے آگاہ تھے کہ قرآن کا شعر و شاعری سے کچھ تعلق نہیں۔ نیز یہ کہ اس کا اسلوب و انداز غالب ہے مغلوب نہیں۔ اس لیے یہ انسانی کلام نہیں۔ عربی کے ایک مشہور ادیب نے تو یہاں تک کہہ دیا تھا کہ:-

۵ سورہ یونس آیت نمبر ۳۷۔

۱۵ الوحی الحمدی ص ۸۶۔

”قرآن میں شیرینی اور ترقی تازگی پائی جاتی ہے۔ اس کی بالائی جانب معمور و بھرجی ہوئی ہے۔“
اور اس کا باطن پھلدار ہے۔ یہ بشر کا کلام نہیں ہے۔“

تاہم قرآن کریم عربوں کو مقابلہ و معارضہ کی دعوت دیتا رہا۔ اس کا انجام یہ ہوا کہ وہ مقابلہ کی
تاب نہ لاکر بھاگنے پر مجبور ہوئے اور انہوں نے اپنی تشنگی صرف یہ کہہ کر بچھائی کہ:-
شَعْرًا وَسِحْرًا مُّبِينًا
قرآن کریم شعر یا ظاہر جاوہ ہے۔

قرآن نے سب سے پہلے عربوں کو چیلنج کیا کہ وہ پورے قرآن کی نظیر لائیں۔ چنانچہ سورہ طور
میں فرمایا:-

✓ اَمْ يَقُولُونَ تَقْوَلَهُ، بَلْ لَا
کیا وہ یہ کہتے ہیں کہ آپ (محمد) نے قرآن
يُؤْمِنُونَ هَ فُلْيَا تُوَابِحِدِيَّتِ
خود گھڑ لیا ہے بلکہ وہ ایمان نہیں لاتے
مَثَلَهُ اِنْ كَانُوا صَادِقِينَ ه
اگر وہ سچے ہیں تو وہ بھی اس قسم کا کلام لائیں

جب وہ پورے قرآن کی نظیر لانے سے قاصر رہے تو قرآنی سورتوں جیسی دس سورتیں
لانے کے لیے کہا اگرچہ وہ سورتیں بے اصل و اساس ہوں اور ان کی کوئی حقیقت نہ ہو۔
سورہ ہود میں فرمایا:-

✓ اَمْ يَقُولُونَ افْتَرَاهُ قُلْ فَاْتُوا
بلکہ وہ کہتے ہیں کہ آپ نے قرآن خود بنا لیا
يَعْتَشِرُ سُوْرَتِّهِ مُمْتَرِيَاتٍ
ہے آپ فرماؤ کہ تم بھی اس جیسی دس
وَادْعُوا مَنِ اسْتَطَعْتُمْ مِّنْ دُوْنِ
سورتیں بنا کر آؤ، اور جس کو تم بلا سکو بلاؤ
اللّٰهِ اِنْ كُنْتُمْ صَادِقِينَ ه
اللہ کے سوا اگر تم سچے ہو۔

جب وہ دس سورتیں بھی نہ بنا سکے تو قرآن نے چیلنج کیا کہ ایک سورت ہی بنا لو۔
سورہ بقرہ میں فرمایا:-

”جو چیز ہم نے اپنے بندے پر اتاری ہے اگر تم اس کے بارے میں شک و شبہ
میں مبتلا ہو تو اس جیسی ایک سورت ہی لے آؤ اور خدا کے سوا جو تمہارے مددگار

ہیں ان کو بھی بلا لو اگر تم سچے ہو۔ اگر تم نے ایسا نہ کیا — اور تم ایسا کر
 بھی نہیں سکو گے — تو اس آگ سے ڈر جاؤ جس کا ایندھن لوگ اور
 پتھر ہیں اور جو کافروں کے لیے تیار کی گئی ہے۔“

جب اہل عرب بایں ہمہ فصاحت و بلاغت قرآن کے مقابلہ میں ایک سورت بھی نہ لاسکے
 تو قرآن کی یہ آواز آفاق ارضی میں گونجنے لگی اور دنیا بھر کے لوگوں کو پورے جہنم و دوزخ کے
 ساتھ پکار کر کہا کہ :-

”آپ فرمادیں اگر جن دنس جمع ہو کر بھی قرآن کی مثال لانا چاہیں تو نہیں لاسکیں گے
 وہ ایک دوسرے کے معادن ہی کیوں نہ ہوں۔“

قرآن کریم نے آیات احکام غیبی اخبار اور کلیات کبریٰ کے نزول سے قبل اپنے سحرانگیز
 اور اعجاز خیز اسلوب و انداز سے عربوں کو مسحور و مخمور کر دیا تھا۔ اگر قرآنی وحی کے معاصرین کی
 قسمت میں ہماری طرح یہ بات مقدر ہوتی کہ وہ قرآن کے علمی و فلسفی پہلو پر غور و فکر کرتے اور
 تاریخی حقائق کا جائزہ لینے کی استطاعت سے بہرہ ور ہوتے تو دیگر بالانصاف لوگوں کی طرح یہ
 حقیقت ان پر روشن ہو جاتی کہ دنیا کی کوئی طاقت قرآن کو مٹا نہیں سکتی۔ علاوہ ازیں وہ اس
 بات پر یقین کر لیتے کہ آفاق و انفس میں جو خداوندی نشانات پائے جاتے ہیں ان کے کشف و
 اظہار کے سلسلہ میں دنیا کے تمام علوم قرآن کے خادم ثابت ہوں گے۔

قرآن کریم میں فرمایا :-

”ہم ان کو اپنی آیات دکھائیں گے جو انفس میں بھی ہیں اور آفاق میں بھی تاکہ ان کے
 لیے یہ بات ظاہر ہو کہ قرآن حق ہے۔ کیا یہ بات تمہارے رب کے لیے کافی
 نہیں کہ وہ ہر چیز پر گواہ ہے؟“

خلاصہ کلام! ہم وحی مجرب پر اسی موثر انداز میں نقد و تبصرہ کرنے کے خواہاں تھے جو قرآن
 کا خود اپنا انداز ہے۔ اس لیے ہم نے طبعی و فطری طریقہ اختیار کیا اور اس کی روشنی میں بتایا کہ

خالق و مخلوق کے مابین کس قدر فرق و امتیاز پایا جاتا ہے۔ ہم نے امکانی حد تک پھینچنے کی اور بے کار جدل و نزاع سے احتراز کیا ہے۔ مسخریزم کے ذریعہ جو غیبی خبریں معلوم کی جاتی ہیں۔ یا ہاتف اور لاسلکی کے واسطہ سے جن باتوں کی تشہیر و اشاعت کی جاتی ہے، ہم نے ان سے دانستہ اعراض کیا ہے۔ کیونکہ اس سے کچھ فائدہ حاصل ہونے کی توقع نہیں۔ نیز یہ کہ یہ ایمان کی راہ نہیں ہے، ہمارا خیال ہے کہ ہمارا مقصد بڑی حد تک پورا ہو گیا ہے۔ قاری اس بات پر ہمارے ساتھ متفق ہے کہ نزول وحی کے وقت آنحضرت صلی اللہ علیہ وسلم کے حواس و مشاعر بالکل بجا ہوتے تھے اور آپ پورے فہم و ادراک کے ساتھ وحی سے استفادہ فرمایا کرتے تھے۔

اس کے ساتھ ساتھ یہ یقین و اذعان بھی آپ میں بدرجہ اتم پایا جاتا تھا کہ آپ اللہ کے بندے اور اس کے رسول امین ہیں۔

فصل سوم

قرآن کا تدریجی نزول اور اس کے اسرار

حکمت ربانی اس امر کی مقتضی ہوئی کہ وحی رفتہ رفتہ آپ پر نازل ہوتی اور ہر روز آپ کو ایک نئی چیز دکھائی رہے۔ نیز آپ کو رشد و ہدایت سے بہرہ ور کرتی۔ اور آپ کے ثبات و اطمینان میں اضافہ کی موجب ہوتی رہے۔ اسی طرح صحابہ بھی وحی ربانی سے مستفید ہوتے۔ اور اس کی روشنی میں اپنے اخلاق و عادات اور حالات و واقعات کی اصلاح کرتے رہے وحی کے احکام و مسائل ان پر یکایک اور غیر متوقع طور پر نہیں ٹھونسے جاتے تھے۔ اور اس طرح وحی ان کے حالات سے ہمیشہ یک رنگ و ہم آہنگ ہو کرتی تھی۔ اس یگانگت کی بڑی وجہ یہ تھی کہ وحی رفتہ رفتہ اور حاجت و ضرورت کے موقع پر اتر کرتی تھی۔ کبھی پانچ آیتیں اترتیں۔ کبھی دس یا کم و بیش۔ واقعہ انک میں دس آیات کا اترنا احادیث صحیحہ سے ثابت

۱۔ بعض علماء کے نزدیک قرآن کی پانچ پانچ آیتیں اتر کرتی تھیں تاکہ اس کے یاد کرنے میں آسانی رہے۔ وہ اس کے ثبوت میں چند روایات بھی پیش کرتے ہیں۔ محدث بیہقی نے خالد بن دینار سے روایت کیا ہے کہ ابو العالیہ نے ہمیں کہا ”قرآن کی پانچ پانچ آیتیں یاد کیا کرو۔ کیونکہ آنحضرت صلی اللہ علیہ وآلہ وسلم بھی جبریل سے پانچ پانچ آیات اخذ کیا کرتے تھے“ ابن عساکر نے ابو لفرہ سے جو روایت نقل کی ہے وہ بھی اس سے ملتی جلتی ہے۔ حضرت علی رضی اللہ تعالیٰ عنہ کی جانب منسوب ہے کہ آپ فرمایا کرتے تھے ”سورة الانعام کے سوا قرآن کی پانچ پانچ آیتیں نازل ہوئی ہیں۔ جو پانچ پانچ آیتیں یاد کر لے گا اسے کبھی نہ بھولیں گی مگر سیوطی اس قول کو ضعیف قرار دیتے اور کہتے ہیں کہ بشرط صحت اس قول کا مطلب یہ ہے کہ جبریل آپ کو پانچ آیات سناتے جب یاد ہو جاتیں تو پھر اور پانچ آیات پڑھاتے۔ اس کا یہ مطلب نہیں کہ جبریل ۲ صرف پانچ آیات لے کر نازل ہوا کرتے تھے۔

ہے۔ اسی طرح سورہ المؤمنون کی ابتدائی دس آیات کا ہر ایک وقت نازل ہونا دلائل سے ثابت ہے۔ اس کا دوسرا پہلو یہ ہے کہ ایک وحی میں صرف ”غَيْرِ اُولَى الصَّرِيحِ“ کے الفاظ نازل ہوئے۔ حالانکہ یہ مکمل آیت نہیں بلکہ آیت کا ایک حصہ ہے۔ اسی طرح ایک دفعہ ”وَ اِنْ خِفْتُمْ عَيْدَكُمُ“ کے الفاظ تا آخر آیت نازل ہوئے۔ آیت کا ابتدائی حصہ قبل ازیں نازل ہو چکا تھا۔

قرآن کریم اسی طرح بالاقساط نازل ہوتا رہا تا کہ آنحضرت صلی اللہ علیہ وسلم اور صحابہ اس کو تدریجاً پڑھیں۔ جوں جوں حوادث و واقعات رونما ہوتے رہے یا کوئی انفرادی و اجتماعی تقریب پیش آتی تو قرآن کریم کا کچھ حصہ اس موقع کی مناسبت سے نازل ہو جاتا۔ بقول صحیح تیس سال تک نزول وحی کا سلسلہ جاری رہا۔ کیونکہ ایک قول کے مطابق آپ بعثت کے بعد مکہ میں تیرہ سال اقامت گزریں رہے۔ جہاں تک اقامت مدینہ کا تعلق ہے اس کی مدت بالفاق مورخین دس سال ہے۔ حضرت عبداللہ بن عباس سے مروی ہے کہ آنحضرت صلی اللہ علیہ وسلم چالیس سال کی عمر میں مبعوث ہوئے۔ تیرہ سال مکہ میں مقیم رہے اور آپ پر وحی نازل ہوتی رہی۔ پھر ہجرت کے بعد دس سال مدینہ میں سکونت گزریں رہے۔ تیس سال کی عمر میں وفات پائی۔ بعض علماء نے نزول قرآن کی مدت بیس سال اور بعض نے پچیس سال بتائی ہے۔

۱۔ سورہ نور میں یہ دس آیات از آیت نمبر ۱ تا ۱۰ ہیں۔ ان آیات میں اللہ تعالیٰ نے حضرت عائشہ صدیقہ کی پراوت اور پاک دامنی کا اعلان کیا تھا۔ واقعہ انک کتب سیر و تفسیر میں مشہور ہے۔

۲۔ قَدْ اَقْلَحَ الْمُؤْمِنُونَ . سے لے کر الَّذِيْنَ يَرْتُوْنَ الْفِرْدَوْسَ هُمْ فِيْهَا خَالِدُونَ . تک کل دس آیات ہیں۔

۳۔ سورہ النساء آیت نمبر ۹۵ پوری آیت اس طرح ہے ”لَا يَسْتَوِي الْقَاعِدُونَ مِنَ الْمُؤْمِنِيْنَ غَيْرِ اُولَى الصَّرِيحِ وَالْمُجَاهِدُونَ فِيْ سَبِيْلِ اللّٰهِ“۔

۴۔ سورہ التوبہ آیت نمبر ۲۸۔ آیت یوں ہے ”يَا أَيُّهَا الَّذِيْنَ اٰمَنُوا اِنَّمَا التَّشْرِكُ بِكُمْ نَجْسٌ فَلَا يَفْعَلُوْنَ الْمَسْجِدَ الْحَرَامَ بَعْدَ عَابِهِمْ هٰذَا“۔

۵۔ الاتقان - ج ۱ - ص ۷۳ - ۵۶ صحیح بخاری - ج ۲ - ص ۵۷

یہ اختلاف اس امر پر مبنی ہے کہ آیا آپ بعثت کے بعد مکہ میں دس سال مقیم رہے یا پندرہ سال۔ بقول امام شعبی نزول قرآن کا آغاز لیلة القدر میں ہوا۔ پھر اس کے بعد مختلف اوقات میں بلا قساط نازل ہوتا رہا۔ آیت قرآنی ”إِنَّا أَنْزَلْنَاهُ فِي لَيْلَةِ الْقَدْرِ“ سے مفہوم ہوتا ہے کہ قرآن کریم بقسط واحد شب قدر میں نازل ہوا۔ جب کہ دوسری آیت ”وَقُرْآنًا فَرَقْنَاهُ لِتَقْرَأَهُ عَلَى النَّاسِ عَلَى مُكْتٍ“ سے مستفاد ہوتا ہے کہ قرآن کا نزول تدریجی ہوا ہے۔ امام شعبی نے مذکورہ صدر قول میں ان دو بظاہر متضاد آیات میں تطبیق دینے کی کوشش کی ہے۔ اسی طرح ایک آیت میں فرمایا کہ ”إِنَّا أَنْزَلْنَاهُ فِي لَيْلَةِ قُبَّاسَ كَةٍ“۔ دوسری میں فرمایا کہ ”قرآن کو ماہ رمضان میں اتارا“ اور تیسری آیت میں ارشاد ہوا کہ ہم نے قرآن کو شب قدر میں اتارا“ مگر ہر سہ آیات میں کوئی تضاد نہیں پایا جاتا۔ مطلب یہ ہے کہ نزول قرآن کا آغاز شب قدر میں ہوا۔ اس کا نام ”لیلة مبارکة“ بھی ہے۔ یہ رات ماہ رمضان میں پڑتی ہے۔ اس لیے تینوں آیات کا مفہوم ایک ہی ٹھہرا۔ آغاز نزول کے بعد قرآن کریم حسب موقع و مقام و حسب حوادث و واقعات تدریجاً نازل ہوتا رہا۔ ہم اس رائے کو تسلیم کرنے کے لیے تیار نہیں ہیں کہ قرآن تین دفعہ نازل ہوا۔ اگرچہ

۱۵ البرهان - ج ۱ - ص ۲۲۲ نیز الاتقان - ج ۱ - ص ۶۸ -

۱۶ شعبی کا نام عامر بن شراحیل اور کنیت ابو عمرو ہے۔ یہ امام ابو حنیفہ کے اساتذہ میں سے تھے۔ یہ حدیث وفقہ کے مسلم امام تھے۔ امام شعبی نے حضرت علی سعد بن ابی وقاص زید بن ثابت جابر بن عبد اللہ اور دیگر صحابہ سے حدیثیں روایت کیں۔ وہ کہا کرتے تھے کہ میں پانچ صد صحابہ سے مل چکا ہوں۔ آپ سے اعمش قتادہ ابوالزناد اور دیگر رواد حدیث نے روایت کی ہے۔ آپ نے ۱۰۹ھ میں وفات پائی۔

۱۷ البرهان - ج ۱ - ص ۲۲۸ -

۱۸ سورة الاسراء آیت نمبر ۱۰۶ -

۱۹ سورة البقرة آیت ۱۸۵ -

۲۰ الاتقان - ج ۱ - ص ۶۸ - جمہور کا نقطہ نظر

یہی ہے۔ زکشی البرهان - ج ۱ - ص ۲۲۹ - پر لکھتے ہیں کہ یہ رائے مشہور و صحیح تر ہے۔ اکثر علماء اسی کے قائل ہیں۔ ابن حجر نے فتح الباری میں اس کو مسلک صحیح قرار دیا ہے مگر ہم نے اس کو اس لیے قبول نہیں کیا کہ یہ خلاف قرآن ہے جیسا کہ ہم نے

اس رائے کی مؤید اسانید سب صحیح ہیں۔

(۱) قرآن کریم ایک دفعہ لوح محفوظ پر اترا۔

(۲) پھر لوح محفوظ سے پہلے آسمان پر بیت العزت میں نازل کیا گیا۔

(۳) پھر پہلے آسمان سے حسب موقع و مقام بالاقساط نازل ہوا۔

اس رائے کو تسلیم نہ کرنے کی وجہ یہ ہے کہ نزول قرآن کے بارے میں قطعی و حتمی بات وہی

ہو سکتی ہے جو کتاب و سنت سے ثابت ہو اور بتواتر ہم تک پہنچی ہو اس لیے اس ضمن میں

وجوب اعتقاد کے لیے صرف سند کی صحت ہی کافی نہیں ہے خصوصاً جب کہ قرآن کا فتوے

اس کے خلاف ہے۔

قرآن نے اپنے تدریجی نزول کا ذکر تو کیا ہے مگر یکبارگی نزول کے بارے میں کچھ نہیں کہا۔

اس سے یہ بات صاف سمجھ میں آتی ہے کہ کفار قریش نے قرآن کے قسط وار نزول ہی کو ہدف

تتقید بنایا تھا۔ اس لیے کہ وہ پورا قصیدہ ایک ہی دفعہ سننے کے عادی تھے۔ وہ یہود سے

سن چکے تھے کہ تو رات بیک وقت نازل ہوئی تھی۔ اس لیے وہ قرآن کے تدریجی نزول پر معترض

ہوتے اور چاہتے تھے کہ یہ ایک ہی دفعہ نازل ہوتا۔

اللہ تعالیٰ نے سورہ فرقان میں ان کا اعتراض ذکر کر کے ان الفاظ میں اس کی تردید کی ہے

”اور کفار نے کہا آپ پر قرآن ایک ہی دفعہ کیوں نہیں نازل کیا گیا۔ اسی طرح ہم

نے قرآن کو تدریجاً اتارا ہے، تاکہ ہم آپ کے دل کو مطمئن کر دیں اور ہم نے اس

کو رفتہ رفتہ پڑھا ہے۔ اور وہ کوئی بات آپ کے پاس نہیں لائیں گے مگر ہم

آپ کے پاس حق لائیں گے اور اس کی عمدہ ترین تفسیر پیش کریں گے۔“

تاہم جو علماء سہ بارہ نزول قرآن کے قائل ہیں وہ اس بات کو تسلیم کرتے ہیں کہ قرآن کا

تیسرا نزول بالاقساط اور حسب حوادث و واقعات ہوا تھا۔ وہ اس بات کو بھی مانتے ہیں کہ

تدریجی نزول لائنداد فوائد و اسرار پر مشتمل ہے۔ یہ اسرار اس قدر واضح ہیں کہ ہر شخص ان سے آگاہ و آشنا ہے۔ اگر قرآن کا تدریجی نزول حکم و مصالح پر مشتمل نہ ہوتا تو دیگر کتب مقدسہ کی طرح اس کو بھی دفعۃً نازل کر دیا جاتا۔ مگر حکمت ربانی اس امر کی متقاضی تھی۔ کہ قرآن کریم کو دیگر کتب سے ممتاز کیا جاتا۔ اس لیے قرآن کو دونوں اوصاف سے متصف کیا۔ اولاً اس کو پہلے آسمان پر دفعۃً نازل کیا۔ پھر وہاں سے بالاقساط تدریجاً اتارا گیا۔ ان دونوں اوصاف کے اجتماع سے یہ حقیقت اُجاگر ہوتی ہے کہ قرآن کریم کا مقام و مرتبہ دیگر کتب مقدسہ کے مقابلہ میں اعلیٰ و اولیٰ ہے۔

علماء نے قرآن کریم کے تدریجی نزول کے جو اسرار و رموز ذکر کیے ہیں ہمارے نزدیک وہ بے حد اہمیت کے حامل ہیں۔ اس مقام پر پہنچ کر ہمارے علماء نے بحث و تمحیص کا حق ادا کر دیا ہے اور اس کا کوئی گوشہ نشینہ تکمیل نہیں چھوڑا اور نہ بعد میں آنے والوں کے لیے کوئی کسر باقی چھوڑی ہے۔ ان کے نزدیک تدریجی نزول دو بڑی حکمتوں کو شامل ہے۔

۱۔ حکمت تدریج کا خلاصہ یہ ہے کہ اگر یہ بات تسلیم کر لی جائے کہ قرآن متعدد مرتبہ اور مختلف مقامات پر نازل ہوا تو اس سے قرآن کے بارے میں پھیلے ہوئے شکوک و شبہات کا ازالہ ہو جاتا ہے۔ اس لیے کہ متعدد مواقع پر نزول قرآن کو تسلیم کرنے سے یہ لازم آتا ہے کہ ہر مرتبہ اور ہر موقع پر اس کے وجود کو مان لیا جاتا ہے اور اس طرح اس کے وجود سے نفی و شک کا احتمال بڑی حد تک دور ہو جاتا ہے۔ جب کہ یکبارگی نزول میں یہ بات نہیں پائی جاتی (مناہل العرفان للزرقانی - ج ۱ - ص ۳۹ - ۴۰)۔

علامہ ابوشامہ نے اپنی کتاب "المرشد الوجیز" میں پہلے آسمان پر بیک قسط قرآن کے نازل ہونے کی حکمت ان الفاظ میں بیان کی ہے۔

"اس میں قرآن کریم اور آنحضرت صلی اللہ علیہ وسلم دونوں کی عظمت و فضیلت پائی جاتی ہے۔

اس سے ساکنان عالم بالا کو یہ بتانا مقصود ہے کہ یہ آخری کتاب ہے جو آخری رسول پر نازل

کی گئی ہے۔ (الاتقان - ج ۱ - ص ۲۶۹ نیز البرہان - ج ۱ - ص ۲۳۰)

۲۔ دیکھیے الاتقان ج ۱ - ص ۶۹ - ۷۰ امام سیوطی نے اس قول کو ابوشامہ کی جانب منسوب کیا ہے

ذکر شی نے البرہان میں بھی اس کا ذکر کیا ہے۔ دیکھیے (البرہان ج ۱ - ص ۲۳۰)۔

(۱) وحی کی آنحضرت صلی اللہ علیہ وسلم کے احوال سے موافقت و مطابقت۔
 (۲) وحی کا مسلمانوں کے حالات کے ساتھ تطابق و توافق۔ اس ضمن میں اگرچہ علماء کے
 تعبیر و بیان میں فرق پایا جاتا ہے۔ مگر حاصل مطلب سب کا ایک ہے۔
 وحی کے آنحضرت صلی اللہ علیہ وسلم کے ساتھ تطابق و توافق کے دو مطلب مراد لیے جا
 سکتے ہیں :-

(۱) ایک یہ کہ ہر واقعہ کے پیش آنے پر جب قرآن کریم نازل ہوتا تو آپ کا دل مسرور و مطمئن
 ہو جاتا۔

(۲) دوسرے یہ کہ اس طرح حفظ قرآن میں سہولت رہتی تھی۔
 مشہور فقیہ ابو شامہؒ پہلی صورت کی طرف اشارہ کرتے ہوئے رقمطراز ہیں :-
 ”اگر دریافت کیا جائے کہ قرآن کے تدریجی نزول میں کیا حکمت و مصلحت پائی جاتی
 ہے۔ اور دیگر کتب کی طرح اسے ایک ہی دفعہ کیوں نہیں اتارا گیا؟

تو ہم اسکے جواب میں کہیں گے کہ اللہ تعالیٰ نے خود اس کا جواب دیتے ہوئے فرمایا ہے کہ :
 ”اور کفار نے کہا قرآن آپ پر ایک ہی مرتبہ کیوں نہیں نازل کیا جاتا؟ یعنی جس طرح
 انبیائے سابقین پر کتابیں ایک دفعہ نازل کی جاتی تھیں، اللہ تعالیٰ نے اس کا جواب
 دیتے ہوئے فرمایا: ”ہم نے اس کو رفتہ رفتہ نازل کیا تاکہ آپ کے لیے وجہ طہینا
 ہو اس لیے کہ ہر حادثہ کے وقوع کے وقت قرآن کا نازل ہونا آپ کے دل کی
 تقویت کا موجب تھا۔ نیز اس سے یہ بھی ثابت ہوتا ہے کہ جس ہستی پر قرآن
 اتارا جا رہا ہے خدا کے یہاں اس کی اہمیت کتنی زیادہ ہے۔ پھر بار بار فرشتے کا

ابو شامہ شافعی المسلک فقیہ تھے۔ نام و نسب عبدالرحمان بن اسمعیل بن ابراہیم بن عثمان المقدسی ہے

ان کی تصنیف کا نام ”المرشد الوجیز الی علوم تتعلق بالقرآن العزیز“ ہے۔ موصوف نے الشاطبیین کی ایک شرح بھی تحریر
 کی ہے ۶۶۵ھ میں وفات پائی۔ (شذرات الذهب ج ۵ - ص ۳۱۸)۔

آنا اور عہد بہ عہد تازہ قرآن کا نزول اس حد تک موجب مسرت ہے کہ الفاظ اس کی ادائیگی سے قاصر ہیں۔ یہی وجہ ہے کہ ماہ رمضان میں جب آنحضرت صلی اللہ علیہ وسلم کی ملاقات جبریل کے ساتھ زیادہ ہو کرتی تھی تو آپ پہلے سے زیادہ جو دو کرم کا مظاہرہ کیا کرتے تھے۔

قرآن کریم کے دلکش انداز بیان نے عربوں کو مسحور کر دیا تھا۔ اس میں انبیاء کے واقعات مذکور ہیں جو ان کی قوموں کے ساتھ پیش آئے یہ واقعات مختلف اور متعدد اسالیب و اطوار میں ذکر کیے گئے ہیں۔ اور لطف یہ ہے کہ اس کی تکرار بھی لطف و علاوت سے خالی نہیں۔ اکثر جگہ یہ واقعات صرف آنحضرت صلی اللہ علیہ وسلم کی تسلی اور اطمینان قلب کے لیے ذکر کیے گئے ہیں۔

اللہ تعالیٰ فرماتے ہیں۔

وَكَلَّا نَقُصُّ عَلَيْكَ مِنْ أَنْبَاءِ الرُّسُلِ
مَا نُنَبِّتُ بِهِ فُؤَادَكَ
اور ہم آپ کو رسولوں کے واقعات سناتے
ہیں تاکہ آپ کے لیے وجہ تسلی ہوں۔

اس آیت سے مستفاد ہوتا ہے کہ بار بار اور طرح طرح کے رسولوں کے واقعات سنا کر آپ کو قریش مکہ کے مظالم برداشت کرنے کی تلقین کی گئی اور آپ کے لیے سکون و اطمینان کا سامان بہم پہنچایا گیا ہے۔ کیونکہ آپ کوئی نرالے رسول نہ تھے۔ باقی انبیاء پر بے شمار مظالم ڈھائے گئے۔ ان کو جھٹلایا گیا اور طرح طرح سے ستایا گیا۔

۱۔ بخاری و مسلم میں حضرت ابن عباس سے مروی ہے کہ آنحضرت صلی اللہ علیہ وسلم سب لوگوں سے زیادہ سخی تھے۔ اور آپ سب سے زیادہ سخاوت کا مظاہرہ اس وقت کرتے جب رمضان میں جبریل سے ملتے اور ان کے ساتھ مل کر قرآن کا دور کرتے تھے۔ آپ اس وقت سخاوت کرنے میں تیز و تند اندھھی سے بھی آگے ہوتے تھے

۲۔ الاتقان - ج ۱ - ص ۱۷۱، زکشی اس کو ابوشامہ کی طرف منسوب نہیں کرتے (البرهان ج ۱ -

ص ۲۳۱ -) (ریاض الصالحین باب الجود ص ۲۵۴)

۳۔ سورہ ہود آیت نمبر ۱۲۰۔

قرآن کریم میں فرمایا:-

حَتَّى يَقُولَ الرَّسُولُ وَالَّذِينَ
آمَنُوا مَعَهُ مَتَى نَصُرَ اللَّهُ

یہاں تک کہ رسول اور وہ لوگ جو اس پر ایمان
لائے تھے پکار اٹھے کہ خدا کی امداد کب آئے گی؟

خلاصہ کلام یہ کہ اسی طرح قرآن تدریجی طور پر نازل ہو کر آنحضرت صلی اللہ علیہ وسلم کے لیے
صبر و ثبات کا سامان ہم پہنچاتا اور نبیائے سابقین کی پیروی کا درس دیتا رہا۔ گاہے صریح الفاظ
میں آپ کو صبر کی تلقین کرتا۔

قرآن میں فرمایا:-

وَاصْبِرْ عَلَىٰ مَا يَقُولُونَ وَاهْجُرْهُمْ
هَجْرًا جَمِيلًا

جو وہ کہہ رہے ہیں اس پر صبر کیجیے اور ان کو
چھوڑنا بھی ہو تو مناسب طریقہ سے چھوڑیے

نیز فرمایا:-

فَاصْبِرْ كَمَا صَبَرْنَا وَلَوْ أَلْعَزَمُ
مِنَ الرَّسُولِ

صبر کیجیے جیسے بڑے بڑے رسولوں نے
صبر کیا۔

اظہارِ حزن و ملال سے صریح الفاظ میں منع فرمایا:-

فَلَا يَحْزَنُكَ قَوْلُهُمْ إِنَّا نَعْلَمُ مَا
يُسِرُّونَ وَمَا يُعْلِنُونَ

ان کی بات آپ کو غم زدہ نہ کر دے ہم ان
کی پوشیدہ اور ظاہر باتوں کو جانتے ہیں۔

نیز فرمایا:-

وَلَا يَحْزَنُكَ قَوْلُهُمْ إِنَّ الْعِزَّةَ
لِلَّهِ جَمِيعًا إِنَّهُ هُوَ السَّمِيعُ
الْعَلِيمُ

ان کا قول آپ کو غم زدہ نہ کر دے بے شک
سب عزت اللہ ہی کے لیے ہے۔ وہ سنانے
اور جاننے والا ہے۔

۱۵ سورۃ البقرۃ آیت نمبر ۲۱۴ - ۱۶ سورۃ المنزل آیت نمبر ۱۰ - ۱۷ سورۃ الاحقاف آیت ۳۵

۱۸ سورۃ یس آیت نمبر ۷۵ - ۱۹ سورۃ یونس آیت ۶۵ - اسی مضمون کو سورۃ الحجر (باقی بر صفحہ ۸۱)

قرآن کریم نے اس حقیقت کو واضح کیا کہ کفار آپ کی ذات سے کوئی عداوت نہیں رکھتے اور نہ ہی ذاتی عداوت کی وجہ سے آپ کو جھٹلاتے ہیں بلکہ ان کی اصلی عداوت حق کے ساتھ ہے۔
قرآن میں فرمایا:-

”ہم جانتے ہیں کہ آپ ان کی باتوں سے غم زدہ ہوتے ہیں مگر وہ آپ کو نہیں جھٹلاتے بلکہ ظالم خدا کی آیتوں کا انکار کرتے ہیں۔“

مذکورہ صدر آیت کی تفسیر میں محدث ابن کثیر فرماتے ہیں:-

”جب کفار مکہ نے آپ صلی اللہ علیہ وسلم کی تکذیب اور مخالفت کی تو اللہ تعالیٰ نے آپ کو تسلی دینے کے لیے یہ آیت نازل کی۔ مطلب یہ ہے کہ آپ ان کی باتوں سے غم زدہ ہوتے ہیں۔ ہم اس حقیقت سے آگاہ ہیں اسی طرح دوسری آیت میں فرمایا ”ان پر افسوس مت فرمائیے“

ایک اور جگہ فرمایا:-

”شاید آپ اپنی جان کو اس لیے ہلاک کر دیں گے کہ یہ لوگ ایمان نہیں لاتے“
نیز فرمایا:-

”یہ لوگ آپ کی تکذیب نہیں کرتے بلکہ ظالم اللہ کی آیتوں کو تسلیم نہیں کرتے، یعنی حق سے عداوت رکھتے ہیں اور اس کو ماننے کے لیے تیار نہیں ہیں۔“

قرآن کریم میں انبیائے سابقین کے جو واقعات بار بار بیان کیے گئے ہیں ان میں یہی حکمت مضمون ہے کہ آپ حضرات انبیاء کے اسوۂ حسنہ پر گامزن رہیں اور صبر و سکون کا دامن ہاتھ سے نہ چھوڑیں اگر مشرکین کے مظالم کا سلسلہ جاری رہتا اور وحی جو آپ کے لیے موجب

(دقیقہ صفحہ ۸۰) آیت ۸۸ سورۃ النحل آیت ۱۲۶- اور سورۃ النمل آیت ۷۲ میں دہرایا۔

دعاشیہ صفحہ ۱۷۱، سورۃ الانعام آیت نمبر ۳۳۔

۷۲ تفسیر ابن کثیر ج ۲- ص ۱۲۹ سید رشید رضا نے یہ عبارت تفسیر المنار ج ۷ ص ۳۷۲ پر نقل کی ہے

سکون و اطمینان تھی بند ہو جاتی تو آپ بتقاضائے بشریت مایوسی اور حزن و ملال کا شکار ہو جاتے۔ اللہ تعالیٰ نے آنحضرت صلی اللہ علیہ وسلم کو ہم و غم سحر و انسوس اور تنگدلی سے اس لیے روکا تھا کہ آپ دیگر بنی نوع آدم کی طرح ایک انسان تھے۔ اس لیے ان نفسی تاثرات کی استعداد آپ کی طبیعت میں پوری طرح موجود تھی۔ سید رشید رضا نے مذکورہ ذیل آیت کی تفسیر میں یہ حقائق بیان کیے ہیں۔

اللہ تعالیٰ فرماتے ہیں :-

وَلَقَدْ كُذِّبَتْ رُسُلٌ مِّنْ قَبْلِكَ فَصَبَرُوا عَلَىٰ مَا كُذِّبُوا وَأُوذُوا حَتَّىٰ أَنَا هُمْ تَصَرَّتْ لَهُمْ
 آپ سے پہلے بہت سے رسولوں کو جھٹلایا گیا اور انہوں نے تکذیب پر صبر سے کام لیا اور انہیں ستایا گیا حتیٰ کہ ان کے پاس ہماری امداد آگئی۔

سید رشید رضا مذکورہ صدر آیت کی تفسیر میں فرماتے ہیں :-

”یہ آنحضرت صلی اللہ علیہ وسلم کے لیے وجہ اطمینان و سکون ہے۔ اس آیت میں آپ کو آگاہ کیا گیا ہے کہ خدا کی سنت حضرات انبیاء کے بارے میں کیا رہی ہے۔ یا یوں کہیے کہ آپ کو یہ سنت یاد دلائی گئی اور اس کی پیروی کی تلقین کی گئی ہے۔ کیونکہ یہ آیت اس مضمون کی پہلی آیت نہ تھی جو اس ضمن میں نازل ہوئی۔ اگر یہ انسانی فطرت نہ ہوتی کہ ایک غم سے دوسرا غم زائل ہو جاتا ہے تو سکون و اطمینان کے سلسلہ میں متعدد و متکرر آیات کے نازل ہونے کی کوئی حکمت سمجھ میں نہ آتی ظاہر ہے کہ آپ رات کی نماز میں قرآن کریم کی تلاوت فرمایا کرتے تھے۔ بعض اوقات آپ ایک سورت تلاوت فرماتے اور چند دنوں کے بعد پھر اس کی تلاوت کی باری آتی۔ اس لیے آپ کو بار بار تسلی دلانے اور صبر کی تلقین کرنے کی ضرورت تھی۔ اس لیے کہ جب حزن و ملال کے

۱۵ سورۃ البقرۃ آیت ۲۱۴۔

اسباب منکر رہتے تو ان کے ساتھ دوبارہ غم کا ظہور بھی ناگزیر تھا۔ اور غم کا سبب یہ تھا کہ جب آپ کفار کے حالات ان کی جہل و نزاع اور انداز و تحریف کے بیانات پر مشتمل آیات تلاوت کرتے تو غم زدہ ہو جاتے تھے۔

وحی کے آنحضرت صلی اللہ علیہ وسلم کے ساتھ تطابق و توافق کی دوسری صورت یہ تھی کہ قرآن کے بلا قساط نازل ہونے سے اس کو یاد کرنا آپ کے لیے آسان ہو گیا تھا۔ بعض علماء کا قول ہے کہ آیت میں ”اطمینان قلب“ کا جو ذکر کیا گیا ہے اس سے آپ کے سینہ میں قرآن کا محفوظ کرنا سہل ہے۔ کیونکہ آپ اُمّی ہونے کے باعث لکھنے پڑھنے سے واقف نہ تھے اس لیے قرآن کو تدریجاً نازل کیا تاکہ آپ آسانی سے یاد کر سکیں۔ بخلاف ازیں دیگر انبیاء لکھے پڑھے ہوتے تھے۔ اس لیے وہ ایک ہی مرتبہ نازل شدہ کتاب کو یاد کر سکتے تھے۔

محدث ابن فورک اس پر تفصیلی روشنی ڈالتے ہوئے لکھتے ہیں:-

”تورات بہ یک وقت اس لیے اتاری گئی تھی کہ وہ حضرت موسیٰ پر نازل ہوئی تھی جو پڑھے لکھے تھے۔ اور قرآن کو تدریجی طور پر غیر مکتوب صورت میں اس لیے نازل کیا کہ وہ نبی اُمّی پر نازل کیا گیا تھا۔“

عہد رسالت میں قرآن کے مسلمانوں کے حالات سے ہم رنگ و ہم آہنگ ہونے کی متقاضی صورتیں ہیں۔ مگر غرض و غایت سب کی ایک ہے اور وہ یہ کہ مخاطبین کے حالات کو ملحوظ رکھ کر جائے۔ ان کے جاہد و ترقی پذیر معاشرہ میں ان کی ضروریات و حاجات کو نظر انداز نہ کیا جائے۔

۱۔ تفسیر النار۔ ج ۲۔ ص ۲۷۷-۳۷۸۔ ۲۔ البرہان۔ ج ۱۔ ص ۲۳۱۔

۳۔ ابن فورک کا نام و نسب محمد بن حسن بن فورک اور کنیت ابو بکر ہے۔ بڑے مشہور متکلم اور اہل حق تھے۔ تفسیر قرآن اور اصول فقہ کے موضوع پر آپ نے ایک حد سے زائد کتب تصنیف کیں۔ ۶۰۲ھ میں وفات پائی۔ دیکھیے (انباہ الرواقہ ج ۲۔ ص ۱۱۰۔ نیز شذرات الذہب ج ۳۔ ص ۱۸۱-۱۸۲۔ و اہل خلیکان۔ ج ۱۔ ص ۲۸۲)۔

۴۔ الاتقان۔ ج ۱۔ ص ۷۱۔ بحوالہ البرہان ج ۱۔ ص ۲۳۱۔

ان پر یکایک ایسے احکام و اخلاق نہ ٹھونسے جائیں جن کے وہ تو گم نہ ہوں۔

علامہ مکی اپنی کتاب ناسخ و منسوخ میں رقم طراز ہیں:-

”قرآن کا تدریجی نزول اس کے یکایک نازل ہونے کی نسبت ادعیٰ الی القبول ہے اگر قرآن بیک وقت نازل ہوتا تو اس میں بہت سے احکام و مناہی ہوتے جس کا نتیجہ یہ ہوتا کہ لوگ اس سے نفرت کرنے لگتے۔ امام بخاری نے حضرت عائشہ صدیقہ رضی اللہ تعالیٰ عنہا سے جو حدیث روایت کی ہے اس سے یہ حقیقت واضح ہوتی ہے۔ فرمایا سب سے پہلے ایک سورت نازل ہوئی جس میں حیثیت و دوزخ کا ذکر تھا۔ جب لوگ دائرہ اسلام میں داخل ہونے لگے تو پھر حلال و حرام سے متعلق احکام اترنے لگے۔ اور اگر شروع ہی میں شراب کی حرمت کا حکم نازل ہو جاتا تو لوگ کہتے ”ہم شراب کو ترک نہیں کریں گے“ اور اگر زنا کی ممانعت نازل ہوتی تو لوگ اس کو ماننے سے انکار کر دیتے۔“

حضرت عائشہ صدیقہ رضی اللہ عنہا کے قول سے بظاہر یہ متبادر ہوتا ہے کہ شاید زنا کی حرمت بھی شراب کی طرح تدریجی طور پر نازل ہوئی۔ حالانکہ حضرت عائشہ رضی اللہ عنہا کا مقصد یہ نہیں تھا۔ آپ کو معلوم تھا کہ زنا کی حرمت ایک ہی دفعہ نازل ہوئی تھی۔

قرآن میں فرمایا گیا تھا:-

وَلَا تَقْرَبُوا الزَّانِيَ إِنَّهُ كَانَ

اور زنا کے قریب نہ جاؤ بے شک وہ بے حیائی

۱۔ مکی بن ابی طالب قیس مشہور قاری تھے کنیت ابو محمد ہے۔ دراصل قیروان کے رہنے والے تھے۔ آپ نے علوم القرآن اور عربیت پر بہت سی کتابیں تالیف کیں۔ قرطبہ میں سکونت گزین تھے۔ دو دفعہ مہر آئے ۳۷۰ھ میں وفات پائی۔ ایک کتاب الناسخ و المنسوخ ان کی طرف منسوب ہے۔ امام سیوطی نے یہ عبارت اس سے اخذ کی ہے۔ القفطی نے ان کی متعدد تصانیف کا ذکر کیا ہے۔ ان کی ایک کتاب ”انتخاب الجرجانی فی نظم القرآن“ بھی

دیکھیے انباہ الرواة - ج ۲ - ص ۳۱۳ - ۳۱۹ و تذرات الذهب ج ۳ - ص ۲۶۰ - ۲۶۱ نیز ذیات الاعیان - ج ۲ - ص ۱۲۱

۲۔ صحیح بخاری - ج ۶ - ص ۱۸۵ - ۱۸۶ الاتقان جلد ۱ - ص ۶۳ - ۶۴ سورة الاسراء آیت نمبر ۳۲۔

فَاحِشَةً وَسَاءَ سَبِيلًا
کا کام ہے اور بہت بُرا سنتہ ہے۔

محترمہ صدیقہ رضی اللہ تعالیٰ عنہا کا مقصد یہ بیان کرنا تھا کہ آغاز اسلام میں سب سے پہلے کون سے احکام نازل ہوئے۔ خلاصہ یہ کہ آغاز نزول کے وقت حلال و حرام کے مسائل نہیں اُٹھے تھے بلکہ سب سے پہلے اصولِ ایمان بیان فرمائے چنانچہ آغاز وحی میں زنا کی حرمت نازل نہ ہو۔ نہ کا یہ مطلب نہیں کہ اس کی حرمت عرصہ دراز کے بعد نازل ہوئی تھی۔ اس لیے کہ زنا کی حرمت بالاتفاق مکہ میں نازل ہو چکی تھی۔ نیز یہ کہ اس میں شراب کی طرح مختلف مراحل و ادوار پیش نہیں آئے تھے۔ بلکہ اس قبیح فعل کو بہ یک جنبشِ قلم حرام ٹھہرایا گیا تھا۔ شراب اور جوار کو تدریجاً اس لیے حرام ٹھہرایا گیا تھا کہ گناہ ہونے کے ساتھ ساتھ امتحان میں کچھ فوائد بھی ہیں۔ مگر زنا میں صرف قباحت کا پہلو ہی پایا جاتا ہے۔ اس لیے زنا اور سفاح (بدکاری) کی کوئی صورت بھی شرعاً روا نہیں ہے، یہی وجہ ہے کہ جس طرح اسلام نے تمام ظاہری باطنی فواحش و منکرات کو حرام ٹھہرایا اسی طرح زنا کو قطعی و حتمی طور پر ممنوع قرار دیا ہے۔

اس میں شبہ کی کوئی مجال نہیں کہ اسلام نے فرد اور معاشرہ کی گہرائی اور سطحیت کو یکساں قرار نہیں دیا، بلکہ ان میں فرق کیا ہے۔ ہر وہ معاملہ جو بنی نوع انسان کے نفوس کی گہرائی میں اثر کرے ایک شعوری عادت کی حیثیت اختیار کر لیتا ہو یا وہ معاملہ جو معاشرہ کی گہرائی میں اثر کرے ایک اجتماعی رسم یا ایک سرکاری رواج کی صورت اختیار کرے۔ اسلام اس کے بارے میں مہلت اور تاخیر سے کام لیتا ہے۔ اسلام کا زلویہ نگاہ یہ ہے کہ وہ تاخیر جس میں نظم و ضبط پایا جاتا ہو اس عجلت سے بہتر ہے جس میں ربط و ضبط کا فقدان ہو۔

ہر وہ سطحی معاملہ جو کسی فرد یا معاشرہ پر اثر انداز ہو کہ اس کی پاکیزہ فطرت کو تبدیل کر دے تو وہ انسانی زندگی میں ایک جرم کی حیثیت رکھتا ہے جس سے خاموشی اختیار کرنا کسی طرح صحیح روا نہیں ہے۔ ایسے معاملات کے بارے میں اسلام دو ٹوک فیصلہ صادر کرتا ہے، او جدل و نزاع کی گنجائش باقی نہیں چھوڑتا۔ ایسے امور میں جدل و نزاع وہی شخص اختیار کرے

ہے جو فطرت سے بناوت اختیار کر کے انسانی عجز و وقار سے محروم ہو چکا ہو۔
 مندرجہ بالا بیان کے پیش نظر اسلام نے آفاق و انفس اور فرد و معاشرہ کے عمیق و سطحی
 میں فرق روا رکھا ہے اسی کا نتیجہ ہے کہ اسلام نے قتل و چوری چھین چھپٹ حرام خوردی اور
 معاملات میں فریب دہی کے تمام اقسام کو بہ یک دفعہ اسی طرح حرام ٹھہرایا جس طرح زنا کو۔
 ان تمام امور کو ایسے قطعی اور صریح الفاظ میں حرام ٹھہرایا جن میں تساہل کی کوئی گنجائش
 نہیں ہے۔

اگر چہ یہ درست ہے کہ مذکورہ صدر امور و اشیاء کی حرمت بتا خیر نازل ہوئی بلکہ اکثر اشیاء کو
 ہجرت کے بعد مدینہ میں حرام ٹھہرایا گیا۔ مگر علی الاطلاق یوں کہنا درست نہیں کہ ان کو تدریجی طور
 پر حرام قرار دیا گیا تھا۔ بخلاف انہیں جن بات یہ ہے کہ جس طرح زنا کو آیت ”وَلَا تَقْرُبُوا الزَّوْجِي“
 میں دو ٹوک الفاظ میں حرام ٹھہرایا۔ اسی طرح قتل کو آیت ”وَمَنْ يَقْتُلْ مُؤْمِنًا مَّتَعِدًا
 فِجْوَاءَ ۙ جَهَنَّمَ“ کے ذریعہ ممنوع اور ناروا قرار دیا۔

جب حکمت ربانی نے سرقہ کو حرام ٹھہرانا چاہا تو بڑے واضح اور کھرے انداز میں فرمایا:-
 وَالسَّارِقِ وَالسَّارِقَةُ فَاقْطَعُوا
 اَيْدِيَهُمَا جِزَاءً بِمَا كَسَبَا۔
 اور چوری کرنے والے مرد اور چوری کرنے
 والی عورت کے ہاتھ کاٹ دو یہ ان کے
 کیئے کا بدلہ ہے۔

پھر اسی وضاحت و صراحت کے ساتھ بلاوجہ مال کی چھین چھپٹ سے منع فرمایا۔
 ”اور اپنے مال باہم ناروا طریقہ سے مت کھاؤ اور ان کو حکام کے پاس اس لیے
 نہ لے جاؤ کہ گناہ کے ساتھ لوگوں کے مال کے ایک حصہ کو کھا جاؤ گے جب کہ تم
 جانتے بھی ہو۔“

۲۷۔ سورۃ النساء آیت ۹۲۔

۲۸۔ تفسیر ظلال القرآن - ج ۲ - ص ۶۰ - ۶۱۔

۲۹۔ سورۃ البقرۃ آیت ۱۸۸۔

۳۰۔ المائدہ آیت نمبر ۴۱۔

نہیں چاہتا۔

يَكْفُرُ الْعَسْرَ۔

اس آیت سے استفادہ ہوتا ہے کہ اللہ تعالیٰ اپنے بندوں کو مصیبت میں مبتلا نہیں کرنا چاہتا بلکہ نرمی کرنے کا خواہاں ہے۔ وہ بندوں کو زیادہ مسائل پوچھنے سے منع کرتا ہے تاکہ وہ مزید نئی ذمہ داریوں کے بوجھ تلے دب نہ جائیں۔

قرآن کریم میں فرمایا:-

يَا أَيُّهَا الَّذِينَ آمَنُوا لَا تَسْأَلُوا
عَنْ أَشْيَاءَ إِن تُبَدَّلَ لَكُمْ
شَيْءٌ مِّنْهُ

اے ایمان والو! ایسی چیزوں کے بارے
میں مت پوچھو کہ اگر تم پر ان کا انکشاف کیا
جائے تو تمہیں ناگوار ہو۔

مذکورہ بالا تمام مثالیں ”تاخیر بیان تا وقت ضرورت“ سے متعلق ہیں اور تدریج سے ان کا کوئی تعلق نہیں۔ ان احکام کارالبطہ دراصل ان انسانی اخلاق و عادات کے ساتھ ہے جو انسانی فطرت میں راسخ نہیں ہوتیں بلکہ افراد و اقوام کے نفوس میں سطحی طور پر موجود ہوتی ہیں۔ یعنی نفس انسانی کی گہرائی میں اتری ہوئیں اور اس میں راسخ نہیں ہوتیں، یہی وجہ ہے کہ زنا چوری قتل اور حرام خوری کو تدریجاً حرام نہیں ٹھہرایا گیا۔ تدریج کی ضرورت شراب و قمار جیسی چیزوں میں ہوتی ہے۔ جو یا تو شعوری عادات کی حیثیت رکھتی ہوں یا انسانی امراض کی یا جہاں معاشرہ کو قومی رسم و رواج اور سرکاری رسوم سے چھڑانا مقصود ہو۔

شراب کی تدریجی تحریم

شعوری عادت کے تحت انسان کو نشہ کی جو لذت پڑ جاتی ہے اس کی تدریجی حرمت کے بارے میں ہم قرآن کے فیصلہ پر ایک طائرانہ نظر ڈالنا چاہتے ہیں۔ اس ضمن میں سب سے پہلے یہ آیت نازل ہوئی۔ فرمایا:-

”لوگ آپ سے شراب و قمار کے بارے میں دریافت کرتے ہیں۔ آپ فرمادیں کہ

۱۷ سورة المائدة آیت نمبر ۱۰۴ نیز اسباب النزول للواحدی ص ۱۵۷۔

ان میں بڑا گناہ ہے اور لوگوں کے لیے فائدے بھی میں نگران دونوں کا گناہ ان کے نفع سے زیادہ ہے۔"

ہو لوگ نشہ کے خوگر تھے اس آیت میں ان کو بتایا گیا ہے کہ حرمت کا انحصار شرک کے غلبہ پر ہے۔ یہ درست ہے کہ شراب میں فائدہ بھی ہے۔ مثلاً یہ کہ اس کی تجارت سے مالی منفعت حاصل ہوتی ہے۔ شراب پینے سے چہرے کا رنگ سرخ ہو جاتا ہے۔ دیکھنے والا سمجھتا ہے کہ اس کی صحت اچھی ہوئی ہے۔ شراب میں ایک قومی واجتماعی فائدہ بھی ہے کہ شراب کے نشہ میں مخمور ہو کر آدمی فیاضی اور جرأت و جلاوت کے جذبات سے معمور ہو جاتا ہے۔ تاہم ان فوائد کے مقابلہ میں شراب کی مضرت کا پیمانہ غالب ہے اور وہ یہ کہ شراب بذاتِ خود ایک مرنش ہے۔ اور یہی چیز اس کی حرمت کے لیے کافی ہے۔

یہ شراب کی حرمت کی جانب پہلا قدم تھا۔ اس سے مسلمانوں کے دل میں طبعاً شراب کی قباحت کا احساس پیدا ہوا۔ دوسرے مرحلہ پر یہ آیت اتری۔

يَا أَيُّهَا الَّذِينَ آمَنُوا لَا تَقْرَبُوا
الصَّلَاةَ وَأَنْتُمْ سُكَارَىٰ حَتَّىٰ
تَعْلَمُوا مَا تَقُولُونَ

اے ایمان والو! جب تم پر نشہ کی کیفیت
طاری ہو تو نماز کے قریب نہ جاؤ یہاں
تک کہ تم جاننے لگو کہ تم کیا کہہ رہے ہو۔

اس آیت سے شراب نوشی کے مواقع بڑی حد تک گھٹ گئے۔ اس لیے کہ پانچ نمازوں کے اوقات باہم قریب قریب ہیں اور ان میں اتنی صلت نہیں پائی جاتی کہ شراب کا نشہ دور ہو سکے اس کے بعد قطعی و حتمی الفاظ میں شراب کو حرام قرار دیتے ہوئے فرمایا:-

يَا أَيُّهَا الَّذِينَ آمَنُوا إِنَّمَا الْخَمْرُ
وَالْمَيْسِرُ وَالْأَزْلَامُ رِجْسٌ مِّنْ
عَمَلِ الشَّيْطَانِ فَاجْتَنِبُوا

اے ایمان والو! اس میں شہ نہیں کہ شراب
نمار اور تھان اور تیر پیدا اور شیطان کا کام
ہیں ان سے پرہیز کرو تاکہ تم فلاح پاسکو۔

۱۷ البقرہ۔ نیز تفسیر المنارج ۲۔ ص ۲۱۹ ج ۷ ص ۲۹۔ ۱۷ سورة النساء آیت ۲۲۔

لَعَلَّكُمْ تَقْلِحُونَ وَإِنَّمَا يُرِيدُ

الشَّيْطَانُ أَنْ يُرْوِعَ بَيْنَكُمْ الْعَدَاةَ

وَالْبَغْضَاءَ فِي الْخَيْرِ وَالْبَيْسِ وَيَصُدُّكُمْ

عَنْ ذِكْرِ اللَّهِ وَعَنِ الصَّلَاةِ فَهَلْ أَنْتُمْ

صحابہ نے یہ آیت سن کر فی الفور کہا "إِنْتَهَيْتَنَا" (ہم باز آگئے) اور حقیقت یہ ہے

کہ وہ فی الواقع شراب نوشی سے باز آگئے۔ جب صبح ہوئی تو صحابہ انتظار کرنے لگے کہ اب جو شخص

شراب نوشی کا مرتکب ہوگا اس پر شرعی حد قائم کی جائے گی۔ وہ ڈرتے تھے کہ اگر ہم نے شراب

نوشی کا ارتکاب کیا تو لوگوں کو پتہ چل جائے گا اور پھر ہم پر شرعی حد قائم کی جائے گی۔

خلاصہ کلام یہ کہ قرآن رفتہ رفتہ اتر کر آنحضرت صلی اللہ علیہ وسلم اور اہل ایمان کی تعلیم و

تربیت اور رہنمائی کرتا رہا۔ یہاں تک کہ بقول حضرت عائشہ صدیقہ رضی اللہ عنہا "كَانَ خُلُقُهُ

الْقُرْآنُ" (قرآن ہی آپ کا اخلاق تھا) یعنی آپ قرآنی اخلاق و عادات کے خوگر بن گئے۔ قرآن

نے صحابہ کرام کے دلوں کو ایمان خالص مخلصانہ عبادت اور اخلاق جمیدہ کے زیور سے اس وقت

آراستہ کیا۔ جب پہلے ان کے رسوم باطلہ اور عقائد فاسدہ پر کاری ضرب لگا کر ان کا انتیصال

کر دیا۔ تدریجی نزول کا فائدہ یہ ہوا کہ صحابہ اس کو اپنے سینوں میں محفوظ کرتے چلے گئے۔ قرآن نے

صحابہ کے عزائم میں اس حد تک استحکام پیدا کیا کہ وہ ان کا علمی و عملی دستور بن گیا۔ قرآن صحابہ کے

لیے ایک عظیم درس گاہ تھی جس کے فارغ التحصیل قومی ہیرو بن گئے۔ آیت کریمہ "وَلَا يَأْتُونَكَ

بِمِثْلِ إِلَّا جِئْنَاكَ بِالْحَقِّ" کی تفسیر میں حضرت ابن عباسؓ فرماتے ہیں "قرآن کو جبریل نے

بندوں کے کلام اور اعمال کے جواب میں اتارا" غالباً ترجمان قرآن حضرت ابن عباسؓ کا اشارہ اسی

۱۵ سورة المائدة آیت نمبر ۹۴ - ۱۶ سورة الفرقان آیت ۳۳ -

۱۷ طبرانی اور بزار نے اس کو ایک سند سے اور ابن ابی حاتم نے دوسری سند سے روایت کیا ہے

(الاتقان ج ۱ - ص ۱۸ نیز ج ۱ - ص ۷۱) اس کا مفصل بیان آگے آئے گا۔

جانب ہے کہ قرآن کے تدریجی اور حسب ضرورت اور بروقت نزول نے صحابہ کی عمدہ تربیت کا سامان بہم پہنچا دیا۔

قرآن کریم نے نازل ہو کر جاہلی عصبیت اور فخر بالآباء کو مٹا دیا اور اس کی جگہ تقویٰ کو دے دی۔ اس ضمن میں سازگار فضا پیدا کرنے کے لیے اس نے زر خرید غلاموں کو آقا کی مسند پر فائز کر دیا۔ تاریخ اسلام کا مشہور واقعہ ہے کہ سیاہ فام بلال حبشی رضی اللہ عنہ فتح مکہ کے دن کعبہ کی چھت پر چڑھ کر اذان دیتے ہیں۔ مشرکین مکہ اس پر اظہارِ حیرت کرتے ہوئے کہنے لگے۔

”کیا یہ سیاہ فام غلام کعبہ کی چھت پر چڑھ کر

اذان دیتا ہے؟“

کفار کا یہ طعن سن کر آیت قرآنی نازل ہوتی ہے جس میں بتایا گیا ہے کہ اشخاص و رجال کی قدر و قیمت کا معیار و مدار کیا چیز ہے؟

ارشاد ہوتا ہے۔

يَا أَيُّهَا النَّاسُ إِنَّا خَلَقْنَاكُمْ
مِّنْ ذَكَرٍ وَأُنْثَىٰ وَجَعَلْنَاكُمْ
شُعُوبًا وَقَبَائِلَ لِتَعَارَفُوا
إِنَّ أَكْرَمَكُمْ عِنْدَ اللَّهِ
أَتْقَىٰكُمْ إِنَّ اللَّهَ عَلِيمٌ
خَبِيرٌ

ارے لوگو! ہم نے تم کو ایک مرد اور
ایک عورت سے پیدا کیا اور تمہاری
شاخیں اور قبیلے بنا دیئے تاکہ تم ایک
دوسرے کو پہچان سکو۔ بے شک تم میں
سب سے زیادہ باعزت وہ ہے جو
زیادہ متقی ہو۔ اس میں شبہ نہیں، کہ
اللہ تعالیٰ جانتے والا اور خبر رکھنے والا

ہے۔“

۱۰ سورۃ الحجرات آیت ۱۳۔ نیز اسباب النزول للسیوطی ص ۱۲۲۔

رہبانیت کا عدم جواز:

جہاں تک اجتماعی صلاح و فلاح کا تعلق ہے اسلام نے چاہا کہ امت مسلمہ کا اعتدال توازن برقرار رہے۔ اور یہ امت عقائد و اخلاق اور عبادات و معاملات میں اعتدال کی راہ پر گامزن رہے۔ چنانچہ اس کی راہ ہموار کرنے کے لیے اسلام نے عبادات و اخلاق کے پیمانوں کو درست کیا اور امت کو ایسی باتوں کو دعوت دی جن سے دینی زندگی جلا پائے اور دینی عقائد و معاملات کا احساس قلب و ضمیر میں تابندہ و درخشندہ ہو۔

چنانچہ جب صحابہ کی ایک جماعت نے نسل کشی اور عورتوں سے علحدگی کا عزم کیا اور یہ ارادہ باندھا کہ وہ گوشت اور گھی نہیں کھائیں گے۔ موٹا جھوٹا پنہیں گے۔ صرف اسی قدر کھائیں گے جس سے زندہ رہ سکیں۔ زمین میں تارک دنیا درویشوں کی طرح چلیں پھریں گے۔ ظاہر ہے کہ یہ انسانی فطرت سے بغاوت اور انحراف تھا۔ اس کو سیدھا کرنے کے لیے یہ آیت کریمہ اتری

يَا أَيُّهَا الَّذِينَ آمَنُوا لَا تَحْرِمُوا
طَيِّبَاتِ مَا أَحَلَّ اللَّهُ لَكُمْ
وَلَا تَعْتَدُوا إِنَّ اللَّهَ لَا يُحِبُّ
الْمُعْتَدِينَ ۝

اے ایمان والو! اللہ تعالیٰ نے جو چیزیں
تمہارے واسطے حلال کی ہیں ان میں لپیٹ
چیزوں کو حرام مت کر دو اور حد سے آگے
مت نکلو بے شک اللہ تعالیٰ حد سے نکلنے
والوں کو پسند نہیں کرتے۔

عجیب بات یہ ہے کہ فطرت انسانی سے صحابہ کے انحراف کو قرآن نے ”اعتداء و عدوان“ (حق سے تجاوز) قرار دیا ہے۔

باقی رہا فرد کا معاملہ تو قرآن ایک ایک فرد کو جداگانہ طور پر مخاطب کرتا ہے۔ وہ انسان کے تمام باطنی امور و اسرار پر ایک ہمہ گیر نگاہ ڈالتا ہے۔ مثال کے طور پر ہم یہاں صرف ایک بات پر اکتفا کرتے ہیں۔ آغاز اسلام میں صحابہ پر مصائب و آلام کے پہاڑ توڑے گئے اور ان کو بڑی

بڑی مشکلات میں مبتلا کیا گیا تھا۔ مگر صحابہ نے بکمال صبر و شکران کو برداشت کیا۔ مگر جب آیت قرآنی:-

وَأَنْ تَبْذُرُوا مَا فِي أَنْفُسِكُمْ
أَوْ تَخْفَوْا بِمَا سَبَّحُمُ بِهِ اللَّهُ

اور اگر تم اپنے جی کی باتوں کو ظاہر کرو، یا
انہیں چھپاؤ تو خدا تم سے حساب لے گا۔

نازل ہوئی تو صحابہ اس عظیم ذمہ داری کو برداشت نہ کر سکے اور اس کو اپنی استطاعت سے بالا قرار دینے لگے۔ صحابہ حیران تھے کہ ان کے دلی خیالات پر کیسے گرفت کی جائے گی جب کہ انہوں نے ابھی ان خیالات کو عملی جامہ پہنایا ہی نہیں۔ صحابہ نے بارگاہ نبوی میں حاضر ہو کر عرض کی:-

”اللہ تعالیٰ نے آپ پر یہ آیت نازل کی ہے مگر ہم اس کی تعمیل سے قاصر ہیں“

یہ سن کر بارگاہ ربانی سے جبریل نازل ہوئے اور یہ آیت کریمہ لائے۔

لَا يُكَلِّفُ اللَّهُ نَفْسًا إِكْلًا
وَسَعَهَا لَهَا مَا كَسَبَتْ وَ
عَلَيْهَا مَا اكْتَسَبَتْ

اللہ تعالیٰ کسی کو اس کی طاقت سے زیادہ
تکلیف نہیں دیتے۔ انسان کو وہی ملے گا۔
جو اس نے کمایا اور اس کام پر سزا دی جائے

گی جس کا وہ مرتکب ہوا۔

اس آیت کے نازل ہونے سے بڑی سہولت پیدا ہو گئی اور صحابہ کا خطرہ دور ہو گیا۔

تمام مباحث کا خلاصہ یہ ہے کہ اگر وحی کا نزول آنحضرت صلی اللہ علیہ وسلم کے صادق ہونے کی وجدانی دلیل ہے، تو بخدا وحی کا تدریجی نزول اس بات کا منطقی ثبوت اور اس امر کی برہان قاطع ہے کہ قرآن کریم خداوندِ علیم و حکیم کا کلام مقدس ہے جو اس نے اپنے رسول صلی اللہ علیہ وسلم پر ہدایت و موغلت اور تفہیم و تبیین کے لیے اتارا۔

۱۵ سورة البقرہ آیت ۲۲۲-

حجرتہ کبریٰ ہجرتہ کبریٰ

۱۶ سورة البقرہ آیت ۲۸۴ نیز اسباب النزول ص ۲۶- امام سیوطی فرماتے ہیں کہ اس آیت نے سابقہ آیت

کو منسوخ کر دیا۔ مگر ہم سمجھتے ہیں کہ اس کو منسوخ قرار دینا بہت بڑی زیادتی ہے۔ آگے چل کر مداح و المنسوخ کی ص

بَابُ دَوَامِ

تَارِيخِ الْفُرْسَانِ

فصل اول

قرآن کی جمع و تدوین

جمع قرآن کا مفہوم:

جمع قرآن کے دو معنی ہیں، اور دونوں کے دلائل موجود ہیں:

(۱) جمع کے ایک معنی میں قرآن کو حفظ کرنا اور سینہ میں جگہ دینا۔ اس کی دلیل یہ آیت ہے
 إِنَّ عَلَيْنَا جَمْعَهُ وَقُرْآنَهُ ۚ
 قرآن کو آپ کے سینہ میں محفوظ کرنا اور

پڑھانا ہمارے ذمہ ہے۔

اسی معنی کے اعتبار سے حفاظ قرآن کو جماع قرآن بھی کہتے ہیں۔

(۲) جمع کے دوسرے معنی قرآن کو لکھنے کے ہیں۔ پھر لکھنے کی کسی قسم میں مثلاً:

(۱) قرآن کی آیتوں اور سورتوں کو علیحدہ علیحدہ لکھنا۔

(۲) ایک سورت کی آیات کو بالترتیب ایک صحیفہ میں لکھنا۔

(۳) قرآن کریم کی سورتوں اور آیتوں کو بالترتیب مختلف صحیفوں میں لکھ کر ان کو

کتابی صورت میں ایک جگہ جمع کر دینا۔

جہاں تک جمع کے پہلے معنی کا تعلق ہے یہ وصفت دیگر صحابہ سے قبل آپ کی ذات

میں موجود تھا۔ بلکہ سرور کائنات صلی اللہ علیہ وسلم سید الحقاظ تھے۔ عہد رسالت میں

بہت سے صحابہ کو پورا قرآن یاد تھا۔ ظاہر ہے کہ ایسے صحابہ قلیل التعداد نہ تھے۔ بقول

امام قرطبی بئر معونہ کے واقعہ میں ستر قاری شہید ہوئے تھے۔ اسی قدر حفاظ قرآن صحابہ رضی

عہد رسالت میں شہید کیے گئے تھے۔

اور اگر ہم ظاہری روایات پر عمل کریں جو امام بخاری نے اپنی صحیح میں نقل کی ہیں تو ان سے معلوم ہوتا ہے کہ عمد رسالت میں حفاظ قرآن کی تعداد سات سے زیادہ نہ تھی صحیح بخاری کی کسی ایک روایت میں ان سات صحابہ کے نام یکجا نہیں ملتے۔ بلکہ تین روایات کو جمع اور مکمل اسماء کو حذف کرنے سے سات حفاظ قرآن کے نام پورے ہوتے ہیں۔ اسی لیے مشہور مستشرق بلاشیر (BLANCHERE) کہتا ہے کہ حدیث نبوی سے صرف سات حفاظ قرآن صحابہ کا پتہ چلتا ہے۔ مگر محدثین نے ان روایات پر تبصرہ کرتے ہوئے لکھا ہے کہ حصرو عدو پر مشتمل الفاظ صحیح معلوم نہیں ہوتے۔ وہ اس کی بہت عمدہ تاویل کرتے ہیں جو بلاشیر کے علم میں نہیں ہے۔

امام ماوردی لکھتے ہیں:

”یہ بات کیسے درست ہو سکتی ہے کہ قرآن کو صرف چار صحابہ نے مکمل کیا۔ حالانکہ

۱۔ امام سیوطی نے الاتقان ج ۱ ص ۱۲۱۔ النوع العشرون کو بخاری کی مذکورہ صد تین روایات کے ساتھ شروع کیا ہے۔ ہر سہ احادیث حسب ذیل ہیں:

(۱) عبداللہ بن عمرو بن العاص کہتے ہیں کہ میں نے آنحضرت صلی اللہ علیہ وسلم کو یہ فرماتے سنا کہ چار صحابہ سے قرآن سیکھو۔ یعنی عبداللہ بن مسعود، سالم، معاذ بن جبل اور ابی بن کعب سے۔

(۲) قتادہ روایت کرتے ہیں کہ میں نے انس بن مالک سے پوچھا عمد رسالت میں قرآن کس نے جمع کیا تھا؟ کہا چار انصاریوں نے۔ یعنی ابی بن کعب، معاذ بن جبل، زید بن ثابت اور ابو زید نے۔ میں نے کہا کونسا ابو زید؟ انس نے کہا وہ میرے چچا تھے۔

(۳) حضرت ثابت انس سے روایت کرتے ہیں کہ آنحضرت نے وفات پائی۔ اس سے قبل چار صحابہ کے سوا کسی نے قرآن کو جمع نہیں کیا تھا۔ یعنی ابوالدرداء، معاذ بن جبل، زید بن ثابت اور ابو زید۔ (دیکھئے ان حفاظ قرآن کے نام صحیح بخاری، باب ۱، کتاب مناقب الانصار)۔

۲۔ وہ سات صحابہ یہ ہیں: عبداللہ بن مسعود، سالم بن معقل، ابی حذیفہ، معاذ بن جبل، ابی بن کعب، زید بن ثابت، ابو زید، ابوالدرداء۔ مگر بلاشیر نے دوسری جگہ سعید بن جبیر کا نام بھی ذکر کیا ہے اور کہا ہے کہ وہ قاری تھے۔ (الاصابة لابن حجر ج ۲، ص ۲۸، نمبر ۳۱۷۶)

۳۔ الماوردی کا نام علی بن جیب اور کنیت ابوالحسن ہے۔ آپ شافعی المذہب تھے (باقی بر صفحہ آئندہ)

صحابہ مختلف بلاد و امصار میں منتشر ہو چکے تھے۔ اگر یہ بات تسلیم کر لی جائے کہ قرآن کو صرف چار صحابہ نے جمع کیا تھا۔ تاہم یہ ماننا پڑے گا کہ سیکڑوں صحابہ نے قرآن کے پورے اجزاء کو اپنے سینے میں محفوظ کر لیا تھا۔ شیخ فرماتے ہیں کہ امام ابو عبیدہ قاسم بن سلام نے کتاب القراءات کے آغاز میں قاری صحابہ کے اسماء ذکر کیے ہیں۔ اس ضمن میں انہوں نے کافی صحابہ کے نام گناٹے ہیں۔

(امام سیوطی نے ابو عبیدہ کی کتاب القراءات سے نقل کر کے اپنی کتاب الاتقان میں قاری صحابہ کے نام ذکر کیے ہیں۔ اسماء مذکورہ کی ترتیب یوں ہے:

ہاجرین صحابہ:

حضرت ابوبکر۔ عمر فاروق۔ عثمان۔ علی۔ طلحہ۔ سعد۔ ابن مسعود۔ حذیفہ۔ سالم۔
ابو ہریرہ۔ عبداللہ بن سائب۔ عبادلہ اربعہ (یعنی عبداللہ عباس۔ عبداللہ بن عمرو بن العاص
عبداللہ بن عمر۔ عبداللہ بن زبیر) عائشہ۔ حفصہ۔ اُم سلمہ۔

انصار:

عبادہ بن صامت۔ معاذ ابو حلیمہ۔ مجمع بن جاریہ۔ فضالہ بن عبید۔ مسلمہ بن محمد۔

رضی اللہ عنہم اجمعین۔

(بقیہ صفحہ سابقہ) ان کی تصانیف میں "الاحکام السلطانیہ" اور "ادب الدین والدین" بہت مشہور ہیں۔ ۲۸۵ھ
میں وفات پائی (شذرات الذهب ج ۳ - ص ۲۸۵-۲۸۶)

۳۷ چار صحابہ اس لیے کہا کہ بخاری کی ہر سہ روایات میں صرف چار صحابہ کے اسماء مذکور ہیں جیسا

کہ ہم قبل ازیں حاشیہ میں بیان کر چکے ہیں۔

۳۸ قاسم بن سلام ہر وی از دی خنماعی ان کی کتبت ابو عبیدہ ہے۔ یہ حدیث وقفہ اور ادب کے

کبار ائمہ میں سے تھے۔ آپ کی مشہور ترین تصنیف "الغریب المصنف" ہے جو ابھی تک زیور طبع سے آراستہ نہیں

ہوئی۔ آپ کی کتاب "الاموال" بھی بہت مشہور ہے۔ وہ طبع ہو چکی ہے۔ ۲۲۴ھ میں فوت ہوئے۔ (تذکرۃ الحفاظ

ج ۲ - ص ۵ - نیز تہذیب التہذیب ج ۷ - ص ۳۱۵)

۳۹ البرہان ج ۱ - ص ۲۲۲ - ۳۷ عبادلہ یعنی چاروں عبداللہ جو صحابہ میں مفتی ہونے کے اعتبار سے

امام سیوطی فرماتے ہیں کہ مذکورہ صدر صحابہ میں سے بعض نے آنحضرتؐ کی وفات کے بعد حفظِ قرآن کی تکمیل کی۔

جن ہاجرین و انصار صحابہ اور اہل بیت المؤمنین کے اسماء گرامی قاسم بن سلام نے ذکر کیے ہیں انہوں نے قرآن کریم کو یاد کیا اور آنحضرتؐ صلی اللہ علیہ وسلم کو سنایا تھا اور اس طرح وہ نبی کریمؐ کے براہِ راست شاگرد اور آپ ان کے اتناذ محترم تھے جن صحابہ نے قرآن یاد کیا مگر آپ کو سنانہ سکے ان کی تعداد بہت زیادہ ہے خصوصاً جب کہ ہم ان کے زمرہ میں ان صحابہ کو بھی شامل کر دیں جنہوں نے حفظِ قرآن کی تکمیل سرور کائنات صلی اللہ علیہ وسلم کے بعد کی۔ حافظ ذہبیؒ طبقات القراء کے مقدمہ میں رقمطراز ہیں:

”یہ ان لوگوں کی تعداد ہے جنہوں نے قرآن کریم یاد کر کے آنحضرتؐ کو سنایا تھا اور ان کی اسناد ہم تک پہنچ چکی ہیں جن لوگوں نے قرآن حفظ تو کیا مگر ان کی سند ہم تک نہیں پہنچی ان کی تعداد بہت زیادہ ہے۔“

عہد رسالت میں حفاظِ قرآن کی تعداد کتنی بھی زیادہ ہو اس میں شبہ نہیں کہ ان سب کو قرآن کے ساتھ جو تعلق خاطر تھا وہ شغف کے درجہ تک پہنچا ہوا تھا۔ قرآن کریم کا پڑھنا اور سننا ان کا اور ہونا چھوٹا تھا۔ بخاری اور مسلم نے ابو موسیٰ اشعریؓ سے روایت کی ہے کہ نبی صلی اللہ علیہ وسلم نے فرمایا ”جب اشعری (حضرت ابو موسیٰ اشعری کے ہم قبیلہ) لوگ رات کو اپنے

۱۔ الاتقان ج ۱ ص ۱۲۲

۲۔ حافظ شمس الدین الذہبی کا نام محمد بن احمد بن عثمان بن قاناز ہے۔ آپ آٹھویں صدی ہجری کے عظیم محدث تھے۔ علم حدیث میں آپ نے بہت سی کتابیں تصنیف کیں۔ آپ نے ۲۲۸ ھ میں وفات پائی (الدرر الكامنة ج ۲ ص ۲۹۸)

۳۔ پروفیسر محمد ابو الفضل ابراہیم نے ذکر کیا ہے کہ دارالکتب المصریہ میں طبقات القراء کا ایک عکسی نسخہ موجود ہے۔ اس کا نمبر ۱۵۳۷ ہے۔ (البرہان ج ۱ ص ۲۲۲۔ حاشیہ نمبر ۲) علامہ زرکشی نے اس کتاب کا نام ”معرفة القراء“ بتایا ہے۔

۴۔ البرہان ج ۱ ص ۲۲۲

گھروں میں داخل ہوتے ہیں تو میں ان کی آواز پہچان لیتا ہوں۔ وہ رات کے وقت جب اپنے گھروں میں قرآن پڑھتے ہیں تو میں ان کے گھروں کو پہچان لیتا ہوں، اگرچہ دن کے وقت میں ان کے یہاں کبھی نہیں گیا۔

صحابہ ایک دوسرے کو قرآن کریم سناتے اور یاد کرتے تھے۔ تاکہ فرضی اور نقلی نمازوں میں شب و روز سزا و جہرا روانی سے اس کی تلاوت کر سکیں۔ سرور کائنات صلی اللہ علیہ وسلم اس ضمن میں ان کی امداد کرتے، حوصلہ افزائی فرماتے اور ترغیب دیتے تھے۔ جس کو زیادہ قرآن یاد ہوتا اس کو مامور فرماتے کہ وہ اپنے بھائیوں کو قرآن پڑھاٹے۔ جب کوئی شخص ہجرت کر کے مدینہ پہنچتا تو آنحضرتؐ اس کو کسی صحابی کے سپرد کر دیتے جو اسے قرآن پڑھاتا۔ مسجد نبوی میں تلاوت قرآن کا یہ عالم تھا کہ مسجد گونج جاتی تھی۔ یہاں تک کہ آپ نے آہستہ تلاوت کا حکم دیا تاکہ ایک دوسرے کی تلاوت میں خلل اندازی نہ ہو۔

قرآن کریم پڑھانے میں صحابہ کرام میں سے سات حضرات نے خصوصی نام پایا تھا۔ ان کے اسماء گرامی حسب ذیل ہیں:

عثمان بن عفان - علی بن ابی طالب - ابی بن کعب - زید بن ثابت - عبداللہ بن مسعود - ابوالدرداء - ابو موسیٰ اشعری رضی اللہ عنہم۔

حضرت ابی بن کعب صحابہ کی کثیر تعداد نے قرآن کریم پڑھا۔ ان میں سے ابو ہریرہؓ ابن عباس اور عبداللہ بن سائب کے نام قابل ذکر ہیں۔ حضرت عبداللہ بن عباس نے زید بن ثابتؓ سے بھی استفادہ کیا۔ پھر ان صحابہ سے کثیر تابعین نے قرآن پڑھا۔ اس سے یہ بات واضح ہوتی ہے کہ عہد رسالت میں قرآن کی حفظ و تلاوت کے لیے گویا ایک درس گاہ عالم وجود میں آگئی تھی۔

۱۔ منہل العرفان للرزقانی ج ۱ ص ۳۱۳ - ۲۔ حوالہ مذکور ج ۱ ص ۲۳۲

۳۔ الاتقان ج ۱ ص ۱۲۵۔ بیوطی نے یہ معلومات ذہبی کی کتاب "القرآن" سے اخذ کیے اور اس طرف اشارہ کیا ہے۔

ابن الجزری پورے جزم و وثوق کے ساتھ لکھتے ہیں کہ قرآن کی نقل و اشاعت کے سلسلہ میں کتابت کے بجائے قلب و صدر پر اعتماد امت محمدی کی عظیم خصوصیت ہے، وہ اس کی دلیل میں ایک صحیح حدیث پیش کرتے ہیں جس کو امام مسلم نے روایت کیا ہے کہ نبی صلی اللہ علیہ وسلم نے فرمایا:

”میرے رب نے مجھے حکم دیا کہ اٹھ کر قریش کو تبلیغ کیجیے۔ میں نے کہا اے باری تعالیٰ! تب تو قریش میرا سر پھاڑ دیں گے۔ فرمایا میں تجھے آزمانا چاہتا ہوں اور تیری وجہ سے دوسروں کو بھی آزماؤں گا۔ اور تجھ پر ایسی کتاب نازل کروں گا جسے پانی بھی نہیں دھوسکے گا۔ آپ سوتے اور جاگتے اس کی تلاوت کریں گے۔“

حدیث کا مطلب یہ ہے کہ قرآن ایسی کتاب ہے جو حافظہ کی مدد سے پڑھی جاسکتی ہے۔ حافظ قرآن کو اس بات کی ضرورت لاحق نہیں ہوتی کہ وہ اوراق پر سیاہی سے لکھا ہوا قرآن پڑھے جو مٹ بھی سکتا ہے اور دھونے سے اس کے حروف زائل بھی ہو سکتے ہیں۔

اگر قرآن کے جمع کرنے سے اس کی کتابت مراد لی جائے تو صدر اول کے تین ادوار میں اس کی تین صورتیں ملتی ہیں:

(۱) عہد رسالت۔

(۲) خلافت صدیقی

(۳) خلافت عثمانی

۱۔ عہد رسالت میں کتابت قرآن:

سرور کائنات صلی اللہ علیہ وسلم نے مندرجہ ذیل صحابہ کو کاتب وحی مقرر فرمایا تھا:

۱۔ محمد بن محمد بن محمد ابو الجیر شمس الدین الجزری اپنے زمانہ کے شیخ القراء تھے۔ آپ کی مشہور کتاب

”النشر فی القراءات العشر“ ہے۔ ۸۳۳ھ میں فوت ہوئے۔ (الاعلام ج ۳۔ ص ۹۷۸)

حضرت ابو بکرؓ - عمر فاروقؓ - عثمانؓ - علیؓ - معاویہؓ - زید بن ثابتؓ - ابی بن کعبؓ - خالد بن ولیدؓ - ثابت بن قیسؓ - رضی اللہ عنہم۔

قرآن کا جو حصہ نازل ہوتا آپ صحابہ کو مامور فرماتے کہ اسے تحریر کر لیں۔ یہاں تک کہ کتابت کے پہلے پہلو قرآن کریم کو سینوں میں بھی محفوظ کر لیا گیا۔
محدث حاکم نے مستدرک میں زید بن ثابت سے بخاری و مسلم کی شرط کے مطابق روایت کیا ہے کہ زید بن ثابت نے کہا ہم عہد رسالت میں ”رقاع“ (ٹکڑوں) سے قرآن جمع کیا کرتے تھے۔

مذکورہ صدر حدیث میں ”رقاع“ کا جو لفظ وارد ہوا ہے یہ رقعہ (ٹکڑا) کی جمع ہے۔ اس کا اطلاق چمڑے، کپڑے اور کاغذ کے ٹکڑے پر کیا جاتا ہے۔ اس حدیث سے واضح ہوتا ہے کہ کاتبین وحی عہد رسالت میں کتابت کے لیے کس قسم کا سامان استعمال کرتے تھے۔ چنانچہ نازل شدہ قرآن کریم کو پتھر کی باریک اور چوڑی سلوں، کھجور کی ٹہنیوں، اونٹ یا بکری کے نشانہ کی ہڈیوں، اونٹ کے کجاوہ کی لکڑیوں اور چمڑے کے ٹکڑوں پر تحریر کیا جاتا تھا۔

ترتیب سُوَر و آیات:

حضرت زید کی روایت میں مختلف اشیاء کے ٹکڑوں سے قرآن جمع کرنے کا جو ذکر کیا گیا ہے، اس کا مطلب یہ ہے کہ ٹکڑوں سے نقل کر کے نبی اکرم صلی اللہ علیہ وسلم کے حکم کے مطابق قرآنی آیات و سُوَر کو مرتب کیا جاتا تھا۔ اس میں شبہ کی کوئی مجال نہیں کہ ہر سورت کی آیات کی ترتیب اور ان سے پہلے بسم اللہ کی تحریر ایک تو قیسی امر ہے جو آنحضرت کے حکم سے

۱۔ مشہور مستشرق بلائیر (BLANCHER) نے کاتبین وحی صحابہ کی تعداد چالیس بتائی ہے۔
دیگر مستشرقین مثلاً شفالی ہل اور کازانوف کا زاویہ نگاہ بھی یہی ہے۔ مؤخر الذکر نے اس ضمن میں طبقات ابن سعد، طبری، نووی اور سیرت حلبی پر اعتماد کیا ہے۔

۲۔ الاتقان ج ۱ ص ۹۹ - نیز البرہان ج ۱ ص ۲۳۷ -

۳۔ الاتقان ج ۱ ص ۱۰۱ -

کیا گیا ہے اور اس میں اختلاف کی کوئی گنجائش نہیں۔ یہی وجہ ہے کہ اس ترتیب کا عکس جائز نہیں ہے۔

اس کی دلیل میں صحیح بخاری کی وہ حدیث پیش کی جاتی ہے جو عبداللہ بن زبیر سے مروی ہے کہ میں نے حضرت عثمانؓ سے کہا کہ آیت قرآنی "وَالَّذِينَ يَتَّبِعُونَ مِنْكُمْ وَاذْرُونَ أَذْوَابًا كَوَدَّ بَعْضُهُمْ أَلَّا يَعْلَمَ غَيْرُهَا" نے منسوخ کر دیا ہے۔ پھر آپ نے اس کو قرآن کریم کے نسخہ میں باقی کیوں رہنے دیا ہے؟ حضرت عثمانؓ نے فرمایا "بھتیجے! میں قرآن میں کوئی تبدیلی نہیں کر سکتا۔"

اس حدیث سے معلوم ہوا کہ حضرت عثمانؓ کو معلوم تھا کہ یہ آیت منسوخ ہو چکی ہے مگر تاہم اس آیت کو اس کی جگہ سے تبدیل نہ کر سکے۔

کیونکہ وہ اس حقیقت سے آگاہ تھے کہ حضرت جبریلؑ سرور کائنات صلی اللہ علیہ وسلم کو ترتیب قرآن سے آگاہ کر چکے ہیں۔ اس لیے اب کوئی شخص اس میں تبدیلی کا مجاز نہیں ہے۔ رسول کریمؐ نے صحابہ کو بھی خداوندی ترتیب سے آگاہ کر دیا تھا۔

۱۔ دیکھیے البرہان للزکشی ج ۱ ص ۲۵۶۔ امام سیوطی نے ترتیب آیات کے توثیقی ہونے کے بارے میں زکشی کے نقل کردہ اجماع کی جانب اشارہ کیا ہے۔ اس کے بعد اس ضمن میں موصوف نے ابو جعفر بن زبیر کی "کتاب المناسبات" سے نقل کیا ہے کہ "قرآنی سورتوں میں آیات کی ترتیب آنحضرت صلی اللہ علیہ وسلم کے حکم سے قائم کی گئی ہے۔ مسلمانوں کے یہاں اس میں کوئی اختلاف نہیں پایا جاتا" (الاتقان ج ۱ ص ۴)۔ باقی رہا زکشی کا یہ قول کہ "اس ترتیب کا عکس جائز نہیں" تو اس کا مطلب یہ ہے کہ آیات کی اس توثیقی ترتیب پر عمل ضروری ہے اور اس میں تقدیم و تاخیر نہیں کی جاسکتی۔ اس امر کی وضاحت زکشی کے اس قول سے بھی ہوتی ہے۔ فرماتے ہیں:

"بعض علماء نے "وَرَتَّلِ الْقُرْآنَ تَرْتِيلًا" کی تفسیروں کی ہے کہ "قرآن کو اسی ترتیب کے مطابق بلا تقدیم و تاخیر پڑھیے۔ جو شخص اس کی خلاف ورزی کرتا ہے وہ مورد الزام ہے۔"

۲۔ سورۃ البقرہ، آیت ۲۲۲

۳۔ صحیح بخاری ج ۶ ص ۲۹۔ نیز الاتقان ج ۱ ص ۱۰۵

امام احمد نے اسناد حسن کے ساتھ عثمان بن ابی العاص سے روایت کی ہے کہ میں ایک روز بارگاہ نبوی میں بیٹھا تھا۔ آپ نے نگاہ اٹھائی اور پھر نیچے کر کے فرمایا "میرے پاس جبریل آئے تھے۔ انہوں نے کہا کہ آیت کریمہ **إِنَّ اللَّهَ يَأْمُرُ بِالْعَدْلِ وَالْإِحْسَانِ** **وَأَنْ يَأْتِيَ ذِي الْقُرْبَىٰ كُوْفُلًا** سورت میں فلاں جگہ رکھیے۔"

کتاب حدیث میں ایسی لاتعداد روایات موجود ہیں جن سے معلوم ہوتا ہے کہ آپ کا تبیین وحی صحابہ کو قرآن مجید لکھواتے اور ان کو آیات کی ترتیب سے آگاہ کیا کرتے تھے۔ احادیث سے ثابت ہے کہ آپ نے قرآن کریم کی متعدد سورتیں نماز کے دوران یا خطبہ جمعہ میں ترتیب آیات کے ساتھ صحابہ کرام کی موجودگی میں تلاوت کیں۔ یہ اس امر کی صریح دلیل ہے کہ آیات کی ترتیب تو قیفی ہے۔ ایسا کبھی نہیں ہوا کہ صحابہ کسی سورت کی آیات کو آنحضرت صلی اللہ علیہ وسلم کی ترتیب کے خلاف تلاوت کریں۔ نظر بہین ثابت ہوا کہ آیات کی ترتیب تو اتر کی حد تک پہنچ چکی ہے۔

ترتیب سورہ تو قیفی ہے:

جہاں تک سورتوں کی ترتیب کا تعلق ہے وہ بھی تو قیفی (بحکم خداوندی اور اس کے آگاہ کرنے پر موقوف و مبنی) ہے۔ آنحضرت کی زندگی میں یہ ترتیب معلوم تھی۔ اس کے خلاف کوئی دلیل ہمارے علم میں نہیں۔ ہم اس رائے کو تسلیم نہیں کرتے کہ سورتوں کی ترتیب صحابہ کے اجتہاد پر مبنی ہے۔ ہم اس بات کو بھی صحیح تصور نہیں کرتے کہ بعض سورتوں کی ترتیب اجتہادی اور بعض کی تو قیفی ہے۔

نظر بہین علامہ زرکشی کا یہ قول قابل تسلیم نہیں کہ:

• لے الاتقان ج ۱۔ ص ۱۰۴

• صحیح بخاری، کتاب تفسیر القرآن باب ۱۸ و کتاب الاحکام باب ۹۷ و مسند احمد ج ۳ ص ۱۲۰

• لے الاتقان ج ۱۔ ص ۱۰۵

• ج ۲ ص ۳۸۱

”بعض سورتوں کی ترتیب خدا کی واجب کردہ نہیں بلکہ صحابہ کے اجتہاد پر مبنی ہے

یہی وجہ ہے کہ قرآن کے ہر نسخہ کی ترتیب جداگانہ ہے“

اس کی وجہ یہ ہے کہ صحابہ نے اپنے اجتہاد کے مطابق قرآن کریم کے جو ذاتی نسخے مرتب کیے تھے وہ ان کا ایک ذاتی فعل تھا۔ اور انہوں نے کسی دوسرے کو اس کا پابند بنانے کی کوشش نہیں کی تھی۔ صحابہ نے کبھی یہ نہ کہا کہ ان کی ذاتی ترتیب کی مخالفت حرام ہے۔ اس لیے کہ انہوں نے قرآن کے یہ نسخے اپنے لیے مرتب کیے تھے لوگوں کے لیے نہیں۔ جب پوری اُمت مسلمہ حضرت عثمان کے مرتب کردہ نسخہ پر متفق ہو گئی تو صحابہ نے بھی اس سے اظہارِ اتفاق کیا اور اپنے ذاتی نسخے ترک کر دیے۔ اور اگر وہ ترتیب آیات و سُوَر کے معاملہ کو اپنے اجتہاد پر مبنی تصور کرتے تو اپنے ذاتی نسخوں پر قائم رہتے اور حضرت عثمان کے نسخہ سے متفق نہ ہوتے۔

اس پر طرہ یہ کہ زکشی خود مانتے ہیں کہ جو لوگ سورتوں کی ترتیب کو مبنی بر اجتہاد تسلیم کرتے ہیں ان کے اور قائلین تو قیفت کے مابین صرف نزاعِ لفظی پایا جاتا ہے۔ وہ اس کی دلیل میں امام مالک کا قول پیش کرتے ہیں۔

امام مالک فرماتے ہیں:

”صحابہ نے جس طرح آنحضرت صلی اللہ علیہ وسلم کو قرآن پڑھتے سنا تھا اسی طرح

اس کو مرتب کر دیا“

اس کے ساتھ ساتھ امام مالک یہ بھی فرماتے ہیں کہ سورتوں کی ترتیب صحابہ کے اجتہاد پر مبنی ہے۔ اب اس میں اختلاف رونما ہوا کہ آیا آنحضرت نے بذاتِ خود اس ترتیب کا حکم دیا تھا۔ یا فعلاً اس ترتیب کو (بوقتِ تلاوت) ملحوظ رکھا تھا“

جہاں تک اس نظریہ کا تعلق ہے کہ ترتیب کی دو قسمیں ہیں (۱) توفیقی (۲) اجتہادی۔

تو اس تقسیم میں دوسری قسم یعنی اجتہادی ترتیب کسی صحیح دلیل پر مبنی نہیں ہے۔ اس لحاظ سے

یہ ایک کمزور قسم ہے اور اعتماد کے لائق نہیں۔ قاضی ابو محمد بن عطیہ لکھتے ہیں:

”بہت سی سورتوں کی ترتیب عمد رسالت میں معلوم تھی۔ مثلاً سبع طویل رسالت طویل سورتیں جو قرآن کے شروع میں ہیں، اور حوامیم اور مفصل سورتیں۔“

ابو جعفر بن زبیر فرماتے ہیں:

”توقیفی قسم مقابلہ بڑی ہے۔ بخلاف ازیں اجتہادی قسم اس سے چھوٹی ہے۔“

وہ مزید فرماتے ہیں:

”ابن عطیہ نے جن سورتوں کے بارے میں کہا ہے کہ ان کی ترتیب عمد رسالت میں معروف تھی، آثار و شواہد سے معلوم ہوتا ہے کہ ایسی سورتوں کی تعداد ابن عطیہ کی بیان کردہ سورتوں سے زیادہ ہے۔ بہت کم سورتیں ایسی ہیں جن میں اختلاف کی گنجائش ہے۔“

جن قلیل التعداد سورتوں میں اختلاف کی گنجائش ہے ان کی اصل و اساس ایک ضعیف بلکہ بے بنیاد روایت پر رکھی گئی ہے۔ اس کا راوی یزید الفارسی اس حدیث کو حضرت ابن عباس رضی اللہ عنہما سے روایت کرتا ہے۔ امام بخاری نے اس کو ضعیف راویوں کے زمرہ میں شمار کیا ہے۔ اس لیے اس کی منفرد روایت قابل قبول نہیں ہے۔ بصورت قبول یہ حدیث قرآن کریم کی ان سورتوں میں تشکیک کی موجب ہوگی جو قراءۃ سماعاً اور مصاحف میں لکھے جاتے کی

۱۵ دیکھے البرہان۔ طویل بضم الطاء وفتح الواو۔ عام لوگ طوال بکسر الطاء کہتے ہیں۔ ترکشتی کا قول ہے کہ طویل بضم الطاء کا واحد طولی ہے۔ جیسے کبر کا واحد کبریٰ ہے۔ ابو حیان توحیدی کا قول ہے کہ طوال بکسر الطاء غلط ہے۔ (البرہان ج ۱۔ ص ۲۴۴)

۱۶ البرہان ج ۱۔ ص ۲۵۷

۱۷ ان کا نام نامی احمد بن ابراہیم بن زبیر اندلسی ہے۔ موصوف نے کتاب ”الصلۃ“ کا ضمیمہ تیار کیا ہے۔ آپ بہت بڑے حافظ حدیث اور خود ان تھے۔ ۸۰ھ میں وفات پائی۔ (الدرر الکامیہ ج ۱۔ ص ۸۴-۸۶)

۱۸ البرہان ج ۱۔ ص ۲۸۵۔ (باقی بر صفحہ آئندہ)

رو سے تو اتار قطع کے ساتھ ثابت ہیں۔ سورتوں کے آغاز میں بسم اللہ کی تحریر بھی اس حدیث کی رو سے مشکوک ٹھہرتی گئی۔ گویا حضرت عثمان اس کی نقلی بھی کرتے تھے اور اثبات بھی۔ حالانکہ حضرت عثمان کا باطن اس (دو عملی) سے پاک ہے۔ لہذا اس حدیث کو بے اصل قرار دینے میں کوئی حرج نہیں۔ اس حدیث کو ذکر کر کے اپنے بیان کو طوالت دینا بھی غیر ضروری ہے۔

یہاں قابل ذکر وہ جواب ہے جو حضرت عثمان نے ابن عباس کو دیا۔ اور ساتھ ہی یہ بھی بتایا کہ سورہ انفال کو سورہ التوبہ کے ساتھ بسم اللہ کے بغیر کس لیے ملا دیا گیا ہے؟ سورہ انفال آغاز ہجرت میں نازل ہوئی تھی جب کہ سورہ التوبہ آنحضرت کی زندگی کے آخری دور میں نازل ہوئی۔ ان دونوں سورتوں کے مضامین باہم ملتے جلتے تھے۔ آنحضرت صلی اللہ علیہ وسلم کا انتقال ہو گیا اور آپ نے یہ نہ بتایا کہ یہ دونوں سورتیں ایک ہی ہیں۔ اس لیے میں (حضرت عثمان) نے دونوں (سورہ انفال و توبہ) کو ملا دیا۔

اس ضمن میں راجح اور مختار مذہب یہ ہے کہ قرآنی سورتوں کی موجودہ ترتیب اسی طرح تو قیفی اور غیر اجتمادی ہے جس طرح آیات کی موجودہ ترتیب۔ مگر بایں ہمہ توقیف سرور کائنات صلی اللہ علیہ وسلم نہ تو ہر سورت کی آیات کو علیحدہ علیحدہ صحیفوں میں جمع کر سکے، اور نہ ہی آپ کے پورے قرآن کو کتابی صورت میں یکجا کرنے کا موقع ملا۔ اس کی وجہ یہ تھی کہ قرآن کے حافظ و قاری بکثرت موجود تھے۔ آنحضرت صلی اللہ علیہ وسلم کو ابھی قرآن کے باقی ماندہ حصہ کے نزول کا انتظار تھا۔ علاوہ ازیں اس امر کا بھی احتمال تھا کہ بعض نئے احکام نازل ہوں جو سابقہ احکام کو منسوخ کر دیں۔

بقیہ سابقہ ۵ دیکھے حدیث مذکور پر حاشیہ علامہ احمد محمد شاہ نمبر ۳۹۹۔ مسند احمد ج ۱۔ ص ۳۲۹۔
۶ دیکھے حاشیہ بر حدیث مذکور مسند احمد ج ۱۔ ص ۳۳۰۔ یہ حاشیہ تمام و کمال پڑھنے کے لائق ہے۔ اس کے ذکر کی یہاں گنجائش نہیں ہے۔

۷ مسند احمد طبع شاہ ج ۱۔ ص ۳۳۱۔ حدیث نمبر ۳۹۹۔ نیز مسند طبع قدیم ج ۱۔ ص ۵۷

۸ الاتقان ج ۱۔ ص ۹۸۔ نیز البرہان ج ۱۔ ص ۲۳۵

خلاصہ یہ کہ پورا قرآن مجید عہد رسالت میں لکھا جا چکا تھا۔ مگر اس کو کتابی صورت میں بچھا کرنے کی نوبت نہ آئی تھی۔ کیونکہ قرآن صحابہ کے سینوں میں اسی طرح محفوظ تھا جیسے آنحضرت صلی اللہ علیہ وسلم نے بحکم خداوندی ان کو آگاہ و آشنا کیا تھا۔

امام زرکشی لکھتے ہیں:

”عہد رسالت میں قرآن کو ایک مصحف میں اس لیے نہ لکھا گیا تاکہ اس کو بار بار تبدیل کرنے کی ضرورت پیش نہ آئے۔ اس لیے قرآن کی کتابت کو اس وقت تک ملتوی رکھا گیا جب کہ آنحضرت کی وفات کی وجہ سے نزول قرآن کی تکمیل ہو گئی۔“

اکثر علماء کا زاویہ نگاہ یہ ہے کہ عہد رسالت میں قرآن کو جمع کرتے وقت ان سات قراءتوں کو ملحوظ رکھا گیا تھا جن میں قرآن نازل ہوا تھا۔ ہم حروف سبعہ کی فصل میں اس پر تفصیلی بحث کریں گے۔

قرآن کریم کا جو حصہ تحریر کیا جاتا تھا اس کو آپ کے گھر میں محفوظ رکھا جاتا تھا جو لوگ لکھنا جانتے تھے اس سے اپنے لیے ایک نسخہ نقل کر لیا کرتے تھے۔ چنانچہ ایک طرف لکھنے والوں کے یہ ذاتی نسخے، دوسری جانب وہ صحیفے جو آپ کے گھر میں محفوظ تھے۔ اور اس کے پیر بہ پیلو اٹھی اور غیر اٹھی صحابہ کا حافظہ قرآن کریم کی حفاظت و حیانت میں مدد و معاون اور اس آیت کا مصداق ثابت ہوئے:

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ۝

بے شک ہم نے ہی اس قرآن کو اتارا اور ہم ہی اس کے محافظ ہیں۔

۱۵ البرقان ج ۱ ص ۲۶۲ -

۱۶ سورة الحجر، آیت ۹ -

۲۔ تدوین قرآن اور حضرت ابو بکر صدیق

پورا قرآن عمدہ رسالت میں لکھا جا چکا تھا مگر اس کی آیتیں اور سورتیں یکجا نہ تھیں۔
اولیں شخص جس نے رسول کریم کی ترتیب کے مطابق اس کو مختلف صحیفوں میں جمع کیا وہ حضرت
ابو بکر رضی اللہ عنہ تھے۔

ابو عبد اللہ محاسبی اپنی کتاب "فہم السنن" میں رقمطراز ہیں:

"قرآن کی کتابت کوئی نئی چیز نہ تھی۔ نبی کریم صلی اللہ علیہ وسلم بذاتِ خود اس کے
لکھنے کا حکم دیا کرتے تھے۔ البتہ وہ کاغذ کے ٹکڑوں، شانہ کی ہڈیوں اور کھجور کی
ٹہنیوں پر لکھرا پڑا تھا۔ حضرت ابو بکر نے متفرق جگہوں سے اس کو یکجا کرنے کا
حکم دیا۔ یہ سب اشیاء یوں تھیں جیسے آنحضرت کے گھر میں اوراق منتشر پڑے ہوں
اور ان میں قرآن لکھا ہوا ہو۔ ایک جمع کرنے والے (حضرت ابو بکر رضی اللہ عنہ) نے ان اوراق
کو جمع کر کے ایک دھاگے سے باندھ دیا تاکہ ان میں سے کوئی چیز ضائع نہ ہونے
پائے۔"

حضرت ابو بکر رضی اللہ عنہ نے تدوین قرآن کا آغاز جنگِ یمامہ کے بعد ۳۰ھ میں کیا۔ یہ جنگ
اہل اسلام اور مسلمانوں کے متبعین کے مابین ہوئی تھی۔ اس میں ستر صحابہ نے
شہادت پائی۔ حضرت عمر رضی اللہ عنہ اس سے بہت خوفزدہ ہوئے اور بارگاہِ صدیقی میں حاضر ہو کر قرآن
جمع کرنے کا مطالبہ کیا۔ صحیح بخاری میں حضرت زید بن ثابت رضی اللہ عنہ سے مروی ہے کہ
جنگِ یمامہ کے بعد حضرت ابو بکر صدیق نے مجھے بلا بھیجا۔ حضرت فاروق بھی تشریف فرما تھے۔

۱۔ حارث بن اسد محاسبی کی کنیت، ابو عبد اللہ تھی۔ آپ اکابر صوفیہ بن سے تھے۔ آپ فقہ داسول
کے بہت بڑے عالم تھے۔ اپنے عصر و عہد میں یہ اہل بغداد کے مشہور استاد تھے۔ آپ نے بغداد میں ۲۳۳ھ میں
وفات پائی۔ (الاعلام للزرکلی ج ۲ ص ۱۵۳)۔

۲۔ البرہان ج ۱ ص ۲۳۸۔ نیز الاتقان ج ۱ ص ۱۰۱۔

حضرت صدیق نے فرمایا جناب فاروق میرے یہاں آئے اور کہا ”جنگِ یمامہ میں کثیر حفاظ قرآن نے شہادت پائی ہے۔ اگر حفاظ قرآن کی شہادت کا یہی عالم رہا تو قرآن کا کافی حصہ ضائع ہو جانے کا خدشہ ہے، اس لیے قرآن کو بچھا کر لینا چاہیے، میں نے عمر سے کہا ”ہم وہ کام کیسے کر سکتے ہیں جو رسول اللہ نے نہیں کیا؟“ عمر نے کہا ”بخدا یہ بہتر کام ہے“ عمر رضی اللہ عنہ سے بار بار مطالبہ کرتے رہے حتیٰ کہ اللہ تعالیٰ نے اس ضمن میں مجھے تشریح صدر سے نوازا۔ آپ ایک دانشمند نوجوان ہیں۔ ہمیں آپ پر کوئی بدگمانی نہیں۔ آپ عہد رسالت میں کاتبِ وحی رہ چکے ہیں۔ اس لیے قرآن کو ہوش کر کے جمع کیجیے، حضرت زید کا بیان ہے کہ ”بخدا اگر جناب صدیق مجھے کسی پہاڑ کو اس کی جگہ سے نقل کرنے کا حکم دیتے تو وہ میرے لیے اس ذمہ داری کی نسبت آسان نہ ہوتا۔ میں نے کہا آخر آپ ایسا کام کیوں کر کریں گے جو آنحضرتؐ نے نہیں کیا؟ حضرت ابو بکر نے کہا ”بخدا یہ بہتر ہے“ پھر حضرت ابو بکر مجھ سے بتا کید یہی بات کہتے رہے۔ حتیٰ کہ ابو بکر و عمر کی طرح مجھے بھی اللہ تعالیٰ نے اس ضمن میں تشریح صدر عطا کیا (میں نے قرآن کو پتھر کی باریک سلوں، کھجور کی ٹہنیوں اور آدمیوں کے سینوں سے تلاش کرنا شروع کیا۔ یہاں تک کہ سورۃ توبہ کا آخری حصہ مجھے ابو خزیمہ انصاری کے پاس ملا۔ کسی اور سے نہ مل سکا۔ وہ آیت یہ تھی: لَقَدْ جَاءَكُمْ رَسُولٌ مِّنْ أَنفُسِكُمْ سُوْرَةُ تُوْبَةِ كَيْ اَسْتَرْتَكْ۔ میرے تحریر کردہ صحیفے حضرت ابو بکر کی وفات تک ان کے پاس رہے۔ پھر حضرت عمر کے پاس رہے۔ ان کی شہادت کے بعد یہ صحیفے حضرت حفصہ کی تحویل میں آ گئے۔)

۱۰ ایک روایت میں یوں ہے کہ سورۃ توبہ کا آخری جزو میں نے ابو خزیمہ انصاری کے پاس پایا تھا جن کی شہادت کھمروہ کائنات نے دو آدمیوں کی شہادت کے مساوی قرار دیا تھا (البرہان: ص ۲۳۴)۔ مگر تہذیب التہذیب ج ۳ ص ۱۴۰ پر مرقوم ہے کہ جس شخص کی شہادت کو آپ نے دو آدمیوں کی شہادت کے مساوی قرار دیا تھا وہ خزیمہ بن ثابت انصاری تھے نہ کہ ابو خزیمہ انصاری۔ گویا خزیمہ بن ثابت انصاری اور ہیں اور ابو خزیمہ انصاری شخصے دیگر صحیح بخاری میں ہے کہ زید نے خزیمہ بن ثابت کے پاس سورۃ التاب کی آیت پائی تھی۔ ممکن ہے کہ روایت حدیث اور مورخین کو اس معاملہ میں غلطی لگی ہو۔ (۱۰ آئندہ صفحہ پر دیکھیں)

(ممکن ہے کہ مذکورہ صدر واقعہ پڑھ کر قاری اس اشکال میں مبتلا ہو کہ حضرت زید کو یہ آیت
دیگر صحابہ کے پاس کیوں نہ ملی ؟ مگر یہ اشکال جلد ہی زائل ہو جائے گا جب قاری کو معلوم ہو گا کہ
حضرت زید کا مقصد یہ بتانا تھا کہ وہ آیت کسی اور صحابی کے پاس لکھی ہوئی نہ تھی۔ جب ابو خزیمہ
انصاری کے پاس وہ آیت تحریر شدہ صورت میں مل گئی تو حضرت زید نے اسے قبول کر لیا۔ اس لیے
کہ بہت سے صحابہ بلکہ خود حضرت زید کو بھی یہ آیت زبانی یاد تھی۔ مگر وہ بنا برورع و تقویٰ یہ
چاہتے تھے کہ یہ آیت تحریری صورت میں بھی مل جائے۔ تاکہ حفظ و کتابت کے بل جانے سے
اس میں مزید یحیثگی اور استحکام پیدا ہو جائے۔ حضرت ابو بکر کے حکم سے جو قرآن حضرت زید نے
جمع کیا تھا وہ اس میں اسی راہ پر گام زن رہے۔ ہر آیت یا چند آیات کو قبول کرنے کے لیے دو
گواہوں کی ضرورت تھی۔ اور وہ تھے ————— حفظ اور کتابت —————

حضرت ابو بکرؓ نے عمر فاروقؓ اور زید بن ثابتؓ سے کہا تھا کہ ”مسجد کے دروازہ پر بیٹھ
جائیے اور جو شخص کتاب اللہ کے کسی حصہ پر دو گواہ پیش کرے تو وہ حصہ لکھ لیا کرو۔“
(حافظ ابن حجر عسقلانی فرماتے ہیں کہ دو گواہوں سے حفظ اور کتابت مراد ہیں۔)
یہ حدیث منقطع ہے۔ اس کو ابن ابی داؤد نے بطریق ہشام بن عروہ از والد خود روایت
کیا ہے۔ مگر اس کے سب راوی ثقہ ہیں۔ حافظ ابن حجر عسقلانی کی مذکورہ صدر توجیہ سے استفاد

بقیہ صفحہ سابقہ ۱۱۵ صحیح بخاری کتاب فضائل القرآن باب سوم و چہارم / نیز کتاب الاحکام باب ۳۷ -
نیز مستدرک ج ۱، ص ۱۳ - مستدرک طبع شاگرد ج ۱، ص ۱۸۵ حدیث نمبر ۷، و طبقات ابن سعد ج ۳ ق ۱ ص ۲۰۱ -
۱۱ الاتقان ج ۱، ص ۱۰۱ - امام سیوطی ابو شامہ کا قول نقل کرتے ہیں کہ ”کسی اور کے پاس نہ پانے کے
معنی یہ ہیں کہ کسی کے پاس یہ آیت تحریر شدہ صورت میں نہ تھی۔“

۱۲ الاتقان ج ۱، ص ۱۰۰ -

۱۳ عبداللہ بن سلیمان بن اشعث از دی سجستانی کی کتبت ابو بکر ہے۔ یہ بہت بڑے حافظ حدیث
تھے۔ ان کی تصانیف حسب ذیل ہیں:

المصاحف - المسند - السنن - التفسیر - القراءات - النسخ و المنسوخ (الاعلام ج ۴ - ص ۲۲۴)

ہوتا ہے کہ ایک گواہ حفظ کے لیے اور ایک کتابت کے ضمن میں کافی ہے۔ بخلاف ازیں
جمہور کے نزدیک دو عادل گواہ حفظ کے لیے اور دو کتابت کے لیے یعنی کل چار گواہ
ضروری ہیں۔

جمہور علماء اس کی دلیل میں ابن ابی داؤد کی وہ حدیث پیش کرتے ہیں جو انہوں نے
بطریق یحییٰ بن عبدالرحمن بن حاطب روایت کی ہے کہ حضرت عمرؓ شریف لائے اور فرمایا کہ
جس نے قرآن کا کچھ حصہ آنحضرتؐ سے سن کر یاد کیا ہو وہ پیش کرے۔ لوگ ان دنوں قرآن کریم
کی آیات کو صحیفوں، تختیوں اور کھجور کی چوڑی ٹہنیوں پر لکھا کرتے تھے۔ جب تک دو گواہ شہادت
نہ دیتے تب تک آپ کسی کی پیش کردہ آیات کو قبول نہیں کیا کرتے تھے۔ (سخاوی اپنی کتاب
جمال القراء میں رقم طراز ہیں :

”مقصود یہ ہے کہ دو گواہ اس بات کی شہادت دیں کہ یہ آیات آنحضرتؐ کے

سامنے تخریر کی گئی تھیں۔“

سورہ توبہ کی آخری آیات کو اس قاعدہ سے اس لیے مستثنیٰ کیا گیا تھا کہ اکثر صحابہ
کو یہ آیات زبانی یاد تھیں۔ اس لیے ان کی نقل و روایت تو اتر کے درجہ تک پہنچی ہوئی تھی۔
تو گو یا یہ متواتر نقل و روایت دو گواہوں کے قائم مقام تھی کہ سورہ توبہ کا یہ آخری حصہ
آنحضرتؐ کی موجودگی میں تخریر کیا گیا ہے۔

باقی رہا زید بن ثابت کا یہ قول کہ ”میں نے ان آیات کو صرف ابو خزیمہ کے پاس پایا“
تو اس سے یہ واضح نہیں ہوتا کہ خیر واحد کے ساتھ قرآن کا اثبات کیا گیا ہے۔ اس لیے کہ حضرت
زید نے بذات خود یہ آیات آنحضرتؐ سے سنی تھیں۔ اور ان کو معلوم تھا کہ یہ آیات کہاں اور
کس سورت سے متعلق ہیں۔ اس ضمن میں صحابہ کی تلاش تائید و تقویت کے لیے تھی۔ اس لیے ہمیں
کہ آپ قبل ازیں ان آیات سے آگاہ نہ تھے۔

۱۔ الاتقان ج ۱۔ ص ۱۰۰۔ ۲۔ الاتقان ج ۱۔ ص ۱۰۰۔ ۳۔ البرہان ج ۱۔ ص ۲۳۴

حضرت ابو بکرؓ کے اہتمام سے جمع و تدوین قرآن کا کام ایک سال کی مدت میں تکمیل پذیر ہوا۔ اس لیے کہ آپ نے حضرت زید کو اس خدمت پر جنگ یمامہ کے بعد مامور فرمایا تھا۔ جنگ یمامہ اور حضرت صدیق کی وفات کے درمیان صرف ایک سال کی مدت تھی۔ جب ہم دیکھتے ہیں کہ قرآن کو کس طرح کاغذ کے ٹکڑوں، کھجور کی ٹہنیوں، پتھر کی سلوں، چمڑے کے ٹکڑوں اور کجاوہ کی لکڑیوں سے فراہم کیا گیا تھا تو ہمیں صحابہ کے بلند پایہ عزم اور عالی ہمتی کی داد دینی پڑتی ہے۔ ہم یہ دیکھ کر حضرت علی کا مقولہ دہرانے پر اپنے آپ کو مجبور پاتے ہیں۔

حضرت علی رضی اللہ عنہ کا ارشاد ہے:

”اللہ تعالیٰ ابو بکر پر رحم فرمائے، وہ اولین شخص تھے جس نے قرآن کو کتابی صورت میں جمع کیا۔“

جہاں تک حضرت فاروق اعظم رضی اللہ عنہ کا تعلق ہے وہ تدوین قرآن کے نظریہ کے مؤجد تھے۔ اس میں شبہ نہیں کہ اس نظریہ کی عملی تکمیل کی سعادت حضرت زید بن ثابت رضی اللہ عنہ کے لیے مقدر تھی۔

امام بخاری نے جو روایت حضرت زید سے نقل کی ہے اس سے واضح ہوتا ہے کہ جن صحیفوں میں قرآن جمع کیا گیا تھا وہ پہلے حضرت ابو بکرؓ کے پاس رہے۔ جب آپ نے وفات پائی تو خلیفہ ثانی حضرت عمرؓ ان کی حفاظت کرتے رہے۔ آپ کی شہادت کے بعد یہ صحیفے خلیفہ ثالث حضرت عثمان کے پاس نہیں بلکہ ام المومنین حضرت حفصہ بنت عمرؓ کی تحویل میں رہے۔ یہاں انسائیکلو پیڈیا آف اسلام کے مقالہ نویس نے یہ سوال اٹھایا ہے کہ آیا یہ امر زیادہ موزوں نہ تھا کہ ان صحیفوں کو حضرت عثمان کی حفاظت میں دیا جاتا؟

ہم اس سوال کے جواب میں عرض پرداز ہیں کہ ان صحیفوں کا حضرت حفصہؓ کے زیر حفاظت ہونا

۱۔ البرہان، ج ۱ ص ۲۳۹۔ نیز المصاحف لابن ابی داؤد۔

۲۔ دیکھیے انسائیکلو پیڈیا آف اسلام ج ۲۔ ص ۱۱۳۰۔

موزوں نہ تھا۔ کیونکہ حضرت عمرؓ نے وصیت کی تھی کہ ان صحیفوں کو حضرت حفصہ کی تحویل میں رکھا جائے۔ اس لیے کہ محترمہ موصوفہ ام المومنین ہونے کے علاوہ حافظ قرآن بھی تھیں۔ پورا قرآن آپ کے سینہ میں محفوظ تھا اور آپ اس کی قراءت و کتابت میں پوری مہارت رکھتی تھیں۔ علاوہ ازیں حضرت عمرؓ نے اپنے جانشین کا معاملہ شوریٰ کے سپرد کر دیا تھا۔ ظاہر ہے کہ خلیفہ بنائے جانے سے قبل یہ امانت حضرت عثمان کو کیسے تفویض کی جاسکتی تھی؟

نظاہر ایسا معلوم دیتا ہے کہ قرآن کریم کو ”مصحف“ کا نام سب سے پہلے حضرت ابو بکرؓ کے عہد خلافت میں دیا گیا تھا۔ ابن اثیر نے اپنی کتاب ”المصاحف“ میں بطریق موسیٰ بن عقبہ از ابن شہاب روایت کیا ہے کہ جب قرآن کو جمع کر کے اوراق پر لکھا گیا تو حضرت ابو بکرؓ نے فرمایا ”اس کا کوئی نام مقرر کیجیے۔ بعض نے ”السفر“ (پیغامات) تجویز کیا۔ آپ نے فرمایا یہ یہود کا تجویز کردہ نام ہے۔ بعض لوگوں نے ”المصحف“ نام رکھنے کی تجویز پیش کی۔ یہ نام حبشہ میں رائج تھا۔ اسی پر اتفاق ہو گیا اور قرآن کریم کو ”المصحف“ کہا جانے لگا۔

حضرت ابو بکرؓ کے جمع کردہ قرآن پر پوری امت کا اجماع منعقد ہو چکا ہے اور اس کو متواتر کا درجہ حاصل ہے۔ اکثر علماء کا خیال ہے کہ حضرت ابو بکرؓ نے قرآن کریم کو قراءت سبعہ کے مطابق مدون کیا جس طرح وہ آنحضرت صلی اللہ علیہ وسلم پر نازل ہوا تھا۔ اس اعتبار سے حضرت صدیق کے جمع کردہ قرآن اور عہد رسالت میں مرثب قرآن کے درمیان کامل یک رنگی و ہم آہنگی پائی جاتی ہے اور دونوں میں سرے سے کوئی فرق ہی نہیں ہے۔

۱۔ محمد بن عبداللہ بن محمد بن اسحاق کی کنیت ابو بکر ہے۔ آپ بہت بڑے نچوڑان محقق اور ثقہ راوی تھے۔ علوم القرآن کے ساتھ آپ کو شغف کے درجہ تک محبت تھی۔ آپ کی کتاب ”المحجر“ آپ کے وسیع العلم ہونے کا بین ثبوت ہے۔ آپ نے ۳۶ھ میں وفات پائی۔ (غایتہ النہایتہ فی طبقات القراء ج ۲ ص ۱۸۴)

۲۔ الاتقان ج ۱ ص ۸۹۔

۳۔ عہد عثمان میں تدوین قرآن:

امام بخاری نے صحیح بخاری میں اپنی سند کے ساتھ ابن شہاب سے روایت کیا ہے کہ انس بن مالک نے انہیں بتایا کہ حذیفہ بن یمان حضرت عثمانؓ کی خدمت میں حاضر ہوئے موصوف نے آرمینیہ اور آذربائیجان کی جنگ میں شرکت کی تھی۔ وہ یہ دیکھ کر حیران رہ گئے کہ لوگ تلاوت قرآن میں بہت اختلاف کرنے لگے تھے۔ حذیفہ نے حضرت عثمان سے کہا امیر المؤمنین اقبل اس کے کہ یہ اُمت کتاب الہی میں یہود و نصاریٰ کی طرح اختلاف کرنے لگے اس کو سنبھال لیجیے۔ یہ سن کر حضرت عثمان نے حضرت حفصہؓ کو کہا بھیجا کہ آپ کے پاس قرآن کے جو صحیفے پڑے ہیں وہ ہمارے پاس بھیج دیجیے تاکہ ہم ان کو کتابی صورت میں جمع کریں۔ پھر ہم ان کو واپس کر دیں گے۔ محترمہ موصوفہ نے وہ صحیفے ارسال کر دیے۔

حضرت عثمان نے زید بن ثابت، عبداللہ بن زبیر، سعید بن العاص اور عبدالرحمن بن حارث بن ہشام رضی اللہ عنہم کو مامور کیا کہ وہ صحیفوں سے نقل کر کے قرآن کریم کو کتابی صورت میں جمع کر دیں۔ حضرت عثمان نے تینوں قریشی صحابہ (حضرت زید بن ثابت کے علاوہ باقی تینوں صحابہ) سے کہا کہ جب تمہارے اور زید کے باہم قرآن کی کسی آیت کے بارے میں اختلاف پیدا ہو تو قرآن کو قریش کی زبان میں لکھیے۔ کیونکہ یہ ان کی زبان میں نازل ہوا تھا جب وہ تعمیل ارشاد کر چکے تو آپ نے وہ صحیفے حضرت حفصہ کو واپس کر دیے۔ حضرت عثمان نے جمع کردہ قرآن کے نسخے اطراف ملک میں بھجوا دیے۔ اس کے علاوہ قرآن کریم کے جو حصے کسی صحیفہ یا مصحف میں لکھے گئے تھے اس کے بارے میں آپ نے حکم صادر کیا کہ ان کو ذرا آتش کر دیا جائے۔

مندرجہ بالا بیان سے پانچ باتیں ثابت ہوتی ہیں:

(۱) صحیح بخاری کتاب فضائل القرآن باب دوم وسوم۔ نیز الاتقان ج ۱ ص ۱۰۲ والمصاحف لابن

ابی داؤد ص ۱۸۔ وتفسیر طبری ج ۱ ص ۲۰-۲۱

(۱) اول یہ کہ مسلمانوں کے یہاں قراءتِ قرآن کے بارے میں جو اختلاف رونما ہوا وہ حضرت عثمان کے قرآنِ کریم کو کتابی صورت میں جمع کرنے کا اساسی و اصولی سبب تھا۔ اس لیے بلاشیر وغیرہ مستشرقین نے جمع و تدوینِ قرآن کے بارے میں حضرت عثمان کی نیت پر جو حملے کیے ہیں وہ قطعی طور پر بے بنیاد ہیں۔ مستشرقین کے اس بے بنیاد الزام کی کیسا دلیل ہے کہ حضرت عثمان نے ذاتی غرض سے اپنی اور دیگر مہاجرین کی اہمیت جتانے کے لیے یہ کارنامہ انجام دیا تھا؟

یہ اتہام فقط مستشرقین کی الزام تراشی اور عبت قیاس آرائی کا آئینہ دار ہے۔ ورنہ کسی صحیح تاریخی روایت سے ان کے دعویٰ کی تائید نہیں ہوتی۔ کیا کوئی دانشمند آدمی اس امر کو گوارا کر سکتا ہے کہ امام بخاری جیسے محدث کے مقابلہ میں جو کہ ثقافت و امانت اور حفظ و ضبط میں اپنا نظیر نہ رکھتے تھے مستشرقین کے عقلی ڈھکوں نسلوں کو تسلیم کیا جائے؟

(۲) دوسری بات یہ ہے کہ جس کمیٹی کو یہ خدمت تفویض کی گئی تھی وہ چار آدمیوں پر مشتمل تھی۔ اور اگر زید بن ثابت مدنی انصار کو شمار نہ کیا جائے تو باقی تینوں حضرات کے رہنے والے

۱۔ دیکھیے بلاشیر (BLACHERE) ص ۵۲۔

۲۔ عجیب بات یہ ہے کہ محدث ابن ابی داؤد ایک ہی مسئلہ کے بارے میں مختلف روایات نقل کرنے کے شائق رہتے ہیں اگرچہ ان میں تضاد پایا جاتا ہو۔ اس پر طرہ یہ کہ وہ مسئلہ زیر بحث میں امام بخاری کی ذکر کردہ چار اشخاص پر مشتمل کمیٹی ہی کا ذکر نہیں کرتے بلکہ اس ضمن میں قائم شدہ دیگر کمیٹیوں کا ذکر بھی کرتے ہیں۔ مثلاً وہ ایک کمیٹی کا ذکر کرتے ہیں جو دو صحابہ زید بن ثابت اور سعید بن عاص پر مشتمل تھی۔ ایک کمیٹی بارہ صحابہ پر مشتمل تھی۔ کتاب المصاحف لابن ابی داؤد ص ۱۲۲، ۱۲۳، ۱۲۵۔ من تضاد پر مشرق شنالی (SCHWALLY) نے جرح و قدح کی ہے۔ مشرق بلاشیر اس پر اظہارِ حیرت و استعجاب کرتے ہیں کہ ابن ابی داؤد نے ایک کمیٹی کے ضمن میں ابن کعب کا ذکر بھی کیا ہے۔ حالانکہ وہ اس سے دو سال قبل وفات پا چکے تھے۔ یہ بلاشیر کی غلطی ہے۔ بلاشیر کے نظریہ کے مطابق کتابتِ قرآن سے متعلق کمیٹی کی تشکیل سلمہ کے قریب قریب نخل میں آئی تھی۔ بخلاف ازیں حافظ ابن حجر عسقلانی لکھتے ہیں کہ یہ سلمہ کا واقعہ ہے۔ وہ کہتے ہیں جو لوگ اس کو سلمہ کا واقعہ بتاتے ہیں ان کا قول صحیح

نہیں ہے (الاتقان ج ۱ ص ۱۰۲)

قریشی تھے۔ اس میں شبہ نہیں کہ یہ چاروں بزرگ ثقافت اور افاضل صحابہ میں شمار ہوتے تھے۔

(۳) تیسری بات یہ ہے کہ یہ چار صحابہ کی اس کمیٹی نے کتابتِ قرآن کے سلسلہ میں حضرت حفصہ رضی اللہ تعالیٰ عنہا کے صحیفوں کو اصل و اساس قرار دیا تھا اور یہ صحیفے حضرت ابوبکر رضی اللہ عنہ سے منقول تھے۔

(۴) چوتھی بات یہ ہے کہ قرآن قریش کی زبان میں نازل ہوا تھا تینوں قریشی صحابہ اور زید کے درمیان اختلاف رونما ہونے کی صورت میں اسی زبان کو ترجیح کا مستحق قرار دیا گیا تھا۔ ہمارا خیال ہے کہ زبان قریش میں قرآن کی کتابت اس کو حروفِ سبعہ کے مطابق تحریر کرنے کے منافی نہیں ہے۔ قرآن کریم کو حروفِ سبعہ کے مطابق نازل کیا گیا تھا۔

۱۔ یہاں مستشرق بلاشیر نے طرح طرح کی قیاس آرائیوں سے کام لیا ہے۔ وہ پہلے تینوں قریشی صحابہ کو حضرت عثمان کی طرح طبقہ امراد و خواص میں شمار کرتا ہے۔ یہ بات ہمارے فہم سے بالاتر ہے کہ اس نژادِ اسلامی معاشرہ میں کون سی امارت پائی جاتی تھی۔ خصوصاً جبکہ اسلامی تعلیمات ابھی تازہ تھیں۔ پھر کہتا ہے کہ یہ تینوں صحابہ حضرت عثمان کے رشتہ دار تھے، اس لیے وہ ایک مشترکہ مصلحت کے سلسلہ میں متفق ہو گئے تھے۔ وہ نہیں چاہتے تھے کہ ان کے وطن مالوف مکہ کے سوا کسی اور جگہ کتابتِ قرآن کی تکمیل ہو۔ بلاشیر اس من گھڑت قصہ کی تکمیل یوں کرتا ہے کہ زید بن ثابت مدنی ان کی صحابہ کے ہم خیال بن گئے تھے اور ان کی خوشامد کیا کرتے تھے۔ زید جانتے تھے کہ وہ قریش مکہ کے طبقہ خواص میں شامل نہیں ہیں اس لیے وہ ان صحابہ کی خوشامد کو قرین مصلحت خیال کرتے تھے۔

مستشرق بلاشیر کے یہ دو راز عقل و قیاس اور لائینی خیالات تناقض و تضاد کا مجموعہ ہیں۔ بلاشیر نے اس سے جو نتیجہ نکالا ہے اس کے بطلان کے لیے یہی کافی ہے کہ بلاشیر نے حضرت زید کو تینوں صحابہ کے ساتھ گٹھ جوڑ کرنے کے سلسلہ میں بلاوجہ متہم کیا ہے جس کی عقلی و نقلی کوئی دلیل موجود نہیں۔

۲۔ مستشرقین نے اعتراف کیا ہے کہ اس کمیٹی کے ارکان حد درجہ متقی اور محتاط تھے۔ بلاشیر لکھتا ہے: ”اس میں شک کی کوئی گنجائش نہیں کہ کمیٹی کے ارکان کو اپنی ذمہ داری کا پورا پورا احساس تھا اگرچہ وہ ان دنوں تنقید و تبصرہ کے طرز و انداز سے پوری طرح آشنا نہ تھے۔“

اور لکھنے وقت اس پر نقطے اور اعراب نہیں لگائے گئے تھے۔ تمام صحیفوں میں حروف سب سے کے طریق تلاوت کو ملحوظ رکھا گیا تھا۔

(۵) پانچویں بات یہ ہے کہ چاروں صحابہ نے جو قرآن کریم جمع کیا تھا حضرت عثمان رضی اللہ عنہ نے اس کی نقلیں اطراف ملک میں بھجوا دیں۔ جدل و نزاع کے استیصال کے لیے آپ نے مناسب سمجھا کہ لوگوں کے پاس قرآن کریم کے جو ذاتی اور عمومی نسخے تھے ان کو نذر آتش کر دیا جائے۔

(یہ امر محتاج بیان نہیں کہ مسلمانوں کے اختلاف قراءت سے صرف حدیث ہی پریشان نہ تھے بلکہ عام صحابہ کرام اور عم زدہ تھے۔ جب حضرت عثمان کو اس کی اہمیت کا احساس ہوا تو آپ نے اس فتنہ کو فروغ پانے سے قبل ہی روک دینا چاہا) ابن جریر طبری نے اپنی تفسیر میں جہاں ابو قلابہ کی روایت کردہ حدیث ذکر کی ہے وہاں اس طرف اشارہ کیا ہے۔

ابو قلابہ فرماتے ہیں:

”حضرت عثمان رضی اللہ عنہ کے عہد خلافت میں ایک معلم ایک طرح پڑھاتا اور دوسرا دوسری طرح۔ جب ان کے شاگرد باہم ملتے تو مختلف طریقوں سے قرآن کریم کی تلاوت کرتے۔ یہاں تک کہ یہ معاندہ معلمین تک پہنچا اور وہ غلط قراءت کی بنا پر ایک دوسرے کی تکفیر کرنے لگے۔ جب حضرت عثمان رضی اللہ عنہ ان اختلافات سے آگاہ ہوئے تو خطبہ دیتے ہوئے فرمایا:

”جب تم میرے پاس ہوتے ہوئے باہم اختلاف کرتے اور قرآن کریم کو غلط طریقہ سے پڑھتے ہو تو جو لوگ مجھ سے دور دراز شہروں میں رہتے ہیں ان کا کیا حال ہوگا؟ اے اصحاب محمد! کٹھے ہو کر لوگوں کے لیے قرآن کا ایک نسخہ مرتب کر دو۔“

۱۔ تفسیر ابن جریر طبری ج ۱ ص ۲۱۔ نیز الاتقان ج ۱ ص ۱۰۲-۱۰۳ بحوالہ کتاب المصاحف لابن

اشتہ بطریق ابوب از قلابہ۔ پوری روایت یوں ہے: (ملاحظہ ہو صفحہ آئندہ)



ان اختلافات میں اضافہ کی ایک وجہ یہ بھی تھی کہ حضرت حفصہؓ کے صحیفوں کے علاوہ آنحضرت صلی اللہ علیہ وسلم کی وفات کے بعد اور لوگوں کے پاس بھی اپنے لکھے ہوئے ذاتی مصاحف موجود تھے جو کافی مشہور بھی ہو چکے تھے۔ اس لیے حضرت عثمان لوگوں کو ایک قرآن پر متفق کرنا چاہتے تھے۔ اس ضمن میں دو مصحف بہت مشہور ہوئے۔ یعنی (۱) مصحف ابی بن کعب اور (۲) مصحف عبداللہ بن مسعود۔

مذکورہ صدر دونوں مصاحف کے علاوہ قرآن کے کچھ نسخے اور بھی موجود تھے اگرچہ زیادہ مشہور نہ ہو سکے) چنانچہ ابن الندیم نے ”الفہرست“ میں ابن ابی داؤد اور ابن اشعث نے اپنی اپنی ”المصاحف“ میں ان نسخہ ہائے قرآنی کا تذکرہ کیا ہے۔

اگرچہ ہمارا ذہنی رجحان و میلان اس جانب ہے کہ ایسے مصاحف کی تعداد زیادہ نہ

(بقیہ صفحہ سابقہ) ”انہوں نے جمع ہو کر قرآن کریم لکھنا شروع کر دیا۔ جب کسی آیت میں اختلاف پیدا ہوتا تو کہتے کہ نبی صلی اللہ علیہ وسلم نے یہ آیت فلاں شخص کو پڑھائی تھی۔ چنانچہ وہ شخص مدینہ سے باہر تین میل دور سکونت گزیر ہوتا۔ اس کو بلا کر دریافت کیا جاتا کہ آنحضرت صلی اللہ علیہ وسلم نے آپ کو یہ آیت کیسے پڑھائی تھی؟ جب وہ بیان کرتا تو اسے لکھ لیا جاتا۔ اس کے لیے جگہ انہوں نے پہلے ہی خالی رکھی ہوتی تھی۔“ (کتاب المصاحف لابن ابی داؤد ص ۲۱۔ کتاب المقنع لابن عمر والدانی ص ۸ پر بھی اسی قسم کا مواد ملتا ہے)۔

یہ دونوں بزرگ جلیل القدر اور فاضل صحابہ میں شمار ہوتے تھے حضرت ابی بن کعب کے علم و فضل کا یہ عالم تھا کہ جب خلافت صدیقی میں قرآن کریم جمع کیا گیا تو حضرت ابی لکھواتے جاتے اور دیگر صحابہ لکھتے جاتے تھے۔ لوگ ان پر حد درجہ اعتماد کرتے تھے (کتاب المساحف لابن ابی داؤد ص ۹)۔

جہاں تک حضرت عبداللہ بن مسعود کا تعلق ہے وہ ان چار صحابہ میں شامل تھے جن سے قرآن سیکھنے کا حکم آنحضرت صلی اللہ علیہ وسلم نے دیا تھا۔ آپ نے فرمایا:

”چار صحابہ سے قرآن سیکھو۔ یعنی عبداللہ بن مسعود سے، سالم مولیٰ ابی عذیقہ سے، معاذ

بن جبل سے اور ابی بن کعب سے۔“ (بخاری ج ۶ - ص ۱۸۶)

حضرت ابو موسیٰ اشعری اور نفاذ بن عمرو کے مصاحف بھی شہرت میں مذکورہ بالا دونوں مصاحف کے گگ بھگ تھے۔

(طبقات ابن سعد ج ۳ - قسم اول - ص ۱۱۴ - ۱۱۶)

تھی۔ اس لیے کہ ہمارے پاس اس امر کی کوئی قابل اعتماد دلیل موجود نہیں جس سے ان کی تعداد کا پتہ چل سکے۔

اس ضمن میں قابل ذکر بات یہ ہے کہ یہ مصاحف ہم تک نہیں پہنچے۔ البتہ ان میں تحریر کردہ سورتوں کی ترتیب اور بعض الفاظ کے تلفظ و قراءت کے بارے میں کچھ معلومات ضرور ہمیں حاصل ہوئے ہیں۔ اس ضمن میں مزید تحقیق و تجسس کی ضرورت ہے۔ اس میں شبہ کی کوئی مجال نہیں کہ حضرت عثمان نے ان نسخہ ہائے قرآنی کو جلانے کا جو حکم دیا تھا وہ حکمت و مصلحت پر مبنی تھا۔ اس لیے کہ ان مصاحف کا وجود امت میں مزید شقاق و افتراق کا موجب بن سکتا تھا اور عمدہ رسالت سے جس قدر دوری ہوتی جاتی اسنی قدر یہ مصاحف امت کے لیے زیادہ ضرر رساں ثابت ہوتے۔

حضرت عثمان رضی اللہ عنہ کے اس اقدام کو لوگوں نے بڑی وقعت اور پسندیدگی کی نگاہ سے دیکھا تھا۔ البتہ عبداللہ بن مسعود نے جن کے پاس اپنا ایک ذاتی مصحف تھا۔

ابن ابی داؤد کتاب المصاحف ص ۵ پر لکھتے ہیں کہ ”حضرت عمر فاروق رضی اللہ عنہ کے پاس بھی قرآن کریم کا ایک ذاتی نسخہ موجود تھا“
مستشرق شرفی نے بڑے مزے لے لے کر اس قسم کے نسخہ ہائے قرآنی کا ذکر کیا ہے۔ بخلاف ازیں بلاشیر کا زاویہ نگاہ یہ ہے کہ ابن ابی داؤد کی ذکر کردہ روایات سے یہ حقیقت واضح نہیں ہوتی کہ حضرت عمر رضی اللہ عنہ کے پاس قرآن کریم کا کوئی ذاتی نسخہ موجود تھا۔ بلکہ صرف یہ بات معلوم ہوتی ہے کہ آپ بعض الفاظ کو ایک خاص انداز سے پڑھنے کو پسند فرماتے تھے۔ دیکھئے (INTRODUCTION AN CORAN, 35)

۲۵ بلاشیر اس بات کو تسلیم کرتا ہے کہ ان مصاحف کے بارے میں معلومات حاصل کرنے کے لیے نصوص صحیحہ کی طرف رجوع کرنے کی ضرورت ہے۔

۲۶ جیسا کہ قبل ازیں ہم دیکھ چکے ہیں بخاری کی روایت میں ان نسخوں کے جلانے کا ذکر کیا گیا ہے۔ ابن ابی داؤد اس ضمن میں مختلف اور متضاد روایات ذکر کرتے ہیں۔ کسی روایت میں جلانے کا حکم ہے، کسی میں پارہ پارہ کر کے نذر آب کرنے کا ذکر ہے (کتاب المصاحف ص ۱۳، ۱۴، ۲۰) (باقی بر صفحہ آئندہ)

اس کو بظاہر ناپسند کیا اور اپنا مصحف جلانے سے انکار کر دیا۔ پھر الہام ربانی کی ترغیب و تشویق سے وہ حضرت عثمان کی رائے سے متفق ہوئے جو دراصل پوری اُمت کی رائے تھی۔ اس کا نتیجہ یہ ہوا کہ اُمت کی شیرازہ بندی ہو گئی اور اسبابِ جدل و نزاع کا ہمیشہ کے لیے خاتمہ ہو گیا۔

حضرت عثمان رضی اللہ عنہ کی تعمیل ارشاد میں ۲۵^{۲۵} میں ان چاروں صحابہ نے کام شروع کر دیا۔ یہ چاروں صحابہ حافظ قرآن تھے۔ اس کے باوصف حضرت عثمان نے ان کو حکم دیا کہ

(بقیہ صفحہ سابقہ) مگر ہم بخاری کی صحیح روایت کو ترجیح دیتے ہوئے جلانے کے واقعہ کو بلا تردید و تذبذب درست تسلیم کرتے ہیں۔ اس میں شبہ نہیں کہ یہ نسخے جلانے گئے تھے اور اللہ تعالیٰ نے اُمتِ مسلمہ کو ان کے فتنہ سے بچالیا تھا۔

۱۴ کتاب المصاحف لابن ابی داؤد ص ۱۴

۱۵ اس ضمن میں حضرت عبداللہ بن مسعود کی جانب چند من گھڑت باتیں منسوب کی گئی ہیں جو انہوں نے زید بن ثابت سے کہیں۔ حالانکہ جب حضرت عبداللہ مشرف باسلام ہوئے تو اس وقت زید بن ثابت ابھی پیدا بھی نہیں ہوئے تھے (ابن ابی داؤد ص ۱۴) جب حضرت عبداللہ نے ستر سے بھی زائد سورتیں آنحضرت صلی اللہ علیہ وسلم سے سُن کر یاد کر لی تھیں تو اس وقت زید بن ثابت ابھی بچوں کے ساتھ کھیلا کرتے تھے (طبقات ابن سعد ج ۲ قسم ثانی ص ۱۰۵) کتاب المصاحف لابن ابی داؤد ص ۱۵) ہمارے خیال میں ایسی باتوں کی نسبت حضرت عبداللہ کی جانب درست نہیں۔ بفرضِ محال اگر حضرت عبداللہ بن مسعود نے یہ باتیں کہی بھی تھیں تو اس وقت کسی ہوں گی جب آپ قرآن لکھنے والی کمیٹی سے الگ ہو گئے تھے اور اس کے زیر اثر ان سے ایسی باتیں صادر ہوئیں۔ مزید برآں ابن ابی داؤد کا بیان ہے کہ آپ نے حضرت عثمان کی رائے کی طرف رجوع کر لیا تھا (کتاب المصاحف ص ۱۲)۔ اب سوال یہ ہے کہ آخر بلا شیر کے لیے پہلی روایت کو تسلیم کرنا اور دوسری کو ٹھکرا دینا کہاں تک قرینِ عقل و قیاس ہے ؟

۱۶ کتاب المصاحف لابن ابی داؤد ص ۱۲

۱۷ الاتقان ج ۱ ص ۱۰۲۔ اس سے یہ حقیقت واضح ہوتی ہے کہ مستشرق بلا شیر کا یہ قول کہ ”سعید بن العاص اس کمیٹی میں صرف رسمی طور پر شریک تھے عملاً ان کے ساتھ نہ تھے۔ کیونکہ اس کمیٹی نے کتابتِ قرآن کا کام ۳۰^{۳۰} میں شروع کیا تھا اور ان دنوں سعید کوفہ کے والی تھے۔“ معنی بروہم ہے۔ ہم قبل ازیں بتا چکے ہیں کہ بلا شیر کا یہ قول غلط ہے۔ اس ضمن میں ہم نے حافظ ابن حجر عسقلانی کے قول کو ترجیح دی ہے۔

حضرت حفصہ کے صحیفوں سے قرآن نقل کریں تاکہ ان کا تحریر کردہ قرآن حضرت ابو بکر کے جمع کردہ صحیفوں کے بالکل مطابق ہو۔ ظاہر ہے کہ خلافت صدیقی میں جمع کردہ صحیفے ان نسخہ ہائے قرآنی کے بالکل مطابق تھے جو عہد رسالت میں آنحضور کے حکم کے مطابق اور آپ کی موجودگی میں تحریر کیے گئے تھے۔ اس طرح قرآن کریم کے بارے میں شک و شبہ کی کوئی گنجائش باقی نہ رہی۔

ابو عبد اللہ محاسبی فرماتے ہیں:

”جن صحیفوں سے حضرت عثمان نے قرآن نقل کروایا تھا تا زیت حضرت ابو بکر کے پاس رہے اور ان کے بعد حضرت فاروق اعظم کی تحویل میں آئے۔ پھر آپ نے ام المومنین حضرت حفصہ کو سونپ دیئے۔ خلافت عثمانی میں جب لوگوں کو ایک قرآن پر جمع کرنے کی ضرورت محسوس ہوئی تو حضرت عثمان نے ان صحیفوں کو ایک مصحف میں جمع کروادیا۔“

(جب یہ صحیفے حضرت حفصہ کو واپس کر دیے گئے تو تاوفات ان کی تحویل میں رہے مروان بن الحکم متوفی ۶۵ ہجری نے بڑی کوشش کی کہ یہ صحیفے حضرت حفصہ سے لے کر جلاوطن کرے مگر موصوفہ نے ان کو صحیفے دینے سے انکار کر دیا) جب حضرت حفصہ نے وفات پائی تو مروان نے وہ صحیفے لے کر نذر آتش کر دیے اور کہا کہ:

”میں نے یہ کام اس لیے کیا ہے کہ ان صحیفوں میں جو کچھ لکھا تھا اسے ”مصحف امام“ (حضرت عثمان کا جمع کردہ قرآن) میں نقل اور محفوظ کر لیا گیا ہے۔ مجھے ڈر ہے کہ آگے چل کر کوئی شخص ان صحیفوں کے بارے میں شک و شبہ کا اظہار کرنے لگے اس لیے میں نے ان کو جلا کر تلف کر دیا۔“

(اس امر میں اختلاف ہے کہ حضرت عثمان نے قرآن کریم کے جو نسخے اطراف ملک میں بھجوائے

۱۷ البرہان ج ۱۔ ص ۲۳۹ ✓

۱۸ کتاب المصاحف لابن ابی داؤد۔

تھے ان کی تعداد کیا تھی۔ امام ابو عمر والدانی المتقن میں رقمطراز ہیں:

”اکثر علماء کا خیال ہے کہ حضرت عثمان رضی اللہ عنہ نے قرآن کریم کے چار نسخے مرتب کرائے تھے۔ ان میں سے تین کوفہ بصرہ اور شام بھجوا دیے اور ایک اپنے پاس رکھ لیا۔ بعض علماء کا خیال ہے کہ اپنے سات نسخے لکھوائے تھے جو کوفہ بصرہ شام مکہ یمن اور بحرین بھجوا دیے اور ایک اپنے پاس رکھ لیا۔ مگر پہلا قول صحیح تر ہے اور

ائمۃ کا مذہب بھی یہی ہے“

امام سیوطی فرماتے ہیں:

”مشہور یہ ہے کہ حضرت عثمان رضی اللہ عنہ نے قرآن کریم کے پانچ نسخے لکھوائے تھے“

اور اگر ان کے ساتھ حضرت عثمان رضی اللہ عنہ کے ذاتی نسخہ ”المصحف الامام“ کو بھی شامل کر لیا جائے تو کل چھ نسخے بن جاتے ہیں۔ اس طرح جس قول میں سات نسخوں کا ذکر کیا گیا ہے اگر ان میں سے آپ کے ذاتی نسخہ کو نکال دیا جائے تو چھ باقی رہ جاتے ہیں۔ اس لیے ہمارا رجحان و میلان اس جانب ہے کہ صحابہ کی کمیٹی نے قرآن کریم کے سات نسخے مرتب کیے تھے۔ اپنے چھ نسخے اطراف ملک میں بھجوا دیے اور ایک نسخہ اپنے پاس رکھ لیا۔ ہمارے خیال کو اس امر سے مزید تقویت ملی ہے کہ بعض افراد نے حضرت عثمان کے مصحف سے اپنے ذاتی استعمال کے لیے کچھ نسخے مرتب کر لیے تھے۔ اس ضمن میں حضرت عبداللہ بن زبیر رضی اللہ عنہ، حضرت عائشہ رضی اللہ عنہا، حضرت حفصہ رضی اللہ عنہا اور ام سلمہ رضی اللہ عنہا کے اسمائے گرامی ذکر کیے جاتے ہیں۔ یہ کسی طرح قرین قیاس نہیں معلوم دیتا کہ حضرت عثمان رضی اللہ عنہ نے

امام عثمان بن سعید ابو عمرو والدانی قراءت کے بہت بڑے امام تھے۔ آپ کی مشہور ترین تصانیف

”التبیین فی القراءات السبع“، ”المتقن فی رسم القرآن“ اور ”المحکم فی نقط المصاحف“ ہیں۔ آپ نے ۳۴۴ھ میں وفات پائی (اتباع الرواة ج ۲ - ص ۳۴۱-۳۴۲)

۲۵ البرہان ج ۱ - ص ۲۴۰ - نیز المتقن ص ۱۰

۳۵ الاتقان ج ۱ - ص ۱۰۴ -

۴۵ کتاب المصاحف لابن ابی داؤد ص ۸۱، ۸۳، ۸۵، ۸۶

بعض باسوخ حضرات کو سرکاری طور پر تحریر کردہ کچھ نسخے دے دیے ہوں اور بلاد اسلامیہ میں ان کو بچوانے اور پھیلانے میں بخل سے کام لیا ہو۔ حالانکہ امت کے شیرازہ کو متحد کرنے اور رفع جدل و نزاع کے لیے اس کی سخت ضرورت تھی۔ خصوصاً جب کہ یہ حقیقت ہمیں بخوبی معلوم ہے کہ قرأتِ قرآن کے اختلافات کے زیراثر ہی حضرت عثمان رضی اللہ عنہ نے کتابتِ قرآن کا بیڑا اٹھایا تھا۔

بہر کیف عثمانی مصاحف کی صحیح تعداد کچھ بھی ہو یہ سب کے سب پورے قرآن پر مشتمل تھے۔ ان میں ایک سو چودہ سورتیں تھیں۔ نقطے اور اعراب کا وجود نہ تھا۔ سورتوں کے نام اور فواصل بھی مرقوم نہ تھے۔ اس لیے کہ حضرت ابوبکر رضی اللہ عنہ کے جمع کردہ نسخہ قرآن میں یہ چیزیں موجود نہ تھیں۔ مزید براں عثمانی مصاحف الفاظِ قرآنی کے علاوہ تشریح و تفاسیر سے خالی تھے۔ بعض صحابہ نے اپنے ذاتی نسخوں میں بعض آیات کی وہ تفسیر بھی رقم کی تھی جو انہوں نے بذاتِ خود آنحضرت صلی اللہ علیہ وسلم سے سنی تھی۔ اس کی مثال یہ ہے کہ آیت قرآنی:

لَيْسَ عَلَيْكُمْ جُنَاحٌ أَنْ تَبْتَغُوا
فَضْلًا مِّنْ رَبِّكُمْ

تم پر کوئی گناہ نہیں کہ تم اپنے رب کا فضل
تلاش کرو۔

حضرت عبداللہ بن مسعود رضی اللہ عنہ نے اپنے ذاتی نسخہ میں ”فِي مَوَاسِمِ الْحَجِّ“ کے الفاظ بڑھا لیے تھے جس کا مطلب یہ ہے کہ اس آیت میں اجازت دی گئی ہے کہ حج کے دنوں میں تجارت کر کے مالی فائدہ اٹھایا جاسکتا ہے۔ اس میں شبہ نہیں کہ یہ اضافہ ایضاح و تفسیر کے لیے کیا گیا ہے۔ کیونکہ قرآن کریم کے جس نسخہ پر امت کا اجماع منعقد ہوا ہے اس میں یہ الفاظ نہیں ہیں۔ ابن الجزری اس پر روشنی ڈالتے ہوئے فرماتے ہیں:

”بعض اوقات تفسیری کلمات کو ایضاح و تبیین کے لیے قرأت میں شامل کر لیا جاتا تھا۔ اس لیے کہ صحابہ نے بذاتِ خود آنحضرت صلی اللہ عنہ سے قرآن سنا تھا۔ بنا بریں ان کو یہ خطرہ لاحق نہ تھا کہ تفسیری کلمات قرآنی الفاظ کے ساتھ مخلوط ہو جائیں گے۔ بعض صحابہ تفسیر پر مشتمل الفاظ کو اپنے ذاتی نسخہ میں لکھ لیا کرتے تھے۔ مثلاً حضرت عائشہ رضی اللہ عنہا نے

ایسا ہی کیا تھا۔

حضرت عثمانؓ نے جو مصاحف جمع کروائے تھے وہ ان زیادات سے پاک تھے جن کو تویح و تفسیر تفصیل مجمل یا اثبات محذوف کے طور پر بڑھایا گیا تھا۔ انفرادی مصاحف میں جو شاذ کلمات تھے ان کو بھی خارج کر دیا گیا تھا۔ مصحف عثمانی میں آیتوں اور سورتوں کی ترتیب وہی تھی جو موجودہ قرآنی نسخوں میں ہے۔ چونکہ عثمانی مصاحف میں نقطے اور اعراب نہیں لگائے گئے تھے جس کا نتیجہ یہ ہوا کہ بعض الفاظ کو کئی طریقوں سے پڑھا جاسکتا تھا۔ مثلاً آیت قرآنی:

إِنْ جَاءَكُمْ فَاسِقٌ بِنَبَأٍ فَتَبَيَّنُوا۔

اس کو "فَتَّبَيَّنُوا" (ثابت قدم رہو بھی پڑھا گیا ہے۔

اسی طرح آیت "فَتَلَقَىٰ آدَمُ مِنْ رَبِّهِ كَلِمَاتٍ" کو "فَتَلَقَىٰ آدَمُ مِنْ رَبِّهِ كَلِمَاتٍ" بھی پڑھا جاسکتا ہے۔

دونوں طرح پڑھنے کے جواز کی قطعی دلیل یہ ہے کہ آنحضرت صلی اللہ علیہ وسلم سے دونوں طرح پڑھنا منقول ہے۔ یا اس لیے کہ بعض صحابہ نے آپ کی موجودگی میں دونوں طرح پڑھا اور آپ نے اس پر کوئی اعتراض نہ کیا۔ جب کسی آیت کی متواتر قراءت کے سلسلہ میں کوئی دلیل موجود ہو تو اس سے وہ قراءت متعین ہو جاتی ہے اور دوسرے انداز قراءت کا جواز باقی نہیں رہتا۔ اگر کسی قراءت کا اثبات صرف خبر واحد سے ہوتا ہو اور اس ضمن میں کوئی متواتر روایت موجود نہ ہو تو اس پر عمل نہیں کیا جاسکتا۔ ایسی قراءت کو شاذ قرار دیا جائے گا۔ کیونکہ وہ ثقہ راویوں کی روایت کے خلاف ہے۔ مثلاً یہ آیت:

إِنَّمَا يَخْشَى اللَّهَ مِنْ عِبَادِهِ الْعُلَمَاءُ

قراءت شاذہ میں اس کو یوں پڑھا گیا ہے:

لَهُ الْإِتْقَانُ ج ۱ ص ۱۳۳

”إِنَّمَا يَخْشَى اللَّهَ مِنْ عِبَادِهِ الْعُلَمَاءُ“

یہ امر محتاج بیان نہیں کہ قرآن کی وہ آیت جس کو ایک سے زیادہ طریقوں سے پڑھنا دلیل متواتر سے ثابت نہ تھا اس کو ایک ہی طرح لکھا جاتا تھا۔ جس آیت کی قراءت متعدد وجوہ سے بدلیل متواتر ثابت ہو اور قرآن کے ایک ہی نسخہ میں اس کو اس طرح نہ لکھا جاسکتا ہو کہ اس سے قراءت کے جملہ وجوہ کا اظہار ہو سکے تو کاتبین قرآن ایسی آیت کو ایک نسخہ میں ایک طرح اور دوسرے میں دوسری طرح لکھنے پر مجبور تھے۔

مثلاً یہ آیت قرآنی :

”وَوَصَّى بِهَا إِبْرَاهِيمُ بَنِيهِ وَيَعْقُوبَ“

اس کی ایک قراءت صحیحہ حسب ذیل ہے :

”وَأَوْصَى بِهَا“

یہی وجہ ہے کہ بعض نسخہ ہائے قرآنی میں اس کو ”وَوَصَّى“ اور بعض میں ”وَأَوْصَى“ لکھا گیا۔

مگر ”وَأَوْصَى“ کی قراءت بے حد قلیل ہے۔ یہاں تک کہ بعض نسخوں میں صرف پہلی قراءت ہی مذکور ہے دوسری کا ذکر ہی نہیں کیا گیا۔

حضرت عثمان یہ چاہتے تھے کہ لوگ صرف تحریر کردہ قرآنی نسخوں ہی پر قانع نہ ہو جائیں

بلکہ براہ راست صحابہ کے منہ سے قرآن سن کر اس کو اپنے سینوں میں محفوظ کر لیں۔ اس لیے حضرت

عثمان جب کسی ملک میں قرآن کا کوئی نسخہ بھیجتے تو اس کے ساتھ ایک قاری بھی بھیجتے جو اسی لہجہ

میں قرآن پڑھتا جس میں وہ نسخہ لکھا گیا ہوتا تھا۔ چنانچہ قرآن کریم کا جو نسخہ مدینہ میں رکھا گیا تھا۔

۱۵ امام سیوطی الاتقان ج ۲ ص ۲۸۹ پر رقمطراز ہیں :

”بہاں تک مشہور اور مختلف قراءتوں کا تعلق ہے مثلاً :

أَوْصَى وَوَصَّى ، تَجَرَّعِي تَحْتَهَا وَمِنْ تَحْتِهَا ، سَيَقُولُونَ اللَّهُ و

اللَّهُ “ وَمَا عَمِلَتْ أَيْدِيهِمْ وَمَا عَمِلَتْهُ “

یہ سب قراءتیں حضرت عثمان کے جمع کردہ قرآن میں موجود تھیں۔



اس کے قاری حضرت زید بن ثابت تھے۔ مکی مصحف کے قاری عبداللہ بن سائب ثنابی کے معیرہ بن شہاب، کوفی نسخہ کے قاری ابو عبدالرحمن سلمیٰ اور بصری قرآن کے قاری عامر بن عبد القیس تھے۔

جہاں تک قرآن کریم کے انفرادی نسخوں کے جلانے کا تعلق ہے یہ اقدام آپسے صحابہ کے مشورہ کے مطابق کیا تھا۔ حضرت سوید بن غفلہ کا قول ہے:

”حضرت علی رضی اللہ عنہ فرمایا کرتے تھے عثمان کے بارے میں بھلائی کے سو کچھ نہ کہو۔ بخدا آپ نے مصاحف کے بارے میں جو کچھ بھی کیا ہمارے مشورہ کے مطابق اور ہماری موجودگی میں کیا“

حضرت علی کا ارشاد گرامی ہے:

”اگر حضرت عثمان کی جگہ میں مسندِ خلافت پر متمکن ہوتا تو مصاحف کے ساتھ وہی سلوک کرتا جو عثمان نے کیا“

ایک محقق شخص اس مرحلہ پر پوچھ سکتا ہے کہ اب عثمانی مصاحف کہاں گئے؟ ظاہر ہے

۱۔ متاہل العرفان للزرقانی ج ۱۔ ص ۳۹۶-۳۹۷

۲۔ الاتقان ج ۱۔ ص ۱۰۳

۳۔ البرہان ج ۱۔ ص ۲۲۰۔ نیز کتاب المصاحف لابن ابی داؤد ص ۱۲۔ مگر مستشرق بلاشیر کا خیال ہے کہ حضرت علی نے یہ نہیں کہا تھا کہ حضرت عثمان قرآن کے انفرادی نسخوں کے جلانے میں حق بجانب ہیں بلکہ حضرت علی نے صرف یہ کہا تھا کہ عمد رسالت میں مختلف چیزوں پر قرآن کریم کی جو سورتیں لکھی گئی تھیں حضرت عثمان نے ان کو تلف کر کے بہت اچھا کام کیا ہے، اس لیے کہ حضرت عثمان نے الگ الگ تحریر کر دہ ان قرآنی نسخوں کو تلف کر کے اُمت کو اختلاف و افتراق سے بچایا (BLACHERE. 9 NTR. 63) بلاشیر کا مقصد اس سے واضح ہے۔ بلاشیر یہ چاہتا ہے کہ حضرت علی نے حضرت عثمان کے بارے میں جو موقف اختیار کیا تھا اس کو مشکوک بنا دیا جائے۔ اس لیے وہ بھارت سے وہ مفہوم مراد لیتا ہے جس کی وہ متحمل نہیں ہے۔ شیخ کے بیان ایسی روایات بکثرت ہیں جن سے استفاد ہوتا ہے کہ حضرت علی نے حضرت عثمان کے اس فعل پر اظہارِ رشوت کی کیا تھا۔ (دیکھیے فرانسسیسی میں ڈاکٹر عبداللہ دراز کی کتاب دربارہ قرآن)۔

کہ اس سوال کا کوئی نشانی جواب نہیں دیا جاسکتا۔ قاہرہ کے دارالکتب میں اس وقت قرآن کریم کے جو نسخے موجود ہیں ان میں سے بعض پر زکشتی کا کام کیا گیا ہے۔ بعض کی سورتوں کے آخر میں فصل و امتیاز کے لیے نقش بنائے گئے ہیں۔ یا ہر دس آیات کے بعد ایک خاص نشان لگایا گیا ہے۔ ظاہر ہے کہ وہ عثمانی مصاحف نہیں ہو سکتے کیونکہ عثمانی مصاحف ایسے نشانات سے خالی تھے۔ مزید برآں بعض مستشرقین نے بہت سی تاریخی روایات سے یہ ثابت کرنے کی کوشش کی ہے کہ بعض علمائے سلف نے یہ مصاحف یا ان میں سے چند سورتیں خاص خاص بلاد اسلامیہ میں ملاحظہ کی تھیں۔

مذکورہ صدر مستشرقین کے سرخیل پروفیسر کو اتر میر (QUATRE MERE) میں جیسا کہ مستشرق برجسٹراسر (BERGESTRASSER) اور پرنزل (PRETZEL) نے اپنی اپنی کتاب "مطالعہ تاریخ قرآن" میں اس طرف اشارہ کیا ہے۔ مستشرق کا زانوفا نے اپنے پیش رو پروفیسر کو اتر میر کے دراسات پر اعتماد کر کے ان پر نظر ثانی کی اور ان میں بہت کچھ اضافہ کیا۔ اس سے معلوم ہوتا ہے کہ چوتھی صدی ہجری کے آغاز میں مصاحف عثمانی میں سے ایک نسخہ موجود تھا اور لوگ عام طور سے اس سے واقف تھے۔ مشہور سیاح ابن بطوطہ نے بذات خود قرآن کا ایک نسخہ یا اس کے کچھ حصے ملاحظہ کیے تھے جن کو عثمانی تصور کیا جاتا تھا۔ یہ نسخہ ابن بطوطہ نے اپنے سفر کے دوران غرناطہ، مراکش، بصرہ اور بعض دوسرے شہروں میں دیکھے تھے۔

اس ضمن میں عجیب بات یہ ہے کہ مستشرق کا زانوفا یہ عجیب و غریب اور مفید معلومات ذکر کرنے کے بعد ان کی تاریخی اہمیت کو گھٹانا چاہتا ہے۔ ہماری حیرت کی حد نہیں رہتی جب ہم دیکھتے ہیں کہ کا زانوفا کے قول کے مطابق حضرت عثمان کے قرآن کو جمع کرنے کا واقعہ ایک فرضی افسانہ ہے جو خلیفہ عبدالملک بن مروان کے عہد خلافت میں اس لیے گھڑا گیا تاکہ قرآنی

رسم الخط کی آرائش و زیبائش کے سلسلہ میں خلیفہ مذکور کی خدمات کو سراہا جائے۔
مستشرق کا زانو فافانے ایک اس سے بھی انوکھی اور طفلانہ گپ ہانکی ہے جس کو دنیا کا
کوئی سلیم العقل شخص تسلیم نہیں کر سکتا۔ یہاں تک کہ اس کے ہمنوا مستشرقین بھی اس کو ماننے
کے لیے تیار نہیں ہیں۔ اور وہ یہ کہ حجاج بن یوسف قرآن کا اولین جامع تھا۔ بلاشیر اس
نظریہ کی تغلیط و تردید کرتے ہوئے لکھتا ہے:

”ہم کا زانو فافانے اس فاسد نظریہ کو درست تسلیم نہیں کر سکتے کیونکہ تاریخی حقائق
اس کی تردید کرتے ہیں۔“

یہ بات خاصی مشہور ہے کہ امام ابن کثیر نے جو آٹھویں صدی ہجری کے علماء میں شمار
ہوتے ہیں، حضرت عثمان کا جمع کردہ شامی مصحف دیکھا تھا۔ چنانچہ ابن کثیر اپنی کتاب
”فضائل القرآن“ میں رقمطراز ہیں:

”حضرت عثمان کے جمع کردہ مصاحف میں سے مشہور تر وہ مصحف ہے جو
آج کل ملک شام کی جامع دمشق میں رکن کے پاس مقصورہ کی مشرقی جانب موجود
ہے۔ یہ مصحف پہلے طبرہ میں تھا۔ ۱۸ھ میں اسے دمشق لایا گیا۔ یہ جلیل القدر
کتاب نہایت دیدہ زیب و دلکش، کبیر الجحم اور نہایت حسین جلی خط میں مرقوم ہے۔
اس کی جلد بڑی مضبوط ہے۔ میرا خیال ہے کہ یہ اونٹ کے چمڑے سے باندھی

۱۴ CASANOVA, OP. CIT., 141

۱۵ (BLACHERE, 9NTR. COR., P. 92)

۱۶ CASANOVA OP. CIT. P. 127

۱۷ (BLACHERE, 9NTR. COR. P. 68)

۱۸ اسماعیل بن عمر بن کثیر عماد الدین ابوالفداء بڑے حافظ مورخ اور فقیہ تھے۔ ان کی تصانیف میں سے

تفسیر ابن کثیر، تاریخ میں ابدیۃ و النہایۃ اور بہت سی قابل قدر کتب شامل ہیں۔ ۱۲۴ھ میں فوت ہوئے (الاعلام

ج ۱ ص ۱۰۹) تفسیر کی بحث میں ان کا مفصل ذکر آئے گا۔ ۱۹ فضائل القرآن ص ۹۷ طبع المنار ۱۳۲۸ھ۔

گئی ہے۔“

ہمارے علم کی حد تک ابن الجزری مصنف ”النشر فی القراءات العشر“ اور ابن فضل اللہ
العمری صاحب ”مساک الابصار فی ممالک الامصار“ دونوں حضرات نے یہ شامی مصحف ملاحظہ
کیا تھا۔ بعض محققین کا میلان اس جانب ہے کہ یہ قرآن کافی عرصہ تک لیبن گراڈ کی ایک لائبریری
میں قیصر روس کے زیر حفاظت رہا۔ پھر وہاں سے انگلینڈ لایا گیا۔

بخلاف ازیں بعض علماء کی رائے میں یہ نسخہ جامع دمشق میں رہا اور ۱۳۱۰ھ میں اس کو
نذر آتش کر دیا گیا۔ بہر کیف اس میں شبہ کی کوئی مجال نہیں اور ہر منصف مزاج شخص اس بات
کی تائید کرتا ہے کہ قرآن کے سوا دنیا کی کسی کتاب کی حفاظت کے لیے وہ اہتمام نہیں کیا گیا جو
قرآن کے حصہ میں آیا۔ نہ قرآن کے سوا دنیا کی کوئی کتاب بطریق تواتر انسانوں تک پہنچی۔
مستشرق ثقفالی نے بجا طور پر کہا ہے کہ:

”قرآن انسانوں کی توقعات سے بھی زیادہ مکمل صورت میں ان کے پاس پہنچا۔“

اور ایسا ہونا بھی چاہیے تھا۔ قرآن میں سچ فرمایا:

لَا يَأْتِيهِ الْبَاطِلُ مِنْ بَيْنِ يَدَيْهِ وَ
لَا مِنْ خَلْفِهِ تَنْزِيلٌ مِّنْ حَكِيمٍ

باطل نہ اس کے آگے سے آسکتا ہے نہ
پیچھے سے۔ یہ خداوند عالم کا نازل کردہ

ہے۔

حَمِيدٌ

۱۰ شہاب الدین احمد بن یحییٰ بن فضل اللہ القرشی العدوی العمری عظیم مؤرخ تھے۔ آپ کی مشہور ترین تصنیف

”مساک الابصار فی ممالک الامصار“ ہے۔ آپ نے ۷۲۹ھ میں وفات پائی (الاعلام ج ۱۔ ص ۸۵)

۱۱ جو شخص مصاحف مخطوطہ کے بارے میں مزید معلومات حاصل کرنا چاہتا ہو وہ شرفان

(CHAUVIN) کی کتاب کی دسویں جلد مطالعہ کرے۔

۱۲ خطط الشام ج ۵ ص ۲۷۹۔ رفیق محترم پروفیسر ڈاکٹر یوسف العیش نے مجھے بتایا تھا قاضی

عبدالحسن اسطوانی کا بیان ہے کہ موصوف نے جلائے جانے سے قبل یہ مصحف شامی بذات خود ملاحظہ کیا تھا وہ
حجرہ میں محفوظ تھا اور اس کی حفاظت کے لیے لکڑی کا ایک خانہ بنایا گیا تھا۔

۱۳ (DIE SAMMLUNG DES. GORANS د ۱۱، ۹۳)

فصل دوم

عثمانی مصاحف تجرید و تفسیر کے دور میں

حضرت عثمانؓ نے قرآن کریم کے جو نسخے لکھوائے تھے ان پر نقطے اور اعراب نہ تھے۔ اس لیے لوگ ان کو مختلف طریقوں سے پڑھتے تھے۔ حروف کو صحیح طور پر ادا کرنے کے لیے وہ اعراب اور نقطوں سے بے نیاز تھے۔ بقول امام ابو احمد عسکری متوفی ۳۸۲ھ جب خلیفہ عبد الملک کا زمانہ آیا تو اس وقت بھی لوگ حضرت عثمان کے جمع کردہ قرآن کی تلاوت کیا کرتے تھے۔ حالانکہ قرآنی نسخوں کو مرتب کیا ہوئے چالیس سال سے زائد عرصہ گزر چکا تھا۔ اس دور میں غلطیاں عام ہو گئیں اور عراق میں کثرت سے پھیل گئیں۔ یہ ظن غالب یہ ہے کہ غلطیوں سے وہ التباس مراد ہے جس میں لوگ بعض حروف کی ادائیگی کے وقت مبتلا ہو جایا کرتے تھے۔ یہ اس وقت ہوا جب عرب عام طور پر عجمیوں سے ملنے لگے اور عربی زبان پر عجمی اثرات نمودار ہوئے۔ یہ عبد الملک کی خلافت یعنی ۶۵ھ میں بعض اموی حکام نے یہ خطرہ محسوس کیا کہ اگر قرآن کریم پر اعراب اور نقطے نہ لگائے گئے تو ممکن ہے کہ اس کی عبارت میں تغیر و تبدل رونما ہو۔ اس لیے انہوں نے قرآنی الفاظ پر کچھ ایسے نشانات لگا دیے جن سے حروف کی صحیح ادائیگی میں مدد ملتی ہے۔ اس ضمن میں عبید اللہ بن زیاد متوفی ۶۷ھ اور حجاج بن یوسف ثقفی متوفی ۹۵ھ کے نام قابل ذکر ہیں۔

۱۔ وفيات الاعيان - ج ۱ - ص ۱۲۵ طبع ۱۳۱۰ھ قاہرہ - ابو احمد عسکری کے تعارف کے سلسلہ میں دیکھیے یقیناً الوعاة للسیوطی ص ۲۲۱ برد کلیمان نے ابو احمد عسکری اور ابو ہلال عسکری کو اپنی کتاب "تاریخ اعراب العرب" میں خلط ملط کر دیا ہے اور دونوں کے مابین فرق نہ کر سکا۔ پھر اس طرف متوجہ ہوا۔ اور ضمیمہ میں تصحیح کر دی۔

۲۔ المحکم للدرانی ص ۱۸ - ۱۹ -

ابن زیاد کے بارے میں منقول ہے کہ اس نے ایک فارسی الاصل آدمی کو حکم دیا تھا کہ قرآن میں
 جہاں سے کوئی لفظ حذف کیا گیا ہو اس کی جگہ الف لکھ دو سے چنانچہ قرآن میں دو ہزار الفاظ اس
 قسم کے پائے گئے تھے جن کو درست کر دیا گیا۔ مثلاً قلت کی جگہ قالت اور کنت کے بجائے
 کانت لکھا گیا۔ حجاج کے بارے میں مذکور ہے کہ اس نے قرآن کریم کے بعض مقامات کی تصحیح کی
 تھی جس سے ان کا پڑھنا اور سمجھنا آسان ہو گیا تھا۔ حضرت عثمانؓ کے مندرجہ ذیل قول کو اگر
 صحیح تسلیم کیا جائے تو اس میں آپ نے امدائی تحینات ہی کی جانب اشارہ کیا تھا۔
 آپ نے فرمایا :-

”مجھے قرآن میں کچھ غلطیاں دکھائی دیتی ہیں جن کو عرب درست کر دیں گے“

حضرت عثمان کے مذکورہ صدر مقولہ میں اغلاط اور تصحیفات سے وہی غلطیاں مراد ہیں
 جن کا تعلق رسم الخط کے ساتھ ہے ظاہر ہے کہ زمان و مکان اور ماحول کے زیر اثر ایسے الفاظ
 میں اغلاط کا ظہور و شیوع کچھ زیادہ عجیب نہیں ہے۔ رسم الخط کے علاوہ جہاں تک نص قرآنی
 کا تعلق ہے اس میں غلطی پیدا نہیں ہو سکتی تھی۔ کیونکہ وہ علماء کے سینوں میں محفوظ تھا جو اس کو
 ایک دوسرے سے مل کر بالمشافہہ بطریق تواتر اذکر تے تھے۔

قرآنی رسم الخط کی تحسین و آرائش کا کام یکا یک پایہ تکمیل کو نہیں پہنچا تھا۔ بخلاف الیوم یہ کام
 تدریجی طور پر جاری رہا اور تیسری صدی ہجری کے آخر میں اپنے نقطہ عروج کو پہنچا۔ یہ بات کسی
 طرح سمجھ میں نہیں آتی کہ صرف ابوالاسود الدؤلی قرآن کریم کے تقاطع و حرکات کے واضح تھے۔
 علماء اس میں شروع سے اختلاف کرتے چلے آئے ہیں کہ قرآن پر سب سے پہلے نقطے کس نے

۱۵ الحکم ص ۲۳۔ میں ابو بکر بن مجاہد سے منقول ہے کہ مشکول و منقوط ایک ہی چیز ہے۔ اور
 دونوں میں کوئی فرق نہیں پایا جاتا۔ البتہ قاری کا شہم منقوط کی نسبت مشکول کی جانب جلدی منعطف ہوتا ہے

۱۶ ابن ابی داؤد کتاب المصاحف ص ۱۱۰۔

۱۷ کتاب مذکور۔ ص ۳۲۔

۱۸ حوالہ مذکور۔

لگائے۔ اس ضمن میں تین نام لیے جاتے ہیں۔

(۱) ابوالاسود الدؤلی اور ان ہی کا نام زیادہ مشہور ہے۔

(۲) یحییٰ بن لعیر۔

(۳) نصر بن عاصم اللیثی۔

ابوالاسود کے متعلق مشہور ہے کہ اس نے حضرت علیؑ کے حکم سے نحو کے چند مسائل مرتب کیے تھے۔ ہمارا خیال ہے کہ اسی سبقت کے پیش نظر قرآن کریم پر نقطے لگانے کی نسبت ان کی

۱۔ امام البرہان والدانی فرماتے ہیں کچھ عجیب نہیں کہ صحابہ ہی نے قرآن کریم پر نقطے لگائے ہوں اور اسے پانچ سورت اور وہ سورت میں تقسیم کیا ہو۔ (المحکم ۲)۔

۲۔ سیوطی الاتقان ج ۲ ص ۲۹۰ پر لکھتے ہیں کہ وہ چار اشخاص ہیں۔ وہ اس ضمن میں حضرت حسن بصری کا نام بھی ذکر کرتے ہیں۔ حالانکہ موصوف کو اس کام کے ساتھ چنداں دلچسپی نہ تھی۔ اور کسی نے اس کا ذکر بھی نہیں کیا۔ البتہ وہ نقطوں کو دیگر علماء کی طرح بنظر کراہت نہیں دیکھتے تھے۔ بلکہ اس ضمن میں زیادہ تشدد بھی انہیں پسند نہ تھا۔ چنانچہ ابن ابی داؤد حسن اور ابن سیرین سے روایت کرتے ہیں کہ انہوں نے کہا کہ ”قرآن پر نقطے لگانے میں کوئی حرج نہیں ہے۔“ (الاتقان ج ۲ ص ۲۹۰) ممکن ہے حضرت حسن بصری کو قرآن پر نقطے لگانے والوں میں اسی لیے شمار کر لیا گیا ہو کہ آپ اس کام کو ناپسند نہیں کرتے تھے۔

۳۔ یحییٰ بن لعیر بمقام بصرہ ۴۵ھ میں پیدا ہوئے۔ اپنی زندگی کا کچھ حصہ عراق میں بسر کیا پھر خراسان چلے گئے ان کا میلان شیعہ کی طرف تھا (وفیات الاعیان ج ۲ ص ۲۲۷) شاید اسی لیے حجاج نے اس کو خراسان کی طرف جلا وطن کر دیا تھا۔ منقول ہے کہ اس نے نوجوانی میں حضرت ابن عباسؓ سے حدیثیں روایت کی تھیں۔ قتادہ نے اس سے روایت کی ہے۔ قتادہ ۸۵ھ میں فوت ہوئے۔ یحییٰ بن لعیر شہر مرو کے قاضی مقرر ہوئے تھے اور ۱۲۹ھ میں وہیں وفات پائی (وفیات الاعیان ج ۲ ص ۲۶۶) نیز غایتہ النہایتہ فی طبقات القراء ص ۲۸۱ و بغیۃ الوعاة ص ۴۱۷۔ سیر النبلاء میں مرقوم ہے کہ ان کی وفات ۹۰ھ سے قبل ہوئی۔

۴۔ نصر بن عاصم اللیثی بصرہ کے قاری تھے۔ ابوالاسود الدؤلی اور یحییٰ بن لعیر سے استفادہ کیا۔ ابو عمرو بن العلاء ان کے شاگرد تھے۔ ۸۹ھ میں فوت ہوئے۔ (بغیۃ الوعاة ص ۴۰۳ و طبقات القراء ص ۳۳۶)۔

۵۔ البرہان ج ۱ ص ۳۷۸۔

جانب کی گئی ہے۔ اس ضمن میں ایک واقعہ منقول ہے جس سے واضح ہوتا ہے کہ ابوالاسود قرآن کی زبان کے سلسلہ میں کس حد تک عبور واقع ہوئے تھے ابوالاسود نے سنا کہ ایک قاری قرآن کریم کی حسب ذیل آیت تلاوت کر رہا ہے: **إِنَّ اللَّهَ بِرِئْءِ الْمُشْرِكِينَ لَدَرَسٌ**۔ قاری نے اس آیت میں ”رَسُوْلِهِ“ لام کی جڑ (زیر) کے ساتھ پڑھا۔ ابوالاسود یہ سن کر بہت ناراض ہوئے اور کہا ”خدا کی ذات اس سے پاک ہے کہ وہ اپنے رسول سے بیزار ہو۔

پھر بصرہ کے والی زیاد کے پاس آئے اور کہا ”میں نے آپ کے حکم کی تعمیل کر دی“ زیاد نے ان سے قرآن پر علامات لگانے کی فرمائش کی تھی جس سے لوگ قرآن کو پہچان سکیں۔ مگر ابوالاسود جلد اس کی تعمیل نہ کر سکے۔ جب یہ واقعہ پیش آیا تو آپ سحنت پر لیشان ہوئے اور معاملہ بڑی نازک صورت اختیار کر گیا۔ چنانچہ آپ نے اپنے اجتہاد کے زیر اثر فتح کی علالت یہ مقرر کی کہ حرف کے اوپر نقطہ لگا دیا۔ ضمہ کی علالت یہ مقرر کی کہ حرف کے اجزاء کے درمیان نقطہ لگا دیا۔ سکون (جزم) کی علامت - - - - دو نقطے مقرر کی۔ دناھل العرنان للزرقانی۔ ج ۱۔ ص ۲۰۱۔ نیزہ الايضاح لابن الانباری ۱/۱۶ - ۱/۱۷

بعض علماء کا خیال ہے کہ ابوالاسود نے خلیفہ عبدالملک کے حکم سے قرآن پر نقطے لگائے۔

(الاتقان - ج ۲ - ص ۲۹۰)

مذکورہ صدر مختلف روایات کی روشنی میں ہم ان محرکات کی تعیین نہیں کر سکتے جن کے پیش نظر ابوالاسود قرآن پر نقطے لگانے کے لیے آمادہ ہوئے۔ ہم یہ بتانے سے قاصر ہیں کہ آیا ابوالاسود بذات خود اس کام کے لیے تیار ہوئے یا کسی کی ترغیب و تشویق سے آپ نے ایسے

۱۵ امام زکشی البرهان - ج ۱ - ص ۲۵۰ - پرالمبرود سے نقل کرتے ہیں کہ ابوالاسود پہلا شخص ہے جس

نے قرآن پر نقطے لگائے۔ المحکم ص ۶ - پر بھی اسی طرح مرقوم ہے۔

۱۶ سورة التوبة آیت نمبر ۳ -

۱۷ البرهان ج ۱ - ص ۲۵۰ - ۲۵۱ - ابو الفرج ذکر کرتے ہیں کہ زیاد بن ابی سفیان نے ابوالاسود

کو قرآن پر نقطے لگانے کا حکم دیا تھا۔

کام کا بیڑا اٹھایا جس کے بارے میں پہلے کبھی سوچا بھی نہیں تھا۔ ہمیں اس کا زنامہ کی حقیقت بھی معلوم نہیں جو آپ نے انجام دیا تھا۔ مگر اس میں شبہ نہیں کہ انہوں نے سب سے پہلے ایک عظیم ذمہ داری قبول کی۔ یہ وہ کم از کم بات ہے جس پر تمام روایات و اخبار متحد ہیں۔ عقل و منطق سے اس بات کی تائید نہیں ہوتی کہ ابوالاسود نے تمہا قرآن پر نقطے اور اعراب لگانے کا کارنامہ انجام دیا تھا۔ ظاہر ہے کہ ایک فرد بلکہ چند افراد و اقوام مل کر بھی باہم ایسے عظیم کام کو پایہ تکمیل تک نہیں پہنچا سکتے ابوالاسود کے لیے یہی فخر کافی ہے کہ وہ قرآن پر نقطے لگانے اور اس کی کتابت کی تحسین و تجلیل کی اولین کڑی تھے۔

اس ضمن میں ایک کڑی اور بھی ہے۔ بعض علماء اولین کڑی قرار دیتے ہیں ان کا خیال ہے کہ یحییٰ بن یعمر نے سب سے پہلے قرآن کریم پر نقطے لگائے۔ یہ ضروری بات ہے کہ یحییٰ بن یعمر نے قرآن کے نقطے لگانے میں کچھ پارٹ ضرور ادا کیا ہوگا۔ مگر ہمارے پاس اس امر کی کوئی دلیل موجود نہیں کہ یحییٰ نے سب سے پہلے قرآن پر نقطے لگائے تھے۔ ہو سکتا ہے کہ موسون نے یہ کام مرد کے شہر میں انجام دیا ہو۔ اس ضمن میں یحییٰ کی سبقت و اولیت کا واقعہ اپنے استحکام کی انتہاء کو پہنچ جاتا ہے جب ہم دیکھتے ہیں کہ بقول ابن خلیکان ابن سیرین کے پاس قرآن کا ایک نسخہ تھا، جس پر نقطے لگے ہوئے تھے۔ وہ نقطے یحییٰ بن یعمر نے لگائے تھے۔ یہ بات معلوم ہے کہ ابن سیرین نے سالہ میں وفات پائی۔ اس سے معلوم ہوا کہ سالہ سے پہلے قرآن کا ایک نسخہ ایسا موجود تھا۔ جس پر نقطے لگے ہوئے تھے۔ اور یہ نقطے حرکات کے قائم مقام تھے۔ ظاہر ہے کہ یہ معمولی بات نہیں اور اس کا تسلیم کرنا بھی چنداں آسان نہیں ہے۔

۱۵ (BLACH & NTR, P. 80, NOTE 103)

۱۶ المصاحف ص ۱۴۱۔ ہارون بن موسیٰ کی رائے بھی یہی ہے (المحکم ۱۵) امام بخاری کا نقطہ نظر

بھی یہی ہے۔ دیکھیے (غایۃ النہایتہ ج ۲۔ ص ۳۸)

۱۷ وفيات الاعیان طبع سالہ ج ۲۔ ص ۲۲۷۔ نیز البرہان۔ ج ۱۔ ص ۲۵۰۔

۱۸ مستشرق بلاشیر بھی اسی کا قائل ہے۔

جہاں تک نصر بن عاصم اللیثی کا تعلق ہے کچھ بعید نہیں کہ اس کے اساتذہ یعنی ابوالاسود اور ابن لعیر نے جس کام کا آغاز کیا تھا اس نے اس کام کی تکمیل کر دی ہو۔ ہم قبل انہیں بیان کر چکے ہیں کہ نصر نے ان دونوں سے استفادہ کیا تھا۔

ابو احمد عسکری نے ایک عجیب و غریب روایت ذکر کی ہے کہ جب حجاج نے کاتبوں سے کہا کہ قرآن کریم کے حروف متشابہہ پر کچھ نشان لگا دو تاکہ انہیں پہچانا جاسکے تو نصر بن عاصم نے اس کام کو پایہ تکمیل تک پہنچایا۔ اس روایت سے مستفاد ہوتا ہے کہ نصر نے سب سے پہلے قرآن پر نقطے لگائے تھے مگر اس ضعیف ترین روایت کی اساس پر اس ضمن میں کوئی قطعی اور یقینی بات نہیں کہی جاسکتی۔

اگرچہ علی الاطلاق یہ نہیں کہا جاسکتا کہ ابوالاسود یا ابن لعیر یا نصر نے سب سے پہلے قرآن کریم پر نقطے لگائے تھے۔ مگر یہ بات بلا جھجک کہی جاسکتی ہے کہ ان سب نے قرآن کریم کے رسم النخط کی تحسین و تجمیل اور اس کی قراءت و تلاوت کو لوگوں کے لیے آسان بنانے میں نہایت اہم پارٹ ادا کیا تھا۔ اس میں بھی شبہ کی کوئی مجال نہیں کہ حجاج کے بارے میں لوگوں کی رائے کچھ بھی ہو اور اس نے کسی نیت سے بھی اس کام کا حکم دیا ہو۔ مگر یہ حقیقت اپنی جگہ پر ثابت ہے کہ اس نے قرآن کریم پر نقطے لگانے کا حکم دے کر ایک عظیم اسلامی خدمت انجام دی تھی۔ جس سے انکار نہیں کیا جاسکتا۔

زمانہ جوں جوں گزرتا گیا لوگ قرآن کریم کے رسم النخط کو آسان تر بنانے کے لیے سرگرم

۱۵ کتاب التصحیف لابن احمد العسکری۔ ابن خلیکان نے اس روایت کو الوفیات ج ۱ ص ۱۲۵۔

طبع ۱۳۱۰ھ پر نقل کیا ہے۔

۱۶ جاحظ کی رائے بھی یہی ہے۔ چنانچہ البرہان۔ ج ۱۔ ص ۲۵۱ پر لکھا ہے۔

”جاحظ نے کتاب الامصار میں لکھا ہے کہ نصر بن عاصم پہلا شخص تھا جس نے قرآن پر نقطے

لگائے، نیز دیکھیے المحکم ۶۔

عمل رہے۔ یہ سہولت ہر زمانہ میں ایک نئی صورت اختیار کرتی رہی۔ خلیل اولین شخص تھا جس نے نقطے ایجاد کیے۔ ایک کتاب میں ان پر روشنی ڈالی اور ان کے علل و اسباب ذکر کیے۔ ہمزہ تشدید (شد) اور روم و ایشیاء کے علم صرف و تجوید کی دو اصطلاحات کے موجد بھی خلیل ہی تھے۔ جب ابو حاتم نے اعراب اور نقطوں کے بارے میں اپنی کتاب مکمل کی اس وقت قرآن کریم کا رسم الخط اپنے اوج کمال پر فائز ہو چکا تھا۔

بعد ازاں جب تیسری صدی ہجری اختتام پذیر ہوئی اس وقت قرآن کریم کا رسم الخط حسن و جودت کے آخری نقطہ تک پہنچ چکا تھا۔ اس دور میں لوگوں کا یہ حال تھا کہ عمدہ خط اختیار کرنے اور نئی نئی علاماتِ ممیزہ وضع کرنے میں ایک دوسرے سے آگے بڑھنا چاہتے تھے۔ چنانچہ مشدد حرف کی پہچان کے لیے انہوں نے کمان جیسی ایک علامت مقرر کی۔ اسی طرح الف وصل پر فتح کسرہ اور ضمہ کے مطابق اوپر نیچے اور درمیان میں علامت مقرر کی۔

قرآنی رسم الخط کی آرائش و زیبائش میں لاتعداد مشکلات حائل تھیں۔ تیسری صدی ہجری کے اواخر تک علماء قرآن پر نقطے لگانے کے مسئلہ میں مختلف رائے رہے۔ اس امر کو بنظر کراہت دیکھنے کا آغاز اس وقت ہوا جب جلیل القدر صحابی عبداللہ بن مسعود نے کہا:۔
”قرآن کو خالص رہنے دو اور اس میں کسی چیز کو مت ملاؤ۔“

تالیفین میں ایسے لوگ بھی تھے جو قرآن کو خوشبو لگانے اور اس کے اوراق میں گلاب

۱۔ خلیل بن احمد فراہیدی از دی کی کنیت ابو عبد الرحمن ہے۔ آپ اپنے زمانہ میں عربیت کے امام تھے۔ آپ نے علم عروض وضع کیا۔ آپ نے ۱۷۵ھ میں وفات پائی۔

۲۔ المحکم ص ۹۔ ۳۔ کتاب النقط لابن عمر والدانی ص ۱۳۳ نیز الاتقان۔ ج ۲۔ ص ۲۹۰۔

۴۔ سہل بن محمد المعروف بابی حاتم السبجانی اپنے زمانہ کے مشہور لغوی تھے۔ ۲۲۸ھ میں

وفات پائی۔ ابن ابی داؤد نے کتاب المصاحف میں ابو حاتم کے متعدد اقوال قرآن کریم کے رسم الخط کے بارے میں ذکر کیے ہیں۔ دیکھیے کتاب مذکور ص ۱۱۴۔

۵۔ اس کو ابو عبید نے روایت کیا ہے دیکھیے الاتقان۔ ج ۲۔ ص ۲۹۰ نیز المحکم ص ۱۰۔

کی پتیاں رکھنے کو بھی پسند نہیں کرتے تھے۔ اتباع تابعین کے عصر و عہد میں امام مالکؒ تقبیل کے قائل تھے۔ ان کا زاویہ نگاہ یہ تھا کہ جن نسخہ ہائے قرآنی سے علماء لوگوں کو قرآن پڑھاتے ہوں ان پر نقطے لگانا جائز ہے دوسروں پر نہیں۔ علاوہ ازیں اعتدال پسند لوگ بھی نقطے لگانے کو پسند نہیں کرتے تھے۔ البتہ کبھی کبھی ایسے لوگ بھی معرض ظہور میں آتے جو نقطے لگانے اور ہر دس آیات کے بعد نشان لگانے میں فرق کرتے تھے۔ وہ لوگوں کو اس امر سے آگاہ کرتے تھے کہ قرآن پر نقطے لگانا تجزیہ قرآن (قرآن کو حشو و زوائد سے پاک کرنا) کے منافی نہیں ہے۔

علامہ حلیمیؒ فرماتے ہیں :-

”پانچ یا دس آیتوں کے بعد نشان لگانا، سورتوں کے نام لکھنا اور ان میں مشمولہ آیات کی تعداد ذکر کرنا مکروہ ہے۔ کیونکہ آنحضرت صلی اللہ علیہ وسلم نے فرمایا قرآن کو حشو و زوائد سے پاک رکھو۔ البتہ نقطے لگانا جائز ہے۔ اس لیے کہ اس میں یہ خطرہ دامن گیر نہیں ہے کہ غیر قرآن کو قرآن سمجھ لیا جائے گا۔ نقطوں کا فائدہ صرف یہ ہے کہ وہ پڑھے جانے والے لفظ کی شکل و صورت پر دلالت کرتے ہیں۔ اس لیے جس شخص کو نقطوں کی ضرورت ہو۔ اسے ان سے کچھ ضرر نہیں پہنچتا۔“

تاہم نقطے لگانے اور دس آیات کے بعد علامت مقرر کرنے میں جو فرق پایا جاتا ہے۔ وہ پانچویں صدی ہجری کے آغاز تک لوگوں کو اعراب و نقاط سے خالی نسخہ ہائے قرآنی کی تلامذت

۱۵ اس کے راوی مجاہد ہیں (المحکم ص ۱۵)۔

۱۶ اہل مدینہ کے مشہور امام اور امیر المؤمنین فی الحدیث مالک بن انس بن مالک بن ابی عاصم صبحی کی کنیت ابو عبد اللہ تھی۔ آپ نے الموطن چالیس سال میں مرتب کی اور اس کو ستر فقہاء مدینہ کے سامنے پیش کیا۔ آپ نے ۱۶۹ھ میں وفات پائی۔

۱۷ کتاب النقط لابن عمر والدانی ص ۱۳۲ و اللقان ج ۲ - ص ۲۹۱۔

۱۸ ابو عبد اللہ حسین بن حسن حلیمی جربانی کی مشہور ترین تصنیف ”المنہاج“ ہے آپ نے ۳۰۳ھ میں

وفات پائی۔ ۱۹ اللقان - ج ۲ - ص ۲۹۱۔

پراسرار کرنے سے روک نہ سکا۔ یہ مشددین ان علامات کو بدعت قرار دیتے تھے۔ ظاہر ہے کہ ہر بدعت گمراہی ہے اور ہر گمراہی دوزخ میں لے جانے والی ہے۔ یہ عجیب بات ہے کہ بعض علماء بقول علامہ اللدانی حرکات کی جگہ نقطے استعمال کرنے میں سہل انگاری سے کام لیتے تھے۔ مگر وہ قرآن کو حرکات کے ساتھ مشکوٰۃ کرنے کے حق میں نہ تھے۔ اگرچہ اکثر لوگ اس میں کچھ توجہ نہیں سمجھتے تھے۔

علامہ اللدانی کا زاویہ نگاہ یہ ہے کہ الفاظ قرآنی اور ان حرکات کو باہم ممتاز و نمیز رکھنا چاہیے جن کو تشریح و تفسیر کے لیے قرآنی حروف پر لگایا جاتا ہے۔ وہ سیاہی سے نقطے لگانے کو جائز قرار نہیں دیتے کیونکہ اس سے رسم الخط تبدیل ہو جاتا ہے۔ وہ ایک ہی مصحف میں مختلف قراءتوں کو مختلف رنگوں کے ساتھ جمع کرنے کو جائز نہیں سمجھتے کیونکہ یہ حدود جہ کی آمیزش ہے۔ اور اس سے حروف کی شکل و صورت تبدیل ہو جاتی ہے۔ ان کی رائے یہ ہے کہ حرکات تنوین تشدید (شد) سکون (جزم) اور مد سُرخی کے ساتھ اور ہمزہ کو زردی کے ساتھ ظاہر کرنا چاہیے۔

اس کے بعد ایک ایسا زمانہ بھی آیا جب لوگ حرکات و نقاط کو ناپسند کرنے کے بعد ان کو بنظر استحسان دیکھنے لگے۔ جس طرح پہلے ڈرتے تھے کہ نقطے اور اعراب لگانے سے کہیں قرآنی حروف تبدیل نہ ہو جائیں۔ اب یہ خطرہ دامنگیر ہوا کہ اگر قرآن پر نقطے اور اعراب نہ لگائے گئے تو جاہل لوگ اس کی تلاوت میں غلطیوں کے مرتکب ہوں گے۔ خلاصہ یہ کہ الفاظ قرآنی کی حفاظت پہلے نقاط و اعراب کی کراہت کی موجب تھی۔ اب وہی حفاظت نقطے اور اعراب لگانے کی محرک و باعث ثابت ہوئی۔

امام نووی فرماتے ہیں:

”قرآن پر نقطے اور اعراب لگانا ایک پسندیدہ فعل ہے، کیونکہ اس طرح وہ اعرابی

۱۱۱ النقط لللدانی - ص ۱۳۲ - ۱۳۵ - ۱۱۲ الاتقان - ج ۲ - ص ۲۹۱ - نیز النقط لللدانی ص ۱۳۳ -

۱۱۳ امام حافظ محی الدین البرزکری یا یحییٰ بن شرف نووی عظیم محدث تھے۔ علوم الحدیث پر ان کی بہت سی تصانیف ہیں آپ کی مشہور کتاب شرح صحیح مسلم ہے۔ آپ نے ۶۶۶ھ میں وفات پائی۔

غلطی اور تحریف سے محفوظ ہو جاتا ہے۔

جن بدعات کو علماء نے پہلے پہل نظر کراہت دیکھا اور پھر ان کے مباح یا مستحب ہونے کے

قائل ہوئے ان میں سے چند امور یہ ہیں :-

(۱) ہر سورت کے شروع میں اس کا عنوان تحریر کرنا۔

(۲) آیات کے آخر میں اختتامی علامت دینا۔

(۳) قرآن کو اجزاء میں تقسیم کرنا۔

(۴) پھر اجزاء کو احزاب میں اور احزاب کو ارباع میں بانٹنا۔

(۵) مذکورہ صدر جملہ امور کو خاص نشانات لگا کر واضح کرنا۔

آیات کے آخر پر جو نشانات لگائے جاتے ہیں لوگوں نے ان کو بہت جلد قبول کر لیا۔ کیونکہ

انہیں تقسیم آیات کی پہچان کی ضرورت تھی۔ خصوصاً جب کہ اس امر پر اجماع منعقد ہو گیا تھا کہ آیات

کی ترتیب توفیقی ہے۔ اختتام آیات کے اظہار کے لیے جو اشارات انہوں نے مقرر کیے تھے۔

وہ متباین و متعدد تھے۔ بعض اوقات وہ آیت کے آخر میں آیت نمبر لکھ دیتے اور بعض دفعہ

نہ لکھتے۔ ہر دس آیات کے بعد ”عشر“ (دس) کا لفظ یا اس کے پہلے حرف ”عین“ کا سر

لکھ دیتے۔ اسی طرح ہر پانچ آیات کے بعد ”خمس“ (پانچ) کا لفظ یا ”الحاء“ کا سر بنا دیتے

۱۵ الاتقان - ج ۲ - ص ۲۹۱ - نیز منہا ل العرفان للزرقانی - ج ۱ - ص ۴۰۲ پر امام نووی کی پوری عبارت

نقل کی گئی ہے۔ امام موصوف اپنی کتاب ”التبیان“ میں فرماتے ہیں :-

”علماء کا قول ہے کہ قرآن پر نقطے اور اعراب لگانا ایک پسندیدہ فعل ہے۔ کیونکہ اس طرح قرآن غلطیوں

سے محفوظ ہو جاتا ہے۔ امام شعبی اور نخعی نے اس زمانہ میں اس فعل کو اس لیے مذموم قرار دیا تھا کہ قرآن

میں تغیر و تبدل رونما نہ ہو۔ اگر اس کو بدعت بھی قرار دیا جائے تو یہ بدعت حسنہ ہوگی اور یہ اسی طرح

ممنوع نہ ہوگی جس طرح علمی کتب تصنیف کرنا مدارس تعمیر کرنا سرائے بنانا اور اس قسم کے دیگر امور

و افعال ممنوع نہیں ہیں۔“

۱۶ علاوہ ازیں علماء نے آیات کی تعداد میں بھی اختلاف کیا ہے۔ زرکشی البرہان ج ۱ - (باقی بر صفحہ ۱۴۰)

اور اس میں کچھ حرج نہیں سمجھتے۔

باقی رہے وہ عنوانات جو سورتوں کے آغاز میں لکھے جاتے تھے اور جن سے ان سورتوں کے اسماء کا اظہار بھی ہوتا تھا اور مکی مدنی آیات کی تفصیلات بھی مندرج کی جاتی تھیں تو یہ امر حد درجہ جدل و نزاع کا موجب بنتا تھا۔ اس لیے کہ بہت سے علماء بلکہ عوام تک یہ عقیدہ رکھتے تھے کہ یہ امور توقیفی نہیں ہیں۔ بلکہ صحابہ کے اجتہاد کو بھی ان میں دخل ہے۔ جب ہم سورتوں کی ترتیب کو اجتہاد پر مبنی قرار نہیں دیتے بلکہ اس بات کو ترجیح دیتے ہیں کہ آیات کی طرح سورتوں کی ترتیب بھی توقیفی ہے۔ تو ہمارے پاس اس بات کی کوئی قوی دلیل موجود نہیں ہے کہ سورتوں کے نام بھی توقیفی ہیں۔

اسی طرح ہم سورتوں کے مکی یا مدنی ہونے کے بارے میں بھی اجماع کا دعویٰ نہیں کر سکتے کہ کسی مخصوص سورت کے مکی یا مدنی ہونے میں کسی کا بھی اختلاف نہ ہو۔ دراصل یہی اختلاف سورتوں کے آغاز میں عنوانات قائم کرنے کے ضمن میں جدل و نزاع کا موجب بنا

(بقیہ صفحہ ۱۳۹) ص ۲۵۱-۲۵۲ پر لکھتے ہیں :-

”اس اختلاف کی وجہ یہ تھی کہ صحابہ کو آیات کے اقتحام سے آگاہ کرنے کے لیے نبی صلی اللہ علیہ وسلم ہر آیت کے خاتمہ پر وقف فرمایا کرتے تھے۔ جب صحابہ اواخر آیات سے آگاہ ہو گئے تو آپ آیات کو تلا دیتے جس سے سامع یہ خیال کرتا کہ شاید یہاں آیت ختم نہیں ہوئی“

(حاشیہ صفحہ ۱۳۹) ۱۵ البرہان - ج ۱ - ص ۲۵۱ پر لکھا ہے :-

”کہ دس آیات پر نشان لگانے کا حکم خلیفہ مامون عباسی اور بعض کے نزدیک حجاج نے دیا تھا“

۱۶ دیکھیے البرہان - ص ۴۹-۵۱ -

۱۷ زرکشی البرہان - ج ۱ - ص ۲۴۰ - پر رقم طراز ہیں :-

”سورتوں کے متعدد اسماء کے بارے میں یہ معلوم کرنے کی ضرورت ہے کہ آیا وہ خداوندی حکم

کے مطابق رکھے گئے ہیں یا کسی دوسری مناسبت کی وجہ سے؟ امر ثانی کی صورت میں ایک ذہین

ادمی ہر سورت سے متعدد معانی نکال سکتا ہے جن سے ان سورتوں کے اسماء مشتق و ماخوذ

ہوں گے۔ اور یہ بڑی بعید بات ہے“ (الاتقان - ج ۱ - ص ۹۰) (باقی حاشیہ صفحہ ۱۴۱)

مگر جلد ہی اختلاف کی شدت و حدت کم ہو گئی۔ لوگوں نے ان عنوانات پر قناعت نہ کی۔ بلکہ وہ ان کی آرائش و زیبائش کا اس حد تک اہتمام کرنے لگے کہ جہاں تھے ان کو قرآن کا ایک ضروری جزو قرار دے لیا۔

جب لوگوں نے پہلے آیات کے اواخر پر نشانات لگائے۔ پھر سورتوں کے آغاز میں عنوانات لکھنے کی جرات کی تو قرآن کریم کی تحسین و تجلیل میں مختلف طریقے اختیار کرتے سے ان کو روکنا تقریباً ناممکن ہو گیا۔ ان کو یہ بات سوچھی کہ قرآن کریم کو اجزا (پاروں) اور احزاب (منزلوں) میں تقسیم کرنا بھی ایک طرح کی آرائش ہے۔ پھر انہوں نے اس کے جواز میں احادیث و روایات کا سہارا تلاش کرنا چاہا۔ چنانچہ امام زرکشی کہتے ہیں :-

”جہاں تک قرآن کریم کو منزلوں اور پاروں میں تقسیم کرنے کا تعلق ہے۔ تو اس ضمن میں معلوم ہونا چاہیے کہ قرآن کو مدارس میں تیس پاروں میں تقسیم کیا گیا تھا۔ امام احمد نے مسند میں اور ابو داؤد و ابن ماجہ نے اپنے اپنے سنن میں اوس بن عفیفہ سے روایت کیا ہے کہ انہوں نے آنحضرت صلی اللہ علیہ وسلم کی زندگی میں صحابہ سے دریافت کیا تھا کہ تم قرآن کو مختلف حصوں میں کس طرح تقسیم کرتے ہو؟ صحابہ نے کما تین یا پانچ یا سات یا نو یا گیارہ یا تیرہ حصوں میں سورہ ق سے لے کر آخر تک ہم ایک منزل قرار دیتے ہیں“

دقیقہ حاشیہ صفحہ ۱۴۰، ۱۴۱ بعض سورتوں کے مابعد مدنی ہونے کے بارے میں اختلاف کے لیے دیکھیے ج ۱۔ ص ۱۸-۲۳۔ ہم آگے چل کر اس پر تفصیلی بحث کریں گے۔
حاشیہ صفحہ ۱۴۱، کتاب المصاحف لابن ابی داؤد ص ۵۸ پر سورتوں کے عنوانات کے بارے میں موافقتیں و مخالفین کے دلائل ملاحظہ فرمائیں۔

۱۴۲ البرہان - ج ۱ - ص ۲۵۰۔ اسی طرح قرآن کریم کو تیس پاروں میں تقسیم کیا گیا اور زیر تعلیم بچوں کی سہولت کے لیے یہ پارے الگ الگ طبع کیے گئے۔ پھر ہر پارہ کو دو اور ہر منزل کو چار حصوں میں تقسیم کیا گیا۔

قرآن کریم کی تحسین و تجمیل اور اس کی کتابت کی آرائش و زیبائش کے سلسلہ میں خطاطوں نے بھی بڑا اہم پارٹ ادا کیا تھا۔ منقول ہے کہ خلیفہ ولید (از ۸۶ھ تا ۹۶ھ) نے قرآن کریم کی کتابت کے لیے خالد بن ابی المصیاج کو مقرر کیا۔ جو اس دور کا مشہور ترین کاتب تھا۔ وہ خالد ہی تھا جس نے مدینہ منورہ کی مسجد نبوی کے محراب پر اپنے کمال فن کا مظاہرہ کیا تھا۔

چوتھی صدی ہجری کے ادھر تک کاتب قرآن کریم خط کوفی میں لکھتے رہے۔ پانچویں صدی ہجری کے شروع میں اس کی جگہ خوبصورت اور دلکش خط نسخ میں اس وقت بھی وہ نقطے اور حرکات موجود تھیں جو آج کل ہیں۔

طباعت قرآن کے مختلف ادوار:

مشیت ایزدی اس امر کی مقتضی ہوئی کہ طباعت کے ذریعہ اس کی کتاب دنیا میں پھیلے پھولے۔ قلمی کتابت کی طرح قرآن کریم کی طباعت پر بھی تحسین و تجمیل کے اعتبار سے کئی ادوار و مراحل گزرے۔ چنانچہ ”البندقیہ“ کے مقام پر پہلی مرتبہ قرآن کریم زیور طبع سے آراستہ ہو کر معرض ظہور میں آیا۔ مگر گلیسا کا غلبہ اسے برداشت نہ کر سکا اور فی الفور قرآنی نسخوں کو ضائع کرنے کا حکم دیا۔ پھر مشرق منکلمان (HINKELMANN) نے ہینوگ (HANBOULTG) میں ۱۶۹۲ء میں قرآن کریم طبع کیا۔ بعد ازاں مشرق مراکی (MARRACCI) نے ۱۶۹۸ء میں پاڈو (PADOUÉ) میں قرآن کریم چھپوایا۔ مگر اسلامی دنیا میں ان طباعت ثلاثہ کو قبولیت حاصل نہ ہو سکی۔

۱۵ الفہرست لابن الندیم ص ۶۔ طبع فلوجل ۱۸۴۱ھ۔

۱۶ قرآن کریم جس جس خط میں لکھا گیا تھا ان کی اشکال و صورت کے بارے میں دیکھیے موریتز (MORITZ)

کا مضمون درانسائیکلو پیڈیا آت اسلام صفحہ ۳۹۲۔

BLACHERE, INTR. COR. P. 133

۱۷ حوالہ مذکور ص ۱۳۳۔

قرآن کریم کو پہلی مرتبہ مولانا عثمان نے روس کے شہر سینٹ پیٹرس برگ (SAINT PETERS BOURG) میں ۱۷۸۶ء میں خالص اسلامی طباعت کے زیر اہتمام چھپوایا۔

اسی طرح قازان کے شہر میں بھی قرآن کریم کو طبع کیا گیا۔

۱۲۲۸ھ مطابق ۱۸۲۸ء میں ایران کے شہر طہران میں قرآن کریم کو پختہ پڑھایا گیا۔ اسی طرح ایران کے شہر تبریز میں ۱۲۲۸ھ میں قرآن کریم کو زیور طبع سے آراستہ کیا گیا۔ مستشرق فلوجل (FLUGEL) نے ۱۸۳۲ء میں بمقام لپزگ (LEIPZIG) بڑے اہتمام سے قرآن کریم چھپوایا۔ اس نسخہ کو آسان ہونے کی وجہ سے یورپ میں بڑی قبولیت حاصل ہوئی۔ مگر اسلامی ممالک میں یہ مقبول نہ ہو سکا۔ اس کے بعد ہندوستان میں قرآن کریم کئی مرتبہ چھپایا گیا۔ ۱۸۷۷ء میں ترکی کے شہر استنبول میں طباعت قرآن جیسے اہم کام کا بیڑا اٹھایا گیا۔

۱۳۲۲ھ مطابق ۱۹۲۳ء میں جب قاہرہ میں شیخ الازہر کی زیر سرپرستی قرآن کریم کا حسین و جمیل نسخہ شائع کیا گیا تو اس واقعہ کو ایک تاریخی اہمیت حاصل ہوئی۔ شاہ نواد اول نے اس کی دیکھ بھال کے لیے ایک کمیٹی مقرر کی تھی۔ قرآن کریم کا یہ نسخہ بروایت حفص از عاصم مرتب کیا گیا تھا۔ اس نسخہ کو اسلامی دنیا میں بڑی شہرت اور قبولیت حاصل ہوئی۔ اس کے لاکھوں نسخے ہر سال شائع کر کے اطراف عالم میں بھیجے جاتے تھے۔ مشرق و مغرب کے تمام علماء اس بات پر متفق تھے کہ اس نسخہ کی طباعت و کتابت ہر لحاظ سے کامل اور معیار ہی ہے۔

۱۳۳۳ھ اس ضمن میں ہم نے مستشرق بلاشیر کی تصنیفات پر اعتماد کیا ہے۔ دیکھیے حوالہ مذکور ص ۱۳۳

فصل سوم

حُرُوفِ سَبْعَةٍ

حروفِ سَبْعَةٍ کی حقیقت:

کتب حدیث میں مختلف طرق و اسانید سے روایت کردہ احادیث صحیحہ موجود ہیں۔ جن سے استفادہ ہوتا ہے کہ سرور کائنات صلی اللہ علیہ وسلم نے بوضاحت ارشاد فرمایا تھا کہ قرآن کریم سات قرأتوں (حروفِ سَبْعَةٍ) کے مطابق نازل کیا گیا ہے۔ اس ضمن میں سب سے واضح اور مفصل حدیث وہ ہے جس کو بخاری و مسلم نے روایت کیا ہے اور لفظ بخاری کے ہیں کہ حضرت عمر فاروق رضی اللہ عنہ نے فرمایا کہ میں نے عبد رسالت میں ہشام بن حکیم رضی اللہ عنہ کو سورۃ فرقان تلاوت کرتے سنا۔ میں نے محسوس کیا کہ ہشام یہ سورت اُس طرح تلاوت نہیں کر رہے جس طرح آنحضرت صلی اللہ علیہ وسلم نے یہ سورت مجھے پڑھائی تھی۔ میں نے نماز ہی میں ان پر حملہ کرنے کا ارادہ کیا۔ بمشکل صبر سے کام لیا۔ یہاں تک کہ موصوف نے سلام پھیرا۔ پھر میں نے ہشام کی یا اپنی چادر ان کے گلے میں ڈال کر پوچھا، یہ سورت آپ کو کس نے پڑھائی ہے ہشام نے کہا ”رسول اللہ صلی اللہ علیہ وسلم نے“ میں نے کہا آپ جھوٹ کہتے ہیں بخدا یہ سورت مجھے نبی کریم صلی اللہ علیہ وسلم نے بذاتِ خود پڑھائی تھی“ میں ہشام کو کھینچتا ہوا بارگاہِ نبوی میں لے گیا اور عرض پر داز ہوا کہ میں نے اس شخص کو اس طرح سورہ فرقان تلاوت کرتے سنا ہے جو آپ کی تلاوت سے مختلف ہے۔ حالانکہ یہ سورت مجھے آپ نے پڑھائی تھی۔ آپ نے فرمایا ”عمر! اسے چھوڑ دو“ پھر ہشام سے فرمایا ”مجھے پڑھ کر سناؤ“ ہشام نے اسی طرح وہ سورت سنائی۔ آپ نے فرمایا ”یہ سورت اسی طرح نازل ہوئی تھی“ پھر فرمایا ”یہ قرآن سات قرأتوں

کے مطابق نازل کیا گیا ہے جیسے آسان ہو پڑھ لیا کرو۔

اس میں شبہ نہیں کہ مذکورہ صدر حدیث صحابہ کرام کی ایک بڑی جماعت سے سردی ہے جن کا شمار بہت دشوار ہے۔ حافظ ابو یعلیٰ کی مسند میں منقول ہے کہ حضرت عثمان رضی اللہ تعالیٰ عنہ نے بدر منبر فرمایا:

”جس شخص نے آنحضرت صلی اللہ علیہ وسلم کی یہ حدیث سنی، سو کہ قرآن سات قراءتوں پر

اتارا گیا ہے، میں اسے قسم دیتا ہوں کہ کھڑا ہو کر اس بات کی شہادت دے، یہ سن

کر بے شمار صحابہ شہادت دینے کے لیے کھڑے ہو گئے۔ حضرت عثمان نے فرمایا

ان کے ساتھ میں بھی اس بات کی شہادت دیتا ہوں“

کثیر التعداد صحابہ کی روایت کی بناء پر بعض محدثین نے

اس حدیث کو متواتر قرار دیا ہے۔ مذکورہ صدر حدیث کو متواتر قرار دینے والوں کے سیر خیل ابو عبیدہ قاسم بن سلام ہیں۔ پچھلے طبقات میں یہ حدیث متواتر کے درجہ پر فائز نہ بھی ہو۔ تاہم

۱۵ صحیح بخاری - ج ۶ - ص ۱۸۵ و تفسیر ابن جریر طبری ۱۰/۱ و مسند احمد ۲۴/۱ نیز مسند بخاری شاکر

ج ۱ - ص ۲۲۲ حدیث نمبر ۱۵۸ و برهان زکشی ۱/۲۱۱ -

۱۶ ان کا نام نامی احمد بن علی بن منقذ تلمیذ موصلی ہے۔ یہ بڑے حافظ حدیث اور ثقہ تھے۔ ابو یعلیٰ کے

نام سے مشہور تھے۔ مسند صغیر و کبیر ان کی دو مشہور تصانیف ہیں۔ ۳۳۰ میں بمقام موصل وفات پائی۔

(الرسالة المستخرقة ۵۳-۵۴)

۱۷ الاتقان - ج ۱ - ص ۷۸ -

۱۸ امام سیوطی نے اس ضمن میں جن صحابہ کے نام گنوائے ہیں ان سے واضح ہوتا ہے کہ اس کے روایت کنندگان

(۷۶-۷۷-۷۸-۷۹-۸۰-۸۱-۸۲-۸۳-۸۴-۸۵-۸۶-۸۷-۸۸-۸۹-۹۰-۹۱-۹۲-۹۳-۹۴-۹۵-۹۶-۹۷-۹۸-۹۹-۱۰۰)

کی تعداد کتنی وافر ہے۔ سیوطی فرماتے ہیں: -

”یہ حدیث صحابہ کی ایک کثیر جماعت سے منقول ہے۔ ان صحابہ کے اسمائے کرامی یہ ہیں:

ابی بن کعب - انس - حذیفہ بن یمان - زید بن ارقم - سمر بن جندب - سلمان بن عمرو - ابن عباس -

ابن مسعود - عبدالرحمن بن عوف - عثمان بن عفان - عمر بن الخطاب - عمرو بن ابی سلمہ - عمرو بن العاص - معاذ بن

جبل - بشام بن حکیم - ابو بکرہ - ابو جہم - ابو سعید خدری - ابو طلحہ انصاری - ابو ہریرہ - ابو یوسف یزید کل ایس

۱۷۸-۱۷۹-۱۸۰-۱۸۱-۱۸۲-۱۸۳-۱۸۴-۱۸۵-۱۸۶-۱۸۷-۱۸۸-۱۸۹-۱۹۰-۱۹۱-۱۹۲-۱۹۳-۱۹۴-۱۹۵-۱۹۶-۱۹۷-۱۹۸-۱۹۹-۲۰۰

احرف بسندہ کے معنی و مفہوم کی تعیین کے بارے میں علماء نے مختلف و متضاد افکار و آراء کا اظہار کیا ہے۔ چنانچہ بعض علماء نے اس ضمن میں پینتیس اور بعض نے چالیس اقوال ذکر کیے ہیں۔ ان میں سے اکثر اقوال ایسے ہیں۔ جن کی تائید نہ نقل صحیح سے ہوتی ہے اور نہ عقل سلیم سے اختلاف آراء کی وجہ یہ ہے کہ علماء نے "احرف بسندہ" کی تعیین قطعی و یقینی طور پر کرنا چاہی ہے۔ حالانکہ بقول ابن العربی اس حدیث کی تفسیر و تشریح میں نہ کوئی نص وارد ہوئی ہے اور نہ کوئی اثر۔ اور اس کے معنی میں لوگوں کے یہاں بڑا اختلاف پایا جاتا ہے۔

علماء کے یہاں اس حدیث کے ضمن میں یہ بحثیں اٹھیں کہ آیات سے اس حدیث میں ایک خاص عدد مراد ہے؟ یا کوئی خاص عدد مراد نہیں بلکہ آپ کا مقصود قاری کے لیے سہولت پیدا کرنا ہے کہ جیسے پڑھ سکے پڑھ لے جو لوگ سات سے ایک خاص عدد مراد نہیں لیتے وہ متواتر احادیث کو ترک کرنے کے مرتکب ہوتے ہیں۔ حالانکہ اس حدیث میں سات کا عدد بصراحت مذکور ہے اور وہ غیر مقصود نہیں ہو سکتا۔ خصوصاً جب کہ اس عدد کا تذکرہ ایک ایسے معاملہ میں کیا گیا ہے جس کا تعلق براہ راست وحی اور اس کے طریق نزول سے ہے۔ ظاہر ہے کہ ایسے امور میں آنحضرت صلی اللہ علیہ وسلم نہ ایک مبہم بات فرما سکتے تھے اور نہ ایک ایسا عدد ذکر کر سکتے تھے جس کا مفہوم مراد ہی نہ ہو۔ لہذا اہل علم صحابہ نے اس ضمن میں آپ سے جو کچھ نقل کیا ہے۔ اس کا اعتقاد کے ساتھ گہرا بط ہے۔

مگر جو لوگ نصوص کی چنداں پرواہ نہیں کرتے اور ان کو ترک کرنے یا ان کی تاویل کرنے سے باز نہیں رہتے۔ ان کا خیال ہے کہ سات سے ایک خاص عدد مراد نہیں بلکہ تلاوت و قراءت میں آسانی سہولت اور وسعت پیدا کرنا مقصود ہے۔ وہ کہتے ہیں کہ سات کا عدد بول کر کثرت فی الایجاد مراد لی جاتی ہے۔ جس طرح شتر کے عدد سے دھائیوں اور سات سو سے سو شتر کی کثرت مراد لی

۲۷ الاتقان - ج ۱ - ص ۷۸ -

۱۷ البرهان - ج ۱ - ص ۲۱۲ -

۳۷ البرهان - ج ۱ - ص ۲۱۲ -

جاتی ہے۔ ان کے خیال میں سات یا آٹھ یا سات سو سے ایک خاص عدد مراد نہیں ہوتا۔ عجیب بات تو یہ ہے کہ یہ قول قاضی عیاضؒ جیسے شخص کی جانب منسوب ہے جو حدیث صحیح کے مقابلہ میں کسی چیز کو ترجیح نہیں دیتے۔ سیوطی نے بڑے زبردست دلائل کی روشنی میں اس قول کی تردید کی ہے۔ سابقہ تصریحات سے یہ حقیقت عیاں ہوتی ہے کہ سات کے لفظ سے کثرت نہیں بلکہ ایک خاص عدد مراد ہے۔ اکثر علماء کا زاویہ نگاہ یہی ہے۔ اور اس کے اثبات کے لیے انہوں نے بڑی محنت و کوشش سے کام لیا ہے۔ بقول محدث ابن حبانؒ ”سبعہ“ کا لفظ سات کے عدد میں محصور ہے۔ مگر یہ امر متنازع فیہ ہے کہ وہ سات حروف کیا ہیں؟ اکثر علماء نے اس سوال کا جو جواب دیا وہ قرین صحت و صواب نہیں ہے۔ ہم قبل ازیں بیان کر چکے ہیں کہ حروفِ بے سات قرائتیں مراد لینا درست نہیں بعض علماء نے حروف سے مختلف لہجے اور لغات مراد لی ہیں۔ مگر یہ قول بھی ضعیف ہے۔ یہ دونوں مفہوم ایک دوسرے سے مختلف ہیں اور ان میں نہایت دقیق فرق پایا جاتا ہے۔ بعض علماء کے نزدیک لہجہ کا فرق بہت معمولی چیز ہے۔ اور اس سے لفظ و معنی میں چیدال تغیر پیدا نہیں ہوتا۔ اس لیے کہ اظہار و ادغام روم و انشام تخفیف و تسہیل اور نقل و ابدال دیدہ سب علم صرف اور قراءت و تجوید کی اصطلاحات ہیں۔ ایک ہی لفظ کو مختلف طریقوں سے ادا کرنے کی الگ الگ صورتیں ہیں۔ مگر ان سے اس

۱۔ الاتقان - ج ۱ - ص ۷۸ - نیز محاسن التادل للقاسمی - ج ۱ - ص ۲۸۷ -

۲۔ الاتقان - ج ۱ - ص ۸۷ - قاضی عیاض بہت بڑے عالم اور اپنے زمانہ کے امام الحدیث تھے۔ نام و نسب عیاض بن موسیٰ بن عیاض بن عمرو بھیمی ہے۔ آپ ”کتاب الشفا بتعريف حقوق المصطفى“ کے مصنف ہیں۔ ۵۲۲ھ میں وفات پائی (الاعلام - ج ۲ - ص ۷۲۹)۔

۳۔ الاتقان - ج ۱ - ص ۷۸ -

۴۔ حافظ محمد بن حبان بستی کی کنیت ابو حاتم ہے۔ یہ محدثین کبار میں شمار ہوتے ہیں۔ ۲۵۲ھ میں

وفات پائی (شذرات الذهب - ج ۳ - ص ۱۶)۔

۵۔ البرهان - ج ۱ - ص ۲۱۲

۶۔ یعنی ابن الجزری دیکھیے الاتقان ج ۱ - ص ۸۰ -

حرف کی حیثیت میں فرق نہیں آتا اور وہ ایک ہی لفظ رہتا ہے۔ مگر ہم اس قول کو اس وجہ سے ضعیف قرار نہیں دیتے۔ کیونکہ جب ایک ہی لفظ کو مختلف و متنوع طریقوں سے ادا کیا جائے تو وہ ایک لفظ نہیں رہتا۔ بخلاف ازیں ہمارے نزدیک اس کے ضعف کی وجہ یہ ہے کہ ایک ہی طرح پڑھنے کا کوئی جواز نہیں۔ جب کہ دوسرے وجہ و طریق بھی موجود ہوں۔ چنانچہ اس کی تفصیل آگے آ رہی ہے۔

ایک طرف لہجہ کی تبدیلی سے ایک لفظ کی حیثیت میں صرف یہ فرق آتا ہے کہ اس سے صرف اس کے طریق ادا میں تنوع پیدا ہو جاتا ہے۔ دوسری جانب لغات کے اختلاف سے بعض اوقات دو لفظوں کے موضوع و مفہوم میں تباہی و تخالف پیدا ہو جاتا ہے۔ اگر ہمارے لئے یہ ممکن ہے کہ ہم عربی لغات کے باہمی اختلاف کو بلا کمی و بیشی سات میں محصور و محدود کر سکیں اور ہمارے حصر کو کسی شک و شبہ اور تعصب کا الزام لگائے بغیر تسلیم بھی کر لیا جائے تو یقیناً کسی جمل و نزاع کے بغیر حروفِ سبعہ سے لغاتِ سبعہ ہی مراد ہوں گی۔ مگر اس ضمن میں جس تکلف و تعسف سے کام لیا جاتا ہے وہ کسی دانشمند پر پوشیدہ نہیں۔ خواہ لغاتِ عرب سے قریشی، ہذیلی، تمیمی، ازدی، ربیعہ، ہوازن اور سعد بن بکر کی بڑی مراد لی جائے۔ یا صرف قبائلِ مضر یعنی ہذیل، کنانہ، قیس، ضبہ، تیمم، الرباب، اسد بن خزیمہ اور قریشی

۱۵ ابو عبیدہ قاسم بن سلام اور احمد بن یحییٰ ثعلب نے اسی خیال کا اظہار کیا ہے۔ (البرہان - ج ۱ ص ۴۱۷) اللذہری التندیب میں لکھتے ہیں کہ قولِ مختار یہی ہے۔ وہ حضرت عثمان کے اس قول سے احتجاج کرتے ہیں جو انہوں نے مصاحف کی ترتیب کا حکم دیتے وقت فرمایا تھا:

”جس بات میں تمہارے اور زبید کے اندر اختلاف پیدا ہو جائے اس کو قریش کی زبان میں لکھو کیونکہ قرآن زیادہ تر انہی کی زبان میں نازل ہوا تھا۔“

(البرہان - ج ۱ ص ۲۱۸) ہم قبل ازیں بیان کر چکے ہیں کہ اختلاف پیدا ہونے کا اندیشہ صرف رسم الخط میں تھا کسی اور بات میں نہیں۔

۱۶ الاتفاق ج ۱ ص ۸۰۔ زرکشی البرہان - ج ۱ ص ۲۱۹ میں قریش کی تخصیص پر ایک (باقی بر صفحہ ۱۵۰)

اس لیے کہ قرآن میں چند الفاظ ایسے بھی پائے جاتے ہیں جو مذکورہ صدر قبائل کے علاوہ دیگر قبیلوں کی زبان سے تعلق رکھتے تھے مگر قریش نے ان کو اپنا لیا تھا۔ ابو بکر واسطی نے اپنی کتاب ”الارشاد فی القراءات العشر“ میں لغات عرب کی تعداد چالیس بتائی ہے۔ چند مثالیں ملاحظہ ہوں :-

اِحْسَوُوا (سوا ہو جاؤ) یہ قبیلہ نذرہ کی زبان ہے۔

بَعِيس (شدید سخت) یہ قبیلہ غسان کی بولی میں کہتے ہیں۔

لَا تَغْلُوا (مبالغہ نہ کرو) یہ قبیلہ نخم کی بولی ہے۔

حَصْرَت (تنگ ہو گئی) یہ یہامہ کی لغت ہے۔

هَلُوَعًا (بے تاب) یہ قبیلہ حثعم کی زبان میں کہتے ہیں۔

الْوَدَقَ (بارش) جرہم کی زبان میں۔

امام ابن عبد البر نے ”سبعۃ احرف“ سے سات لغات مراد لینے پر تعجب کا اظہار کیا ہے

فرماتے ہیں :-

”اگر یہ بات ہوتی تو صحابہ آغاز اسلام میں ایک دوسرے کی قراءت پر اعتراض نہ

ہوتے کیونکہ یہ ان کی ماوری زبان تھی۔ علاوہ ازیں حضرت عمر رضی عنہ خطاب اور ہشام

بن حکیم دونوں قریشی تھے۔ اور اس کے باوجود ان کی قراءت یا ہم مختلف تھی۔

(تنبیہ حاشیہ صفحہ ۱۲۹) اعتراض عمر بن عبد البر کی زبانی نقل کرتے ہیں فرماتے ہیں: ”چند علماء نے اس بات

سے انکار کیا ہے کہ قرآن میں قبیلہ مضر کی زبان بھی استعمال کی گئی ہے کیونکہ اس میں تو لغات شاذہ بھی ہیں۔

جس طرح قبیلہ قیس اور تمیم کی زبان میں بعض شاذ الفاظ مروج ہیں۔ یہ زبانیں قرآن کے مناسب حال نہیں ہیں“

(حاشیہ صفحہ ۱۲۹) ابو بکر واسطی کا نام و نسب محمد بن محمد بن سلیمان ہے، یہ بڑے عمر رسیدہ اور حافظ حدیث تھے

۲۱۱-۲۲۴- ج ۱- ص ۲۳۰- علاوہ ازیں مثالوں کیلئے دیکھیے الاتقان- ج ۱- ص ۲۲۴-۲۳۱-

۲۱۲- ان کا نام و نسب یوسف بن عبد اللہ بن عبد الصمد بن عبد البر النمری القرطبی ہے۔ یہ کتاب ”الاستیعاب“

کے مصنف ہیں۔ ۲۱۳- میں وفات پائی دشذرات الذہب- ج ۳- ص ۲۱۲-

یہ ممکن نہ تھا کہ حضرت عمران کی اپنی زبان کے بارے میں ان پر معترض ہوتے۔^۱
 اس حدیث میں وارد شدہ لفظ ”سبعہ“ (سات) سے کثرت کا مفہوم مراد لے کر بھی اس
 اعتراض کا جواب دیا جاتا ہے۔ مگر ہم بتا چکے ہیں کہ ایسے موقع پر عدد کے مفہوم کو ساقط قرار دینا حد درجہ
 کی کمزور رائے ہے۔

علماء نے ”احرف سبعہ“ کی شرح و توضیح میں جس قدر اقوال ضعیفہ نقل کیے ہیں ہم ان پر صرف
 اظہار حیرت ہی نہیں کرتے بلکہ اس بات کی پر زور تردید کرتے ہیں کہ بعض علماء نے ان سے ایسا مفہوم
 مراد لیا ہے جس کی شرعاً کوئی دلیل نہیں ہے۔ اس پر مزید یہ کہ وہ اپنے خیال کے مطابق اس کو حدیث
 کی نہایت دقیق و عمیق باطنی تفسیر تصور کرتے ہیں۔ وہ اس حدیث کی شرح و تفسیر میں ایسے نادر
 اقوال ذکر کرتے ہیں جو کسی شخص نے بیان نہیں کیے۔

مثلاً وہ کہتے ہیں کہ ”احرف سبعہ“ سے مندرجہ ذیل سات علوم مراد ہیں۔
 (۱) علم الانشاء والایجاد۔ علم التوحید والتشریح۔ علم صفات الذات۔ علم صفات الافعال۔
 علم صفات العفو والعذاب۔ علم الحشر والحساب۔ علم النبوات۔
 (۲) دوسرا قول یہ ہے کہ اس سے مندرجہ ذیل سات امور مراد ہیں۔
 مطلق و مقید۔ عام و خاص۔ نص و مؤول۔ ناسخ و منسوخ۔ مجمل و مفسر۔ استثناء
 اقسام استثناء۔

بعض لوگوں نے اس ضمن میں اس حد تک جسارت سے کام لیا کہ اپنی بے بنیاد رائے کے
 اثبات میں ضعیف حدیث سے احتجاج کرنے سے بھی باز نہ رہے۔ انہوں نے بروایت ابن مسعود

۱۔ البرہان - ج ۱ - ص ۲۱۹ - نیز الاتقان - ج ۱ - ص ۸۲ -

۲۔ الاتقان - ج ۱ - ص ۸۳ - نیز البرہان ذرکشی - ج ۱ - ص ۲۲۳ - ۲۲۵ - ذرکشی نے اس ضمن میں قرآنی

دلائل بھی پیش کیے ہیں۔ مگر ہم نے اختصار کے پیش نظر الاتقان کے بیان کو ترجیح دی ہے۔

۳۔ البرہان - ج ۱ - ص ۲۲۵ -

ایک مرفوع حدیث ذکر کی ہے کہ آنحضرت نے فرمایا:-

”گو یا کتب سابقہ ایک ہی دروازہ سے ایک ہی طرح نازل ہوئی تھیں۔ بخلاف
انہیں قرآن سات دروازوں سے سات حروف پر اتارا گیا۔ وہ سات حروف

یہ ہیں-

زاجر^۱۔ آصر^۲۔ حلال^۳۔ حرام^۴۔ حکم^۵۔ متشابہ^۶۔ امثال^۷۔

لہذا قرآن کی حلال کردہ اشیاء کو حلال سمجھو اور محرمات کو حرام قرار دو۔ اس کے بیان کردہ امثال سے
عبرت حاصل کرو۔ اس کے متشابہات پر ایمان لاؤ۔ اور کہو کہ ”أَمْثَابِهِ كُلُّ مَنٍ عِنْدَ رَبِّنَا بِهِ
ابن عبد البر فرماتے ہیں:

”یہ حدیث اہل علم کے نزدیک ثابت نہیں بلکہ اس کے ضعیف ہونے پر اتفاق کیا
گیا ہے۔“

احرف سبعہ کی حدیث سے مستشرقین کا استدلال:

یہ حقیقت پیش نظر رہے کہ ہم نے جن شکوک و شبہات کا ذکر کیا ہے وہ ان عظیم اعتراضات
کے سامنے اندر پڑ جاتے ہیں جن کا موقع بعض مفسرین نے بنا پر اخلاص و حسن نیت پیدا کر دیا
ہے اور مستشرقین اور ضعیف الایمان لوگوں کے لیے شبہات کا دروازہ چوپٹی کھول دیا ہے۔
اس اشکال کا حاصل یہ ہے کہ علماء کی ایک جماعت کے نزدیک اس حدیث کا مطلب
یہ ہے کہ ملتے جلتے اور یکساں معانی کے اظہار کے لیے مختلف الفاظ استعمال کیے جاسکتے ہیں۔

مثلاً: اَقْبَلُ - هَلُمَّ - تَقَالَ - (آجا)

عَجَّلُ - اسْرَاعُ - (جلدی کر)

انْظُرْ - اَخْرُ - اَمْهَلُ (مہلت دے)

اور اس قسم کے دیگر الفاظ یہ

مفسر طبری کے ظاہری الفاظ سے بھی یہ بات مستفاد ہوتی ہے کہ ایسے قریب المعنی الفاظ کا استعمال درست ہے۔ طبری کہتے ہیں کہ آنحضرت صلی اللہ علیہ وسلم نے سنت عمر رضی اللہ عنہما کو فرمایا تھا۔
 ”اے عمر! قرآن میں ہر طرح کے الفاظ کا استعمال درست ہے بشرطیکہ تو رحمت کی جگہ عذاب اور عذاب کی جگہ رحمت کا لفظ نہ رکھ دے۔“

ظاہر ہے کہ ایسی بات کو مستشرقین کیونکر نظر انداز کر سکتے تھے۔ چنانچہ انہوں نے اس سے اس بات پر استدلال کیا کہ قراءت بالمعنی کا نظریہ اسلامی زندگی میں حد درجہ خطرناک تھا۔ کیونکہ اس کا مطلب یہ تھا کہ ہر شخص جیسے چاہتا قرآن کو اپنی خواہش کے مطابق ڈھال لیتا ہے۔ یہ نصوص کی تاویل اور ان کے اصلی معنی کو تبدیل کر کے بغیر حقیقی معانی پہنانے کا لازمی نتیجہ ہے۔ حقیقت یہ ہے کہ قراءت بالمعنی کے الفاظ کا استعمال یہاں اس طرح نہیں کیا گیا جہاں حدیث کی روایت بالمعنی میں کیا جاتا ہے۔ اس لیے یہ استعمال بے محل اور ناموزوں ہے۔ اس کی وجہ یہ ہے کہ قرآن اور قراءت دو مختلف چیزیں ہیں۔ قرآن اسی وحی کا نام ہے جو سرور کائنات صلی اللہ علیہ وسلم پر بیان و اعجاز کے لیے نازل کی گئی تھی۔ جب کہ قراءت اس اختلاف کو کہتے ہیں جو وحی مذکورہ کو لکھتے وقت کاتبوں کے الفاظ میں پیدا ہوتا ہے۔ یا حروف میں جو نقل اور خفت ہوتی ہے اس کو بھی قراءت کہا جاتا ہے۔

یہ بات دلائل صحیحہ سے معلوم ہو چکی ہے کہ سرور کائنات صلی اللہ علیہ وسلم نے آغاز اسلام

۱۰ تفسیر ابن جریر طبری ج ۱ - ص ۱۰۔

۱۱ BLACHERE , INTRO , COR , 59 .

۱۲ ابن الجزری اپنی کتاب ”المنشر“ میں قراءت بالمعنی کی تردید کرتے ہوئے فرماتے ہیں :
 ”جو لوگ یہ کہتے ہیں کہ بعض صحابہ مثلاً ابن مسعود قراءت بالمعنی کو جائز قرار دیتے تھے وہ ان پر جھوٹ باندھتے ہیں۔ ابن مسعود نے صرف یہ کہا تھا کہ میں نے قراءت کو قرآن پڑھتے سنا اور معلوم کیا کہ ان کے الفاظ عام ملتے جلتے ہیں۔ اس لیے جس طرح تمہیں معلوم ہے پڑھ لیا کرو۔“ (محاسن التاویل للقاسمی - ج ۱ - ص ۲۹)

۱۳ البرہان - ج ۱ - ص ۳۱۸ نیز الاتقان - ج ۱ - ص ۱۳۸۔

میں وسعت و سہولت کے پیش نظر مسلمانوں اور خاص طور سے بوڑھے مردوں اور عورتوں کو اس بات کی اجازت دی تھی کہ وہ قرآن کریم کو اپنی زبان کے مطابق پڑھ لیا کریں۔ اس لیے کہ دوسری زبان میں پڑھنے سے مشقت کا سامنا ہوتا ہے۔ اس کے یہ معنی نہیں کہ آنحضرت صلی اللہ علیہ وسلم ان کو اس بات کی اجازت دیتے تھے کہ ان قرأتوں کو قرآنی الفاظ کی طرح مصاحف میں لکھ لیں۔ بخلاف انہیں اس انداز قراءت کی اجازت دینے سے آپ کی مراد صرف بعض افراد کو سہولت و تخفیف بہم پہنچانا تھا اور بس۔

البتہ کاتب و صحابہ کو آپ جن الفاظ کے لکھنے کی ہدایت فرمائی تھی۔ وہ نہایت قلیل التعداد ہیں، اور بطریق تواتر محفوظ ہیں۔ اس لیے کہ کسی آیت کے جزو قرآن ہونے کے لیے یہ ضروری ہے کہ وہ حدیث متواتر سے ثابت ہو۔ نظر میں انفرادی حالات کو حروف سبعہ سے عام قرار دے کر قراءت بالمعنی پر محمول کرنے کا کوئی جواز نہیں ہے۔ اور فہم حدیث میں اس پر اعتماد نہیں کیا جاسکتا۔

جب حدیث مذکور کی شرح و تفسیر میں ذکر کردہ آراء کا بطلان ثابت ہو گیا تو یہ حقیقت روشن ہوئی کہ اس ضمن میں صحیح رائے وہی ہے جو عقل و نقل سے ہم آہنگ ہے اور اس لیے صحیح ترین اور افراط و تفریط سے پاک ہے۔

خلاصہ یہ کہ حروف سبعہ سے ————— واللہ اعلم ————— وہ سات طریقے مراد ہیں جن کے مطابق قرآن کریم کو پڑھ سکتے ہیں۔ امت کے لیے آسانی پیدا کرنے کے لیے اس کی اجازت دی گئی ہے۔ تاکہ قاری کے لیے جیسے بھی آسان ہو وہ اسی طرح اس کو

۱۔ ذکر کشی اس کی تائید میں ترمذی کی ایک حدیث بروایت ابن ابی کعب نقل کرتے ہیں کہ آنحضرت ۴ جبریل سے ملے اور فرمایا ”جبریل! مجھے ان پڑھ امت کی جانب مبعوث کیا گیا ہے۔ ان میں بوڑھے مرد اور عورت بھی ہیں اور چھوٹے بچے اور بچیاں بھی۔ کچھ ایسے لوگ بھی ہیں جنہوں نے کبھی کوئی کتاب نہیں پڑھی۔“ جبریل نے عرض کی اسے حمد! قرآن کو سات حروف پر نازل کیا گیا ہے۔ ترمذی نے کہا یہ حدیث حسن صحیح ہے۔

(البرہان ج ۱۔ ص ۲۲۴) ۲۔ البرہان ج ۲۔ ص ۱۲۵

پڑھ لے۔ آنحضرت صلی اللہ علیہ وسلم نے اس کی تصریح کرتے ہوئے فرمایا تھا:
 ”جبریل نے مجھے ایک قراءت کے مطابق پڑھایا تو میں اس سے مزید آسانی کا
 مطالبہ کرتا رہا حتیٰ کہ وہ سات حروف رسات قراءتوں تک پہنچ گئے۔“
 بہر کیف اگر قرآن کریم کے ایک لفظ کو مختلف و متنوع طریقوں سے ادا کیا جائے تو
 وہ حور طریقہ سات سے آگے نہیں بڑھ سکتے۔ اور وہ حسب ذیل ہیں:
 ۱۔ پہلی قسم کا اختلاف وہ ہے جو جوہر اعراب میں ہوا کرتا ہے۔ خواہ معنی و مفہوم میں تبدیلی
 پیدا ہو یا نہ ہو۔

معنی میں تبدیلی ہونے کی مثال یہ آیت ہے:

فَتَلَقَىٰ آدَمَ مِنْ رَبِّهِ كَلِمَاتٍ ۖ

پس آدم نے اپنے رب سے کلمات اخذ کیے

اس کو یوں بھی پڑھا جاتا ہے:

فَتَلَقَىٰ آدَمَ مِنْ رَبِّهِ كَلِمَاتٍ ۖ

آدم پر اس کی رب کی طرف سے کلمات

ڈالے جاتے تھے

معنی میں تبدیلی پیدا نہ ہونے کی مثال یہ ہے:

وَلَا يُضَارُّكَ كَاتِبٌ وَلَا شَهِيدٌ ۖ

کاتب اور گواہ کو ضرر نہ پہنچایا جائے۔

اس کو یوں بھی پڑھا جاتا ہے:

وَلَا يُضَارُّكَ كَاتِبٌ وَلَا شَهِيدٌ ۖ

کاتب اور گواہ کو ضرر نہ پہنچایا جائے

۱۔ صحیح بخاری ج ۶ - ص ۱۸۵

۲۔ سورة البقرة - ۲۴ - (الاتقان - ج ۱ - ص ۷۹) اس کی مثال یہ آیت بھی ہے ”رَبَّنَا بَاعِدْ بَيْنَ
 آسْفَارِنَا“ اس کو یوں بھی پڑھا جاتا ہے ”رَبَّنَا بَاعِدْ بَيْنَ آسْفَارِنَا“ (سورہ بآ - ۱۹) باعد ایک
 جگہ بصیغہ امر ہے اور دوسری جگہ بصیغہ ماضی - یعقوب نے اس کو بصیغہ ماضی پڑھا ہے۔ اس آیت میں
 اعراب کی تبدیلی سے معنی میں تبدیلی پیدا ہر جاتی ہے۔ مگر لفظ کی صورت وہی رہتی ہے۔ راتحاف فضلاء
 البشر از احمد ومیاطی ص ۳۵۹ - ۳۶۰ (الاتقان - ج ۱ - ص ۷۹) اس کی زبانی یہ سفر ۱۵۶

۲۔ دوسری قسم اختلاف فی الحروف ہے۔ اس کی دو قسمیں ہیں:-

(۱) ایک صورت وہ ہے جس میں معنی و مفہوم بدل جاتا ہے مگر صورت بقرار رہتی ہے۔ اس کو بعض اوقات نقطوں کے اختلاف سے بھی تعبیر کیا جاتا ہے مثلاً **يَعْلَمُونَ** و **تَعْلَمُونَ**

(۲) دوسری صورت میں لفظ بدل جاتا ہے مگر معنی بقرار رہتا ہے۔ جیسے **ابصراط السرا**

اور **المصيطرون** و **المسيطرون** مصاحف میں یہ لفظ صاد کے ساتھ لکھا جاتا ہے۔

یہ صاد ذرا اصل میں تھا۔ اس لیے اس کو صاد اور سین دونوں کے ساتھ لکھا جاتا ہے۔

۳۔ تیسری قسم کا وہ اختلاف ہے جو اسموں کے مفرد و تثنیہ جمع اور تکریر و تانیث میں رہتا ہوتا ہے۔ مثلاً آیت کریمہ:

وَالَّذِينَ هُمْ لِأَمَانَاتِهِمْ وَعَهْدِهِمْ رَاعُونَ

اس کو بصیغہ واحد **لِأَمَانَاتِهِمْ** بھی پڑھا جاتا ہے۔ عثمانی مصاحف میں اس کو

لِأَمْنَاتِهِمْ لکھا گیا تھا۔ کیونکہ اس میں الف ساکن نہیں تھا۔ مگر معنی بدستور وہی ہیں۔

اگر اس کو مفرد پڑھا جائے تو جنس ہونے کی بناء پر اس میں کثرت کا مفہوم ہوگا۔ اور اگر

جمع قرار دیا جائے تو جمع میں سب افراد کا احاطہ مقصود ہوتا ہے۔ تو گویا جمع ہونے کی صورت

میں بھی جنس کا مفہوم پیدا ہو جائے گا اور اس میں امانت کے سب افراد شامل ہو جائیں گے۔

(ذقیہ حاشیہ صفحہ ۱۵۵) مثال یہ آیت بھی ہے **رَضِيقٌ صَدْرِيٌّ** اس کو یوں بھی پڑھا جاتا ہے **و**

رَضِيقٌ صَدْرِيٌّ (سورۃ الشعراء ۶-۱۲) دوسری یعقوب کی قراءت ہے (اتحاف فضلاء البشر ص ۳۲۱)۔

(حواشی صفحہ ہذا) ۱۵ البرهان، ج ۱- ص ۲۲۲ پر لکھا ہے کہ امام مالک سے دریافت کیا گیا کہ **يَعْلَمُونَ** و

تَعْلَمُونَ میں سے کون سا صحیح ہے؟ فرمایا دونوں ٹھیک ہیں۔ لوگوں کے الگ الگ مصاحف تھے۔ اور دونوں

طرح پڑھا کرتے تھے۔ اس کی مثال یہ آیت بھی ہے **وَأَنْظُرْ إِلَى الْعِظَامِ كَيْفَ نُنشِزُهَا** اس کو **نُنشِزُهَا**

یعنی راء کے ساتھ بھی پڑھا گیا ہے۔ سورۃ البقرة - ۲۵۹۔ پہلی ابن عاصم سمرقندی اور خلف کی قراءت ہے

(اتحاف فضلاء البشر ص ۱۶۲)

۱۶ آیت یوں ہے **وَأَمِ الْمَسيطرون**۔ (سورۃ الطور - ۲۷)

۱۷ سورۃ المؤمنون - ۸

۱۸ الاتقان، ج ۱- ص ۷۹

یہی وجہ ہے کہ ”العهد“ کا لفظ آیت میں دونوں قراءتوں کے مطابق مفرد ہی آیا ہے۔
چنانچہ اس کو ”وَالَّذِينَ هُمْ لِأَمَانَاتِهِمْ وَعَهْدِهِمْ رَاعُونَ“ نہیں پڑھا گیا
اس کو یوں بھی نہیں پڑھا جاتا:

”وَالَّذِينَ هُمْ لِأَمَانَاتِهِمْ وَعَهْدِهِمْ رَاعُونَ“

یہی وجہ ہے کہ آیت کریمہ اِنَّ الْبَقْرَةَ تَشَابَهَ عَلَيْنَا میں بناء برحسب ”البقر“ کے لفظ کو
مذکر قرار دے کر فعل مفرد مذکر لایا گیا ہے۔ اس لیے ”تَشَابَهَ عَلَيْنَا“ فرمایا۔ اور ایک جگہ جمع
کا لحاظ کر کے مونث لایا گیا ہے۔ چنانچہ تشابہ سے مضارع مونث الاکراس کی ایک تاء کو
حذف کیا گیا ہے اور ”تَشَابَهَ“ پڑھا گیا۔ یہ لفظ دراصل ”تَشَابَهَ“ تھا۔
۴۔ اختلاف کی چوتھی قسم یہ ہے کہ ایک لفظ کی جگہ دوسرا لفظ رکھا جائے اور وہ دونوں باہم
مترادف استعمال ہوئے ہوں۔ دونوں میں فرزا یہ ہو کہ ان میں سے ایک کسی قبیلہ میں راجع ہو
اور دوسرا نہ ہو۔ مثلاً ارثا وباری تعالیٰ کا لِحْمِ الْبَقْرِ (دھنی ہوئی روٹی کی طرح)
اس کو ”كَالصُّوفِ الْمَنْفُوشِ“ بھی پڑھا گیا ہے۔

اس کی دوسری صورت یہ ہے کہ دو الفاظ باہم اس لیے تبدیل ہو جایا کرتے ہوں کہ وہ
قریب المخرج ہوں اور نظر میں ان کا آپس میں تبدیل ہو جانا چنداں دشوار نہ ہو۔
علاوہ ازیں ان کی لفظی مقابرت و مماثلت معنوی یک رنگی و ہم آہنگی پر دلالت کرتی ہو
مثلاً قرآن کریم کے یہ الفاظ:

”طَلِحَ مَنْضُودٍ“ اس کو ”طَلِعَ مَنْضُودٍ“ بھی پڑھا گیا ہے۔

۱۔ سورة البقرة - ۷۰ دیکھیے ہماری کتاب دراسات فی فقہ اللغة ص ۸۷۔

۲۔ سورة القارعة - ۵ (البرهان، ج ۱- ص ۲۱۵)۔

۳۔ سورة الواقعة - ۲۹ (البرهان، ج ۱- ص ۲۱۵) امام مالک فرمایا کرتے تھے کہ سورة الحجۃ کی آیت نمبر ۹ میں

فَاسْعُوا لِحْمِ الْبَقْرِ ”فَاسْعُوا اِلَى ذِكْرِ اللَّهِ“ بھی پڑھ سکتے ہیں (البرهان، ج ۱- ص ۲۲) حالانکہ یہ قراءت متواتر
کے درجہ تک نہیں پہنچی۔ بلکہ اس کے روایت کرنے میں حضرت عمرو بن عباس و ابن مسعود رضی اللہ عنہم (باقی صفحہ ۱۵۵)

اس تبدیلی کی وجہ جو ازیہ ہے کہ عین اور حاء دونوں حلقی حروف ہیں اور اس لیے باہم قریب
 النخرج ہونے کی وجہ سے آپس میں تبدیل ہو جایا کرتے ہیں۔ حضرت عبداللہ بن مسعود رضی
 فَاقْطَعُوا أَيْدِيَهُمَا كَوْمَاً يَمَانَهُمَا“ پڑھتے ہیں۔

مگر یہ قراءت شاذ ہے کیونکہ بطریق آحاد وارد ہوئی ہے۔ اصل بات یہ ہے کہ حضرت
 عبداللہ بطور تفسیر کے ”اَيْمَانَهُمَا“ پڑھا کرتے تھے (ان کا مقصد یہ تھا کہ ”اَيْدِيَهُمَا“
 سے یہاں دائیں ہاتھ مراد ہیں)۔

۵۔ پانچویں قسم کا اختلاف وہ ہے جو بعض الفاظ کی تقدیم و تاخیر کے سلسلہ میں رونما ہوتا
 ہے۔ تقدیم و تاخیر کی وجہ یا تو کلام عرب میں عام طور سے معرودت ہوتی ہے۔ یا کسی
 خاص موقع محل اور انداز تعبیر کے باعث اس کی ضرورت لاحق ہوتی ہے۔
 مثلاً یہ آیت کریمہ:

إِنَّ اللَّهَ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ بِآبٍ لَهُمُ
 الْجَنَّةَ طَيِّقَاتُونَ فِي سَبِيلِ اللَّهِ فَيَقْتُلُونَ وَيُقْتَلُونَ“
 اس آیت کے آخری الفاظ کو یوں بھی پڑھا گیا ہے:

”فَيُقْتَلُونَ وَيَقْتُلُونَ“ بصیغہ مضارع معروف کا مفہوم یہ ہے کہ وہ
 دشمنوں کو قتل کرتے ہیں۔ جب کہ ”يُقْتَلُونَ“ بصیغہ مضارع مجهول کے یہ معنی ہیں کہ وہ
 شہادت کی آرزو لیے ہوئے میدان جہاد میں جاتے ہیں اور شہادت سے سرفراز ہوتے
 ہیں ظاہر ہے کہ ان دونوں لفظوں کی تقدیم و تاخیر سے معنی و مفہوم میں کچھ فرق نہیں پڑتا۔

(بقیہ حاشیہ صفحہ ۱۵۷) مفرد تھے۔ دیگر صحابہ یہاں ”فَأَسْعَوْا“ پڑھا کرتے تھے (البرہان، ج ۱، ص ۲۱۵ حاشیہ)
 (حاشیہ صفحہ ۱۵۷)

۱۵ سورة المائدة - ۳۸ - (البرہان، ج ۱، ص ۳۳۶)

۱۶ سورة التوبة - ۱۱۱ - (الاتقان، ج ۱، ص ۸۰)

حضرت ابو بکر رضی اللہ عنہما آیت ”وَجَاءَتْ سَكْرَةُ الْمَوْتِ بِالْحَقِّ“ کے بجائے ”وَجَاءَتْ سَكْرَةُ الْحَقِّ بِالْمَوْتِ“ پڑھتے ہیں۔ مگر یہ متواتر کے درجہ تک نہیں پہنچتی اس لیے یہ شاذ قراءت ہے۔ مزید برآں اگر یہ ثابت ہو بھی جائے کہ ابو بکر نے اس طرح پڑھا تھا تو یہ اجماع صحابہ کے خلاف ہوگا۔ اس کی وجہ یہ بھی ہے کہ ”سکرات الموت“ کے لفظ کا استعمال عرب میں عام طور سے معروف ہے۔ مگر ”سکرات الحق“ نہیں بولا جاتا۔ بعض اوقات بھول کر یا زبان کی لغزش کی بنا پر بھی ایک لفظ کی جگہ دوسرا لفظ استعمال کیا جاتا ہے۔ حضرت ابو بکر کی جانب جو قراءت منسوب ہے اس کی حقیقت بھی یہی ہے۔

۶۔ چھٹی قسم کا اختلاف یہ ہے کہ اہل عرب کے دستور کے مطابق حروف جارہ و عاطفہ کو کبھی حذف کیا جائے اور کبھی باقی رکھا جائے اور اس طرح کلام میں کمی بیشی کی جائے۔ قرآن میں اس قسم کی کمی بیشی کو صرف چند الفاظ کی حد تک محفوظ رکھا گیا ہے۔ محفوظ نہ رکھنے کی وجہ یہ ہے کہ یہ کمی بیشی چنداں اہمیت نہیں رکھتی بلکہ اس کو شاذ تصور کیا جاتا ہے۔ جہاں بھی ایسی کمی بیشی کا ذکر کیا جاتا ہے وہاں یہ تذکرہ ہوتا ہے کہ یہ ائمہ ثقافت کے نزدیک محفوظ نہیں ہے اور اس لیے شاذ ہے۔

اضافہ کی مثال سورۃ التوبۃ کی یہ آیت ہے :

”جَنَّتْ تَجْرِي تَحْتَهَا الْأَنْهَارُ“۔ اس کو ”مِنْ تَحْتِهَا الْأَنْهَارُ“ بھی پڑھا گیا ہے

یہ دونوں متواتر قراءتیں ہیں اور مصحف عثمانی کے مطابق ہیں۔ مصحف مکی میں بھی یہ اضافہ

موجود ہے۔ مگر بعض علماء نے اس کو حذف کر دیا ہے۔

مکی کی مثال یہ آیت ہے :

۱۔ سورۃ ق۔ ۱۹ (البرہان ج ۱۔ ص ۳۳۵)۔

۲۔ اسی طرح یہ قراءت ”إِذَا جَاءَ فَتَحُ اللَّهُ وَالنَّوَّارُ“ بھی شاذ ہے۔

۳۔ سورۃ التوبہ ۱۰۰ (البرہان ج ۱۔ ص ۳۳۶)۔ ۴۔ الاتقان، ج ۱۔ ص ۱۳۰۔

”قَالُوا اتَّخَذَ اللَّهُ وَلَدًا“ سورۃ بقرہ کی یہ آیت شروع سے واؤ کو حذف کر کے پڑھی گئی ہے۔ مصحف شامی میں بھی واؤ مذکور نہیں ہے۔

آیت قرآنی ”وَمَا خَلَقَ الذَّكَرَ وَالْأُنثَى“ سے ماخلاق کو حذف کر کے ”وَالذَّكَرَ وَالْأُنثَى“ بھی پڑھا گیا ہے۔

حضرت ابن عباس سورۃ الکہف کی آیت کریموں پڑھتے ہیں:

وَكَانَ أَمَامَهُمْ مَلِكٌ يَأْخُذُ كُلَّ سَفِينَةٍ صَالِحَةٍ غَضَبًا

مذکورہ بالا آیت میں ”صالحۃ“ کے لفظ کا اضافہ کیا گیا ہے۔ اور لفظ ”وراء“ کے بجائے ”امام“ پڑھا گیا ہے۔

یہ دونوں قراءتیں خبر واحد سے منقول ہیں۔ ظاہر ہے کہ خبر واحد سے قرآن ثابت نہیں ہوتا بلکہ اس کے لیے حدیث متواتر کی ضرورت ہے۔

اسی طرح آیت قرآنی تَسْمَعُ وَتَسْمَعُونَ نَجْمًا میں لفظ ”انثی“ کا اضافہ کیا گیا ہے۔ آیت ”وَأَمَّا الْغُلَامُ فَكَانَ أَبَوَاهُ مُؤْمِنَيْنِ“ کے آگے ”وَكَانَ كَافِرًا“ بڑھایا گیا ہے۔

آیت ”حَافِظُوا عَلَى الصَّلَوَاتِ وَالصَّلَاةِ الْوَسْطَى“ کے آگے وَالصَّلَاةِ الْوَسْطَى صَلَاةُ الْعَصْرِ کا اضافہ کیا گیا ہے۔

مذکورہ بالا آیات میں جو اضافہ کیا گیا ہے وہ تفسیر و توضیح کے طور پر کیا گیا ہے۔ اس لیے اس کو ”حروف سبعہ“ میں شمار نہیں کیا جاسکتا۔ البتہ حضرت ابن مسعود نے اپنے ذاتی

۱ سورۃ البقرہ آیت نمبر ۱۱۶ (الاتقان، ج ۱- س ۱۳۰)

۲ سورۃ البیل آیت نمبر ۳ (احکام القرآن لابن العربی، ج ۲- س ۳۰۹)

۳ سورۃ الکہف آیت نمبر ۷۹ (الاتقان، ج ۱- ص ۱۳۲)

۴ سورۃ ص آیت نمبر ۲۳ - ۵ سورۃ الکہف آیت نمبر ۸۰

۶ سورۃ البقرہ آیت نمبر ۲۳۸ -

مصحف میں ان کو درج کیا تھا۔

۷۔ ساتویں قسم کا وہ اختلاف ہے جو لمبوں کی تبدیلی سے پیدا ہوتا ہے۔ یہ اختلاف زیادہ تر فتح امالہ ترقیق و تفخیم، ہمزہ تسہیل پر سب قراءت و تجوید کی اصطلاحات ہیں، حروف مضارع کو کسرہ دینے بعض حروف کو تبدیل کرنے میم کے اشباع اور بعض حرکات کے اتمام سے پیدا ہوتا ہے۔ اس کی مثال یہ ہے کہ آیت **هَلْ أَتَاكَ حَدِيثُ مُوسَىٰ** اور **بَلَىٰ قَادِرِينَ عَلَىٰ أَنْ نَسُوَّيَ بَنَاتَهُ** میں **آتَىٰ** و **مُوسَىٰ** اور **بَلَىٰ** کے الفاظ کو کسرہ کی طرف امالہ کر کے پڑھا گیا ہے۔

ارشاد خداوندی **خَيْرًا بَصِيرًا** کو دونوں راء کی ترقیق اور **وَالصَّلَاةَ** اور **وَالطَّلَاقَ** کو دونوں لام کی تفخیم کے ساتھ بھی پڑھا گیا ہے۔

آیت **قَدْ أَفْلَحَ** میں ہمزہ کو حذف کر کے اور اس کی حرکت کو تقد کی دال کی طرف نقل کر کے **قَدْ أَفْلَحَ** بھی پڑھا جاتا ہے۔ اس کو تسہیل الهمزہ کہتے ہیں۔

آیات قرآنیہ **لِقَوْمٍ يَعْلَمُونَ**، **فَنَحْنُ نَعْلَمُ**، **تَسْوَدُّ وُجُوهُ**، **الْحَمْرَ عَصَدًا** میں فعل مضارع کو کبیر حروف مضارع بھی پڑھا جاتا ہے۔

آیت **حَتَّىٰ حِينٍ** کو قبیلہ ہندیل والے عتقی یعنی حاء کو عین کے ساتھ تبدیل کر کے پڑھتے ہیں۔

عَلَيْهِمْ دَائِرَةُ السَّوْءِ اور **مِنْهُمْ مَّنْ يَلْمِزُكَ فِي الصَّدَقَاتِ** میں جمع کی میم کو اشباع کے ساتھ **عَلَيْهِمْ** اور **مِنْهُمْ** پڑھتے ہیں۔

۱۵ البرهان، ج ۱- ص ۲۱۵-

۱۶ سورۃ طہ، آیت نمبر ۹-

۱۷ سورۃ القیامتہ آیت نمبر ۴-

۱۸ سورۃ المؤمنون آیت نمبر ۱- (البرهان، ج ۱- ص ۳۲۰- اسی طرح **قُلْ أَوْحَىٰ** (سورۃ الجن)

اور آیت **وَإِذَا خَلَوْا إِلَىٰ شِيَابِئِهِمْ** (سورۃ البقرہ) میں بھی تسہیل الهمزہ جائز ہے۔

آیت ”وَعِضُّ الْمَاءِ“ کو ان تمام ضممہ کے ساتھ بھی پڑھا جاتا ہے۔

حق بات یہ ہے کہ اقسامِ سبعہ میں سے یہ آخری قسم حد درجہ اہمیت کی حامل ہے۔ کیونکہ اس سے یہ حقیقت منکشف ہوتی ہے کہ قرآن کو حروفِ سبعہ پر کس لیے اُتارا گیا تھا۔ ظاہر ہے کہ اس میں اُمت کے لیے تخفیف اور سہولت پائی جاتی ہے۔ یہ حقیقت محتاج بیان نہیں کی اس اُمت میں مختلف قبائل پائے جاتے تھے۔ جن کے لہجہ اور طرزِ ادا میں بڑی حد تک تفاوت و تباین پایا جاتا تھا۔ اس لیے ان کے لہجہ اور اندازِ لفظ و ادا کی رعایت ضروری تھی۔ البتہ ان کی لغات کو ملحوظ رکھنے کی ضرورت نہ تھی۔ کیونکہ قرآن نے لغتِ قریش کو منتخب کیا تھا جو مختلف لغاتِ عرب کی نمائندہ اور ترجمان تھی۔ بعض علماء جس کھینچا تانی اور تعصب سے بعض قبائل کی زبان کو ترجیح دیتے ہیں، کسی عقلی اور نقلی دلیل سے اس کی تائید نہیں ہوتی۔

اس کی وجہ یہ تھی کہ عربوں نے جب قریش کے لہجہ کو اپنایا اور اپنی مشترک ادبی زبان بنایا تو وہ قریش کی زبان سے خود بھی متاثر ہوئے اور اس پر بھی اپنے اثرات ڈالے۔ اس طرح قریش کی زبان پر تاثیر و تاثر کے قوانین نے اپنا اثر دکھایا۔ یہ ایسے قوانین ہیں جن سے دنیا کی کوئی زبان خالی نہیں ہے۔

یہ ایک مسلمہ صداقت ہے جس میں اختلاف کی کوئی گنجائش نہیں کہ قریش کی زبان سب سے زیادہ بھرپور تھی۔ اس کا اسلوب نہایت رواں دواں اور الفاظ کی کثرت و ثروت سے مالا مال تھا۔ اس زبان میں انواع و اقسام کے معانی و مضامین کے ادا کرنے کی صلاحیت سب سے زیادہ پائی جاتی تھی۔ کتابت و تالیف اور شعر و خطابت کے لیے اس سے موزوں تر دوسری کوئی

۱۵ اسی کے پیش نظر امام بخاری نے اپنی صحیح میں لغتِ قریش میں قرآن کے نازل ہونے کے

بارے میں مستقل ایک باب باندھا ہے۔ (بخاری، ج ۴ ص ۱۸۲)

۱۶ دیکھیے ہماری کتاب ”دراسات فی فقہ اللغۃ“ ص ۱۰۹ طبع اول۔

۱۷ دراسات فی فقہ اللغۃ۔ ص ۵۹ - ۶۰

زبان نہ تھی۔

اس کی حد یہ ہے کہ قریش کے علاوہ دیگر قبائل کے شعراء شعر کہتے وقت الفاظ کی بناوٹ اور ترکیب کلمات میں اپنے مخصوص طرز و انداز کو نظر انداز کر کے قریش کے لہجہ کو اختیار کرتے تھے۔ تاکہ وہ لوگوں سے اس زبان میں بات کریں جس سے وہ مانوس ہوں اور جس کو انہوں نے اس وقت اختیار کیا جب بہت سے عوامل نے اس کو شستہ و رفته بنا دیا تھا۔

خلاصہ کلام یہ کہ جب کائنات ارضی کو اسلام کے آفتاب عالم تاب نے منور کیا۔ اس وقت ایک ایسی مثالی زبان موجود تھی۔ جو ہر لحاظ سے چیدہ در بدر گزیدہ تھی اور جو عوام نہیں بلکہ خواص کے نزدیک بھی تعبیر و بیان کا بہترین ذریعہ تھی۔ جب قرآن کریم واضح عربی میں نازل ہوا تو اس سے عربی کے دائرہ میں اور وسعت پیدا ہوئی۔ اور اس کی تاثیر میں خاطر خواہ اضافہ ہوا۔ البتہ ظہور اسلام کے وقت عربی کو جو لغوی وحدت حاصل تھی اور نزول قرآن نے جس کی قوت کو دو بالا کر دیا تھا اس سے عربی قبائل کے مختلف لہجے جو قبل از اسلام موجود تھے مٹ نہ سکے بلکہ حسب سابق برقرار رہے۔

یہ ایک تاریخی حقیقت ہے کہ عرب عوام اسلام لانے کے بعد جب اپنے دیار و بلاد کو لوٹتے تو وہ قریش کی مثالی اور وحدت پذیر زبان میں نہیں۔ بلکہ اپنی مخصوص اور قبائلی زبان میں بات چیت کرتے تھے۔ اور ان کی گفتگو پر اپنی مخصوص زبان کے آثار و علامات نمایاں ہوتے تھے۔ ابن ہشام فرماتے ہیں:

”عرب ایک دوسرے کے اشعار پڑھتے اور اپنی مادری زبان بولتے تھے۔

یہی وجہ ہے کہ بعض شعروں کو مختلف طریقوں سے پڑھا جاتا ہے“

۱۵ در اسات فی ذقہ اللغۃ - ص ۶۰ -

۱۶ کتاب مذکور - ص ۵۰ - ۵۱ -

۱۷ المذہب - ج ۱ - ص ۲۶۱ -

یہی وجہ ہے کہ لغوی وحدت کے پیش نظر قرآن نے عرب کے بقاء و خواص کو مناظر کر کے چیلنج کیا کہ قرآن جیسی کتاب لکھ لائیں۔ یا کم از کم ایک آیت ہی بنا لائیں۔ دوسری طرف قراءت و اداء کے طریقوں میں "حروف سبعہ" کے مطابق وسعت و سہولت پیدا کی تاکہ عوام کے لیے آسانی رہے اور وہ اپنے اپنے لہجوں میں قرآن پڑھ سکیں۔ عربوں کو اس بات پر مجبور نہیں کیا گیا تھا کہ وہ قرآن کو اس طریقہ کے مطابق پڑھیں جو ان کے یہاں رائج نہیں، اور اس طرح پڑھنا ان کے لیے آسان بھی نہیں ہے۔

ابن الجزری اس ضمن میں رقم طراز ہیں:

"سات حروف پر وارد ہونے کا مقصد یہ تھا کہ امت کے لیے تخفیف و سہولت رہے۔ یہ آسانی اور سہولت اس عظمت و فضیلت کی وجہ سے کی گئی ہے۔ جو خاص طور سے اس امت کو حاصل ہے۔ علاوہ ازیں حضور اکرم صلی اللہ علیہ وسلم کی دعا کی مقبولیت کا بھی اثر تھا۔ اس کی وجہ یہ ہے کہ انبیاء سابقین کو اپنی اپنی قوم کی طرف نبی بنا کر بھیجا جاتا تھا۔ مگر آنحضرت صلی اللہ علیہ وسلم کو تمام سرخ و سیاہ اور عرب و عجم کی جانب مبعوث کیا گیا تھا۔ قرآن عربوں کی زبان میں نازل ہوا تھا۔ ان کی بولی میں بڑا فرق پایا جاتا تھا۔ ان کے لیے یہ ممکن نہ تھا کہ اپنی بولی کے علاوہ دوسروں کی زبان بولیں۔ بلکہ بعض عربوں کی یہ حالت تھی کہ وہ سکھانے سے بھی دوسروں کی زبان نہیں سیکھ سکتے تھے۔"

سابقاً ذکر کردہ سات اقسام میں سے آخری قسم یعنی "اختلاف لہجات" کی اہمیت کے پیش نظر بعض علماء نے حروف سبعہ کو لہجہ کے مختلف اقسام میں محدود کر دیا ہے۔ عجیب بات یہ ہے کہ بعض علماء نے ازیرہ غفلت اس آخری قسم کا ذکر تک نہیں کیا۔ ابن قتیبہ فرماتے ہیں کہ

۱۔ در اسات فی فقہ اللغۃ ص ۵۰۔

۲۔ مناہل السرفان للزرقانی ج ۱۔ ص ۱۲۹۔

آخری قسم میں ایسا اختلاف نہیں پایا جاتا جس سے لفظ و معنی میں تغیر و تنوع پیدا ہو جائے۔ اس لیے کہ مختلف لہجوں کی تبدیلی سے معنی میں کوئی فرق نہیں آتا۔

ہمارے نزدیک یہ دونوں نظریات مبالغہ پر مبنی ہیں۔ یہ بات کسی طرح موزوں نہیں کہ سابقاً ذکر کردہ چھ اقسام کو اہم ہونے کے باوصف نظر انداز کر کے صرف ساتویں قسم کا ذکر کیا جائے۔ اسی طرح آخری قسم کی اہمیت مسلم ہے۔ کیونکہ بعض حروف کی ادائیگی میں لہجہ کا اختلاف صحابہ کے یہاں بھی پایا گیا تھا۔ بلکہ اس قسم کا اختلاف صحابہ میں زیادہ جاری و ساری تھا۔ لہذا آخری قسم کو نظر انداز کر کے باقی چھ اقسام کو ذکر کرنا کسی طرح قرین قیاس نہیں ہے۔ خصوصاً اس لیے کہ مذکورہ چھ اقسام طرز قراءت و تلاوت کے جملہ اختلافات کو شامل نہیں ہیں۔

دوجہ سب سے کی تحقیق و تلاش میں متقدمین سے جو سہل انگاری و تغافل شعاری ہوئی تھی۔ اس کے پیش نظر ہم نے ان سے الگ راہ اختیار کی۔ چنانچہ ہم نے ابو الفضل رازی کا مسلک بھی اختیار نہیں کیا جس کو زرقانی نے اپنی کتاب "مناہل العرفان" میں ابن قتیبہ اور ابو الخیر بن الجزری اور قاضی ابوبکر بن الطیب بافلانی کے نظریہ سے افضل قرار دیا ہے۔ ہم ان میں سے کسی کے مسلک کو بھی پسند نہیں کرتے۔

رازی مذکور نے اپنی کتاب "اللوائح" میں "اختلاف فی الحروف" کا ذکر اشارتاً بھی نہیں کیا مثلاً "یعلمون و تعلمون" کا اختلاف اسی قسم میں شامل ہے۔ حالانکہ اختلاف فی الحروف

۱۔ مناہل العرفان الزرقانی، ج ۱- ص ۱۵۲۔ اس قسم کے الفاظ کو ابن الجزری کی طرف بھی منسوب کیا گیا ہے۔

۲۔ ابو الفضل بن شاذان رازی متوفی ۲۹۰ھ بہت بڑے امام تھے (النشر، ج ۱- ص ۱۷۹)

۳۔ مناہل العرفان فی علوم القرآن از محمد عبد العظیم زرقانی، ج ۱- ص ۱۳۸، ۱۴۰۔ زرقانی نے تینوں علماء

کے افکار و آراء بیان کر کے ابو الفضل رازی کے نقطہ نگاہ سے ان کا تقابل کیا اور رازی کے نظریہ کو ترجیح دی ہے، ابن الجزری نے "النشر فی القراءات العشر" ج ۱- ص ۲۶، ۲۸ میں ابو الفضل رازی ابن قتیبہ اور اپنی رائے کو ترجیح دیتے ہیں۔ زرقانی نے یہ نظریہ ابن الجزری سے اخذ کیا۔ اور اس کو ان کی طرف منسوب نہیں کیا۔

ان چھ اقسام میں شامل نہیں ہے مزید براں رازی نے ماضی مضارع اور اسر یعنی افعال کی گردان میں پیدا ہونے والے اختلاف کو ایک مستقل قسم قرار دیا ہے۔ باوجودیکہ یہ اختلاف فی الاعراب کی ایک قسم ہے۔ مؤخر الذکر تین علماء کے نظریات کو ہم اس لیے تسلیم نہیں کرتے کہ انہوں نے اختلاف لہجات کی قسم کو عملی طور پر نظر انداز کر دیا ہے اور اس کا ذکر صرف نظری حیثیت سے کیا ہے۔

جب ہم کہتے ہیں کہ ہماری ذکر کردہ اقسام سبعة قراءت میں پیدا ہونے والے جملہ اختلافات کو شامل ہیں تو اس کا مطلب یہ نہیں کہ ایک ہی لفظ میں ان سات اقسام کا التزام واجب ہے بخلاف انہیں ہر کلمہ میں جداگانہ طور پر ان میں سے کبھی دو قسمیں پائی جاتی ہیں۔ اور کبھی زیادہ۔ بعض اوقات ایک لفظ میں صرف ایک ہی قسم پائی جاتی ہے۔ ہمارا مقصود یہ ہے کہ اختلاف جب بھی کہیں رونما ہوگا وہ ان اقسام سبعة میں سے ایک قسم میں ضرور داخل ہوگا۔

ہم نے پہلے متقدمین کے آراء و افکار کو ذکر کر کے ان میں جمع و تطبیق کا اہتمام کیا۔ اور پھر اختلاف کے اقسام کو سات انواع میں محدود و محصور کر دیا جہاں تک صحابہ کرام کا تعلق ہے ان کے سامنے عہد رسالت میں قرآن کریم حروف سببہ میں نازل ہوا تھا۔ آپ صحابہ کو سات حروف کے مطابق قرآن پڑھاتے اور ان سے آگاہ کرتے تھے۔ صحابہ اُمّی تھے اور لکھنے پڑھنے سے ناواقف تھے۔ صحیح طور سے وہ نہیں جانتے تھے کہ حروف سببہ سے کیا مراد ہے۔ البتہ انہیں یہ بات معلوم تھی کہ مفردات القرآن میں جو اختلاف پیدا ہو سکتا ہے وہ سات اقسام سے تجاوز نہیں کر سکتا۔ جو مختلف قراءتیں آنحضرت صلی اللہ علیہ وسلم نے صحابہ کو سکھائی تھیں اور ہمیں ان سے آگاہی حاصل ہوئی۔ ان سے عملی طور پر یہ سات قسمیں جمع ہو گئیں اور ہمیں بطریق استقراء و استنباط ان کا علم حاصل ہوا۔

تیسرا باب

علوم القرآن

فَصْلٌ أَوَّلٌ

عُلُومُ الْقُرْآنِ كَاتِبِي جَائِزِهِ!

صحابہ کرام خالص عرب تھے اور عربی زبان کا بڑا پاکیزہ ذوق رکھتے تھے۔ سالارِ رسول صلی اللہ علیہ وسلم پر قرآن کریم کا جو حصہ نازل ہوتا وہ بخوبی اسے سمجھتے تھے۔ جب قرآن کے فہم و ادراک میں کوئی دشواری پیش آتی تو آنحضرت صلی اللہ وسلم سے دریافت کرتے جب آیت کریمہ:

وَلَمْ يَلْبَسُوا إِيمَانَهُمْ
يُظَلِّمُوا

اور انہوں نے اپنے ایمان کو ظلم سے لوث نہیں کیا۔

نازل ہوئی تو صحابہ نے عرض کی ”ایسا کون شخص ہے جس نے اپنی جان پر ظلم نہ کیا ہو؟“ آپ نے فرمایا کہ ”ظلم سے شرک مراد ہے۔ اس لیے کہ قرآن میں شرک کو ظلم کہا گیا ہے۔ ارشادِ باری ہے:

إِنَّ الشِّرْكَ لَظُلْمٌ عَظِيمٌ

شرک بہت بڑا ظلم ہے۔

خداوند کریم نے آنحضرت صلی اللہ علیہ وسلم پر کتاب مقدس نازل فرمائی اور آپ کی ذات کو علم سے بہرہ ور کیا۔ اور فضلِ عظیم سے نوازا تھا۔ اس لیے عہدِ رسالت اور صحابہ کرام کے زمانہ میں علومِ القرآن پر کوئی کتاب تصنیف کرنے کی ضرورت نہ تھی۔

۱۵ سورة الانعام آیت ۸۲۔

۱۵ البرهان - ج ۱ - ص ۱۳۔

۱۶ اس ضمن میں عدی بن ماتم کا جو واقعہ ذکر کیا جاتا

۱۶ سورة لقمان آیت ۱۳۔

ہے وہ ایک انفرادی واقعہ ہے۔ اور عام صحابہ پر صادق نہیں آتا۔ آنحضرت صلی اللہ علیہ وسلم نے فرمایا تھا:۔
”إِنَّ وَسَادَتَكَ لَعَرِيضٌ“ (تمہارا تکیہ بہت چڑا ہے) اس سے آپ کا مقصود یہ تھا کہ تم ایک غفلت شعار آدمی ہو۔ قاضی عیاض اس فقرہ کا مطلب یہ بتاتے ہیں کہ تم جسیم اور فریب آدمی ہو۔ صحیح بخاری کے الفاظ یہ ہیں۔ إِنَّكَ لَعَرِيضٌ الْقَفَا“ (تم غبی آدمی ہو) دیکھیے صحیح مسلم ج شرح نووی ج ۴ - ص ۲۰۱ (باقی بر صفحہ ۱۷۰)

اکثر صحابہ اُمّی تھے اور لکھنے پڑھنے کے وسائل سے محروم تھے۔ اس لیے بھی علوم القرآن پر کوئی کتاب تصنیف کرنا ممکن نہ تھا۔ اس پر مزید یہ کہ آپ نے قرآن کے سوا ہر چیز کے لکھنے سے روک دیا تھا۔ آغاز اسلام میں آپ نے فرمایا تھا:

”مجھ سے سُن کر کوئی بات مُت لکھو۔ جس نے قرآن کے سوا مجھ سے کوئی چیز لکھی ہو

وہ اسے مٹا دے۔ البتہ مجھ سے سُن کر حدیثیں بیان کر دے۔ اس میں کوئی مضائقہ

نہیں۔ اور جس نے دانستہ مجھ پر جھوٹ باندھا وہ اپنا گھر درخ میں بنا لے“

یہ آپ نے اس لیے فرمایا تھا کہ قرآن اور غیر قرآن آپس میں مل جل نہ جائیں | ائمہ رسالت

اور حضرت ابو بکر رضی اللہ عنہ کے زمانہ میں علوم القرآن براہ راست بالمشافہہ اخذ و روایت کیے جاتے

رہے۔ عہد عثمان میں عرب دِ عجم آپس میں گھل مل گئے۔ اس لیے حضرت عثمان رضی اللہ عنہ نے لوگوں کو

قرآن کے ایک نسخہ پر جمع ہونے کا حکم دیا۔ اس کو مصحف امام کہتے ہیں۔ آپ نے فرمایا کہ

اس کی نقلیں مختلف بلاد و دیار میں بھیجی جائیں اور باقی نسخے تلف کر دیے جائیں |

ہم قبل ازیں اس کے اسباب کی تفصیل ذکر کر چکے ہیں۔

ہم یہ بتانا چاہتے ہیں کہ نقول قرآن کا حکم دے کر حضرت عثمان رضی اللہ عنہ نے اس علم کی بنیاد رکھی۔

جس کو بعد ازاں ”علم رسم القرآن“ یا ”علم الرسم العثماني“ کے نام سے موسوم کیا گیا۔

یہ بات مشہور ہے کہ حضرت علی رضی اللہ عنہ نے ابوالاسود الدؤلی متوفی ۴۹ھ کو حکم

(نقیبہ حاشیہ صفحہ ۱۶۹) صحیح مسلم کتاب الصیام میں واقعہ یوں مذکور ہے کہ جب آیت کریمہ ”حَتَّىٰ يَتَبَيَّنَ

لَكُمْ الْخَيْطُ الْأَبْيَضُ“ نازل ہوئی تو عدی بن حاتم نے عرض کی یا رسول اللہ! میں اپنے تکیہ کے نیچے دو دھاگے

رکھتا ہوں ایک سیاہ اور ایک سفید تاکہ مجھے رات دن کا فرق معلوم ہو جائے۔ آپ نے فرمایا تمہارا تکیہ نہت

چوڑا ہے (تم غافل یا غبی شخص ہو) سیاہ دھاگہ سے رات کی سیاہی اور سفید دھاگہ سے دن کی روشنی مراد ہے۔

(حواشی صفحہ ہذا)

۱۵ مسلم نے یہ حدیث بروایت ابوسعید خدری روایت کی ہے۔ دیکھیے ہماری کتاب ”الوم الحدیث۔“

۱۶ انباہ الرواة - ج ۱ - ص ۱۳ - ۲۳ - و تہذیب التہذیب، ج ۱۲ - ص ۱۰ - ۱۲

دیا تھا کہ نحو کے قواعد مرتب کریں۔ تاکہ عربی زبان کا تحفظ کیا جاسکے۔ نظر بریں حضرت علیؑ نے ”علم اعراب القرآن“ کی تشکیل و تاسیس کا فریضہ انجام دیا۔

ہم کہہ سکتے ہیں کہ علوم القرآن کی بنیاد رکھنے والے صحابہ میں سے مندرجہ ذیل حضرات تھے۔

۱۔ خلفاء اربعہ۔ ابن عباسؓ۔ ابن مسعودؓ۔ زید بن ثابتؓ۔ ابی بن کعبؓ۔ ابو موسیٰ اشعریؓ۔
عبد اللہ بن زبیر رضی اللہ عنہم۔

۲۔ تابعین میں سے مندرجہ ذیل حضرات:

مجاہدؓ۔ عطاء بن یسارؓ۔ عکرمہؓ۔ قتادہؓ۔ حسن بصریؓ۔ سعید بن جبیرؓ۔ زید بن اسلمؓ۔

رحمہم اللہ تعالیٰ۔

۳۔ اتباع تابعین میں سے۔

امام مالک بن انس رحمہ اللہ تعالیٰ۔

علوم القرآن پر اہم تصانیف:

مذکورہ صدر حضرات علم تفسیر۔ علم اسباب النزول۔ علم المکی والمدنی۔ علم ناسخ و منسوخ

اور علم غریب القرآن کے واضع و بانی تھے۔ (۱)
عصر تدوین میں علم تفسیر کو باقی تمام علوم پر فوقیت حاصل تھی۔ کیونکہ یہ علم علوم قرآن کی اصل و اساس کا حکم رکھتا تھا۔

عصر تدوین میں علم تفسیر میں مندرجہ ذیل حضرات نے تصنیف و تالیف کی خدمت انجام دی

شعبہ بن حجاجؓ۔ سفیان بن عیینہؓ۔ دیکع بن جراحؓ۔

۱۵۔ الفہست لابن الندیم ص ۳۳۔

۱۶۔ بصرہ کے عظیم محدث اور امیر المومنین فی الحدیث شعبہ بن حجاج بن ورد العتکی الازدی الواسطی کی

کنیت ابو بسطام ہے۔ انہوں نے امام مالک کو دیکھا تھا۔ چار سو تابعین سے حدیثیں سنیں۔ سب آئمہ ان کو

حجت مانتے ہیں سب سے وفات پائی۔

۱۷۔ سفیان بن عیینہ ہلالی کو فی تفسیر و حدیث میں اہل حجاز کے استاد تھے ۱۹۸ھ میں (باقی بر صفحہ ۱۷۲)

تیسری صدی ہجری :

ان کی تفاسیر اقوال صحابہ و تابعین کی جامع تھیں۔

ان کے بعد ابن جریر طبری متوفی ۳۲۰ھ کا نام قابل ذکر ہے۔ ان کی تفسیر اجل التفاسیر ہے۔ یہ تفسیر روایات صحیحہ اعراب و استنباط اور تہمتی آراء و افکار کا گنجینہ ہے۔

تفسیر بالماثور کے ساتھ تفسیر بالرائی کا بھی آغاز ہوا۔ بعض مفسرین نے پورے قرآن کی تفسیر تحریر کی۔ بعض نے قرآن کے ایک حصہ کی۔ بعض نے ایک سورت کی۔ اور بعض نے صرف ایک آیت کی۔ بعض علماء نے آیات الاحکام کی تفسیر رقم کی۔ جہاں تک دیگر علوم القرآن کا تعلق ہے۔ تیسری صدی ہجری میں امام بخاری کے استاد علی بن مدینی نے اسباب النزول کے فن پر ایک کتاب لکھی۔

ابو عبید قاسم بن سلام نے ناسخ و منسوخ القراءات اور فضائل قرآن پر ایک کتاب تحریر کی اسی طرح محمد بن ایوب الضریس متوفی ۲۹۲ھ نے مکی و مدنی سورتوں کے بارے میں کتاب لکھی ہے۔

محمد بن خلف مرزبان متوفی ۳۰۹ھ نے "الحادی فی علوم القرآن" کے نام سے ایک

(تفسیر حاشیہ صفحہ ۱۷۱) وفات پائی (تذکرۃ الحفاظ، ج ۱- ص ۲۲۲)

۱۷۷ دیکھ بن جراح بن ملیح بن عدی الرضا سی الکوفی کی کنیت البوسفیان ہے۔ یہ تیسری صدی کے قبیلہ سے تعلق رکھتے تھے۔ دیکھ نے ابن جریر اعلمش اوزاعی اور سفیان ثوری سے حدیثیں سنی۔ ان سے عبد اللہ بن مبارک یحییٰ بن آدم احمد بن حنبل اور علی بن مدینی نے روایت کی ۱۲۸ھ میں پیدا ہوئے اور ۱۹۶ھ میں وفات پائی۔ امام احمد بن حنبل اور یحییٰ بن معین ان کے بارے میں فرماتے ہیں "ہمارے نزدیک عراقی میں ثقہ راوی صرف دیکھ ہیں" (تاریخ بغداد، ج ۱۳- ص ۲۶۶- ۲۸۱)۔

(حواشی صفحہ ۱۷۱) ۱۷۸ علی بن عبد اللہ بن جعفر کی کنیت ابو جعفر ہے۔ آپ نے ۲۲۲ھ میں وفات پائی

(تذکرۃ الحفاظ، ج ۲- ص ۱۵، ۱۶) و شذرات الذهب ج ۲- ص ۸۱)

۱۷۹ ان کی کتاب کا نام "فضائل القرآن" ہے اس کتاب کا ایک ناقص نسخہ مکتبہ ظاہریہ میں موجود ہے۔

۱۸۰ ابن الندیم نے الفہرست میں اس کتاب کا ذکر کیا ہے۔ یہ ۲۷ مجلدات میں ہے۔

کتاب تخریر کی۔

چوتھی صدی :

چوتھی صدی ہجری میں ابو بکر محمد بن قاسم الانباری متوفی ۳۲۸ھ نے ”عجائب علوم القرآن“ تصنیف کی۔ اس کتاب کا موضوع فضائل القرآن اور اس کلمات حروف پر نازل ہونا ہے۔ موصوف نے اس کتاب میں مصاحف کی کتابت اور آیات و کلمات اور سورتوں کی تعداد بھی ذکر کی ہے۔

ابو الحسن الاشعری نے ”المختزن فی علوم القرآن تصنیف کی۔ یہ بہت بڑی کتاب ہے۔

ابو بکر سجستانی نے غریب القرآن کے موضوع پر ایک کتاب تخریر کی۔

ابو محمد القصاب محمد بن علی کرخی متوفی ۳۶۰ھ نے ”نکت القرآن“ کے نام سے ایک کتاب لکھی

محمد بن علی ادوی متوفی ۳۸۸ھ نے ”الاستغناء فی علوم القرآن“ بیس جلدوں میں

تصنیف کی۔

پانچویں صدی :

علی بن ابراہیم بن سعید الحنفی نے ”البرهان فی علوم القرآن“ اور ”اعراب القرآن“ دو

کتابیں تخریر کیں۔

۱۵ اس کتاب کا ایک نسخہ اسکندریہ کے مکتبۃ البلدیہ میں موجود ہے۔

۱۶ الدیباچ، ص ۱۹۵۔

۱۷ محمد بن عزیز بن عزیز سجستانی متوفی ۳۳۰ھ (بعینۃ الوجود ص ۷۲) سیوطی الاتقان، ج ۱ ص

۱۹۵ پر لکھتے ہیں کہ سجستانی اور ان کے استاد ابو بکر بن الانباری نے اس کتاب کی تالیف میں نپدرہ سال صرف کیے

۱۸ اس کتاب کا ایک نسخہ مراد ملا میں موجود ہے۔

۱۹ ہمارے خیال میں کتاب کا صحیح نام یہی ہے۔ اگرچہ اس کو ”الاستغناء فی علوم القرآن“ بھی پڑھ سکتے ہیں

۲۰ علی بن ابراہیم بن سعید الحنفی المصری مصنف کتاب ”البرهان فی علوم القرآن“ و کتاب ”اعراب

القرآن“ سنہ ۳۸۸ھ میں فوت ہوئے (حسن المحاضرہ، ج ۲ ص ۲۲۸ و انباہ الرواة، ج ۲ ص ۲۱۹) البرهان الہجی

تک زیور طبع سے آراستہ نہیں ہوئی۔

ابو عمرو الدانی متوفی ۲۲۴ھ نے ”التیسیر فی القراءات السبع“ اور ”المحکم فی النقط“ دو کتابیں لکھیں۔

چھٹی صدی:

ابو القاسم عبدالرحمن نے جو سہیلی کے نام سے معروف تھے ”بہمات القرآن کے نام سے ایک کتاب تخریر کی۔

ساتویں صدی

ابن عبدالسلام نے مجاز القرآن کے موضوع پر ایک کتاب لکھی ہے

علم الدین سخاوی نے القراءات پر ایک کتاب تخریر کی ہے

اس کے بعد قرآن کریم سے متعلق نئے نئے علوم کا ظہور ہوا۔ مثلاً بدائع الفہرستان

۱۵ عبدالرحمن بن عبداللہ بن احمد سہیلی کی کنیت ابو القاسم ہے ۵۸۱ھ میں مراکش میں فوت ہوئے۔ ان کی کتاب کا نام ”بہمات القرآن“ ہے۔ صاحب کشف الظنون نے اس کا ذکر ”التعریف والاعلام بما ائتمرت فی القرآن فی الاسماء والاعلام“ کے نام سے کیا ہے۔ اس نام سے واضح ہوتا ہے کہ کتاب کس غرض و غایت کے پیش نظر لکھی گئی تھی۔ قاہرہ کے دارالکتب اور مکتبہ تیموریہ میں اس کتاب کا ایک قلمی نسخہ موجود ہے۔ سہیلی نے سیرت ابن ہشام کی شرح الروض الألف کے نام سے تخریر کی ہے۔

(انباء الرواة، ج ۲ - ص ۱۶۲)

۱۶ شیخ الاسلام امام ابو محمد عبدالعزیز بن عبدالسلام جو العز کے نام سے مشہور تھے۔ ۶۶۰ھ میں فوت ہوئے۔ (طبقات الشافعیہ، ج ۵ - ص ۸۰-۱۰۷ نیز شذرات الذهب، ج ۵ - ص ۳۱)۔

۱۷ علی بن محمد بن عبدالصمد سخاوی کے نام سے مشہور تھے ۶۴۳ھ میں فوت ہوئے۔ علم القراءات کے موضوع پر موصوف نے ایک کتاب نظم میں تخریر کی ہے۔ اس کو سخاویہ کہتے ہیں اس کا نام ہے ”ہدایۃ المرتاب فی المشابہ“ (امام سخاوی کے تعارف کے لیے دیکھیے وفيات الاعیان، ج ۱ - ص ۳۲۵ نیز زبیر عیان، ج ۱ - ص ۱۱۳)

۱۸ بدائع القرآن اس فن کا نام ہے جس میں قرآن میں وارد شدہ انواع البیوع سے بحث کی جاتی ہے۔ ابن ابی الاصبغ نے اس فن میں ایک مستقل کتاب تصنیف کی ہے اور وہ چھپ چکی ہے۔

(الاتقان، ج ۲ - ص ۱۲۰-۱۶۰)

حجج القرآن - اقسام القرآن - امثال القرآن -

ان علوم کی غرض و غایت یہ تھی کہ جزئیاتِ قرآن کا احاطہ کیا جائے۔ اس لیے ”علوم القرآن“ کا جدید علم وضع کر کے جملہ علوم و فنون کو اس میں سمو دیا گیا۔

سیرت امام شافعی میں یہ واقعہ مذکور ہے۔ آپ پر یہ الزام عائد کیا گیا کہ یمن میں جو علوی بناوت پر آمادہ تھے آپ ان کی قیادت کر رہے ہیں۔ آپ کو پابندِ بخیر بغداد میں ہارون الرشید کے دربار میں لایا گیا۔ ہارون نے پوچھا آپ کتاب اللہ کے بارے میں کیا جانتے ہیں؟ اس لیے کہ کتاب اللہ سے آغاز کرنا سب سے افضل ہے۔ جناب امام نے فرمایا ”امیر المؤمنین! آپ اللہ کی کتابوں میں سے کس کتاب کے بارے میں دریافت کر رہے ہیں؟ کیونکہ خدا نے بہت سی کتابیں نازل کی ہیں“ ہارون نے کہا ”بہت خوب! میں نے اس کتاب کے بارے میں سوال کیا ہے جو میرے چچا زاد محمد صلی اللہ علیہ وسلم پر نازل کی گئی تھی“ امام شافعی نے فرمایا! قرآن میں بہت سے علوم ہیں۔

آیا آپ محکم و متشابہ کے بارے میں پوچھتے ہیں یا تقدیم و تاخیر اور ناسخ و منسوخ سے متعلق یا کسی اور مسئلہ کے بارے میں؟

۱۷ حجج القرآن کے فن کو ”علم جدل القرآن“ بھی کہتے ہیں۔ اس فن میں بیان کیا گیا ہے کہ قرآن میں جو دلائل و براہین بیان کیے گئے ہیں وہ عربوں کے طریقہ پر ذکر کیے گئے ہیں منکلبین کی طرز پر نہیں۔ نجم الدین الطوفی سلیمان بن عبد القوی بن عبد الکریم متوفی ۴۱۶ھ نے اس موضوع پر ایک مستقل کتاب تخریر کی ہے۔ (الدرر الکامنتہ، ج ۲، ص ۱۵۴-۱۵۵ نیز الاتقان، ج ۲، ص ۲۲۹، ۲۳۳ و البرہان، ج ۲، ص ۲۲۱-۲۲۶)۔

۱۸ الاتقان، ج ۲، ص ۲۲۵-۲۲۸۔ امام ابن قیم نے اس موضوع پر ایک مستقل کتاب تخریر کی ہے۔ متاخرین میں سے عبد الحمید فراہی نے ایک کتاب ”امعان فی اقسام القرآن“ کے نام سے لکھی ہے۔

۱۹ امثال القرآن کے تطائر و شواہد کے لیے دیکھیے الاتقان، ج ۲، ص ۲۲۲-۲۲۵۔

۲۰ یہ بات امام جلال الدین بلقینی نے اپنی کتاب ”مواقع العلوم من مواقع النجوم“ میں ذکر کی ہے

دیکھیے مناہل العرفان للزرقانی، ج ۱، ص ۲۶

بعض محققین کا خیال ہے کہ ”علوم القرآن“ کی اصطلاح جامع اور وسیع مفہوم کی حیثیت سے سب سے پہلے کتاب ”البرہان فی علوم القرآن“ کے ذریعہ معروض ظہور میں آئی۔ یہ کتاب علی بن البرہان بن سعید الحنفی متوفی ۲۳۰ھ نے تیس جلدوں میں تصنیف کی تھی۔ ان میں سے پندرہ جلدیں غیر مرتب طور پر قاہرہ کے دارالکتب میں موجود ہیں اور علم تفسیر کے عنوان کے تحت ان کا نمبر ۵۹ ہے۔ دراصل یہ قرآن کی تفسیر ہے مگر اس میں بعض علوم القرآن کا ذکر بھی کیا گیا ہے۔

صاحب کشف الظنون لکھتے ہیں:

”اس کتاب میں غریب اعراب اور تفسیر سب کچھ ہے“

ہم قبل ازیں بیان کر چکے ہیں کہ اس دور میں ایسی کتب بھی تالیف ہوئیں جن میں براہ راست علوم القرآن کا ذکر کیا گیا تھا۔ ان میں سے قدیم تر کتاب وہ تھی جو ابن المرزبان نے تیسری صدی ہجری میں تصنیف کی۔

چھٹی صدی ہجری میں محدث ابن الجوزی متوفی ۵۹۷ھ نے دو کتابیں تصنیف کیں۔ (۱) فنون الافان فی عجائب القرآن (۲) المجتبیٰ فی علوم تتعلق بالقرآن“ ان دونوں کتابوں کے قلمی نسخے قاہرہ کے دارالکتب میں موجود ہیں۔

ساتویں صدی ہجری میں علم الدین سخاوی متوفی ۶۴۳ھ نے اپنی کتاب ”جمال القراء وکمال الاقراء“ اور البوشامہ متوفی ۶۶۵ھ نے ”المرشد الوجیز فی ما يتعلق بالقرآن العزیز“ تحریر کی۔ آٹھویں صدی:

آٹھویں صدی ہجری میں بدر الدین زکریا متوفی ۷۹۲ھ نے ”البرہان فی علوم القرآن“ تصنیف کی

۱۵ کتاب مذکور ج ۱ - ص ۲۶ -

۱۶ مکتبہ تیموریہ میں فنون الافان کا ایک ناقص نسخہ موجود ہے۔ اس کا نمبر ۲۲۲ ہے۔

۱۷ کشف الظنون سے معلوم ہوتا ہے کہ کتاب ”جمال القراء وکمال الاقراء“ علوم قراءت و تجوید و تفسیر

۱۸ امام بدر الدین محمد بن عبداللہ (باقی بر صفحہ ۱۷۷)

وابتداء بدر ناسخ و منسوخ پر مشتمل ہے۔

اس کو پروفیسر محمد ابو الفضل ابراہیم نے شائع کیا اور اس کی تحقیق و تدقیق میں بڑی جانفشانی اور خرق
ریزی سے کام لیا

نویں صدی:

نویں صدی ہجری میں بہت سی کتابیں لکھی گئیں۔ جلال الدین بلقینی نے اپنی کتاب "مواقع
العلوم من مواقع النجوم" تحریر کی۔

محمد بن سلیمان کافجی متوفی ۸۷۹ھ نے ایک کتاب تصنیف کی امام سیوطی نے اس کا ذکر

(تفسیر حاشیہ صفحہ ۱۷۶)

زرکشی عظیم مفسر اور اصولی تھے۔ آپ ۸۲۵ھ میں پیدا ہوئے اور ۸۹۲ھ میں وفات پائی۔ آپ کے تعارف کے
لیے دیکھیے مقدمہ "البرهان فی علوم القرآن" شائع کردہ پروفیسر محمد ابو الفضل ابراہیم۔ یہ کتاب چار جلدوں
میں شائع ہوئی ہے۔

(حواشی صفحہ ۱۷۶)

۱۵ آپ کا نام و نسب عبدالرحمن بن رسلان ابو الفضل جلال الدین بلقینی ہے۔ آپ فقہ و اصول و تربیت
تفسیر اور معانی و بیان کے علوم میں مہارت تامہ رکھتے تھے۔ آپ نے بخاری کا حاشیہ "الافرام لمافی صحیح البخاری
من الالبام" کے نام سے تحریر کیا۔ آپ کو متعدد مرتبہ مہر کا قاضی مقرر کیا گیا۔ ۸۲۲ھ میں وفات پائی۔

(شذرات الذہب ج ۷ ص ۱۶۶)

۱۶ الاتقان، ج ۱ ص ۳۔

۱۷ ان کا نام و نسب محمد بن سلیمان بن سعد بن مسعود محی الدین ابو عبداللہ کافجی ہے۔ آپ نحو کی
مشہور کتاب کافیہ سے بڑی دلچسپی رکھتے تھے اور اس میں انہیں خاصی شہرت حاصل ہوئی۔ امام سیوطی ۱۳
سال ان کی صحبت میں رہے۔ آپ نے علم تفسیر فقہ اصول لغت اور نحو پر بہت سی کتابیں لکھیں۔ امام سیوطی نے
الاتقان میں ان کی جس تصنیف کا نام ذکر نہیں کیا۔ "بغیۃ الوعاة" میں اس کا نام بتا دیا ہے۔ اس کا نام "التیسیر فی
قواعد التفسیر" ہے۔ سیوطی لکھتے ہیں

"میرے استاد محترم کافجی فرمایا کرتے تھے کہ میں نے اس فن کو ایجاد کیا پہلے یہ سعادت کسی کے
حصہ میں نہ آئی۔"

استاد محترم کو معلوم نہ تھا کہ قبل ازیں زرکشی "البرهان" اور جلال الدین بلقینی "مواقع العلوم" جیسی کتابیں
تصنیف کر چکے ہیں۔ کافجی ۸۷۹ھ میں فوت ہوئے (بغیۃ الوعاة ص ۲۸)۔

کیا ہے۔ سیوطی امام کا بیچ سے نقل کرتے ہیں کہ ”ایسی کتاب پہلے نہیں لکھی گئی“ مگر یہ اس کتاب کے نام و مقام سے آشنا نہیں ہیں۔ بعد ازاں سیوطی متوفی ۹۱۱ھ نے اپنی کتاب ”التحیر فی علوم التفسیر“ تصنیف کی اور اس کے بعد ”الاتقان فی علوم القرآن“ لکھی۔^۱

آخری دور میں مختلف علماء نے قرآن کی تاریخ اور اس کے علوم کی جانب توجہ مبذول کی چنانچہ شیخ طاہر الجزائر نے ”التبیان لبعض المباحث المتعلقة بالقرآن“ تحریر کی۔ شیخ محمد جمال الدین القاسمی نے ”محاسن التاویل“ لکھی۔ شیخ محمد عبدالعظیم زرقانی نے ”مناہل العرفان فی علوم القرآن“ تصنیف کی۔ شیخ محمد علی سلامہ نے منہج الفرقان فی علوم القرآن لکھی۔ شیخ طنطاوی جوہری نے ”الجواهر فی تفسیر القرآن الکریم“ مشہور ادیب مصطفیٰ صادق رافعی نے ”اعجاز القرآن“ پر دفسیر سید قطب (شہید) نے ”التصویر الغنی فی القرآن“ اور ظلال القرآن جیسی گراں مایہ کتب تصنیف کیں۔

علاوہ ازیں شیخ مالک بن نبی نے ”الطاہرۃ القرآنیۃ“ تحریر کی۔ یہ کتاب وحی سے منعلق قیمتی مباحث کا مجموعہ ہے۔ سید امام محمد رشید رضانے بھی قرآن کریم کی تفسیر تصنیف کی۔ اس میں علوم القرآن کے بارے میں بڑی عمدہ بحثیں ہیں۔ حال ہی میں ڈاکٹر

۱۔ الاتقان، ج ۱۔ ص ۳ سیوطی کہتے ہیں ”یہ بڑی نفیس کتاب ہے، اور اس کے مضامین میں بڑا ربط و تسلسل پایا جاتا ہے“

۲۔ الاتقان کئی مرتبہ قاہرہ میں طبع ہو چکی ہے۔ اس کا بڑا ماخذ زرکشی کی البرہان ہے۔ سیوطی نے البرہان سے متعدد تفصیلات نقل کی ہیں۔ سیوطی بعض جگہ زرکشی کا نام ذکر کرتے ہیں، اور بعض دفعہ خاموشی سے کام لیتے ہیں۔ سیوطی نے البرہان کے بارے میں جو کچھ لکھا ہے، اس کے لیے دیکھیے مقدمہ

الاتقان، ج ۱۔ ص ۸۶۶۔

۳۔ دور حاضر میں علوم القرآن سے متعلق بڑی مفید کتابیں معرض ظہور میں آئیں۔ جن کا مطالعہ دینی ذوق کے نشور و ارتقاء کے لیے بے حد مفید ہے۔ مثلاً استاذ محمد غزالی کی ”نظرات فی القرآن“.....
یا جن کے مطالعہ سے ادبی ذوق نکھرتا ہے اور قرآنی اسلوب کی خوبیاں اُجاگر ہوتی ہیں مثلاً۔ پر دفسیر محمد مبارک پرنسپل شریعت کالج دمشق رینورسٹی کی ”المنہل الخالد“

محمد عبداللہ دراز نے ”النباۃ العظیم، نظرات جدیدۃ فی القرآن“ مرتب کی۔

۱۷ پنجاب یونیورسٹی کے ایبٹ لبت وکشاؤ نے ۱۹۵۴-۵۸ء لاہور میں بین الاقوامی سطح پر ایک مجلس مذاکرہ عالمیہ منعقد کی تھی۔ احقر نے اس میں سرگرم حصہ لیا تھا، اس میں ڈاکٹر عبداللہ دراز مرحوم نے مصری مندوب کی حیثیت سے شرکت کی تھی۔ عین بحث و تخیص کے موقع پر ڈاکٹر صاحب موصوف پر دل کا دورہ پڑا جس سے جانبر نہ ہو سکے۔ اور جنوری ۱۹۵۸ء لاہور ہی میں وفات پائی۔ نعش بذریعہ ہوائی جہاز قاہرہ پہنچان گئی۔ لاہور میں اتنا بڑا جنازہ بہت کم دیکھنے میں آیا ہے۔ اس میں شرکت کی سعادت احقر کو بھی حاصل ہوئی۔

(غلام احمد حمیری)

(2)

فصل دوم

علم اسباب النزول

سبب حقیقی نے ہر چیز کے لیے ایک سبب بنایا اور ہر چیز کی ایک خاص مقدار مقرر کی ہے۔ نوزائیدہ بچہ عالم وجود میں آنے سے پہلے بہت سے مراحل و ادوار طے کرتا ہے۔ اسی طرح جو واقعہ یا حادثہ رونما ہوتا ہے اس سے پہلے بہت سے مقدمات پیش آتے ہیں۔ انفس و آفاق میں تغیر پیدا ہونے سے پہلے ایک طویل تمہید کی ضرورت ہے۔ کارئنا تارضی پر بسنے والی مخلوقات کے سلسلہ میں یہ خدا کی سنت رہی ہے۔ اور خدا کی سنت کبھی تبدیل نہیں ہو سکتی۔

تاریخ عالم اس بات کی زندہ گواہ ہے کہ ہمیشہ سے خدا کی یہ سنت رہی ہے۔ اور حیات انسانی کا کوئی واقعہ اس سے خارج نہیں ہے۔ چنانچہ کوئی روشن دماغ اور دقیقہ رس مورخ حوادث کے اسباب کو نظر انداز کر کے صرف نصوص و دستاویزات کے پیش نظر تاریخی حقائق تک رسائی حاصل نہیں کر سکتا۔

مگر یہ حقیقت پیش نظر رہے کہ تنہا صرف تاریخ ہی مقدمات سے نتائج اخذ کرنے اور اسباب کے بطن سے حقائق کو معرض ظہور میں لانے کی محتاج نہیں بلکہ علوم طبیعیہ و ریاضیات اجتماعیہ اور فنون ادبیہ بھی اس ضمن میں تاریخ کے سہم و شریک ہیں کہ وہ اسباب سبب کی پہچان حاصل کریں۔ اور مبادی و غایات تک رسائی حاصل کریں۔

ہم سرفت اسباب کے اقسام میں موازنہ نہیں کرنا چاہتے تاکہ ہم دیکھیں کہ ان میں سے ہر قسم کس حد تک چیزوں کے اسباب معلوم کرنے کی ضرورت مند ہے۔ ہمارا مقصد صرف

اس امر سے آگاہ کرنا ہے کہ اس وقت جو دینی مباحث ہمارے پیش نظر ہیں ان اقسام سے کون سی قسم ان مباحث کے ساتھ قریبی تعلق رکھتی ہے اور ہر طرح ان سے ہم رنگ ہم آہنگ ہے ظاہر ہے کہ یہ ادب کافن ہی ہو سکتا ہے۔ جب کسی حسین و جمیل نص کو پڑھ کر سنایا جاتا ہے یا پسندیدگی کی نگاہ سے دیکھا جاتا ہے تو فن ادب ہی اس کے لیے معیار و مدار کی حیثیت رکھتا ہے۔ کسی نص کا صحیح فہم و ادراک یا اس کا ذوق سلیم ادب کے بغیر ممکن نہیں ہے۔ یہ صرف اس صورت میں ہو سکتا ہے جب ادیب انفرادی و اجتماعی پرووں کو ہٹا کر اس میں غور و فکر سے کام لے اور پھر بہترین الفاظ و معانی کا انتخاب کرے۔

ایک ادیب کے لیے غزنی زبان کی لغوی دولت و ثروت اور کثیر شعرا ہد سرمایہ افتخار ہیں ادیب ہمیشہ اس امر پر فخر محسوس کرتا ہے کہ اس نے ادب میں مہارت حاصل کی اور بلغاء کے اسالیب کلام سے آشنائی پیدا کی۔ تاہم اس کی یہ حالت ہے کہ جب بہترین اشعار کے ایک قصیدہ کے بارے میں اس سے دریافت کیا جاتا ہے کہ یہ کیوں کہا گیا؟ اور کن ظروف و احوال کے پیش نظر اس کی ضرورت پیش آئی؟ تو وہ شکوک و شبہات کا نثر کار ہو جاتا ہے اور ہمیشہ شکر کھاتا ہے چنانچہ ہجو یہ قصیدہ کو مدح قرار دیتا ہے۔ اور غناب پر مشتمل اشعار کو غزل کہہ دیتا ہے۔ یا سلج کی دعوت پر مدنی تصور کرتا ہے۔ حالانکہ اس میں جنگ و قتال کی تشریح و تزیین و لائی گئی ہوتی ہے یا اس کے برعکس ترانہ جنگ سمجھنے لگتا ہے۔ جب کہ وہ اشعار صلح و امن کے پیام بردہ ہوتے ہیں۔

چنانچہ عربی ادب کا ذوق آشنا جب سعد بن مالک کے یہ اشعار پڑھتا ہے تو وہ ان کی

سہولت و روانی سے متاثر ہوتا ہے۔

يَا بُؤْسَ لِلْحَرْبِ الَّتِي
وَضَعْتَ اِرَاهِطًا فَاسْتَرَا حُوا
وَالْحَرْبُ لَا يَبْقَى لِحَا حَمَهَا
التَّخَيْلُ وَالْمِبْرَا ح
اَلَا الْفَتَى الصَّبَّارُ فِي الْجَدِّ
اِتِّ وَالْقَرْسُ الْوَقَا ح

۱۵ حماسہ الی تمام بشرح المرزوقی، ج ۲ - ص ۵۰۰ نمبر ۱۶۷

ترجمہ:

۱۔ اے لوگو اس لڑائی کی شدت کو دیکھو جس نے میری قوم کی چند جماعتوں کو بہادروں کے بند مقام سے گرا دیا۔ چنانچہ وہ دشمن شیر زنی اور نیزہ بازی سے، آرام پا گئے۔

۲۔ جنگ ایسی چیز ہے کہ اس کی شدت کے وقت تکبر اور نشاط باقی نہیں رہتی۔

۳۔ مگر مصیبتوں میں صبر کرنے والا نوجوان اور مضبوط ستم کا گھوڑا (باقی رہتا ہے)

یہ اشعار ایسے ہیں کہ ڈکشنری سے مدد لیے بغیر ان کا مطلب سمجھ میں آجاتا ہے۔ ادیب کی

اولین نگاہ جب "ارابطہ" کے لفظ پر پڑتی ہے تو وہ فوراً اشعار کی شرح و تحلیل کرنے لگ

جاتا ہے۔ وہ سمجھتا ہے کہ یہ لفظ نا علیت کی بناء پر مرفوع اور مفعولیت کی وجہ سے منصوب بھی

ہو سکتا ہے۔ اس میں دونوں احتمال موجود ہیں۔ چنانچہ وہ اس تردد میں مبتلا ہو جاتا ہے

کہ رابطہ کو فاعل قرار دیا جائے تو مفہوم یہ ہوگا کہ قوموں اور جماعتوں نے لڑائی سے کنارہ کشی

کر کے امن و عافیت کی زندگی اختیار کر لی۔ جب کہ مفعول ہونے کی صورت میں معنی یہ ہوں

گے کہ لڑائی نے ان کو ذلیل و رسوا کر دیا۔ اور وہ دشمن کے سامنے جھکنے اور راحت و سکون

کی زندگی اختیار کرنے پر مجبور ہو گئے۔

ظاہر ہے کہ یہ دونوں مفہوم ایک دوسرے کی ضد ہیں۔ اس لیے یہ سوال پیدا ہوا کہ آیا

ان اشعار کے مطلع میں لڑائی کی ترغیب دلائی گئی اور اس میں شرکت نہ کرنے والوں کی مذمت

بیان کی گئی ہے؟ یا بخلاف ازیں جنگ و قتال کی مذمت بیان کی گئی ہے؟ اس لیے کہ لڑائی

بڑوں کو عاجز کرتی ہے اور گردن کو جھکا دیتی ہے۔ بناء بریں امن و سلامتی بہر حال اس

سے بہتر ہے۔

ایک ادیب جب ان ظروف و احوال کا بخوبی جائزہ لیتا ہے جن میں شاعر نے یہ اشعار

کہے تھے تو روایات و اخبار سے اس پر یہ حقیقت منکشف ہوتی ہے کہ سعد بن ابی

یہ اشعار حارث بن عبادہ کی مذمت میں کہے تھے اس لیے کہ حارث مذکور بزدلی اور جنگ سے

کنارہ کشتی میں مشہور تھا۔ شاعران اشعار میں حرب و پیکار کی دعوت دیتا اور قوم کو ذلت و رسوائی سے بچنے کی تلقین کرتا ہے۔

مذکورہ صدر بیانات اس حقیقت کی غمازی کرتے ہیں کہ جب کسی قصیدہ کے متعلقہ حالات و واقعات معلوم کرنے سے اس کا فہم و ادراک آسان ہو جاتا ہے۔ ادبی ذوق کی تسکین کا سامان فراہم ہونا اور اس کی شرح و توضیح آسان ہو جاتی ہے۔ تو اسی طرح اگر آیت کا واقعہ متعلقہ معلوم ہو اور ان اسباب تک رسائی ہو جو اس کے نزول کا باعث ہوئے تو اس سے یقیناً اس کا مطلب سمجھنے میں مدد ملتی ہے اور اس کی تاویل راجح اور صحیح ترین تفسیر کا علم حاصل ہو جاتا ہے۔

اس سے واضح ہو کہ اگر ہم قرآن کے مطالب کو صحیح طور پر معلوم کرنا چاہتے ہیں تو اس بات کی ضرورت ہے کہ ہم علم تفسیر کے علاوہ اسباب النزول معلوم کرنے کی جانب بھی توجہ دیں۔ اس لیے کہ مفسرین کے اقوال نہ تمام مشکلات کی گرہ کشائی کرتے ہیں نہ تمام شکوک و شبہات کا ازالہ کرتے ہیں اور نہ ہر اجمال کی تفصیل پیش کرتے ہیں۔

حق بات یہ ہے کہ قرآن کی زبان اور اس کے قواعد و آداب کے علاوہ ہمیں اس کی کسی اور چیز کی بھی ضرورت ہے۔ اصل بات یہ ہے کہ قرآن کا انداز تعبیر و بیان اس کے مفردات کی سحر طرازی اور اس کے قصص و حکایات کی رنگارنگی بڑی حد تک ہمیں ان زندہ واقعات منہ بولتے حواشی اور پائندہ غزوات و مشاہد کے ساتھ جوڑ دیتی ہے اور یوں دکھائی دیتا ہے کہ ان واقعات کے ہیرو دنیا کے تھیٹر پر ابھی زندہ جاوید ہیں۔ مگر لغت کی جامد تشریحات اور بے جان بلاغی اصطلاحات میں یہ خوبی نہیں پائی جاتی۔ ان سے نہ واقعات کی صحت کا پتہ چلتا ہے نہ حواشی و وقائع کے اسرار سے آگاہی حاصل ہوتی ہے۔ نہ کانوں میں ان واقعات کی شیریں صدا

گوئی جی ہے ۱۲

سبب نزول کی ضرورت:

اس سے بڑھ کر یہ کہ قرآن کے تاریخی حقائق جان لینے ہی سے ہمارا کام ختم نہیں ہو جاتا لہذا اگر ہم اسباب نزول سے آگاہ ہو بھی جائیں تو اس کا مطلب یہ نہیں کہ ہم نے اپنے مقصود کو پایا اور اب کچھ حاصل کرنا باقی نہیں ہے۔ تاریخ اور مورخین کی دروغ بانی آخر کس سے مخفی ہے؟ ابھی تاریخ میں کتنے ہی خلائے ہیں جن کو پر کرنے کی ضرورت ہے۔ اور کس قدر شگاف ہیں جن کو بند کرنا ناگزیر ہے۔ جہاں تک اسباب نزول کی دینی حیثیت کا تعلق ہے ہمیں ظاہری واقع سے کوئی علاقہ نہیں بلکہ اس کی ماہیت و حقیقت مطلوب ہے۔ ہمیں انسان کی ضرورت ہے اس کے ڈھانچہ اور کالبد کی نہیں۔ ہمیں حتیٰ چاہیے اس کی صدائے بازگشت مطلوب نہیں۔ اگر علمائے محققین نے فرمایا ہے کہ جو شخص اسباب نزول سے نا بلد ہے۔ قرآن کی تفسیر بیان کرنا اس پر حرام ہے۔ تو اس میں تعجب کی کوئی بات نہیں۔

امام واحدی نے یہ فرمایا کہ:

”جب تک کسی آیت کا واقعہ متعلقہ اور اس کا سبب نزول معلوم نہ ہو اس آیت کی تفسیر معلوم نہیں ہو سکتی۔“

۱۔ اسباب النزول للسیوطی - ص ۲۔

۲۔ امام واحدی کا نام علی بن احمد اور کنیت ابو الحسین ہے۔ مشہور نحوی اور مفسر تھے ۲۲۶ھ میں وفات پائی۔ (انباہ الرواة - ج ۱ - ص ۱۹)

۳۔ اسباب النزول للواحدی، ص ۳۔ شیخ الاسلام ابن تیمیہ فرماتے ہیں: ”سبب نزول کی پہچان کسی آیت کے فہم و ادراک میں مدد دیتی ہے۔ اس لیے کہ سبب کے علم سے سبب کا معلوم ہونا ایک فطری بات ہے۔“

ابن دقیق العید کا قول ہے:

”سبب نزول کی پہچان قرآن کے مطالب و معانی کے حصول کا زبردست ذریعہ ہے“ (الاتقان، ج ۱۔

ص ۲۸۸، ابوالفتح قشیری کا قول بھی اس سے ملتا جلتا ہے۔ فرماتے ہیں: (باقی بر صفحہ ۱۸۵)

سببِ نزول کو قصہ اور واقعہ کے لفظ سے تعبیر کرنا بڑے پاکیزہ ذوق کی غمازی کرتا ہے۔
 فنی غرض و غایت کے علاوہ یہ دینی مصلحت کو بھی ظاہر کرتا ہے۔ آخر سببِ نزول اس کے سوا
 کیا ہے کہ وہ کسی واقعہ کے بارے میں بتاتا ہے کہ وہ کیونکر پیش آیا؟ اصل واقعہ کیا تھا؟ اور
 کون لوگ اس کے ذمہ دار تھے؟ سببِ نزول کے معلوم ہونے سے کسی آیت میں دلچسپی پیدا
 ہو جاتی ہے۔ اور وہ ہر جگہ اور ہر ذلت پورے ذوق و شوق کے ساتھ پڑھی جاتی ہے۔
 قارئین میں اس کی تلاوت سے پزاری اور اکتاہٹ کا احساس پیدا نہیں ہوتا۔ اس لیے کہ
 اسلاف کے واقعات دلی مسرت کے موجب ہوتے ہیں اور تلاوت کرتے ہوئے ایسے محسوس
 ہوتا ہے کہ وہ قاری کے اپنے حالات و واقعات ہیں۔

اسبابِ نزول سے نا آشنا ہونے کا نتیجہ ہمیشہ یہ ہوا کہ لوگ التباس و ابہام کا شکار
 ہو گئے اور آیات کا مطلب غلط سمجھنے لگے۔ اس قسم کا واقعہ مروان بن حکم کو بھی پیش آیا تھا
 اس نے سمجھا کہ آیت قرآنی:

لَا تَحْسَبَنَّ الَّذِينَ يَفْرَحُونَ بِمَا آتَاؤُكُمْ وَيُحِبُّونَ أَنْ يُحْمَدُوا بِمَا لَمْ يَفْعَلُوا

مسلمانوں کے لیے وعید ہے۔ اس نے اپنے دربان سے کہا کہ اے رافع! جا کر ابن عباس
 سے کہو کہ:

”اگر ہر اس آدمی کو جو اپنے اعمال سے خوش ہوتا ہے اور ناکر وہ کاموں پر دوڑنے
 سے خراجِ تحسین وصول کرنا چاہتا ہے۔ عذاب میں گرفتار کیا جائے گا تو ہم میں سے
 کوئی بھی عذاب سے بچ نہیں سکتا“

حضرت ابن عباسؓ نے جواباً فرمایا:

”وتمہیں اس آیت سے کیا سرکار؟ واقعہ یوں تھا کہ آنحضرت صلی اللہ علیہ وسلم نے
 یہود کو بلا کر ایک بات پوچھی۔ انہوں نے اصل بات چھپا کر غلط جواب دیا گویا انہوں نے

۱۸ سورہ آل عمران آیت نمبر ۱۸۸۔

ایک ٹھوٹ بات بتلا کر اس پر آنحضرت صلی اللہ علیہ وسلم سے داد چاہی اور اصل بات کے چھپانے پر خوشی کا اظہار کیا۔

پھر حضرت ابن عباسؓ نے یہ آیت تلاوت کی:

وَإِذْ أَخَذَ اللَّهُ مِيثَاقَ الَّذِينَ
أُوْتُوا الْكِتَابَ لَتُبَيِّنَنَّاهُ
لِلنَّاسِ - واضح کر دو گے۔

مذکورہ بالا واقع سے معلوم ہوتا ہے کہ آیت کے مفہوم میں جو اشکال تھا وہ سبب نزول کے بیان کرنے سے دور ہوا۔

اگر سبب نزول بیان کرنے کی ضرورت نہ ہوتی تو لوگ آج تک نشہ آور اشیاء اور شراب کو حلال طیب سمجھنے میں حتیٰ بجانب ہوتے اور اس آیت سے استدلال کرتے۔

لَيْسَ عَلَى الَّذِينَ آمَنُوا وَعَمِلُوا

الصَّالِحَاتِ جُنَاحٌ فِيمَا كَانُوا
انہوں نے جو بھی کھایا ان پر کوئی گناہ نہیں ہے

حضرت عثمان بن مظعونؓ اور عمر بن معدیکرب سے منقول ہے کہ وہ اس آیت کے پیش نظر شراب کو مباح قرار دیا کرتے تھے۔ کیونکہ وہ اس آیت کے سبب نزول سے آگاہ نہ تھے جس نے بصری اور دیگر راویوں کا بیان ہے کہ جب شراب کی حرمت نازل ہوئی تو صحابہ نے عرض کیا ”ہمارے ان بھائیوں کا کیا بنے گا۔ جو شراب کی حرمت سے پہلے فوت ہو چکے ہیں؟ حالانکہ خدا نے ہمیں بتایا ہے کہ شراب نجس ہے۔ تب مذکورہ بالا آیت نازل ہوئی۔“

۱۔ صحیح بخاری کتاب التفسیر ج ۴ - ص ۴۰ - وتفسیر ابن کثیر، ج ۱ ص ۴۳۴ نیز الاتقان

ج ۱ - ص ۴۸ - والبرهان، ج ۱ - ص ۲۴ -

۲۔ سورة المائدة آیت نمبر ۹۳ -

۳۔ البرهان، ج ۱ - ص ۲۸ نیز اسباب النزول للواحدی، ص ۱۹۴ وتفسیر ابن کثیر ج ۱ -

ص ۹، و الاتقان، ج ۱ - ص ۵۳ -

اگر سبب نزول کی ضرورت نہ ہوتی تو لوگ آیت قرآنی "وَلِلّٰهِ الْمَشْرِقُ وَالْمَغْرِبُ" کے پیش نظر جس جہت و جانب کی طرف چاہتے منہ کر کے نماز پڑھتے۔ مگر سبب نزول سے یہ حقیقت واضح ثابت ہوتی ہے کہ یہ آیت ان صحابہ کے بارے میں نازل ہوئی تھی جنہوں نے ایک تاریک رات میں آنحضرت صلی اللہ علیہ وسلم کی معیت میں نماز پڑھی تھی۔ قبلہ معلوم نہ ہو سکا اس لیے ہر شخص نے اپنے اجتہاد پر عمل کر کے جدھر چاہا رخ کر کے نماز پڑھی اللہ تعالیٰ نے صحابہ کا یہ عمل ضائع نہ کیا اور ان کی نماز قبول کر لی۔ اس لیے کہ تاریک رات میں قبلہ کی پہچان دشوار تھی۔ چونکہ ہم خاص طور پر اسباب نزول سے بحث کر رہے ہیں اس لیے سر دست ہم ان آیات کو زیر بحث نہیں لائیں گے جو کسی سوال یا حادثہ کے بغیر نازل ہوئیں۔ ایسی آیات اکثر و بیشتر مندرجہ ذیل مضامین سے تعلق رکھتی ہیں۔

۱۔ وہ آیات جن میں انبیاء سابقین اور ائم سابقہ کے واقعات بیان کیے گئے ہیں۔

۲۔ زمانہ ماضی کے واقعات پر مشتمل ہیں۔

۳۔ جن آیات میں مستقبل میں پیش آنے والے غیبی واقعات کا ذکر کیا گیا ہے۔

۴۔ قیام قیامت کی منظر کشی کی گئی ہے۔

۵۔ عذاب و ثواب کا ذکر کیا گیا ہے۔

قرآن کریم میں ایسی آیات اچھی خاصی تعداد میں موجود ہیں۔ ان کے نازل کرنے کی غرض یہ ہے کہ مخلوق خدا کو سیدھی راہ دکھائی جائے۔ یہ آیات قرآنی سیاق و سباق کے ساتھ مربوط و متصل ہیں۔ مگر کسی سوال کے جواب میں نازل نہیں ہوئیں۔ اور ان میں کسی چیز کا حکم بھی مذکور نہیں ہے۔

۱۵ سُوْرَةُ الْبَقْرَةِ، آیت ۱۱۵۔ پوری آیت یوں ہے۔ -وَلِلّٰهِ الْمَشْرِقُ وَالْمَغْرِبُ فَأَيُّمَا
تَوَلَّوْا فَاثْمَرُوْا وَجْهَ اللّٰهِ اِنَّ اللّٰهَ وَّاسِعٌ عَلِيْمٌ

۱۶ ابواب النزول للواحدی، ص ۲۵۔

امام سیوطی رقم طراز ہیں :

”سبب نزول اس واقعہ کو کہتے ہیں جس کے ظہور و وقوع کے ایام میں کوئی آیت نازل ہوئی ہو۔ نظریہیں واحدی کا یہ قول درست نہیں کہ سورۃ الفیل کا سبب نزول اہل حبشہ کا مکہ میں ورود ہے۔ اس لیے کہ اہل حبشہ کے مکہ وارد ہونے کا سورت کے نزول سے کوئی تعلق نہیں۔ بخلاف انہیں اس سورت میں زمانہ ماضی کا ایک واقعہ بیان کیا گیا ہے۔ جس طرح حضرت نوح عا و ثمود اور تعمیر کعبہ کے واقعات ذکر کیے گئے ہیں۔ اسی طرح آیت ”وَ اتَّخَذَ اللّٰهُ اِبْرٰهٖمَ خَلِيْلًا“ کا بھی سبب نزول سے کوئی تعلق نہیں۔“

مندرجہ صدر بیان سے یہ حقیقت آشکار ہوتی ہے کہ ہمارا موجودہ بیان صرف اس آیت یا آیات تک محدود ہے جو کسی خاص واقعہ کے سبب نازل ہوئی ہوں۔ یا اس میں کسی سوال کا جواب دیا گیا ہو۔ یا اس کا حکم بیان کیا گیا ہو۔ ایسے سوال یا واقعہ کو سبب نزول کہتے ہیں۔

سبب نزول کی جو اصطلاح ہم نے سطور بالا میں ذکر کی ہے اس کا تقاضا یہ ہے کہ قرآنی آیات دو قسموں میں منقسم ہیں۔

۱۔ وہ آیات جو اسباب نزول سے متعلق ہیں۔

۲۔ وہ آیات جن کا اسباب نزول سے کچھ علاقہ نہیں۔

اس سے معلوم ہوا کہ حضرت علی ابن مسعود اور دیگر صحابہ رضی اللہ عنہم سے جو یہ بات منقول ہے کہ جو آیت بھی نازل ہوئی ہمیں اس کے بارے میں معلوم ہے کہ کس لیے کس کے بارے میں اور کہاں نازل ہوئی؟ اس کا لفظی و ظاہری مطلب مراد نہیں۔ اگرچہ بعض صحابہ نے صلفاً

۱۔ الاتقان، ج ۱، ص ۵۲۔

۲۔ الاتقان، ج ۱، ص ۲۲۲۔

ایسے الفاظ کہے ہیں۔

صحابہ کا مطلب ایسے الفاظ سے یا تو کلام میں مبالغہ اور تاکید پیدا کرنا تھا۔ دراصل وہ یہ کتنا چاہتے تھے کہ کتاب خداوندی ان کا اور ڈھنا بچھونا ہے۔ اس لیے انہیں ہر وہ چیز معلوم ہے جس کا قرآن سے کچھ بھی تعلق ہے یا ان کا مقصد یہ تھا کہ انہوں نے عہد رسالت میں جو کچھ بھی سیکھا اور حاصل کیا ہے لوگ ان سے سیکھ لیں۔ تاکہ ان کی وفات کے ساتھ ہی علم کا خاتمہ بھی نہ ہو جائے۔ اگرچہ عقلی طور پر ممکن تھا کہ انہیں ذاتی طور پر کسی آیت کا سبب نزول معلوم نہ ہو۔ بلکہ انہوں نے کسی اور صحابی سے سن کر معلوم کیا ہو۔ مگر بالواسطہ حاصل کر وہ علم کو بلا واسطہ اور ذاتی علم پر محمول کیا۔

اس بات کا بھی امکان ہے کہ صحابہ سے روایت کرنے والوں نے اس بات کو ان کی طرف منسوب کرنے میں اپنی جانب سے کچھ اضافہ کر دیا ہو۔ ورنہ ایسے فخریہ کلمات کا صدور صحابہ سے کسی طرح ترین قیاس نہیں۔ کیونکہ وہ عجز و انکسار کا زندہ پیکر تھے اور اس قسم کی ڈینگیں مارنے کے عادی نہ تھے۔ روایات میں منقول ہے کہ تواضع و کسر نفسی کی بناء پر صحابہ فتویٰ دینے سے کترایا کرتے تھے۔

ہم اس حقیقت سے بخوبی آگاہ ہیں کہ صحابہ قرآن کے ساتھ حد درجہ کی وابستگی و دوستگی رکھتے تھے۔ وہ قرآن کو سینوں و سینوں اور صدور و صدور میں محفوظ کرتے رہتے تھے۔ خدا کی کتاب ان کے اوقات اور جذبات و احساسات پر چھائی ہوئی تھی۔ رسول کریم پر ہر لحظہ وحی کا سلسلہ جاری رہتا تھا۔ ہر لمحہ کم از کم ایک یا دو آیتیں نازل ہوتیں اور ایک دو واقعات بھی رونما

۱۔ درحقیقت یہ عبارت صحابہ سے منقول ہے۔ حضرت علی رضی اللہ عنہ سے مروی ہے کہ آپ فرمایا کرتے تھے "خدا کی قسم جو آیت بھی نازل ہوئی اس کے بارے میں مجھے معلوم ہے کہ وہ کس ضمن میں نازل ہوئی حضرت عبد اللہ بن مسعود نے بھی حلف اٹھا کر ایسے الفاظ کہے۔ فرق صرف یہ ہے کہ ان کے الفاظ ہیں "کس شخص کے بارے میں نازل ہوئی" ان دونوں اقوال کے ملانے سے یہ حقیقت اجاگر ہوئی کہ بعض آیات اشخاص کے بارے میں آتیں اور بعض اشیاء کے ضمن میں۔

ہو جاتے۔ اس لیے صحابہ ہر آیت کا سبب نزول کیوں کر معلوم کر سکتے تھے؟ اور ان کے پاس اتنا وقت کہاں تھا؟ یہ کیسے ممکن تھا کہ ہر صحابی کسی آیت کے نزول کے وقت اور اس جگہ موجود ہو جہاں کوئی آیت نازل ہوتی۔ اگرچہ بعض صحابہ ہر آیت کو سن کر لکھ لیا کرتے یا حفظ کر لیا کرتے تھے۔ مگر یہ کسی طرح ممکن تھا کہ وہ اس کے سبب نزول کو بھی لکھ لیں یا یاد کر لیں یہ

ذوقِ سلیم اس بات کی شہادت دیتا ہے کہ صحابہ براہِ راست جو بات سنتے تھے اس کو علیٰ وجہ البصیرت دوسروں تک پہنچاتے تھے۔ مگر ہمارے نزدیک کچھ بعید نہیں کہ بعض اسباب سے نا آشنا ہوں جس طرح علماء قرآن بھی بہت سے اسباب نزول سے نا بلد ہو سکتے ہیں۔ جوں جوں زمانہ آگے بڑھتا جائے گا۔ لوگ اصلی سرچشمہ سے دور ہونے کی وجہ سے ان اسباب سے بے بہرہ ہوتے چلے جائیں گے۔ یہی وجہ ہے کہ علماء سلف اسباب نزول سے متعلق روایات میں تشدد سے کام لیا کرتے تھے۔ اس تشدد کا دائرہ راویانِ حدیث اور اساتید و مشنوں تک وسیع ہوتا تھا۔ راویانِ حدیث جب اسباب نزول کے بارے میں پوچھتے تو ان کا ورع و تقویٰ حد سے بڑھا ہوا ہوتا تھا۔

محمد بن سیرین فرماتے ہیں میں نے عبیدہ سے ایک آیت کے بارے میں دریافت کیا اُس نے کہا:

”خدا سے ڈرا اور سیدھی بات کہہ۔ اسباب نزول کے جاننے والے اس دنیا سے چل دیے“

مگر یہ ورع و تقویٰ انہیں اس قسم کے موضوعات کے بارے میں صحابہ کے اقوال کو تسلیم

۱۵ دیکھیے ہماری کتاب علوم الحدیث۔

۱۶ محمد بن سیرین بصری کی کنیت ابو بکر ہے۔ آپ حدیث اور خوابوں کی تعبیر کے علم میں بہت

مشہور تھے۔ اپنے عصر و عہد میں آپ دینی علوم میں بصرہ کے امام تھے ۳۰ھ میں وفات پائی تہذیب التہذیب ۹

ص ۲۱۲ ۳۱۵ الاتقان، ج ۱، ص ۵۲۔

کرنے سے باز نہیں رکھتا تھا۔ اس ضمن میں وہ جو دلیل پیش کرتے تھے اس میں جدل و نزاع کی کوئی گنجائش نہیں۔ ان کا زاویہ نگاہ یہ تھا کہ:

”جن مسائل میں رائے واجتہاد کی گنجائش نہ ہو بلکہ نقل و سماع پر موقوف ہوں ان

کے بارے میں صحابہ کے اقوال کو آنحضرت صلی اللہ علیہ وسلم سے سماع پر محمول کیا جائے گا۔ کیونکہ ایسی بات اپنی رائے سے نہیں کہی جاسکتی ہے۔“

امام حاکم اور ابن الصلاح فرماتے ہیں کہ جب کوئی ایسا صحابی جو وحی و تنزیل کے مشاہدہ مناظر بچشم خود دیکھ چکا ہو کسی آیت کے بارے میں کہے کہ وہ فلاں واقعہ میں نازل ہوئی تو وہ مسند حدیث ہوگی اور اس کو حدیث مرفوع قرار دیا جائے گا۔

تابعین کے اقوال صرف اس صورت میں روایات صحیحہ کے جا بجا ہوتے ہیں جب کسی اور مرسل روایت سے ان کی تائید ہو رہی ہو۔ اور اس روایت کو ایسے ائمہ تفسیر نے نقل کیا ہو جو صحابہ سے اخذ روایت میں مشہور ہیں۔ مثلاً عکرمہ مجاہد سعید بن جبیر عطاء حسن بصری سعید بن المسیب اور شاکک۔

نزول قرآن کے وقت جو صحابہ موجود تھے اور وہ تابعین جو صحابہ سے روایت کرتے ہیں۔

۱۔ منہج العرفان از محمد علی سلامتہ ص ۳۹ (الاتقان، ج ۱- ص ۵۲)

۲۔ سبب نزول کا علم صحابہ کو قرآن سے حاصل ہوتا ہے وہ قرآن قضا یا احکام کے جامع ہوتے ہیں۔ بعض دفعہ صحابہ جزم و وثوق کے بغیر یوں کہتے ہیں۔ ”میرا خیال ہے کہ فلاں آیت فلاں واقعہ میں نازل ہوئی“ مثلاً اصحاب صحیحہ ستہ نے عبداللہ بن زبیر سے روایت کیا ہے کہ پانی کی ایک نالی کے بارے میں ایک انصاری اور حضرت زبیر کے درمیان تنازع پیا ہوا۔ نبی کریم صلی اللہ علیہ وسلم نے فرمایا ”زبیر! اپنے کھیت کو سیراب کر کے پانی اپنے پڑوسی کی طرف موڑ دو“ انصاری نے کہا ”یہ فیصلہ آپ نے اس لیے صادر کیا کہ زبیر آپ کے چھوٹے زاد بھائی ہیں“ یہ سن کر آپ کا چہرہ لال پیلا ہو گیا۔ زبیر کہتے ہیں۔ ”میرا خیال ہے کہ آیت ”فَلَا وَرِيَاكَ اَلَا يُؤْمِنُونَ“ اسی واقعہ میں نازل ہوئی۔ (الاتقان۔

ج ۱- ص ۵۲ نیز الاتقان، ج ۱- ص ۲۲۹۔

۳۔ الاتقان، ج ۱- ص ۵۳۔

ان کی روایات کی مقبولیت سے معلوم ہوتا ہے کہ صحتِ روایت کی شرط اس لیے عائد کی گئی ہے تاکہ اس بات کا یقین آجائے کہ راوی فی الواقع اس وقت موجود تھا اور اس نے وہ حادثہ بحشم خود دیکھا تھا۔ یادہ اس سوال سے بخوبی آگاہ آشنا ہے جو کسی آیت کے نزول کا سبب قرار پایا۔

اسبابِ نزول کے ضمن میں روایات صحیحہ کی اہمیت:

اسبابِ نزول سے متعلق واقعات کی جانچ پڑتال ہی کے جذبہ نے علماء کو اس بات پر آمادہ کیا کہ وہ روایات صحیحہ میں بیان کردہ اسبابِ نزول کی پہچان کے وسائل اختیار کریں۔ اور اس ضمن میں اپنی رائے اور اجتہاد کی اساس پر کچھ کہنے سے احتراز کریں۔ امام واحدی اس کی طرف اشارہ کرتے ہوئے فرماتے ہیں:

”اسبابِ نزول کے بارے میں روایت و سماع کے بغیر کوئی بات کہنا روا نہیں

ہے۔ اس ضمن میں روایت و سماع ان لوگوں سے معتبر ہوگا جن کے سامنے قرآن

نازل ہوا۔ جو اسبابِ نزول سے کلیتہً آگاہ تھے اور اس علم کے سچے طلبگار تھے۔“

امام واحدی فرماتے ہیں کہ علمائے سلف اسبابِ نزول بیان کرنے سے امکانی حد تک احتراز

کرتے تھے۔ مبادا وہ بلا دلیل و برہان قرآن سے متعلق کوئی جھوٹی بات کہ دیں۔ پھر ہم علماء کی

سہل انگاری اور تغافل شعاری پر تنقید کرتے ہیں کہ وہ بے محابا اسبابِ نزول کے بارے میں

گفتگو کرتے جاتے ہیں۔ گویا انہیں اس وعید کی کچھ پرواہ نہیں جو قرآن پر جھوٹا باندھنے

والے کے بارے میں وارد ہوئی ہے۔ وہ بڑے دردناک اور الم انگیز لہجہ میں فرماتے ہیں:

”آج تو یہ حال ہے کہ ہر کس و ناکس کچھ نہ کچھ گھڑتا اور جھوٹا باندھتا رہتا ہے۔

وہ لوگوں کو جہالت میں مبتلا کرنا چاہتا ہے اور یہ نہیں سوچتا کہ اسبابِ نزول

سے ناواقف کے بارے میں کس قدر وعیدِ شدید وارد ہوئی ہے۔“

۱۔ اسبابِ النزول للواحدی ص ۳-۴۔

۲۔ کتاب مذکور ص ۴۔ واحدی پانچویں صدی ہجری کی بات کرتے ہیں (باقی بر صفحہ آئندہ)

ہمیں اس امر کا اعتراف ہے کہ ہم اسباب نزول سے متعلق روایات صحیحہ کی طلب و تلاش میں کس قدر بھی محنت و کاوش سے کام لیں ہم ایسی آیات کو جمع کرنے سے قاصر رہیں گے۔ جن کا نزول کسی سوال یا سبب کی بناء پر ہوا۔ اس لیے ہم اپنے معاصر علماء کو دعوت دیتے ہیں کہ اسباب نزول کے بارے میں کثرت سے کتب تصنیف کرنے کی ضرورت ہے۔ وہ تصانیف وسیع و دقیق معلومات پر مشتمل ہوں اور ان میں وارد شدہ متون و اسانید کی خوب چھان بین کی جائے۔ یہی ایک صورت ہے جس سے ہم اختراع فی الدین اور کذب و افتراء کا ارتکاب کرنے والوں کے زمرہ سے خارج رہ سکیں گے اور ہمارا شمار ان میں نہیں ہوگا۔

متقدمین کی تصانیف پر نقد و جرح :

اسباب نزول کے بارے میں تصنیف کردہ علماء سلف کی کتب پر شدید جرح و قدرح کی گئی ہے۔ حالانکہ ان کی تصانیف علمی امانت و دیانت اور ورع و تقویٰ کی منہ بولتی تصویر ہیں۔ اس سے اندازہ لگایا جاسکتا ہے کہ آج ہم جو کچھ اسباب نزول کے بارے میں کہہ رہے ہیں اس پر کیا کچھ لے دے نہ ہوگی۔ بظاہر اس پر کڑی تنقید کی امید کی جاتی ہے۔ اس فن پر مستقل تصانیف لکھنے والے علماء کا تذکرہ کرنے کے بعد سیوطی نے اس پر جو حاشیہ آرائی کی ہے۔ اس سے جرح و نقد کا سرسری سا اندازہ ہوتا ہے۔ فرماتے ہیں کہ

(بقیہ حاشیہ صفحہ گذشتہ) پھر دور حاضر کا تو خدا ہی حافظ ہے۔ ہمارے اسلاف تو سبب نزول بیان کرتے ہوئے ڈرتے تھے۔ مگر آج کل وہ لوگ بھی مفسرین کے زمرہ میں شامل ہونے کے دعویٰ دار ہیں جو سرے سے ایسی روایات ہی کے منکر ہیں۔ ان کی جسارت کا یہ عالم ہے کہ عربی زبان سے نابلد ہونے کے باوجود دھڑا دھڑا قرآن کی تفسیر لکھ رہے ہیں۔ مگر لغات القرآن لکھوانے کے لیے عربی دان علماء کا سارا لیتے ہیں۔ ان علماء کا حال قابل رحم ہے۔ جو چند ٹکڑوں کی خاطر ان سے رابطہ قائم کیے ہوئے ہیں اور تعاون فی الاثم و العداوان کا ترکب ہوتے ہوئے انہیں کبھی اپنے رویہ میں تبدیلی پیدا کرنے کا خیال نہیں آیا۔ ایسی من گھڑت تفسیر لکھنے والوں کو اللہ تعالیٰ صراط مستقیم کی طرف لوٹنے کی توفیق بخشے (غلام احمد جیری مترجم)۔ (حاشیہ صفحہ ہذا) سیوطی کی رائے میں اس ضمن میں سب سے پہلے امام بخاری کے استاد ابن المدینی نے کتاب تصنیف کی (الاتقان ج ۱ ص ۴۸)

واحدی کی کتاب معلق و پیچیدہ ہے اور اس میں ابہام و اجمال پایا جاتا ہے۔ جعبری نے
 واحدی کی کتاب کا جو اختصار پیش کیا ہے اس میں یہ نقص ہے کہ اساتید کو حذف کر دیا گیا ہے۔
 مگر اضافہ کچھ نہیں کیا گیا۔ سیوطی فرماتے ہیں کہ شیخ الاسلام ابن حجر نے اسباب النزول پر
 ایک کتاب لکھی تھی۔ مگر مسودہ کو مبیضہ کی صورت میں تبدیل کرنے سے قبل وفات پا گئے
 یہی وجہ ہے کہ سیوطی اس سے پوری طرح مستفید نہ ہو سکے۔ مگر سیوطی کی تصانیف سے
 اندازہ ہوتا ہے کہ انہوں نے کسی حد تک ابن حجر کی کتاب سے کسب فیض کیا تھا۔ یہ بھی ممکن ہے
 کہ انہوں نے پوری کتاب ملاحظہ کی ہو۔ حیرت ہے کہ مدح و ثنا کی طرف کوئی اشارہ نہیں
 کیا بلکہ ان کے ردیہ سے اس کتاب کی مذمت کا پہلا نکتہ نکلتا ہے کیونکہ سیوطی جملہ متقدمین اور
 ابن حجر کی کتاب کو ترازو کے ایک پلڑے میں اور اپنی کتاب کو دوسرے پلڑے میں رکھتے ہیں
 سیوطی رقم طراز ہیں:

لے الاتقان، ج ۱ - ص ۴۸ -

۴۷ ابراہیم بن عمر بن ابراہیم جعبری کے نام سے مشہور تھے۔ ان کا لقب برہان الدین ہے۔ انہوں نے
 بہت عمدہ کتب تصانیف کی ہیں۔ ان کی تصانیف میں سے ”روضة الطرائف فی رسم المصاحف“ اور ”مختار الصحاح“
 اور شاطیہ کی شرح ”مکنز المعانی“ خاص طور سے مشہور ہیں۔ آپ نے ۴۳۲ھ میں وفات پائی (الدرر الكامنة،
 ج ۱ - ص ۵۰)

۴۸ امام مؤرخ اور حافظ شیخ الاسلام ابن حجر عسقلانی کا نام احمد بن علی کنیت ابو الفضل لقب
 شہاب الدین اور نسبت عسقلانی ہے۔ آپ فلسطین کے شہر عسقلان میں پیدا ہوئے۔ آپ نے حفظ احادیث
 کے لیے اپنی تمام تر صلاحیتیں وقف کر دیں۔ آپ کی تصانیف آپ کی زندگی ہی میں ہر طرف پھیل گئیں
 سلاطین وقت یہ کتب ایک دوسرے کو تحفہ کے طور پر دیا کرتے تھے۔ مشہور تصانیف کے نام یہ ہیں:-
 لسان المیزان - تہذیب التہذیب - الاصابہ فی تہذیب اسماء الصحابة - الدرر الكامنة فی اعیان المسلمین
 اثنی عشر - تعجیل المنفعة - بزواہد رجال الاثمة الاربعین - بلوغ المرام فی طبقات المدائین - الاحکام لبيان
 مانی القرآن من الاحکام - نزہة الالباب فی الانتقاب - تحفۃ اهل الحدیث - عن شیوخ الحدیث - الجمع
 المؤسس بالجمع المفہرس - آپ نے ۸۵۲ھ میں وفات پائی (الاعلام ج ۱ ص ۱۷۳) -

”ہماری تصنیف کا نام ”باب النقول فی اسباب النزول“ ہے۔ ہماری کتاب
اختصار اور جامعیت کا شاہکار ہے اور آج تک اس فن میں ایسی کتاب نہیں
لکھی گئی۔

مگر سیوطی نے اپنی کتاب پر جس قدر اظہارِ فخر کیا ہے ہماری نگاہ میں اس کو کوئی اہمیت
حاصل نہیں۔ اس لیے کہ متاخرین کی تصانیف میں کبر و فخر کا یہ ناپسندیدہ ترانہ اکثر سننے
میں آتا ہے۔ خصوصی طور سے یہ بے وقت کی راگنی امام سیوطی کی تصانیف کا طرہ امتیاز
ہے۔ خداوند کریم انہیں معاف فرمائے۔ البتہ ان فخریہ ترانوں سے اتنی بات ضرور سمجھ
میں آتی ہے کہ اس فن کی قدیم کتب میں اغلاق و اجمال ضرور پایا جاتا ہے۔ اگر ان کتب
میں یہ خامی نہ ہوتی تو سیوطی اس تنقید کی جسارت نہ کرتے۔

کتب قدیمہ میں اغلاق کی بھرمار:

افسوس تو اس بات کا ہے کہ اگر کتب قدیمہ میں صرف ابہام و اجمال کا نقص ہوتا تب
بھی گوارا تھا۔ مگر یہاں تو یہ حال ہے کہ یہ کتب تاریخی اغلاق منطقی مغالطات اور عجیب و
غریب مبالغات و نوادرات کا پلندہ ہیں۔

واحدی کی تاریخی غلطی:

مثال کے طور پر یہ واقعہ ملاحظہ ہو کہ امام واحدی آیت قرآنی:

وَمَنْ أَظْلَمُ مِمَّنْ مَّنَعَ مَسَاجِدَ اللَّهِ أَنْ يُذَكَّرَ فِيهَا اسْمُهُ

پڑھتے ہیں اور اس سے یہ نتیجہ اخذ نہیں کرتے کہ یہ آیت عبادت گاہوں اور اسلامی شعائر
کی توہین کرنے والوں کی وعید کے سلسلہ میں وارد ہوئی ہے۔ بلکہ ایک ایسی فاش غلطی کے
مترکب ہوتے ہیں کہ اگر وہ ان کی اپنی غلطی ہوتی تو بھی ہم اسے چنداں اہمیت نہ دیتے۔ مگر

۱۔ الاتقان، ج ۱۔ ص ۲۸ باب النقول ۱۲۸ھ میں بولاق میں جلالین کے حاشیہ پر چھپ چکی ہے۔

۲۔ سورة البقرہ آیت ۱۱۴۔

وہ اس تاریخی غلطی کو قرآن کے سرٹھوپتے ہیں۔ حیرت کی بات ہے کہ واحدی قتادہ کے اس قول کو نقل کرتے ہوئے کچھ مضائقہ نہیں سمجھتے کہ یہ آیت بخت نصر باہلی اور اس کے رفقاء کے بارے میں نازل ہوئی تھی۔ بخت نصر نے یہودی پر حملہ کر کے بیت المقدس کو تباہ کر دیا تھا۔ رومی عیسائیوں نے بخت نصر کی امداد کی تھی۔ گویا رومی عیسائیوں نے بخت نصر کے ساتھ مل کر بیت المقدس کو تباہ کیا تھا۔ حالانکہ بخت نصر کا واقعہ ولادت مسیح سے ۶۳۳ (چھ صدی) سال قبل پیش آیا۔

مگر واحدی کی غلطی دو وجوہ کی بناء پر قابل معافی ہے۔

۱۔ واحدی مورخ نہ تھے۔

۲۔ واحدی نے صرف قتادہ کا قول ذکر کیا ہے اور اس پر تنقید و تبصرہ نہیں کیا۔ گویا وہ اس کو صحیح سمجھتے ہیں۔

واحدی نے اس آیت کی ایک تفسیر قتادہ کا قول ذکر کرنے سے قبل ذکر کی ہے اور ایک اس کے بعد آیت میں ان دونوں کی گنجائش موجود ہے۔

۱۔ پہلی تفسیر میں ابن عباس کا قول بروایت کلیبی ذکر کیا ہے کہ یہ آیت طیطوس رومی اور اس کے عیسائی ساتھیوں کے بارے میں نازل ہوئی۔ رومی عیسائیوں نے بنی اسرائیل کے جوانوں کو قتل کیا۔ بچوں کو قید کیا۔ تورات کو جلایا۔ بیت المقدس کو دیران کیا۔ اور لاشوں سے بھر دیا تھا۔ مورخین کی نگاہ میں یہ تفسیر صحیح ہو سکتی ہے۔ اس لیے کہ یہ واقعہ ولادت مسیح کے ستر سال بعد وقوع پذیر ہوا۔

۲۔ دوسری تفسیر میں ابن عباس کا قول بروایت عطاء ذکر کیا ہے کہ یہ آیت مشرکین کے

۱۵۔ اسباب النزول للواحدی، ص ۲۲۔ ۱۶۔ تفسیر المنار، ج ۱، ص ۴۳۔

۱۷۔ اسباب النزول، ص ۲۲۔ پر یہ لفظ طیطوس لکھا گیا ہے۔ مگر صحیح وہی ہے جو ہم نے تحریر کیا بعض نے "تیتوس" لکھا ہے۔

بارے میں نازل ہوئی۔ انہوں نے مسلمانوں کو بیت اللہ میں داخل ہو کر ذکر الہی کرنے سے روک دیا تھا۔ ابن عباس کا اشارہ صلح حدیبیہ کے واقعہ کی جانب ہے۔ بظاہر یہ تفسیر قرآن کریم کے سیاق و سباق اور تاریخ اسلام سے قریب تر معلوم دیتی ہے۔ یا یوں کہیے کہ کم از کم طیطوس کے واقعہ کی نسبت موزوں تر دکھائی دیتی ہے اس لیے کہ طیطوس کے واقعہ پر ایک طویل مدت گزر چکی تھی۔ لہذا وہ آیت میں مقصود نہیں ہو سکتا۔

مگر اس تاویل پر یہ اعتراض وارد ہو سکتا ہے کہ دور جاہلیت میں مشرکین عرب کعبہ کو آباد کرنے اور اس کو اپنے لیے سرمایہٴ عز و فخر تصور کرتے تھے۔ کعبہ کو دیران کرنا ان کے تصور سے بھی خارج تھا۔ لہذا آیت کا تعلق صرف واقعہ کے ایک گوشہ سے ہو سکتا ہے اور وہ یہ ہے کہ انہوں نے عمرہٴ حدیبیہ کے موقع پر نبی صلی اللہ علیہ وسلم اور صحابہ کو مکہ میں داخل ہونے سے روک دیا تھا۔

واحدی کی جانب سے اغتدار:

واحدی نے تاریخ سے ناواقف ہونے کی بناء پر جو فاش غلطی کی تھی اس کی یہ توجیہ کی جا سکتی ہے کہ بخت نصر سے اورینال رومی مراد ہے جس کو یہودی بخت نصر ثانی کہتے تھے۔ یہ ولادت مسیح کے ۱۳۰ سال بعد بیت المقدس میں آیا تھا۔ اس نے بیت المقدس کے کھنڈرات

۱۵ یہاں یہ بات قابل غور ہے کہ ابن عباس سے دو متضاد روایتیں کیوں کر نقل کی گئی ہیں؟ ایک کے ناقل کلیبی ہیں اور دوسری کے عطاء۔ عجیب بات یہ ہے کہ ابن عباس کبھی یہ بات کہتے ہیں کہ یہ آیت رومیوں کے بارے میں نازل ہوئی۔ اور کبھی یہ کہ مشرکین عرب سے متعلق تھی۔

۱۶ امام شیخ محمد عبده تفسیر المنار، ج ۱۔ ص ۳۴ پر لکھتے ہیں ”ممکن ہے کہ یہ آیت دونوں اوقات سے متعلق ہو۔ آیت کے جس حصہ میں مذکور ہے۔ کہ انہوں نے خدا کے گھر میں ذکر کرنے سے روکا تھا۔ وہ مشرکین مکہ تھے۔ اور جن لوگوں نے اس کی بربادی میں حصہ لیا وہ رومی تھے۔ اس آیت میں دو کاموں کا ذکر کیا ایک ذکر الہی سے روکنا اور دوسرا خانہٴ خدا کو برباد کرنا۔ دونوں کو یکجا ذکر کے اس جانب اشارہ کیا کہ یہ دونوں کام قباحت میں یکساں ہیں“

پر ایک شہر آباد کر کے اس کو آراستہ پیراستہ کیا تھا۔ اس نے شہر میں حمام بنوائے اور ہیکل سلیمان کے کھنڈرات پر شتری کے لیے ایک ہیکل بنوایا تھا۔ اس نے یہود کو شہر میں داخل ہونے سے روک دیا تھا۔ جو یہودی داخل ہوتا اس کو قتل کر دیا کرتا تھا۔
ابن جریر کی غلطی:

اگر واحدی کی جانب سے یہ عذر تسلیم بھی کر لیا جائے تو ابن جریر جیسے مورخ و مفسر کے لیے کون سا عذر تلاش کیا جائے گا۔ جس نے صرف واحدی کی طرح بخت نصر کا واقعہ ذکر کیا بلکہ عادت اس ضمن میں وارد شدہ اقوال میں سے اس کو قول مختار قرار دیا ہے چنانچہ ابن جریر طبری فرماتے ہیں۔

”اس آیت کی تائید میں میں نے جس قدر اقوال نقل کیے ہیں میرے نزدیک ان میں سے عمدہ ترین قول یہ ہے کہ اس سے نصاریٰ مراد ہیں جنہوں نے بیت المقدس کی بربادی میں حصہ لیا اور اس ضمن میں بخت نصر کی امداد کی تھی۔ جب بخت نصر واپس چلا گیا تھا تو نصاریٰ نے اہل ایمان بنی اسرائیل کو بیت المقدس میں داخل ہو کر نماز پڑھنے سے روک دیا تھا۔“

حیرت ہے کہ ابن جریر ایک عظیم مورخ اور حافظ حدیث ہونے کے باوجود اس قول کو ترجیح دیتے ہیں۔ اب سوال یہ پیدا ہوتا ہے کہ آیا ہم ابن جریر سے مدافعت کرتے ہوئے۔ اس کو بخت نصر ثانی پر محمول کریں؟ یا یوں کہیں کہ اکابر علماء و حفاظ بھی بعض اوقات بڑی فاش غلطی کے مرتکب ہو جایا کرتے ہیں۔

ہر آیت کے لیے سبب نزول کا ہونا ضروری نہیں:

اور اگر ہم اس قسم کی تاریخی غلطیوں کی نشان دہی کرنا چاہیں جو اسباب نزول پر مبنی ہیں اور

۱۷ تفسیر المنار، ج ۱۔ ص ۲۳۱۔

۱۸ تفسیر ابن جریر طبری، ج ۱۔ ص ۳۹۸۔ ابن جریر نے اپنے موقف کو ثابِت (باقی بر صفحہ آئندہ)

جن پر اس بات کی ذمہ داری عائد ہوتی ہے کہ قرآن کریم کو ان معانی و مضامین کا حامل قرار دیا جائے جن کا اس سے کوئی سروکار نہیں۔ تو ہمیں حد درجہ طوالت سے کام لینا ہوگا۔ ہمارا مقصد صرف یہ بتانا ہے کہ ان غلطیوں کا راز کس امر میں مضمر ہے اور ان کی اصل و اساس کیا چیز ہے۔ اس لیے ہم بے مقصد طوالت سے احتراز کرتے ہوئے یہ بتانا چاہتے ہیں کہ ان اغلاط کا منشاء و مصدر علماء کا بیگمان ہے کہ ہر آیت کے لیے ایک سبب نزول کا وجود ناگزیر ہے۔ اس کی حد یہ ہے کہ قرآن میں اہم سابقہ کے جو واقعات بیان کیے گئے ہیں اور جن کے اسباب و نتائج اور مقدمات و عواقب ان کے ساتھ ہی قبروں میں مدفون ہو چکے ہیں۔ ان کے لیے بھی سبب نزول کا ہونا ضروری ہے۔ اگر ہر آیت کے لیے کسی سبب نزول کا تلاش کرنا ایک لاپرواہی امر ہے تو اس کا تعلق ان لوگوں سے ہونا چاہیے جو عمد رسالت میں بقید حیات تھے۔ خواہ وہ مومن ہوں یا مشرک اور اہل کتاب۔ نہ کہ ان لوگوں سے جو عمد رسالت سے قبل ہی موت سے ہمکنار ہو چکے تھے۔

سابقہ بیانات کے پیش نظر آیت زیر بحث کے ضمن میں صحیح موقف یہ نہیں کہ یہ نجات نصر یا طیطوس کے وارد بیت المقدس ہونے کے سلسلہ میں نازل ہوئی۔ بلکہ اس بات پر غور کرنے کی ضرورت ہے کہ یہ کس سیاق میں وارد ہوئی ہے؟ ظاہر ہے کہ اس آیت کے اصلی مخاطب اہل مکہ اور ان کے ہمنوا تھے۔ اب بھی اس کے مخاطب اسی قسم کے لوگ ہیں۔ آیت میں ان لوگوں کی مذمت کی گئی ہے جو عبادت گاہوں کی توہین کا ارتکاب کرتے ہوں۔ خواہ اس کے مجرم عمد رسالت میں ہوں یا ازمنہ سابقہ میں۔ اور خواہ یہ جرم ان سے صادر ہوا ہو یا دوسروں سے نیز یہ کہ خواہ فی الواقع ایسا ہو چکا ہو یا آئندہ زمانہ میں ہونے والا ہو یا اس کے وقوع پذیر ہونے کا امکان ہو۔ آیت کے مخاطب اہل مکہ ہیں۔ یہاں اشخاص یا امکانہ و ازمنہ کی تعیین و تخصیص غیر ضروری ہے یہ آیت ہر اس شخص کے لیے درعید کا حکم رکھتی ہے جو

(بقیہ حاشیہ صفحہ گذشتہ) کرنے کے لیے بہت سے دلائل ذکر کیے ہیں جن کا ذکر زائراں ممکن نہیں۔

کسی زمان و مکان میں عبادت گاہوں کی بے حرمتی کرنا چاہتا ہو۔

بعض سورتوں و آیات کا بلا اسباب نزول:

اس میں شبہ نہیں کہ ایسی تاویل و تفسیر مفسر کو اسباب نزول کے سلسلہ میں تک ددو کرنے سے نجات دیتی ہے۔ اس سے یہ حقیقت بھی منکشف ہوتی ہے کہ قرآن کی بعض سورتیں اور آیتیں بلا اسباب بھی نازل ہوئی ہیں۔ عقل و منطق سے بھی اس کی تائید ہوتی ہے یا یوں کہیے کہ عقل و منطق کا تقاضا ہے کہ آیات کا ایک عام سبب ہونا چاہیے جس کو سبب حقیقی قرار نہیں دے سکتے مثلاً حضرت موسیٰ کا واقعہ قرآن میں متعدد جگہ مختلف الفاظ میں وارد ہوا ہے۔ ظاہر ہے کہ وہ ابتداءً بلا اسباب نازل ہوا ہے۔ مزید براں جو اس کے لیے اسباب تلاش کرنا چاہے گا وہ ان سبب واقعات کے لیے ایک ہی عام سبب کی نشان دہی کرے گا۔ اور وہ یہ کہ حضرت موسیٰ کا واقعہ متعدد جگہ بیان کر کے آنحضرت صلی اللہ علیہ وسلم کو تسلی دی گئی ہے کہ آپ ایسے حوادث میں متفکر نہ ہوں۔ مگر جن آیات میں حضرت موسیٰ کا واقعہ بیان کیا گیا ہے۔ ان کے بارے میں یوں کہا جائے گا کہ یہ آنحضرت کی تسلی کے لیے نازل کی گئی ہیں۔ کیونکہ یہ آپ کے زمانہ میں اُتریں یہ نہیں کہا جائے گا کہ یہ آیات حضرت موسیٰ اور ان کی قوم کے بارے میں نازل ہوئیں اس لیے کہ یہ آیات حضرت موسیٰ اور ان کی قوم کے عرصہ دراز بعد نازل ہوئیں۔

نظر بریں یہ اعتراض درست نہیں کہ صحابہ نے بارگاہ نبوی میں عرض کیا تھا کہ ہمیں کوئی واقعہ سنایا ہے! تب سورہ یوسف نازل ہوئی۔ اس لیے کہ یہ پوری سورت کا سبب نزول ہے نہ کہ صرف ابتدائی آیات کا۔ اور یہ ایک ایسے صاف و صریح معاملہ کے بارے میں ہے جو صحابہ سے متعلق تھا۔ اور سوال کرنے والے بھی خود صحابہ تھے۔ جو عبرت و موعظت پر مبنی واقعات سننے کے دل و جان سے طلب گار تھے۔ انہوں نے بہترین واقعہ سننے کی انتہائی رغبت و

۱۔ اسباب النزول للواحدی، ص ۲۰۳۔ اس حدیث کے راوی حضرت سعد بن ابی وقاص

رضی اللہ تعالیٰ عنہ ہیں۔

خواہش کا اظہار کیا تھا۔ اور اس میں تعجب کی کوئی بات نہ تھی۔ جس طرح یہود کے ذوالقرنین کے بارے میں سوال کرنے میں حیرت کی کوئی بات نہیں۔

قتادہ فرماتے ہیں:

”یہود نے آنحضرت صلی اللہ علیہ وسلم سے ذوالقرنین کے بارے میں سوال کیا

تو یہ آیت نازل ہوئی:

وَيَسْأَلُونَكَ عَنِ الْقَرْنَيْنِ قُلْ سَأَتْلُو عَلَيْكُمْ مِنْهُ ذِكْرًا

یہی وجہ ہے کہ ہم نے قرآن کی اس قسم کے بارے میں جو ابتداءً بلا اسباب نازل ہوئی ہے نشد سے کام نہیں لیا۔ ہمارے نزدیک قرآن کی یہ قسم ماضی کے تمام واقعات کو نہیں بلکہ اکثر شامل ہے۔ اسی طرح قرآن کے تمام قصص اس کے دائرہ میں داخل نہیں بلکہ زیادہ تر۔ قیامت کے مشاہد اور جنت و جہنم کے مناظر میں سے بھی سب نہیں بلکہ اکثر اس کی لپیٹ میں آتے ہیں۔ کچھ بعید نہیں کہ ان میں سے بعض امور کے لیے کچھ اسباب ہوں مگر ایک محقق کو یہ بات تسلیم کرنی پڑے گی کہ جنت و دوزخ اور قیامت کے مناظر و مشاہد کے لیے اسباب نزول کی اتنی ضرورت نہیں جتنی مقابلتہً ان آیات میں پیش آتی ہے جن میں انفرادی و اجتماعی احکام بیان

۱۵ اس پر یہ بات بھی دلالت کرتی ہے کہ حضرت سعد اپنی روایت میں فرماتے ہیں ”وصحابہ نے عرض کی یا رسول اللہ! ہمیں کوئی واقعہ سنائیے تب یہ آیت نازل ہوئی۔ ”اللَّهُ نَزَّلَ أَحْسَنَ الْحَدِيثِ كِتَابًا مُتَشَابِهًا“ سعد اس کے بعد فرماتے ہیں ”یہ اس لیے فرمایا تاکہ لوگ قرآن پر ایمان لے آئیں (اسباب النزول للواحدی ص ۲۰۳)

۱۶ سورة الکہف نیز اسباب النزول للواحدی ص ۲۲۵۔

۱۷ مثلاً ابوالعالیہ اور ضحاک سورة الواقعة کی آیت ”فِي سِدْرٍ مَّخْضُودٍ“ کے نشان نزول کے بارے میں فرماتے ہیں کہ مسلمانوں نے طاقت میں ایک سرسبز و شاداب وادی دیکھی تو وہاں بیری کے درخت ان کو بہت پسند آئے اور کہہ اسے کاشش! ہمیں ایسی وادی نصیب ہوتی۔ تب یہ آیت کریمہ نازل ہوئی (اسباب النزول للواحدی ص ۳۰۱)

کیے گئے ہیں۔ قاری جب کوئی ایسی آیت تلاوت کرتا ہے جس میں عبادات یا معاملات کے احکام ذکر کیے گئے ہوں۔ یا حلال و حرام اور غز و جہاد کے مسائل پر روشنی ڈالی گئی ہو۔ یا احوال شخصی حقوق مدنی یا معاہداتِ دُول کی تفصیلات بیان کی گئی ہوں۔ تو اس کا ذمہ فوراً اسبابِ نزول کی تلاش میں منہمک ہو جاتا ہے۔ اس کی وجہ یہ ہے کہ ان مسائل و احکام کا فہم و ادراک تاریخی سببِ نزول کے ساتھ وابستہ ہے۔

اسبابِ نزول سے متعلق صیغے:

اگر ہم ان غیر مقصود مباحث سے صرف نظر کر لیں جو مفسرین نے ماضی کے واقعات کو اسبابِ نزول میں شامل کر کے مبالغہ آرائی کی بنا پر پیدا کر دیے ہیں تو ہمارے سامنے کئی مباحث اور بھی ہیں۔ ان میں سے اشد ضروری بحث یہ ہے کہ اسبابِ نزول سے متعلق روایات میں جو صیغے بیان کیے جاتے ہیں ان میں سے اثباتِ مقصود کے لیے صحیح ترکون سے ہیں۔

اس ضمن میں جان لینا چاہیے کہ کسی صحیح روایت سے ہمیشہ سببِ نزول کا ثابت ہو جانا ضروری نہیں۔ بلکہ ہو سکتا ہے کہ اس میں سبب کے علاوہ کوئی اور چیز مذکور ہو۔ جب حدیث کا راوی سبب کا لفظ صراحتاً بول کر یوں کہے "سَبَبُ نَزْوِلِ هَذِهِ الْآيَةِ كَذَا" (اس آیت کا سببِ نزول یہ ہے) یا کوئی حادثہ اور سوال ذکر کرنے کے بعد کہے "حَدَّثَ كَذَا أَوْ سَلَّ عَلَيْهِ السَّلَامُ عَنْ كَذَا فَنَزَلَتْ آيَةٌ كَذَا"۔ (فلاں واقعہ پیش آیا یا آنحضرت صلی اللہ علیہ وسلم سے فلاں بات دریافت کی گئی تو یہ آیت نازل ہوئی) تو اس واقعہ یا سوال کے سببِ نزول ہونے میں نہیں صریح ہے۔

بخلاف ان میں جب راوی یوں کہے "نَزَلَتْ هَذِهِ الْآيَةُ فِي كَذَا" تو اس میں دونوں احتمال موجود ہوتے ہیں۔ (۱) ایک یہ کہ وہ واقعہ حقیقی سبب ہو۔ (۲) دوسرے یہ کہ یہ آیت فلاں حکم کے بارے میں نازل ہوئی۔

امام زکشی البرہان میں رقم طراز ہیں:

”صحابہ و تابعین کی عادت ہے کہ جب وہ ”نَزَلَتْ هَذِهِ الْآيَةُ فِي كَذَا“ کے الفاظ کہتے ہیں تو ان کا مقصد یہ ہوتا ہے کہ یہ آیت فلاں حکم کو شامل ہے۔ یہ مطلب نہیں کہ یہ واقعہ اس آیت کا شان نزول ہے۔ محدثین کی ایک جماعت اس کو حدیث مرفوع خیال کرتی ہے۔ مثلاً حضرت عبداللہ بن عمر رضی اللہ عنہما کا قول آیت: **نِسَاءَكُمْ حَرِّتُ لَكُمْ** کے بارے میں امام احمد اور مسلم اس کو حدیث مسند قرار نہیں دیتے بلکہ اس کو صحابی کی رائے اور اجتہاد پر محمول کرتے ہیں اور اس کو کسی اور سے منقول تصور نہیں کرتے۔

اگر ایک راوی کہے کہ یہ آیت فلاں واقعہ کے بارے میں نازل ہوئی اور دوسرا کہے نہیں بلکہ فلاں واقعہ میں اتری۔ اگر آیت کے الفاظ دونوں کے متحمل ہوں تو دونوں پر محمول کیا جائے گا۔ اور اس میں تناقض بھی نہیں ہوگا۔ ورنہ آیت کے الفاظ اور سیاق و سباق جس بات کا متقاضی ہوگا۔ اس کو صحیح سمجھا جائے گا۔ جب دو راویوں میں سے ایک کہے ”نَزَلَتْ الْآيَةُ فِي كَذَا“ اور دوسرا راوی تصریح سے کام نہ لے۔ تو ترجیح اس راوی کے قول کو دی جائے گی، جس میں صراحت پائی جاتی ہو۔

ایک آیت کے سبب نزول میں متعدد روایات:

بعض اوقات ایک ہی آیت کے بارے میں متعدد روایات وارد ہوتی ہیں۔ ان روایات سے صریح الفاظ میں مستفاد ہوتا ہے کہ فلاں آیت کا سبب نزول فلاں واقعہ ہے۔ ایسی صورت میں علماء کے یہاں ایک بڑا نازک معیار ہوتا ہے جس پر لا کر وہ ایک روایت کو ترجیح دیتے ہیں یا دونوں روایات میں بڑی عمدہ تطبیق دیتے ہیں اور ان کے تضاد کو رفع کر دیتے ہیں۔ اگر دونوں روایات صحیح ہوں اور کسی ایک کی ترجیح کا کوئی امکان نہ ہو تو دونوں میں تطبیق دی جائے گی۔ اور کہا جائے گا کہ آیت دونوں سببوں کے وقوع کے بعد نازل ہوئی۔ اس کی

مثال وہ حدیث ہے جس کو بخاری و مسلم دونوں نے روایت کیا ہے اور لفظ بخاری کے ہیں۔
 سہل بن سعد روایت کرتے ہیں کہ نبی عجلان کا رئیس عومیر عاصم بن عدی کے پاس آیا اور کہا تم
 اس شخص کے بارے میں کیا کہتے ہو، جو اپنی بیوی کے ساتھ دوسرے شخص کو مشغول دیکھے؟ اگر
 وہ اس بدکار کو قتل کر دے تو تم اس کو قتل کر دو گے۔ پھر وہ کیا کرے؟ آنحضرت صلی اللہ علیہ وسلم
 سے پوچھ کر مجھے بتایے۔ عاصم بارگاہ نبوی میں حاضر ہوا اور ماجرا کہہ سنایا۔ آپ نے اس سوال
 کو ناپسند فرمایا۔ عومیر نے کہا ”بخدا میں آپ سے یہ بات دریافت کر کے رہوں گا۔ عومیر نے
 آپ کی خدمت میں حاضر ہو کر کہا وہی سوال نہ ہر آیا۔ آپ نے فرمایا تمہارے اور تمہاری بیوی
 کے بارے میں اللہ تعالیٰ نے قرآن نازل کر دیا ہے۔ آپ نے ان دونوں کو لعان کا حکم دیا۔
 امام بخاری نے عکرمہ سے بطریق ابن عباس ہلال بن امیہ سے روایت کی ہے کہ اس نے
 بارگاہ نبوی میں حاضر ہو کر اپنی بیوی کو شریک بن سحباء کے ساتھ متہم کیا سرور کائنات صلی اللہ
 علیہ وسلم نے فرمایا ”گواہ پیش کرو، ورنہ تم پر حد قذف لگائی جائے گی“ اس نے کہا یا رسول
 اللہ! جب کوئی شخص اپنی بیوی کے ساتھ کسی کو مشغول دیکھے تو وہ گواہ ڈھونڈنے چلا جائے؟
 اس دوران حضرت جبریل مندرجہ ذیل آیات لے کر نازل ہوئے:

وَالَّذِينَ يَرْمُونَ أَزْوَاجَهُمْ وَلَكِنْ يَكْفُرُونَ بِهِمْ مُنْجِبِينَ...
 الصَّادِقِينَ“ تک۔

چونکہ ان دونوں واقعات کے درمیان بعد از بیان نہایت کم تھا اس لیے ان میں جمع و تطبیق

۱۱ صیح بخاری ج ۶ - ص ۹۹ -

۱۲ ہلال بن امیہ خزاعی ان تین صحابہ میں سے تھے۔ جو جنگ تبوک میں شرکت نہ کر سکے۔ پھر اللہ

تعالیٰ نے ان کی توبہ قبول کر لی۔ (بخاری ج ۶ ص ۱۰۰)۔

۱۳ ایک روایت کے الفاظ یہ ہیں کہ ہلال نے کہا اس ذات کی قسم جس نے حق کے ساتھ آپ کو

مبعوث فرمایا میں سچا ہوں۔ اللہ تعالیٰ قرآن نازل کر کے میری پیٹھ کو حد قذف سے بچائے گا (بخاری ج ۶ ص ۱۰۱)۔

۱۴ تفسیر ابن کثیر ج ۳ ص ۲۶۵ نیز الاتقان ج ۱ - ص ۵۶ -

بہت آسان ہے۔ دونوں میں سے ایک صحابی نے آنحضرت صلی اللہ علیہ وسلم سے سوال کیا تھا۔
 ابھی آپ جواب نہ دے پائے تھے کہ دوسرے صحابی نے بھی یہی سوال کیا۔ اللہ تعالیٰ نے دونوں
 سائلوں کے جواب میں سورہ نور کی یہ آیات نازل فرمائیں۔ بقول محدث خطیب بغدادی یہ بھی ممکن
 ہے کہ بیک وقت یہ واقعہ پیش آیا ہو۔ اس لیے ظاہر بات یہی ہے کہ نزول آیات کے یہاں
 دو سبب تسلیم کرنے پڑیں گے۔ اور تعدد اسباب سے کوئی چیز مانع بھی نہیں جیسا کہ حافظ ابن
 حجر عسقلانی کا ارشاد ہے۔

اور اگر دونوں روایتیں صحیح ہوں اور ترجیح کا کوئی امکان نہ ہو۔ اور بعد زمانی کی وجہ سے
 دونوں میں جمع و تطبیق بھی ممکن نہ ہو۔ تو ہم کہیں گے کہ آیت دوم مرتبہ نازل ہوئی۔

اس کی مثال وہ حدیث ہے جو بیہقی اور البزار نے ابو ہریرہ سے روایت کی ہے، کہ
 غزوہ احد میں جب حضرت حمزہ شہید ہو گئے اور آپ کا مُشکہ کیا گیا تو آنحضرت ان کے پاس کھڑے
 ہوئے اور فرمایا ”میں تیرے عوض ان کے شتر آدمیوں کا مُشکہ کروں گا“ اسی دوران جبریل
 سورہ نحل کی آخری تین آیات لے کر تشریف لائے۔ آنحضرت ابھی تشریف فرما تھے۔

علاوہ ازیں ترمذی اور حاکم ابی بن کعب سے روایت کرتے ہیں کہ غزوہ احد کے روز ۶۴
 انصار اور ۶ ہاجرین نے شہادت پائی۔ ان میں سے ایک حضرت حمزہ بھی تھے۔ کفار نے آپ
 کا مُشکہ کر دیا تھا۔ انصار نے کہا ”اگر ہمیں موقع ملا تو ہم اس سے بڑھ کر انتقام لیں گے“ جب
 فتح مکہ کا دن آیا تو یہ آیت نازل ہوئی ”وَإِنْ عَاقَبْتُمْ فَمَا آخِرُهُ“

ان دونوں روایتوں میں جمع و تطبیق ممکن نہیں۔ کیونکہ دونوں میں طویل زمانہ حائل ہے۔ ایک
 کا تعلق غزوہ احد سے ہے اور دوسری کا فتح مکہ سے۔ اور دونوں میں کئی سالوں کا بعد ہے۔ اس

۱۔ الاتقان، ج ۱، ص ۵۶۔

۲۔ آیات یہ ہیں ”وَإِنْ عَاقَبْتُمْ فَمَا آخِرُهُ“..... فَحَسْبُنَا

۳۔ الاتقان، ج ۱، ص ۵۷۔

لیے مجبوراً ہمیں یہ تسلیم کرنا پڑے گا کہ یہ آیتیں دو مرتبہ نازل ہوئیں۔ ایک دفعہ غزوہ احد میں اور دوسری دفعہ فتح مکہ کے موقع پر۔

اس کی مثال بخاری کی وہ حدیث بھی ہے جس کو المصیب روایت کرتے ہیں کہ جب ابوطالب کا آخری وقت قریب آیا تو نبی کریم صلی اللہ علیہ وسلم ان کے پاس تشریف لے گئے۔ ابو جہل اور عبداللہ بن ابی امیہ بھی ان کے پاس موجود تھے۔ آپ نے فرمایا ”چچا جان!“ کلمہ طیب پڑھ لیجئے میں تمہارے حق میں خدا سے جھگڑوں گا۔“ ابو جہل اور عبداللہ بن ابی امیہ کہنے لگے اے ابوطالب کیا تم عبدالمطلب کے دین سے منحرف ہو رہے ہو؟ نبی صلی اللہ علیہ وسلم نے فرمایا ”میں اس وقت تک آپ کے لیے معافی طلب کرتا رہوں گا جب تک مجھے اس سے روکا نہ گیا“ پھر یہ آیت نازل ہوئی:

مَا كَانَ لِلنَّبِيِّ وَالَّذِينَ آمَنُوا
أَنْ يَسْتَعْفِفُوا وَاللَّهُ مَشْرِكُكُمْ
وَلَوْ كَانُوا أُولِي قُرْبَىٰ
بَنِي آدَمَ مَوْتُونَ كَمَا مَوْتُوا
بَنِي آدَمَ مَوْتُونَ كَمَا مَوْتُوا
بَنِي آدَمَ مَوْتُونَ كَمَا مَوْتُوا

سورہ توبہ کی یہ آیت بالاتفاق مدینہ منورہ میں نازل ہوئی۔ حالانکہ ابوطالب کی وفات مکہ میں ہوئی تھی۔ اسی طرح سورہ اخلاص کے متعلق روایات میں آیا ہے کہ مشرکین مکہ نے جو سوال کیا تھا۔ یہ سورت اس کے جواب میں نازل ہوئی۔ مگر اس کے ساتھ ساتھ ایک روایت یہ بھی ہے کہ یہ سورت مدینہ کے اہل کتاب کے جواب میں اتری۔ اس لیے تسلیم کرنا پڑے گا کہ یہ سورت دو دفعہ نازل ہوئی۔ اور کوئی چیز اس سے مانع بھی نہیں۔

زرکشی البرہان میں لکھتے ہیں :-

”بعض اوقات اظہارِ عظمت و فضیلت اور خوفِ نسیان کے ازالہ کے لیے ایک چیز

۱۔ الترتیب آیت ۱۱۳۔ بخاری کتاب التفسیر، ج ۴۔ ص ۴۹۔

۲۔ البرہان، ج ۱۔ ص ۳۱۔

۳۔ البرہان، ج ۱۔ ص ۳۰۔

دو دفعہ بھی نازل کی جاتی ہے۔ جیسے فاتحہ کے بارے میں کہا گیا ہے کہ وہ دو دفعہ نازل ہوئی۔ ایک دفعہ مکہ میں اور ایک دفعہ مدینہ میں۔

اگر سبب نزول کی دونوں روایتیں صحیح ہوں۔ ان میں سے ایک روایت صحیح تر ہو اور اس بناء پر اس کو دوسری پر ترجیح دینا ممکن ہو۔ یا اس لیے ترجیح دے سکتے ہوں کہ ایک کا راوی واقعہ میں شریک ہو اور دوسرا نہ ہو۔ تو بلاشبہ سبب نزول کو اس روایت پر مبنی قرار دیا جائے گا جو صحیح تر ہونے کی وجہ سے راجح ہو۔

اس کی مثال وہ حدیث ہے جو بخاری نے حضرت عبداللہ بن مسعود سے روایت کی ہے کہ میں آپ کے ساتھ مدینہ میں جا رہا تھا۔ آپ کھجور کی ایک ٹہنی کا سارا لے کر چل رہے تھے۔ آپ کا گزر یہودیوں کی ایک جماعت پر ہوا۔ بعض یہودی کہنے لگے ان سے کچھ پوچھنا چاہیے چنانچہ انہوں نے دریافت کیا روح کیا چیز ہے؟ آپ تھوڑی دیر سراسر اوپر کو اٹھائے کھڑے رہے۔ میں نے سمجھ لیا کہ وحی نازل ہو رہی ہے۔ جب فارغ ہوئے تو یہ آیت سنائی:

قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا

اور تمہیں بہت تھوڑا علم دیا گیا ہے۔

ترجیح روایت صحیحہ:

دوسری روایت وہ ہے جو ترمذی نے ابن عباس رضی سے نقل کی اور اسے صحیح قرار دیا ہے کہ قریش نے یہود سے کہا ہمیں کوئی بات بتائیے جو ہم اس شخص (نبی کریم صلی اللہ علیہ وسلم) سے دریافت کریں۔ یہود نے کہا ان سے روح کی حقیقت پوچھیے۔ چنانچہ قریش نے یہ سوال کیا

۱۵ البرہان، ج ۱ - ص ۲۹ -

۱۶ یہ عبارت سیوطی نے الاتقان، ج ۱ - ص ۵۵ پر بخاری سے نقل کی ہے۔ بخاری کی دوسری روایت

کے الفاظ قدرے اس سے مختلف ہیں بخاری کتاب التفسیر، ج ۶ - ص ۸۷، تفسیر ابن کثیر، ج ۱ - ص ۶۰ پر بھی اس حدیث کی طرف اشارہ کیا گیا ہے۔ یہ حدیث امام احمد نے اپنی سند کے ساتھ عبداللہ بن مسعود سے روایت کی ہے

تو مذکورہ صدر آیت نازل ہوئی۔

مذکورہ صدر بیان سے یہ حقیقت واضح ہوتی ہے کہ یہاں دو روایتیں منقول ہیں۔ ایک بخاری میں ہے اور دوسری ترمذی میں۔ اس میں شبہ نہیں کہ ترمذی کی روایت بھی صحیح ہے مگر بخاری کی روایت کو جمہور کے نزدیک ترمذی کی روایت پر ترجیح حاصل ہے۔ مزید براں روایت راجحہ کے راوی ابن مسعود ہیں جو اس واقعہ کے عینی شاہد ہیں اور یہ درست ہے کہ

شہیدہ کے بود مانند دیدہ

یہ ترجیح کی وجہ ثانی ہے۔ بلکہ ترجیح کی یہ وجہ اقویٰ ہے۔

جب ہم سبب نزول کے سلسلہ میں صحیح تر اور ارجح روایت کو اخذ کرتے ہیں۔

حالات کہ مرجوح روایت بھی صحیح ہے۔ تو یہ ایک طبعی بات ہے کہ جب ایک

روایت صحیح اور دوسری ضعیف ہو تو اس صورت میں صرف روایت صحیحہ پر اعتماد کیا جائیگا۔

اس کی مثال وہ حدیث ہے جس کو بخاری و مسلم نے جناب سے روایت کیا ہے کہ نبی

صلی اللہ علیہ وسلم بیمار پڑ گئے اور ایک یا دو راتوں میں اٹھ نہ سکے، ایک عورت نے آکر کہا "اے

محمد! میرا خیال ہے کہ تمہارا شیطان تم سے رخصت ہو گیا" تب یہ سورہ کریمہ نازل ہوئی:

وَالصُّحٰی ۛ وَاللَّیْلِ اِذَا سَجٰی ۛ

محدث طبرانی اور ابن ابی شیبہ نے حفص بن میسرہ سے روایت کی حفص اپنی والدہ

اور وہ اپنی والدہ سے روایت کرتی ہیں کہ وہ آنحضرت کی خادمہ تھیں۔ ایک دفعہ کتے کا پلا گھر

میں داخل ہو کر چار پائی کے نیچے چار روز تک بیٹھ گیا آپ پر وحی نازل نہ ہوئی۔ فرمایا اے

خولہ! جانے کیا واقعہ پیش آیا میرے پاس جبریل حاضر نہیں ہوتا، میں نے اپنے جی میں کہا

۱۵ الاتقان، ج ۱- ص ۵۵۔

۱۶ امام سیوطی فرماتے ہیں "بخاری کی روایت کو اس لیے ترجیح دی گئی ہے کہ یہ دیگر روایات کے

مقابلہ میں صحیح تر ہے۔ نیز اس لیے کہ ابن مسعود اس واقعہ میں بنفس نفیس موجود تھے" (الاتقان، ج ۱- ص ۵۵)

۱۷ بخاری، ج ۶- ص ۱۸۲۔

گھر میں جھاڑو دینا چاہیے۔ میں نے جھاڑو ہاتھ میں لے کر چار پائی کے نیچے دیکھا اور پیلے
کو نکال دیا۔ سرور کائنات صلی اللہ علیہ وسلم تشریف لائے ریش مبارک ہل رہی تھی۔ جب وہی
نازل ہوتی تو آپ پر رزہ طاری ہو جایا کرتا تھا۔ تب سورہ والضحیٰ ”ذَنَزَّحٰی“ نازل ہوئی۔
ظاہر ہے کہ دوسری روایت پر موضوع ہونے کے آثار نمایاں ہیں۔ اس کے الفاظ و معانی
میں وحشت و غریب پائی جاتی ہے۔ اس کے مقابلہ میں پہلی روایت صحیح ہے۔ لہذا ہمیں اس
تردد میں مبتلا ہونے کی ضرورت نہیں کہ کس روایت کو اخذ اور کس کو ترک کیا جائے۔ اس
یہ کہ باطل کسی سورت میں بھی صحیح کا حریف نہیں ہو سکتا۔

حافظ ابن حجر فرماتے ہیں:

”پیلے کی وجہ سے وحی میں تاخیر مشہور واقعہ ہے۔ مگر اسے سورہ والضحیٰ کا سبب
نزول قرار دینا ٹھیک نہیں کیونکہ اس کی اسناد میں جمہول راوی ہے۔ لہذا روایت
سچھ ہی قابل اعتماد ہے۔“

ایک واقعہ متعدد آیات کے نزول کا باعث:

بعض اوقات ایک واقعہ دو یا در سے زیادہ آیات کے نزول کا سبب قرار پاتا ہے۔
اس کو ان الفاظ سے تعبیر کرتے ہیں ”تعدد النازل والسبب واحد“

اس کی مثال وہ حدیث ہے جس کو ابن جریر طبری طبرانی اور ابن مردودہ نے ابن
عباس رضی سے روایت کیا ہے کہ حضور ایک درخت کے سایہ تلے استراحت فرما تھے۔
ارشاد ہوا عنقریب ایک شخص آئے گا وہ تمہاری طرف شیطان کی طرح دیکھے گا۔ جب وہ آئے تو
اس سے بات نہ کیجیے۔ اتنے میں نیلی آنکھوں والا ایک شخص آیا۔ آپ نے اسے بلا کر کہا تم اور
تمہارے ساتھی مجھے گالیاں کیوں دیتے ہیں؟ وہ شخص گیا اور اپنے ساتھیوں کو لے آیا۔ انہوں
نے حلف اٹھا کر کہا کہ ہم نے آپ کو گالیاں نہیں دیں۔ تب یہ آیت کریمہ نازل ہوئی۔

لہ الاتقان، ج ۱، ص ۲۵۔

يَخْلِفُونَ بِاللَّهِ مَا قَالُوا وَلَقَدْ قَالُوا كَلِمَةَ الْكُفْرِ وَكَفَرُوا بَعْدَ

إِسْلَامِهِمْ (سورة التوبة)

محدث حاکم نے یہ حدیث انہی الفاظ کے ساتھ روایت کی ہے اور کہا پھر اللہ تعالیٰ نے یہ آیت کریمہ نازل فرمائی:

يَوْمَ يَبْعَثُهُمُ اللَّهُ جَمِيعًا فَيَحْلِفُونَ لَهُ كَمَا يَحْلِفُونَ لَكُمْ وَيَحْسَبُونَ أَنَّهُمْ عَلَىٰ شَيْءٍ أَلَّا إِنَّهُمْ هُمُ الْكَاذِبُونَ .

(سورة المجادلة)

ایک ہی واقعہ جو متعدد آیات کے نزول کا سبب ہوا اس کی مثال وہ حدیث ہے جس کو حاکم اور ترمذی نے حضرت ام سلمہ رضی اللہ عنہا سے روایت کیا ہے۔ عرض کیا یا رسول اللہ اللہ تعالیٰ نے مجھ پر عورتوں کا ذکر نہیں کیا۔ تب اللہ تعالیٰ نے یہ آیت نازل فرمائی:

فَأَسْتَجَابَ لَهُمْ رَبُّهُمْ أَنِّي لَا أُضِيعُ عَمَلَ عَامِلٍ مِّنْكُمْ مِّنْ ذَكَرٍ أَوْ أُنْثَىٰ - (سورة آل عمران)

حاکم نے یہ حدیث بھی حضرت ام سلمہ سے روایت کی ہے کہ اللہ تعالیٰ مردوں کا ذکر کرتے ہیں اور عورتوں کا نہیں۔ تب اللہ تعالیٰ نے یہ آیت نازل فرمائی:

وَلَا تَتَمَنَّوْا مَا فَضَّلَ اللَّهُ بِهِ بَعْضَكُمْ عَلَىٰ بَعْضٍ - نیز یہ آیت بھی آتری:

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَانِتِينَ وَالْقَانِتَاتِ آخِرَتِكُمْ

(سورة الاحزاب)

نیز مذکورہ سدر آیت یعنی "إِنِّي لَا أُضِيعُ عَمَلَ عَامِلٍ" بھی آتری۔

۱۰ الاتقان، ج ۱ - ص ۵۸ -

۱۱ الاتقان، ج ۱ - ص ۵۷ - ۵۸ -

تزییح روایات میں مفسرین کا مقیاس و معیار:

یہ ہیں اہل تحقیق مفسرین کے اسباب نزول سے متعلق روایات میں سانچے اور پیمانے! ہم دیکھ چکے ہیں کہ یہ پیمانے نزاکت اصطلاحات حسن نقد و جرح لطافت ذوق اور براعت تخریج میں منفرد اور یگانہ حیثیت کے حامل ہیں۔ انہی مقیاسات کے پیش نظر ان ائمہ ثقات کے لیے اسباب نزول کی نشان دہی کرنا آسان ہو گیا تھا۔ اس پرلرہ یہ کہ وہ ان تاریخی توہمات کا شکار بھی نہیں ہوئے جن میں مبالغہ آمیزی اور عجلت پسندی سے کام لینے والے مبتلا ہو گئے تھے۔ ان جلد بازوں نے قرآن کے مطالعہ کو تاریخی و تفسیری روایات اور قواعد لغت و بیان سے بے نیاز قرار دے دیا تھا۔

ان محققین نے اسی حسین و جمیل تنقیدی مطالعہ کی روشنی میں بچشم خود مشاہدہ کیا کہ ان کے دریافت کردہ مخصوص اسباب کے تحت آیات کا نزول اس بات کے منافی نہیں کہ ان آیات کو ایسی جگہ رکھا گیا ہے جو ان کے سیاق کے مناسب تھی اس لیے کہ قرآن متفرق واقعات اور اسباب کے تحت قسط وار نازل ہوا کرتا تھا۔ نبی کریم صلی اللہ علیہ وسلم ایک آیت یا چند آیات کو ان سے ملتی جلتی آیات کے ساتھ وہاں رکھنے کا حکم دیتے جو حکم خداوندی کے پیش نظر ان کی اصلی جگہ ہوتی، اور نظم قرآن اور حسن سیاق کا تقاضا بھی یہی ہوتا کہ ان کو وہاں رکھا جائے۔ اس کا نتیجہ یہ ہوا کہ مفسرین نے تاریخی سبب نزول اور ادبی سیاق و سباق کو یکجا کر دیا۔ اس سے ان کی فنی مہارت اور حسن تنقید کا بخوبی اظہار ہوتا ہے۔ نہ تو انہوں نے سبب نزول کی پہچان کے لیے تاریخی حقائق کو نظر انداز کیا اور نہ سیاق و سباق کو ملحوظ رکھتے ہوئے فنی نظم و نسق سے غفلت برتی۔ اس لیے کہ بقول زرکشی زمانہ سبب نزول کے لیے شرط ہے۔ معنوی مناسبت کے لیے نہیں۔ مناسبت صرف یہ مقصود ہے کہ آیت کو وہاں رکھا جائے جہاں مناسب ہو۔ خلاصہ یہ کہ ایک طرف آیات کو جیسا کہ ترتیب کے ساتھ سفینوں میں

سجایا گیا۔ اور دوسری طرف کمال حفاظت حسب واقعات ان کو سینوں میں ٹھہرایا گیا۔

آیات کا ربط و تعلق:

سورہ نساء کی یہ آیت:

الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْحَقُّ بِرَبِّهِمْ يَوْمَئِذٍ سَلَامٌ
وَإِلَّا فَاغْرَبْتُمْ

اہل کتاب کے ایک شخص کعب بن اشرف کے بارے میں نازل ہوئی تھی۔ وہ مکہ آیا تھا اور بدر کے مقتولوں کو دیکھ کر اہل مکہ کو جنگ پر اکسایا کفار قریش نے پوچھا ”صحیح راستہ پر کون ہے محمدؐ اور ان کے ساتھی یا ہم؟ اس نے ازراہ خوشامد کہا ”تم صحیح راہ پر ہو“ پہلے چند آیات کعب بن اشرف اور اس کے رفقاء سے متعلق ہیں۔ پھر یکایک اگلی آیت میں اداء امانت کا حکم دیا جاتا ہے۔ ارشاد ہوتا ہے:-

إِنَّ اللَّهَ يَأْمُرُكُمْ أَنْ تُوَدُّوا
الْأَمَانَاتِ إِلَىٰ أَهْلِهَا

اللہ تعالیٰ تمہیں حکم دیتا ہے کہ امانت والوں
کی امانتیں ادا کر دو۔

مفسرین کا بیان ہے کہ یہ آیت عثمان بن طلحہ بن ابی طلحہ عبادری صاحب کعبہ کے بارے میں نازل ہوئی۔ نبی کریم صلی اللہ علیہ وسلم نے اس سے کعبہ کی کنجی لی اور پھر واپس دے دی تھی۔ جب یہ آیت فتح مکہ کے موقع پر اتری اور سابقہ آیت غزوہ بدر کے بعد کعب بن اشرف کے بارے میں نازل ہوئی تو اس سے معلوم ہوا کہ دونوں کے درمیان چھ سال کی مدت ہے۔ اب سوال یہ پیدا ہوتا ہے کہ دونوں کو آپس میں کیونکر ملا دیا گیا؟ اس قدر طویل بعد زمانی کے باوجود دونوں آیتیں یکے بعد دیگرے کیونکر لائی گئیں؟

۲۱ تفسیر ابن جریر طبری، ج ۵ - ص ۸۵ -

۱۵ سورۃ النساء، آیت ۵۱ -

۲۲ تفسیر ابن کثیر، ج ۱ - ص ۵۱۵ نیز طبری، ج ۵ - ص ۹۱ -

۱۶ سورۃ النساء، آیت ۵۸ -

مگر علماء محققین ان دونوں بظاہر غیر مربوط آیتوں میں ایک ایسا گہرا اور مستحکم ربط نکال لیتے ہیں کہ بے ربطی کا احساس تک نہیں ہوتا۔ اور یوں معلوم دیتا ہے کہ دونوں آیتیں ہمہ وجہ آپس میں مربوط و متصل ہیں۔ مثلاً وہ مذکورہ صدر دونوں آیتوں میں ربط و تعلق یوں پیدا کرتے ہیں کہ کعب بن اشرف اور اس کے ساتھی جو ازہرہ تعلق کفار قریش کو ہدایت یافتہ قرار دے رہے تھے۔ بہر حال اہل کتاب تھے۔ ان کی کتب مقدسہ میں آنحضرت کی بعثت اور آپ کی صفات تفصیلاً مذکور تھیں۔ ان سے عہد لیا گیا تھا کہ اس امانت کو مت چھپائیں۔ مگر وہ خائن ثابت ہوئے ان کی یہ خیانت بالکل یونہی تھی جیسے کسی کو امانت دی جائے اور وہ اسے ادا نہ کرے۔ اس لیے ان کو اور ان کے ہم نواؤں کو اداء امانت کا احساس دلایا گیا۔ کہ وہ اس خیانت کاری سے باز آجائیں۔

مذکورہ صدر بیان اس حقیقت کی غمازی کرتا ہے کہ مفسرین جہاں کہیں سبب نزول سے پہلے آیات کا باہمی ربط و تعلق اور مناسبت بیان کرتے ہیں تو اس میں مبالغہ آمیزی کا کوئی عنصر شامل نہیں ہوتا۔ مفسرین عموماً وہاں ایسا کرتے ہیں جہاں دیکھتے ہیں کہ نظم کلام ربط اور اور مناسبت بیان کیے بغیر قائم نہیں رہ سکتا۔ جہاں سبب نزول بیان کیے بغیر آیات کا ذکر بیان ممکن نہ ہو۔ وہاں سبب نزول پہلے بیان کرتے ہیں اور ربط بعد میں۔ یہ ان کی علمی بلند پروازی اور اعلیٰ درجہ کی تحقیق کا شاہکار ہے۔ جس طرح آیت قرآنی **أَنْ تُوَدُّوا الْأَمَانَاتِ** میں پہلے سبب نزول بیان کیا اور بعد ازاں ربط آیات۔ اگر اس آیت کا سبب نزول معلوم نہ ہوتا تو قرآن کا وہ قاری جو ہمیشہ ربط آیات کی طلب و تلاش میں رہتا ہے یہاں بڑی الجھن میں مبتلا ہو جاتا اور اس پر ربط کی کوئی وجہ ظاہر نہ ہوتی۔

۱۷ مشہور مالکی فقیہ ابو بکر بن العزلی اپنی تفسیر میں رقم طراز ہیں: ”دونوں آیتوں میں ربط و تعلق کی وجہ یہ ہے کہ اللہ تعالیٰ نے بتایا کہ اہل کتاب آنحضرت کی صفات کو چھپاتے اور مشرکین کو ہدایت یافتہ قرار دیتے تھے۔ یہ ان کی خیانت تھی۔ اس لیے امانت کی اداگی پر زور دیا۔ زرکشی نے البرهان ج ۱- ص ۲۶ پر یونہی لکھا ہے۔“

مفسرین کا عام انداز یہ ہے کہ کسی آیت کی تفسیر کا آغاز اس کے سببِ نزول سے کرتے ہیں تاہم یہ مسئلہ اکثر ان کے یہاں زیر بحث آتا ہے کہ آیا تفسیر آیات کا آغاز ربط و تعلق سے ہونا چاہیے یا سببِ نزول سے؟ اس سوال کی حیثیت کچھ بھی ہو اس سے یہ بات منظر عام پر آتی ہے کہ قرآنی آیات کا ربط و تعلق اس کے فقرات و کلمات اور مشاہد و صورتوں کا اقتران و اتصال ایک عظیم علم ہے جس میں قرآن کریم کے لطائف و عجائبات مضمون ہیں۔ قرآن کے اکثر احکام و شرائع کی تفسیر اس علم کی روشنی میں کی جاتی ہے۔ امام ابو بکر نیسا بوری ————— جس نے اس علم کو بنیاد کے شہر میں منصبہ شہور پر جلوہ گر کیا ————— علمائے بنیاد کی اس لیے مذمت کیا کرتے تھے کہ وہ ربط آیات کے فن سے بے بہرہ ہیں۔ جب ان کو کوئی آیت یا سورت پڑھ کر سنائی جاتی تو وہ اکثر دریافت کرتے ”اس آیت کو دوسری آیت کے پہلو میں کس لیے رکھا گیا ہے؟ اور فلاں سورت کو فلاں کے بعد کس لیے لایا گیا ہے؟“

سورۃ قرآنی کے مابین ربط و تعلق :

ابو بکر نیسا بوری کے مذکورہ بالا قول سے ایک جدید رجحان کا انکشاف ہوتا ہے۔ اور وہ یہ کہ آیات کے درمیان ربط و تعلق کے علاوہ سورتوں کے مابین بھی ربط کی ضرورت ہے۔ اس ضمن میں سچی اور نچتر بات یہ ہے کہ تقدم اور ادلیت ربط آیات ہی کو حاصل ہے۔ اس کی وجہ یہ ہے کہ سب سے پہلے آیت ہی کے بارے میں پوچھا جاتا ہے کہ آیا یہ سابقہ آیت کا تکملہ اور ضمیمہ ہے یا اپنے مضمون میں مستقل ہے؟ اور اگر مستقل ہے تو ما قبل سے اس کا کیا تعلق ہے؟ اور یہاں اس کے لانے کی کیا وجہ ہے؟

جہاں تک سورتوں کی باہمی مناسبت کا تعلق ہے اس میں تکلف سے کام لینا پڑتا ہے

۱۔ نام عبداللہ بن محمد اور کنیت ابو بکر ہے۔ یہ بہت بڑے حافظ حدیث اور شافعی مذہب

کے عظیم فقیہ تھے۔ ۳۲۴ھ میں وفات پائی دشذرات الذہب، ج ۲ - ص ۱۳۰۲

۲۔ البریدان، ج ۱ - ص ۲۶

مزید براں یہ اس امر پر مبنی ہے کہ سورتوں کی ترتیب تو قیفی (اللہ تعالیٰ کی مقرر کردہ) ہے اس ضمن میں ہمارا زاویہ نگاہ یہی ہے۔ مگر سورتوں کے تو قیفی ہونے کا یہ مطلب نہیں کہ دو سورتوں کے درمیان نہایت قریبی روابط ہوں۔ جس طرح آیات کی تو قیفی ترتیب عقلاً اس بات کی مقتضی نہیں کہ جب دونوں کے اسباب نزول مختلف ہوں تو اس وقت بھی دونوں آیتیں باہم مرتبط ہوں۔

کسی ایک سورت میں زیادہ تر اس وصف کا پایا جانا ضروری ہے کہ اس کا مرکزی موضوع ایک نمایاں کلی حیثیت رکھتا ہو۔ اس کی جزئیات اس کے ساتھ مربوط و متشکل ہوں۔ اگر سب کڑیاں آپس میں ملتی چلی جائیں۔ مگر ایک رت میں موضوع کی جو جداگانہ وحدت پائی جاتی ہو ضروری نہیں کہ یہی وحدت سب سورتوں میں بحیثیت مجموعی بھی پائی جائے۔ ظاہر ہے کہ مفسرین نے اس حد تک تکلف سے کام نہیں لیا۔ انہوں نے صرف یہ کام کیا ہے کہ ایک سورت کے اختتام کو دوسری سورت کے آغاز کے ساتھ جو مناسبت تھی وہ بیان کر دی۔ اگر دونوں سورتوں کے درمیان ”بسم اللہ الرحمن الرحیم“ کے الفاظ جدا حاصل نہ ہوتے تو دونوں کے مابین ربط ایک جزئی حیثیت کا ہونا کلی طرز کا نہیں۔

قرآنی آیات و سورتوں کے درمیان جس قسم کا تناسب و تطابق پایا جاتا ہے اس میں تکلف کا معیار ہماری نگاہ میں وہی ہے جیسے مختلف موضوعات کا باہمی تماثل و تشابہ۔ اگر یہ تماثل ایسے امور میں واقع ہو جن کے اوائل کا اوائل کے ساتھ گہرا ربط و تعلق ہو تو یہ منقول و مقبول ہے۔ اور اگر تماثل ایسے امور میں رونما ہو جو باہم مختلف ہوں تو یہ بے کار ہے کسی نے سچ کہا ہے :

”مناسبت و مشابہت ایک معقول چیز ہے جب اسے عقل کے سامنے پیش کیا جاتا ہے تو وہ اسے قبول کر لیتی ہے۔“

اے جیسا کہ قبل ازیں ہم اس پر روشنی ڈال چکے ہیں۔ (باقی بر صفحہ آئندہ)

اس ضمن میں ضابطہ یہ ہے کہ آیتوں یا سورتوں کے درمیان ربط و تعلق کبھی پوشیدہ ہوتا اور کبھی ظاہر۔ البتہ آیات میں باہمی ربط کے پوشیدہ ہونے کے مواقع بہت کم ہوتے ہیں اس کے برخلاف سورتوں کے مابین ربط کا ظہور شاذ و نادر ہی ہوتا ہے۔ اس کی وجہ یہ ہے کہ بات ایک آیت سے مکمل نہیں ہوتی۔ اس لیے موضوع زیر بحث میں دوسری آیات وارد ہو کر مضمون سابق کی تاکید و تفسیر پیش کرتی ہیں یا دوسری آیت عطف و بیان حصر و استثناء یا اعتراض و تدبیر کے طور پر وارد ہوتی ہے۔ گویا بعد میں آنے والی آیات سابقہ آیت کے نظائر و امثال کے قبیل سے ہوتی ہیں۔ مثلاً جو شخص یہ آیت تلاوت کرے گا:

يَسْأَلُونَكَ عَنِ الْآيَاتِ ۖ قُلْ هِيَ مَوَاقِيْتُ لِلنَّاسِ وَالْحَجِجِ ۗ وَكَيَسَّرَ
الْبُرْيَانَ تَأْتُوا الْبُيُوتَ مِنْ ظُهُورِهَا وَلَكِنَّ الْبُرْجَانَ اتَّقَىٰ ۗ

وہ لازمی طور پر یہ سوال کرے گا کہ چاند کے احکام اور گھروں کو آنے کے درمیان کیا ربط و تعلق پایا جاتا ہے؟ پھر اس پر جلد ہی اس ربط کا راز و اشکاف ہو جائے گا۔ اور وہ یوں کہ قرآن کریم کا مقصد اس امر کی جانب توجہ دینا ہے کہ سوال کرنے والوں کا سوال بے موقع اور بے جا ہے۔ گویا جب انہوں نے چاند کے گھٹنے اور بڑھنے کی حکمت و مصلحت سے متعلق پوچھا تو قرآن نے جواب دیا:

»خدا کا کوئی کام حکمت و مصلحت سے عاری نہیں ہوتا۔ اس لیے ایسا سوال ترک کر دو۔ ذرا اپنے افعال پر ایک نگاہ احتساب ڈالو کہ تم غلط کام کر کے اس خوش فہمی میں مبتلا ہوتے ہو کہ یہ نیکی ہے۔«

بقیہ صفحہ گزشتہ، ۱۵ البرهان، ج ۱- ص ۳۵۔ برهان الدین البقاعی نے اس موضوع پر ایک بیش قیمت کتاب تالیف کی تھی۔ اس کا نام »نظم الدرر فی تناسب الآیات والسور« ہے۔ اس کتاب کا ایک قلمی نسخہ قاہرہ کے دارالکتب میں موجود ہے۔

(حاشیہ صفحہ ہذا، ۱۵ سورة البقرة آیت ۱۸۹۔)

۱۵ تفسیر المنار، ج ۲- ص ۱۹۷۔ ۱۶ البرهان، ج ۱- ص ۳۱۔

سطور سابقہ اس حقیقت کی آئینہ داری کرتی ہیں کہ ہم ایک ہی آیت کے دو کڑوں کے درمیان
 ربط و تعلق تلاش کرنے میں کامیاب ہو گئے ہیں۔ اس مناسبت کے تلاش کرنے کی ضرورت اس
 لیے محسوس ہوئی تاکہ آیت کا آغاز و انجام ایک دوسرے سے بغیر مربوط نہ ہو جائیں۔ اب
 ظاہر ہے کہ پھر دو آیتوں کے درمیان ————— جن کو آیت کے آخری لفظ (فاصلہ)
 نے دوسری آیت سے جدا کر رکھا ہے ————— ربط و تعلق کیونکر ضروری نہیں؟ اور
 اس بات کا دعویٰ آخر کس نے کیا ہے کہ آیات کے خواصل ان کو بالکل بے تعلق اور الگ تھلگ
 بنا دیتے ہیں؟ ہم مندرجہ ذیل آیات تلاوت کرتے ہیں:

اَقْلَابٌ يَنْظُرُونَ إِلَى الْآيَاتِ كَيْفَ	کیا وہ دیکھتے نہیں کہ اُونٹ کو کیسے پیدا
خُلِقَتْ. وَإِلَى السَّمَاءِ كَيْفَ	کیا گیا؟ اور آسمان کو کیسے بلند کیا؟ اور
رُفِعَتْ. وَإِلَى الْجِبَالِ كَيْفَ نُصِبَتْ	پہاڑوں کو کس طرح نصب کیا گیا؟ اور زمین
وَإِلَى الْأَرْضِ كَيْفَ سُطِحَتْ	کو کیسے بچھایا گیا؟

بظاہر ہمیں اُونٹ کے پیدا کرنے اور آسمان کے بلند کرنے میں کوئی تعلق نظر نہیں آتا۔ اسی
 طرح پہاڑوں کے نصب کرنے اور آسمان کے بلند کرنے میں بھی بظاہر کوئی ربط موجود نہیں۔ زمین کا
 بچھانا پہاڑوں کو نصب کرنے سے بے تعلق ہے۔ اب یہاں غور کرنے کی ضرورت ہے کہ آیا فی الواقع
 ان میں کوئی وجہ جامع اور فکری رابطہ موجود نہیں؟

کیا کم از کم ان آیات میں یہ ربط موجود نہیں کہ ان میں مناظر فطرت کی تصویر کشی کی گئی ہے؟
 تاکہ انسان جہاں بھی ہو ان کو دیکھے اور ان میں غور کرے۔ یہ تصویریری نظم و نسق بلند آسمان زمین
 کے فرش اُونچے پہاڑوں اور بلند کوہان والے اُونٹوں کو ایک لڑی میں پرو دینا ہے۔
 زکشتی کا بیان اس ضمن میں قابل ملاحظہ ہے فرماتے ہیں:

۱۷ سورة الغاشية آیت ۱۷-۲۰

۱۸ ظلال القرآن، ج ۳۰، ص ۱۴۹

” ان تمام باتوں کو بدوی عربوں کے حسب عادت یکجا کر دیا۔ ظاہر ہے کہ ان کے معاشی امور کا انحصار اونٹ پر تھا۔ اور اس لیے اونٹ ان کی توہمات کا مرکز و محور تھا۔ یہ بھی معلوم ہے کہ اونٹ سے فائدہ اسی صورت میں حاصل کیا جاسکتا ہے کہ وہ کھائے پیئے۔ اور کھانے پینے کا انحصار بارش پر ہے۔ جب بارش کے انتظار میں وہ اوپر کودیں گے تو لامحالہ ان کو آسمان دکھائی دے گا۔ پھر انہیں رہنے کے لیے ایک ٹھکانے کی ضرورت ہے۔ اور اس ضمن میں پہاڑوں سے بڑھ کر اور کون سی چیز ہو سکتی ہے؟ چونکہ وہ زیادہ دیر تک ایک جگہ سکونت گزین نہیں رہ سکتے اس لیے انہیں نقل مکانی کی شدید ضرورت ہے۔ جب ایک بدوی شخص غور و فکر سے کام لے گا۔ تو وہ ان تمام اشیاء کو اپنی نگاہ تصور میں موجود پائے گا۔“

ہم یہ آیت تلاوت کرتے ہیں:

لَا تُحَرِّكْ بِهِ لِسَانَكَ لِتَعْجَلَ
بِهِ۔

قرآن کے ساتھ اپنی زبان کو بدوی بدوی
حکمت میں نہ لائیے۔

اس کے پہلے یہ آیت ہے:

بَلِ الْإِنْسَانُ عَلَىٰ نَفْسِهِ بَصِيرَةٌ
وَلَوْ أَلْفَىٰ مَعَاذِيرًا۔

انسان اپنے آپ سے خوب آگاہ ہے اگرچہ
وہ عذر پیش کر رہا ہو۔

اس کے بعد یہ آیات ہیں:

كَلَّا بَلْ تُحِبُّونَ الْعَاجِلَةَ
وَتَذَرُونَ الْآخِرَةَ۔

ہرگز نہیں بلکہ تم دنیا کو چاہتے اور آخرت
کو ترک کرتے ہو۔

ظاہر ہے ان آیات میں ربط کی کوئی وجہ نظر نہیں آتی۔

۱۰ البرہان، ج ۱- ص ۲۵۔

۱۱ سورة القیامتہ۔ آیت ۱۶۔

۱۲ سورة القیامتہ۔ آیت ۱۲-۱۵۔

۱۳ سورة القیامتہ۔ آیت ۲۰-۲۱۔

مگر غور کرنے سے یہ حقیقت اجاگر ہوتی ہے کہ دنیا کو ”عاجلہ“ کہہ کر اس جانب اشارہ کیا کہ انسانی زندگی نہایت محدود ہے۔ جس کا تقاضا یہ ہے کہ آنحضرتؐ جلدی جلدی زبان ہلا کر اولین فرست میں وحی کو حفظ و اخذ کرنے کے متمنی رہتے تھے۔ گویا اللہ تعالیٰ نے یوں فرمایا:

”وحی میں غور و فکر سے کام لیجیے اور عام انسانوں کی طرح اس محدود زندگی میں عجلت پسندی کا ثبوت نہ دیجیے“

مذکورہ صدر بیان سے یہ حقیقت نکھر کر سامنے آتی ہے۔ کہ مندرجہ ذیل دو آیتوں کے درمیانی ربط و مناسبت کی جو وجہ علامہ زرخشری نے بیان کی ہے وہ درست ہے۔

ایک آیت یہ ہے:

كَمَا أَخْرَجَ آبُؤَيْكُم مِّنَ الْجَنَّةِ
يَنْزِعُ عَنْهُمَا لِبَاسَهُمَا

جس طرح تمہارے والدین کو جنت سے نکال دیا اور ان کا لباس بھی اتار دیا۔

اس کے آگے یہ آیت ہے:

يَا بَنِي آدَمَ قَدْ أَنْزَلْنَا عَلَيْكَ
لِبَاسًا يُّوْفِي سَاءَ أَزْوَجِكُمْ وَرَبِّنَا
وَلِبَاسُ التَّقْوَىٰ ذَٰلِكَ خَيْرٌ

اے بنی آدم! ہم نے تم پر لباس اتارا جو تمہاری برہنگی کو ڈھانپتا ہے اور باعثِ زینت بھی ہے مگر تقویٰ کا لباس اس سے بھی بہتر ہے۔

علامہ زرخشری اس کی وجہ یہ بیان کرتے ہیں کہ پہلے حضرت آدمؑ درحوا کے برہنہ ہونے اور

اس مقام پر علامہ زرخشری کے بند بایر ابن ذوق کی داد دینے کو جی چاہتا ہے۔ وہ مذکورہ صدر آیات کی تفسیر بیان کرتے ہوئے کشاف ج ۴ - ص ۱۶۵ پر لکھتے ہیں۔ ”کلا“ کے ذریعہ نبی کریم صلی اللہ علیہ وسلم کو جلد بازی سے منع کر کے آہستہ روی اور اعتدال پسندی کی تلقین کی گئی ہے پھر ”تجبون العاجلہ“ کہہ کر اس میں مزید زور پیدا کیا گیا کہ یوں فرمایا ”اے نبی! نوع انسان! عجلت پسندی کا مادہ تمہاری فطرت میں رکھا گیا ہے۔ اس لیے تم ہر بات میں جلد بازی کو پسند کرتے ہو۔ یہی وجہ ہے کہ تم جلد آئیے زالی (دنیا) کو چاہتے ہو اور آخرت کو نظر انداز کر دیتے ہو“

۲۵ سورة الاعراف آیت ۲۶۔

بدن پر پتے لپیٹنے کا ذکر کیا اور پھر اظہارِ منت کے طور پر لباس پیدا کرنے کا ذکر کیا۔ کیونکہ عریانی
 و برہنگی میں ذلت و رسوائی پائی جاتی ہے۔ اس سے یہ ظاہر کرنا مقصود ہے کہ ستر پوشی تقویٰ کے
 ابواب میں سے ایک عظیم باب ہے۔
 تنظیر کا وجوہ ربط میں سے ہونا:

یہ بات درست ہے کہ تنظیر (ایک نظیر کا دوسرے نظیر کے ساتھ الحاق) بھی ربط و تناسب کی
 ایک ادبی قسم ہے مثلاً یہ آیت:

كَمَا أَخْرَجَكَ رَبُّكَ مِنْ بَيْتِكَ بِالْحَقِّ وَإِنَّ فَرِيقًا مِنَ الْمُؤْمِنِينَ لَكَارِهُونَ

اس سے پہلے یہ آیت ہے:

أُولَٰئِكَ هُمُ الْمُؤْمِنُونَ حَقًّا لَّهُمْ دَرَجَاتٌ عِنْدَ رَبِّهِمْ وَمَغْفِرَةٌ
 وَرِزْقٌ كَرِيمٌ

ان آیات میں رسول کریم صلی اللہ علیہ وسلم کو حکم دیا گیا ہے کہ اپنے اصحاب کی ناپسندیدگی کے باوجود
 مجاہدین کو انعام دینے کا سلسلہ جاری رکھیں۔ جس طرح صحابہ کی کراہت کے باوجود آپ تجارتی
 قافلہ کی تلاش میں گھر سے نکلے تھے۔ ان دونوں آیتوں میں مجاہدین کو انعام دینے کی
 ناپسندیدگی کو خروج للجماد کی نفرت و حقارت کے ساتھ تشبیہ دی گئی ہے۔

ربط آیات کی پہچان کے لیے ادبی ذوق سے کام لینے کی ضرورت:

قرآنی آیات کے باہمی تناسب و توائف کو معلوم کرنے کے لیے گاہے ادبی ذوق کو کام
 میں لانے کی ضرورت ہوتی ہے اور گاہے فطری فہم و شعور کو۔ اسی کے نتیجے میں عام یا خاص
 فہمی یا خارجی یا عقلی حسی اور خیالی ربط تک رسائی مائل ہوتی ہے۔ اگرچہ فی نفسہ وہاں مدلول
 اصطلاحی یا فلسفی کا وجود عنقا ہوتا ہے۔

۱۵ تفسیر کشاف، ج ۱- ص ۵۹ نیز البرهان، ج ۱- ص ۲۵ سورة الانفال آیت ۵-

۱۶ سورة الانفال - آیت ۲- ۱۷ تفسیر کشاف، ج ۱- ص ۱۱۲-

اکثر دفعہ آیات کے درمیان اسی قسم کا تلازم پایا جاتا ہے جیسے عِلَّتٌ وَمَعْلُولٌ ہیں۔ اگر ایک آیت دوسری کو مستلزم نہ بھی ہو تو ان میں تقابلی تضاد (وہ تقابلی جو ضِدِّین کے درمیان ہوتا ہے) ضرور پایا جاتا ہے۔ مثلاً عذاب کا ذکر کرنے کے بعد رحمت کا ذکر کیا جاتا ہے۔ یا پہلے دوزخ کا حال بیان کر کے جنت کا نقشہ کھینچا جاتا ہے۔ یا پہلے عقل سے اپیل کی جاتی ہے۔ اور پھر دل کو متوجہ کیا جاتا ہے۔ اور احکام بیان کرنے کے بعد نپود و موغظت کا ذکر س دیا جاتا ہے۔

سورتوں کے مابین ربط و تعلق کا غموض و خفاء :

اسی فطری صلاحیت و استعداد کے پیش نظر — جس کی مدد سے آیات کا باہمی ربط بڑی عمدگی اور آسانی سے معلوم کر لیا جاتا ہے — ہمارا خیال ہے کہ سورتوں کے درمیان تناسب و توافق کے مواقع بہت کم ہیں اور ان میں اکثر غموض و خفاء پایا جاتا ہے اگر ابو جعفر بن زبیر کی کتاب ”البرہان فی مناسبتہ ترتیب سور القرآن“ ہمارے ہاتھ لگتی تو ہم اس غموض کے نمونے بچشم خود دیکھ لیتے۔ ربط سور کی جانب مفسرین کی بے توجہی صرف اس لیے نہ تھی کہ یہ بڑا دقیق کام ہے۔ بلکہ اس کی وجہ یہ بھی ہے کہ اس میں افادیت کم اور تکلف زیادہ ہے۔ چنانچہ مفسرین کا یہ حال ہے کہ دو سورتوں کے درمیان ربط تلاش کرتے کرتے وہ تھک جاتے ہیں اور ان کا دم نکلنے لگتا ہے۔ تب کہیں جا کر دو سورتوں کے مابین ان کو ملتے جلتے دو لفظ یا دو آیتیں مل جاتی ہیں خواہ وہ دونوں سورتوں کے آغاز میں ہوں یا انجام اور وسط میں۔

ربط سور کے چند نمونے :

قرآنی سورتوں کے درمیان ربط کے چند نمونے ملاحظہ ہوں۔

(۱) قائلین ربط سور کا خیال ہے کہ سورہ فاتحہ کا اختتام ”إِهْدِنَا الصِّرَاطَ الْمُسْتَقِيمَ“ پر اور سورہ بقرہ کا آغاز ”الْحَمْدُ لِلَّهِ الَّذِي آتَىٰ ذَٰلِكَ الْكِتَابَ“ سے کیا گیا۔ ان کے درمیان ربط

۱۵ سورة الفاتحة، آیت ۶ -

کی سورت تیرہ سے کم جب بندوں نے صراطِ مستقیم کی طرف رہنمائی چاہی تو انہیں کہا گیا کہ یہ صحیح
راہ میری کتاب ہے۔^{۱۵}

۲۔ سورۃ فاطر کا افتتاح حمد سے کیا گیا۔ اس سے ما قبل جو سورت ہے اس کا اختتام ان
الفاظ پر ہوا:

وَجِئِلَ بَيْنَهُمُ الَّذِينَ كَمَا فُعِلَ بِأَشْيَاءِ عِهِمْ مِّن قَبْلُ^{۱۶}

آغاز و انجام کا ربط ظاہر ہے۔

۳۔ سورۃ الاسراء کا آغاز ”سبحان“ سے کیا گیا۔ اسی طرح سورۃ الکہف کو بھی ”الحمد“ سے
شروع کیا گیا ہے۔ ان دونوں کے درمیان یہی مناسبت ہے۔ کیونکہ تسبیح ہمیشہ
تحمید سے مقدم ہوتی ہے۔^{۱۷}

۴۔ سورۃ الکوثر، سورۃ الماعون کی حریف مقابل ہے۔ یہی وجہ ہے کہ اسے سورۃ الماعون
کے بعد لایا گیا ہے۔ سورۃ الماعون میں منافقین کے چار اخلاق قبیحہ بیان کیے گئے ہیں
(۱) بخل (۲) ترک صلوٰۃ (۳) ریاکاری (۴) ترک زکوٰۃ۔

سورۃ الکوثر میں بخل کے مقابلہ میں ”الکوثر“ (خیر کثیر) ذکر کیا۔ ترک صلوٰۃ کے مقابلہ میں ”فصل“
فرمایا۔ ریاکاری کے مقابلہ میں ”رئیک“ ارشاد ہوا۔ یعنی خدا کے لیے نماز پڑھیے لوگوں
کے لیے نہیں۔ ”منع الماعون“ (معمولی اشیاء نہ دینے) کے مقابلہ میں فرمایا ”ذات الخیر“
اس سے مراد یہ ہے کہ قربانیوں کا گوشت صدقہ کیجیے۔^{۱۸}

اختفش نے سورۃ ”لَا يَلْفِ قَرَيْشٍ“ اور سورۃ الفیل کے ربط میں بڑے تکلف سے
کام لیا ہے۔ اس کے نزدیک ان دونوں سورتوں کا باہمی ربط مذکورہ ذیل آیت:

۱۵ البرهان، ج ۱، ص ۳۸۔

۱۶ سورۃ سبأ آیت ۵۴۔

۱۷ حوالہ مذکورہ۔

۱۸ البرهان، ج ۱، ص ۳۹۔

فَالْتَفَتَهُ آلُ فِرْعَوْنَ لِيَكُونَ
لَهُمْ عَذَابًا وَحَزَنًا ۗ

وہ ان کا دشمن اور حزن و ملال کا باعث ہو۔

کے قبیل سے ہے۔ یعنی جس طرح بچپن میں حضرت موسیٰ کو اٹھانے کا انجام یہ ہوا کہ وہ آل فرعون کے لیے غم و حزن کا باعث ثابت ہوئے۔ اسی طرح اللہ تعالیٰ نے اصحاب القبیل کی شرارت آمیز تہدیر کو قریش کی مانوسیت کا سبب قرار دیا۔

خلاصہ یہ کہ آیتوں اور سورتوں کے درمیان ربط و تناسب کی تلاش میں کس قدر بھی تکلف سے کام لیا گیا ہو۔ اس میں شبہ نہیں کہ اہل تحقیق مفسرین کی سعی و کادش ہر حال میں باآورد ثابت ہوئی۔ انہوں نے تکلف سے بے طرف رہ کر قارئین کے قلب و ذہن میں یہ بات اتار دی کہ جو قرآن بیس سال سے زائد عرصہ میں مختلف اسباب و احکام کے سلسلہ میں نازل ہوتا رہا تھا۔ اس کی ہر سورت کی آیات میں مکمل ربط و تناسب پایا جاتا ہے۔ اکثر جگہوں میں یہ تناسب و تطابق اتنا گہرا ہے کہ وہاں اسباب نزول کے تلاش کرنے کی مطلقاً حاجت نہیں۔ اور اس کی فنی ترتیب و تہذیب اس کے تاریخی واقعات کا نعم البدل ثابت ہوئی ہے۔ پھر ایک سو چودہ سورتیں اپنی با ترتیب آیات کے جلو میں یوں نمودار ہوئیں گویا وہ زمانہ کے گلے میں ایک خوبصورت کار ہیں۔

قرآن کا فنی نظم و نسق :

قرآن فنی نظم و نسق کا سب کتب سے زیادہ خواہاں ہے۔ ہمارے علمائے محققین قرآنی نظم و ترتیب کے سراور و رموز کو معلوم کرنے کے سب سے زیادہ شائق تھے۔ اگر آیات کا سبب نزول معلوم نہ ہو یا معلوم ہو مگر یاد نہ ہو یا یاد ہو مگر مشہور نہ ہو تو آیات کی باہمی مناسبت ان کا نعم البدل ہے۔ بعض اوقات آیات کے وجوہ مناسبت سے ان کے اسباب نزول کا پتہ چل جاتا ہے آیات کے باہمی ارتباط و اتصال میں خاطر خواہ اضافہ ہوتا ہے۔ اور ان کا اسلوب و انداز

زوال و زوال ہو جاتا ہے۔ علاوہ ازیں نظم و نسق کئی طرح کا ہوتا ہے۔ اور یہ سب قسمیں ربط آیات کے علم میں جمع ہو جاتی ہیں۔

ربط آیات کے علاوہ قرآن میں اور بھی کئی طرح کا تناسق و توافقی پایا جاتا ہے جو اسباب نزول معلوم نہ ہونے کی صورت میں ان کا بدل قرار پاتا ہے۔ یا اس کے صورت و اشکال اس کے زندہ مشاہد و مناظر اور کثیر نظائر و امثلہ سے ربط کے مفہوم میں نختگی پیدا ہوتی ہے۔

نظم و ترتیب کے ان جدید اور مرتب انواع و الوان کی جھلک قرآن کے تین مقامات پر دیکھی جاسکتی ہے:

۱۔ ان آیات میں جن کے بارے میں علماء کا اتفاق ہے کہ وہ اسباب نزول کے علاوہ دیگر امور کی جانب متعدی ہیں۔

۲۔ ایسی جگہ جہاں کسی آیت کا سبب نزول خاص ہو مگر اس کے معنی و مفہوم کو عام رکھا جائے۔

۳۔ جن آیات کا تعلق ایسے انسانی اخلاق کے ساتھ ہو جو زمان و مکان اور اسباب و مناسبات کی حدود میں محدود نہ ہوں۔

یہ حقیقت محتاج بیان نہیں کہ سورہ مجادلہ کی ابتدائی آیات ظہار حضرت اوس بن صامت کے بارے میں نازل ہوئیں۔ اوس نے اپنی بیوی سے ظہار کر کے اس کو اپنے اوپر حرام کر لیا تھا۔ آیات میں صراحتہ بیان کیا گیا ہے کہ ظہار کا کفارہ ایک غلام آزاد کرنا یا مسلسل دو ماہ کے روکے رکھنا یا ساٹھ مسکینوں کو کھانا کھلانا ہے۔ پھر اسی قسم کا واقعہ سلمہ بن صحزہ کو پیش آیا۔ چنانچہ اس نے بھی اپنی بیوی سے ظہار کیا۔ حتیٰ کہ ماہ رمضان گزر گیا۔ جب آنحضرت صلی اللہ علیہ وسلم سے اس ضمن میں سوال کیا تو آپ نے وہی فتویٰ دیا جو اوس کے بارے میں قبل ازیں نازل ہو چکا تھا۔ ظاہر ہے کہ سلمہ کا واقعہ آیات ظہار کا سبب نزول نہ تھا۔ بلکہ یہ آیات اوس کے بارے میں نازل ہوئی تھیں۔ تاہم علماء ان آیات کو اصلی سبب سے ہٹا کر دوسرے سبب کی طرف متعدی کر کے مجازاً کہہ دیا کرتے ہیں کہ آیات ظہار سلمہ بن صحزہ کے بارے میں نازل ہوئیں۔

جب ام المومنین حضرت عائشہ صدیقہ رضی اللہ عنہا پر بہتان طرازی کی گئی تو اس واقعہ میں حدِ قذف سے متعلق حکم نازل ہوا۔ بہتان میں حصہ لینے والے ڈھکے چھپے آدمی نہ تھے۔ مگر حدِ قذف سے متعلق آیات میں الفاظ عام استعمال کیے گئے۔ اس لیے کہ ام المومنین کو مشتم کرنا حدِ درجہ کا قبیح فعل تھا۔ جو شخص کسی قوم کی والدہ پر بہتان لگاتا ہے۔ گویا وہ پوری قوم کو مشتم کرتا ہے۔ اس لیے آیت میں جمع کا صیغہ استعمال کرتے ہوئے فرمایا:

وَالَّذِينَ يَزْمُونَ الْمُحْصَنَاتِ
 جو لوگ پاک دامن عورتوں پر تہمت لگاتے ہیں۔

عموم لفظ کا اعتبار ہے خصوص سبب کا نہیں:

آیات کو اسبابِ نزول کے علاوہ دیگر امور کی جانب منسوب کرنے کا نتیجہ یہ ہوا کہ جمہور علماء اس نظریہ کا اظہار کرنے لگے کہ لوگوں کے الفاظ کے عموم کو دیکھنا چاہیے۔ سبب کی خصوصیت کو ملحوظ رکھنے کی ضرورت نہیں۔ جو نص قرآنی عام ہو مگر کسی خاص سبب کے پیش نظر نازل ہوئی ہو۔ وہ سبب اور غیر سبب سب کے افراد کو شامل ہوگی۔ اس لیے کہ قرآنی عموماً کو شخص معین تک محدود نہیں کیا جاسکتا۔

شیخ الاسلام ابن تیمیہ کی رائے:

شیخ الاسلام ابن تیمیہ رحمہ اللہ تعالیٰ فرماتے ہیں:

”اگرچہ لوگوں نے اس امر میں اختلاف کیا ہے کہ جو عام الفاظ کسی خاص سبب کی بناء پر وارد ہوئے ہوں آیا اپنے سبب کے ساتھ مختص ہوں گے؟ کسی شخص نے بھی یہ بات نہیں کہی کہ کتاب و سنت کے عموماً کسی خاص شخص کے ساتھ مخصوص ہوں گے۔ زیادہ سے زیادہ یہ کہا جاتا ہے کہ وہ الفاظ اس شخص کی نوع کے ساتھ مختص ہوں گے۔ اور اس کے ساتھ ملتے جلتے اشخاص کو بھی شامل ہوں گے۔ ان میں جو عموم ہوگا وہ الفاظ اس شخص کی نوع کے ساتھ مختص

۱۰ تفسیر ابن کثیر ج ۲ ص ۳۱۸-۳۲۲۔

۱۱ سورة النور، آیت ۹، ۱۰۔ ۱۲ سورة النور، آیت ۴۔

جس آیت کا کوئی خاص سبب ہو اگر وہ امر یا نہی ہو تو وہ اس شخص کو بھی شامل ہوگی۔ جس کے حق میں اتری۔ اور دوسروں کو بھی جو اس جیسے ہوں۔

اس کی مثال یہ ہے کہ سرور کائنات صلی اللہ علیہ وسلم کے ہجرت فرمانے پر مدینہ میں نفاق کی جو تحریک اٹھی تھی اس نے اسلامی تاریخ کے رخ کو موڑنے میں اہم پارٹ ادا کیا تھا۔ اس تحریک نے آغاز ہجرت سے لے کر آنحضرت صلی اللہ علیہ وسلم کی وفات حسرت آیات تک کئی رنگ بدے۔ اس لیے یہ ایک فطری بات تھی کہ قرآن نے متعدد سورت آیات میں اس تحریک اور منافقین کی دسیسہ کاریوں اور بے بنیاد افواہوں پر کاری ضرب لگائی۔ اس کی حد یہ ہے کہ المنافقون کے نام سے ایک اسم با مسمیٰ پوری سورت ان کے بارے میں نازل ہوئی۔

اس سورت کی آیات میں منافقین کی نہایت ذلت آمیز اور رسوا کن تصویر کھینچی گئی ہے۔ کہیں ان کو بیدار و رنجی قرار دیا گیا ہے۔ اور کہیں دیوار پر آویزاں تصویر کی طرح ساکت و سامت اور بے حس و حرکت کہا گیا ہے۔ بعض جگہ ان کی بزولی کی منظر کشی یوں کی گئی ہے کہ گویا وہ چوہے ہیں جو نہی کوئی آواز سنی یا کھٹکا ہوا یا کوئی چیز ملی تو فوراً ایل میں گھس گئے۔ حالانکہ بظاہر وہ بڑے تندر توں کے مالک فریب اندام نظر آتے ہیں۔ مندرجہ ذیل آیت کے یکتا و جہ آفرین اور معجزانہ انداز بیان پر غور کیجئے۔

اور جب تو ان کو دیکھے تو ان کا جسم آپ کو	وَإِذَا رَأَيْتَهُمْ تُعْجِبُكَ أَجْسَامُهُمْ
بہت متاثر کرے گا اور اگر کوئی بات کہیں گے	وَأَنْ يَقُولُوا نَسْمِعُ لِقَوْلِهِمْ
تو آپ ان کی بات سنیں گے گویا وہ لکڑیاں	كَأَنْهُمْ خَشَبٌ مُسْتَدَلٌّ
ہر بن سے ٹیک لگائی گئی ہے	

۱۔ الاتقان، ج ۱، ص ۵۱۔

۲۔ سورة المنافقون آیت ۴۔ تفسیر ابن کثیر، ج ۲، ص ۲۶۸ پر فرماتے ہیں ”منافق بڑے حسین و جمیل اور فصیح و بلیغ تھے۔ سامع ان بات سن کر بڑا متاثر ہوتا تھا۔“

ہوتے کہ کاش وہ بھی اسلامی فوج میں شامل ہوتے تو مالِ غنیمت سے حصہ پاتے۔
مذکورہ ذیل آیات میں اس فنی تصویر کی ایک جھلک نمایاں طور پر دکھائی جاسکتی ہے۔
ارشاد فرمایا:-

”نم میں وہ شخص بھی شامل ہے جو دوسروں کی ہمت پست کرتا ہے۔ اگر تم کسی مصیبت میں مبتلا ہوتے ہو تو وہ کہتا ہے کہ خدا کا مجھ پر بڑا احسان ہوا کہ میں تمہارے ساتھ شامل نہ تھا۔ اگر تم پر عنایت ربانی ہوتی ہے تو یوں سمجھتا ہے کہ گویا اسے تمہارے ساتھ محبت کا کوئی تعلق ہی نہیں۔ وہ کہتا ہے اے کاش! میں ان کے ساتھ شامل ہوتا تو بڑی کامیابی حاصل کرتا۔“

مگر قرآن نے منافقین کی نفسانی حالت کی منظر کشی کے لیے جب ان دو مختصر آیتوں کو چنا تو اس کا اشارہ چند مخصوص ضعیف الایمان اشخاص کی طرف نہ تھا جو عہد رسالت میں کسی خاص معرکہ میں شریک ہوئے۔ اگرچہ بعض مفسرین مثلاً مجاہد قتادہ اور دیگر تابعین کی رائے یہی ہے بلکہ قرآن نے اپنے انوکھے اور زراے اسلوب بیان میں لوگوں کے ایک گروہ کی ایسی تصویر کھینچی ہے۔ جو ہر زمانہ و مکان میں دہرائی جاتی ہے اور جو امتِ ام ازمنہ کے محدود دائرہ سے تجاوز کر جاتی ہے۔ ابن جریر نے مذکورہ صدر دونوں آیتوں کی تفسیر میں جو کچھ کہا ہے اس کا لبِ لباب یہی ہے۔ فرماتے ہیں:

”یہ آیتیں منافق کے حال پر روشنی ڈالتی ہیں جو مسلمانوں کو جہاد فی سبیل اللہ سے باز رکھنے کے لیے مصروفِ جہد و سعی ہوتا ہے۔ جب مسلمان کسی لڑائی میں شہادت سے سرفراز ہوتے ہیں تو وہ پھولا نہیں سماتا۔ جب اہل اسلام فتح یاب ہوتے ہیں تو وہ حسد و بغض کا اظہار کرنے لگتا ہے۔“

۱۶ سورة النساء آیت ۲۲-۲۳۔ ۱۷ تفسیر طبری، ج ۵- ص ۱۰۵۔

۱۸ امام ابن جریر طبری کا زاویہ نگاہ بھی یہی ہے، دیکھیے تفسیر طبری، ج ۵- ص ۱۰۵۔

ہم دوسری سورتوں اور آیتوں کو بھی مذکورہ صدر بیان پر قیاس کر سکتے ہیں۔ مثلاً سورۃ العنقرۃ کے آغاز کو دیکھیے۔ اس میں ایک حقیر اور کمینہ شخص کے عادات و اطوار پر روشنی ڈالی گئی ہے۔ یہ ایک زبان دراز گستاخ شخص ہے اس کا کام لوگوں پر نکتہ چینی کرنا ان کے عیب شمار کرنا اور ان کا مذاق اڑانا ہے۔ یہ کم تو لنے کا نادی ہے۔ لوگوں کی ناموس و آبرو کو وقعت کی نگاہ سے نہیں دیکھتا۔ اس کے نزدیک انسانی زندگی کی معراج یہ ہے کہ زیادہ سے زیادہ دولت جمع کی جائے۔ اس کا خیال ہے کہ جب ہر چیز فنا سے ہمکنار ہو جائے گی تو دولت و ثروت اسے ابدی زندگی بخشنے گی۔ یہ سورت فرد واحد سے محض نہیں بلکہ ہر کمینہ اور ذلیل منش انسان پر منطبق ہو سکتی ہے۔

بعض مفسرین نے سورۃ العنقرۃ کے دائرہ کو افس بن شریقی نامی شخص تک محدود کر دیا ہے علامہ زمخشری و اشکاف الفاظ میں ان کی تردید کرتے اور کہتے ہیں۔ ہو سکتا ہے کہ سورت کا سبب نزول خاص ہو مگر جس وعید کو یہ شامل ہے وہ عام ہو۔ تاکہ ہر وہ شخص اس سورت کا مصداق ہو جو بھی اس قسم کے قبائح کا ارتکاب کرتا ہے۔ اگرچہ سورت کے ورود و نزول کا سبب کوئی خاص شخص ہو مگر جب نام لیے بغیر تعریف کے طور پر اس کی مذمت کی جائے گی تو یہ اس کے حق میں زیادہ مؤثر ثابت ہوگی۔^۱

امام زرکشی خصوص سبب اور عموم صیغہ کی ایک فصل باندھ کر اس میں رقم طراز ہیں :-
 ”بعض اوقات کسی آیت یا سورت کا سبب نزول خاص ہوتا ہے۔ مگر اس کے الفاظ عام ہوتے ہیں۔ تاکہ اس بات سے آگاہ کیا جائے کہ اعتبار عموم الفاظ کا

^۱ تفسیر ابن کثیر، ج ۲، ص ۵۴۸۔ علامہ زمخشری نے اس ضمن میں نہایت کمزور الفاظ میں چند نام اور بھی ذکر کیے ہیں۔ فرماتے ہیں:

”یہ بھی کہا گیا ہے کہ یہ آیت امیر بن خلف کے بارے میں اتری۔ اور بعض کے نزدیک

بن میسرہ کے بارے میں“ (کشاف، ج ۲، ص ۲۳۲)

^۲ کشاف، ج ۲، ص ۲۳۲۔

ہوتا ہے خصوصاً سبب کا نہیں۔ پھر وہ زرخشتری کے قول سے اس ضمن میں احتجاج کرتے ہیں۔

علاوہ ازیں قرآن کریم میں جن مثالی اخلاق کا ذکر کیا گیا ہے ان کا براہ راست اور اولین تعلق اگرچہ خاص اور معین اشخاص سے ہے۔ مگر یہ امور ہر معاشرہ اور سوسائٹی میں دہرائے جاتے اور ہر ماحول میں پائے جاتے ہیں۔ قرآن میں کچھ ایسے مثالی انسانوں کا ذکر بھی کیا گیا ہے جن کو مفسرین صدہا مسماعی کے باوجود متعین نہیں کر سکتے۔ اور یہ بتانے سے قاصر ہیں کہ ان سے کون لوگ مراد ہیں۔ اس لیے کہ قرآن میں ان کا ذکر زمان و مکان اور اشخاص کی حدود سے بالا ہو کر کیا گیا ہے۔ ایسی آیات ابتداءً بلا اسباب و مقدمات اور حاضر و محصور کی پابندی کے بغیر نازل ہوئی ہیں۔ گویا یہ ایک فنی چارٹ ہے جس میں وحدت جنس انسانی کی تصویر کھینچی گئی ہے۔ یا جنس انسانی کے ایسے افراد کا نقشہ کھینچا گیا ہے جو یگانہ خصوصیات کے حامل ہیں۔

آیت قرآنی :-

وَإِذَا مَسَّ الْإِنْسَانَ الضُّرُّ دَعَانَا	جب انسان کو تکلیف پہنچتی ہے تو وہ پہلو
لَجْنَتِهِ أَوْ قَاعِدًا أَوْ قَائِمًا ذَلَمَّا	کے بل بیٹھے ہوئے یا کھڑے ہو کر سہمیں کھڑا
كَشَفْنَا عَنْهُ غُصَّتَهُ مَرًّا	ہے جب ہم اس کی تکلیف کو رفع کر دیتے ہیں
كَأَن لَّمْ يَدْعُنَا إِلَى ضُرِّهِ	تو یوں چلا جاتا ہے گویا اس نے کسی تکلیف
مَسَّهُ	کے ازالہ کے لیے ہمیں پکارا ہی نہیں۔

کی تفسیر میں مفسرین جو چاہیں کہیں مگر وہ یہ بتانے سے قاصر رہیں گے کہ اس آیت میں کس متعین شخص کی زندہ جاوید اور یگانہ تصویر کھینچی گئی ہے۔ میرے خیال میں اس آیت کی تفسیر میں سب سے بہتر

۱۔ البرهان، ج ۱، ص ۲۲۔

۲۔ تصویر الفنی فی القرآن ص ۸، ۱، طبع ثانی۔ اس کتاب کی فصل ”نماذج انسانیہ“ قابل مطالعہ ہے

یہ فصل قرآن کی فصاحت و بلاغت کے ضمن میں بڑی بڑی کتابوں کے مطالعہ سے بے نیاز کر دیتی ہے۔

خیالات کا اظہار ہمارے معاصر عزیز مشہور اسلامی مصنف سید قطبؒ (شہید صاحب تفسیر
طلال القرآن) نے کیا ہے۔

سید قطبؒ فرماتے ہیں:

”در حقیقت انسان ایسا ہی ہے۔ جب حوادث کی لپیٹ میں آتا ہے اور اس کی
قوت جواب دے جاتی ہے تو پیچھے مڑ کر دیکھتا ہے خداوند جبار و قہار کو یاد
کرنے لگتا ہے۔ اور اس کی پناہ میں آتا ہے۔ جب تکلیف دور ہو جاتی ہے
موانع کا ازالہ ہو جاتا ہے۔ اس کی قوت و شوکت لوٹ آتی ہے۔ اور زندگی
کے دوائی و محرکات اس میں دوڑنے لگتے ہیں۔ اس کی دعا قبولیت سے
آراستہ ہو جاتی ہے۔ تو پیچھے پھیر کر یوں چل دیتا ہے گویا اس نے ازالہ مشکلات
کے لیے خدا کو کبھی پکارا ہی نہ تھا“

انسانی اخلاق و خصائل کی تصاویر اسی طرح متعدد و متنوع ہیں جس طرح کہ خود انسان چنانچہ
انسان پاکیزہ بھی ہیں اور خبیث النفس بھی۔ بلند پایہ بھی ہیں اور کمینے بھی، مومن بھی ہیں اور
کافر بھی۔ جلد باز بھی ہیں اور باوقار بھی۔ امین بھی ہیں اور خیانت کار بھی۔ دوست بھی ہیں
اور دشمن بھی۔ عالم بھی ہیں اور جاہل بھی، قرآن میں ان سب کی تصویریں اسی طرح بکھری ہوئی
ملتی ہیں۔ جس طرح انسانی معاشرہ اور ماحول میں ایسے انسان ہر جگہ بکھرے پڑے ہیں۔
اگر ہم اس مقام پر قرآن کے ادبی پہلو پر بحث کرنے کے خواہاں ہوتے تو قرآن کی روشنی
میں ہم انسانی اخلاق و خصائل کی پوری روداد پیش کرتے۔ مگر ہمارا مقصد یہاں عالمانہ انداز
سے اسباب النزول کی تفصیلات بیان کرنا ہے نہ کہ ادباء کی طرح قرآن کی ادبی خصوصیات
گنونا۔ چنانچہ جن آیات کے اسباب نزول تک ہمیں رسائی حاصل نہیں ہوئی۔ ہم ان کے

سید قطب انخوان المسلمون مصر کے مشہور رہنما تھے۔ مصر کے صدر ناصر نے جب انخوان پر
مظالم ڈھائے تو ہر صوف کو کسی گناہ کے بغیر پھانسی پر لٹکا دیا تھا (رحمۃ اللہ علیہ) (غلام احمد قریری)

بارے میں اس لحاظ سے مطمئن ہیں کہ ہر زمان و مکان میں جو لوگ زندہ موجود ہیں وہ خود ان آیات کی عملی تفسیر و تصویر ہیں۔ یہ ضروری نہیں کہ ان کے واقعات ہی سے آیات کی توضیح کا کام لیا جائے۔ اس لیے کہ جس چیز پر اعتماد و اعتبار کیا جاتا ہے وہ ابدی اور دائمی زندگی ہے نہ کہ موجودہ زندگی کی کہانی۔

فصل سوم

مکی اور مدنی سورتیں

بعثت سے قبل آنحضرت کی عمر:

مشرف برسات ہونے سے قبل سرور کائنات صلی اللہ علیہ وسلم نے عمر کا ایک حصہ گزارا جس میں کتاب مقدس اور ایمان کی حقیقت سے آشنا نہ تھے۔ پھر آپ کو رسالت و نبوت سے سرفراز فرمایا گیا۔ انبیائے سابقین کی طرح آپ کو چالیس سال کی عمر میں یہ شرف عطا ہوا تاکہ آپ میں فکر و نظر کی پختگی، عزم صادق، قوت ارادی، جرأت و جلاوت و وسعتِ تجربہ اور ثباتِ قلب کے اوصافِ جلیلہ پیدا ہو جائیں۔

بعض مفسرین نے قرآنی نصوص سے آنحضرت صلی اللہ علیہ وسلم کی عمر قبل از بعثت معلوم کرنے کی کوشش کی ہے مگر تلاشِ بسیار کے بعد ان کو صرف ایک آیت مل سکی ہے کہ:

فَقَدْ لَبِثْتُ نَبِيًّا كَوْمَعْدِ آدَمِ

میں اس سے پہلے بھی عمر بھر تمہارے اندر

رہا ہوں۔

قبلاً۔

اس آیت سے مفسرین نے یہ سمجھا کہ لفظ ”عمر“ کا اطلاق ہمیشہ چالیس سال پر کیا جاتا ہے۔

اس قسم کی عاجلانہ تفسیر بیان کر کے انہوں نے تاریخی حقائق کو لغوی مفہوم کے ساتھ مخلوط کر

دیا ہے۔

مفسرین نے جس قطعیت کے ساتھ یہ بات کہی ہے عمر کے لفظ میں ایسی کوئی چیز شامل

نہیں۔ بلکہ اس کے لغوی مدلول و مفہوم میں صراحتاً کسی عدد کا ذکر ہی نہیں پایا جاتا۔ البتہ یہ ممکن

۱۷ سورۃ بقرہ، آیت ۱۷۱۔ ۱۷۲ تفسیر طبری، ج ۱، ص ۶۶۸-۶۷۱، روایت قتادہ۔

سے کہ سیاق عبارت یا تاریخی حقائق عدد کی جانب کوئی خفیف سا اشارہ کرنے میں مدد دیتے ہوں
مفسرین ہیں جس نے قطع و ہزیم کے ساتھ یہ بات کہی ہے کہ چالیس سال اور ”عمرًا من قبلہ“
کے الفاظ یا ہم مترادف ہیں۔ اس نے سیرت مطہرہ کے واقعات کو پڑھا اور پھر قرآنی عبارت
کو ان واقعات پر منطبق کر دیا ہے۔

مستشرقین کے شکوک و شبہات:

مستشرقین نے اس آیت کی تفسیر میں جو شکوک و شبہات پیدا کیے ہیں اس کی دو ہی صورتیں
ممکن ہیں۔

۱۔ یا تو دیدہ دانستہ انہوں نے یہ شکوک از رہ تعصب پیدا کیے ہیں۔

۲۔ یا یہ اعتراضات ان کی جہالت و بلادیت کے آئینہ دار ہیں۔

مستشرقین نے دعویٰ کیا ہے کہ کوئی محقق یقینی طور پر بیان نہیں کر سکتا کہ آغاز وحی کے وقت
آپ کی عمر کیا تھی۔ بعض مستشرقین نے اس کی وجہ یہ بتائی ہے کہ اس ضمن میں وارد شدہ
روایات میں اضطراب و تناقض پایا جاتا ہے۔ بعض نے یوں کہا ہے کہ عرب اور اکثر سامی لوگوں
میں یہ خیال پایا جاتا تھا کہ چالیس کے عدد میں بڑے باریک سحری خصائص پائے جاتے ہیں۔
مستشرقین کا مغالطہ اگر علم و بصیرت پر مبنی ہے تو اضطراب روایات کا دعویٰ بے بنیاد
ہے۔ کیونکہ تعدد روایات سے اضطراب لازم نہیں آتا۔ روایات میں تناقض اس وقت
پایا جاتا ہے جب وہ مساوی درجہ کی ہوں اور ان میں ترجیح کا کوئی امکان نہ ہو۔ جیسا کہ نقاد
حدیث نے اپنی اصطلاحات میں ذکر کیا ہے۔ جب ایک روایت کو دوسری کے مقابلہ میں ترجیح

۱۔ دیکھیے مقدمہ ترجمۃ القرآن از بلاشیر (BLACHERE)

۲۔ مقالہ پادری لامنس (LAMMENS) درایشیاٹک جرنل ۱۹۱۱ء۔

۳۔ بلاشیر نے یہ بات دو مقالوں کے حوالہ سے لکھی ہے جو جرمنی کے ایک رسالہ میں شائع ہوئے

تھے۔ پہلا مقالہ RONIG نے لکھا تھا جو رسالہ مذکور کی مجلد ۶۱ میں چھپا تھا۔ دوسرا ریشر (RESCHER)
نے تحریر کیا تھا۔ وہ مجلد نمبر ۶۵ میں شائع ہوا۔ (باقی بر صفحہ آئندہ)

حاصل ہو تو وہاں تناقض کا کوئی امکان نہیں۔ مورخین آنحضرت صلی اللہ علیہ وسلم کی عمر کے بارے میں دسیوں روایات کیوں نہ لکھیں اس ضمن میں مشہور تر رائے وہی ہوگی جو مقابلتہ زیادہ صحیح ہو۔ جیسا کہ محققین اہل تفسیر نے بیان کیا ہے۔

مستشرقین کی شعوری یا غیر شعوری جہالت اس وقت منظر عام پر آتی ہے۔ جب وہ سامیوں اور عربوں کے نزدیک جادو کے سرار سے بھرپور ہند سے پر اپنی اصلی یا مصنوعی حیرت کا اظہار کرتے ہیں۔ چنانچہ کبھی کہتے ہیں کہ وہ چالیس کا ہندسہ ہے۔ گاہے سات یا ستر کے بارے میں وہ یہی خیال کرتے ہیں۔ وہ یہ نہیں سوچتے کہ بعض اعداد میں فی الواقع مبالغہ پایا جاتا ہو۔ تو اس کا یہ مطلب نہیں کہ ہمیشہ کے لیے اس کا عددی مفہوم باطل ہو کر رہ جائے خصوصاً جب کہ عددی مفہوم کی تائید تاریخی حقائق سے ہوتی ہو تو اس صورت میں لازماً خاص عدد ہی مراد لیا جائے گا۔

مذکورہ بالا حقائق سے واضح ہوتا ہے کہ مستشرقین جاہل ہوں یا متجاہل کے اعتراضات کا منہ توڑ جواب دینا ہمارے لیے از بس ناگزیر ہے۔ حقیقت یہ ہے کہ اللہ تعالیٰ نے نبی کریم صلی اللہ علیہ وسلم کو چالیس سال کی عمر میں رسالت و نبوت سے نوازا یہ بات ہم اس لیے نہیں کہہ رہے کہ آیت میں ”العمر“ کا لفظ آیا ہے۔ اس لیے بھی نہیں کہ سامی لوگ چالیس کے ہندسہ کو حامل اسرار بتاتے ہیں۔ بلکہ اس لیے اور صرف اس لیے کہ یہ بات ایسی روایات صحیحہ سے ثابت ہے جو متواتر کے درجہ تک پہنچتی ہے۔ عوام و خواص

(تقیہ صفحہ گزشتہ) ۱۷۷ تدریب الراوی للسیوطی ص ۹۳ و توضیح الافکار للصنای، ج ۲- ص ۴۷ نیز ہماری کتاب علوم الحدیث ص ۱۹۳۔

دواشنی صفحہ ۱۷۷ اس سلسلہ کی اہم روایات کے لیے دیکھیے الطبقات الکبریٰ لابن سعد قسم دوم، ج ۲- ص ۸۲

۱۷ تفسیر ابن کثیر، ج ۲- ص ۲۱۰۔ ابن کثیر نے مشہور رائے پر عمل کرتے ہوئے کہا ہے کہ بعثت کے وقت آپ کی عمر چالیس سال تھی۔ سعید بن المسیب کے نزدیک آپ تالیس برس کے تھے پہلی رائے صحیح اور مشہور ہے

۱۸ ہم حروف سبعة کی بحث میں اس پر روشنی ڈال چکے ہیں۔

سب ان سے آگاہ ہیں۔ اور یہ روایات زمانہ قدیم و جدید میں زبان زد عام رہی ہیں
مستشرقین کا خبیث باطن:

اس میں شبہ کی کوئی مجال نہیں کہ آغاز وحی کے وقت آنحضرت صلی اللہ علیہ وسلم کی عمر کے بارے
میں شکوک و شبہات اس سلسلہ کی اولین کڑی ہیں کہ دعوت اسلامی کے نقطہ آغاز ہی کو مشکوک
ثابت کیا جائے۔ اس کے بعد مشکوک پیدا کرنے کا مقصد یہ ہے کہ بذریعہ وحی جو معلومات پہلے
مکہ میں اور پھر مدینہ میں حاصل ہوئے ان کی قدر و قیمت کو گھٹایا جائے۔ ظاہر ہے کہ جب آغاز
وحی ہی کو مشکوک بنا دیا جائے تو کسی محقق کے لیے اس بات کی گنجائش کہاں باقی رہتی ہے کہ
وہ یکے بعد دیگرے نازل ہونے والی وحی پر غور و فکر کرے۔

جب ہم آغاز وحی کے سلسلہ میں پیدا کردہ ابہام و غموض کا ازالہ کر چکے۔ اور ہم نے تفصیلاً
بتا دیا کہ بعثت کے وقت آپ کی عمر مبارک کتنی تھی۔ تو اب مناسب ہے کہ ہم نزول قرآن کے
ساتھ قدم بقدم چلیں۔ اور اس راہ پر گام زن رہیں جو نزول قرآن کے ابتدائی متوسط اور آخری
مراحل کے بارے میں علمائے محققین نے بتائے لیے ہو اور کر دی ہے۔ جس طرح قبل ازیں ہم
وحی کے تجزیل و تجزیہ قرآن کے قسط دار نزول قرآن کی جمع قدموں اور کتابت حروف بعد
اسباب نزول اور وجوہ ربط کی تفصیلات بیان کر چکے ہیں۔ ہم بتا چکے ہیں کہ ہمارے سابقین
مفسرین نے اشخاص روایت اور متون و اسانید کے بارے میں حد درجہ تقویٰ سے کام لیا۔
قرآنی نظم و ربط اور فنی تناسب و تطابق کا خیال رکھا اور تاریخی حقائق کو بھی ہاتھ سے جانے نہ دیا
مکی و مدنی سورتوں کی پہچان میں تاریخ و روایات کی اہمیت:

قرآنی علوم کا تقابل کرنے سے یہ حقیقت اُجاگر ہوتی ہے کہ مکی و مدنی سورتوں کی پہچان
میں دیگر علوم القرآن کی نسبت نقد روایات تحقیق نصوص اور تاریخ صحیح کی طرف رجوع کرنے کی
زیادہ ضرورت ہے۔ بلکہ مکی و مدنی سورتوں کے فن میں اسباب نزول سے بھی زیادہ تاریخ
کی ضرورت لاحق ہوتی ہے۔ کیونکہ اسباب نزول کا فن ایسی خاص جزئیات کو شامل ہوتا ہے

جو انفرادی و اجتماعی مواقع کے ساتھ وابستہ ہوتی ہیں اور ان قرآنی آیات کو شامل نہیں ہوتا جو ابتداءً بلا سبب نازل ہوئیں۔

بخلاف ازیں مکی و مدنی سورتوں کا علم قرآن کریم کی تمام آیتوں اور سورتوں سے بحث کرتا ہے، اس لیے کہ قرآن کی ہر سورت مکی ہوگی یا مدنی۔ پھر مکی سورتوں میں کچھ مدنی آیات اور مدنی سورتوں میں مکی آیات بھی ہوتی ہیں۔ اسی طرح ہر قرآنی آیت کی ماہیت و حقیقت معروف ہوتی ہے۔ جب وہ اپنے دائرہ کو چھوڑ کر دوسری آیات کے زمرہ میں شامل ہو جاتی ہے، تو علمائے محققین اس کو تنقید کی کسوٹی پر رکھ کر پرکھتے اور اس بات کا حتمی فیصلہ کرتے ہیں کہ آیا وہ مکی آیت ہے یا مدنی۔

مندرجہ بالا بیان اس حقیقت کی ائینہ داری کرتا ہے کہ مکی و مدنی آیات و سورت کی پہچان کا علم و حقیقت اس اہتمام بلوغ کا حامل ہے جو اس کی خاطر عمل میں لایا گیا ہے۔ دعوتِ اسلامی کے مراحل و ادوار سے بحث کرنے والے علماء۔۔۔ جو اسلامی دعوت کی حکیمانہ اور حالات و واقعات سے ہم آہنگ رفتار سے آشنائی حاصل کرنا چاہتے تھے اور یہ جاننا چاہتے تھے کہ یہ دعوت مکہ و مدینہ اور شہر و دیہات کے عربی ماحول سے کس قدر سازگار ہے۔ اور اس کا اندازہ تنخاطب مومنین مشرکین اور اہل کتاب کے ساتھ کس طرز و انداز کا ہے۔۔۔ اسی علم کی شاہراہ پر گام زن رہ کر منزل مقصود کو پہنچے۔

اس علم کی مختلف اقسام:

ان وسیع معلومات کا حق ادا کرنے کے لیے اس علم کے مباحث کئی قسموں میں بٹ گئے چنانچہ یہ علم بیک وقت ترتیب زمانی بھی ہے اور تحدید مکانی بھی، ترتیب موضوع بھی ہے اور تعین شخصی بھی۔ ہمارا خیال ہے کہ جب علماء کے ماہین مکی و مدنی کی تقسیم میں زمان و مکان یا اشخاص کی اساس پر اختلاف پیدا ہوا تو ان مختلف انواع و اقسام کا تصور ان کے ذہن میں موجود تھا۔

(۱) مکی = مکی سورت یا آیت وہ ہے جو مکہ میں نازل ہوئی ہو خواہ وہ ہجرت کے بعد کیوں نہ اتری ہو۔

(۲) مدنی = اس کے مقابلہ میں مدنی وہ ہے جو مدینہ میں اتری۔

اس تعریف میں مکان کا لحاظ کیا گیا ہے۔

بعض علماء نے مکی و مدنی کی تعریف اس طرح کی ہے۔

(۱) مکی = مکی سورت یا آیت وہ ہے جس میں اہل مکہ کو مخاطب کیا گیا ہو۔

(۲) مدنی = مدنی وہ ہے جس کے مخاطب اہل مدینہ ہوں۔

اس تعریف میں اشخاص کو ملحوظ رکھا گیا ہے۔

جو علماء مشہور اصطلاح کو پیش نظر رکھتے ہیں وہ مکی مدنی کی تعریف ان الفاظ میں کرتے ہیں۔

(۱) مکی = مکی سورت یا آیت وہ ہے جو ہجرت سے قبل نازل ہوئی ہو۔ خواہ مکہ میں نازل

ہوئی ہو یا کسی اور جگہ۔

(۲) مدنی = مدنی وہ ہے جو ہجرت کے بعد اتری ہو۔ اگرچہ وہ مکہ میں نازل ہوئی ہو۔

اس تعریف میں اسلامی دعوت کی ترتیب زمانی کا خیال رکھا گیا ہے۔

اگرچہ ہمارے نزدیک سب سے عمدہ تعریف یہ آخری ہے۔ مگر ہم قاری سے یہ بات چھپانا

نہیں چاہتے کہ تینوں تعریفوں میں مسانی طور پر زمان و مکان اور اشخاص کے عناصر کو پیش نظر

رکھا گیا ہے۔ بلکہ ان میں ایک چوتھا عنصر بھی پایا جاتا ہے جو کسی صاحب بصیرت پر پوشیدہ

نہیں ہے۔ اور وہ موضوع کا عنصر ہے۔

سورہ الممتحنہ کو دیکھیے جو شروع سے لے کر آخر تک مکان کے اعتبار سے مدینہ میں نازل

۱۵ البرهان، ج ۱- ص ۱۸۷ نیز الاتقان، ج ۱- ص ۱۳-۱۴۔

۱۶ اس واقع کی تفصیل کے لیے دیکھیے سیرت ابن ہشام ص ۱۶-۱۷ یہ سورت اس وقت اتری تھی جب سائب بن ابی بلتعتر نے اپنا خط قریش مکہ کو دیا جس میں تحریر تھا کہ نبی صلی اللہ علیہ وسلم مکہ پر حملہ آور ہونیکے لیے آیا ہے۔

ہوئی۔ زمانی اعتبار سے وہ ہجرت کے بعد نازل ہوئی۔ اشخاص کو ملحوظ رکھیں تو اس کے مخاطب اہل مکہ ہیں۔ اس کا موضوع اہل ایمان کا تزکیہ قلب ہے۔ یہی وجہ ہے کہ اس سورت کو علماء نے ان سورتوں میں شامل کیا ہے جو مدینہ میں اتریں مگر یہ حکم کے اعتبار سے مکی ہے۔

اسی طرح یہ آیت: يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ
وَجَعَلْنَاكُمْ شُعُوبًا وَقَبَائِلَ :

مکان کے لحاظ سے مکہ میں اتری۔ زمانی اعتبار سے فتح مکہ کے دن ہجرت کے بعد نازل ہوئی اس کی غرض و غایت اور موضوع انسانوں کو اس حقیقت سے آگاہ کرنا ہے کہ ان کی اصل و اساس ایک ہی ہے۔ اگر اشخاص کو ملحوظ رکھیں تو اس کے مخاطب اہل مکہ بھی ہیں اور اہل مدینہ بھی علماء نے واضح طور پر نہ اس کو مکی آیت کہا ہے اور نہ مدنی۔ بلکہ اس کو ان آیات میں شامل کیا ہے جو مکہ میں اتریں مگر حکم کے لحاظ سے مدنی ہیں۔

مکی و مدنی کی تقسیم زمانی کی افضلیت:

ہم سے نزدیک ان اقسام میں بلاشبہ سب سے اچھی قسم مکی و مدنی کی تقسیم زمانی ہے۔ اس لیے کہ اس تقسیم کا تاریخ سے گہرا تعلق ہے۔ چونکہ ہمارا مطلق نظر اس بات کی تعیین ہے کہ یا مدینہ میں کون سی آیتیں یا سورتیں شروع میں اتریں؛ کون سی وسط میں اور کون سی سب سے آخر میں؛ اس لیے ہم ترتیب مکانی کو کسی حال میں بھی ترجیح نہیں دے سکتے۔ ان امور کا تقاضا ہے کہ ہم بدایتہ زمانی ترتیب کو بلا تردد افضل قرار دیں۔ جہاں تک اشخاص اور موضوعات کی تعیین اور استخراج کا تعلق ہے ان کی حیثیت ثانوی ہے اور ترتیب زمانی میں انکو مناسب مقام حاصل ہے چنانچہ ہمارے علماء محققین نے اسی تاریخی طرز و منہاج کو اپنایا اور اس پر سختی سے کاربند رہے۔ یہ تاریخی تقسیم ایسی جامع ہے کہ اس کی لپیٹ سے نہ انفرادی امور خارج ہیں

۱۲ سورۃ الحجرات آیت ۱۳۔

۱۵ البرهان، ج ۱۔ ص ۱۹۵۔

۱۳ البرهان، ج ۱۔ ص ۱۹۵۔

تراجتماعی احوال و اطوار۔ نہ یہ زندگی پر ماحول کے اثرات سے بے بہرہ ہے اور نہ زمانوں پر اس ضمن میں ہمارے علماء کے تشدد کا یہ عالم ہے کہ جو شخص اسلامی دعوت کے تاریخی مراحل سے نااہل نہ ہو نہ وہ قرآن کی تفسیر بیان کر سکتا ہے۔ نہ اس کی آیات میں غور و فکر کرنے کا مجاز ہے چنانچہ ابوالقاسم حسن بن محمد بن حبیب نيسابوری فرماتے ہیں۔

”علوم القرآن میں سب سے افضل اس کے نزول کا علم ہے۔ نیز اس بات کا علم کہ مکہ اور مدینہ میں نزول آیات کی ترتیب کیا تھی؟ کون سی آیات پہلے نازل ہوئیں؟ کون سی درمیان میں اور کون سی آخر میں؟ پھر یہ کہ کون سی آیات مکہ میں نازل ہوئیں مگر ان کا حکم مدنی ہے؟ اور کون سی آیات مدینہ میں نازل ہوئیں مگر ان کا حکم مکی ہے۔“

نزول قرآن کے چھ مراحل:

ابوالقاسم نيسابوری کے قول میں اہم بات یہ ہے کہ اس نے پورے قرآن کو چھ زمانی مراحل اور میں تقسیم کر دیا ہے۔ ان مراحل کی تفصیل یہ ہے۔ مکہ:

(۱) وہ آیات و سورتوں جو ابتداء میں آئیں۔

(۲) وہ آیات و سورتوں جو درمیانی زمانہ میں نازل ہوئیں۔

(۳) جو مکہ کے آخری دور میں نازل ہوئیں۔

مدینہ = (۱) وہ آیتیں اور سورتیں جو مدنی زندگی کے آغاز میں نازل ہوئیں۔

(۲) جو مدنی زندگی کے درمیانی عرصہ میں آئیں۔

(۳) جو مدنی زندگی کے آخری دور میں نازل ہوئیں۔

۱۔ نيسابوری بہت بڑے نحوی اور مفسر تھے۔ آپ فنِ قرأت میں امام العصر تھے۔ ۲۰۶ھ میں

وفات پائی (بغیۃ الوعاة ص ۲۲۷)۔

۲۔ البرہان۔ ج ۱۔ ص ۱۹۲۔ نیز الاتقان، ج ۱۔ ص ۱۲-۱۳۔

مستشرقین نے قرآن کریم کو اسباب نزول پر مرتب کر کے اسے چھ یا چار مراحل میں تقسیم کیا ہے۔ بذات خود اس تقسیم میں ضرر کا کوئی پہلو نظر نہیں آتا۔ بشرطیکہ ہمارے بلند پایہ علماء ایسی تقسیم کی اجازت دیتے ہوں۔ البتہ اس تقسیم میں ضرر رسانی کا پہلو اس وقت پیدا ہوتا ہے جب یہ ترتیب روایات صحیحہ کے عین برعکس من گھڑت خیالات پر مبنی ہو۔

ابوالقاسم نیسا بوری نے جن خیالات کا اظہار کیا ہے ان کا تقاضا ہے کہ ایسی جزئیات کو بھی اس کے اختیار کردہ تاریخی طرز و متناج کے ساتھ ملحق قرار دیا جائے جو ہماری نگاہ میں نہایت معمولی ہیں۔ مگر اس کی رائے میں بے حد اہمیت کی حامل ہیں۔ اسی صورت سے نیسا بوری کے نظریہ کی تکمیل ہوتی ہے۔ نیسا بوری کے نزدیک یہ جزئیات اپنے اندر اس قدر اہمیت رکھتی ہیں کہ جو شخص کتاب اللہ کی تفسیر بیان کرنا چاہے اس کے لیے ان سے آشنائی ناگزیر ہے۔ اسی طرح ایک با تحقیق مفسر کے لیے بھی ان کا جاننا ضروری ہے۔ ان علوم کی تفصیل ... حسب ذیل ہے۔

پچیس^{۲۵} علوم جو مفسر کے لیے ناگزیر ہیں :

- (۱) جو سورتیں یا آیتیں مکہ میں اہل مدینہ کے بارے میں آتیں۔
- (۲) وہ سورتیں جو مدینہ میں اہل مکہ کے بارے میں نازل ہوئیں۔
- (۳) جو پہلی قسم سے ملتی جلتی ہوں۔
- (۴) جو دوسری قسم سے ملتی جلتی ہوں۔
- (۵) جو سورتیں یا آیتیں ححفہ (مدینہ سے مکہ جاتے ہوئے ایک مقام کا نام) میں آتیں۔
- (۶) جو بیت المقدس میں نازل ہوئیں۔

۱۵ ہمارا اشارہ اس جانب ہے کہ مشہور مستشرق مور نے نزول قرآن کو چھ مراحل پر تقسیم کیا ہے۔ ان میں سے پانچ مکہ میں اور ایک مدینہ میں۔ مستشرق ویل نے قرآن کو چار مراحل پر تقسیم کیا ہے۔ تین مکہ میں اور ایک مدینہ میں۔ مستشرقین میں سے نو لدیکی، شفالی، بل، روڈویل اور بلاشیر نے اسی کو اختیار کیا ہے۔ ہم ان مراحل کی تفصیل آگے چل کر بیان کریں گے۔

(۷) جو طائف میں آتیں۔

(۸) جو حدیبیہ کے مقام پر آتیں۔

(۹) جو رات کو آتیں۔

(۱۰) جو دن کو آتیں۔

(۱۱) جو آیت یا سورت دوسری آیات یا سورتوں کے ساتھ آتی ہو۔

(۱۲) جو اکیلی نازل ہوئی ہو۔

(۱۳) مکی سورتوں میں جو مدنی آیات ہوں۔

(۱۴) مدنی سورتوں میں جو مکی آیات ہوں۔

(۱۵) جو سورتیں مکہ سے مدینہ لے جانی گئیں۔

(۱۶) وہ سورتیں یا آیتیں جو مدینہ سے مکہ لے جانی گئیں۔

(۱۷) جو مدینہ سے جنت لے جانی گئیں۔

(۱۸) جو مجمل نازل ہوئیں۔

(۱۹) جو مفصل صورت میں آتیں۔

(۲۰) جو مشا را لیبہ ہونے کی صورت میں آتیں۔

(۲۱) جن سورتوں یا آیتوں کو بعض نے مکی کہا اور بعض نے مدنی۔

کل پچیس علوم ہیں (جن میں سے بعض یہاں مذکور نہیں ہیں) جو شخص ان سے آگاہ نہ ہو

اس کے لیے کتاب خداوندی کی تفسیر بیان کرنا حلال نہیں ہے۔

ہمیں اس بات کا اعتراف ہے کہ ان سب علوم کی تفصیلات پیش کرنا ہمارے بس کا روگ

نہیں ہے۔ ان میں سے ہر ایک علم اتنا طویل الذیل ہے کہ اس پر کامل کتاب لکھی جاسکتی ہے۔

اور اس سے بھی نہ مقصد پورا ہو سکتا ہے۔ اور نہ علمی پیاس بجھ سکتی ہے۔ علماء نے وحی کے

مراحل داد و دار کی تلاش میں جس محنت و کاوش سے کام لیا ہے اس کا اجمالی ذکر کرنے کے لیے ہم بعض روایات کی طرف اشارہ کرتے ہیں۔ انہوں نے قرآنی سورتوں کے بارے میں صرف یہی ذکر نہیں کیا کہ آیات مکہ میں ازیں یا مدینہ میں۔ ہجرت سے پہلے ازیں یا بعد میں بلکہ کتاب خداوندی کے ساتھ ان کی دلچسپی تحقیق و تدقیق کی آخری حد کو پہنچی ہوئی تھی۔

چنانچہ وہ قرآن کی چھوٹی یا بڑی کسی چیز کو ہاتھ سے جانے نہیں دیتے تھے۔

قرآن کا جو حصہ دن یا رات کے وقت اُترا:

علماء نے نزول قرآن کے بارے میں یہ عام قاعدہ ذکر کیا ہے کہ قرآن کا اکثر حصہ دن کی وقت

نازل ہوا۔ مگر اس کے ساتھ ساتھ وہ یہ بھی کہتے ہیں کہ بعض جزوی حالات پر یہ قاعدہ منطبق نہیں

ہوتا۔ مثلاً سورہ مریم رات کے وقت نازل ہوئی۔ محدث طبرانی نے ابو مریم غسانی سے روایت

کیا ہے کہ میں نبی کریم صلی اللہ علیہ وسلم کی خدمت میں حاضر ہوا۔ اور عرض کی کہ آج شب میرے پاس

لڑکی پیدا ہوئی ہے۔ آپ نے فرمایا:

”آج رات مجھ پر سورہ مریم نازل ہوئی ہے۔ لڑکی کا نام مریم رکھ دو۔“

(سورۃ الفتح کا ابتدائی حصہ رات کے وقت اُترا۔ بخاری میں حضرت عمرؓ سے مروی ہے کہ آپ

نے فرمایا آج شب مجھ پر ایک ایسی سورت نازل ہوئی ہے جو مجھے دنیا کی ہر چیز سے عزیز تر ہے

پھر آپ نے یہ سورت تلاوت فرمائی:

۱۔ یہ قول حضرت عائشہ صدیقہ رضی اللہ عنہا کی جانب منسوب ہے (البرهان، ج ۱، ص ۱۹۸) امام سیوطی

الاتقان، ج ۱، ص ۳۲ پر رقم طراز ہیں، ”قرآن کا جو حصہ دن کے وقت نازل ہوا اس کی مثالیں بہت ہیں“ ابن

حبیب فرماتے ہیں ”قرآن کا اکثر حصہ دن کے وقت اُترا“ ابن حبیب سے ابوالقاسم حسن بن محمد بن حبیب نے کہا

مراد ہیں۔ جن کا ذکر قبل ازیں کیا جا چکا ہے۔

۲۔ طبرانی عظیم محدث اور صاحب تصانیف کثیرہ تھے۔ ان کی معجم صغیر معجم اوسط اور معجم کبیر بہت مشہور

ہیں۔ ۳۶۰ھ میں ۱۰ سال اور وہ ماہ کی عمر میں وفات پائی۔ (الرسالة المستنرفة از محمد بن جعفر الکتانی ص ۳۰)

۳۔ الاتقان، ج ۱، ص ۲۵۔

إِنَّا فَتَنَّا نَالِكًا فَنَسَا نَبِيَّتًا: آخر تک۔ (ہم نے آپ کو نمایاں فتح عطا کی،

(سورۃ الحج کی ابتدائی آیات غزوہ بنی المصطلق میں جو قبیلہ خزاعہ کی ایک شاخ ہے رات کے وقت نازل ہوئیں لوگ اس وقت جنگ میں شمولیت کے لیے جا رہے تھے یہ روایات صحیحہ پر اعتماد کرنے سے یہاں تک پتہ چل جاتا ہے کہ فلاں آیت رات کے کس حصہ میں نازل ہوئی؟ آیا آغاز شب میں یا وسط میں یا رات کے آخری حصہ میں؟ گویا میں سرور کائنات صلی اللہ علیہ وآلہ وسلم کو نگاہ تصور میں دیکھ رہا ہوں کہ آپ نماز فجر کی آخری رکعت میں مشغول ہیں جب آپ پر روایات صحیحہ کے مطابق یہ آیت نازل ہوئی۔

لَيْسَ لَكَ مِنَ الْأَمْرِ شَيْءٌ: آپ کو کچھ اختیار حاصل نہیں۔

اسی طرح آپ چٹڑے کے خیمہ میں استراحت فرماہیں چند صحابہ دروازہ پر پہرہ دے رہے ہیں۔ جب رات کا کچھ حصہ گزرا تو یہ آیت اتری۔

وَاللَّهُ يَعْصِمُكَ مِنَ النَّاسِ: اور اللہ تجھے لوگوں سے بچائے گا۔

اسی طرح حضور گویا میری نگاہ کے سامنے حضرت اُم سلمہ رضی اللہ عنہا کے یہاں تشریف فرما ہیں۔ رات کا ایک تہائی حصہ باقی ہے۔ اسی دوران جنگ سے پیچھے رہنے والے تین صحابہ سے متعلق آیت کریمہ نازل ہوئی۔

قرآن کا وہ حصہ جو شدید سردی یا گرمی میں نازل ہوا:

شدید سردی کا موسم ہوتا لوگ سردی سے ٹھٹھڑے ہوئے ہوتے۔ مگر قرآن کی روایت کرنے

۱ صحیح بخاری، ج ۶ - ص ۱۳۵

۲ البرهان، ج ۱ - ص ۱۹۸ -

۳ سورہ آل عمران آیت ۱۲۸ (الاتقان، ج ۱ - ص ۳۶)

۴ سورہ المائدہ آیت ۶۷ -

۵ صحیح مسلم بروایت حضرت انس (الاتقان، ج ۱ - ص ۳۸ -)

۶ سورہ التوبہ آیت ۱۱۸ -

و اے صحابہ اس ناسازگار فضا میں نازل شدہ قرآن کی نقل و روایت سے بھی نہ چوکتے۔ قرآن سے متعلق جن چیزیں کو ہم کچھ اہمیت نہیں دیتے۔ صحابہ کے نزدیک وہ عظیم دینی واجتماعی اہمیت کی حامل تھیں اور وہ ان کو بکمال امانت و دیانت بلا کم و کاست و بلا اضافہ ہم تک پہنچانا اپنا دینی فریضہ سمجھتے تھے۔

غزوہ خندق کی ایک رات میں لوگ آنحضرت صلی اللہ علیہ وسلم کو تنہا چھوڑ کر چل دیے صرف بارہ آدمی آپ کے پاس موجود رہے۔ سرد رکائات صلی اللہ علیہ وسلم جلیل القدر صحابی حضرت خدیجہ کو مخاطب کر کے فرماتے ہیں۔ ”اٹھ کر دشمن کے لشکر کی طرف جا بیٹھے“ خدیجہ عرض کرتے ہیں: ”مجھے اس ذات کی قسم جس نے حق کے ساتھ آپ کو مبعوث فرمایا سردی سخت پڑ رہی ہے میں صرف تعمیل ارشاد کے لیے لشکر اعدا کی طرف جا رہا ہوں“ اسی دوران یہ آیت نازل ہوئی:

”اے ایمان والو! خدا کے احسان کو یاد کیجیے جب تم پر بڑے بڑے لشکر حملہ آور ہوئے تو ہم نے ان پر اندھی اور ایسے لشکر بھیجے جن کو تم نے نہیں دیکھا اور جو کما تم کرتے ہو اللہ تعالیٰ ان سے بخوبی آگاہ ہے“

بخلاف ازیں غزوہ تبوک سے متعلق جو آیات اتری تھیں وہ گرمی کی شدت میں نازل ہوئیں۔ اس روز ایک منافق نے کہا ”لَا تَنْفِرُوا فِي الْحَرِّ“ (گرمی کی شدت میں جنگ کے لیے نہ جاؤ) اس پر یہ آیت اتری:

قُلْ نَاسُ جَهَنَّمَ أَشَدَّ حَرًّا - آپ فرمادیں کہ جہنم کی گرمی اس سے بھی سخت ہے

۱۷ سورة الاحزاب آیت ۹۔ اس حدیث کو محدث بیہقی نے دلائل النبوة میں روایت کیا ہے (الاتقان ج ۱ ص ۳۷) امام بیہقی کی نسبت بیہقی کی طرف کی گئی ہے نيسابور سے ساٹھ میل کے فاصلہ پر بیہقی چند نیات کے مجموعہ کو کہتے ہیں۔ امام بیہقی کی تصانیف ایک ہزار کے لگ بھگ ہیں۔ ان میں سے السنن الکبریٰ اور دلائل النبوة زیادہ مشہور ہیں۔ امام بیہقی نے ۴۵۸ھ میں وفات پائی۔ (الرسالۃ المستطرفۃ ص ۲۵-۲۶)۔

۱۸ سورة التوبة آیت ۸۱۔ (الاتقان ج ۱ ص ۳۱)

حضرت سفر میں نازل شدہ قرآن :

اگرچہ قرآن کا اکثر حصہ حضرت میں نازل ہوا تاہم دعوتِ اسلام کے پیش نظر آپ نے جو سفر اختیار کیے بعض ادتاتِ اطمینانِ قلب اور تائیدِ جہاد کے لیے ان کے دوران بھی وحی نازل ہوتی رہی صحابہ اس ضمن میں تعبیر و بیان کا یہ انداز اختیار کرتے ہیں کہ ”یہ آیت یا آیات آپ پر دورانِ سفر نازل ہوئیں“ بلکہ اکثر و بیشتر وہ سفر کے زمان و مکان کی تعیین بھی کر دیتے ہیں۔

حدیث صحیح میں حضرت فاروقِ اعظم رضی اللہ عنہ سے مروی ہے کہ آیت کریمہ ”الْيَوْمَ اكْمَلْتُ لَكُمْ دِينَكُمْ“ عرفہ کے دن پچھلے پر بروز جمعہ حجۃ الوداع کے سال نازل ہوئی۔ دلائل النبوة میں مرقوم ہے کہ سورۃ النحل کی آخری آیات غزوة احد میں اس وقت نازل ہوئیں جب آنحضرت صلی اللہ علیہ وسلم شہیدِ اعظم حضرت حمزہ رضی اللہ عنہ کے پاس کھڑے تھے۔ حضرت حمزہؓ اسی وقت شہادت سے سرفراز ہو چکے تھے یہ

غزوات میں نزولِ قرآن :

صادی اکبر صلی اللہ علیہ وسلم کی حیاتِ مقدسہ جہادِ مسلسل کی آئینہ دار تھی۔ اس لیے غزوات میں قرآن کا بہت سا حصہ نازل ہوا۔ چنانچہ غزوة بدر کے بعد سورۃ انفال کی ابتدائی آیات نازل ہوئیں۔

مندرجہ ذیل آیت عمرہ حدیثیہ میں نازل ہوئی :

وَلَيْسَ الْبِدْيَانُ تَأْتُوا الْبُيُوتَ
مِنْ ظُهُورِهِمْ وَذَكَرُوا الْبِدْيَانُ
مِنْ أُنْقَى -

گھروں کو چھتوں کی طرف سے آنے میں کوئی
نیکی نہیں، نیکی والادہ ہے جو تقویٰ سے
برہ ور ہو۔

۱۷ سورۃ المائدہ آیت ۳ - (الاتقان، ج ۱، ص ۳۱) ۱۸ الاتقان، ج ۱، ص ۳۲

۱۹ الاتقان، ج ۱، ص ۳۲ -

۲۰ سورۃ البقرۃ آیت ۱۸۹ (الاتقان، ج ۱، ص ۳۰) بعض علماء کے نزدیک یہ آیت فتح مکہ یا

حجۃ الوداع کے موقع پر نازل ہوئی۔

یہ آیت غزوہ تبوک میں نازل ہوئی:

وَرَانَ كَادُوا لَيَسْنَفِرُونَكَ مِنَ الْأَرْضِ : آخر تک

امام سیوطی نے الاتقان میں اس کی بہت سی مثالیں ذکر کی ہیں۔

شب معراج زمانی اعتبار سے ایک رات ہی تھی۔ مگر علم الہی میں وہ ازل بعید و عتیق کا ایک

عظیم جزو تھی۔ قرآن کی بہت سی آیات اس مقدس رات میں نازل ہوئیں۔

بشرط صحت روایت مندرجہ ذیل آیت بیت المقدس میں اتری جب اللہ تعالیٰ نے

اپنے بندے (محمدؐ) کو رات کے وقت سیر کرائی تھی۔

وَأَسْأَلُ مَنْ أَرْسَلْنَا قَبْلَكَ

آپ سے پہلے جو رسول ہم نے بھیجے ہیں

مَنْ رَسَلْنَا أَجْعَلْنَا مِنْ دُونِ

ان سے پوچھیے کہ کیا ہم نے رحمن کے سوا

الرَّحْمَنِ إِلَهًا يُعْبَدُونَ :

کوئی معبود بنائے ہیں جن کی عبادت کی جائے

بقول ابن العربی سورۃ البقرہ کی آخری دو آیتیں آسمان وزمین کی درمیانی فضا میں اس وقت

نازل ہوئیں جب آپ نے شب معراج میں آیات خداوندی ملاحظہ کیں۔

بظاہر ایسی غیر اہم باتوں کے سلسلہ میں ان ہمہ گیر اور ان تھک مساعی کی وجہ علماء اور

روایت حدیث کے نزدیک صرف یہ تھی کہ کتاب خداوندی میں وارد شدہ مکی و مدنی آیات و سورت

کی امکانی حد تک تحدید و تعیین ہو جائے اور اس میں کوئی کسر باقی نہ رہے۔

اسی وقت فکر و نظر اور ہمہ گیری کا نتیجہ تھا کہ علماء نے قرآنی آیات میں یوں فرق کیا ہے۔

(۱) وہ آیات جو ان آیتوں سے ملتی جلتی ہیں جو مکی سورتوں میں ہونے کے باوجود مدینہ میں نازل

ہوئیں۔

۱۵ سورۃ الاسراء آیت ۷۷ (الاتقان، ج ۱، ص ۳۲)۔

۱۶ الاتقان، ج ۱، ص ۳۰-۳۲۔

۱۷ سورۃ الزخرف آیت ۲۵۔

۱۸ البرهان، ج ۱، ص ۱۹۷۔

۱۹ الاتقان، ج ۱، ص ۳۸۔

(۲) وہ آیات جو ان آیتوں سے ملتی جلتی ہیں جو اگرچہ مدنی سورتوں میں ہیں مگر وہ مکہ میں نازل ہوئیں اس ضمن میں مفسرین نے تشبیہ (دوسری آیات کے ساتھ ملتے جلتے ہونے) کا جو لفظ استعمال کیا ہے اس سے ان کا مقصود واضح ہے۔ مفسرین نے ہر سورت کے لیے مکی یا مدنی کا امتیاز قائم کر رکھا ہے پھر جو اس سورت سے ملتی جلتی ہوتی ہے اس کو بھی اسی سورت کے ساتھ ملحق کر دیتے ہیں۔

مثلاً جب آپ سورہ ہود میں جو مکی سورت ہے یہ آیت پائیں۔

وَاقِمِ الصَّلَاةَ طَرَفِي النَّهَارِ - آخر تک (اور دن کے دونوں طرفوں میں نماز قائم کیجیے) تو ضروری نہیں کہ اس کو مدنی سمجھنے لگیں۔ اگرچہ یہ مدنی سورتوں سے ملتی جلتی ہے۔ اسی طرح جب سورہ انفال میں جو مدنی ہے یہ آیت پائیں۔

وَإِذْ قَالُوا اللَّهُمَّ إِن كَانَ هَذَا هَوَ الْحَقِّ مِنْ عِنْدِكَ فَأَمْطِرْ عَلَيْنَا حِجَارَةً مِّنَ السَّمَاءِ - اور یاد کیجیے جب انہوں نے کہا کہ اے اللہ اگر یہ (قرآن) تیری طرف سے حق ہے تو ہم پر پتھروں کی بارش برسائے۔

تو اس سورت کو مکی نہیں قرار دینا چاہیے۔ اگرچہ بظاہر اس پر مکی ہونے کے علامات واضح ہیں۔ بعض اوقات ایسا ہوتا ہے کہ جلد باز محققین کسی آیت یا سورت کی ظاہری حالت دیکھ کر اس کے مکی یا مدنی ہونے کا فیصلہ صادر کرتے ہیں۔ اور بنظر غائر یہ نہیں دیکھتے کہ دعوتِ اسلامی

۱۔ البرهان، ج ۱ - ص ۱۶۹ -

۲۔ تفسیر قرطبی، ج ۹ - ص ۱۱۰ - ۱۱۱ پر لکھا ہے کہ یہ آیت انصار کے ایک آدمی ابو الیسر بن عمر کے بارے میں نازل ہوئی۔ البرهان، ج ۱ - ص ۱۹۶ پر مرقوم ہے کہ یہ آیت ابو مقبل حسین بن عمر بن قیس اور اس عورت کے بارے میں نازل ہوئی جس نے اس سے کھجوریں خریدی تھیں۔ اور اس نے اس عورت کو درغلانا چاہا سورہ ہود

۳۔ سورہ انفال آیت ۳۲ (البرهان، ج ۱ - ص ۱۹۷) یہ بات بھی اس قبیل سے ہے کہ بعض علماء نے سورہ انفال کی آیت نمبر ۳۰ وَإِذْ يَهْمُكُمْ بِكُمُ الَّذِينَ كَفَرُوا كَوَيْتِ الرَّجُلِ فِي إِفْكِهِ مَن يَكْفُرْ - مگر سید اذقان، ج ۱ ص ۲۲ میں اس کی تردید کرتے ہوئے کہتے ہیں کہ "حضرت ابن عباس سے منقول ہے کہ یہ آیت مدینہ میں نازل ہوئی۔ جیسا کہ ہم نے اسباب النزول میں بیان کیا ہے۔"

کی تاریخ میں اس کا مرتبہ و مقام کیا ہے۔ ایسا وہاں ہوتا ہے جہاں خاص حالات قرآن کے نازل شدہ حصہ کو دوسری جگہ لے جانے کے مقتضی ہوتے ہیں۔ مگر علمائے ثقافت کا دامن ایسی کوتاہی سے پاک ہے حقیقت یہ ہے کہ قرآن کی ہر آیت اپنی ایک تاریخ رکھتی ہے بلکہ قرآن کا ہر لفظ ایک جداگانہ خاصیت اور عنوان کا حامل ہوتا ہے۔

شیخ المفسرین طبری کے ذریعہ ہمیں یہ بات معلوم ہوئی کہ آیت قرآنی:

يَسْأَلُونَكَ عَنِ الْمَثَرِ الْحَرَامِ

آپ سے اس مینہ کے بارے میں پوچھتے

قَتَالٍ فِيهِ

ہیں جس میں لڑائی حرام ہے۔

مدینہ سے مکہ لے جائی گئی تھی۔

مفسر قرطبی نے ہمیں بتایا کہ مندرجہ ذیل آیت:

يَا أَيُّهَا الَّذِينَ آمَنُوا اتَّقُوا اللَّهَ

اے ایمان والو! خدا سے ڈرو اور جو سو دباتی

وَذُرُوا مَا بَقِيَ مِنَ الزِّيْبَا

ہے اسے چھوڑ دو۔

سورہ توبہ کی ابتدائی چند آیات کے ساتھ مدینہ سے مکہ لائی گئی اور حضرت علی نے یوم النحر کے

دن یہ آیات پڑھ کر لوگوں کو سنائی تھیں۔

مستشرقین کا دجل و فریب:

ایک طرف ہمارے علماء قرآنی سورتوں کو اسلامی دعوت کے مختلف مراحل و ادوار کے

مطابق مرتب کرنے کے لیے روایات کی نقد و جرح میں حد درجہ جانفشانی اور عرق ریزی سے

کام لیتے ہیں۔ دوسری طرف مستشرقین کا یہ حال ہے کہ روایات و رواۃ دونوں کو نفرت و حقارت

۱۵ سورة البقرہ آیت ۲۱۷۔

۱۶ تفسیر طبری، ج ۲، ص ۲۰۱-۲۰۶ (البرهان، ج ۱، ص ۲۰۳-۲۰۴)

۱۷ امام ابو عبد اللہ محمد بن احمد بن ابی بکر بن فرج الصاری خزرجی جو قرطبی کے نام سے مشہور تھے۔

۱۸ الجامع الاحکام القرآن، آپ کی تصنیف ہے۔ ۶۱۱ھ میں وفات پائی۔

۱۹ سورة البقرہ، آیت ۲۷۸۔ ۲۰ تفسیر قرطبی، ج ۳، ص ۳۶۳-۳۶۴

کی نگاہ سے دیکھتے اور اس بات پر شک و شبہ کا اظہار کرتے ہیں کہ قرآن کریم کو سیرت رسول کی روشنی میں بھی مرتب کیا جاسکتا ہے۔ یہ امر ہمارے لیے بے حد حیرت و استعجاب کا موجب ہے۔
یہ بڑی اٹوکی منطق ہے کہ مستشرقین اس بات کے دعوئی دار بھی ہیں کہ وہ قرآن کو ترتیبِ زمانی کے مطابق مرتب کر سکتے ہیں۔ اور دوسری جانب ان کا یہ حال ہے کہ ترتیبِ قرآن میں وارد شدہ کسی صحیح روایت کو تسلیم کرنے کے لیے تیار ہی نہیں۔ اگر تشدد فی الروایات کی بناء پر صرف صحیح روایات کو تسلیم کرتے ہوتے تو معاملہ چنداں دشوار نہ ہوتا۔ اس لیے کہ ہمارے علماء بھی کوفہ مدنی سورتوں ترتیبِ سورت تدریجی تعلیمات و ارشادات اور دیگر مسامین کے بارے میں ضعیف روایات کو مسترد کر دیا کرتے ہیں۔

ابنتہ مستشرقین میں کچھ بالانصاف لوگ ایسے بھی ہیں جو اس ضمن میں مسلم علماء سے بالکل مختلف نہیں۔ مثلاً پروفیسر غریم (H. GRIMME) قرآنی سورتوں کی ترتیب میں روایات صحیحہ اور اسانیدِ اسلامیہ پر اعتماد کرتا ہے۔ مگر اس پر دو اعتراض وارد کیے جاسکتے ہیں۔

(۱) پروفیسر غریم روایات صحیحہ و سقیمہ کے باہن کوئی فرق و امتیاز روا نہیں رکھتا اور دوسرے مستشرقین کی طرح نقد و جرح کی صلاحیت سے محروم ہے۔ یہی وجہ ہے کہ اس نے ترتیبِ قرآن کی اساس اسانیدِ ضعیفہ و باطلہ پر رکھی ہے۔

(۲) غریم نے ان خود اپنے اوپر یہ شرط عائد کی تھی کہ وہ ترتیبِ قرآن میں روایات پر اعتماد کرے گا مگر وہ اکثر جگہ اس سے عمدہ برآ نہیں ہو سکا۔ انحراف کا یہ رویہ اس نے مستشرق نولڈیکی (NOLDEKE) کی پیروی میں اختیار کیا ہے۔ نولڈیکی نے وحی قرآنی کے مراحل و ادوار کے سلسلہ میں جو خامہ فرسائی کی ہے غریم نے اکثر اس کا تتبع کیا ہے۔

دراصل مستشرق نولڈیکی (NOLDEKE) نے قرآن کی ترتیبِ زمانی غیر اسلامی طریقہ

BLANCHERE, INTRO. COR., 252. ۱۵

H. GRIMME, MOHAMMED, 2E, PARTIE (MUNSTER, 1895) ۱۶

پرانجام دی ہے۔ اس نے اس ضمن میں ایک نئی راہ اختراع کی ہے جس سے بہت سے لوگ متاثر ہوئے ہیں۔ خصوصاً تمام مستشرقین اس ڈگر پر چلتے رہے۔ حالانکہ یہ راہ قرآنی دراسات و علوم کے حق میں زہرِ ہلاہل سے کسی طرح کم نہیں۔

ولیم مویر اور ترتیب قرآن:

انیسویں صدی عیسوی کے وسط میں یورپ میں قرآنی سورتوں کی ترتیب اور قرآن کے تاریخی ادوار کے درس و مطالعہ کے بارے میں متعدد کوششیں کی گئی تھیں۔ اس ضمن میں ولیم مویر (WILLIAM WÜR) نے یہ کام کیا کہ نزول قرآن کے مراحل کو چھ حصوں میں تقسیم کر دیا ان میں سے پانچ مکہ میں اور ایک مدینہ میں۔ مویر نے زیادہ تر رسول کریم صلی اللہ علیہ وسلم کی سیرت اور اس کی اسانید پر اعتماد کیا۔ آپ کی سیرت کا تنقیدی مطالعہ کیا اور بہت سے تاریخی معلومات جمع کر دیے۔ مگر اس کے باوجود اس سے بکثرت غلطیاں صادر ہوئیں اور اس نے بہت سی ضعیف روایات کا سہارا لیا۔ اس ضمن میں مستشرق غریم کے ساتھ اس کا تقابل چنداں دشوار نہیں۔

ترتیب قرآن میں مستشرق ویل (WEIL) کی مساعی:

ترتیب قرآن کے سلسلہ میں ویل (WEIL) کی کاوش بھی قابل ذکر ہے جس کا آغاز اس نے ۱۸۴۴ء میں کیا اور اس کی تکمیل ۱۸۶۲ء میں ہوئی۔ وہ ترتیب قرآن کے ضمن میں اسلامی روایات

لے مویر کی کوشش کے ثمرات اس کی دو تصانیف میں دیکھے جاسکتے ہیں:

(1) LIFE OF MUHAMMED (LONDON 1858-61)

یہ کتاب بڑی عمدہ طباعت کے ساتھ ۱۹۲۳ء میں ایڈنبرا (EDINBURGH) سے شائع ہو چکی ہے

(2) THE CORAN, ITS COMPOSITION AND

TEACHING (LONDON. 1878)

CF. BLACH, INTRO. COR. 248

۵۲

G. WEIL, HISTORISCH-KRITISCHE.

۵۳

اسانید کو کچھ اہمیت نہیں دیتا۔ یہی وجہ ہے کہ بلاشیر نے اس کے طریق کار کو ”یکتا اور نثر اور“ قرار دیا ہے۔ فولدیک نے بھی اس کی پرزور حمایت کی ہے۔ چنانچہ ترتیب قرآن کے سلسلہ میں فولدیک کی کاوش کا بڑا ماخذ زیادہ تر ویل کی دراسات ہی ہیں۔

ویل نے نزدلی قرآن کو چار مراحل میں تقسیم کیا تھا۔ تین مکہ میں اور ایک مدینہ میں فولدیک نے اپنی ”تاریخ القرآن“ شائع کردہ ۱۸۶۰ء میں اسی کا تتبع کیا ہے۔ البتہ ہر مرحلہ میں فولدیک نے اس سے معمولی سا اختلاف بھی کیا ہے۔ جب فولدیک نے مستشرق شفالی (SCHWALLY) کی رفاقت سے اس کتاب کا طبع ثانی شائع کیا تو اس میں مزید اضافے کیے۔

بلاشیر کا ترجمہ القرآن:

مستشرقین میں سے آر۔ بیل (R. BELL) اور روڈویل (RODWELL) اور بلاشیر (BLACHERE) ویل سے حد درجہ متاثر ہوئے ہیں۔ ہماری نگاہ میں بلاشیر کا ترجمہ القرآن اپنی علمی روح کی بناء پر منفرد حیثیت کا حامل ہے مگر اس میں یہ خامی پائی جاتی ہے کہ قرآنی سورتوں کی ترتیب زمانی کے سلسلہ میں بلاشیر نے تکلف اور کھینچا تانی سے کام لیا ہے۔ اور وہ خود بھی اس کا معترف ہے۔ دراصل بلاشیر کا نقطہ نگاہ یہ ہے کہ تاریخی مراحل ترتیب سورتوں اور تدریجی تعلیمات کی طلب و تلاش میں قرآن دیگر امور سے بے نیاز ہے۔ قرآن جس بات سے خاموش ہو سیرت رسول اور صحابہ کی نقل کردہ احادیث بذاتِ خود اس کی توضیح نہیں کر سکتیں۔ البتہ قرآن آپ اپنی تشریح و توضیح کر سکتا ہے۔

مکی مدنی آیات و سورتوں سے متعلق اپنے علماء کا تشدد بیان کرنے کے بعد ہم بلاشیر کا شبہ یہ بات کہہ سکتے ہیں کہ قرآنی سورتوں کی ترتیب زمانی کے سلسلہ میں روایات صحیحہ سے بڑھ کر دوسری کوئی چیز نہیں ہے۔ اس ضمن میں جو روایات وارد ہوئی ہیں۔ وہ یا تو صحابہ سے منقول ہیں جو وحی کے زمان و مکان کے عینی شاہد تھے۔ یا ان تابعین سے جنہوں نے وحی کی تفصیلات صحابہ کی زبانی سنی

تھیں۔ اس قبیل کی کوئی چیز آنحضرت صلی اللہ علیہ وسلم سے منقول نہیں۔ جیسا کہ قاضی ابوبکر باقر لانی نے اپنی کتاب ”الاتصار“ میں لکھا۔ ہے آنحضرت صلی اللہ علیہ وسلم اس کے لیے مامور نہ تھے اور نہ اس علم کو خدا نے امت کے فرائض میں سے قرار دیا۔^۲

بہت سے صحابہ مکی و مدنی آیتوں اور سورتوں سے پوری طرح واقف تھے۔ یہی وجہ ہے کہ اس ضمن میں انہوں نے بڑی دقیق جزئیات بیان کی ہیں جن سے ہماری کتب تفسیر اور علوم القرآن پر مشتمل کتب بھر پور اور معمور ہیں۔ ہم قبل ازیں تمثیل و استشہاد کے طور پر ان کا ذکر کر چکے ہیں۔ حضرت عبداللہ بن مسعود کے قول سے اس بات کی ایک جھلک نمایاں ہوتی ہے کہ صحابہ اس علم میں کتنی مہارت رکھتے تھے۔ ابن مسعود فرماتے ہیں۔

”اس ذات کی قسم جس کے سوا کوئی معبود نہیں قرآن کی جو آیت بھی نازل ہوئی مجھے معلوم ہے کہ وہ کہاں اتری اور کس کے بارے میں اتری“^۳

مگر ابن مسعود کتنے بڑے عالم ہی کیوں نہ ہوں، ایسا حلف اٹھانے کے سلسلہ میں صحابہ میں منفرد نہ تھے۔ بلکہ حضرت علیؓ نے بھی ایسی قسم کھائی تھی۔ صحابہ میں ایسے لوگ بھی تھے جو ان مناظر کو پچشم خورد دیکھ چکے تھے جو انہوں نے ملاحظہ کیے۔ بلکہ بعض صحابہ اس ضمن میں ان سے بھی سبقت لے گئے تھے۔ یہ امر بھی کچھ بعید نہیں کہ غیر معروف صحابہ میں بعض ایسے بھی ہوں جو متناہر صحابہ سے زیادہ علم رکھتے ہوں۔^۴

روایات صحیحہ پر اعتماد و اجتہاد کے منافی نہیں:

یہی وجہ ہے کہ روایات صحیحہ پر اعتماد فکر و نظر اور اجتہاد کے منافی نہیں۔ خصوصاً ایسے موضوعات

^۲ قاضی ابوبکر بن الطیب باقر لانی۔ ۲ البرہان، ج ۱۔ ص ۱۴۱۔ (الاتقان، ج ۱۔ ص ۱۲)

^۳ الاتقان، ج ۱۔ ص ۱۳۔ اس حدیث کو بخاری نے روایت کیا ہے۔ ابو نعیم الجلیلی نے میں ایوب سے

روایت کرتے ہیں کہ ایک شخص نے عکرمہ سے قرآن کی ایک آیت کے بارے میں پوچھا تو عکرمہ نے کہا ”یہ آیت

سَلْعِ پھاڑکی دادی میں نازل ہوئی۔“

^۴ ہم قبل ازیں ”علم اباب نزول“ کی فصل میں صحابہ کے علم پر روشنی ڈال چکے ہیں۔

میں جہاں روایت نسّ صریح کی حیثیت نہ رکھتی ہو۔ مکی و مدنی آیتوں اور سورتوں میں اجتہاد کی مختلف صورتیں ہو سکتی ہیں۔ مثلاً گاہے بعض سورتوں کے مکی یا مدنی ہونے میں اختلاف روتا ہوتا ہے۔ اور گاہے بعض مکی سورتوں میں سے مدنی آیات اور مدنی سورتوں میں سے مکی آیات الگ کرنے کے بارے میں اختلاف پیدا ہوتا ہے۔ اسی طرح مکہ یا مدینہ میں نازل شدہ سورتوں اور آیتوں کی ترتیب میں اختلاف پیدا ہوتا ہے۔ بعض اوقات مکی مدنی سورتوں کے اسلوبی یا موضوعی خصائص کے بارے میں بھی جدل و نزاع کا ظور ہوتا ہے۔ یہ سارے اختلافات جہاد کی روشنی میں حل کیے جاتے ہیں۔

ابو جعفر نخاس کا قول ہے کہ سورۃ النساء اس لیے مکی ہے کہ آیت کریمہ:
 اِنَّ اللّٰهَ يَآمُرُكُمْ اَنْ تُوَدُّوا الْاِمَانَاتِ اِلٰى اٰهْلِهَا۔

بالاتفاق مکہ میں کعبہ کی کنجی کے بارے میں نازل ہوئی۔ سیوطی اس پر تنقید کرتے ہوئے فرماتے ہیں:

”ابو جعفر نخاس کا یہ استدلال نہایت کمزور ہے۔ اس لیے کہ کسی مدنی سورت میں ایک مکی آیت یا چند آیات کے ہونے سے یہ لازم نہیں آتا کہ وہ پوری سورت مکی ہو۔ خصوصاً جب کہ مذہب راجح یہ ہے کہ قرآن کا جو حصہ ہجرت کے بعد نازل ہوا اس کو مدنی کہتے ہیں جو شخص بھی اسباب نزول کے فن سے آگاہ ہوگا ابو جعفر کی بات کو تسلیم نہیں کرے گا۔ علاوہ ازیں بخاری کی حضرت عائشہ رضی اللہ عنہا سے روایت کردہ حدیث سے بھی اس بات کی تردید ہوتی ہے۔ ”فرمایا جب بھی آنحضرت پر سورہ بقرہ اور سورہ نساء کی آیات نازل ہوئیں تو میں آپ کے پاس ہوتی۔ حضرت عائشہ رضی اللہ عنہا بالاتفاق آپ کے

۱۵ ابو جعفر نخاس کا نام و نسب احمد بن اسماعیل بن یونس مرادی ہے۔ آپ مصر کے بہت بڑے فاضل اور لغت دان تھے۔ ۳۳۸ھ میں وفات پائی۔ موصوف نے ”الناسخ والمنسوخ“ نامی بڑی قابل قدر کتاب تحریر کی ہے (انباہ الرواة، ج ۱، ص ۱۰۱) ابو جعفر نخاس کی مذکورہ کتاب قاہرہ کے مطبعۃ السعادة میں ۱۳۲۳ھ میں طبع ہو چکی ہے۔

۱۶ سورۃ النساء آیت ۵۸۔

گھر مدینہ میں آئیں۔

اس میں شبہ نہیں کہ مکہ اور مدنی سورتوں میں کچھ آیتیں مستثنیٰ بھی ہیں۔ بعض علماء ان کے مستثنیٰ ہونے میں نقل پر نہیں بلکہ اجتہاد پر بھروسہ کرتے ہیں۔ یہ امر حضرت ابن عباس رضی اللہ عنہما سے نقل شدہ قول کے معارض نہیں۔ آپ فرماتے ہیں:

”جب کسی سورت کا ابتدائی حصہ مکہ میں نازل ہوتا تو وہ سورت مکہ میں لکھی جاتی تھی

پھر اللہ تعالیٰ اس میں جو چاہتے اضافہ کرتے۔“

اس لیے کہ مکہ کی سورتوں میں جو مدنی آیات ہیں یا برعکس اس کی حکمت و مصلحت بطریق اجتہاد

معلوم کی جاتی ہے۔ مثلاً سورۃ الاسراء کی ہے، مگر اس کی مندرجہ ذیل آیت مدنی ہے۔

وَأَنَّ كَادُومًا لِيَفْتِنُونَكَ عَنِ الَّذِي أَوْحَيْنَا إِلَيْكَ

مذکورہ صدر آیت وفد ثقیف کے بارے میں نازل ہوئی۔ قبیلہ ثقیف کے لوگوں نے

بارگاہ اقدس میں حاضر ہو کر مختلف سوالات کیے۔ کہنے لگے ہمیں اپنے معبودوں سے فائدہ

حاصل کرنے دیجیئے۔ جو چڑھاوے ان پر چڑھائے جاتے ہیں وہ لے کر ہم ان کو توڑ دیں گے اور

اسلام لے آئیں گے۔ ہم اپنی وادی کو اسی طرح حرم قرار دیں گے جیسے مکہ کو حرم ٹھہرایا گیا ہے

تاکہ عرب ہماری فسحیت کو تسلیم کر لیں۔

نزول قرآن کا آغاز و انجام

روایات و اسانید کے پیش نظر علماء مکہ اور مدنی سورتوں کی تعیین کرتے ہیں۔ پھر نزول کے

۱۱۱ الاتقان، ج ۱- ص ۱۹ سیوطی نے الاتقان کی ایک فصل میں ان سورتوں کا ذکر کیا ہے جن کے مکہ یا مدنی

ہونے میں اختلاف ہے (الاتقان، ج ۱- ص ۱۸-۲۳)

۱۲ الاتقان، ج ۱- ص ۲۳- ۱۳ سورۃ الاسراء آیت ۷۳۔

۱۴ الجامع لاحکام القرآن للقرطبی، ج ۹- ص ۲۹۹۔

۱۵ مشہور عالم حسن بن حصار نے اپنی کتاب النسخ والمنسوخ ”میں چند اشعار رقم کیے ہیں۔

ان سے مستفاد ہوتا ہے کہ علماء کے نزدیک مندرجہ ذیل بیس سورتیں بالاتفاق مدنی ہیں (باقی بر صفحہ آئندہ)

اعتبار سے باری باری ان کو مرتب کرتے ہیں۔ علماء کے یہاں یہ امر متنازع فیہ ہے کہ سب سے پہلے قرآن کا کون سا حصہ نازل ہوا اور سب سے آخر میں کون سا؟ اس کی حد یہ ہے کہ سورہ فاتحہ تک میں جس کو مسلمان نماز کی ہر رکعت میں پڑھتے ہیں۔ اختلاف پایا جاتا ہے۔

بعض اس کو مکی کہتے ہیں۔ اور بعض مدنی۔ تیسرا فریق اس بات کو ترجیح دیتا ہے کہ یہ سورت دو دفعہ نازل ہوئی۔ بعض علماء کا خیال ہے کہ مکہ میں سب سے پہلے سورہ فاتحہ نازل ہوئی۔ اس اعتبار سے سورہ فاتحہ علی الاطلاق سب سے پہلے نازل ہوئی۔ اس کے برعکس بعض لوگوں کے نزدیک چاند سورتیں سورہ فاتحہ سے پہلے نازل ہوئیں۔

ایسی اختلافی امور میں علماء اپنے نقطہ نظر کے اثبات کے لیے براہین و دلائل پیش کرتے ہیں۔ یہ دلائل زیادہ تر نقل کی نسبت اجتہاد سے قریب تر ہوتے ہیں۔ چنانچہ واحدی

(بقیہ صفحہ گزشتہ) وہ حسب ذیل ہیں:-

بیس مدنی سورتیں:

البقرہ - آل عمران - نساء - المائدہ - الانفال - التوبہ - النور - الاحزاب - محمد - الفتح - الحجرات - الحديد
المجادلہ - الحشر - المؤمنہ - الجمعہ - المنافقون - الطلاق - التحریم - النصر -

بارہ سورتیں مختلف فیہا ہیں:

بارہ سورتوں کے بارے میں متعدد اور مختلف روایات پائی جاتی ہیں۔ وہ یہ ہیں:-

الفاتحہ - الرعد - الرحمن - الصدف - التغابن - التطفیف - القدر - لم یکن - اذا زلزلت - الاخلاص
الفلق - الناس -

۸۲ مکی سورتیں:

مندرجہ بالا تیس سورتوں کے علاوہ باقی سب بالاتفاق مکی ہیں (الاتقان، ج ۱، ص ۱۷-۱۸) سیوطی نے

ابن ہشام کے اشعار نقل کیے ہیں۔ اس طرح مکی سورتوں کی تعداد ۸۲ ہوگی کیونکہ تمام قرآنی سورتیں ۱۱۴ ہیں۔

دو شہ صفحہ ۱۱۵ البرہان، ج ۱، ص ۱۹۳-۱۹۴ زرکشی کے نزدیک مختلف فیہا سورتوں میں سے اکثر مدنی ہیں، لہذا

ان کے نزدیک مکی سورتوں کی تعداد ۸۵ اور مدنی سورتیں کل ۲۹ ہیں۔

۲ ابن عباس صحاح مناقب اور عطاء سورہ فاتحہ کو مکی اور مجاہد مدنی قرار دیتے ہیں (البرہان، ج ۱، ص ۱۹۴)

۳ البرہان، ج ۱، ص ۲۹ - ۴۵ الاتقان، ج ۱، ص ۱۸ - نیز البرہان، ج ۱، ص ۲۰۷ -

اس پر تعجب کا اظہار کرتے اور کہتے ہیں یہ کیسے ممکن ہے کہ آنحضرت صلی اللہ علیہ وسلم عرسہ دراز تک مکہ میں فاتحہ کے بغیر نماز ادا کرتے رہیں۔ جیسا کہ ہم جانتے ہیں واحدی کی کتاب "اسباب النزول" کا ماخذ اکثر و بیشتر صرف اسانید و روایات ہیں۔ مگر اجتہاد و استنباط کا دروازہ ہمیشہ کے لیے کھلا ہے۔ حتیٰ کہ اصحاب نقل اور نصوص سے احتجاج کرنے والے بھی اس سے مستفید ہو سکتے ہیں۔

مکی و مدنی کی پہچان کے دو طریقے:

مستشرق بلاشیر کا یہ حال ہے کہ بجائے اس کے کہ واحدی کے قول کو اجتہاد و استنباط پر محمول کرتا۔ وہ اس میں اپنی مایوسی کا سامان دیکھتا ہے۔ اس کا حال اس شخص کی مانند ہے، جو کسی بات کا فیصلہ صادر کرنے میں ہر طرف سے ناامید ہو گیا ہو۔ چنانچہ وہ واضح الفاظ میں اپنی جہالت کا اعتراف کرتا اور اس میں اس کو سلامتی کی راہ نظر آتی ہے۔

ہماریے نزدیک بلاشیر کا یہ طرز عمل اس کی مبالغہ پسندی کی دلیل ہے۔ علماء کی یہ نشان نہیں کہ ترتیب قرآن جیسے اہم امور کے بارے میں کنسی حتمی یا قطعی رائے کا اظہار کریں۔ ان کا کام تو صرف یہ ہے کہ واحدی کی طرح صرف ترجیح سے کام لیں۔ جہالت کا علاج ہمیشہ قطعی و حتمی امور ہی سے نہیں کیا جاتا۔ بلکہ علم و معرفت کے حصول کے لیے صرف ترجیح ہی کافی ہے۔

ہمارا مقصد یہاں واحدی سے دفاع کرنا نہیں۔ دراصل ہم اس بات سے آگاہ کرنا چاہتے ہیں کہ مکی و مدنی کی بہت سی جزئیات کا علم ہمیں اجتہاد کے ذریعے حاصل ہوا۔ نیز یہ کہ عقل نقل کی طرح اور قیاس سماع کی مانند ہوتا ہے۔ کسی چیز کا علم دونوں سے حاصل ہو جاتا ہے۔ الجبری اس پر تبصرہ کرتے ہوئے فرماتے ہیں۔

"مکی اور مدنی کی پہچان کے دو طریقے ہیں (۱) سماعی (۲) قیاسی۔"

۱۷ اسباب النزول للواحدی، ص ۱۳۔ ۱۸

۱۹ البرهان، ج ۱، ص ۱۸۹۔ نیز الاقناع، ج ۱، ص ۲۹۔

سماعی :- سماعی کی تعریف یہ ہے کہ جس کے نزول کی اطلاع ہم تک دونوں میں سے

ایک طریقہ سے پہنچی ہو۔ پھر قیاسی کے ثنواہد و امثلہ بیان کیے ہیں :-

جب ہم الجعبری کی نقل کردہ امثلہ کا موازنہ ان علماء کی بیان کردہ مثالوں سے

کریں جو قرآن میں مہارت رکھتے اور اس کے فنون و اسالیب کے ذوق آشنا تھے۔ تو ان کے

مجموعہ سے ہم یہ قیاسی ضابطہ اخذ کرتے ہیں جس کی مدد سے ہم کی مدنی سورتوں کے مابین فرق و

امتیاز کر سکتے اور ان کی جداگانہ خصوصیات سے آگاہ ہو سکتے ہیں۔ ہم آگے چل کر واضح کریں

گے کہ یہ ضابطہ ہر سورت پر منطبق ہوتا ہے۔ اس ضابطہ کے تحت ہر سورتوں کی خصوصیات

حسب ذیل ہیں۔

✓ ہر سورتوں کی خصوصیات :-

(۱) جس سورت میں سجدہ ہو وہ کی ہوتی ہے۔

(۲) جب سورت میں ”کَلَّا“ (دہرگز نہیں) کا لفظ ہو وہ کی ہے۔ یہ لفظ قرآن کے نصف

آخر میں وارد ہوا ہے۔

۱۵ الاتفاق، ج ۱- ص ۲۹- مستشرق ہل (Buhl) لکھتا ہے کہ اسماء الہی میں سے ”الرحمن“ مدنی سورتوں میں مذکور نہیں ہے۔ بلکہ یہ ہر سورتوں کی خصوصیات میں سے ہے۔ بنو لوگ سورہ الرحمن کو مدنی قرار دیتے ہیں۔ ان کے نزدیک ہل کی تردید کے لیے سورہ الرحمن ہی کافی ہے۔ مگر جمہور اس کو کی سورت قرار دیتے ہیں (الاتفاق، ج ۱- ص ۲۰) اس کی تردید کے لیے سب سے بہتر یہ آیت ہے ”وَاللّٰهُمَّ لَآ إِلٰهَ اِلَّا هُوَ الرَّحْمٰنُ الرَّحِیْمُ“ سورة البقرہ آیت ۱۶۳، یہ سورت بالاتفاق مدنی ہے۔

۱۶ الدیرینی فرماتے ہیں :-

وَمَا نَزَّلَتْ كَلًّا بِبَيْتِ رَبِّ فَاَعْلَمَنْ وَكَلَّمَ تَأْتِي فِي الْقُرْآنِ فِي نِصْفِهِ الْاَعْلَى

العمانی اس کی وجہ بتاتے ہوئے فرماتے ہیں :-

”اس کی حکمت و مصلحت یہ ہے کہ قرآن کے نصفِ آخر کا زیادہ حصہ مکہ میں اترا جہاں کے رہنے والے سرکش لوگ تھے۔ اس لیے ان کی ڈانٹ ڈپٹ کے لیے بار بار ”کَلَّا“ کا لفظ نازل ہوتا رہا۔ قرآن کے نصفِ اول میں یہ بات نہیں یہود کے بارے میں قرآن کا جو حصہ نازل ہوا اس میں

(۳) جس سورت میں ”يَا أَيُّهَا النَّاسُ“ ہو اور ”يَا أَيُّهَا الَّذِينَ آمَنُوا“ نہ ہو وہ مکی ہوگی۔ مگر سورۃ الحج اس سے مستثنیٰ ہے۔ اس سورت کے آخر میں ”يَا أَيُّهَا الَّذِينَ آمَنُوا“ کے الفاظ ہیں۔ حالانکہ اکثر علماء کے نزدیک یہ مکی سورت ہے۔

(۴) جس سورت میں انبیاء اور اہم سابقہ کے واقعات ہوں وہ مکی ہے۔ مگر سورۃ بقرہ اس سے مستثنیٰ ہے۔

(۵) جس سورت میں آدم و ابلیس کا واقعہ مذکور ہو وہ مکی ہے سورۃ بقرہ کے سوا۔

(۶) ہر سورت حروف تہجی مثلاً ”آلحہ“ ”الذکر“ وغیرہ پر مشتمل ہو وہ مکی ہوگی۔ مگر سورۃ

بقرہ اور آل عمران اس سے مستثنیٰ ہیں۔ سورۃ الرعد میں اختلاف ہے۔ بعض علماء کا خیال ہے کہ یہ مدنی سورت ہے مکی نہیں ہے۔

(دقیقہ صفحہ گزشتہ) یہ لفظ وارد نہیں ہوا۔ کیونکہ وہ ذلیل اور کمزور تھے ”(الاتقان ج ۱- ص ۲۹) نیز البرهان، ج ۱- ص ۳۶۹۔ العمانی کا نام و نسب ابو الحسن علی بن سعید العمانی المقرئ ہے۔ ”المرشد“ آپ کی مشہور کتاب ہے ذکر النصارى نے اس کا اختصار بنام ”المقصد تلخیص مافی المرشد“ تحریر کیا ہے۔ یہ کتاب قاہرہ میں ۱۹۳۲ء میں طبع ہو چکی ہے۔

(حواشی صفحہ ہذا) ۱۔ سورۃ الحج کا نمبر ۷۷ ہے۔ بخلاف ازیں جن سورتوں میں ”يَا أَيُّهَا الَّذِينَ آمَنُوا“ کے الفاظ ہوں وہ مدنی ہیں (البرهان، ج ۱- ص ۱۸۹) زکشی اس پر تبصرہ کرتے ہوئے فرماتے ہیں۔ ”اگر اس قول کو علی الاطلاق تسلیم کیا جائے تو درست نہیں۔ کیونکہ سورۃ البقرہ مدنی ہے حالانکہ اس میں یہ آیت بھی ہے ”يَا أَيُّهَا النَّاسُ اعْبُدُوا“ سورۃ بقرہ آیت ۲۱، نیز اس سورت میں یہ آیت بھی ہے ”يَا أَيُّهَا النَّاسُ كُلُوا مِن ثَمَرِهَا إِذَا كَانَ فِيهَا رِزْقٌ لَّكُمْ“ (سورۃ النساء، آیت ۱۳۳) اور اس میں یہ آیت بھی ہے ”يَا أَيُّهَا الَّذِينَ آمَنُوا ارْكَعُوا وَاسْجُدُوا“ (سورۃ الحج، آیت ۷۷) اگر مفسرین کی مراد یہ ہو کہ یہ قاعدہ اکثر یہ ہے تو یہ بات درست ہے (البرهان، ج ۱- ص ۱۹۰) اصل بات یہ ہے کہ زکشی نے جن استثنائی آیات کا ذکر کیا ہے ان کو ملحوظ رکھا جائے تو یہ قاعدہ اکثر یہ نہیں بلکہ کلیہ ہے۔ یہ استثنائی آیات زکشی کی بیان کردہ آیات سے زائد ہرگز نہیں ہیں۔

۱۔ الاتقان، ج ۱- ص ۲۹ - ۲۔ البرهان، ج ۱- ص ۱۸۹ - (باقی بر صفحہ آئندہ)

مکی سورتوں کی بیان کردہ خصوصیاتِ ششگانہ کے پہلو بہ پہلو اگر مستثنیٰ آیات کو ملحوظ رکھا جائے تو یہ مکی سورتوں کی قطعی علامات ہیں جو ہر مکی سورت پر منطبق ہوتی ہیں۔ علاوہ ازیں کچھ علاماتِ کمزیرہ (کلیہ نہیں) بھی ہیں جو اکثر و بیشتر مکی سورتوں میں پائی جاتی ہیں۔ وہ خصوصیات حسبِ ذیل ہیں

مکی سورتوں کی خصوصیاتِ غالبہ:

(۱) مکی سورتوں کی آیات ایجاز و اختصار کی حامل ہوتی ہیں۔ ان کا اندازِ بیان جو شیدا ہوتا ہے اور ان میں صوتی تجانس و تماثل پایا جاتا ہے۔

(۲) مکی سورتوں میں ایمان باللہ والیوم الآخر کی دعوت دی گئی۔ اور جنت و جہنم کی منظر کشی کی گئی ہے۔

(۳) ان میں اخلاقِ عالیہ اور نیکی پر قائم رہنے کی دعوت دی گئی ہے۔

(۴) مکی سورتوں کا طرہ امتیاز مشرکین کے ساتھ جدل و نزاع اور ان کی کم عقلی کا اثبات ہے۔

(۵) عربوں کے اسلوب کے مطابق مکی سورتوں میں قسمیں کھائی گئی ہیں۔

مدنی سورتوں کی قطعی خصوصیات:

(۱) جس سورت میں جہاد کی اجازت دی گئی اور اس کے احکام پر روشنی ڈالی گئی ہو وہ مدنی ہے

(۲) جس سورت میں حدود و فرائض کے احکام اور مدنی اجتماعی اور دینی حقوق و قوانین بیان کیے گئے ہوں وہ مدنی سورت ہے۔

(۳) جس سورت میں منافقین کے عادات و اطوار پر روشنی ڈالی گئی ہو وہ مدنی ہے۔ بخلاف

ازیں سورۃ العنکبوت مکی ہے۔ مگر اس کی گیارھویں آیت مدنی ہے اور اس میں منافقین

کے حالات بیان کیے گئے ہیں۔

(لغویہ صفحہ گذشتہ) ۲۷ البرهان، ج ۱، ص ۱۸۸۔ ارجح قول یہی ہے کہ سورۃ الرعد فکر و نظر اور اسلوب کے لحاظ سے مکی ہے جو حاشیہ صفحہ ۱۷۸ بروکلیمان (BROCKELMANN) نے انسائیکلو پیڈیا آف اسلام میں علاماتِ غالبہ کے بارے میں کچھ جدید نظریات کا اظہار کیا ہے۔ جن میں سے اکثر قرآنی اسلوبِ انداز کے اعتبار سے صحیح ہیں

۲۷ الاتقان، ج ۱، ص ۲۹۔ ۲۷ البرهان، ج ۱، ص ۱۸۸

(۴) اہل کتاب کے ساتھ جدل و نزاع اور ان کو عدم غلو کی دعوت مدنی سورتوں کی خصوصیت ہے۔

مدنی سورتوں کی علاماتِ غالبہ:

مدنی سورتوں کی علاماتِ غالبہ حسب ذیل ہیں:

(۱) مدنی آیات و سورتوں زیادہ تر طویل ہیں اور ان کے اندازہ بیان میں سکون و اطمینان کی جھلک نمایاں ہے۔

(۲) مدنی سورتوں میں دینی حقائق کے دلائل و براہین بیان کیے گئے ہیں۔

یہ موضوعی و اسلوبی خصوصیات خواہ قطعی ہوں یا اکثری اس بات کی آئینہ داری کرتی ہیں کہ اسلام نے اپنی دعوت و تبلیغ کے پھیلاؤ میں کس قدر حکیمانہ تدریج سے کام لیا تھا۔ انڈیا یہ کسی طرح ممکن نہ تھا کہ اہل مدینہ کو اسی طرح مخاطب کیا جاتا جیسے اہل مکہ کو اس لیے کہ مدینہ کے نئے ماحول کا تقاضا یہ تھا کہ جدید سوسائٹی کی تشکیل میں وارد شدہ احکام میں تفصیل سے کام لیا جائے۔ اور اس کی آیات و سورتوں میں مخاطبین کی ضروریات اور حالات کو نظر انداز نہ کیا جائے۔ مکہ کے باسی باغی و طامعی قسم کے لوگ تھے۔ ان کا من بھاتا مشغلہ آنحضرتؐ اور مومنین کو ستانا اور رانا تھا۔ اس لیے مکہ میں عموماً مندرجہ ذیل قسم کی آیتیں نازل ہوئیں۔

قَدْ نَعْلَمُ إِنَّهُ لَيَحْزُنُكَ الَّذِينَ
يَقُولُونَ
ہم جانتے ہیں کہ آپ ان (کفار مکہ) کی باتوں
سے غم زدہ ہوتے ہیں۔

نمایا:

وَلَقَدْ كَذَّبْتَ دَسَلِّ مِنْ قِبَلِكِ
آپ سے پہلے بہت سے رسولوں کو جھٹلایا گیا۔

۱۵ جیسا کہ سورۃ البقرہ آل عمران، نساء، مائدہ اور توبہ میں ہے۔

۱۶ اس ضمن میں بلا شیر نے جو نظریات پیش کیے ہیں اگرچہ ان میں حدت پائی جاتی ہے مگر وہ اسلامی دعوت کی روح کے منافی ہیں۔

۱۷ سورۃ الانعام، آیت ۳۳۔

۱۸ سورۃ الانعام، آیت ۳۴۔

ارشاد ہوا:

”اور اگر ہم ان پر آسمان کا دروازہ کھول دیتے اور وہ اس میں چڑھنے لگتے تو کہتے

کہ ہماری آنکھوں پر نشہ طاری کیا گیا ہے، بلکہ ہم جا دوزوہ قوم ہیں۔“

اسی طرح مکہ میں زیادہ تر ایسی آیتیں نازل ہوئیں جو مشرکین کے زبردست عتاب ان کی کم عقلی کے

اثبات رسول کریم اور مومنین کے اطمینان قلب اور عفو و درگزر کی تعلیمات پر مشتمل تھیں۔

مدینہ کا معاملہ مکہ سے یکسر مختلف تھا۔ اس میں ہجرت کے بعد تین طرح کے لوگ بستے تھے

(۱) اہل اسلام مہاجرین و انصار۔

(۲) منافقین۔

(۳) یہودی۔

جہاں تک یہود کا تعلق ہے قرآن نے ان کو دعوتِ اسلام دی۔ منافقین کو رسوا کیا اور

ان کے دجل و فریب کا پردہ چاک کیا۔ اہل اسلام کو صراطِ مستقیم پر چلنے کی ہدایت کی۔ اس کے

ساتھ ساتھ ان کو صلح و جنگ کے قواعد اور انفرادی و اجتماعی اور سیاسی و اقتصادی زندگی

کے مسائل و احکام سے روشناس کرایا۔ اگر زکوٰۃ کی فرضیت کے احکام مکہ میں نازل ہوتے تو وہ

بے معنی ہوتے۔ کیونکہ مکی زندگی میں مسلمان مفلس و قلاش تھے۔ اسی طرح صلوة الخوف کا تعلق

حرب و قتال سے ہے۔ لہذا وہ مکہ میں مشروع نہیں ہو سکتی تھی۔ کیونکہ قتال کی اجازت مسلمانوں کو

مدینہ میں دی گئی تھی۔ مکی سورتیں جہاد اور اس کے متعلقات کے ذکر و بیان سے مکمل طور پر خاموش ہیں

اگر ہم البتہ اسمِ تیسرا بوری کے ہمنوا ہوتے۔ جس نے مکی مدنی کی ترتیب میں

تاریخی ادوار کو پیش نظر رکھا تھا۔ تو اس کے زیر اثر مکی مدنی سورتوں کو تین مراحل

میں تقسیم کرتے۔ (۱) ابتدائی (۲) متوسط (۳) آخری۔ مگر اسانیدِ صحیحہ اور محدثین کے معیار

نقد و جرح کی موجودگی میں ہم یہ زحمت اٹھانے سے بے نیاز ہیں۔ مدنی سورتوں میں شک و شبہ

۱۵-۱۴-۱۵

کی گنجائش بہت کم ہے اس لیے کہ مدینہ میں اسلام پھیلا۔ قرآن کریم کو سینوں اور سفینوں میں محفوظ کیا گیا۔ قاری اور کتابوں کی تعداد بڑھ گئی۔ نقل و کتابت روایت حدیث اور دین کے فہم اور اک کے وسائل میں خاطر خواہ اضافہ ہوا۔

مکی زندگی کے تقاضے اس سے یکسر جداگانہ نوعیت کے تھے۔ مکی احوال و واقعات خود شک و تردید کے مقضی تھے۔ خصوصاً مکی زندگی کے ابتداء میں۔ کیونکہ اسلام مکہ میں پہلے پہل کیس اور لاوارث تھا۔ صرف چند اشخاص اسلام لائے تھے۔ سابقین اولین کے سوا دوسرے مسلمان نزول قرآن کے مراحل اور ابتدائی سورتوں کی تعیین سے قاصر تھے۔

مگر بات یہ ہے کہ اگر ہم ان سورتوں کو نظر انداز کر دیں جن کی ترتیب زمانی اور سابق و متبوق کی تعیین میں علمائے محققین کے یہاں اختلاف پیدا ہوا ہے۔ تو ہم ایسی مشترکہ خصوصیات کی نشان دہی کر سکتے ہیں جن سے پورے جزم و وثوق کے ساتھ کہہ سکتے ہیں کہ فلاں سورت آیا آغاز اسلام میں اتری یا وسط اور آخر میں۔ نیز یہ کہ مکہ میں اتری یا مدینہ میں۔

مکی و مدنی سورتوں کے تین مراحل :

جن سورتوں کے بارے میں مورخین اور مفسرین نے بالاتفاق کہا ہے کہ وہ آغازِ دینی میں نازل ہوئیں۔ یا یوں کہیے کہ مکی زندگی کے پہلے مرحلہ میں اتریں۔ وہ یہ سورتیں ہیں۔

ابتدائی مرحلہ :۔ العلق^۱۔ المدثر^۲۔ التکویر^۳۔ الاعلیٰ^۴۔ الیل^۵۔ الشرح^۶۔ العادیات^۷۔ التکاثر^۸۔
النجم^۹

درمیانی مرحلہ :۔ مکی زندگی کے درمیانی مرحلہ میں یہ سورتیں اتریں۔

عبس^{۱۰}۔ التین^{۱۱}۔ القارعة^{۱۲}۔ القیامۃ^{۱۳}۔ المرسلات^{۱۴}۔ البلد^{۱۵}۔ الحجر^{۱۶}۔

آخری مرحلہ :۔ آخری مرحلہ پر یہ سورتیں نازل ہوئیں۔

الصافات^{۱۷}۔ الزخرف^{۱۸}۔ الدخان^{۱۹}۔ الذاریات^{۲۰}۔ الکہف^{۲۱}۔ ابراہیم^{۲۲}۔ السجدۃ^{۲۳}۔

اگرچہ سورتوں کی ان اقسام سے گمانہ پر مکی ہونے کے علامت روشن ہیں تاہم فکر و نظر اور اسلوب

انداز کے اعتبار سے ان میں مٹھوڑا سا فرق بھی پایا جاتا ہے۔ یہاں تک کہ تینوں قسموں میں سے ہر قسم بلکہ ہر سورت کی اپنی ایک فکری وحدت ہے جو اسی کے ساتھ قائم ہے مندرجہ ذیل طور پر ہم ان سورتوں کا ہلکا سا تجزیہ پیش کریں گے۔ جس میں ان سورتوں کے الفاظ و فواصل اور ان میں بیان کردہ عقائد کے نمایاں پہلوؤں پر روشنی ڈالیں گے۔

ابتدائی سورتوں میں مندرجہ مضامین

سورة العلق:

ہم قبل ازیں سورة العلق کے بارے میں بیان کر چکے ہیں کہ یہ سب سے پہلے نازل ہوئی۔ اس سورت میں ایک عظیم ترین واقعہ کی منظر کشی کی گئی ہے جو انسانی تاریخ میں رونما ہوا۔ انسانیت نے چشم خود دیکھا کہ اس کو ایک نئی زندگی نصیب ہوئی ہے جس نے اس کو خاکدانِ ارضی سے اٹھا کر عالم بالا تک پہنچا دیا۔ چنانچہ اس سورت کا نقطہ آغاز آنحضرت صلی اللہ علیہ وسلم کو ملا اعلیٰ کی صفت میں شامل کر دینا اور خدا کا نام زبان پر لانے کی ہدایت کرتا ہے۔ اس لیے کہ ذاتِ ایزدی انسان کی ابتداء بھی ہے اور انتہاء بھی۔ اسی ذات نے انسان کو اسرارِ وجود کی تعلیم سے بہرہ ور کر کے اسے عزت بخشی۔ قلم کو استعمال کرنے کا طریقہ سکھلا کر اسے علم و تعلیم کا رمز آشنا بنایا حالانکہ اسے حقیر چیز یعنی جامد خون سے بنایا گیا ہے جو رجم میں قرار گزین رہا۔

۱۵ صحیح بخاری، ج ۱، ص ۷۰ - باب بدء الوحی -

۱۶ آنحضرت صلی اللہ علیہ وسلم کو پڑھنے کا حکم دیا گیا تھا۔ اس کا مطلب یہ ہے کہ آپ پر جو وحی نازل ہوئی ہے اللہ اور نوری کی مدد سے اس کی تلاوت کیجیے یہ مطلب نہیں کہ دیکھ کر پڑھیے جیسے کوئی خواندہ آدمی پڑھتا ہے۔ کیونکہ آپ اُمّی تھے لکھنا پڑھنا نہیں جانتے تھے۔ اسی لیے آپ نے جبریل سے فرمایا تھا۔ ”میں پڑھا ہوا نہیں ہوں“ مستشرق بسیل نے انسائیکلو پیڈیا آف اسلام میں اس ضمن میں جو مقالہ لکھا ہے ہم اس سے متفق ہیں۔

۱۷ تفسیر طبری، ج ۳۰، ص ۱۶۱ -

سورۃ المدثر:

سورہ المدثر وحی کی رکاوٹ کے بعد نازل ہوئی۔ آغاز سورت میں آپ کو خبردار کیا گیا ہے۔ کہ خوابِ غفلت سے بیدار ہو جائیں۔ غفلت کو چھوڑ کر مستعدی اور چستی اختیار کریں۔ اپنا نرم و گرم بستر چھوڑ دیں۔ کیونکہ آپ کو ایک عظیم و ضخیم کام انجام دینا ہے۔ جو لوگ خوابِ غفلت میں گرفتار ہیں ان کے لیے خطرے کی گھڑی جلد آرہی ہے۔ رسول کا کام یہ ہے کہ خوابِ غفلت کے ماتوں کو بیدار کرے۔ اپنے رب کی عظمت کے گن گائے۔ اور اس راہ کی مشکلات کو خاطر میں نہ لائے۔ اپنے کپڑوں کو پاک صاف رکھے۔ شرک اور نجاست کو خیر باد کہہ دے۔ عذاب کے موجبات سے کنارہ کش ہو۔ مجاہدین کی طرح کسی قربانی سے گریز نہ کرے۔ اور کسی پر احسان نہ دھرے۔

سورۃ التکویر:

سورہ التکویر میں تین حقائق کی عقدہ کشائی کی گئی ہے جن کا ایمان و عقیدہ کے ساتھ گہرا تعلق ہے

۱ وہ انقلاب جو روز قیامت برپا ہوگا

۲ ابدی وحی کی حقیقت اور عالمی دعوت

۳ انسانی ارادہ کی حقیقت جو خدا کی مشیت سے وابستہ ہے

آغاز سورت میں قیامت کے روز بپا ہونے والے انقلاب کی بڑی مہیب اور خوفناک تصویر کھینچی گئی ہے۔ جب قیامت آئے گی تو آفتاب کی روشنی بجھ جائے گی۔ اس کی حرارت و نمازت بردت میں بدل جائے گی۔ ستارے بکھر جائیں گے اور ان کی روشنی مٹ جائے گی۔ پہاڑ پارہ پارہ ہو کر بادلوں کی طرح ہوا میں اُڑ جائیں گے۔ دس ماہ کی حاملہ اذنیباں جو عربوں کو جان سے بھی عزیز تر ہوتی ہیں بے کار ہو کر رہ جائیں گے۔ کوئی ان کا قدر دان نہ ہوگا۔ جنگلی جانور ڈر کے مارے اٹھے ہو جائیں گے۔ سمندروں کا پانی آگ کی تپش سے ابل ابل کر بہنے لگے گا۔ جو

۱۵ تفسیر طبری ج ۲۹ ص ۹۰

۱۵ صحیح بخاری ج ۶ ص ۱۰۱

۱۵ تفسیر کبیر امام رازی ج ۸ ص ۳۳

روحیں دنیا میں باہم مانوس ہوں گی وہاں اکٹھی ہوں گی۔ جس لڑکی کو یکمال سنگ دلی زندہ دفن کر دیا گیا تھا۔ اس سے دریافت کیا جائے گا کہ یہ سزا اس کو کس جرم میں دی گئی تھی؟ آخر ایک انسان سے ایسی جسارت کیوں کر سرزد ہو سکتی ہے؟

اُخروی انقلاب جب بپا ہو گا تو اعمال نامے کھل جائیں گے اور کوئی بات پوشیدہ نہ رہے گی۔ نیلا آسمان اپنی جگہ چھوڑ دے گا۔ لوگوں اور پتھروں کے اہندھن سے جہنم کی آگ کو بھڑکایا جائے گا۔ جنت کو نیک لوگوں کے قریب لایا جائے گا۔ وہ نئی نویلی دلہن کی طرح آراستہ پیراستہ ہوگی اور مومنین کو لطف اندوزی کی دعوت دے گی۔ اس روز ہر شخص اپنے اگلے پچھلے اعمال سے آگاہ ہو جائے گا۔ اور جان لے گا کہ عذاب سے بچنے کے لیے اس نے کن اعمال کا ذخیرہ جمع کیا ہے۔

انقلابِ قیامت کے ذکر و بیان کے بعد وحی اور اس کے متعلقات کا ذکر چھڑ جاتا ہے۔ تمہید کے طور پر مشاہدہ کوئیہ کی قسم کھا کر وحی کی حقیقت پر روشنی ڈالی جاتی ہے۔ سب سے پہلے ستاروں کی قسم کھائی کہ وہ آسمان پر چلتے اور پھر واپس لوٹ کر یوں چھپ جاتے ہیں جس طرح ہر نیاں ادھر ادھر بھاگتی پھرتی ہیں۔ پھر آکر اپنی کمین گاہ میں چھپ جاتی اور آرام کرتی ہیں۔ پھر رات کی قسم کھائی جو پوری کائنات کو اپنے پردہ ظلمت میں چھپا لیتی ہے۔ یہاں تک کہ ہاتھ کو ہاتھ سمجھائی نہیں دیتا۔ پھر صبح کی قسم کھائی جو رات گزرنے پر بنم لیتی ہے ہر طرف روشنی کے مظاہر دیکھنے میں آتے ہیں۔ اور ہر چیز میں زندگی کی لہر دوڑنے لگتی ہے مذکورہ بالا مشاہدہ کوئیہ کی قسم کھا کر فرمایا کہ وحی کے لانے میں محمد صلی اللہ علیہ وسلم کی مرضی کو کوئی دخل نہیں ہے بلکہ ایک باعزت فرشتہ بامر خداوندی آپ کو وحی سکھاتا

۱۵ اسلامک ریسرچ انسٹیٹیوٹ راولپنڈی میں ایک سرکاری ادارہ ہے۔ اس کے ڈائریکٹر ڈاکٹر

فضل الرحمن نے ایک کتاب "اسلام" نامی بزبان انگریزی لکھی ہے جو یورپ میں چھپی ہے۔ ڈاکٹر صاحب

موصوف اس میں فرماتے ہیں کہ سارا قرآن کلام الہی نہیں ہے بلکہ اس کا معتد بہ حصہ (باتی بر صنفہ آئندہ)

ہے۔ اس کو یہ قوت ودیعت کی گئی ہے کہ وہ اس عظیم امانت کو آسمان سے زمین تک پہنچا دے
اس کو دیگر فرشتوں میں یہ مرتبہ حاصل ہے کہ سب اس کی اطاعت پر فخر کرتے ہیں۔

زندہ مشاہد کی قسم کھا کر فرمایا کہ محمدؐ وحی کا پیغام ادا کرتے میں امین ہیں۔ آپؐ والشمند
ہیں بعثت سے قبل اہل مکہ آپؐ کو چالیس سال تک آزما چکے ہیں۔ اہل مکہ نے آپؐ کو صادق
و امین کے لقب سے ملقب کیا تھا۔ اب وہی محمدؐ ان کو بتاتے ہیں کہ انہوں نے پچھتم خود فرشتہ
وحی کو افاق پر دیکھا۔ اس میں آپؐ سے ہرگز کسی غلطی کا صدور نہیں ہوا اور نہ نگاہ اچھی۔ حیرت
ہے کہ اب کفار مکہ کن خیالات کا اظہار کر رہے ہیں؟ اور کس طرح اس زعم فاسد میں
بتلا ہیں کہ آپؐ مجنوں ہیں اور آپؐ پر شیاطین نازل ہوتے ہیں؟

سورت کے خاتمہ پر اہل مکہ کو اس حقیقت سے روشناس کرایا کہ تنہا صرف وہی وحی الہی

(حاشیہ صفحہ سائقر) آنحضرتؐ کے ارشادات پر مشتمل ہے۔ صوبائی اسمبلی میں اس پر بحث ہو چکی ہے اور آج کل
اجارات میں اس کا بہت چرچا ہے۔ ایک مسلمان حکومت کے اپنے ادارہ سے جب ایسی غیر اسلامی باتوں کی اشاعت
ہونے لگے تو مستشرقین کی خرافات پر اظہارِ قلع و ملال بے معنی ہے۔ (غلام احمد حریری)

۱۵ قرآن کریم میں فرشتہ وحی (حضرت جبریل) کے احوال و اوصاف اور ان سے آنحضرتؐ صلی اللہ علیہ وسلم کی ملاقات
کا ذکر و انسکانات الفاظ میں کیا گیا ہے۔ مگر اس کے باوصف مستشرقین پر عجیب قسم کا ضبط سوار رہتا ہے اور وہ اس
ضمن میں طرح طرح کے شکوک و شبہات کا اظہار کرتے رہتے ہیں۔ وہ اس امر پر معترض ہوتے ہیں کہ مکہ میں قرآن
کا جو حصہ نازل ہوا اس میں جبریل کا نام مذکور نہ تھا۔ شاید آپؐ نے مدینہ جا کر یہ نام بیورد سے سیکھا۔ حالانکہ مکہ مکرمہ
میں قرآن کا جو حصہ نازل ہوا اس میں جبریل کے احوال و اوصاف واضح الفاظ میں بیان کیے گئے تھے۔ ان اوصاف کے
ہوتے ہوئے نام کی ضرورت نہ تھی۔ مگر مستشرقین کے نزدیک اہمیت اسماء کی ہے مسیحات کی نہیں۔ از روئے انصاف
مسیحات اسماء سے اور حقائق ظاہری صورت و انسکال سے مقدم ہوتے ہیں۔ حالانکہ وہ خود بھی اس بات کا اعتراف کرتے
ہیں کہ قرآن کے بیان کردہ اوصاف صرف جبریل پر صادق آتے ہیں نیز یہ کہ صفات کا بیان کرنا جبریل کا نام لینے سے
بہتر ہے۔ کیونکہ اُنہی لوگوں کو وحی کے حقائق سے بندرت سچ آگاہ کرنا ہی قرین مصلحت ہے۔ جہاں تک بیورد کا تعلق ہے
و وہ مدنی سورتوں میں جبریل کا ذکر ان کے لیے موجب حیرت نہ تھا۔ یہ حقائق ان کے یہاں پہلے بھی معروف
تھے۔ قرآن نے صرف ان پر مہر تصدیق نیت کر دی۔ کیونکہ قرآن ان کے حقائق ثابتہ کا منکر نہیں بلکہ
مؤید ہے۔

کے مخاطب نہیں ہیں۔ بلکہ یہ ایک عالمی دعوت ہے۔ وہ اس کی کس قدر بھی مخالفت کریں اور مسلمانوں کا مقابلہ کرنے کی کوشش کریں۔ مگر یہ ہر قیمت پر پھلے پھولے گی۔ نیز یہ کہ جو شخص بھی حق و ہدایت کی راہ پر گامزن رہنا چاہے۔ اس کے لیے اس دعوت کا دروازہ چوپٹا کھلا ہے۔

سورۃ التکویر کی آخری آیت میں یہ حقیقت واضح کی کہ فاعلی اور حقیقی ارادہ صرف اللہ تعالیٰ کا ہے۔ خداوند علیم و خبیر کے ارادہ سے الگ ہو کر کسی کا ارادہ معتبر نہیں۔ اسی نے انسان کو ہدایت سے بہرہ ور کیا اور انسان کو اپنے ارادہ میں یا اختیار بنایا اگر انسان فعل مختار نہ ہوتا تو اسے شرعی احکام کا مکلف و مامور نہ بنایا جاتا۔

سورۃ الاعلیٰ :

سورۃ الاعلیٰ میں خدا کی حمد و ثنا کا ترانہ الاپا گیا ہے۔ وہی ذات خداوندی جس نے ہر چیز کو ٹھیک حالت میں بنایا اس کا راستہ معین کیا۔ اس کو غایت وجود سے آگاہ کیا۔ جملہ مخلوقات کے لیے رزق کا سامان کیا۔ خواہ وہ سبز چارے کی قسم سے ہو یا سیاہی مائل اس سورت میں اس بات کی ذمہ داری لی گئی ہے کہ قرآن کو آپ کے سینہ مبارک پر ثبت

۱۵ اس آیت نے مکی زندگی کے ابتدائی مرحلہ میں اس حقیقت کو واضح کر دیا تھا کہ اسلامی دعوت عام بھی ہے۔ اور عالمی بھی۔ اس لیے آیت قرآنی اِنْ هُوَ اِلَّا ذِكْرٌ لِّلْعَالَمِيْنَ کا مفہوم یہی ہے کہ یہ دعوت عالمی ہے۔ اس سے کوئی دوسرا مفہوم مراد نہیں لیا جاسکتا۔ اس بات کی بھی کوئی گنجائش نہیں کہ یہودی بھی اس میں کوئی دسترس رکھتے تھے۔ کیونکہ جہور علماء کے نزدیک بالاتفاق یہ سورت پوری کی پوری مکی ہے۔ بلکہ مکہ کی ابتدائی سورتوں میں سے ایک ہے۔ مستشرقین بھی حسب عادت اس سے منحرث نہیں ہو سکتے۔ سب مستشرقین نے اس کو مکہ کی ابتدائی سورتوں میں شمار کیا ہے۔ البتہ بعض مستشرقین نے یہاں سے یہ سوال پیدا کیا ہے کہ آیا در عالمین سے عموم محلی یعنی مکہ کے سب رہنے والے مراد لیے جاسکتے ہیں؟ یا یہ ضروری ہے کہ اس سے سب دنیا کے رہنے والے مراد ہوں؟ اس کے باوجود مستشرقین اعتراف کرتے ہیں کہ اسلامی دعوت کی توسیع کے سلسلہ میں یہ آیت علیم النظر ہے۔

دیکھئے : ۳۹ II ، BLACHERE ، TRAD

کرتا ہمارا کام ہے۔ اس ضمن میں آپ کو جہد و سعی سے کام لینے کی ضرورت نہیں۔ آپ ایک حرف بھی نہیں بھولیں گے۔ کیونکہ حفظ و نسیان کا تعلق مشیت ایزدی سے ہے۔ انسان سے نہیں۔ انسان تو ہمیشہ سہو و نسیان کا شکار رہتا ہے۔ اس سورت میں آنحضرت صلی اللہ علیہ وسلم اور اہل ایمان کو بشارت دی گئی ہے کہ آپ کے لیے اس دعوت کی ذمہ داریوں کو آسان بنا دیا گیا ہے۔ اس سورت میں بتایا گیا ہے کہ اس دعوت کے سلسلہ میں لوگوں کا طرز عمل یکساں نہیں ہے۔ بعض لوگ وہ بھی ہیں جو اللہ پر ایمان لاتے ہیں اس کی رحمت کی امید رکھتے اور اس کے عذاب سے ڈرتے ہیں۔

بعض وہ ہیں جو اپنی ظلمت و ضلالت اور ناشکری کی وجہ سے دنیا ہی میں بد بخت ہوتے ہیں کچھ ایسے بھی ہیں جو آخرت میں دردناک عذاب سے دوچار ہوں گے۔ یہ ان کی بد بختی ہے۔ نہ جہنم میں موت آئے گی کہ وہ اطمینان پاسکیں۔ نہ راحت و آرام کی زندگی نصیب ہوگی۔ اس سورت میں ہر سلیم الفطرت انسان کو بتایا گیا ہے کہ زکوٰۃ اور طہارت فلاح و نجات کی موجب ہے۔ بخلاف انہیں نجاست و نجاست سبب خسران ہے۔ یہ دنیا ئے عاجلہ فنا پذیر ہے۔ آخرت خالدہ باقی رہے گی۔ سورت کے آخر میں وحدت دین پر روشنی ڈالی۔ رب خالق نے ہدایت کا جو پیغام قلب محمد صلی اللہ علیہ وسلم پر اتارا۔ قبل انہیں اسی قسم کا پیغام شیخ الانبیاء علیہم السلام حضرت ابراہیم اور حضرت موسیٰ کلیم اللہ پر اتارا گیا تھا۔ اس سے واضح ہوا کہ یہ ایک ہی دین ہے۔ اس کی تعلیمات میں وحدت و یگانگت پائی جاتی ہے۔ ان سب تعلیمات کا مصدر و ماخذ اور سرچشمہ اللہ تعالیٰ رب العالمین کی ذات ہے۔

۱۵ تفسیر بیضاوی ج ۱۱ ص ۹۸- نیز تفسیر نسفی ج ۴ ص ۲۶۰

۱۶ اسلامی دعوت نے نئی زندگی کے اولین مرحلہ پر یہ حقیقت واضح کر دی تھی کہ وہ ایک عالمی پیغام ہے۔ اور اس کے اصول باقی آسانی مذاہب کی طرح ہیں۔ ان میں کوئی فرق و امتیاز (باقی بر صفحہ آئندہ)

سورۃ اللیل :

سورۃ واللیل میں خلاقِ عالم نے گردشِ لیل و نہار اور تخلیقِ نر و مادہ کی قسم کھا کر بتایا کہ دنیوی زندگی میں لوگوں کے طور طریقے مختلف ہیں۔ اس لحاظ سے ان کا انجام بھی یکساں قسم کا نہیں ہوگا۔ جس طرح دن کی درخشاں صورت تاریک رات سے مختلف ہوتی ہے۔ اور صفت نازک کا مزاج مردوں کی تند و تیز طبیعت سے ہم آہنگ نہیں ہوتا۔ اسی طرح اہل تقویٰ اور جرائم پیشہ لوگوں کے اعمال بھی یکساں نتائج کے حامل نہیں ہو سکتے۔ یہ یقینی بات ہے کہ سعادت مند لوگوں کا اجر و ثواب بد نصیب لوگوں کی سزا سے مختلف ہوگا۔ خدا کی خوشنودی کا انعام صرف اسی خوش نصیب کے حصہ میں آئے گا جو خدا سے ڈرتا اور بھلائی کی تصدیق کرتا ہو۔

سورۃ الشرح :

یہ سورت نہایت شیریں اور لذیذ مناجات پر مشتمل ہے۔ اس سورت میں سرورِ کائنات صلی اللہ علیہ وسلم کو یہ مژدہ سنایا گیا ہے کہ جس گراں بار بوجھ نے آپ کی مگر توڑ کر رکھ دی تھی اس کو آپ سے دور کر دیا۔ مشکلات کی گرہ کشائی کر دی۔ آپ کا سینہ کھول دیا اور معاملہ آسان کر دیا۔ ارض و سما میں آپ کے مقام کو بلند کر دیا۔ اور صبح و شام آپ کے نام کو اپنے نام کے ساتھ مقرون و متصل کر دیا۔ ارشاد فرمایا کہ جب آپ لوگوں کی ملاقات سے فارغ ہوں۔ اور اسلامی دعوت کے طویل مشاغل سے فرصت پائیں۔ تو دل لگا کر خدا کی عبادت کریں یہ

(یعنی صفحہ سابقہ) نہیں پایا جاتا۔ ابراہیم اور موسیٰ کے صحیفوں سے اسی جانب اشارہ کیا گیا ہے۔ قرآن نے اس امر کا انتظار نہیں کیا کہ آپ مدینہ ہجرت کر کے یہود سے ملیں اور ابراہیم و موسیٰ کے صحیفوں سے باخبر ہوں۔ بلکہ مگر میں ہی اسلامی دعوت کے عالمی ہونے اور وحدتِ دین کا اعلان کر دیا۔

۱۵ تفسیر طبری ج ۳۰ ص ۱۳۸

۱۶ تفسیر کبیر للہانزی ج ۸ ص ۲۲۸

سورة العاديات

سورہ العادیات میں اللہ تعالیٰ نے مجاہدین کے گھوڑوں کی قسم کھائی جو میدانِ حرب و قتال میں ہانپتے کانپتے اور ہر طرف بھاگتے پھرتے ہیں۔ دوڑتے دقت جب ان کے سُم پتھروں سے ٹکراتے ہیں تو ان سے آگ کے شعلے نکلتے ہیں۔ وہ علی الصبح اچانک بخاراڑا پتے ہوئے دشمن کی سرزمین پر دھاوا بول دیتے ہیں۔ پھر دشمن کے لشکروں اور ان کے بلاد و دیار میں گھس جاتے ہیں۔ جس سے دشمن گھبرا جاتا اور راہ فرار اختیار کرنے پر مجبور ہوتا ہے یہ

خداوندِ عالم ان ہانپنے کانپنے والے گھوڑوں کی قسم کھا کر فرماتے ہیں کہ انسان ربِ تقدیر کی نعمتوں کا منکر اور ناشکر ہے۔ اس پر طرہ یہ کہ اسے خود اپنی ناسپاسی کا اعتراف ہے ناسپاسی کی بڑی وجہ اس کی فطری حبِ مال و جاہ اور زندگی کے ساز و برگ سے بے پناہ تعلق خاطر ہے۔ انسان کے لیے زیبا ہے کہ اپنے آپ کو حرص و ہوا کی زنجیروں سے آزاد کرے اور اپنے بھائیوں کے انجام پر غور و فکر کی زحمت گوارا کرے۔ وہ ذرا اس منظر کو نگاہِ تصور میں لائے جب بنی نوع انسان کو قبروں سے اٹھایا جائے گا۔ ان کے اسرارِ تہانی کا پردہ چاک کیا جائے گا۔ اللہ تعالیٰ انہیں بتائے گا کہ وہ منکر و ناسپاس تھے۔ اس وقت ان کو ان کے اعمالِ قبیحہ کی سزا دی جائے گی۔

۱۷ تفسیر کتات ج ۴ ص ۲۸

۱۷ اس سورت میں بھاگنے دوڑنے اور ہانپنے کانپنے والے گھوڑوں کی جو تصویر کھینچی گئی ہے وہ مجاہدین کے گھوڑوں کے سوا کسی چیز پر صادق نہیں آتی۔ مگر اس کا کیا جائے کہ مستشرقین اپنی روایتی بلاغت و غباوت کے باعث اس کو سمجھنے سے قاصر رہے۔ جب وہ گھوڑوں کی ہنہناہٹ سموں کے ٹکراؤ گردوغبار کے پھیلاؤ اور فرارِ اعداء کے ذوقِ شناس نہ ہو سکے تو حسبِ عادت تاویلوں کا سہارا لینے لگے۔ انہوں نے کہا ان سے وہ اونٹ مراد ہیں جن پر حاجی سوار ہو کر عرفہ سے مزدلفہ جاتے ہیں۔ یا مزدلفہ سے منیٰ کا سفر کرتے ہیں۔ اس ضمن میں وہ عربی اشعار سے بھی استشہاد و استدلال کرتے ہیں۔

سورۃ التکاثر:

اس سورۃ کریمہ میں ان تغافل شعرا اور بے کار لوگوں کو ڈرا یاد دہم کیا گیا ہے جو مال و اولاد پر فخر کرتے کرتے قبر کے تنگ ذناب تک پہنچ جاتے ہیں۔ جہاں حسد و رقابت کا سوال ہی پیدا نہیں ہوتا۔ جب وہ خطرناک قسم کے مصائب سے دوچار ہوں گے تو ان پر عذاب الہی کی حقیقت عیاں ہوگی۔ وہ جہنم اور اس کے عذاب کو پچھتم خود ملاحظہ کریں گے۔ عذاب میں مبتلا ہو کر وہ الزاع و اقسام کی نعمتوں کو بھول جائیں گے۔

سورۃ النجم:

سورۃ النجم میں وحی کی حقیقت اس کے طریق اخذ و تلقی فرشتہ وحی کے تعارف اور نزول قرآن کے اسلوب و انداز پر روشنی ڈالی گئی ہے۔

اس سورت میں بتوں اور ان کے پجاریوں کا مذاق اڑایا گیا ہے۔ فرشتوں کے بارے میں عربوں کے غلط عقائد کی تضحیح کی گئی اور تخلیق کائنات کی حکمت و مصلحت کو واضح کیا گیا ہے۔ نیز بتایا کہ اصول عقائد اور جزا و سزا کے بارے میں سب انبیاء کی تعلیمات یکساں تھیں دین اسلام کی تضحیک کرنے والوں کو بتایا کہ ان کی تباہی و بربادی کا وقت قریب آگیا ہے اور ان کو اقوام سابقہ کی طرح کیفر کردار تک پہنچایا جائے گا۔

خالق کائنات نے ستارے کی قسم کھائی جب وہ اپنی چمک دکھا کر گر جاتا اور وسط آسمان میں ہونے کے بعد نیچے لٹک جاتا ہے۔ کہ محمد صلی اللہ علیہ وسلم سچے مبلغ اور ہدایت یافتہ ہیں۔ راہ ضلالت سے آشناتک نہیں۔ جو قوم آپ کی وحی کی مخاطب ہے وہ عرصہ دراز پہلے آپ کو جانچ پرکھ چکی ہے۔ آپ نے کبھی جھوٹ نہیں بولا۔ اس لیے آپ کی طرف

۱۵ تفسیر کتاب ج ۲ ص ۲۳۰

۱۶ تفسیر کبیر المیزانی ج ۷ ص ۶۹۵ نیز تفسیر نسفی ج ۳ ص ۸۲ و تفسیر طبری ج ۷ ص ۲۷

ص ۲۲

نازل شدہ وحی شک و شبہ سے بالا ہے۔ جو فرشتہ آپ کی طرف وحی لے کر آتا ہے بڑا طاقتور اور عظیم الجثہ ہے۔ جب وہ پر پھیلاتا ہے تو فضا بھر پور اور معمور ہو جاتی ہے یہ

سالارِ رسل صلی اللہ علیہ وسلم جبریل سے مل چکے تھے اور وہ دفعہ ان کو اصلی صورت میں دیکھا تھا۔

۱ ایک مرتبہ آغاز وحی میں آپ جبریل سے ملے اور ان کو قرآن پڑھ کر سنایا تھا۔ آپ نے جبریل کو یقینی طور پر قریب سے دیکھا تھا۔ آپ کا دل اور نگاہ اس دید سے مطمئن تھی

۲ دوسری دفعہ شب معراج میں۔ جب آپ نے جبریل کی معیت میں آسمانوں کا واقعی اور حقیقی سفر کیا۔ اور خدا کے بڑے بڑے نشانات کو دیکھا۔ حتیٰ کہ سدرہ المنتہیٰ تک پہنچ گئے۔ جہاں ہر چیز پہنچ کر ٹھہر جاتی ہے اور اولین و آخرین کا علم وہاں پہنچ کر ختم ہو جاتا ہے آپ نے دیکھا کہ متقی لوگوں کی جنت فردوس سے قریب تر ہے صدیقین ملائکہ اور مقربین کی روحیں اسی جنت میں راحت گزین ہوتی ہیں۔ جو نشانیاں آپ نے

۱۵ یہاں بھی جبریل کا ذکر اس کی نمایاں صفات کے پردہ میں کیا گیا ہے اور اس کا نام نہیں لیا گیا۔ گویا مسیحی کی موجودگی میں اسم کی ضرورت نہیں سمجھی گئی اور ظاہری شکل و صورت بیان کرنے کے بعد اس کی ماہیت و حقیقت سے تعرض نہیں کیا گیا بنا بریں سورۃ النکویر کی طرح اس سورت میں بھی تدریجاً کفار کو غیبی حقائق سے آگاہ کیا گیا ہے۔

۱۶ ہماری حیرت کی حد نہیں رہتی جب ہم دیکھتے ہیں کہ ”امیر کایتانی نے“ مسلم مفسرین سے اختلاف کرتے ہوئے کہا ہے کہ سدرۃ المنتہیٰ کے لفظ سے ایک مقام کی طرف اشارہ کیا گیا ہے جو مکہ کے قریب واقع تھا۔ دیکھئے

(CAETANI, ANNALI' D'ELL' ISLAM, ۲۳۱)

۱۷ مستشرقین کی ایک اور عجیبہ پسندی ملاحظہ فرمائیے کہ اسپرنگر موردارہ اور فیلا کی رائے میں ”جنتہ الماویٰ“ مکہ کے نواح میں ایک گھنے باغ کا نام ہے۔

SPRINGER —

— DAS LEBEN UND DIE LEHER DES MOHAMMAD ۳۰۶

MULLER DER ISLAM-65

دیکھیں ان کے بارے میں کون شخص آپ سے جھگڑا کر سکتا ہے؟ ان نشانات کو دیکھتے وقت آپ کی نگاہ نہ اچھی اور نہ آگے بڑھی۔

وحی ایک زندہ اور مرئی حقیقت تھی۔ اس کے مقابلہ میں لات و منات عزیٰ اور دیگر بتوں کی عبادت افسانہ سے زیادہ حقیقت نہیں رکھتی عربوں نے ظن و ہویٰ سے کام لے کر اس بات کا دعویٰ کیا تھا کہ بت فرشتے ہیں اور فرشتے خدا کی بیٹیاں ہیں۔ یہ غیر عادلانہ تقسیم تھی۔ اس لیے کہ وہ خود تو بیٹیوں کو ناپسند کرتے تھے۔ اور ان کو خدا کی طرف منسوب کرتے تھے وہ فرشتوں کو جو خدا کے بندے تھے مادہ قرار دیتے تھے۔

عرب جن اسماء و انقباب کو کبھی بتوں اور کبھی فرشتوں پر چسپاں کرتے تھے وہ مفہوم و مدلول سے عاری تھے۔ دلیل و منطق بھی ان کے حق میں نہ تھی۔ ایسی بے حقیقت اشیاء سے آنحضرت صلی اللہ علیہ وسلم کا اعراض و انحراف اور فاطر السموات والارض کی جانب توجہ آپ کے لیے کس قدر موزوں تھی؟

خداوند کریم نے جب سے انبیاء و رسل علیہم السلام کو بشیر و نذیر بنا کر بھیجا اسی وقت سے دنیا میں خدا کے یہاں باز پرس اور جزاء و سزا کا عقیدہ پایا جاتا ہے۔ اصول عقائد میں سب کے یہاں اتفاق پایا جاتا ہے۔ سب مذاہب لوگوں کو اپنے اپنے اعمال کی ذمہ داری کا احساس دلاتے ہیں۔ ہر چیز کا مرجع و مرکز ذات الہی ہے۔ یہ سب باتیں حضرت ابراہیم و موسیٰ کے صحیفوں میں موجود تھیں۔ ان میں یہ بھی مذکور تھا کہ اللہ تعالیٰ جمع بین النقیضین پر قادر ہے۔ اللہ تعالیٰ پیدا کرتا ہے۔ وہ زندہ کرتا ہے اور مارتا ہے۔ مرنے کے بعد وہ جیات نو بخشتا ہے۔ خداوند تعالیٰ نے انسان میں ہنسنے اور رونے کے محرکات پیدا کر دیئے ہیں۔ پہلے انسان کو زندگی بخشی اور پھر اسے موت کے لیے تیار کیا۔ مادہ تولید میں زیادہ کی خصوصیت پیدا کی۔ اس سے اندازہ لگایا جاسکتا ہے کہ کیا حیات نو عطا کرنا اس کے لیے پہلی دفعہ پیدا کرنے سے آسان تر نہیں ہے؟

یہ سب کچھ اس لیے فرمایا تا کہ مشرکین اپنی قدرت کی حدود پہچانیں اپنی سرکشی سے باز آجائیں اور اس بات کو یاد کریں کہ اللہ تعالیٰ نے کس طرح تکذیب کرنے والوں اور انکار کرنے والوں کو ہلاک کر دیا اور ان پر ہلاکت و بربادی نازل کی اور تا کہ اس حقیقت سے آگاہ ہو جائیں کہ خطرہ ان کے سر پر منڈلا رہا ہے اور ان کی ہلاکت قریب ہے اور تا کہ وہ بارگاہ ایزدی میں اس سے قبل سجدہ ریز ہوں کہ حالت کفر میں ان کی روح قفس عنقریب سے جدا ہو جائے۔

ابتدائی مکی سورتوں کا اسلوب و اندازہ

ابتدائی مرحلہ کی مکی سورتوں میں جو کثیر مطالب و معانی پائے جاتے ہیں یہ ان کا ایک جزو ہے۔ ہم نے ان میں سے صرف انہی افکار و عقائد اور تعلیمات کا خلاصہ تحریر کیا ہے جو ہمارے اور علمائے محققین کے نزدیک ثابت ہیں۔ ان کے ابتدائی مرحلہ کی سورتیں ہونے میں شبہ نہیں ہمارا یہ تجزیہ قدرے مختصر ہے۔ مگر ان سورتوں میں بیان کردہ حقائق و مشاہدہ پر روشنی ڈالنے کے لیے کافی ہے۔ اس تجزیہ کا ایک فائدہ یہ بھی ہے کہ اس سے ابتدائی مرحلہ کی سورتیں دوسری دونوں قسم کی مکی سورتوں سے اپنے اسلوب و اندازہ کی بنا پر ممتاز ہو جائیں گی۔ اسی طرح مدینہ میں نازل شدہ ابتدائی درمیانی اور آخری سورتوں سے بھی ان کا فرق و امتیاز ظاہر ہو جائے گا۔

مکہ مکرمہ کی ابتدائی مرحلہ کی سورتوں میں زیادہ تر دین و وحی خداوند تعالیٰ کی قدرت و رحمت و نشر و نشر مناظر قیامت و تحویل مشرکین و خردی باز پر اس ثواب و عقاب کفار مکہ کے مظالم پر آنحضرت کو تسلی دلانا دین کی اصولی وحدت و دعوت اسلام کی ہمہ گیری سے متعلق مضامین بیان کیے گئے ہیں۔ یہ ان سورتوں کے نمایاں مضامین ہیں۔ اگرچہ ان کا طرز و اندازہ جداگانہ نوعیت کا ہے۔

ہمارے لیے یہ بات بڑی آسان ہے کہ ہم ایک ایک کر کے ان سورتوں کو دوبارہ

پڑھیں۔ اس سے ہم پر یہ حقیقت منکشف ہوگی۔ کہ یہ سورتیں قصیرا لجم اور شدید الایجاز ہیں۔ ان میں اکثر مشاہدہ کونیہ کی قسمیں کھائی گئی ہیں۔ ان میں زیادہ تر انشا کے لیسغے یعنی امر نہی استفہام تمنی اور ترحی کے افعال استعمال کیے گئے ہیں۔ یہ چیدہ دیرگزیدہ الفاظ پر مشتمل ہیں۔ ان میں حروفِ مہموسہ بھی ہیں اور مجہورہ بھی۔ ان کے ہم وزن و ہم قافیہ قواعد بڑی خوش آئند آواز کے حامل ہیں۔ بعض ادقات ان سے لہریں پیدا ہوتی ہیں کبھی آواز میں تھر تھراہٹ اور کبھی کپکپاہٹ پیدا ہو جاتی ہے۔ کبھی شدت پیدا ہو جاتی اور آواز زور سے نکلتی ہے۔ بعض ادقات معنوی اور جامد اشیاء کو مجسم صورت میں ظاہر کیا گیا ہے۔ خاموش چیزوں کو حرکت زندگی اور کلام سے برہ در کیا گیا ہے۔ ان امور و اوصاف کی بناء پر ان سورتوں نے ایسی فنی صورت اختیار کر لی ہے جن میں زندگی کے آثار نمایاں ہیں۔

متوسط مرحلہ کی سات مکی سورتوں کا تجزیہ

جب ہم ان سورتوں کے تحلیل و تجزیہ کی جانب متوجہ ہوتے ہیں جو مکی زندگی کے دوسرے مرحلہ پر تریں۔ تو معلوم ہوتا ہے کہ ان سورتوں میں بھی وہی موضوعی اور اسلوبی خصوصیات پائی جاتی ہیں جو ابتدائی سورتوں میں موجود تھیں۔ ہر سورت میں وہی افکار و تعلیمات اور وہی نغے اور الحان پائے جاتے ہیں۔ البتہ بعض سورتوں میں چند عقائد و حقائق کا اضافہ ان کو ایک جداگانہ امتیازی شان بخشا ہے۔ نیز ان کی ہم رنگی و ہم آہنگی کان و دل کو فرحت و مسرت سے بھر دیتی ہے۔

۱۔ سورۃ عبس :

مثلاً سورہ عبس مکی زندگی کے دوسرے مرحلہ سے تعلق رکھتی ہے یہ سورت یقیناً متوسط مرحلہ کی ابتدائی سورتوں میں شامل ہے۔ اس سورت میں سیرت النبی صلی اللہ علیہ وسلم کا ایک واقعہ بیان کیا گیا ہے اس واقعہ کا حاصل یہ ہے کہ نظر ظاہری

امور پر نہیں بلکہ حقائق پر مرکوز ہونی چاہیے۔ چنانچہ اس ضمن میں انسانی قدر و قیمت حقیقت جیسا حقیقت انسان حقیقت قیامت سب پر روشنی ڈالی گئی ہے۔ یہ حقائق عظیمہ انتہائی سحرانگیز اور اثر خیز انداز میں بیان کیے گئے ہیں۔ اس کے فواصل بڑے پرزور اور ہم آہنگ ہیں۔

حضرت ابن اُم مکتومؓ ایک نابینا اور تنگ دست صحابی تھے۔ ایک دفعہ بارگاہ رسالت میں طلب علم کے لیے حاضر ہوئے تو آپ نے اظہار ناراضگی فرمایا۔ اس انفرادی حادثہ کے سلسلہ میں آپ پر شدید عتاب نازل ہوا۔ اس سورت میں ارشاد ہوا کہ ارضی قیمت کے بجائے آسمانی قدر و قیمت کو ملحوظ رکھنا چاہیے۔ انسانوں نے عز و وقار کے جو سانچے اور پیمانے تیار کر رکھے ہیں۔ ان کے مقابلہ میں شریعت عادلہ کی میزان و مقیاس کو ترجیح دینا چاہیے۔ فرمایا کہ اس واقعہ کو سرمہ چشم بھیرت اور موجب غیرت و مواعظت بنانے کی ضرورت ہے اس کو ہرگز فراموش نہ کیا جائے۔

كَلَّا اِنَّهَا تَذْكِرَةٌ ۝ فَمَنْ شَاءَ ذَكَرْهُ ۝

نبی کریم صلی اللہ علیہ وسلم کو اس نابینا سے منہ موڑنا اور چین بچدین ہونا زیب نہیں دیتا تھا یہ نابینا اپنے تقویٰ کی وجہ سے خدا کے یہاں اصحابِ نسب و قوت و جاہ سے زیادہ باعزت تھا۔ جب کوئی شخص ایمان و تقویٰ سے عاری ہو تو اقدارِ حیات سے اس کی قدر و قیمت میں کوئی اضافہ نہیں ہوتا۔

یہ ہے اقدار کی حقیقت! جہاں تک زندگی کی حقیقت کا تعلق ہے اس کے چند مراحل و فصول ہیں۔ خداوند رحیم و کریم بکمال شفقت و عنایت ہر مرحلہ پر حیوان و انسان کے لیے ان کی ضروریات و حاجات کا اہتمام کرتا ہے۔ ان کے کھانے کا انتظام کرتا ہے ان کی صحت کی حفاظت کرتا ہے۔ یادوں سے پانی برساتا ہے جو زمین میں سرایت کر جاتا

۱۷ دیکھئے اس کتاب کی فصل "الوجی"

۱۸۵ ص ۲۴ ج ۱

ہے۔ پھر زرخیز زمین میں داخل ہو کر اس میں اگاتے اور پھلوں پھیر لوں کو بڑھانے کی صلاحیت پیدا کرتا ہے۔ انگوریاں بڑھ کر دانوں کی صورت اختیار کر لیتی ہیں جن کو چبایا جاتا ہے۔ یا انگور بن جاتی ہیں جن کو چوڑا جاتا ہے۔ یا تازہ پھلوں کی صورت اختیار کرتی ہیں۔ یا زیتون بن جاتی ہیں جس سے تیل نکلتا ہے۔ یا بلند و بالا کھجور کا درخت بن جاتی ہیں۔ باغات میں گھسنے درخت پھلتے پھرتے ہیں۔ ان کی شبنیاں باہم گندھی ہوئی ہوتی ہیں۔ باغات کے پھلوں کو لوگ مزے لے کر کھاتے ہیں۔ سبز چارے سے حیوانات اپنا پیٹ بھرتے ہیں۔

انسان کو چاہیے تھا کہ حقیقت حیات کو جانتا پہچانتا۔ اقدار حیات سے آشنائی پیدا کرتا۔ مگر وہ ظالم و جاہل اور ناپاس واقع ہوا ہے۔ وہ اپنی اصل و اساس کو بھول گیا کہ اس کی خلقت کس ذرہ بے مقدار سے ہوئی تھی۔ زندگی کی مشکلات کو آسان بنا کر خداوند کریم نے اس پر جو احسان کیا تھا انسان نے اس کو گل دستہ طاقِ نسیان بنا دیا مرنے کے بعد اس کو زمین کے پیٹ میں جگہ دی۔ انسان نے اپنے فرائض و واجبات کو پوری طرح ادا نہیں کیا۔

وہ مسلسل پیہم احساناتِ خداوندی سے یوں انکار کرتا رہا۔ گویا اس سے حساب کتاب نہیں لیا جائے گا۔ پس انسان کی حقیقت کتنی عجیب ہے! اور اس کا کفر کس قدر حیرت خیز اور تاسف انگیز ہے!

ہر چیز کو بھلا دینے والی ایک حقیقت کبریٰ قیامت کے دن انسان کی منتظر ہے جب قیامت پیا ہوگی تو ایک اتھرائی زوردار آواز اس کے کانوں سے ٹکرائے گی اس شدید آواز کے سوا دوسری کوئی آواز انسان کو سنائی نہ دے گی۔ قیامت کا ہولناک منظر انسان کو اپنے قریبی عزیزوں سے بھی غافل کر دے گا۔ انسان صرف اپنے آپ میں محو ہوگا۔

- ۱۔ سعادت مند لوگوں کے چہرے تاباں و درخشاں ہوں گے۔
 ۲۔ بد بختوں کے چہرے اداس سیاہ اور محزون و مغموم ہوں گے۔
 اہل ایمان شاداں و فرحاں ہوں گے۔ کفار اور بدکار لوگوں کا انجام بڑا عبرت ناک ہو گا۔

۲۔ سورۃ التین :

اس سورت میں قرآن کریم اس حقیقت کی آئینہ داری کرتا ہے کہ انسانی فطرت جب صحیح و سالم ہو تو کیسے ہوتی ہے؟ اور جب صراط مستقیم سے بھٹک جاتی ہے تو اس وقت اس کی کیا حالت ہوتی ہے؟ اس سورت کا مرکزی مضمون یہی ہے۔
 بعض پابریکت پھلوں اور مقامات مقدسہ کی قسم کھا کر اللہ تعالیٰ فرماتے ہیں کہ ہم نے انسان کو اعزاز و اکرام سے نوازا۔ اس کو فطرت صحیحہ سے بہرہ ور کیا۔ اس کو سیدھا اور منیبی براعبدال جسم عنایت کیا۔ اس کے جسد و روح کو بلند مقام پر فائز کیا۔ پھر اس کے انحطاط و انحلال کی طرف اشارہ کرتے ہوئے فرمایا کہ وہ اس تنزل کے باعث انتہائی پستی میں جا گرتا ہے۔ بجز اس صورت کے کہ فطرت سلیمہ اس کے لیے راہ ہدایت کو روشن کر دے اسے حقیقت ایمان سے آگاہ کر دے اور اس پر ایمان حاصل کر لے اور اسے بیدار کر دے

۱۔ تفسیر طبری ج ۳ ص ۳۲ نیز کشاف نہ مختصر ج ۲ ص ۱۸۱
 ۲۔ بابرکت پھلوں سے انجیر اور زیتون مراد ہیں۔ ممکن ہے کہ ان سے انجیر اور زیتون کے اگنے کی سنگہ یعنی دو پہاڑ مراد ہوں۔ التین دمشق کے قریب ایک پہاڑ کا نام ہے زیتون نامی پہاڑ بیت المقدس میں ہے مقدس مقامات سے طور سنیاء اور مکہ مکرمہ مراد ہیں۔ التین اور الزیتون میں اختلاف مشہور ہے۔ امام المفسرین ابن جریر طبری فرماتے ہیں ”صحیح بات یہ ہے کہ التین سے انجیر مراد ہے جو کھائی جاتی ہے اور زیتون وہ ہے جس سے زیت کا تیل نچوڑا جاتا ہے۔ کیونکہ عربوں کے نزدیک یہی معنی ہے التین اور زیتون کے نام سے کوئی پہاڑ مشہور نہیں ہے۔ مگر یہ کہہ سکتے ہیں کہ خداوند کریم نے انجیر اور زیتون کی قسم کھائی۔ البتہ ان سے وہ جگہ مراد ہے جہاں یہ اگتے ہیں“ (تفسیر طبری ج ۲ ص ۱۵۴)

اس کا نتیجہ یہ ہو گا کہ وہ اور ج کمال پر نائز ہو کر جنات النعیم کا وارث قرار پائے گا۔ انسان کے لیے یہ بات کیونکر موزوں ہے کہ حقیقت کو پالینے کے بعد نذر فطرت کو مٹا دے اور دین الہی کی تکذیب کرنے لگے۔ حکمت خداوندی کو بھول جائے اور ہوا و ہوس اور سرکشی کی راہ پر گامزن ہو۔

۳۔ سورۃ القارعتہ:

سورہ القارعتہ کی بارعب اور مہیب آیات میں اللہ تعالیٰ روز قیامت کے ہولناک مشاہد و مناظر کی تصویر کھینچتے ہیں۔ اس کے بعد جزاء و حساب کا منظر سامنے آتا ہے یہ سورت اسم بامسمیٰ ہے اور اپنی ہولناکی سے ہر چیز پر اثر اندازی ہوتی ہے۔ قیامت کے روز لوگ غمراہ و تشدد میں پروانوں کی طرح بے مقصد ادھر ادھر بھاگتے پھریں گے جس طرح پردانہ ہر سو اڑتا پھرتا ہے اور اپنی منزل سے نا آشنا ہوتا ہے۔ پہاڑ بخار راہ کی طرح پارہ پارہ ہو جائیں گے۔ جس طرح ہوا دھنی ہوئی اون کو ادھر ادھر اڑاتی ہے ایسی طرح وہ ہوا میں اڑنے لگیں گے۔ جن کے پاس اعمال صالحہ کا ذخیرہ ہو گا وہ عیش و مسرت کی زندگی بسر کریں گے۔ جو بدکار ہوں گے وہ ابدی ہلاکت اور جہنم کی تپتی ہوئی آگ کی نذر ہوں گے۔

جب گراں بار پہاڑ روز قیامت اُدن اور بخار کی طرح اڑنے لگیں گے۔ تو اس سے ظاہر ہے کہ انسان کو گراں قدر اعمال کی کس قدر ضرورت ہے تاکہ وہ ہلکا پھلکا ہونے کی صورت میں پروانوں کی طرح اڑتے نہ لگے یہ

۱۔ تفسیر الدر المنثور للسيوطی ج ۴ ص ۵۴ نیز تفسیر کبیر للرازی ج ۸ ص ۲۳۱

۲۔ تفسیر شان ج ۴ ص ۲۳۔ زحمتی فرماتے ہیں ”روز قیامت میزان اعمال کے بوجھل ہونے کی وجہ یہ ہے کہ دنیا میں ستم کی پیروی کرنے اور اعمال انجام دیتے تھے جو دنیا میں بھی بڑے گراں قدر تھے۔ آخر میں نواز و میں صرف نیکیاں ہی ہوں وہ بھاری کیوں نہ ہو، میزان اعمال کے خفیہ ہونے کی (باقی بر صفحہ آئندہ)

۴ - سُوْرَةُ الْقِيَامَةِ :

اس سورت میں بعث و نشر کی تاکید اور اس سے انکار کرنے والوں کی تردید کی گئی ہے۔ قرآن کریم اس سورت میں انقلابِ قیامت کی منظر کشی کرتا ہے۔ یہ انقلاب حد درجہ ہمہ گیر ہو لہذا اور سریع الاثر ہوگا۔ ہر چیز اس کی لپیٹ میں آجائے گی۔ اس سورت میں آنحضور صلی اللہ علیہ وسلم کو تسلی دی گئی ہے۔ کہ آپ کو عاجلانہ طور پر وحی کے یاد کرتے کی نکر نہیں کرنا چاہیے۔ جس طرح انسان و نیلے فانی کی محبت میں عجلت سے کام لینے کا عادی ہے۔ کیونکہ وحی کو آپ کے سینہ میں محفوظ کرنا ہمارا کام ہے۔ اس میں مختصراً صلحاء و اشقیاء کے انجام کی خبر دی گئی ہے۔ یہ سورت آخری وقت کی تصویر پیش کرتی ہے جو ہر زندہ کا مقدر ہے۔ اس سورت میں انسان کو اس کی ابتداء سے آگاہ کیا گیا ہے تاکہ وہ اپنے انجام کو اس پر قیاس کرے۔

انقلابِ قیامت کے نو طیبہ و تمہید کے بعد اللہ تعالیٰ روزِ قیامت اور نفسِ کوامرہ کی قسم لکھا کرتے ہیں کہ حشر و نشر و قوع پذیر ہوگا اور قیامت بلا شک و شبہ ضرور آئے گی انسان بوسیدہ ہڈیوں کے جوڑتے پر حیرت و استعجاب کا اظہار کرتا ہے۔ جب کہ اللہ تعالیٰ چھوٹے اور بڑے ہر قسم کے کام پر قادر ہے۔ خلاقِ عالم انسان کی انگلیوں کے پوروں کو درست کرتا ہے اور دوبارہ ان کی جگہوں پر نصب کرتا ہے۔ پھر گناہوں کے ارتکاب کا کیا جواز ہے؟ اور انسان بعث و نشر پر اظہارِ حیرت کیوں کرتا ہے؟

اس سورت میں بعث و نشر کی ایسے زوردار طریقہ سے تاکید کی گئی ہے کہ براہِ راست قلبِ غافل پر اثر انداز ہوتی اور اس کا احاطہ کر لیتی ہے۔ قیامت کے دن پیدا ہونے والے انقلاب کی یہ بہترین تمہید ہے۔ روزِ قیامت ہر چیز میں جو انقلاب آئے گا وہ کس قدر سرعت پذیر ہوگا؟ بے قرار اور مضطرب انسان پوری کائنات کے نظام کو اپنی حیران

(بقیہ صفحہ سابقہ) وجہ اتباعِ باطل ہے۔ وہ دنیا میں ایسے کام کرتے تھے جو بے وزن تھے اور کوئی اہمیت نہ رکھتے تھے جس نواز میں صرت برائیاں ہی تولی جائیں آخر وہ ہلکی کیوں نہ ہو؟

دپریشان اور اچٹ جانے والی نگاہ کے ساتھ درہم برہم اور خلل پذیر صورت میں دیکھے گا۔ چاند بے نور ہو جائے گا۔ سورج کی تابانی و درخشانی غنقا ہو جائے گی۔ انسان کو کوئی پناہ گاہ نہیں ملے گی جو اسے خطرہ سے بچا سکے۔ اب بنی نوع آدم کو بارگاہ ربانی میں انخروی محاسبہ کے لیے پیش کیا جائے گا۔

انسان بعث و نشور اور انخروی محاسبہ پر حیرت و استعجاب کا اظہار صورت اس لیے کرتا ہے کہ وہ خواہشات کی پیروی کرے۔ لذات حیات سے جس قدر ممکن ہو جلد از جلد بہرہ یاب ہو انسانی زندگی خواہ جس قدر بھی طویل ہو فنا سے ہمکنار ہوگی۔ اس لیے عجلت بے کار ہے۔ مگر اس کا کیا علاج کہ عجلت انسانی فطرت ہے؛ حتیٰ کہ خود رسول کریم صلی اللہ علیہ وسلم بعض اوقات عجلت پسندی کا ثبوت دیتے۔ جب وحی نازل ہوتی تو جلدی جلدی زبان ہلاتے مبادا وحی کا کوئی جز و بھول جائے۔ آپ کو حکم دیا گیا کہ رسالت و نبوت کے پہلو کو فطری عجلت پسندی پر غالب کریں۔ اور اس بات پر بھروسہ کریں کہ وحی کے نازل کرنے والے نے اس بات کی ذمہ داری لی ہے کہ وہ اس کو آپ کے دل میں محفوظ و مضبوط کر دے گا۔ اور پھر اس کی تشریح و توضیح کا اہتمام بھی کرے گا۔

اس انسان کی سعادت مندی کے کیا کہنے جو خدا کی محبت کو دنیا سے فانی کی محبت پر ترجیح دینا ہو۔ اس کا دل مطمئن اور رضا سے الہی کا طلب گار ہو۔ اس کو ہر لمحہ روحانی نعمتوں کی طلب و تلاش ہو۔ بروز قیامت جب وہ جمالِ خداوندی سے بہرہ اندوز ہو گا تو

۱۵ ہماری نگاہ میں آیت قرآنی لَا تُحِزُّكَ بِهِ لِسَانُكَ لِتَتَعَجَّلَ بِهِ اور كَلَّا بَلْ تُبَوِّنُ الْعَاجِلَاتِ بِأَهْمٍ مَقْرُونٍ مَرْبُوطِينَ نَحْلَاتٍ ازیں بعض لوگ ان دونوں کو ایک دوسری سے الگ تھلگ خیال کرتے ہیں دونوں آیتوں کے درمیان ربط و تعلق معلوم کرنے کے لیے قاری کو ذہانت و فطانت کے علاوہ عربی اسلوب و انداز کا ذوق آشنا ہونا بھی ضروری ہے۔ ظاہر ہے کہ پادری لامنس جیسا عجیب ایسی نازک اور لطیف بات کو کیسے سمجھ سکتا تھا؟ (LAMMENS, FATIMA, 113)

سکرن و طمانیت کی جھلک اس کے چہرہ پر نمایاں ہوگی۔ بخلاف ان میں جو شخص دنیا کو آخرت کے مقابلہ میں ترجیح دیتا ہو اور اتباع خواہشات کو اطاعت خداوندی سے افضل سمجھتا ہو۔ اس کا انجام کس قدر برا ہے۔ اور وہ کس قدر بد بخت انسان ہے۔ وہ نور بصیرت سے محروم ہوگا اس کے چہرہ پر غم و غم کے آثار نمایاں ہوں گے۔ جو اس کی کمر کو توڑ کر رکھ دیں گے۔ اور اس کو دردناک عذاب سے ڈرائیں گے۔

اگر منکر بن حشر و نشر ایک دفعہ بھی حالت نزع پر زحمت غور و فکر گوارا کرتے جو روزانہ ان کے سامنے پیش آتی ہے۔ اور اس بات کو ذہن نشین کرتے کہ مرنے والا کس طرح اپنے اجاب و اقارب کو چھوڑ کر ایک غیر معدود دنیا کی طرف چل دیتا ہے تو انہیں یقین آجاتا کہ خداوند جبار و قہار جو زندوں کو مارتا ہے۔ وہ مردوں کو زندہ بھی کر سکتا ہے۔ وہ اس حقیقت سے ہگاہ ہیں کہ جب کسی کا آخری وقت آجاتا ہے تو دم درود اور تعویذ اسے کچھ فائدہ نہیں دے سکتے۔ نہ اس کے سکرات الموت میں کمی کر سکتے ہیں جو شخص نہ موت سے ڈرتا ہو۔ نہ اجاب کی جدائی سے بے قرار ہوتا ہو۔ وہ بے شک دنیا میں فخر و غرور کی زندگی بسر کرے۔ اپنی پیٹھ کو عجب و کبر سے اکڑاتا پھرے اور حق سے منہ موڑتا رہے۔ اس میں شبہ نہیں کہ ہلاکت اس کی منتظر ہے۔ اور خدا کا غضب اس کے صحن میں نازل ہو چکا ہے منکر بن بعث و نشر اگر اپنی اولین خلقت پر غور کرتے تو فطری طور پر نشاۃ آخری کو اس پر قیاس کرنا ذرا بھی مشکل نہ تھا۔ کیا انسان ایک معمولی قطرہ آب نہ تھا؟ اور کیا یہ پانی جامد خون کی صورت میں تبدیل ہو کر رحم کے ساتھ وابتہ اور پیوستہ نہیں رہا؟ اور کیا اس کے ٹھکانے میں مختلف مراحل و ادوار سے گزر کر اس میں نریا مادہ کی خصوصیات پیدا نہیں ہوئیں؟ کیا جس ذات نے اس کو عدم سے پیدا کیا تھا اس کو دوبارہ زندہ کرنے پر قادر نہیں ہے کیا خالق حکیم اس کو بے کار چھوڑ سکتا ہے کہ اس سے کچھ باز پرس نہ ہو؟ کیا نظر تریلیہ

بعث و نشور اور جزا و سزا کی شہادت نہیں دیتی؟

۵۔ المرسلات :

اس سورت میں دنیا کے حسین ترین اور آخرت کے شدید ترین منظر کی تصویر بڑے یکتا اور منفرد انداز میں پیش کی گئی ہے۔ اس کے ساتھ ساتھ اس میں حقائق کو نیر اور نفس انسانی کے عمق کی بڑی سچی اور پکی منظر کشی کی گئی ہے۔ اس سورت کے فواصل بڑے شفا بخش اور اس کے نغمے بڑے خوش آئند ہیں۔ آیت ذیل **يَوْمَئِذٍ لِّلْمُكَذِّبِينَ**۔ اس سورت میں دس دفعہ دہرائی گئی ہے۔ اس سورت کا آخری حصہ تند و تیز ہونے کے باوجود آغاز سورت کے ساتھ پوری طرح ہم آہنگ ہے۔

سورت کے نقطہ آغاز میں ملائکہ کی قسم کھا کر فرمایا کہ آخرت کے بارے میں جو وعدہ کیا گیا ہے بلاشبہ وہ پورا ہو کر رہے گا۔

اس سورت میں ”مرسلات“ کی جو قسم کھالی گئی ہے اس میں غموض و خفاء پایا جاتا ہے یہ غموض عالم الغیب کے ساتھ یک رنگ و ہم آہنگ ہے۔ جو چیز بھی غائب ہو وہ محمول اور بغیر معرودہ ہوتی ہے۔ ہمارے خیال میں مرسلات سے فرشتے مراد ہیں۔ اس کی تفسیر میں جو طویل اختلاف پایا گیا ہے ہم اس مختصر کتاب میں اس کا ذکر نہیں کرنا چاہتے۔ اللہ تعالیٰ عالم الکل ہے اور اپنی قسم سے بخوبی آگاہ ہے۔ اس نے ان فرشتوں کی قسم کھالی جن کو وہ پیغمبر مسلسل بھیجتا رہتا ہے۔ وہ اس کے احکام کو لے کر ہر جگہ تیزی سے ہر جگہ پہنچ جاتے اور زمین میں ہر جگہ اس کے شرائط و احکام کو پھیلاتے ہیں۔ فرشتے انبیاء کی طرف جو پیغام لے کر آتے ہیں۔ اس میں لوگوں کو معذرت قرار دینے اور ان کو عذاب الہی سے ڈرانے کا پیغام بھی شامل ہوتا ہے نیز اس سے حق و باطل کے درمیان فرقی و امتیاز بھی قائم کیا جاتا ہے۔

۱۔ تفسیر طبری ج ۲۹ ص ۱۰۸ نیز الکشاف ج ۲۲ ص ۱۲۲ تفسیر النبی ج ۲ ص ۲۳۵

۲۔ سورۃ المرسلات کی تفسیر کے لیے دیکھیے تفسیر طبرانی ج ۱ ص ۱۲۰ اور باقی حاشیہ بر صفحہ آئندہ

سورۃ المرسلات میں ایک غیبی اور پراز اسرار قسم کھانے کے بعد قیامت کے ایک جدید منظر کی تصویر کھینچی گئی ہے۔ یہ منظر اتنا کر ب ناکسا ہو گا کہ آنکھ اس کی تاب لانے سے قاصر ہوگی۔ دل بے چین ہو جائے گا۔ عالم ارضی کا شیرازہ بکھر جائے گا۔ اس کی ہر چیز ٹوٹ پھوٹ جائے گی۔ یا پڑمردہ اور پگھل جائے گی۔ ستارے بے نور ہو جائیں گے۔ آسمان پھوٹ جائے گا۔ سپاڑ ریزہ ریزہ ہو کر ریت کے ٹیلے کی طرح زمین کے برابر ہو جائیں گے۔ رسولوں سے بارگاہ ایزدی میں کھڑے ہو کر فیصلہ چکانے کا جو وعدہ کیا گیا تھا وہ پورا کیا جائے گا۔ وہاں فیصلہ حق و انصاف کی رو سے کیا جائے گا۔ کسی پر ظلم و ستم نہیں ڈھایا جائے گا۔ جھٹلانے والے مجرموں کا کتنا برا حشر ہو گا۔

انبیاء کے اعدا و سابقہ اقوام و ازمنہ میں ہمیشہ اپنے کیفر کردار کو پہنچتے رہے ہیں۔ کفار مکہ کوٹی انوکھے مجرم نہیں ہیں۔ یہ دنیا ہی میں عذاب الہی کا انتظار کر رہے ہیں۔ پھر آخری عذاب کتنا سخت ہو گا؟

اے کاش! کہ بارگاہ خداوندی میں حاضر ہوتے سے قبل یہ اپنے آپ اور اس زمین میں غور کرتے جس کو یہ اپنے پاؤں کے ساتھ پا مال کرتے ہیں۔ اگر اپنی ذات کے بارے میں غور کرتے تو خداوند عالم کی صنعت گری پر سر دھنتے۔ جس نے ان کو ماں کے پیٹ میں پیدا کیا۔ کئی مراحل طے کرنے کے بعد وہ پورے قدر و قامت کو پہنچے۔ اور اگر وہ زمین کے بارے میں غور کرتے تو اس کو شفیق ماں سمجھنے لگتے۔ جو زندوں اور مردوں کو اپنے سینہ سے لگاتی ہے۔ انسانوں کو اسی سے پیدا کیا گیا۔ وہ اسی میں لوٹ کر جائیں گے۔ اور دوبارہ ان کو اسی سے پیدا کیا جائے گا۔

(بقیہ صفحہ سابقہ) و تفسیر کبیر امام رازی ج ۸ ص ۲۸۸ و کشف زختری ج ۳ ص ۱۷۱۔ ہم نے جو کچھ بیان کیا ہے وہ زختری کارائے سے قریب تر ہے۔ یوں معلوم ہوتا ہے کہ ایسی قسم دینی کتب کے لیے ادب جمیل کا ایک حصہ ہے۔ مگر عیسائی علماء ہر ایسی دینی کتاب کو جعلی اور مصنوعی قرار دیتے ہیں جس کے فصول و ابواب کو ایسی ادبی قسموں کے ساتھ شروع کیا گیا ہو۔

کیا انہوں نے بلند وبال اپھاڑوں کو نہیں دیکھا؟ ان کی بلند چوٹیوں سے مینہ برستا ہے جس سے چھٹے پھوٹا نکلتے ہیں۔ اور ان سے بنی نوع انسان کو ٹھنڈا اور شیریں پانی میسر آتا ہے۔

اگر وہ آفاق و انفس میں غور و فکر کرنے سے قاصر ہیں تو انہیں بکمال سرعت عذاب الہی کے لیے تیار ہو جانا چاہیے۔ جہنم کا دھواں تین سالیوں پر مشتمل ہے۔ یہ جھلسا اور جلا دینے والے ہیں اور ان میں جہنم کی آگ سے بھی زیادہ پیش و سوز پایا جاتا ہے۔ کفار ان کی پیش اور حرارت و نمازت کا مزہ چکھیں گے۔ جب جہنم کا دھواں اور اس کے سائے اپنے اندر اتنی پیش اور حرارت رکھتے ہیں تو اس کے شعلوں اور آگ کا کیا حال ہوگا؟ جہنم کا ہر شعلہ جیسا مت اور بلندی میں ایک عالیشان محل کی طرح ہوگا۔ جہنم سے چھوٹے چھوٹے شعلے بلند ہوں گے وہ قد اور زرد رنگ اڈٹوں کی طرح ہوں گے جو صحراء میں بھاگ رہے ہوں یہ

روز قیامت سب آوازیں دب جائیں گی۔ زبانیں حلق میں خشک ہو جائیں گی۔ مجرم چپ چاپ اپنے غدرات کو سینوں میں چھپائے ہوں گے۔ اس ہولناک موقع پر کوئی شخص اپنا عذر بیان نہیں کر سکے گا۔ خدانے سب پہلے اور پچھلے لوگوں کو جمع کر رکھا ہوگا۔ اور ان کے رد پر اپنا فیصلہ صادر کرے گا۔ جو شخص کوئی پوشیدہ تدبیر کرنا چاہے کر کے دیکھ لے۔ جو قوت سے بہرہ ور ہو وہ مناسب تدبیر اختیار کر لے۔

قرآن کا یہ عام انداز ہے کہ ترہیب کے بعد وہ ترغیب کو جگہ دیتا ہے۔ اکثر سورتوں میں جنت و جہنم کا ذکر ساتھ ساتھ اس طرح کیا جاتا ہے جس طرح قصیدے کے دو بیت ایک دوسرے کے مقابل ہوتے ہیں۔ متقی لوگ جنت الفردوس کے گھنے سالیوں میں استراحت

۱۔ یہ مضمون اس آیت میں بیان کیا گیا ہے۔ **رَأْتَهَا تَزْحَىٰ بِشُكْرِ كَالْقَصْرِ كَأَنَّهُ جِمَا لَةٌ صَفْرٌ**۔
اس آیت کی تائید میں جو اقوال وارد ہوئے ہیں ہم نے ان میں سے یہ تفسیر اختیار کی ہے۔ (کشان ج ۴ ص ۱۴۲)

فرما ہوں گے۔ جہنم کے جھلس دینے والے سایوں میں نہیں۔ ان کے آس پاس ٹھنڈے اور میٹھے پانی کے چشمے رواں دواں ہونگے۔ جلانے والی آگ کے شعلے ان کے آس پاس بکھرے ہوئے نہیں ہوں گے۔ اللہ تعالیٰ ان کو شرف ہم کلانی اور دعوت اکل و ثرب سے نوازے گا۔ اور ان پر غم افزا سکوت مسلط نہیں کرے گا۔

مجرم خود اپنے آپ کو کیوں نہیں ڈانٹتے؟ یہ بات ان کی سمجھ میں کس لیے نہیں آتی کہ ذیبری ساز و برگ فنا پذیر ہے؟ وہ حق کے پیرو ہو کر نماز باجماعت کیوں ادا نہیں کرتے؟ کیا بدبختی ان کا مقدر بن چکی ہے اس لیے وہ ایمان نہیں لائے؟

۴۔ سورۃ البلد:

سورۃ البلد میں ایک عظیم قسم کے بعد فرمایا کہ انسانی زندگی جدوجہد اور کلفت و مشقت کا ایک طویل سلسلہ ہے۔ یہاں دو چیزوں کی قسم کھائی ہے۔

(۱) بیت اللہ جس کے عز و شرف کو اللہ تعالیٰ نے نبی کریم کی بود و باش سے دو بالا کر دیا ہے۔

(۲) ہر والد و مولود اور اس محنت و مشقت کی قسم کھائی جس سے وہ اپنی زندگی کے مختلف مراحل میں دوچار ہوتا ہے۔

مگر انسان اپنی قوت و شوکت پر نازاں ہے۔ وہ یہ نہیں سوچتا کہ جس ذات نے یہ قوت اس کو ودیعت کی ہے وہ اس کو سلب بھی کر سکتی ہے۔ وہ اپنے مال سے بھی دھوکہ کھا جاتا ہے۔ وہ اس زعم کا شکار ہو کر اپنے مال کو جمع کرتا جاتا ہے کہ اس کو نیکی کے کاموں میں خرچ کرے گا۔ وہ اس بات کو بھول جاتا ہے کہ علم خداوندی اس پر حاوی ہے۔

لے تفسیر طبری ج ۲۹ ص ۱۴۱ نیز تفسیر نسفی ج ۴ ص ۱۴۱ و بیضاوی ج ۲ ص ۳۷۷ و کشاف ج ۱

ص ۱۷۳

لے مستشرق موریر نے "البلد" سے بیت اللہ مراد لیا ہے۔ یہ تفسیر درست ہے۔ دیکھئے طبری ج ۲۰

ص ۱۲۳ (MUIR, TRAD. ۱۴)

خداوند عالم جانتا ہے کہ اس نے یہ مال کیسے جمع کیا؟ کس طرح خرچ کیا؟ اسے معلوم ہونا چاہیے کہ وہ اپنے اعمال کی وجہ سے گرفتار ہے۔ اپنے مال میں غلط تصرف کر کے وہ اپنا ہی نقصان کرتا ہے۔ اللہ تعالیٰ نے اس کو ایسی خصوصیات بخشی تھیں جو اسے صراطِ مستقیم پر لگا سکتی تھیں۔ دیکھنے کے لیے دوا نکھیں دیں۔ بولنے کے لیے زبان عطا کی۔ خیر و شر میں اختیار کرنے کے لیے اسے صلاحیت و استعداد سے نوازا۔

چونکہ انسان کو ہدایت کے کامل وسائل و ذرائع سے بہرہ ور کیا گیا۔ اس لیے اس پر یہ فریضہ عائد ہوتا ہے کہ وہ اس گھائی کو عبور کر کے جناتِ عدن کا راستہ اختیار کرے۔ یہ گھائی ایمان و عمل کی طاقت ہی سے سر کی جاسکتی ہے۔ اس کے حصول کے لیے غلاموں کے آزاد کرنے اور بھوکے مساکین و یتیمی اور اناج کو کھانا کھلانے کی ضرورت ہے۔ ان سب امور کو ایمان کا حق ادا کرنے جو حادث و آلام میں صبر کے مقامِ بلند تک پہنچنے اور انسانی زندگی میں رحم و کرم کے احساسات اختیار کرنے کے لیے انجام دینا لازم ہے۔ ایسے اعمال ہی کی بنا پر انسان کو سعادت مندوں کی فہرست میں شامل کیا جاتا ہے۔ اور اسے اصحابِ الیمین میں شمار کیا جاتا ہے۔

پیر و غرور جس انسان کو ایمان سے رک دے اور وہ بغاوت و سرکشی پر مہر رہے۔ تو اس کا انجام جہنم ہے۔ جہنم کے دروازے اس پر بند کر دیئے جائیں گے۔ اور وہ اس میں زندہ ہوگا نہ مردہ۔

۷۔ سورۃ الحجرات:

دوسرے مرحلہ کی مکی سورتوں کے تجلیل و تخریب کو سورۃ الحجرات کے ذکر و بیان پر ختم کرتے

۱۵۱ اس سے معلوم ہوا کہ آغاز اسلام ہی میں مسلمانوں کو غلاموں کے آزاد کرنے کی ترغیب دی گئی تھی۔ حالانکہ مکہ کے مسلمان ابھی مظلوم اور کمزور تھے۔

۱۵۲ تفسیر طبری ج ۳۰ ص ۱۲۳ نیز تفسیر کبیر اللہ رازی ج ۸ ص ۳۰-۳۱

ہیں۔ یہ سابق الذکر دونوں قسم کی سورتوں کی نسبت طویل تر ہے۔ اس میں ننانوے آیات^{۹۹} ہیں۔ اس کی آیات بھی مقابلتہ زیادہ لمبی ہیں۔ اس سورت کی ایک خصوصیت یہ بھی ہے کہ یہ حروف مقطعات میں سے "ال ر" کے ساتھ شروع ہوئی۔ حروف مقطعات کے ضمن میں ہم نے ایک مستقل فصل باندھی ہے اس لیے یہاں ان کی تفصیلات ذکر کرتے کی ضرورت نہیں ہے۔

سورہ الحجر میں جو نمایاں حقائق بیان ہوئے ہیں ان کی تفصیل حسب ذیل ہے۔

- ۱۔ کفار کو انجام بد سے ڈرانا۔
- ۲۔ تکذیب کرنے والوں کے بارے میں سنت اللہ کا بیان۔
- ۳۔ آسمان وزمین میں خدا کے نشانات کی تفصیل۔
- ۴۔ واقعہ آدم دا بلیس۔
- ۵۔ فرشتوں کا آدم کو سجدہ کرنا اور ابلیس کا انکار۔
- ۶۔ انبیاء کے واقعات بیان کر کے آپ کو تسلی دلانا۔
- ۷۔ پیرانہ سالی میں حضرت ابراہیم کو بیٹے کی بشارت۔
- ۸۔ حضرت لوط اور ان کے اہل کی عذاب سے نجات۔
- ۹۔ قوم لوط پر پتھروں کی بارش اور اس کی ہلاکت۔
- ۱۰۔ قوم ثعیب کی بربادی۔
- ۱۱۔ حضرت صالح کی قوم اصحاب الحجر کی زوردار آواز سے ہلاکت۔
- ۱۲۔ اس حق کی توجیح و تشریح جس کے باعث آسمان وزمین قائم ہیں۔
- ۱۳۔ آنحضرت کو عضو و درگزر اور علانیہ دعوت کی تلقین۔
- ۱۴۔ آخری دم تک خداوندی حمد و ثنا کی تاکید یہ

لے تفسیر طبری ج ۱۴ ص ۱۱۷ تفسیر کبیر للرازی ج ۵ ص ۲۵۳۔

آغاز سورت میں کفار کو ضمنی و اجمالی طور پر عذاب الہی سے ڈرا کر اسلام کو قبول کرنے کی ترغیب دی گئی ہے۔ ارشاد فرمایا کہ اس کام میں امکانی عجلت چاہیے۔ جانے کب زندگی ختم ہو جائے اور اس کار خیر کی مہلت نہ ملے۔ جھوٹی امنگیں کس قدر بھی غلط طمع دلاتی رہیں وہ مقدر انجام کو دور نہیں کر سکتیں۔ عنقریب یہ حقیقت ان پر واضحگاہ ہو جائے گی کہ اقوام سابقہ کے بارے میں خدا کی سنت کبھی تبدیل نہ ہوگی۔ ہر قوم کا ایک وقت معین ہے۔ ان کی زندگی کے ایام گنے چنے ہیں۔ جب وہ صراطِ مستقیم سے بھٹک جائے گی تو خدا کا عذاب کسی وقت بھی آجائے گا۔ خواہ دن کو یا رات کو۔ اور ان کو ملیا میٹ کر کے رکھ دے گا۔

مگر مشرکین شدید انداز و تخوین کے باوصف کفر سے باز نہ آئے۔ بلکہ بدستور اپنے بے کار مشاغل میں مشغول و منہمک رہے۔ آپ کا مذاق اڑاتے۔ آپ کو مجنون قرار دیتے اور یہ مطالبہ کرتے کہ فرشتے آسمان سے اتر کر آپ کی تصدیق کریں اگرچہ ملائکہ کا نزول بذاتِ خود محال نہیں۔ مگر یہ اس وقت ہوتا ہے جب کسی قوم کو ہلاک کرنا مقصود ہو۔ اب سوال یہ ہے کہ کیا کفار اپنے لیے خود عذاب کے طالب ہیں؟ اور اس بات کے خواہاں ہیں کہ ہلاکت کا وعدہ پورا ہو کر رہے؟

۱۵ ان آیات کی طرف اشارہ کیا گیا ہے۔

رَبِّمَا يُوَدُّ الَّذِينَ كَفَرُوا الْوَكَاثِمِينَ ذَرُّهُمْ يَأْكُلُوا وَيُمْتَعُوا وَيَلْمِزُوا
الْأُمَّلَ فَسَوْفَ يَعْلَمُونَ ۝

ان دونوں آیتوں میں کفار کو اجمالی طور پر ڈرایا اور ان کا مذاق اڑایا گیا ہے اگرچہ یہ آیتیں اس مفہوم میں واضح نہیں ہیں۔ زمرہ فرماتے ہیں ”ان آیات میں کفار پر حجت قائم کی گئی اور پر زور انداز میں ان کو ڈرایا گیا“ (الکشاف ج ۲ ص ۳۱۰)

۱۶ جب مشرکین نے فرشتوں کے اترنے کا مطالبہ کیا تو قرآن نے ان کی تردید میں فرمایا،

(باقی بر صفحہ آئندہ)

آنحضرت کا ارشاد گرامی بجا ہے کہ اَلْكَفْرُ صِلَةٌ وَاحِدَةٌ تعصب و عناد کے اسالینہ
 و اطوار کفار کے یہاں یکساں تھے۔ مشرکین مکہ کا طرز و انداز ہر زمانہ کے مکذبین کا آئینہ تھا۔
 اگر اللہ تعالیٰ آسمان کو بچاڑ کر ان کے لیے ایک دروازہ بنا دیتے اور ان کے لیے ایک بیڑھی
 تیار کر دیتے جس میں سے وہ آسمان پر چڑھ جاتے۔ تاہم وہ بے حیائی کے انداز میں
 جھگڑنے لگتے۔ اور آنکھوں دیکھے حقائق کو بجمال ضد و عناد جھٹلا دیتے۔ وہ یوں سمجھتے
 کہ ان کی آنکھوں پر جادو کیا گیا ہے۔ یا ان پر نشہ کی کیفیت طاری ہے کہ ان کو وہی اور
 خیالی چیزیں نظر آرہی ہیں یہ

مرحلہ ثانیہ کی سورتوں پر مجموعی تبصرہ:

یہ امر بھی پیش نظر رہے کہ قرآن کفار کو اسی ضد و عناد ہی پر نہیں چھوڑتا۔ بلکہ ان کو خواب
 غفلت سے بیدار کرتا۔ ان میں نیکی کے خوابیدہ جذبات کو ابھارتا۔ اور ان کو ہدایت کرتا
 ہے کہ کائنات کے حسین و جمیل مظاہر و مناظر کو آنکھیں کھول کر دیکھیں اور ان سے خلاق عالم
 کی ہستی پر استدلال کریں۔ آسمان کے تاریاں و درخشاں ستاروں کو دیکھئے۔ کس طرح ادھر
 ادھر حرکت کرتے ہیں اور بھلے معلوم ہوتے ہیں۔ دوسری طرف بلند و بالا پہاڑوں کے بوجھ
 نے زمین کو دبا رکھا ہے۔ یہ بڑے پر شکوہ اور ہیبت ناک ہیں۔ سبز گھاس نے زمین پر
 ہرا بھرا فرش بچھا رکھا ہے۔ فصلیں ہوا میں لہرا رہی ہیں۔ اللہ تعالیٰ نے ان کو انواع و اقسام
 کے مزے رنگ اور خوشبو سے نوازا ہے۔ تاکہ وہ بندوں کے لیے رزق اور معاش کا کام

(حاشیہ صفحہ سابقہ) اس آیت سے واضح ہوتا ہے کہ فرشتے جھٹلانے والوں کو عذاب میں مبتلا کرنے کے لئے آتے

ہیں۔ جب اترتے ہیں تو مہلت کا سوال ہی پیدا نہیں ہوتا (الطبری ج ۴ ص ۶۷)

اے زحشری لکھتے ہیں ”مشرکین مکہ کے غلوئی عناد کا یہ عالم ہے کہ اگر ان کے لیے آسمان کا دروازہ کھول دیا
 جائے۔ اور ان کے لیے ایک بیڑھی مہیا کی جائے جس کے ذریعہ وہ آسمان پر چڑھ جائیں اور سب حقائق پر چشم خود دیکھ لیں

تو وہ یوں کہیں گے کہ یہ سب وہی اور خیالی چیزیں ہیں جن کی کوئی حقیقت نہیں یا یوں کہیں گے کہ محمد صلی اللہ علیہ وسلم

نے ہم پر جادو کر دیا ہے“ (کشان ج ۲ ص ۳۱۲)

دیں۔ خدا کے پاس رزق کے خزانے ہیں۔ ایک خاص انداز سے کے مطابق وہاں سے رزق نازل ہوتا ہے۔ ہوائیں پانی کو اٹھائے پھرتی ہیں۔ اور پھر موسلا دھار بارش کی صورت میں اس کو زمین پر اٹھیل دیتی ہیں۔ یہ پانی پیاسوں کی تشنگی دور کرتا اور مردہ زمینوں کو زندہ کرتا ہے۔ پوری کائنات خدا کے قبضہ قدرت میں ہے۔ وہ زمین و آسمان کا دارث ہے۔ وہ زندہ بھی کرتا ہے اور مارتا بھی ہے اور وہی ہر چیز کا مرجع و مرکز ہے۔

خوابِ غفلت کے ماتوں کو جگانے کے لیے قرآن نے بڑا انوکھا اور نرالا اسلوب اختیار کیا ہے۔ اس کے بیان کردہ واقعات بند دلوں کو کھولتے۔ اندھی آنکھوں کو روشن کرتے اور ہرے کانوں کو سماعت بخشتے ہیں۔ قرآن اسرار و جوہر پر روشنی ڈالتا ہے۔ یہی وجہ ہے کہ سورۃ الحجر میں قصہ آدم و ابلیس سے اخذ کر کے ہدایت و ضلالت کے حقائق بیان کیے گئے ہیں۔ جن و انسان دو الگ الگ مخلوق ہیں جس طرح اصل و اساس کے اعتبار سے یہ ایک دوسرے سے مختلف ہیں۔ اسی طرح کچھ عجب نہیں کہ ان کا انجام بھی مختلف ہو۔ حضرت آدم خستک مٹی کی ڈلیوں سے پیدا کیے گئے۔ جن کو باہم مکرایا جائے تو وہ بھتی ہیں۔ ان میں روح خداوندی کار فرما تھی۔ جس کی بنا پر آپ فرشتوں کی اعلیٰ جماعت کی طرف متوجہ رہتے۔ نظر میں وہ اس لائق تھے کہ فرشتے ان کے سامنے سجدہ ریز ہوتے۔ ابلیس کو زہریلی آگ سے پیدا کیا

۱۷ حضرت عبداللہ بن مسعود رضی اللہ عنہ آیت کریمہ **وَأَرْسَلْنَا الرِّیَاحَ لَوَاحِیًا** کی تفسیر فرماتے ہیں۔ اللہ تعالیٰ ہواؤں کو بھیجتے ہیں وہ بادل سے پانی اٹھاتی اور بادلوں کی طرح ادھر ادھر جاتی ہیں اور پھر بوس برس پڑتی ہیں جس طرح دودھ دینے والی اونٹنی دودھ دیتی ہے، ابن عباس ابراہیم نخعی اور قتادہ سے بھی یہی مروی ہے (تفسیر ابن کثیر ج ۲ ص ۵۴۹)

۱۸ آیت کریمہ **وَالجَانَّ خَلَقْنَاهُ مِنْ قَبْلِ مِنْ نَارِ السَّمُومِ** کی تفسیر میں حضرت ابن عباس رضی اللہ عنہ فرماتے ہیں کہ "نار السموم" سے زہریلی آگ مراد ہے، حضرت عبداللہ بن مسعود رضی اللہ تعالیٰ عنہ فرماتے ہیں، "دنیا میں جو زہر پایا جاتا ہے اس زہر کا ایسا ہے جس سے جنوں کو پیدا کیا تھا"۔

(تفسیر ابن کثیر ج ۲ ص ۵۵۰)

گیا تھا۔ اس لیے وہ چاروں جانب شتر سے گھرا ہوا تھا۔ کبر و غرور اس کو اظہارِ فخر پر اکساتا رہتا تھا۔ نتیجہ کے طور پر اس نے حضرت آدم کو سجدہ کرنے سے انکار کر دیا۔ اور یہ عہد کیا کہ حضرت آدم کی اولاد کو ————— خدا کے مخلص بندوں کے سوا ————— گمراہ کرتا رہے گا۔

خلاصہ یہ کہ نوعِ انسانی دو قسموں میں بٹ گئی۔

- ۱۔ انبیاءِ اہلبیس جو انتہائی رسوائی کے ساتھ جہنم میں جائیں گے۔ جہنم کے ساتھ دروازوں میں سے ہر دروازہ کے لیے ان میں سے ایک جماعت مخصوص ہوگی۔
- ۲۔ خدا کے نیک بندے جو جنت اور چشموں میں جائیں گے۔ نہ ان پر خوف طاری ہوگا اور نہ وہ غم زدہ ہوں گے۔

انبیاءِ علیہم السلام کے واقعات میں ہدایت و ضلالت کے حقائق ہر جگہ بکھرے پڑے ہیں۔ حضرت ابراہیم علیہ السلام کا واقعہ جو حضرت لوط کی جانب فرستادہ فرشتوں کے ساتھ پیش آیا مشرکین کے سننے کے لائق ہے۔ غور کرنے کا مقام ہے کہ حضرت ابراہیم پہلے خوف زدہ ہوئے۔ جب پیرانہ سالی کے باوجود فرشتوں نے ان کو بیٹے کی بشارت دی تو مطمئن ہو گئے حضرت لوط اپنی بدکار قوم کے رویہ سے سخت گھبرائے۔ چنانچہ راتوں رات اہل خانہ کو لے کر وہاں سے نکل گئے۔ ظہورِ صبح سے پہلے منکرین پر پتھروں کی بارش ہوئی۔

اسی طرح حضرت شعیب کی قوم کا واقعہ بیان کیا گیا ہے کہ وہ تکذیب کی بناء پر کس طرح اپنے کیفر کردار کو پہنچی۔ اس کے ساتھ ساتھ حضرت صالح کو جھٹلانے والے اصحابِ الحجر کا واقعہ بیان کیا۔ انہوں نے پہاڑ کے دامن میں پتھروں کو کرید کر بڑے مضبوط قلعے بنا رکھے تھے۔ صبح کے وقت وہ امن و سکون سے ان مکانات میں اقامت گزریں تھے کہ ایک روز دارِ آواز آئی اور

۱۵ تفسیر طبری ج ۱۲ ص ۲۴

۱۶ اصحابِ الحجر کا نام ثمود ہے۔ الحجر کو آج کل ”دائن صالح“ کہتے ہیں۔ یہ منہ نام حجاز و شام کے درمیان وادیِ القرئی کے پاس واقع ہے۔

اچانک ان کا خاتمہ کر گئی۔

انبیاء کے ان واقعات میں مشرکین کے لیے کوئی عبرت کا سامان ہو یا نہ ہو اس میں شبہ نہیں کہ آنحضرت صلی اللہ علیہ وسلم کے لیے یہ واقعات ضرور سبق آموز ہیں۔ آپ کی قوم آپ پر جو مظالم ڈھا رہی ہے اس سلسلہ میں انبیاء کے یہ واقعات آپ کے لیے وجہ اطمینان ہیں۔ ان واقعات میں اس حق کی ایک جھلک دیکھی جاسکتی ہے جس پر آسمان وزمین قائم ہیں۔ آپ کے لیے موزوں ترین طریق یہ ہے کہ جاہل دشمنوں سے درگزر کریں اور غافلوں کو ڈرانے اور اسلامی دعوت کے پہنچانے کا کام جاری رکھیں۔ دنیا نے فانی کے ساز و برگ سے صرف نظر کر کے السبع المثانی اور قرآن عظیم پر قناعت کریں۔ اس وحی کو علانیہ لوگوں تک پہنچادیں جس کی مثل پہلے انبیاء پر نازل ہو چکی ہے کیوں کہ آخر کار متقی لوگ ہی کامیاب ہوں گے۔

درمیانی مرحلہ کی مکی سورتوں کا جو مختصر تجزیہ ہم نے شروع کیا تھا اس کو سورۃ الحج پر ختم کرتے ہوئے ہم یہ بتانا چاہتے ہیں کہ آخری مرحلہ کی مکی سورتوں میں جو طوالت پائی جاتی ہے سورۃ الحج کی جسامت و ضخامت ان کی تمہید اور پیش خمیہ ہے۔ اس کی حد یہ ہے کہ اس خصوصیت میں دونوں مرحلوں کی سورتوں میں امتیاز کرنا مشکل ہو جاتا ہے۔ خصوصاً جب کہ ہم دیکھتے ہیں کہ ان تینوں قسموں کی سورتوں میں صرف اعتباری فرق پایا جاتا ہے جس کا حقیقت سے کچھ تعلق نہیں۔ ہر مرحلہ کی سورتیں گویا سابقہ مرحلہ کا تتمہ اور ضمیمہ ہیں۔ یہ بات اس وقت نمایاں ہو کر سامنے آتی ہے جب ایک مرحلہ ختم ہوتا اور دوسرے کا آغاز ہوتا ہے۔

یہ بات بھی ہماری نگاہ سے پوشیدہ نہیں کہ حروف مقطعات کے ساتھ سورۃ الحج کا آغاز

۱۵ السبع المثانی کی تفسیر میں دیکھیے تفسیر طبری ج ۱۴ ص ۳۵ - ۴۱ و ابن کثیر ج ۲ ص ۵۵۷ - طبری کے نزدیک اس حیح یہ ہے کہ اس سے سورۃ الفاتحہ مراد ہے۔ کیونکہ اس سورت کی سات آیتیں ہیں اور وہ نماز کی ہر رکعت میں دہرائی جاتی ہیں۔ مستشرق فنسک کہتے ہیں کہ عربی لفظ «دثنا» اور عبرانی «دثنا» دونوں میں اعادہ اور تکرار کا مفہوم پایا جاتا ہے۔

تیسرے اور آخری مرحلہ کی سورتوں کے لیے پیش خمیرہ کا حکم رکھتا ہے۔ کیونکہ ان میں سے اکثر سورتیں ان حروف کے ساتھ شروع ہوتی ہیں۔ اس سے اس بات کی تائید ہوتی ہے جو ہم قبل از یہاں ازین کہ چکے ہیں کہ مختلف مراحل میں نازل شدہ مکی سورتیں موضوعی اور اسلوبی خصوصیات میں باہم شریک ہیں۔ اور اگر ہم مکی ومدنی سورتوں کی ترتیب میں زمانہ کو ملحوظ رکھیں اور دونوں قسموں کو مختلف مراحل میں تقسیم کریں تو ہم مکی سورتوں کو ایک قسم اور مدنی سورتوں کو دوسرے قسم قرار دیں گے۔

اگر ہم تیسرے اور آخری مرحلہ کی مکی سورتوں کے خصائص و ممیزات کا آغاز کرنے سے قبل یہ معلوم کرنا چاہیں کہ مکی سورتوں کے مرحلہ اولیٰ و ثانیہ کے مابین کیا فرق و امتیاز پایا جاتا ہے۔ تو ہم بڑی آسانی کے ساتھ یہ بات کہہ سکتے ہیں کہ دوسرے مرحلہ کی سورتوں میں جو اضافے کیے گئے ہیں ان کی بناء پر ان میں بیان کردہ حقائق گویا ایک مستقل حیثیت کے حامل بن گئے ہیں۔ علاوہ ازیں مرحلہ ثانیہ کی سورتوں کو جس رنگ آمیزی کے ساتھ مزین و منقش کیا گیا ہے۔ اس سے ان کے اسلوب بیان نے ایک منفرد اور یکنا حیثیت حاصل کر لی ہے۔ حالانکہ دونوں سورتوں میں بیان کردہ اصول و ضوابط نمایاں اور یکساں ہیں۔

مرحلہ اولیٰ کی سورتوں میں کائنات زندگی اور انسان سے متعلق جو حقائق بیان کیے گئے تھے دوسرے مرحلہ میں بھی وہی بیان ہوئے۔ البتہ یہ فرق ہے کہ دوسرے مرحلہ میں ان کے دائرہ میں وسعت پیدا ہو گئی۔ جزئیات کو تفصیلاً بیان کیا گیا۔ اور ان کی خصوصیات کو خوب واضح کیا گیا۔ دعوت اسلامی کے آغاز کے ساتھ ہی کفار کو خوف زدہ کیا گیا۔ اور ان کے دل پر رعب طاری کیا گیا۔ کفار کو انجام بد سے ڈرایا گیا۔ قرآن نے دنیا باکہ اقوام سابقہ کو کس طرح تہمتیں تہمتیں کیا گیا۔ اللہ تعالیٰ کی وحدت۔ وحی کی صداقت۔ قیام قیامت، بعث و نشر اور ثواب و عقاب پر دلائل پیش کیے گئے۔ جنت و جہنم کے متضاد و متقابل منامات

مشاہد پیش کیے گئے۔ خدا کی وہ نعمتیں یاد دلائی گئیں جو ارض و سماء اور آفاق و انفس سے متعلق ہیں۔ انسانوں کو نور فطرت سے ہدایت یاب ہونے کی دعوت داری۔ اعمال صالحہ کی رغبت دلائی مومنین اور مشرکین کے درمیان تقابلی کیا گیا۔ اشخاص داخلان اور اقدار حیات کی جانچ پرکھ کے سانچے اور پیمانے بنائے اس حقیقت کو واضح کیا کہ اصول ایمان کے اعتبار سے دین میں وحدت پائی جاتی ہے۔ تخلیق آرم دابلیس پر روشنی ڈالی اور ہدایت و ضلالت کے اسرار و رموز بتائے۔

جہاں تک مرحلہ ثانیہ کی سورتوں کے تعبیر و بیان کا تعلق ہے۔ بہ اکثر جگہوں میں ایجاد و اختراع جو شہ بیان مقاطع و فواصل کے مماثل کثرت بحسیم و تشخیص و تخیل اور کثرت اصابع و الوان کے لحاظ مرحلہ اولیٰ کی سورتوں کا نقش ثانی ہے۔

البتہ فرق یہ ہے کہ بعض آئین اور سورتوں میں مقابلتہ مرحلہ اولیٰ کی آیات دوسرے سے طویل تر ہیں۔ بعض سورتوں میں صوتی یک رنگی و ہم آہنگی کثرت سے پائی جاتی ہے۔ بعض جگہ مقاطع میں بھی صوتی حسن کے لوازم دیکھنے میں آتے ہیں۔ بعض آیات کے اواخر میں اسماء اللہ الحسنیٰ میں سے پیہم دو دو اسم وارد ہوئے ہیں۔ الناظیڑ سے چیدہ و برگزیدہ ہیں۔ البتہ بعض جگہ ان میں نرمی اور بعض جگہ سختی پائی جاتی ہے۔ نرم ہوں یا سخت دونوں حالات میں بہ الفاظ اپنے بلند پایہ طرز بیان اور ساحرانہ طرز خطاب سے سامعین کے خوابیدہ جذبات و احساسات کو اس حد تک بیدار کرتے ہیں کہ آرمی جھوم جاتا ہے۔

اب ہم نکی سورتوں کے تیسرے اور آخری مرحلہ کی جانب متوجہ ہوتے ہیں۔ ان میں سب سے

۱۔ جیسا کہ ہم سورۃ الحجر میں دیکھ چکے ہیں۔ یہ اس مرحلہ کی سورتوں میں ایک مثالی جنتیت کی حامل ہے۔

۲۔ مشہور مستشرق و پیرمیدین نے اسماء اللہ الحسنیٰ پر بہترین مقالہ تحریر کیا ہے۔ دیکھئے۔

CAUDEFROY DEMOMBYNES NOMS D, ALLAH, 20

پہلا چیز جو ہمیں کھٹکتی ہے وہ ان آیتوں اور سورتوں کی طوالت ہے۔ ایکنہ آیتوں کی نسبت ان کی سورتیں طویل تر ہیں۔ اگر ان سورتوں کی طوالت کا مقابلہ مدنی سورتوں کی آیات کی تعداد یا ایک ہی مدنی آیت کے حروف کے ساتھ کیا جائے تو اس طوالت کی اہمیت باقی نہیں رہتی۔ تاہم تیسرے مرحلہ کی سورتوں کو بلاشبہ طویل ہی قرار دیا جائے گا۔ اس لیے کہ قاری کی سورتوں کے تمام مراحل میں اختصار کی توقع رکھتا ہے۔ مزید برآں مکہ کے فضلاء و بلغاء پوشیدہ اشارات یا حکیمانہ عبارات پر بھر دسمہ کرتے ہوئے ایجاز و اختصار کے خواہاں تھے۔

ان سورتوں کی طوالت کے پیش نظر ہم ان تمام پر تبصرہ کرنے سے قاصر ہیں۔ اس لیے ہم ان تمام سورتوں پر مختصر تبصرہ کرنے کے بجائے صرف تین سورتوں کی نمایاں خصوصیات بیان کر رہے گے۔ باقی سورتوں کو ان پر قیاس کر لینا چاہیے۔

وہ تین سورتیں یہ ہیں۔

(۱) الصافات (۲) الکہف (۳) ابراہیم

سورۃ الصافات:

اس سورت میں ایک سو بیاسی آیات ہیں۔ اس سورت کی ابتدائی گیارہ آیات کا خاتمہ (فواصل) مختلف الفاظ پر ہوتا ہے۔ باقی سورت کی ہر آیت کے اختتام پر ایسا لفظ آتا ہے جو ”واؤلون“ یا ”دیاء لون“ اور بعض اوقات ”یاء اور میم“ پر ختم ہوتا ہے۔ سورہ زیر نظر کے مطالعہ سے معلوم ہوتا ہے کہ اس میں مندرجہ ذیل مضامین بیان کیے گئے ہیں۔

۱۔ شرک سے اظہار براءت۔

۲۔ مسئلہ توحید کا اثبات۔

۳۔ ہم قبل ازیں بیان کر چکے ہیں کہ آخری مرحلہ کی سورتوں میں حسب ذیل سورتیں شامل ہیں۔

الصافات۔ الزخرف۔ الدخان۔ الذاریات۔ الکہف۔ ابراہیم۔ السجدہ

ہم نے تین سورتوں پر اس لیے اکتفا کیا کہ یہ سورتیں باتفاق مورخین و مفسرین کی زندگی کے آخری

حصہ میں آئیں۔

۳۔ بعث و نشر اور قیامت کے بعض مناظر و مشاہد کا تذکرہ۔

۴۔ ملائکہ نیز شیاطین کا ذکر و بیان جو بلا اعلیٰ کی گفتگو سنتے کی کوشش کرتے ہیں اور شہاب ثاقب سے ان کی تواضع کی جاتی ہے۔

۵۔ مشرکین کی تکذیب رسولؐ۔

۶۔ انبیاء سابقین مثلاً حضرت یوحنا و ابراہیم و موسیٰ و ہارون و ایسا و لوط و یونس علیہم السلام کے واقعات۔

۷۔ حضرت ابراہیم اور ان کے بیٹے ذبیح کا واقعہ۔

۸۔ عربوں کے فرشتوں کے بارے میں غلط توہمات

۹۔ انبیاء کی نصرت کا وعدہ۔

اس اجمال کی تفصیل یہ ہے کہ خداوند کریم نے ان فرشتوں کی قسم کھائی جو آسمان میں قطار باندھے^۱ حکم الہی کے منتظر رہتے ہیں۔ اس کی مشیت کو نافذ کرتے۔ انبیاء کی تکذیب کرتے والوں پر عذاب نازل کرتے۔ اور اس کے برگزیدہ بندوں کو قرآن کریم کی تلاوت کر کے سناتے ہیں۔ اس میں شبہ نہیں کہ کوئی شخص ذات و صفات میں اس کا شریک نہیں۔ خداوند تعالیٰ کی وحدانیت کا اثبات مشرکین کے اس احمقانہ افسانہ کی تردید ہے جو انہوں نے ذاتِ خداوندی کے بارے میں مشہور کر رکھا تھا۔ اس کا حاصل یہ ہے کہ اللہ تعالیٰ اور جنوں کے درمیان قرابت دارانہ تعلقات پائے جاتے ہیں۔ عربوں کا خیال تھا کہ اللہ تعالیٰ نے جن عورتوں سے نکاح کیا۔ اس کے بطن سے فرشتے پیدا ہوئے۔ اس

۱۔ مسطر نے آیت ”وَالصَّافَاتِ صَفَا“ کی یہی تفسیر بیان کی ہے (طبری ج ۲۳ ص ۲۲)

۲۔ ذکر سے نام کتب مقدسہ مراد ہیں جو انبیاء سابقین پر نازل کی گئی تھیں۔ اگرچہ بالاولیٰ ذکر کا اطلاق قرآن کریم پر کیا جاتا ہے۔ مگر یہ نہیں کہہ سکتے کہ یہ لفظ قرآن کے ساتھ مختص ہے۔ قرآن کو ذکر اس لیے کہا جاتا ہے کہ اس کے اسماء میں سے ایک نام ”الذکر“ یا ”الذکر الحکیم“ بھی ہے۔ تفسیر ابن کثیر ج ۴

(ص ۲)

یہ فرشتے خدا کی بیٹیاں ہیں۔ سورہ الصافات میں چار جگہ اس جاہلانہ بہتان تراشی کی تردید کی گئی ہے۔

۱۔ آغازِ سورت میں قسم کھا کر فرمایا کہ فرشتے صفیں باندھے بارگاہِ ابنہ دی ہیں حکم کے منتظر رہتے ہیں۔ وہ انبیاء کی طرف خدا کا پیغام لے کر جاتے ہیں۔ اس لیے وہ خدا کی ایک مخلوق ہیں جو آنکھوں سے اوجھل رہتی ہے۔

۲۔ دوسری جگہ ارشاد ہوا۔

رَبِّ السَّمَاوَاتِ وَالْأَرْضِ وَمَا بَيْنَهُمَا وَرَبِّ النَّشَاطِ

اس آیت سے معلوم ہوا کہ زمین و آسمان میں جس قدر مخلوقات پائی جاتی ہیں۔ اور جو پاکیزہ فرشتے اور ارواحِ علویہ آسمان و زمین کے درمیان اڑتے پھرتے ہیں۔ اس کی مخلوق اور اس کے بندے ہیں جو اس کی الوہیت و وحدانیت کا اعتراف کرتے ہیں۔

۳۔ تیسری جگہ ان شیاطین کا ذکر کیا گیا ہے جو فرشتوں کی بانیں سننے کی کوشش کرتے ہیں۔ ان پر شہابِ ناقب کی بوچھاڑ کی جاتی ہے۔ حالانکہ عربوں کے بقول یہ شیاطین جن تھے۔ جو ان کے نزدیک خدا کے قرابت دار تھے۔ اب سوال یہ ہے کہ اس قرابت داری کے علی الرغم ان کو سزا دینے کی کیا ضرورت تھی۔

۴۔ چوتھی جگہ فرشتوں کا ذکر سورت کے آخر پر کیا گیا ہے۔ اس مقام پر عربوں کے اس جاہلانہ بہتان و اہتمام پر شدید حملہ کیا گیا ہے۔ قرآن ان احمقوں سے پوچھتا ہے کہ اس خود ساختہ افسانہ کی حقیقت کیا ہے؟ وہ فرشتوں کو کیوں کر خدا کی بیٹیاں قرار دیتے ہیں؟ ایک ناپسندیدہ چیز کو خدا کی طرف کس لیے منسوب کیا جاتا ہے؟

۱۵ مفسر طبری اپنی تفسیر کی ج ۲۳ ص ۲۳ پر لکھتے ہیں وَرَبِّ الْمَشَارِقِ یعنی موسمِ گرما و سرما میں سورج کے مشرق و مغرب کا انتظام کنندہ اور اس کا نگران اور مصلح۔ المشارق کا ذکر کر کے المغارب کا ذکر اس لیے نہیں کیا کہ کلام اس پر دلالت کرتا ہے۔

خلاصہ یہ کہ خدا کی وحدانیت کا اثبات اس احمقانہ افسانہ کی شدید تردید پر مشتمل ہے۔ جو عربوں نے ملائکہ اور شیاطین کے بارے میں اختراع کر رکھا تھا۔

اس سورت میں پہلے یہ بتایا کہ آسمان کو ستاروں سے آراستہ پر استنہ کیا گیا ہے۔ پھر ارشاد ہوا کہ شیاطین پر شہابِ ثاقب پھینکے جاتے ہیں۔ اس سے معلوم ہوا کہ خداوند تعالیٰ نے ستاروں میں دو خاصیتیں ودیعت کر رکھی ہیں۔ ان میں سے ہر خاصیت کی تکمیل دوسری خاصیت سے ہوتی ہے۔

۱۔ پہلی خاصیت یہ ہے کہ ستارے آسمان کو زینت بخشنے ہیں تاکہ جب بھی انسانی نگاہ آسمان کی جانب اٹھے تو وہ اس کے حسن و جمال سے متاثر ہو۔

۲۔ دوسری خاصیت یہ ہے کہ ستارے آسمان کی حفاظت کا فریضہ ادا کرتے ہیں۔ تاکہ شیاطین ملا اعلیٰ کی گفتگو نہ سن سکیں گویا ستارے آسمان کے پرہ دار اور محافظ ہیں جو سرکشوں اور باغیوں پر آگ کے انگارے پھینک کر ان کو بھگا دیتے اور اس طرح آسمان کی حفاظت و نگہداشت کرتے ہیں۔

ستاروں کا بطریق اتم و اکمل اپنے دونوں فرالض کو انجام دینا اس بات کی بین دلیل ہے کہ یہ کائنات بڑے منظم طریقہ سے چل رہی ہے۔ اس کی ہر چیز ایک خاص انداز سے کے مطابق جاری و ساری ہے۔ اور خالق کائنات کی قدرت سے محو حرکت ہے۔

مشرکین مکہ بجاٹے اس کے کہ خالق کائنات کی صنعت گری پر غور و فکر کرتے بغاوت و سرکشی پر مہر تھے۔ گویا وہ اس زعمِ باطل کا شکار تھے کہ وہ ان فرشتوں سے زیادہ طاقتور ہیں جو بارگاہ ربانی میں قطار اندر قطار کھڑے ہوتے ہیں۔ یا سرکش شیاطین کی نسبت زیادہ قوت و شوکت رکھتے ہیں۔ ان کی سمجھ میں یہ بات نہیں آتی تھی کہ مٹی اور ہڈیوں میں تبدیل

۱۔ مفسر ابن کثیر آیت قرآنی "فَاَسْتَفْتِيَهُمْ اَهُمْ اَشَدُّ خَلْقًا اَمْ اَنْتَ خَلْقًا اِنَّا خَلَقْنَاهُمْ مِّنْ طِينٍ لَّائِيْنٍ كَلَّا ب" کی تفسیر میں فرماتے ہیں "ان منکرین سے دریافت کیجئے کہ (باقی حاشیہ بر صفحہ ۲۹۹)

ہو جانے کے بعد ایک انسان یا دیگر کیسے زندہ ہو سکتا ہے؟ شکوک و شبہات کی بنا پر قرآن کو جا زدگری سے تعبیر کرتے تھے۔

اللہ تعالیٰ نے نبی اکرم صلی اللہ علیہ وسلم کو مشرکین کو یہ بات یاد دلانے کا حکم دیا کہ تمہیں نرم اور چکنی مٹی سے پیدا کیا گیا ہے۔ روز قیامت جب صور بھونکا جائے گا۔ تم تمہارے اہل خانہ اور تمہارے معبود سب ارض محشر میں جمع ہو جاؤ گے۔ پھر تم کو بصد ذلت و خواری اچانک و اصل جہنم کر دیا جائے گا۔ دوزخی لوگ ایک دوسرے سے بیزاری کا اظہار کریں گے اور عذاب الیم کے مستحق ہونے کا اعتراف کریں گے۔

صلحاء و اشقیاء کے انجام کے بارے میں قرآن کی سنت غیر متبدل ہے۔ اللہ تعالیٰ نے اپنے مخلص بندوں کے لیے جو نعمات تیار کر رکھے ہیں اس سورت میں ان کی مکمل تصویر کھینچی گئی ہے۔ وہ عذاب الہی سے محفوظ و مضمون رہیں گے۔ جنت میں جو پناہیں کے تئیں ہیں گے۔ پلنگ پر تکیہ لگائے راحت و سکون کی زندگی بسر کریں گے۔ درخت پھلوں سے اس سے اور ان کی ٹہنیاں جھکی ہوئی ہوں گی۔ وہ ان سے جی بھر کر پھل کھائیں گے۔ پھر پانی سے ان کی تواضع کی جائے گی۔ جس سے نہ سرد رہوں گی اور نہ اس کی لذت کبھی ختم ہوگی۔ ان کے

(حاشیہ صفحہ سابقہ) زیادہ طاقتور کون ہے؟ آسمان و زمین اور ان کے درمیان جو ملائکہ شیاطین اور جیب قسم کی مخلوقات لیتی ہیں۔ آیا وہ زیادہ طاقتور ہیں یا مشرکین و منکرین۔ (تفسیر ابن کثیر ج ۳ ص ۳)

۱۰ مفسر طبری آیت "لَا فِيهَا غَوْلٌ وَلَا هُمْ عَنْهَا يُنْزَفُونَ" کی تفسیر میں فرماتے ہیں

اس شراب میں "غول" نہیں۔ غول اس چیز کو کہتے ہیں جس سے عقل بحال نہ رہے۔ مطلب یہ ہے کہ جنت کی شراب سے عقل بحال رہے گی۔ ایسا نہیں ہوگا۔ کہ جیسے دنیوی شراب پینے سے عقل زائل ہو جاتی ہے۔ حلتیوں کی عقل بھی جاتی رہے۔ ایک شاعر کہتا ہے۔

وَمَا زَالَتِ الْكَاسُ تَغْتَالِنَا - وَتَذَاهِبُ بِالْأَوَّلِ الْأَوَّلِ

عرب بولتے ہیں لَيْسَ فِيهَا عَيْلَةٌ وَغَائِلَةٌ دوزخوں کے ایک ہی معنی ہیں۔ (طبری جلد ۲۳ ص ۳۵) پھر طبری لکھتے ہیں تَزْفُونَ بکسر الزاؤد فتح الزاؤد وولون صحیح اور معدون ہیں۔ ان کے معنی میں بھی کوئی فرق نہیں۔ مطلب یہ ہے کہ جنتی شراب اہل جنت کو مخمور اور بدمست نہیں کرے گی

کے علاوہ ان کو شرمیلی پردہ دار اور حسین و جمیل بیویوں کی خوش آئند اور پر کیفیت و سرور صحت و رفاقت بھی میسر آئے گی۔

وہ ان پر کیف مناظر سے لذت اندوز ہوں گے کہ ان کو اپنا ایک قدیم دوست یاد آئے گا جو دنیا میں بعث و نشر کو جھٹلایا کرتا تھا۔ وہ نیک نصیب جنتی اس دوست کا انجام دیکھنے کے لیے اس کی تلاش میں نکل کھڑے ہوں گے۔ وہ ان کو وسط جہنم میں ملے گا۔ وہ اس بد تحت کو زجر و توبیح کریں گے اور اس بات پر خدا کا شکر ادا کریں گے کہ ان کو اور ان کے رفقاء کو اہل جنت میں سے بنایا۔

اس مقام پر پہنچ کر قرآن اشقیاء اور صلحاء کے انجام کے درمیان ایک بھر پور موازنہ کرتا ہے۔ ایک جانب خدا کی اطاعت کرنے والے سعادت مند لوگ انواع و اقسام کی نعمتوں کے مزے لوٹ رہے ہوں گے۔ دوسری طرف بد نصیب جہنمی ”شجرۃ الزقوم“ (تھوہر کا درخت) کھانے کی کوشش کر رہے ہوں گے۔ یہ جہنم کا ایک درخت ہے جو انتہائی طور پر قبیح المنظر اور نگاہ تصور کے سامنے آنے والے شیطاں کے سروں کی طرح ہو گا۔ جب ان کے حلق پیاس اور سوزش کی شدت سے جل جائیں گے۔ تو ان کو حد درجہ گرم پانی پینے کے لیے دیا جائے گا جو شراب کی تلچھٹ کی طرح بد رنگ اور بدبودار ہو گا۔ وہ ان کی انتڑیوں کو ریزہ ریزہ کر دے گا۔ جب وہ اس شدید عذاب سے کوئی پناہ گاہ طلب کریں گے تو ان کو واپس جہنم کی گہرائی میں لے جایا جائے گا جو بدترین ٹھکانا ہے۔

قرآن نے مشرکین عرب کو ان کی ضلالت کے اسباب یاد دلائے۔ اور ان پر یہ حقیقت واضح کی کہ وہ مقلد ہیں اور اندھا دھند اپنے آباؤ اجداد کے پیچھے پیچھے بھاگتے ہیں۔ وہ عقل و دانش سے اس حد تک بے گانہ ہیں کہ اپنے تاریک انجام اور اہل ایمان کے تاباں و درخشاں

۱۰ مفسر ابن کثیر فرماتے ہیں ”شیطانوں کے سر کے ساتھ تشبیہ اگرچہ عربوں کے یہاں معروف نہیں تاہم شیاطین کی قباحت ان کے نزدیک مسلم تھی“ ابن کثیر جلد ۴ ص ۱۰

مستقبل میں فرق نہیں کر سکتے۔ ازمنہ سابقہ میں پیغم انبیاء و رسل مبعوث کیے جاتے رہے۔ اس کے باوجود ان کے اسلاف قعر ضلالت میں پڑے رہے۔ اس کا نتیجہ یہ ہوا کہ خدا کے فوری عذاب سے صرف وہی خوش نصیب بچ سکے جو چیدہ و برگزیدہ تھے۔

اسی تذکیر کے دوران جس کا طرز و انداز بڑا دل نشین اور موثر ہے۔ اور جو دلوں کو خوب جھجھوڑتا ہے۔ قرآن نے مختصر الفاظ میں حضرت نوحؑ کے واقعہ پر روشنی ڈالی۔ خداوند کریم نے حضرت نوحؑ کی دعا قبول فرمائی۔ اور ان کو ان کے اہل سمیت عظیم مصیبت سے نجات بخشی جن لوگوں نے آپ کی تکذیب کی تھی ان کو طوفان کی نذر کر دیا۔

پھر حضرت ابراہیمؑ کا واقعہ بیان کیا۔ آپ نے اپنی قوم کے بتوں کو توڑ پھوڑ دیا تھا۔ انہوں نے آپ کو قتل کرنے اور پھر جلانے کی سازش کی۔ اللہ تعالیٰ نے حضرت ابراہیمؑ کو ان کی تدبیروں سے نجات دلائی اور آگ کو ان کی امن و سلامتی کا سبب بنا دیا۔ پھر حضرت موسیٰؑ اور ہارونؑ کا قصہ بیان کیا۔ ان کو اللہ تعالیٰ نے رسالت کے لیے چنا اور تورات عنایت کی جس میں ہدایت اور نور تھا۔ ان کو فرعون اور اس کے شر پسند رفقاء پر فتح و نصرت عطا فرمائی۔ اس سورت میں حضرت ایساؑ کا واقعہ بھی بیان کیا۔ حضرت ایساؑ نے اپنی قوم کو سمجھایا تھا۔ کہ تم بعل نامی بت کی پوجا کرتے اور احسن الخالقین کی جانب توجہ نہیں دیتے۔ حضرت لوطؑ کے واقعہ پر روشنی ڈالتے ہوئے فرمایا کہ ان کو اور ان کے اہل خانہ کو عذاب الہی سے بچایا تھا۔ مگر ان کی بیوی ہلاکت و بربادی سے محفوظ نہ رہ سکی۔ قوم لوط پر آسمان سے پتھر برسائے گئے۔ جس کا نتیجہ یہ ہوا کہ وہ سب ہلاک ہو گئے۔ حضرت یونسؑ کو جیب ان کی قوم نے جھٹلا یا تو وہ ناراض ہو کر چل دیے۔ ایک کشتی میں سوار ہوئے جو لوگوں سے بھری ہوئی تھی۔ جب کشتی طوفان باد و باران میں گھر کر بچکولے کھانے لگی۔ تو لوگوں نے کشتی کے بوجھ کو ہلکا کرنے کے لیے یہ تجویز کیا کہ قرعہ اندازی کی جائے اور جس کے نام کا قرعہ نکلے اس کو دریا کی لہروں کی نذر کرنا چاہئے چنانچہ قرعہ حضرت یونسؑ کے نام نکلا۔

آپ کو دریا میں ڈال دیا گیا۔ ایک مچھلی نے آپ کو نگل لیا۔ رحمت الہی سے مایوس ہونے اور اظہارِ غیظ و غضب کرنے کی بنا پر آپ معتوب ہوئے۔ آپ نے مچھلی کے بطن میں خدا کو یاد کیا۔ چنانچہ اللہ تعالیٰ نے ان کی دعا قبول فرمائی۔ اور ان کو مچھلی کے پیٹ سے نکال کر بیماری کی حالت میں ساحل دریا پر ڈال دیا۔

جب صحت یاب ہوئے تو اپنی قوم کو عبادتِ خداوندی کی دعوت دی۔ نتیجہ کے طور پر پوری قوم ایمان لائی۔ ان کی تعداد ایک لاکھ سے بھی زیادہ تھی۔

سورہ "الصافات" میں یہ واقعات بڑے مختصر انداز میں بیان کیے گئے۔ ان واقعات سے واضح ہوتا ہے کہ مکذبین کا کیا انجام ہوا؟ اور اللہ تعالیٰ نے اپنے مخلص بندوں کی دعا قبول فرمائی۔ ان کے ذریعہ مشرکین کو برے انجام سے ڈرایا گیا اور سرور کائنات صلی اللہ علیہ وسلم کو صبر جمیل کی دعوت دی گئی ہے۔ یہی وجہ ہے کہ حضرت ابراہیم علیہ السلام کے واقعہ کو مفالنتہ زیادہ تفصیل کے ساتھ بیان کیا گیا ہے۔ آپ کے لخت جگر حضرت اسماعیلؑ کی قربانی کے واقعہ کو بڑے دل نشین اور اثر انگیز اسلوب و انداز میں ذکر کیا۔ یہ واقعہ بت شکنی کے واقعہ کے بعد پیش آیا۔ اس سے ظاہر ہوتا ہے کہ حضرت ابراہیمؑ خداوند کریم کے کس قدر اطاعت شعار تھے۔ اور ان میں کس حد تک اطمینان اور خدا کی ذات پر اعتماد پایا جاتا تھا ہر داعی کے لیے دعوتِ اسلام کی راہ میں اسی قسم کے صبر جمیل سے آراستہ ہونے کی ضرورت ہے۔ دراصل دعوتِ اسلامی کی راہ میں یہی زادِ حقیقی ہے۔

حضرت ابراہیمؑ خدا کی راہ پر چل دیئے اور دنیا کی ہر چیز سے منہ موڑ لیا۔ بارگاہِ ایزدی میں ایک نیک نژاد فرزند کے لیے دستِ یدعا ہوئے۔ خدا نے ایک بڑبڑ اور متمحل مزاج فرزند کی بشارت دی۔ یہ بچہ بمشکل اپنے والد کے ساتھ شاہراہِ حیات پر گامزن

۱۵ تفسیر طبری ج ۲۳ ص ۶۳

۱۶ عوام الناس اور اکثر مفسرین کے نزدیک یہ فرزند حضرت اسماعیلؑ تھے۔ (باقی بر صفحہ آئندہ)

ہوا ہی تھا۔ کہ شدید ترین آزمائش سے دوچار ہوا۔ مگر اس نے انتہائی صبر و سکون سے کام لیا۔ اور اپنے آپ کو رمضان المبارک کے تابع کر دیا۔ حضرت ابراہیمؑ نے خواب دیکھا کہ اپنے تخت جگہ کو ذبح کر رہے ہیں۔ وہ سمجھ گئے کہ یہ اشارہ ربانی ہے۔ چنانچہ تعمیل ارشاد کے لیے بخوشی تیار ہو گئے بیٹے کو خواب کے مضمون سے آگاہ کیا۔ وہ پیکر تسلیم و رضا نظر آیا۔ جب بیٹے کو تعمیل حکم کے لیے پیشانی کے بل لٹایا۔ تو بارگاہ ربانی سے ایک میٹھا صاف قرآنی کے لیے عطا ہوا۔ جناب ابراہیمؑ نے اپنا فرض ادا کر دیا۔ دربار خداوندی سے مدد آئی۔

”ابراہیم! تو نے خواب کی تکمیل کر دی۔ ہم نیک نہاد لوگوں کو اسی طرح جزا دیتے ہیں۔“

سورہ زہر نظر میں جہاں حضرات انبیاء کے واقعات ————— خواہ مختصر ہوں یا مفصل ————— ختم ہوتے ہیں۔ وہاں سے ملائکہ و شیاطین کے بارے میں عربوں کے افسانوں کا آغاز ہوتا ہے۔ اس سے وحدانیت کی تاکید مزید اور باری تعالیٰ کی طرف منسوب کردہ جملہ کی صفات کی تقلیدیں و تنزیہ مقصود ہے۔ یہ سورت کا اختتام تحمید و تسبیح پر ہوتا ہے۔ اس طرح سورت کے آغاز و انجام میں پورا پورا ربط و تعلق پیدا ہو گیا ہے۔

آغاز سورت میں قسم کھا کر فرمایا کہ وہ ایک ہے۔ اس کی ذات و صفات میں کوئی اس کا شریک نہیں ہے۔ سورت کا خاتمہ تسبیح اور شریک سے پاک ہونے (تنزیہ) پر کیا گیا۔ اس سے یہ حقیقت واضح ہوتی ہے کہ سورۃ الصافات کا موضوع ————— طوالت آیات اور کثرت جزئیات کے باوجود ————— متحد ہے۔

(حاشیہ صفحہ ۳۱۲) امام المفسرین طبری نے ان لوگوں کے دلائل بھی ذکر کیے ہیں جو اس سے حضرت اسماعیل مراد لیتے ہیں۔ اور ان کے بھی جن کی رائے میں اس سے حضرت اسحاق مقصود ہیں۔ پھر اس بات کو ترجیح دی ہے کہ اس سے حضرت اسحاق مراد ہیں۔ طبری کے نزدیک ذبیح اسحاق ہی تھے۔ (طبری ج ۳ ص ۵۱-۵۵)

لے آیت کریمہ فَاَسْتَفْتِيَهُمُ الرِّبِّيكَ الْبَنَاتُ وَلَهُمُ الْبَنُوںُ كُنْ طَرَفِ اِشَارَةٌ ہے۔

ملائکہ اور شیاطین کے بارے میں عربوں کے یہاں جو بے سرو پا توہمات پائے جاتے تھے ان پر قرآن کریم نے یوں کاری ضرب لگائی کہ عربوں کو مخاطب کر کے اس ضمن میں ان کی اپنی رائے لی گئی۔ عربوں سے کہا گیا کہ وہ اپنے گریباں میں منہ ڈال کر سوچیں۔ اس سے خود ہی انہیں اپنے تخیلات اور مزعوماتِ باطلہ کی رکاکت و سحافت کا اندازہ ہو جائے گا۔ سرور کائنات صلی اللہ علیہ وسلم کو مامور فرمایا گیا کہ آپ ان انی عربوں سے دریافت کریں کہ جب اپنے لیے بیٹوں کو پسند کرتے ہیں۔ تو خدا کی طرف بیٹیوں کو منسوب کرنے کی کیا وجہ ہے۔ یہ بات انہیں کیوں کر معلوم ہوئی کہ خداوند تعالیٰ بیٹیوں کے مقابلہ میں بیٹیوں کو ترجیح دیتا ہے۔ یا عربوں کو فرشتوں کی ولادت کا حال معلوم ہے۔ اس لیے وہ ان کی جنس سے آگاہ ہیں۔ یا عربوں نے دانستہ خداوند تعالیٰ پر افترا پر داری سے کام لیا ہے۔؟

آخر عربوں کو یہ بات کیسے پسند آئی کہ اللہ تعالیٰ اور جنوں میں قرابت داری کے تعلقاً پائے جاتے ہیں۔ حالانکہ جن اس حقیقت سے بخوبی آگاہ ہیں کہ روز قیامت ان کو باقی مخلوقات کی طرح خدا کے حضور محاسبہ کے لیے پیش کیا جائے گا۔ ان اباطیل کے دھوکے میں وہی شخص آسکتا ہے جس کے دل میں بیماری ہو۔ اور جس کی طبیعت فاسدہ نے اس کو جہنم کا اہل بنا دیا ہو۔

اے کاش! کہ عرب کے یہ باطل پرست اس حقیقت پر غور کرتے کہ فرشتے بذاتِ خود ان کی اس احمقانہ حرکت کی تردید کرتے ہیں۔ فرشتے عالم بالا میں بزبانِ حال یا منقال ان الفاظ میں خدا کو پکارتے رہتے ہیں۔ کہ باری تعالیٰ! ہم تیرے دربار میں صفت باندھے کھڑے

۱۔ یہ عجیب بات ہے کہ قرآن نے متعدد مقامات پر فرشتوں کا ذکر بھیغہ جمع مؤنث سالم کیا ہے۔ جیسے سورۃ الصافات کے شروع میں «وَالصَّافَاتِ صَفًّا»، اور سورۃ المرسلات کے آغاز میں «وَالْمُرْسَلَاتِ عُرْفًا» منسبین نے اس کا جواب یہ دیا ہے کہ بناویدیل جماعت فرشتوں کو مؤنث قرار دے کر ان (باقی بر صفحہ آئندہ)

تیری تسبیح و تقدیس کے گن گار ہے ہیں۔ اور تجھے کسی رفیق و شریک اور اولاد سے پاک سمجھتے ہیں
کفار کے احمقانہ و جاہلانہ توہمات پر کاری ضرب لگانے کے بعد یہ سورت ان کو ان
کے انجام بد سے ڈراتی اور خدا کی اس سنت سے آگاہ کرتی ہے کہ وہ بااخلاص لشکروں
کو فتح و نصرت عطا کرتا ہے۔ پس سب عزت اللہ ہی کے لیے ہے۔ اس کے رسولوں پر
رود و سلام۔ **وَلَهُ الْحَمْدُ وَحْدَهُ لَا شَرِيكَ لَهُ** لے

سورة الكهف :

سورت الکھف کی طرف منتقل ہوتے ہوئے ہمیں شدید اختصار سے کام لینے کی
ضرورت ہے۔ اکثر جگہ ہم وضاحت و صراحت کے بجائے صرف اشارہ سے کام کر لیں گے
کیونکہ ہمیں ایک ایسی سورت سے سابقہ پڑ رہا ہے جو بڑی طویل ہے۔ اور ایک سو دس

البقیہ صفحہ گذشتہ کے اوصاف بیان کیے۔ یہ بات اپنی جگہ پر درست ہو سکتی ہے۔ مگر ہمارا خیال ہے۔
واللہ اعلم۔ کہ قرآن نے یہاں ایک اور باریک نگاہ کی جانب اشارہ کیا ہے۔ قرآن
نے عربوں کی غلط فہمی کو بخوبی دور کر دیا تھا۔ کہ فرشتے خدا کی بیٹیاں ہیں۔ اس کے بعد اس بات میں مطلقاً کوئی
مضائقہ نہ تھا کہ لفظی اعتبار سے ان کو مذکر ظاہر کیا جاتا یا مؤنث۔ ہم وثوق کے ساتھ یہ بھی نہیں کہہ سکتے کہ
قرآن نے فرشتوں کی تائید کی تردید کر کے ان کو مذکر ثابت کرنا چاہا۔ اس لیے کہ فرشتوں کا تعلق عالم الغیب
کے ساتھ ہے۔ ہم عالم الغیب کی اسی بات کو یقینی طور پر جانتے ہیں جو صراحتاً کتاب و سنت میں وارد ہوئی ہے
ظاہر ہے کہ اللہ اور رسول نے ہمیں یہ بات معلوم کرنے کے لیے مکلف و مامور نہیں کیا کہ فرشتے مذکر ہیں یا
مؤنث۔ بخلاف ان میں قرآن میں ان کا ذکر کہیں بصیغہ مؤنث کیا گیا۔ اور کہیں بلفظ مذکر۔ یہی وجہ ہے کہ ان کے صف
باندھ کر کھڑے ہوتے کا ذکر اس سورت کے آغاز میں بصیغہ مؤنث کیا گیا۔ جب کہ اس سورت کے آخر میں فرشتوں
کا قول بصیغہ جمع مذکر سالم ذکر کیا گیا ہے۔ فرمایا **وَإِنَّا لَنَحْنُ الصَّافُّونَ** قرآن میں فرشتوں کا ذکر
زیادہ تر مذکر کے صیغہ کے ساتھ کیا گیا ہے۔ مثلاً قرآن میں فرمایا۔ **أَتَجْعَلُ فِيهَا مَنْ يُفْسِدُ فِيهَا**
وَيَسْفِكُ الدِّمَاءَ۔ فَسَجَدَ الْمَلَائِكَةُ كُلُّهُمْ أَجْمَعُونَ

اس تفسیر طبری اور ابن کثیر کے حوالہ سے اس سورت کی تفسیر میں ہم جو تاویلات ذکر کر چکے۔ اس کے

علاوہ اس سورت کی تفسیر کے لیے دیکھیے تفسیر کبیر للرازی ج ۷ ص ۱۱۸ نیز بیضاوی ج ۲ ص ۱۶۷ نیز

تفسیر نسفی ج ۲ ص ۱۳

آیات پر مشتمل ہے۔ معدودے چند کے سوا اکثر آیتیں لمبی ہیں۔ اس کے آغاز و وسط اور آخر میں چند دینی واقعات بیان کیے گئے ہیں جو سورت کے دو تہائی حصہ پر مشتمل ہیں۔ علاوہ ازیں واقعات کے وسط یا ان کے آخر میں ان پر نقد و تبصرہ اور خیال آرائی بھی کی گئی ہے۔

بسا اوقات ہمیں یوں نظر آتا ہے کہ سورۃ الکہف ان سورتوں میں سے ایک ہے جن میں اس بحث کی گنجائش موجود ہے کہ قرآن میں بیان کردہ واقعات دینی اغراض کے تابع ہیں۔ مگر اس بحث کی تفصیلات پیش کرنے سے ہمیں یہ خطرہ مانع ہے کہ میاں داہم اپنے اصل مقصد سے دور چلے جائیں۔ ہمارا مقصد یہاں یہ بیان کرنا ہے کہ مکہ اور مدینہ میں اسلامی دعوت کو کن مراحل و ادوار سے گزرنا پڑا۔ اسی مقصد کے پیش نظر ہم ان سورتوں پر تفصیلی گفتگو نہیں کر سکتے جن کو تحلیل و تجزیہ کے لیے ہم نے منتخب کیا ہے۔

دیگر مکی سورتوں کی طرح سورۃ الکہف کا مرکزی موضوع تبصیح عقائد ہے۔ اس سورت میں اثباتِ وحدانیت خالق و مخلوق کے فرق و امتیاز اور وحی کے اسرار پر بحث کی گئی ہے۔ ہمیں اس ضمن میں آیات سے استشہاد و استدلال پیش کرنے کی ضرورت نہیں۔ اگر قاری اس سورت کے مندرجات پر ایک طائرانہ نظر ڈالے تو یہ حقیقت سامنے آجاتی ہے۔

آغاز سورت میں فرمایا کہ یہ قرآن اہل توحید و ایمان کو بشارت دینے اور ان لوگوں کو ڈرانے کے لیے نازل کیا گیا ہے جو کہتے ہیں کہ خدا کی اولاد بھی ہے۔ سورۃ کے آخر میں آنحضرت صلی اللہ علیہ وسلم کو حکم دیا گیا ہے کہ اپنی بشری حالت اور آپ کی رسالت و نبوت کے مابین جو عظیم فرق و امتیاز پایا جاتا ہے۔ وہ لوگوں پر واضح کر دیں۔ بشر ہوتے کے اعتبار سے آپ باقی انسانوں کی طرح ہیں۔ جو چیز آپ کو دیگر انسانوں سے ممتاز کرتی ہے۔ وہ خداوندی احکام ہیں جو آپ کے دل پر انشاء کیے جاتے ہیں۔

۱۵ ابن اسحاق کہتے ہیں کہ مشرکین عرب خدا کے لیے اولاد کا اثبات کرتے اور کہتے تھے کہ ہم فرشتوں کی عبادت کرتے ہیں اور فرشتے خدا کی بیٹیاں ہیں۔ (حاشیہ ۱۵ بر صفحہ آئندہ)

اسی ضمن میں اصحاب کہف کا یہ قول ذکر کیا گیا ہے کہ۔

رَبَّنَا رَبِّ السَّمَاوَاتِ وَالْأَرْضِ
لَنْ نَدْعُو مِنْ دُونِكَ إِلَهًا

ہمارا پروردگار وہ ہے جو سب آسمانوں اور زمینوں کا پروردگار ہے۔ ہم اس کے سوا کسی معبود کو نہیں پکاریں گے۔

اسی طرح اس سورت میں اس مومن کا بھی قول مذکور ہے جس نے دو باغوں والے مغزور آدمی کو مخاطب کر کے کہا تھا۔

نَكِنَّا هُوَ اللَّهُ رَبِّي وَلَا أُشْرِكُ
بِرَبِّي أَحَدًا

ہمارا پروردگار تو اللہ تعالیٰ ہے اور میں اپنے پروردگار کے ساتھ کسی کو شریک نہیں ٹھہراتا۔

عبد صالح (حضرت نضر) نے موسیٰ علیہ السلام سے کہا تھا۔
رَحْمَةً مِّنْ رَبِّكَ وَمَا فَعَلْتُهُ
عَنْ أَمْرِي

بے تیرے رب کا احسان ہے۔ میں نے یہ کام اپنی مرضی سے نہیں کیا۔

ان آیات میں اس حقیقت پر روشنی ڈالی گئی ہے کہ اللہ تعالیٰ وحدہ لا شریک ہے۔ اس کا علم ہر چیز کو حاوی ہے اور آسمان وزمین کا کوئی ذرہ بھی اس کے علم سے باہر نہیں ہے۔ ان اولین حقائق کا اگر سرسری جائزہ لیا جائے تو یہ حقیقت اجاگر ہوتی ہے کہ سورت کا ان مضامین کے ساتھ گہرا تعلق ہے۔ یہ حقائق نہایت اچھوتے اور دل نشین انداز میں بیان کیے گئے ہیں۔ ان کی بنا پر یہ سورت ایک یگانہ اور منفرد اسلوب کی حامل نظر آتی ہے۔ یہ حقائق عیسیٰ امور سے تعلق رکھتے ہیں۔ اور ان میں ایمان کے اسرار و رموز پر روشنی ڈالی گئی ہے۔

(حاشیہ صفحہ گذشتہ) اس آیت کی جانب اشارہ کیا گیا ہے۔ قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ الْوَحْيُ وَاللَّهُ عَلِيمٌ
تفسیر ابن کثیر۔ ج ۳ ص ۷۱) مفسر طبری اس آیت کی تفسیر میں فرماتے ہیں۔

”اے محمد! آپ ان مشرکوں سے کہہ دیں کہ میں بھی تمہاری طرح ایک انسان ہوں اور بنی آدم میں سے ہوں۔ میں وہی بات جانتا ہوں جو اللہ تعالیٰ مجھے سکھا دے اللہ تعالیٰ نے وحی کے ذریعہ مجھے بتایا کہ جس معبود کی عبادت ضروری ہے۔ وہ ایک ہی ہے جس کا کوئی نظیر و شریک نہیں۔“
(طبری ج ۱۶ ص ۳۱)

اس سورت میں تین واقعات بیان کیے گئے ہیں جو غیبی امور کے بارے میں مومنین کے عقائد کی اصلاح کرتے ہیں۔ یہ واقعات اس حقیقت کی ائینہ داری کرتے ہیں کہ انسان براہ راست کن حقائق تک رسائی حاصل کر سکتا ہے۔ اور کون سے معلومات ایسے ہیں جن کے حصول کے لیے انسان اللہ تعالیٰ کا محتاج ہے۔ وہ جیہ تک ان غیبی امور کا پردہ نہ اٹھائے انسان ان کو جان اور پہچان نہیں سکتا۔ وہ تین واقعات یہ ہیں۔

(۱) اصحاب الکہف کا واقعہ (۲) حضرت موسیٰ اور عبد صالح کا قصہ (۳) ذوالقربین اور اس کے اسفارِ سہ گانہ خصوصاً یا جوج ماجوج کا واقعہ۔

اصحاب الکہف کے واقعہ کو قرآن نے تین حصوں میں تقسیم کر دیا۔ یہ تینوں حصے حرکت اور زندگی سے بھر پور ہیں۔ یہاں تک کہ اصحاب کہف کی طویل نیند کا واقعہ بھی اپنے اندر حرکت اور زندگی کے آثار رکھتا ہے۔ حیرت ہے کہ قرآن نے اپنے تخلیقی انداز بیان میں ان نوجوانوں کی جو تصویر کھینچی ہے۔ اس میں وہ محو خواب ہونے کے باوجود جاگتے ہوئے دکھائی دیتے ہیں۔ یہ نیند تین صدیوں تک ان پر طاری رہی۔ مگر وہ اس طرح کر و ٹپیں بدلتے رہے جیسے وہ شخص جو جاگ رہا ہو۔ نہ وہ پلٹھے۔ نہ آنکھیں کھولتے۔ نہ اپنی جگہ تبدیل کرتے۔ اس لیے جو لوگ ان کو دیکھتے یا ان کے پاس سے گزرتے ان پر دہشت طاری ہو جاتی، اصحاب کہف کی اس تصویر میں حرکت اور زندگی کے آثار اور بھی نمایاں ہوتے ہیں۔ جب ہم ان کے کتے کے بارے میں یہ پڑھتے ہیں کہ وہ ٹانگیں پھیلائے صحن میں لیوں بیٹھا تھا۔ جیسے ان کی حفاظت کر رہا ہو۔

۱۵ اصحاب کہف کا قصہ ایک بین الاقوامی واقعہ ہے اور مسیحیت کے لٹریچر میں بھی اس کا ذکر ملتا ہے۔ یہ واقعہ اس قدر شہرت کا حامل ہے کہ ترکستان کے لوگ اس سے واقف تھے۔ پانچویں صدی عیسوی کے مسیحی لٹریچر میں بزبان سریانی اس واقعہ کا جزئی ذکر ملتا ہے اس کے مطابق اصحاب کہف کی تعداد سات تھی۔ ان کی نیند کا زمانہ دو سو سال بتایا گیا ہے۔ ان کی نیند کا آغاز شہنشاہ دنیانوس (۲۲۹ء تا ۲۵۱ء) کے عہد حکومت میں ہوا۔ اصحاب کہف تھیوڈوسیوس کے زمانہ میں ۱۹۶ سال کی طویل نیند کے بعد بیدار ہوئے

اس پر مزید یہ کہ آفتاب عالم تاب کی کرنیں بھی اپنا سایہ وہاں نہیں ڈالتیں۔ جب سورج طلوع ہوتا تو ان کی دائیں جانب مڑ جاتا اور جب غروب ہوتا تو بائیں جانب جھک جاتا۔ طلوع و غروب کے وقت اصحابِ کہف کی حرارت و تمازت سے محفوظ رہتے۔ یہ معجزہ کس قدر حیرت خیز ہے!

واقعہ کا دوسرا پارٹ بھی حرکت و حیات سے بھرپور و معمور ہے۔ اب اصحابِ کہف جاگتے ہیں۔ اور ان میں حس و حرکت کے آثار نمودار ہوتے ہیں۔ وہ ایک دوسرے کو حیرت و استعجاب کی نگاہ سے دیکھتے ہیں۔ انہیں اس قدر معلوم ہے کہ وہ طویل نیند کے بعد بیدار ہوئے ہیں۔ مگر ٹھیک طور سے یہ معلوم نہیں کہ وہ غار میں کتنا عرصہ محو خواب رہے۔ چنانچہ وہ ایک دوسرے سے مدتِ خواب کے بارے میں پوچھتے اور آخر اس نتیجہ پر پہنچتے ہیں۔ کہ ان کی نیند کتنی بھی طویل ہو۔ وہ ایک دن یا دن کے ایک طویل حصہ سے زیادہ نہیں ہو سکتی۔ پھر اس معاملہ کو خدا کی ذات پر چھوڑ دیتے ہیں۔

اب یہاں سے کہانی کا تیسرا اور مختصر پارٹ شروع ہوتا ہے۔ اصحابِ کہف میں سے ایک ساتھی بھی کھچی چاندی کی نقدی لے کر پاکیزہ کھانا لانے کے لیے بازار جاتا ہے۔ نیند سے بیدار ہونے کے بعد شدید بھوک کا احساس ہو رہا تھا۔ باقی ساتھی رخصت ہونے سے قبل اس کو مشرکوں سے محتاط رہنے کی ہدایت کرتے ہیں۔ وہ کہتے ہیں کہ اگر مقامی مشرکین کو پتہ چل گیا تو وہ ہمیں قتل کر دیں گے۔ یا خدا سے واحد و قہار کی عبادت سے روک دیں گے!

اصحابِ کہف کے واقعہ سے ہم یہ نتیجہ نکالتے ہیں کہ اس بستی کے رہنے والے ایمان لائے تھے۔ ان کے آباؤ اجداد مشرک تھے۔ اللہ تعالیٰ نے بستی والوں کو اس حقیقت

۱۵ تفسیر طبری ج ۱۵ ص ۱۳۹

۱۶ تفسیر ابن کثیر ج ۴ ص ۷۴ - ۷۷

سے آگاہ کر دیا کہ چند نوجوان اپنے دین کو بچانے کے لیے تین صدیوں سے یہاں بھاگ آئے تھے۔ اور وہ ابھی تک ایک غار میں مقیم ہیں۔ جب اصحاب کہف کا ایک ساتھی کھانا لینے کے لیے بازار آیا تو شہر والوں نے اسے پہچان لیا۔ وہ اصحاب کہف سے ملے اور ان کی بے حد تعظیم کی۔ جب اللہ تعالیٰ نے اصحاب کہف کو ان کی طبعی موت سے ہمکنار کر دیا تو شہر والے ان کی تکریم میں ایک دوسرے سے بڑھ چڑھ کر حصہ لینے لگے۔ آخر طویل جدل و نزاع کے بعد اس نتیجہ پر پہنچے کہ ان کی قبروں پر ایک عبادت خانہ تعمیر کیا جائے۔ تاکہ ان کی یاد اور ان کی عجیب و غریب نیند کا واقعہ تازہ رہے۔

اصحاب کہف کا یہ واقعہ بلاشبہ اچھوتا اور نادر قسم کا ضرور ہے۔ مگر اس کے یہ معنی نہیں کہ یہ کائنات ارضی پر وقوع پذیر ہونے والے واقعات میں سب سے زیادہ انوکھا اور نادر ترین واقعہ ہے۔ قرآن نے اس واقعہ کے تینوں پارٹ عجائب و غرائب سمیت بیان کر دیے ہیں۔ مگر جب واقعہ کے اس پہلو پر غور کیا جائے کہ اس میں قدرت خداوندی کا ہاتھ ہر موقع پر کار فرما رہا تو اس میں حیرت و استعجاب کی کوئی گنجائش باقی نہیں رہتی۔

اسی نقطہ نگاہ کو ذہن نشین کرنے کے لیے قرآن نے اس کی تمہید میں فرمایا ہے۔

أَمْ حَسِبْتَ أَنَّ أَصْحَابَ الْكَهْفِ
وَالرَّقِيمِ كَانُوا مِن آيَاتِنَا عَجَبًا - ہماری عجیب نشانیوں میں سے تھے۔

قرآن میں اس سوال کا جو جواب دیا گیا ہے اس سے واضح ہوتا ہے کہ اصحاب کہف

۱۵ انکشاف ج ۲ ص ۳۸۴

۱۵ مفسرین کے یہاں اس بات میں اختلاف پایا جاتا ہے کہ ”رقیم“ سے کیا مراد ہے۔ بعض کے نزدیک ایک گاؤں یا داری کا نام ہے۔ بعض کہتے ہیں کہ اصحاب کہف کے پہاڑ کا نام ہے۔ بعض علماء کا خیال ہے کہ رقیم پتھر کی ایک تختی تھی جس پر اصحاب کہف کا واقعہ لکھ کر اس کو غار کے دروازہ پر آویزاں کر دیا گیا تھا۔ امام المفسرین طبری کے نزدیک آخری قول ارجح ہے۔

(طبری ج ۱۵ ص ۱۳۲)

خدا کی عجیب ترین نشانی نہ تھے یہ بلکہ وہ چند لوز جو ان تھے جو خدا پر ایمان لائے۔ ایمان کی بنا پر وہ عزت و قوت سے بہرہ ور ہوئے۔ انہوں نے بڑے زور سے اپنی قوم کو توحید کی دعوت دی اور دیگر معبودوں کی عبادت سے روکا۔ جب کفار نے ان کا قافیہ تنگ کرنا چاہا تو اللہ تعالیٰ نے ان کے لیے اپنی آغوشِ رحمت دا کر دی۔ ان کو غار میں جگہ دی اور ان کی عمر دراز کر دی۔ ان کی طویل نبند۔۔۔ جس کے عام لوگ خوگر نہیں ہیں۔۔۔ کو خدا کی آیات میں سے ایک آیت ٹھہرایا۔ اگرچہ یہ نشانی سب نشانیوں سے بڑی نہیں ہے۔

قرآن کا مقصد اس واقعہ سے یہ ہے کہ غیبی امور کے بارے میں لوگوں کے عقائد کو درست کیا جائے۔ قرآن اس حقیقت کی جانب اشارہ کرتا ہے کہ لوگ نادیدہ امور میں دلچسپی لینے اور ان کو بڑھا چڑھا کر بیان کرنے کے خوگر ہیں چنانچہ وہ اصحابِ کعبہ کی تعداد کے بارے میں قیاس آرائی سے کام لیتے ہیں۔ قرآن بتا کید لوگوں سے کہتا ہے۔ کہ غیر ضروری امور میں جدل و نزاع کا کوئی فائدہ نہیں ہے۔ وہ لوگوں کو اس ضمن میں اہل کتاب سے سوال کرنے سے بھی روکتا ہے۔

اس بات کا کوئی فائدہ نہیں کہ یہ واقعہ کب اور کہاں پیش آیا؟ اصحابِ کعبہ کتنے تھے؟ ان کے نام کیا تھے؟ ان کی شکل و صورت کیا تھی؟ وہ وقت معین تک غار میں کیسے محفوظ رہے؟

قرآن ان غیر ضروری سوالات کا جواب دینے کے بجائے اس بات پر روشنی ڈالتا ہے

۱۔ طبری جلد ۱۵ ص ۱۳۰
 ۲۔ مفسر طبری آیت کریمہ **فَلَا تَحْزَنْ فِيهِمْ وَلَا تَهْتَبِ فِيهِمْ إِلَّا مِرًا ظَاهِرًا** کی تفسیر میں فرماتے ہیں۔
 خداوند تعالیٰ نبی کریم صلی اللہ علیہ وسلم کو مخاطب کر کے فرماتے ہیں کہ اصحابِ کعبہ کی تعداد کے بارے میں آپ اہل کتاب سے جھگڑانہ کریں۔ یہاں کتنی کا لفظ مذکور نہیں ہے۔ کیونکہ صحابین اس سے بگڑتے تھے۔ (طبری ج ۱۰ ص ۱۵۰)

کہ اس واقعہ میں عبرت پندیری کا کیا سامان مضمحل ہے؟ اور اہل ایمان اس سے کیا فائدہ حاصل کر سکتے ہیں؟ قرآن اہل ایمان کو اس بات کی تعلیم دینا چاہتا ہے کہ انہوں نے قبل ازیں جو کچھ سیکھا ہے اس پر بھروسہ کر لیں۔ انہیں قیامت کا علم حاصل نہیں ہو سکتا۔ مستقبل مستور و محبوب ہے۔ لہذا مستقبل کے بارے میں قطعی و حتمی طور پر کچھ نہیں کہا جاسکتا۔ البتہ اس کے بارے میں غور و فکر کرنے رہنا چاہیے۔

سورۃ الکہف میں فرمایا:

وَلَا تَقُولُوا لِنَبِيِّنَا اِنَّا فَاعِلُونَ
ذَٰلِكَ غَدًا اَلَا اِنَّ بَيْنَنَا وَاَللّٰهُ
وَ اذْکُرُّرَبَّکَ اِذَا نَسِیْتَ لَهٗ

کسی بات کے بارے میں یوں نہ کہیں کہ میں
کل یہ کام کروں گا مگر یہ کہ خدا چاہے اور
جب بھول جائے تو اپنے خدا کو یاد کرے۔

اس سورت میں حضرت موسیٰ اور عبد صالح کا جو واقعہ ذکر کیا گیا ہے اصحاب کہف کے واقعہ کی نسبت اس کا امور غیبیہ سے زیادہ تعلق ہے۔ حضرت موسیٰ نے اس سورت میں ذکر کردہ جو چار مناظر مشابہہ کیے تھے ان کا ہر دو لوگوں کی معروض عقل و منطق سے ٹکرانے ہیں اس لیے ان کے مطالعہ سے حیرت و استعجاب کا احساس ابھرتا ہے۔ مگر جب ان واقعات کو غیبی سطح پر رکھ کر جانچا پرکھا جائے تو یہ خود بخود حل ہوتے چلے جاتے ہیں۔ چاروں واقعات میں سے اولین واقعہ کے ہیرو حضرت موسیٰ کلیم اللہ ہیں۔ اس واقعہ میں اگرچہ حیرت کا سامان پایا جاتا ہے مگر ان تین واقعات کے مقابلہ میں چنداں اہمیت کا حامل نہیں ہے۔ جن کا ہیرو خدا کا ایک نیک بندہ (جن کا نام حدیث نبوی میں خضر بتایا گیا ہے) ہے جس کو خداوند کریم نے اپنی رحمت سے نوازا اور خصوصی علم عطا کیا تھا۔

پہلے واقعہ میں حضرت موسیٰ اپنے نچتہ عزم کا اظہار کرتے ہیں کہ وہ عرصہ دراز تک

چلتے رہیں۔ تب بھی وہ دونوں دریاؤں کے سنگم پر پہنچ کر رہیں گے۔ منشاٹے ایزدی یہ ہے کہ حضرت موسیٰ عبد صالح سے ملاقات کریں۔ اس لیے حضرت موسیٰ کو یہ بات فراموش کرادی جاتی ہے کہ ان کے رفیق سفر نے ایک بھئی ہوئی مچھلی زاد راہ کے طور پر ساتھ لے لی تھی۔ مگر یہ بھئی ہوئی مچھلی قدرتِ خداوندی سے جی اٹھتی اور چپکے سے دریا میں داخل ہو جاتی ہے حضرت موسیٰ کا لوزوان سا تھی یہ دیکھ کر ہکا بھکا رہ جاتا ہے۔ مگر موسیٰ کو اس پر کچھ تعجب نہیں ہوتا۔ بلکہ وہ سمجھ لیتے ہیں کہ جہاں وہ مچھلی بھول آئے ہیں عبد صالح کی جائے ملاقات وہی ہے۔

چنانچہ حضرت موسیٰ اور ان کا رفیق سفر دونوں واپس لوٹتے ہیں اور اس طرح ان کی ملاقات اس شخص سے ہو جاتی ہے جس کو وہ تلاش کر رہے تھے۔

اب یہاں سے دوسرا سبب شروع ہوتا ہے۔ حضرت موسیٰ کا لوزوان رفیق غائب ہو جاتا ہے۔ تنہا موسیٰ علم لدنی کے حامل عبد صالح سے بات چیت کرتے نظر آتے ہیں۔ آپ عبد صالح سے اس خواہش کا اظہار کرتے ہیں کہ ان کے رفیق سفر رہ کر استفادہ کریں گے۔ حضرت موسیٰ کو مشروطاً اجازت ملتی ہے۔ کہ صبر و اطاعت سے کام لینا ہوگا۔ اور سوال و اعتراض کی اجازت بھی نہیں ہوگی۔ دونوں ایک کشتی میں سوار ہوتے ہیں۔ جب کشتی وسط دریا میں پہنچتی ہے۔ تو عبد صالح اس کی ایک تختی توڑ دیتا ہے۔ حضرت موسیٰ ضبط نہ کر سکے

۱۷ قرآن اس ضمن میں خاموش ہے کہ مجمع البحرین میں وہ کونسی جگہ تھی جہاں حضرت موسیٰ پہنچنا چاہتے تھے۔ ہمیں اس سلسلہ میں غور و فکر کی چنداں ضرورت بھی نہیں۔ مگر تاریخی معلومات کی روشنی میں ہم اس حقیقت سے آگاہ ہیں کہ مجمع البحرین سے وہ جگہ مراد ہے جہاں بحر احمر میں بطن عقیقہ اور نمر سوز باہم ملتے ہیں ایسے معاملات میں تفاسیر کی طرف رجوع کرنے کی بھی ضرورت نہیں۔ تفاسیر کے اکثر مندرجات صرف قیاس آرائی پر مبنی ہیں۔ یہاں تک کہ تفسیر طبری بھی اس سے مستثنیٰ نہیں ہے۔ مثال کے طور پر دیکھئے۔

(طبری ج ۱۵ ص ۱۷۶)

۱۷ تفسیر کشاف ج ۲ ص ۳۹۶

اور اس پر معترض ہوئے۔ کہ اس طرح تو کشتی کے ڈوب جانے اور سواروں کے غرق دریا ہونے کا خطرہ ہے۔ فریقین میں تکرار کی نوبت آتی ہے۔ حضرت موسیٰؑ عہد کرتے ہیں کہ آئندہ کچھ بھگتی اور سوال و اعتراض سے احتراز کریں گے۔

تیسرے سین میں دونوں (حضرت موسیٰ اور عبد صالح) کی ملاقات ایک لڑکے سے ہوتی ہے۔ عبد صالح اس کو قتل کر دیتا ہے حضرت موسیٰ غضب ناک ہو جاتے ہیں۔ کہ آپ نے بلا وجہ ایک پاکیزہ جان کو موت کی بھینٹ چڑھا دیا۔ عبد صالح حضرت موسیٰ کو ان کا عہد باد دلاتے ہیں۔ موسیٰ پھر معذرت خواہ ہوتے ہیں۔ اور عہد کرتے ہیں کہ اس کے بعد کوئی اعتراض نہیں کریں گے۔

چوتھے سین میں دونوں کا گزر ایک ایسے شہر میں ہوتا ہے جہاں کے رہنے والے انتہائی ممسک ہیں۔ نہ کسی کو ہتھان پھراتے ہیں۔ نہ کھانا کھلاتے ہیں۔ اچانک ایک شکستہ دیوار نظر پڑتی ہے۔ عبد صالح بلا معاوضہ اس کی مرمت کر دیتے ہیں۔ حضرت موسیٰ ضبط نہیں کر سکتے اور پوچھ بیٹھتے ہیں کہ ایسے نجیل لوگوں کی دیوار کو بلا معاوضہ تعمیر کرنے میں کیا مصلحت پنہاں تھی۔

عبد صالح کے معاملات میں تیسری دفعہ دخل اندازی کر کے حضرت موسیٰ نے استفادہ کا آخری موقع بھی کھو دیا اب عبد صالح ان امور غامضہ کی علت و مصلحت پر باری باری روشنی ڈالتے ہیں اور حضرت موسیٰ بے تابانہ بغوران کے ارشادات کو سنتے ہیں۔

فرماتے ہیں:

۱۔ میں نے کشتی کو اس لیے توڑا تھا تاکہ وہ بدستور اپنے مالکوں کے قبضہ میں رہے کشتی کے مالک چند مساکین تھے جو دریا میں کام کرتے تھے۔ سلطان وقت نہایت ظالم

۱۵ ابن کثیر اپنی تفسیر کی ج ۲ ص ۸۹ پر لکھتے ہیں کہ حضرت موسیٰ نے فرمایا: جب ان لوگوں نے ہماری

میہمانی کا حق ادا نہیں کیا تو ان کی دیوار کو بلا معاوضہ تعمیر کرنے کی کیا ضرورت تھی۔

تھا۔ جو کشتی صحیح حالت میں ہوتی اس پر قبضہ جمالیتا۔ چنانچہ عیب دار ہونے کی وجہ سے وہ کشتی غاصبانہ قبضہ سے محفوظ رہی۔

۲۔ بے گناہ بچے کو اس کے والدین کے مفاد کی خاطر نہ تیخ کیا گیا تھا۔ اللہ تعالیٰ نے مجھے مطلع کر دیا تھا۔ کہ یہ بچہ کافر پیدا ہوا ہے۔ بڑا ہو کر یہ اپنے والدین کو کفر و طغیان میں مبتلا کر دے گا۔ اگر مجھے اس حقیقت سے آگاہ نہ کیا گیا ہوتا تو میں یا کوئی اور شخص اس جرم کا مرتکب نہیں ہو سکتا تھا۔

۳۔ دیوار کی بلامعاوضہ تعمیر اس شہر کے کنجوس لوگوں کے لیے عمل میں نہیں لائی گئی تھی۔ دراصل اس کا مقصد یہ تھا کہ اس کے نیچے دو نیچوں کا خزانہ محفوظ تھا۔ ان کے والد نے زبردیوار وہ خزانہ چھپا دیا تھا۔ کہ اس کے بیٹے بڑے ہو کر اپنے مہر ف میں لے آئیں گے۔ میں نے دیکھا کہ شکستہ دیوار اگر گری گئی تو اہل شہر یہ خزانہ نکال لیں گے۔ اس لیے میں نے خدا کے حکم سے بلامعاوضہ یہ دیوار مرمت کر دی۔

ان واقعات کی تاویلات پیش کرنے سے بعد صالح کا یہ مقصد نہ تھا کہ وہ غیب دان ہیں۔ بخلافت ازیں وہ ان کی حکمت و مصلحت کو خدا کے سپرد کرتے اور اپنے عجز و تقصیر کا اعتراف کرتے ہیں۔ یہ واقعات دراصل اس حقیقت کی آئینہ داری کرتے ہیں کہ عیسیٰ ولدنی علم بحکم خداوندی ایک ایسے شخص میں جلوہ گرہ ہوتا ہے جو نہ تو معرفت نبی ہے اور نہ مشہور رسول۔ بلکہ قرآن اس کے نام تک سے خاموش ہے یہ

ذوالقرنین :

تیسرا واقعہ جو ذوالقرنین سے وابستہ ہے لفظاً ہر اصحاب کھفت اور عبد صالح کے واقعہ

۱۵ احکام اہل الذمہ لابن القیم ص ۳۱۵ نیز شفاء العلیل ص ۲۸۴۔

۱۶ مفسرین نے ان کا نام ”الحقیر“ بتایا ہے۔ یہ نام ان مشہور روایات پر مبنی ہے جن کو لوگ ہرزمانہ میں نقل کرتے چلے آئے ہیں۔ لوگ ہرزمانہ میں ان کے واقعات کو آب و رنگ دے کر اور بڑھا چڑھا کر بیان کرتے رہے ہیں۔

کی نسبت امور غیبی سے لا تعلق یا قلیل الربط نظر آتا ہے۔ اس واقعہ میں صرف یہ بتایا گیا ہے۔
 کہ ذوالقربین نامی شخص نے تین سفر انجام دیے۔ ایک جانب مشرق دوسرا جہت مغرب اور تیسرا
 ان دونوں کے وسط میں۔ مگر جس غیر معروف فضا میں سفر و سیاحت کے یہ واقعات پیش آئے
 اور شاید قرآن کا مقصود بھی یہی غرض و خفاء ہے۔ ————— وہ پس پردہ امور

غیبیہ کی جانب متیر ہے۔ ذوالقربین اپنے پہلے سفر میں وہاں پہنچا جہاں سورج غروب
 ہوتا ہے۔ دوسرے سفر میں طلوع آفتاب کی جگہ پہنچا۔ تیسرے سفر کے دوران دو دیواروں
 کے درمیان منطقہ متوسط میں پہنچا۔

جانب مغرب سفر کرتے ہوئے دیکھا کہ آفتاب چکنی مٹی والے ایک چشمہ میں غروب
 ہو رہا ہے۔ وہاں پانی اور گھاس کی افراط تھی۔ قرآن نے اس چشمے کے بارے میں اس سے
 زیادہ کچھ نہیں کہا۔ قرآن کریم نے اس ضمن میں جس پردہ پوشی سے کام لیا ہے اس نے
 ہمیں شدید تاریکی اور لاعلمی میں مبتلا کر دیا ہے۔ اس میں غیبی امور سے بھی زیادہ رازداری
 پائی جاتی ہے۔

جانب مشرق سفر کرتے ہوئے دیکھا کہ سورج ایک ایسی قوم پر طلوع ہو رہا ہے۔ جن کو
 سورج سے بچانے کے لیے کوئی چیز درمیان میں حائل نہیں۔ اس کے یہ معنی بھی ہو سکتے ہیں
 کہ وہ لوگ برہنہ تھے۔ اور سورج سے محفوظ رہنے کے لیے ان کے تن پر کپڑا نہ تھا۔ یہ مفہوم
 بھی مراد لیا جاسکتا ہے کہ وہ ایک بے برگ و شجر صحرا تھا جس میں سورج سے محفوظ رہنے

لے یہ تفسیر اس سورت میں درست ہو سکتی ہے جب ”حیثہ“ ہمزہ کے ساتھ پڑھا جائے
 بعض قراء اس کو ”حامیثہ“ بھی پڑھتے ہیں۔ اس کے معنی ہیں ”گرم“۔ امام المفسرین طبری کے نزدیک
 دونوں قراءتیں درست ہیں وہ اس کی وجہ بیان کرتے ہوئے فرماتے ہیں:-

ممکن ہے کہ جس چشمہ میں آفتاب غروب ہو رہا ہو۔ اس کا پانی گرم اور وہاں کی مٹی بھی چکنی ہو۔ اس
 طرح دونوں قراءتیں درست ٹھہریں گی۔ اور وہ چشمہ دونوں صفات کا حامل ہوگا۔ پھر طبری
 قراءت کے بارے میں وارد شدہ روایات پیش کرتے ہیں، ”طبری ج ۱۴ ص ۱۰“

کے لیے درخت نہ تھے۔ قرآن اس ضمن میں خاموش ہے کہ اس قوم کا نام کیا تھا۔ یا وہ کون سا علاقہ تھا۔

ذوالقرنین نے دو دیواروں ”بَيْنَ السَّدَّيْنِ“ کے درمیان جو سفر انجام دیا ہے اس کے تصور سے اس قدر خوف طاری ہوتا ہے کہ بعض اوقات اس قدر دہشت غیبی امور کو دیکھنے سے بھی طاری نہیں ہوتی۔ قرآن نے اس ضمن میں ایک خاص جگہ کا نام ”بَيْنَ السَّدَّيْنِ“ اور ایک خاص کا نام ”دِجَاجِ مَاجِجِ“ ذکر کیا ہے۔ اس قوم کی خصوصیت یہ بتائی کہ وہ زمین میں فساد پکارتی تھی۔

کچھ یوں معلوم دیتا ہے کہ پردہ داری اور غموض کے یہ رنگ ڈھنگ اس خاص موقع پر مطلوب و مقصود ہیں۔ قرآن نے ذوالقرنین کا جو واقعہ بیان کیا ہے وہ ان واقعات کی طرح ہرگز نہیں جو کسی تاریخ کی کتاب میں کسی عظیم فاتح کے بارے میں مرقوم ہوتے ہیں۔ اور ایسا ہونا بھی نہیں چاہیے۔ دراصل قرآن نے ذوالقرنین کی سیاحت کے تین واقعات ذکر کر کے اس کی تہ میں ایک ایسے انسان کی خصوصیت پر روشنی ڈالی ہے۔ جو تعلق باللہ میں معروف تھا۔ اور جو اس بات کا شدید احساس رکھتا تھا کہ اس کی قوت و شوکت ذاتی اہلیت و صلاحیت پر مبنی نہیں بلکہ خداوند قدیر کی عطا کردہ ہے۔ خداتے ہر چیز اس کے لیے مہیا کی۔ زندگی کے حوادث و آلام میں اس کو پکار کر یا اللہ مگر کے یا وحی کے ذریعے اس کی بروقت رہنمائی فرمائی۔ جب ذوالقرنین نے سورج کو چکنی مٹی کے چشمہ میں ڈوہتے ہوئے دیکھا تو یہ بلائی

يَا ذَا الْقَرْنَيْنِ اِمَّا اَنْ نُّعَذِّبَ

وَ اِمَّا اَنْ نُنزِلَنَّهُمْ فِيْهِمْ حَسَنًا

اے ذوالقرنین! یا تو ان کو سزا دیجئے یا ان سے حسن سلوک روا رکھیے۔

ذوالقرنین کے تعلق باللہ کا اظہار اس کے ان الفاظ سے ہوتا ہے جو اس نے فصیل

۱۵۔ یہی وجہ ہے کہ ان الفاظ کی اصلی مراد معلوم کرنے کے لیے ہم کتب تفسیر کی طرف رجوع کرنے کی ضرورت محسوس نہیں کرتے۔

یہاں سے ہونے کے۔

مَا مَكَّنِي فِيهِ رَبِّي خَيْرٌ
فَاعِينُونِي
میرے رب نے مجھے جو قوت بخشی ہے وہ
بہتر ہے میری مدد کیجئے۔

تعمیر سے فارغ ہونے پر یہ الفاظ کہے۔

هَذَا رَحْمَةٌ مِّن رَّبِّي فَإِذَا جَاءَ
وَعْدُ رَبِّي جَعَلَهُ دَكَّادًا وَكَانَ
وَعْدُ رَبِّي حَقًّا
یہ میرے رب کی عنایت ہے۔ جب میرے
رب کا وعدہ پورا ہوگا تو اس کو پارہ پارہ
کردے گا اور میرے رب کا وعدہ سچا ہے۔

خلاصہ کلام یہ کہ غیبی امور کے بارے میں صحیح نقطہ نظر واضح کرنے کے لیے سورہ کہف
میں تین واقعات بیان کیے گئے۔ واقعات کا حاصل یہ ہے کہ غیبی امور کو علام الغیوب کے
سپر دکھانا چاہیے۔ وہ غیبی امور کی نقاب کشائی ایک خاص حد تک ہی کرتا ہے۔ اور اگر کسی کو دکھانا
بھی ہے۔ تو پس پردہ دکھاتا ہے۔

اگر اس روایت کی صحت کو تسلیم کر لیا جائے کہ اہل مکہ نے نضر بن حارث اور عقبہ بن
ابی معیط کو مدینہ کے علمائے یہود کے پاس بھیجا تھا کہ ان سے ایسے سوالات پوچھ کر آئیں
جو محمد (صلی اللہ علیہ وسلم) سے پوچھے جائیں اور اس طرح ان کو تنگ کیا جائے۔ یہود
نے دونوں کو آنحضرت سے یہ سوال دریافت کرنے پر آمادہ کیا کہ گذشتہ زمانہ میں وہ چند نوجوان
کون تھے۔ جو عجیب واقعہ سے دوچار ہوئے؟ دوسرے یہ کہ وہ سیاح کون تھا جس نے
مشرق و مغرب کو چھان مارا؟

اس سورت کے مطالعہ سے قرآنی تعلیمات کی گہرائی اور گیرائی کا اندازہ ہوتا ہے۔ اس

۱۵ اس کے باوجود بعض جاہل مفسرین نے ذوالقرنین جیسے متقی اور دین دار شخص کو بت پرست اسکندر
رومی سمجھا ہے اور دونوں کو گڈ مڈ کر دیا ہے۔ یہ بعض مستشرقین کی تقلید جامد کا نتیجہ ہے۔

۱۶ تفسیر ابن کثیر ج ۳ ص ۷۱

میں اہل ایمان کو مخاطب کر کے بلا تحقیق رجماً بالغیب کوئی بات کہنے عیث قسم کے جدل و نزاع سے احتراز و اجتناب اور تعلق باللہ استوار کرنے کی تعلیم دی گئی ہے۔ سورت کا اولین اور مرکزی مضمون ذات باری کے بارے میں عقیدہ کی تصحیح اور غیبی امور کو علام الغیوب کے سپرد کرنا ہے۔

اس کے بعد مختصراً سورہ کہف میں ان مضامین پر روشنی ڈالی گئی ہے۔

۱۔ دنیوی ساز و برگ کی ناقدری ہے۔

۲۔ دنیا فانی اور جلد زوال پذیر ہے۔

۳۔ صبح و شام خدا کو پکارنے والوں کی معیت و رفاقت کے فوائد۔

۴۔ حقیقی عزت ایمان و تقویٰ سے حاصل ہوتی ہے۔

۱۵ مادی اشیاء کی حقارت کی تصویر تنگ دست مومن اور دباغوں کے مالک مغرور شخص کے واقعہ میں کھینچی گئی ہے۔ مومن نے دوسرے شخص کو مخاطب کر کے کہا تھا۔

إِنْ تَرَنِ أَنَا أَقَلَّ مِنْ مَالٍ وَوَلَدًا - فَعَسَى رَبِّي أَنْ يُؤْتِيَنِي خَيْرًا مِنْ جَنَّتِكَ

اگر تو مال و اولاد میں مجھے اپنے سے کم سمجھتا ہے تو کچھ بعید نہیں کہ اللہ تعالیٰ مجھے تیرے باغ سے بہتر عطا کرے

اس کا نتیجہ یہ ہوا کہ وہ پھلوں سے لدا ہوا اور کھجور کے درختوں سے گھرا ہوا باغ ان کی آن میں کانٹے کی

طرح سوکھ کر گر پڑا (کشاف ج ۲ ص ۳۸۹)

۱۶ مثلاً سورۃ الکہف ہی میں فرمایا:

وَاضْرِبْ لَهُمْ مَثَلًا الْحَيَاةِ الدُّنْيَا كَمَا أَنْزَلْنَا مِنَ السَّمَاءِ مَاءً فَخَتَلَطَ بِهِ نَبَاتُ الْأَرْضِ

(کشاف ج ۲ ص ۳۹۲)

۱۷ سورۃ الکہف میں اس کی واضح ترین مثال یہ آیت ہے۔

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ

اس آیت میں اہل ذکر اور صلحاء کی ہم نشینی کا حکم دیا گیا ہے۔ اس لیے کہ دعوت حق کا انحصار

و مدار اسی قسم کے لوگوں پر ہے۔ خواہ وہ تنگ دست ہوں یا امیر۔ طاقتور ہوں یا کمزور۔

(تفسیر ابن کثیر ج ۳ ص ۸۰)

۵۔ منکرین قیامت کی ناکامی لے

بلاشبہ سورت میں ذکر کردہ یہ افکار و نظریات اس کے مرکزی مضمون کے ساتھ پوری مطابقت و یگانگت رکھتے ہیں۔ ہم بتا چکے ہیں کہ سورت کا مرکزی نقطہ عقائد کی تصحیح ہے۔ ظاہر ہے کہ عقائد کی درستی کے لیے چیزوں کی اصلی قدر و قیمت اور زندگی کے سانچوں اور پیمانوں سے آگاہی ضروری ہے۔

سورہ ابراہیم:

اس سورت پر پہنچ کر تیسرے اور آخری مرحلہ پر نازل شدہ مکی سورتیں ختم ہو جاتی ہیں ہم دیکھتے ہیں کہ قبل انہیں ہم جن مکی سورتوں کا مطالعہ کر چکے ہیں اس سورت میں بیان کردہ حقائق بڑی حد تک ان کے ساتھ ہم رنگ و ہم آہنگ ہیں۔ خصوصاً دوسرے مرحلہ پر مکہ مکرمہ میں جو سورتیں آئیں ان میں سے آخری سورتیں اس کے ساتھ کامل یگانگت و مماثلت رکھتی ہیں۔ سورہ ابراہیم میں ذکر کردہ حقائق پر حیب ہماری نگاہ پڑتی ہے تو ہم یوں محسوس کرتے ہیں کہ یہ سابقاً بیان کردہ احکام و مسائل کا مثنی اور ظل ہیں۔

اس سورت میں جن نمایاں حقائق پر روشنی ڈالی گئی ہے۔ وہ حسب ذیل ہیں۔

۱۔ وحدتِ اَدیان۔

۲۔ خدا کی وحدانیت کا اثبات۔

۳۔ مشرکین کو لعنت و حساب کی تلقین۔

۱۷ آیت کریمہ: قُلْ هَلْ نُنَبِّئُكُمْ بِالْأَخْسَرِينَ أَعْمَالًا ۗ الَّذِينَ خَلَقُوا صِبْغًا فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ تَقْسِيرٌ میں مفسر طبری فرماتے ہیں

اس سے مراد یہ ہے کہ بعض عامل اس زعم فاسد میں مبتلا ہوتے ہیں کہ وہ ٹھیک کام کر رہے ہیں۔ اور ان کے اعمال سے اللہ تعالیٰ راضی ہوگا۔ مگر درحقیقت وہ کام خدا کی ناراضگی کے موجب ہوتے ہیں۔ ایسے لوگ اہل ایمان کی راہ سے برگشتہ اور منحرف ہوتے ہیں۔

(ابن جریر طبری ج ۱۴ ص ۲۸)

۴۔ نعمت ہائے خداوندی انسان جن کی ناشکری کرتا ہے۔

۵۔ منکرین و معاندین کا خدا کی بارگاہ میں محاسبہ۔

۶۔ اہل جنت و جہنم کے مناظر کی تصویر کشی۔

۷۔ ظالم اور ناشکرے انسانوں کو زجر و عذاب جو حسین و جمیل کائنات سے آنکھیں بند رکھتے ہیں لیے

یہ سورت زیر تبصرہ کا ایک سرسری جائزہ ہے۔ اور وہی شخص اس پر اکتفاء کر سکتا ہے۔ جو اس روشنی سے غافل رہ کر قرآن کا مطالعہ کرنے کا عادی ہو جس کی جھلک ہر سورت میں نمایاں ہے۔ اور اس کے پہلو بہ پہلو قرآن کے اس خاص پیغام سے بے بہرہ ہو جو قرآن کی ہر آیت انسانی قلب و ذہن تک پہنچاتی ہے۔

غالباً اس سورت کا امتیازی و خصوصی پہلو یہ ہے کہ اس کی اکثر آیات میں شیخ الانبیاء حضرت ابراہیم جیسی چیدہ و برگزیدہ شخصیت کی جھلک نمایاں ہے۔ اور انہیں کے نام پر اس سورت کا نام یہ تجویز کیا گیا ہے۔ انہی کی مبارک دعوت سے جمیع اقوام و ازمینہ میں وحدت رسالت کا اظہار ہوا۔ اور انہی کے ایمان راسخ کے زیر اثر توحید کا پورا بڑھا اور پورا چڑھا آپ کے عجز و نیاز سے بھرپور و معمور دل پر حسین کائنات کے نقش و نگار ترسیم ہوئے اور پھر کفر و شکر کے موافق کی جلوہ گری ہوئی۔

یہ بات نگاہ سے اوچھل نہ رہے کہ اس سورت کے وسط میں حضرت ابراہیم کا ذکر نعمت ہائے خداوندی کے ذکر و بیان کے سلسلہ میں کیا گیا ہے۔ وہاں حضرت ابراہیم کو پیکر صبر و رضا کی صورت میں پیش کیا گیا ہے۔ آپ بارگاہ ربانی میں عجز و نیاز کی مجسم تصویر بنے رہتے۔ اور صبح و شام ذکر خداوندی میں محو و منہمک رہا کرتے تھے۔ اس تصویر نے گرد و پیش کو اپنی لپیٹ میں لے لیا ہے۔ اس لیے ہر آیت پر ابراہیمی صفات کی چھاپ نمایاں ہے۔

۱۔ تفسیر کبیر للرازی ج ۵ ص ۲۱۳

آغاز سورت میں حضرت موسیٰ اور پھر قوم نوح اور عاد و ثمود کا ذکر کیا گیا ہے۔ مگر یہ بڑے بڑے نام و واقعات متعلقہ کے ذکر و بیان کے باوجود سورت کے مرکزی موضوع کو تبدیل نہیں کر سکے چنانچہ اس سورت میں بیان کردہ واقعات مثلاً حضرت موسیٰ اور ان کی قوم کو تاریکی سے نکال کر روشنی کی جانب لانے اور فرعون کی گرفت سے نجات دلانے کا مقصد و حید و وحدت رسالت کی طرف اشارہ کرنا ہے۔ جس کی دعوت حضرت ابراہیم نے دی تھی۔ یہی وجہ ہے کہ ادھر ادھر سے گھوم پھر کر سیاق عبارت جلد ہی حقیقت رسالت اور وحدانیت کی اس دعوت کی جانب مڑ گیا ہے۔ جو قوم نوح اور عاد و ثمود کو دی گئی تھی۔

حضرات رسل و انبیاء مختلف ازمنہ و امکانہ میں ایسے ملتے جلتے اصول و ضوابط کو لے کر تشریح فرما ہوئے جو اصحاب عقل و خرد پر پوشیدہ نہیں ہیں۔ جب لوگ کائنات میں موجود خدا کے نشانات سے دانستہ اندھے ہو جاتے تو خدا کے برگزیدہ رسول ان کو شکوک و شبہات سے آگاہ کرتے ہیں۔ ہر رسول اپنی قوم کے سامنے اپنی بشریت کا اقرار کرتا اور اس سے منکر نہیں ہوتا۔ انبیاء بر ملا فرمایا کرتے تھے۔

إِنْ نَحْنُ إِلَّا بَشَرٌ مِّثْلُكُمْ وَلَكِنَّ اللَّهَ يَمُنُّ عَلَىٰ مَنْ يَشَاءُ مِنْ عِبَادِهِ ۗ

ہم تو صرف تمہاری طرح کے انسان ہیں البتہ
اللہ تعالیٰ اپنے بندوں میں سے جس پر چاہتا ہے احسان کرتا ہے۔

۱۱۲۔ ارشاد ہوتا ہے۔ وَلَقَدْ أَرْسَلْنَا مُوسَىٰ بِآيَاتِنَا أَنْ أَخْرِجْ قَوْمَكَ مِنَ الظُّلُمَاتِ إِلَى النُّورِ وَذَكِّرْهُمْ بِآيَاتِ اللَّهِ - اور ہم نے اپنے نشانات دے کر موسیٰ کو بھیجا کہ اپنی قوم کو تاریکیوں سے نکال کر روشنی کی طرف لائے اور ان کو تاریخی واقعات سے نصیحت کیجئے (تاریخ طبری ج ۱ ص ۱۲۲)

۱۱۳۔ زخزری آیت إِنْ نَحْنُ إِلَّا بَشَرٌ مِّثْلُكُمْ کی تفسیر میں فرماتے ہیں۔

انبیاء کا مقصد یہ ہے کہ وہ صرف بشر اور انسان ہونے میں ان کی مانند ہیں۔ اس کے علاوہ دیگر امور میں وہ ان کی مثل نہیں۔ انبیاء نے انکسار کے طور پر اپنی عظمت و فضیلت (باقی بر صفحہ آئندہ)

جملہ انبیاء صابر و شاکر جو رد و ستم کو برداشت کرنے والے اور متوکل علی اللہ تھے۔ وہ ابراہیمی

صفات کے حامل اور ان کی پیروی کرنے والے تھے۔ اس طرح ابراہیمی ایمان و ایقان کے زیر سایہ وحدت رسالت اور خدا کی وحدانیت کا پورا پلا بڑھا اور جو ان ہوا۔

پھر سورہ ابراہیم کے صفحات پر اس طویل و عریض کائنات کی تصویر نمودار ہوتی ہے۔ بادلوں سے بینہ برس رہا ہے۔ زمین سے پھل اگتے ہیں۔ کشتیاں دریاؤں میں تیر رہی ہیں۔ پانی کی ندیاں بہ رہی ہیں۔ آفتاب عالم تاب اپنی کرنیں بکھیر رہا ہے۔ چاند اپنی ضیا پاشی سے خطہ ارضی کو بقعہ نور بنا رہا ہے۔ اس کے ساتھ ساتھ ہم حضرت ابراہیم کو آیات الہی میں غور و فکر کرتے اور اظہار عجز و نیاز کرتے دیکھتے ہیں۔ گویا جب کوئی انسان خدا کی حمد کا ترانہ گاتا ہے تو وہ جناب ابراہیم کی حمد و ثنا ہی کی صدا اٹھے بازگشت ہی ہے۔ خلاصہ یہ کہ اس حسین و جمیل کائنات کے مشاہد و مناظر قلب ابراہیم پر ثبت ہو گئے تھے۔

خلاصہ کلام! اللہ تعالیٰ اس سورت میں جناب خلیل پر اپنی رحمت کے سایہ کو دسا کر نا چاہتے ہیں۔ چنانچہ ان کی تصویر اس انداز سے کھینچتے ہیں کہ آپ عاجزانہ بارگاہ الہی میں دست بدعا ہیں۔ آب کی دعا آسمان کے پردوں کو چیر کر بارگاہ اقدس میں پہنچ رہی ہے۔ آپ حرم مکہ کے لیے امن و سلامتی کی دعا کرتے اور اس کی رحمت سے اس بات کے امیدوار ہیں کہ ان کو اور ان کی اولاد کو بت پرستی سے محفوظ رکھا جائے گا۔ جو ان کی پیروی کرے گا خدا کی خوشنودی حاصل کرے گا۔ دین سے برگشتہ ہونے والوں کے لیے بھی ذلت و رسوائی کی دعا نہیں کرتے حضرت ابراہیم اس امر پر حمد و ثنا کے ترانے گاتے ہیں کہ انہیں پیرانہ سالی کے عالم میں اسماعیل و اسحاق عطا ہوئے۔ آخر کار بڑی عاجزی سے دعا مانگتے ہیں کہ اللہ در و قیامت ان

(حاشیہ صفحہ گذشتہ) کا اظہار نہیں کیا صرن یہ فرمایا کہ اللہ تعالیٰ اپنے بندوں میں سے جس پر چاہتا ہے یہ احسان کرتا ہے یہ بات معلوم ہے کہ یہ منصب اسی کو سونپا جاتا ہے جو اس کا اہل ہو چنانچہ ان کو بھی یہ مرتبہ ان کی خصوصیت کی بنا پر دیا گیا ہے یہ ادھاق ان کے اینٹے جنس میں نہیں پائے جاتے "کشاف ج ۲ ص ۲۹۶)

کی ان کے والدین کی اور سب مومنوں کی مغفرت فرمائے لیے

سورہ ابراہیم میں مذکورہ صدر تصویر کے علاوہ ایک اور تصویر بھی ملتی ہے جو پہلی تصویر کی بالکل ضد ہے۔ وہ ایک منکر اور کافر کی تصویر ہے جو کتاب کائنات کا مطالعہ تو کرتا ہے مگر اسے تسلیم نہیں کرتا۔ کائنات کے آفاق جمیلہ کو تنگی ماندی نگاہ سے دیکھتا ہے۔ آسمان وزمین خوشکی و تری آفتاب دماہنتاب حجر و شجر اور لیل و نہار میں سے کوئی چیز اس کے لیے جاذب توجہ ثابت نہیں ہوتی۔ قرآن لیے شخص پر بڑا شدید عتاب نازل کرتا ہے جو قلب و وجدان کو چھینچھوڑ کر رکھ دیتا ہے۔ قرآن اس کو اس طرح مخاطب کرتا ہے۔

”جو کچھ تم نے مانگا وہ اس نے عطا کیا اور اگر تم خدا کے احسانات کو شمار کرنا چاہو تو شمار نہ کر سکو گے۔ بے شک انسان بڑا ظالم اور ناشکر ہے۔“

حضرت ابراہیم جن کی تعریف و توصیف میں یہ سب کچھ کہا گیا تھا۔ مکہ میں غیر معروف نہ تھے۔ سب اہل مکہ آپ کی تعظیم کرتے تھے۔ اسی طرح مدینہ کے یہودی آپ کو جانتے پہچانتے اور تقدس کا درجہ دیتے تھے۔ نصاریٰ سے آپ کے واقعات پوشیدہ نہ تھے۔ ان کے دل میں حضرت ابراہیم کا جو احترام تھا وہ باقی انبیاء کے لیے قابل رشک تھا۔

خلاصہ یہ کہ حضرت ابراہیم کی شخصیت کے پردہ میں اس سورت میں عقیدہ توحید اور رسولوں کی دعوت کے بارے میں جو کچھ کہا گیا ہے اس نے اس سورت کو ایسا طرز و انداز بخشا تھا جس کو مکہ کے اہل توحید بنظر استحسان دیکھتے تھے۔ گویا موحد اول حضرت ابراہیم نے دین حنیف میں داخل ہونے کے راستہ کو چوہا کھول دیا تھا۔

اس طرح نکی ددر کی بہ آخری سورت اولین مدنی سورتوں کے لیے پیش خیمہ اور تمہید کا حکم رکھتی ہے۔ ابتدائی مدنی سورتوں میں حضرت ابراہیم کی تعظیم اور یہودیوں کی تالیف قلب کی

۱۵ تفسیر ابن کثیر ج ۲ ص ۵۴۰

۱۵ کثافات ج ۲ ص ۳۰۳

گئی ہے۔ ان حقائق کے پیش نظر ہم کہہ سکتے ہیں کہ اس سورت نے نظریہ توحید پر ایک انوکھے اور منفرد انداز میں روشنی ڈالی ہے اور اشاعتِ توحید کا ایک نیا باب واکیا ہے۔ سورہ الصافات الکفت اور ابراہیم کے تحلیل و تجزیہ سے فارغ ہو کر ہم مکی وحی کے آخری نقطہ پر پہنچ گئے ہیں۔ ہم محسوس کر رہے ہیں کہ مکی سورتوں کا تیسرا اور آخری مرحلہ اپنی طویل سورتوں سمیت ختم ہونے والی مکی وحی اور ہجرت کے بعد شروع ہونے والی مدنی وحی کے درمیان نقطہ اتصال یا مرحلہ انتقال کی حیثیت رکھتا ہے۔ بنا بریں ہم بیان کر چکے ہیں کہ اسی نقطہ اتصال سے نا آشنا ہونے کی وجہ سے مفسرین بعض آیات کے بارے میں غلطی کے مرتکب ہوئے۔ انہوں نے بعض آیات کو مدنی تصور کیا اور ان کے بارے میں یہ کہا کہ اگرچہ یہ آیات مکی سورتوں میں شامل ہیں مگر یہ مدینہ میں نازل ہوئیں۔ دراصل یہ ان کی غفلت کا نتیجہ تھا۔ درحقیقت وہ سب سورتیں مکی تھیں اور ان میں کی کوئی آیت مدنی نہ تھی۔ مگر مفسرین اس کو سمجھنے سے قاصر رہے۔

مکی زندگی کے تیسرے مرحلہ میں اترنے والی سورتوں کی امتیازی خصوصیت یہ ہے کہ یہ بلی ہیں۔ ان کی آیات بھی طویل ہیں۔ ان میں سے بعض سورتوں کا آغاز حروف مقطعات سے ہوتا ہے۔ ان میں اہل مکہ کے بجائے لوگوں کو علی العموم مخاطب کیا گیا ہے۔ چونکہ مدنی زندگی میں مسلمانوں کو فرائض و واجبات کا مکلف و مامور بنانا مقصود تھا۔ اس لیے مکی سورتوں کے آخری دور میں اللہ و رسول کی طاعت پر زور دیا گیا ہے۔ ان سورتوں میں احسان اور عمل صالح کی تاکید کی گئی ہے۔ تاکہ مسلمان جنت سے بہرہ ور ہوں اور دوزخ سے بچ سکیں۔ ذات الہی اور اس کی صفات نیز ملائکہ جن انبیاء و اولیاء اور معجزات و کرامات پر روشنی ڈالی گئی ہے۔ بلاشبہ ہدایت و ضلالت خدا کے اختیار میں ہے۔ تاہم انسان اختیار و آزادی سے بھی بہرہ ور ہے۔ ان سورتوں میں انبیاء کے واقعات علی العموم

۱۹۵ ص ۲ نیز تفسیر النبی ج ۲ ص ۱۹۵

اور اولوالعزم انبیاء کے حالات بالخصوص بیان کیے گئے ہیں۔ عقیدہ توحید کو ایک منفرد انداز میں بیان کیا گیا ہے۔

اس ضمن میں طوالت کے اسباب:

یہ درست ہے کہ ہم نے مکی سورتوں کے مراحل سے گانہ کے بیان میں خاصی طوالت سے کام لیا ہے۔ اس طوالت سے ہمارا مقصد واضح ہے۔ دراصل ہم نزولِ قرآن کے ادوار و مراحل کی چھان بین کے درپے ہیں تاکہ یہ معلوم کیا جاسکے کہ پہلے کون سی سورتیں اتریں اور بعد میں کون سی نیز ایسے واضح خصائص کی نشان دہی مقصود تھی جن کی بناء پر سورتوں اور آیتوں کی ترتیب میں سہولت رہے۔ ہم قبل ازیں بتا چکے ہیں کہ مکی سورتوں کے مراحل و ادوار معلوم کرنے میں خاصی وقت کا سامنا ہوتا ہے۔ خصوصاً آغاز وحی کے زمانہ میں۔ الیٰتہ مدنی دور کی سورتوں میں یہ مشکل پیش نہیں آتی۔ ہم نے اس کی وجہ یہ بتائی تھی کہ مدنی دور میں اسلام پھیل گیا تھا۔ تحریر و کتابت کے وسائل و ذرائع عام ہو گئے تھے۔ اس لیے مدنی سورتوں کا زمانہ نزول معلوم کرنا چنداں دشوار نہیں ہے۔

مدنی سورتیں:

اگر ہم ان معدودے چند سورتوں کو نظر انداز کر دیں جن کے مدنی ہونے میں اختلاف رونما ہوا ہے۔ یا ان کے متقدم اور متاخر ہونے میں متعدد روایات وار ہوئی ہیں۔ تو ہم باحقیق مفسرین کے ساتھ مندرجہ ذیل امور میں متفق ہیں۔

۱۔ مدنی سورتوں کے پہلے مرحلہ کا آغاز سورہ بقرہ کے ساتھ ہوا۔ پھر الانفال پھر آل عمران پھر الاحزاب پھر الممتحنہ پھر النساء اور پھر الحدید نازل ہوئیں۔

۲۔ دوسرا اور درمیانی مرحلہ سورہ محمد کے ساتھ شروع ہوا۔ پھر الطلاق پھر الحشر پھر النور پھر المنافقون پھر المجادلۃ اور پھر الحجرات نازل ہوئیں۔

۳۔ تیسرا اور آخری مرحلہ سورہ التحریم سے شروع ہوا۔ پھر الجمعہ پھر المائدہ پھر التوبہ

اور پھر النصر نازل ہوئیں۔

غالباً قاری یہ سمجھنا ہوگا کہ جس طرح ہم نے مکی سورتوں کے مراحل ثلاثہ میں سے چند سورتیں چن کر ان پر تبصرہ کیا تھا۔ اسی طرح ہم مدنی سورتوں کے پہلے مرحلہ میں سے سورہ بقرہ دوسرے میں سے سورہ النور اور تیسرے میں سے سورہ المائدہ چن کر ان پر تبصرہ کریں گے۔ مگر جس شخص نے بھی ہماری سابقہ طویل فصل کا مطالعہ کیا ہے ہم اس سے عرض گزار ہیں۔ کہ اگر ہم نمونہ کی ان تین سورتوں کے نمایاں خدو و حال کے پیش کرنے پر بھی اکتفاء کریں تو ہمیں کافی طوالت سے کام لینا پڑے گا۔ اس کے ساتھ ساتھ ہمیں علمائے اصول اور فقہاء کے خیالات بھی جا بجا پیش کرنے ہوں گے۔ اس کا نتیجہ یہ ہوگا کہ ہمیں قرآن کے ادبی پہلو کو جو ہمارا مقصد تالیف ہے۔ نظر انداز کرنا پڑے گا۔

اس کی وجہ یہ ہے کہ مدنی سورتوں میں عبادات و معاملات سے متعلق شرعی احکام نیز حلال و حرام احوال شخصی بین الاقوامی قوانین سیاسی و معاشی مسائل احوال صلح و جنگ اور لڑائیوں کے واقعات جگہ جگہ کثرت سے پکھرے پڑے ہیں۔ یہ احکام و مسائل مدنی سورتوں میں کئی طرح سے وارد ہوئے ہیں۔ کبھی پہلے حکم کو منسوخ کرنے کے لیے۔ اور کبھی مجمل حکم کی تفصیل اور مطلق کی تعیند کے لیے۔ اور بعض اوقات عام کی تخصیص کے سلسلہ میں۔ اس لیے ہمارا خیال ہے کہ ان احکام و مسائل کی جزئیات بیان کرنے کے بجائے ہم اس ضمن میں صرف اشارہ سے کام لیں گے۔

اگرچہ ہم نے مدنی سورتوں کے مراحل سہ گانہ کی ترتیب سے چشم پوشی اختیار کی ہے البتہ ہم ان چند اموات المسائل کی جانب اشارہ کرتے ہیں جو پہلے مرحلہ کی مدنی سورتوں میں سے ایک۔ سورہ الانفال یا بقول ابن عباسؓ سورہ بدر الکبریٰ

میں وارد ہوئے ہیں۔

ان مسائل کی تفصیل حسب ذیل ہے۔

۱۔ سورت کا آغاز مال غنیمت کے ذکر و بیان سے ہوا ہے حرب و پیکار کا محرکہ ختم ہوتا ہے۔ خدا کی نصرت مسلمانوں کے شامل حال ہوتی ہے۔ مسلمان مال غنیمت کی تقسیم میں جھگڑنے لگتے ہیں۔

۲۔ اس کے بعد ان اہل ایمان کی منظر کشی کی ہے جو بادلِ نحوِ اسنتہ شریکِ جہاد ہوئے ہیں۔ گویا ان کو موت کی طرف دھکیلا جا رہا ہے۔

۳۔ مومن اپنے رب کے حضور میں امداد کی درخواست کرتے ہیں اور اللہ تعالیٰ فرشتوں سے ان کی امداد کرتے ہیں۔ پھر ان پر نیند طاری کی جاتی ہے اس سے بھی ان کو فائدہ پہنچتا ہے۔

۴۔ مومن پانی سے ازالہ نجاست کرتے اور پاکیزگی حاصل کرتے ہیں۔

۵۔ پھر میدانِ جنگ سے بھاگنے والوں کے بارے میں فوجی احکام بیان کیے جاتے ہیں۔

۶۔ اللہ تعالیٰ اہل ایمان پر اپنے احسان کا اظہار کرتے اور فرماتے ہیں کہ مسلمانوں نے اپنے دشمنوں کو قتل نہیں کیا بلکہ اللہ تعالیٰ نے ان کو تباہ و برباد کر دیا۔ اس لیے کہ تائید و نصرت کا سرچشمہ خدا کی ذات ہے۔

۷۔ حرب و قتال کے بعد مسلمانوں کو دینی اور اخلاقی تعلیم دی جاتی ہے۔

۸۔ نظر بریں مسلمانوں کو چاہیے کہ وہ خدا اور رسول کی اطاعت کریں اور ان عام فتنوں سے بچیں۔ جن میں نیک و بد سب مخلوط ہو جاتے ہیں۔

۹۔ مسلمانوں کو چاہیے کہ وہ اللہ اور رسول کی خیانت نیز باہم بد عہدی اور خیانت کاری سے احتراز کریں۔

- ۱- ان تعلیمات کے ضمن میں کفار کے کفر و عناد پر روشنی ڈالی گئی ہے۔
- ۱۱- ایسے اصول بیان کیے گئے ہیں جن کا تعلق کفار کی قوت و شوکت کے اضمحال اور ان کے مال کو ان کے لیے باعث حسرت بنانے کے ساتھ ہے۔
- ۱۲- کفار کو جہاد و قتال کی دھمکی دی گئی ہے
- ۱۳- مال غنیمت کی تقسیم کے طریقے اور اس کے مصارف بیان کیے۔
- ۱۴- جنگ بدر کی تفصیل بیان کی جب اہل ایمان ایک کنارہ پر تھے اور کفار دوسرے کنارے پر۔ اور تجارتی قافلہ ان کے جانب زبر میں تھا۔
- ۱۵- پھر اہل ایمان کو اظہارِ فخر اور نمائش سے روکا اور کفار کی طبعی موت کا ذکر کیا۔
- ۱۶- قیام امن کے لیے اسلحہ فراہم کرنے کی ہدایت کی۔
- ۱۷- جب دشمن مائل بصلح ہو تو صلح کو ترجیح دی جائے۔
- ۱۸- اہل ایمان کو جہاد کی ترغیب دلائی۔
- ۱۹- جب مسلمان کمزور ہو تو دو کافروں کا حربین ہے۔ اور جب طاقتور ہو تو دس کفار کا۔
- ۲۰- آنحضرت صلی اللہ علیہ وسلم اور صحابہ کو فدیر لینے اور مادی سامان کو ترجیح دینے کی بنا پر معتوب کیا گیا۔
- ۲۱- آخر میں ولایت کی چار قسمیں بیان کیں اور جو حقوق و واجبات ان پر مترتب ہوتے ہیں ان کا ذکر کیا ہے
- ۲۲- مندرجہ صدر احکام قانونی احکام کی طرح خشک زبان میں بیان نہیں کیے گئے بلکہ ادبیانہ انداز میں ان کی تصویر کھینچی گئی ہے۔

خلاصہ یہ کہ مضامین و مطالب کی پوقلمونی و گونا گونی کے باعث قرآنی اسلوب و انداز بھی تغیر پذیر رہا۔ اس لیے قرآنی انداز بیان کو دوایسے اسلوب قرار نہیں دیا جاسکتا جو یا ہم متعارض ہوں اور جن کے درمیان ربط و تعلق کا کوئی ذریعہ نہ ہو۔ بخلاف ازبیں تعبیر بیان کا ایک ہی طریقہ ہے۔ جو کبھی شدت اختیار کرتا اور کبھی نرم ہو جاتا ہے۔ گنا ہے منسل ہوتا ہے اور گنا ہے مجمل۔ یہ تبدیلی مخاطبین کے حسب حال ہوتی ہے۔ اعجاز قرآن کے اسرار میں سے یہ ایک عظیم سر ہے۔ جو قرآن کریم کا خصوصی امتیاز ہے۔



فصل چہارم

سورتوں کے آغاز کا سرسری جائزہ

کئی سورتوں کی خصوصیات میں سے ایک خصوصیت یہ ہے کہ بعض سورتوں کا آغاز حروفِ تنجی سے کیا گیا ہے۔ سورتوں کے نقطہ آغاز (فواتح السور) کی اہمیت کے پیش نظر ہم نے ان کی حکمت و مصلحت ذکر کرنے کے لیے ایک مستقل فصل باندھی ہے۔

سورتوں کے یہ فواتح کئی قسموں میں منقسم ہیں۔

بسیط :

ان کی ایک قسم بسیط کہلاتی ہے جو صرف ایک حرف پر مشتمل ہوتی ہے۔ ایسے حروف تین سورتوں کے شروع میں آئے ہیں۔

(۱) سورہ ص نمبر ۳۸۔ یہ حرف ص کے ساتھ شروع ہوتی ہے۔

(۲) سورہ ق نمبر ۵۰۔ اس کے شروع میں "ق" ہے۔

(۳) سورہ القلم نمبر ۶۸۔ یہ "ن" کے حرف سے شروع ہوتی ہے۔

مرکب ازد و حرف :

دس سورتیں ایسی ہیں جن کے شروع میں دو حرف آئے ہیں۔

۱۔ ۷ = سات سورتوں کے شروع میں "ح" کے الفاظ ہیں۔ یہ سورتیں سورت نمبر ۱۱۱

سے تا چھبالیس ہیں۔ ان کے نام یہ ہیں :

غافر ۱، فصلت ۲، الشوریٰ ۳، الزخرف ۴، الدخان ۵، الجاثیہ ۶، الاحقاف ۷۔

ان میں سے سورت نمبر ۱۱۱ جس کے شروع میں "عسق" ہے وہ بھی ان سات

سورتوں کے ساتھ ملحق ہے۔ (اگرچہ اس میں تین حروف ہیں)۔

۸۔ سورہ طہ نمبر ۲۰۔

۹۔ سورہ طس نمبر ۲۷۔

۱۰۔ سورہ یس نمبر ۳۸۔

مرکب ازسہ حرف:

جو فوائج تین حروف سے مرکب ہیں وہ تیرہ سورتوں کے شروع میں آئے ہیں۔ تفصیل حسب ذیل ہے:-

(۱) الھم = یہ چھ سورتوں کے پہلے آیا ہے:-

البقرہ - آل عمران - العنکبوت - الروم - لقمان - السجدہ -

(۲) الھم = یہ پانچ سورتوں کے شروع میں آیا ہے:-

یونس - ہود - یوسف - ابراہیم - الحجر -

(۳) طس = یہ دو سورتوں کے پہلے آیا ہے:-

سورہ الشعراء نمبر ۲۶ - سورہ القصص نمبر ۲۸ -

مرکب ازچہار حرف:

قرآن کریم کی دو سورتیں چار حرفوں سے شروع ہوتی ہیں:-

(۱) سورۃ الاعراف = اس کے شروع میں الھم ہے۔

(۲) سورۃ الرعد = اس کے شروع میں الھم ہے۔

مرکب ازپنج حرف:

سورہ مریم کا آغاز پانچ حروف مقطعات سے ہوتا ہے۔ وہ کھیعص ہیں۔

اس مفصل بیان سے یہ حقیقت اُجاگر ہوتی ہے کہ جو حروف مقطعات قرآن کے شروع میں

آئے ہیں وہ انتیس^{۲۹} ہیں۔ ان کی تیرہ^{۱۳} مختلف شکلیں ہیں۔

زیادہ تر سورتوں کے شروع میں یہ حروف آئے ہیں۔ کثرتِ درود کے اعتبار سے ان کی

ترتیب حسبِ ذیل ہے۔

الف^۱۔ لام^۲۔ میم^۳۔ حاء^۴۔ الراء^۵۔ السین^۶۔ الطاء^۷۔ الصاد^۸۔ الهاء^۹۔ الیاء^{۱۰}۔ العین^{۱۱}۔
القاف^{۱۲}۔ الکاف^{۱۳}۔ النون^{۱۴}۔

مذکورہ صدر تفصیل سے واضح تھا ہے کہ جو حروف سورتوں کے شروع میں آئے ہیں مکررات کو حذف کر کے ان کی تعداد چودہ^{۱۴} ہے۔ گویا ان کی تعداد حروفِ تہجی سے نصف ہے۔ اس سے مفسرین یہ استدلال کرتے ہیں کہ حروفِ مقطعات سورتوں کے شروع میں اس لیے لائے گئے ہیں تاکہ اس بات پر دلالت کریں کہ قرآن کریم انہی حروفِ تہجی سے مرکب ہے جو عام طور سے معرذ ہیں۔ یہ حروفِ مقطعات سورتوں کے شروع میں الگ الگ بھی ہیں۔ اور مرکب صورت میں بھی لائے گئے ہیں۔ تاکہ عربوں کو معلوم ہو کہ قرآن ان ہی حروف میں نازل ہوا ہے۔ جن سے وہ بخوبی واقف ہیں۔ اس سے ظاہر ہوتا ہے کہ وہ قرآن کی نظیر لانے سے عاجز نہیں تھے۔

مفسرین میں سے زحمتی اور اس کی پیروی میں بیضاوی نے تفصیل کے ساتھ اس کو بیان کیا ہے۔ شیخ الاسلام ابن تیمیہ اور ان کے شاگرد حافظ المیزنی نے بھی اس کی تائید کی ہے۔ اصحابِ رائے اس نظریہ کی پر زور تائید کرتے ہوئے کہتے ہیں کہ اللہ تعالیٰ نے عربوں کو جو

۱۱ تفسیر کشاف، ج ۱، ص ۱۶۔

۱۲ امام مفسر ناصر الدین ابوسعید عبداللہ بن عمر بیضاوی متوفی ۶۸۵ھ۔ ان کا ذکر تفسیر کی بحث میں آئے گا

۱۳ امام مجدد شیخ الاسلام تقی الدین احمد بن تیمیہ الحسینی دمشقی جو بڑے کثیر التصانیف تھے۔ ۷۲۸ھ

میں وفات پائی۔ فرانسیسی مستشرق ہنری لاوست نے امام ابن تیمیہ اور ان کے عقائد و افکار پر ایک مفید کتاب تحریر کی ہے جو ۱۹۳۹ء میں قاہرہ سے طبع ہوئی۔

۱۴ یوسف بن عبدالرحمن ابوالفتح المشهور بالمیزنی (بکسر المیم و تشدید الزای المکسورة) المیزنی کی نسبت

المزہ کی جانب ہے جو دمشق کے نواح میں ایک بستی کا نام ہے۔ ۷۲۲ھ میں دمشق کے دارالحدیث الاشرافیہ میں

فوت ہوئے (الرسالۃ المستظرفۃ ص ۱۲۶) ابن تیمیہ اور المیزنی نے اس ضمن میں جس رائے کا اظہار کیا ہے۔ اس

کے لیے دیکھیے تفسیر ابن کثیر، ج ۱، ص ۳۸۔

قرآن کی نظیر لانے کے بارے میں جو چیلنج کیا تھا اس کی قوت دو بالا ہو جاتی ہے جب ہم دیکھتے ہیں کہ قرآن نے صرف اس بات پر اکتفاء نہیں کیا کہ سورتوں کے شروع میں جو حروف لائے گئے ہیں۔ ان کی مجموعی تعداد حروفِ تہجی کے برابر ہے۔ اور نہ صرف یہ کہ سورتوں کے فوائخ نصف حروفِ تہجی سے مرکب ہیں۔ بلکہ اس کے ساتھ ساتھ سورتوں کے فوائخ حروف کی ہر جنس میں سے نصف حروف پر مشتمل ہیں۔ مطلب یہ ہے کہ ہر جنس میں سے نصف حروف سورتوں کے فوائخ میں لے لیے گئے ہیں۔ تفصیل حسبِ ذیل ہے:-

(۱) حروفِ حلق میں سے - حاء - عین - اور صاء -

(۲) حروفِ مہموسہ میں سے سین - حاء - کاف - صاد - صاء -

(۳) حروفِ مجہورہ میں سے ہمزہ - میم - لام - عین - راء - طاء - قاف - یاء - نون -

(۴) حروفِ شغوبہ صرف دو ہیں۔ ان میں سے "میم" ان فوائخ میں شامل ہے۔

(۵) حروفِ قلقلہ میں سے قاف اور طاء۔ آخر تک۔

(مصنف کتاب نے باقی تفصیلات حذف کر دی ہیں)

مذکورہ بالا حروف بعض جگہ مفرد بعض جگہ دودو، بعض جگہ تین تین بعض جگہ چار اور بعض مقامات پر پانچ ذکر کیے گئے ہیں۔ اس لیے کہ عربی زبان انہی حروف سے ترکیب پاتی ہے اور پانچ سے زائد کوئی حرف نہیں ہوتا۔

ہم آج کل عقلیت پسند بیسویں صدی میں رہ رہے ہیں۔ اس لیے ہمارا خیال ہے کہ سورتوں کے فوائخ میں ایسے حروف کا اجتماع صرف حسن اتفاق کی کرشمہ سازی ہے۔ آئمہ سلف کا زاویہ نگاہ یہ تھا کہ قرآن میں یہ ابتدائی حروف ازل سے اسی طرح مرتب و منظم ہیں تاکہ سورتوں کے

۱۱ حروفِ حلق چھ ہیں یعنی ہمزہ - صاء - عین - حاء - خاء - عین -

۱۲ حروفِ مہموسہ دس ہیں۔ ان کا مجموعہ "فشتہ شخص سکت" ہے۔ باقی مجہورہ ہیں۔

۱۳ زبختی نے اس کو تفصیلاً بیان کیا ہے، دیکھیے کشاف ج ۱ ص ۷، انیز البرہان ج ۱ ص ۱۶۵

فواج ان تمام حروف پر مشتمل ہوں جن کی نظیر لانے سے انسان ایک دوسرے کے تعاون کے باوجود بھی عاجز و قاصر ہے۔

حروفِ مقطعات کے ازلی ہونے کے عقیدہ نے ان کو تو رُوع و تقدس کے مقام پر لاکھڑا کیا ہے۔ اس لیے ان کی تفسیر و تاویل اور ان کے بارے میں صریح رائے کا اظہار خطرہ سے خالی نہیں۔ یہ ان متشابہات کے قبیل سے ہیں جن کی تاویل خدا کے سوا کسی کو معلوم نہیں۔ امام شعبی فرماتے ہیں :-

”یہ قرآن کے اسرار ہیں“

حضرت علی بن ابی طالب فرماتے ہیں :-

”ہر کتاب میں ایک بات منتخب ہوتی ہے اور قرآن کی چیدہ برگزیدہ چیز حروفِ تنجی ہیں“

حضرت صدیق اکبر کا قول ہے :-

”ہر کتاب میں ایک راز ہوتا ہے اور قرآن کا راز حروفِ مقطعات ہیں“

اہل اثر نے خلفائے راشدین اور عبداللہ بن مسعود رضی اللہ عنہم سے نقل کیا ہے کہ انہوں نے فرمایا:

”حروفِ مقطعات کا علم ایک پوشیدہ راز ہے جس کو خدا کے سوا کوئی نہیں جانتا“

جن علماء نے حروفِ مقطعات کا معنی و مفہوم بیان کرنے کی کوشش کی ہے۔ انہوں نے اس

ضمن میں کسی قطعی و حتمی رائے کا اظہار نہیں کیا بلکہ اپنے زادیہ نظر کو بیان کر کے اس کی حقیقی تاویل کو

خدا کے سپرد کر دیا تھا۔ ازلی ہونے کی وجہ سے یہ حروف ہمیشہ ایک راز بنے رہے اور ان کی

مختلف النوع باطنی تفسیریں کی جاتی رہیں۔ یہی وجہ ہے کہ ان پر ہمیشہ غموض و خفاء کا پردہ پڑا

رہا۔ جس کی نہ ضرورت تھی نہ اس پر بھروسہ کیا جاسکتا تھا۔ ان حروف کی تفسیر و تاویل میں جو

کچھ کہا گیا ہے۔ اس میں سے سب سے زیادہ غموض ان لوگوں کے قول میں پایا جاتا ہے۔ جو

۱۱ الاتقان، ج ۲، ص ۱۳-

۱۲ تفسیر المنار، ج ۸، ص ۳۰۲-

ان حروف کو ”جمل“ کے حساب سے شمار کرتے ہیں۔ وہ ان حروف کے اعداد نکال کر اس سے نتیجہ نکالتے ہیں کہ امت اسلامیہ اتنا عرصہ زندہ رہے گی۔ یا یہ کہ فلاں شخص یا قوم کس حد تک عزت و وقار کی حامل ہوگی۔

امام سہیلی فرماتے ہیں:

”جو حروف سورتوں کے شروع میں آئے ہیں غالباً ان میں سے مکررات کو حذف

کر کے امت اسلامیہ کی مدت بقاء کی طرف اشارہ کیا گیا ہے“

علامہ انخوی فرماتے ہیں کہ بعض علماء نے آیت ”الْمَغْلَبَاتُ لِلرُّومِ“ سے استنباط کیا تھا کہ مسلمان ۵۸۳ھ میں بیت المقدس کو فتح کریں گے۔ ان کی یہ پیشین گوئی حرف بھرن پورمی ہوئی علامہ العزیز بن عبدالسلام نقل کرتے ہیں کہ حضرت علیؑ نے حضرت معاویہؓ کا واقعہ حمہ عسقی سے نکالا تھا۔

بعض شیعہ کا قول ہے کہ اگر سورتوں کے شروع میں وارد شدہ تمام حروف کو جمع کیا جائے اور مکررات کو حذف کر دیا جائے تو اس کے مجموعہ سے یہ عبارت بنتی ہے:

صِرَاطٌ عَلٰی حَقِّ نَمْسِكُهُ

حضرت علیؑ کی راہ پر ہیں اور ہم اسی راہ پر

گام زن ہیں۔

شیعہ کے استدلال کا توڑ مہیا کرنے کے لیے بعض ظریف الطبع اہل سنت انہی حروف سے بحدت مکررات یہ عبارت بناتے ہیں:-

صَحِّ طَرِيقِكَ مَعَ السُّنَّةِ

سنت کی راہ پر چلیے۔

۱۵ الاتقان، ج ۱، ص ۱۶۔ انخوی بضم انحاء وفتح الواو و تشدید الیاء۔ یہ بڑے مشہور فقیہ اور مناظر تھے۔ ان کا نام احمد بن خلیل بن سعاده ہے۔ یہ امام فخر الدین رازی کے شاگرد ہیں۔ ۶۳ھ میں وفات پائی

دشدرات الذہب، ج ۵، ص ۱۸۳۔

۱۶ الاتقان، ج ۲، ص ۱۶۔

۱۷ الاتقان، ج ۲، ص ۱۶۔

۱۸ تفسیر روح المعانی، ج ۱، ص ۱۰۲۔

حساب ابجد کا بطلان:

اس حسابی طریقہ کو ”طریق ابی جاد“ جس کو عام طور سے طریق ابجد، کہا جاتا ہے علماء نے بڑی سختی کے ساتھ اس سے روکا ہے۔ حافظ ابن حجر عسقلانی نے اس کو باطل اور ناقابل اعتماد قرار دیا ہے۔

حضرت ابن عباس رضی اللہ تعالیٰ عنہ بھی ابجد کے حساب پر اعتماد کرنے سے منع کرتے اور اس کو سحر قرار دیا کرتے تھے۔ یہ بات کچھ بعید بھی نہیں اس لیے کہ شریعت میں طریق ابجد کی کوئی اصل داساس موجود نہیں ہے۔

حروف مقطعات کے بارے میں صوفیہ کے افکار و آراء:

صوفیہ نے حروف مقطعات کے بارے میں بڑے اچھوتے اور انوکھے افکار و آراء کا اظہار کیا ہے۔ اس ضمن میں شیخ محی الدین بن عربی نے الفتوحات المکیہ میں جو کچھ کہا ہے وہ باقی اقوال کی نسبت زیادہ قرین قیاس نظر آتا ہے۔ ابن عربی کے ارشادات کا خلاصہ حسب ذیل ہے:

ابن عربی کا زاویہ نگاہ:

ابن عربی فرماتے ہیں:-

”اس حقیقت کو جان لینا چاہیے کہ حروف مقطعات کی اصلیت سے اصحاب عقل و خرد ہی بہرہ ور ہیں۔ جن سورتوں کے پہلے ایسے حروف وارد ہوئے ہیں ان کی تعداد

۱۵ حافظ احمد بن علی بن محمد بن علی شہاب الدین ابوالفضل ابن حجر عسقلانی کے نام سے مشہور تھے آپ عظیم حافظ حدیث اور امام تھے۔

۱۶ الاتقان، ج ۲، ص ۱۶۔

۱۷ دیکھیے تفسیر روح المعانی، ج ۱، ص ۱۰۱۔ ابن عربی کا نام و نسب محمد بن علی بن محمد حاتم طائی اندلسی ہے۔ ان کی کنیت ابو بکر اور لقب الشیخ الاکبر ہے۔ آپ چار صد کتب کے مصنف ہیں۔ آپ کی مشہور ترین تصنیف »الفتوحات المکیہ« ہے۔ ۶۳۸ھ میں وفات پائی دنوات الوفيات، ج ۲، ص ۲۲۱۔

انتیس^{۲۹} ہے۔ یہ کمال صورت ہے جس کی طرف

میں اشارہ کیا گیا ہے۔ انتیسواں وہ قطب ہے جس پر آسمان قائم ہے۔ اور وہ

اس کی علت و جود ہے۔ قرآن میں یہ قطب سورہ آل عمران کی آیت الحمد للہ ہے

اگر یہ قطب نہ ہوتا تو باقی اٹھائیس سویتیں قائم نہ رہ سکتیں۔

حروف مقطعات مکررات سمیت اٹھتر^{۲۸} ہیں۔ سرور کائنات صلی اللہ علیہ وسلم نے جو فرمایا ہے کہ:

الایمان بضع وسبعون^{۲۷} ایمان کی شتر سے زائد شاخیں ہیں۔

اس میں بضع^{۲۷} سے اٹھ ہی مراد ہیں۔

ایمان کی شاخوں کی طرح حروف مقطعات کی تعداد بھی اٹھتر^{۲۸} ہے۔ اس لیے جب تک کوئی

شخص حروف مقطعات کی حقیقت سے آگاہ نہ ہو وہ اسرار ایمان کا ذوق آشنا نہیں ہو سکتا۔

سورتوں کے فوارح اسماء اللہ ہیں:

صوفیہ کے یہ منزعوبات ان کے آراء و افکار کے آئینہ دار ہیں۔ کیونکہ یہ ان کے اپنے ذوق

و وجدان کے تابع ہیں۔ ان میں جو رازداری پائی جاتی ہے یہ ان کے اسرار و مصطلحات سے ماخوذ

ہے۔ اس لیے صوفیہ کے خیالات حروف مقطعات کے بارے میں صحیح اسلامی نقطہ نظر کی ترجمانی

نہیں کرتے۔

بعض لوگ جو نہ صوفیہ کے ہمنوا ہیں اور نہ ابجد کے طریقہ کو تسلیم کرتے ہیں۔ نہ ان کا خیال

ہے کہ ان فوارح میں کاہر حرف اسماء الہی سے ماخوذ ہے۔ یا یہ جن سورتوں کے شروع میں وارد

ہوئے ہیں ان کی غرض و غایت کو واضح کرتے ہیں۔

مثلاً حضرت ابن عباس فرماتے ہیں کہ ”کھیعص“ میں کاف کریم سے صاء صادق سے

یا حکیم سے عین^{۲۶} علیم سے اور صاد صادق سے ماخوذ ہے۔

۱۔ تفسیر روح المعانی، ج ۱، ص ۱۰۲۔

۲۔ الاتقان، ج ۲، ص ۱۳۔

اسی طرح ”المرء“ کا مطلب ”انا اللہ ادری“ میں اللہ ہوں اور میں دیکھ رہا ہوں، ہے۔
 المرء کے معنی ہیں ”انا اللہ افسوی“ میں اللہ ہوں اور میں کھول کر بیان کرتا ہوں،
 طسم سے بعض علماء نے طور سیناء اور موسیٰؑ مراد لیا ہے۔ کیونکہ جن دو سورتوں کے شروع
 میں ”طسم“ آیا ہے ان میں حضرت موسیٰؑ علیہ السلام کا واقعہ مذکور ہے جو طور سیناء پر پیش آیا۔
 یہ آراء مبنی برظن و تخمین ہیں:

یہ بات کسی شخص پر پوشیدہ نہیں کہ مذکورہ صدر افکار و نظریات و دلائل سے عاری اور محض
 قیاس آرائی اور ڈھکونسل بازی کی کرشمہ سازی ہیں۔ اس کا بین ثبوت یہ ہے کہ سابق الذکر اقوال
 میں سے ہر ایک کے بارے میں متنوع و متضاد خیالات کا اظہار کیا گیا ہے۔

(۱) مثلاً حضرت ابن عباسؓ سے کہہ یَعَصَّ کے بارے میں منقول ہے کہ اس سے ”کاف
 صا، امین، عالم اور صادق“ مراد ہے۔

(۲) ابن عباسؓ کا دوسرا قول یہ ہے کہ کاف ملک سے صاء اللہ سے یاء وعین عزیز سے اور صا
 مصور سے ماخوذ ہے۔

(۳) تیسرا قول یہ ہے کہ یہ کبیر صا و امین عزیز اور صادق کی جانب اشارہ ہے۔

دیگر علماء سے اسی لفظ (کہ یَعَصَّ) کے بارے میں موافق و مخالف ہر طرح کے

اقوال منقول ہیں۔

کرمانی اپنی کتاب ”عجاائب“ میں لکھتے ہیں کہ ضحاک کی رائے میں ”المرء“ کے معنی ہیں:-

انا اللہ اعلو وارفع
 میں اللہ ہوں۔ میں بہت علم رکھتا ہوں اور بہت بلند ہوں

۱۵ البرهان، ج ۱، ص ۱۶۲-

۱۶ تفسیر طبری، ج ۲، ص ۱۶۶

۱۷ الاتقان، ج ۲، ص ۱۲-

۱۸ ابوالقاسم برہان الدین محمود بن حمزہ بن نصر کرمانی شافعی کا لقب تاج القراء۔ آپ نے ۳۵۰ھ

کے بدو ذوات پائی۔

۱۹ الاتقان، ج ۲، ص ۱۲-

حضرت ابن عباسؓ "الذ" کے ساتھ حح اور ن کو ملا دینے اس طرح ان کے نزدیک الرحمن کے الفاظ متفرق طور پر کئی سورتوں کے شروع میں آئے ہیں۔

اسی طرح السص کے معنی و مفہوم کے بارے میں کئی روایات منقول ہیں۔

(۱) اس کے معنی ہیں انا اللہ الصّادق (میں سچا خدا ہوں)

(۲) اس سے المصود کی طرف اشارہ کیا گیا ہے جو خدا کا نام ہے۔

(۳) تین مختلف اسماء کی طرف اشارہ کیا گیا ہے۔ الف اللہ سے میم الرحمن سے اور صاد الصمد سے ماخوذ ہے۔

اس ضمن میں سب زالی اور انوکھی بات مشہور مستشرق اسپرنگر نے کہی ہے کہ طسم سے

لَا يَمْسُهُ إِلَّا الْمَطْهُرُونَ کی جانب اشارہ کرنا مقصود ہے۔ کیونکہ دونوں کے نمایاں حروف یکساں

ہیں "المطہرون" میں نمایاں حرف طاء ہے اور "یمسہ" میں نمایاں حروف سین اور میم

ہیں۔ اور یہ تینوں حروف طسم میں موجود ہیں۔ مستشرق بلاشیر نے اپنی کتاب "المسائل

الی دراسة القرآن" میں لکھا ہے کہ مستشرق لوٹ (LOTH) نے انتہائی احتیاط کے باوجود اسپرنگر

کی بے کار رائے کی پیروی کی ہے۔

حقی بات یہ ہے کہ حروف مقطعات کی تاویل و تفسیر میں اس قسم کے اٹکل پچھو کسی جگہ جا کر ختم

نہیں ہوتے۔ یہ ایک قسم کی شخصی تاویلات ہیں۔ جن کا مرکز و محور ہر شخص کی اپنی پسند اور صواب دید

ہے۔ سوال یہ ہے کہ فاف کا لفظ مثلاً قاہر سے ماخوذ ہو اور القدرس یا القدر یا القوی کی جانب

کیوں نہ مشیر ہو؟ اسی طرح عین کا لفظ علیم کی طرف اشارہ کرتا ہو اور عزیز سے کیوں نہ ماخوذ

ہو؟ علیٰ ہذا القیاس نون کا لفظ نور پر دلالت کرتا ہو اور ناصر پر کیوں نہیں؟ صاد صادق پر دلالت

کرتا ہو صمد پر کیوں نہیں؟ آخر اس کی کیا دلیل ہے کہ "الذ" کے حروف "الرحمن" کے نمایاں حروف ہیں

۱۔ تفسیر طبری، ج ۱۱- ص ۵۴- نیز الاتقان

۲۔ الاتقان، ج ۲- ص ۱۲-

اور الرحمن کے نہیں اور نہ اللہ کے؟

بعض لوگوں نے حروف مقطعات کو اسماء الہی سے مانخوذ قرار نہیں دیا۔ بلکہ یوں کہا ہے کہ یہ حروف اسم اعظم ہیں۔ ان کو مختلف الفاظ میں ظاہر کیا گیا ہے۔ اس رائے کو ابن عطیہ نے نقل کیا ہے۔

اس کے قریب قریب ایک رائے یہ بھی ہے کہ یہ حروف قسم ہیں۔ اللہ تعالیٰ نے ان کیساتھ قسم کھائی ہے۔ کیونکہ سورتوں کے یہ ابتدائی الفاظ اسماء خداوندی ہیں یہ بھی ممکن ہے کہ یہ حروف علی وجہ العموم قرآن کریم کا نام ہو۔ یا یہ حروف ان سورتوں کے اسماء ہوں جن کے شروع میں آئے ہیں۔

مستشرق نولڈیکی کی ہرزہ سرائی:

اس ضمن میں سب سے زیادہ عجیب و غریب اور بیدارہ حق و صواب رائے کا اظہار مشہور جرمنی مستشرق نولڈیکی (NOLDEKE) نے کیا ہے۔ اگرچہ بعد ازاں اس نے اس نظریہ سے رجوع کر لیا تھا۔ اس رائے کا خلاصہ یہ ہے کہ حروف مقطعات قرآن کریم کا جزو نہیں بلکہ اس میں اضافہ کیے گئے ہیں۔ نولڈیکی نے مستشرق شغالی (SCHWALLY) سے مل کر تاریخ القرآن سے

۱۷ تاسی ابو بکر باقلانی اس قسم کی تاویلات بعیدہ ذکر کر کے ان پر اظہار سیرت کرتے ہیں۔ دیکھیے تفسیر رازی، ج ۲، ص ۱۷۷۔ مثلاً اسی قسم کی ایک سیرت انگریز تاویلیر کی گئی ہے کہ ”طہ“ کے معنی ہیں ”یابرد“ اس لیے کہ طاء کے ۹ عدد ہیں۔ صاء کے پانچ کل چودہ ہونے اور بدر میں یہ پورے ہو جاتے ہیں۔

(الاتقان، ج ۲، ص ۱۸)

۱۷ تفسیر ابن کثیر، ج ۱، ص ۳۶ نیز الاتقان، ج ۲، ص ۱۵۔

۱۸ الاتقان، ج ۲، ص ۱۵۲۔ ابن عطیہ کا پورا نام عبدالحق بن غالب بن عبدالرؤف ہے موصوف نے ایک تفسیر ”المحرر الوجیز“ نامی تحریر کی ہے اس کا ایک تلمیذ نسخہ قاہرہ کے دارالکتب میں زیر نمبر ۱۶۸ موجود ہے۔ ابن عطیہ نے لوزقہ نامی شہر میں ۵۲۶ھ میں وفات پائی۔

۱۹ الاتقان، ج ۲، ص ۱۵۔

۲۰ تفسیر طبری، ج ۱، ص ۶۷ و تفسیر ابن کثیر، ج ۱، ص ۳۶۔

متعلق جو کتاب تحریر کی تھی اس کے پہلے ایڈیشن میں اس نظریہ کا اظہار کیا تھا۔ نولڈیک کی رائے ہے کہ سورتوں کے شروع میں جو حروف مقطعات ہیں وہ ان صحابہ کے ناموں کے ابتدائی یا آخری حروف ہیں جن کے پاس خاص خاص قرآنی سورتوں کے نسخے تھے۔ چنانچہ سعد بن ابی وقاص کے نام سے سین اور مغیرہ سے میم اور عثمان بن عفان سے نون اور ابو ہریرہ رضی اللہ عنہما سے ہاء لکھی ہے۔ علیٰ ہذا القیاس۔

غالباً نولڈیک کو خود بھی اپنی غلطی کا احساس ہو گیا تھا۔ اس لیے اس نے اس نظریہ سے رجوع کر لیا تھا شفا نے کتاب کے دوسرے ایڈیشن میں اس نظریہ کو حذف کر دیا تھا۔ مگر مستشرقین میں سے ہبل (BUHL) اور ہرشفیلڈ (HIRSCHFELD) نے اس کی پرزور حمایت کی اور یہ نہ خیال کیا کہ یہ نقطہ نگاہ عقل سلیم سے بعید ہے۔

مستشرق بلاشیر کی رائے:

بجلاف ازین مستشرق بلاشیر نے اس کو بعید از عقل اور ناقابل تسلیم قرار دیا ہے۔ مستشرق لوٹ (LOTH) اور لوبور (BAUER) نے اس پر اظہار حیرت کیا ہے کہ ایسے پاکباز مومن اور متقی صحابہ اپنی طرف سے قرآن میں اضافہ کیسے کر سکتے تھے؟ اس فعل کا مرتکب تو وہ شخص ہو سکتا ہے جو ضعیف الایمان اور قلیل الیقین ہو۔ مزید براں بلاشیر لکھتا ہے:

”یہ بات کسی طرح قرین قیاس نظر نہیں آتی کہ جن صحابہ کے پاس قرآن کریم کے ذاتی نسخے تھے۔ وہ ان میں اپنے معاصر صحابہ کے ناموں کے پہلے حروف شامل کر دیتے مزید براں ہمیں اس امر کی کوئی وجہ جواز دکھائی نہیں دیتی کہ حضرت علی رضی اللہ عنہ

GESCHICHTE DES QORANS, 9ERE ED, P. 215

۵۱

CF. BLACH. INTRO. COR., P. 148

۵۲

HIRSCHLD. NEW RESEARCHES INTO THE

۵۳

COMPOSITION AND EXEGESIS OF THE QURAN.

ابن کعب اپنے مصاحف میں ان لوگوں کے ناموں کے پہلے حروف درج کرنے کے شائق ہوں جن کے مابین قرآن کی جمع و کتابت کے بارے میں رشک و رقابت کا جذبہ پایا جاتا تھا۔^۱

خلاصہ کلام یہ کہ بلاشیر اس ضمن میں مختلف افکار و آراء پیش کر کے ان میں تقابل کرتے اور آخر اس نتیجہ پر پہنچتے ہیں کہ صحیح ترین نقطہ نگاہ وہی ہے جس کو مسلم علماء نے پیش کیا ہے۔ انہوں نے بے سند اور بے معنی اقوال کو دانستہ حذف کر دیا ہے۔ وہ بیانگاہ ہلکتے ہیں۔

پاکیز مسلمانوں نے جو قرآنی فوائج کے سرا کو توڑنے کی ہر سعی کو مذموم قرار دیتے تھے۔ بلاشک و شبہ یہ بات ثابت کر دی ہے کہ درحقیقت وہی عقلاء و علماء کے مقام پر فائز ہیں۔^۲

میری ذاتی رائے یہ ہے کہ اس میدان میں مسلم علماء عقل و حکمت میں مستشرقین سے کسی طرح کم نہیں ہیں۔ ان کا اندازِ بحث سیدھا سادھا اور اوائل سور کے بیان کرنے میں زیادہ روشن اور واضح ہے۔ ان کے نقطہ نگاہ پر تین مختلف مراحل و ادوار گزرے اور آخر کار اس نے ایک پختہ اور مستحکم نظریہ کی صورت اختیار کر لی۔

مسلم علماء نے اس خیال کا اظہار کیا تھا کہ بعض قرآنی سورتوں کا آغاز ان حروف کے ساتھ اسی طرح کیا جاتا ہے جس طرح عربی قصیدہ عموماً ”لا اور بل“ کے الفاظ کے ساتھ شروع کیا جاتا ہے۔ ابتداءً وہ ان حروف کو صرف فوائج سے موسوم کرتے تھے۔ ان کا زاویہ نگاہ یہ تھا کہ اللہ تعالیٰ نے ان حروف کو سورتوں کے شروع میں رکھ دیا ہے۔ اور وہ جو چاہے کر سکتا ہے اس پر اعتراض نہیں کیا جاسکتا۔ تابعین کبار میں سے مجاہد کا نقطہ نظر یہی تھا۔^۳

LE CORAN. INTRODUCTION, P. 148.

id., ibid., 149

۳۵ الاتقان، ج ۲، ص ۱۵-

بعد ازاں اس نظریہ میں مزید وسعت پیدا ہو گئی اور بعض علماء نے ان کو تنبیہ یا وسائل تنبیہ قرار دے دیا۔ مگر ان میں تنبیہ پر مشتمل مشہور الفاظ مثلاً ”الآ اور آنا“ استعمال نہیں کیے گئے۔ اس لیے کہ یہ الفاظ عام طور سے لوگوں میں رائج ہیں۔ اور قرآن لوگوں کے کلام سے مشابہہ نہیں ہو سکتا اس لیے قرآن کریم میں ایسے الفاظ لائے گئے جو لوگوں کے یہاں تنبیہ اور آگاہی کے لیے متعارف نہیں ہیں۔ امام انجو^۲ فرماتے ہیں کہ ان الفاظ کے ساتھ آنحضرت صلی اللہ علیہ وسلم کو آگاہ کرنا مقصود ہے۔ ممکن ہے کہ آپ بعض اوقات دنیوی مشاغل میں منہمک ہوتے ہوں اور اللہ تعالیٰ نے جبریل کو حکم دیا ہو کہ آپ کے پاس پہنچ کر اَلرَّاحِیَہ کے الفاظ کہیں۔ تاکہ آپ جبریل کی آواز سن کر ان کی طرف متوجہ ہوں۔^۳

امام سید رشید رضا صاحب تفسیر المنار اس بات کو تسلیم نہیں کرتے کہ ان الفاظ کے ذریعہ آنحضرت صلی اللہ علیہ وسلم کو متنبہ کیا گیا ہے۔ اس لیے کہ جب وحی کا نزول ہوتا تھا تو آنحضرت صلی اللہ علیہ وسلم پر روحانیت طاری ہو جایا کرتی تھی۔ اور آپ اس وقت پوری طرح متوجہ ہوتے تھے۔ احادیث صحیحہ سے یہی ثابت ہے۔ اس لیے یہ بات درست نہیں کہ ان الفاظ سے آپ کو آگاہ کرنا مقصود ہے۔^۴

سید رشید رضا فرماتے ہیں :

”ان آیات میں دراصل مشرکین مکہ اور پھر مدینہ کے اہل کتاب کو آگاہ کرنا مقصود تھا“
سید موصوف کو نبطا ہر یہ معلوم نہ تھا کہ ان سے پہلے کسی اور نے بھی یہ تاویل کی ہے۔ پھر وہ خود ہی امام رازی کی تفسیر کبیر میں سے بارھواں قول ابن رزوق اور قطرب^۵ سے نقل کرتے ہیں۔ جب

۱۔ الاتقان، ج ۲، ص ۱۷

۲۔ الاتقان، ج ۲، ص ۱۷ و تفسیر المنار، ج ۸، ص ۳۰۲ بحوالہ شرح الاحیاء۔

۳۔ الاتقان، ج ۲، ص ۱۷۔ ۴۔ تفسیر المنار، ج ۸، ص ۳۰۲۔

۵۔ محمد بن حسن بن عبد اللہ بن رزوق الراسبی الروقی عظیم محدث تھے۔ ۱۶۸ھ میں وفات پائی۔

۶۔ قطرب کا نام محمد بن مستنیر ہے۔ یہ مشہور علمائے لغت میں سے تھے اہل بصرہ کے ہم نوا تھے۔

کفار نے کہا کہ "قرآن مت سنو اور اس میں شور ڈالو ہو سکتا ہے کہ تم غالب آ جاؤ" اور وہ ایک دوسرے کو قرآن سے اعراض و انحراف کی تلقین کرنے لگے۔ تو مشیت ایزدی ان کی صلاح و فلاح کے پیش نظر اس بات کی مقتضی ہوئی کہ آنحضرت صلی اللہ علیہ وسلم پر ایسا کلام اتارا جائے جس کو وہ پہچانتے نہ ہوں۔ تاکہ وہ یہ الفاظ سن کر خاموش ہو جائیں اور قرآن سنیں۔ چنانچہ حروف مقطعات نازل کیے گئے۔ جب کفار یہ الفاظ سنئے تو تعجب سے کہتے "محمد صلی اللہ علیہ وسلم، جو کلام پیش کرتے ہیں وہ سنیے" جب وہ توبہ سے سننے لگتے تو قرآن ان پر خوب تنقید کرتا۔

اس کا نتیجہ یہ ہوا کہ کفار قرآن کو سننے اور اس سے مستفید ہونے لگے۔ امام زکریا نے البرہان میں اور سیوطی نے الاتقان میں اس کی طرف اشارہ کیا ہے۔ اسی طرح ابن جریر اور ابن کثیر نے بھی اپنی اپنی تفسیر میں اس پر روشنی ڈالی ہے۔

سید رشید رضا کا زاویہ نگاہ :

ہمارے خیال میں قرآنی سورتوں کو حروف مقطعات کے ساتھ شروع کرنے کی حکمت و مصلحت پر سب سے بہتر روشنی سید رشید رضا نے ڈالی ہے۔ ہم ذیل میں اس کا لب لباب پیش کرتے ہیں۔ وہ حسن بیان اور بلاغتِ تعبیر جس کا مقصد یہ ہو کہ مخاطب کو اپنی بات سمجھانے کے ساتھ ساتھ مطمئن اور متاثر بھی کیا جائے اس کا طریقہ یہ ہے کہ متکلم مخاطب کو اپنی گفتگو کے اولین غایات و مقاصد سے آگاہ کرے۔ اور اس بات کا آرزو مند اور خواہاں ہو کہ مخاطب کا علم اس کے مقصد و منشاء پر حاوی ہو جائے۔ اور اس کے رگ و پے میں رنج بس جائے

۱۔ تفسیر التار، ج ۸ - ص ۳۰۲ -

۲۔ البرہان، ج ۱ - ص ۱۷۵ -

۳۔ الاتقان، ج ۲ - ص ۱۷ -

۴۔ ابن جریر طبری، ج ۱ - ص ۶۹ -

۵۔ تفسیر ابن کثیر، ج ۱ - ص ۳۷ -

اس کا طریقہ یہ بھی ہے کہ کلام شروع کرنے سے قبل مخاطب کو متنبہ کیا جائے۔ تاکہ مخاطب سے کوئی چیز نہ نہ جائے۔ عربی زبان میں مخاطب کو آگاہ کرنے کے لیے ہاء برائے تنبیہ اور حروف ابتداء استعمال کرتے ہیں۔ نظر بریں اس میں غرابت و حیرت کی کوئی بات نہیں کہ قرآن جو بلاغت اور حسن بیان میں اعجاز کی حد تک پہنچا ہوا ہے اس پر اور اضافہ کرتا۔ قرآن جس طرح اصلاح و ہدایت میں پیشوا اور رہنما کی حیثیت رکھتا ہے۔ ضروری ہے کہ وہ بلاغت میں بھی امامت کے درجہ پر فائز ہو۔

حسن بیان کے لوازم میں سے یہ بھی ہے کہ منکلم کی آواز بلند ہو اور اسی کیفیت سے متکیف ہو۔ جس کو مخاطب کی حالت چاہتی ہو۔ مثلاً تحویف و زجر کے وقت چیخنا چلانا۔ رحم و کرم کا مطالبہ کرتے وقت نرم آواز نکالنا۔ اظہار الم و رنج کے وقت اونچی آواز سے رونا۔ اسی طرح تشویق و ترغیب گھبراہٹ اور جدل و نزاع کے وقت موزون و مناسب انداز اختیار کرنا چاہیے۔ کسی سے مدد طلب کرنا ہو تو اشارہ کرنا چاہیے۔ معافی و مطالب کی تصویر مناسب حرکات کے ذریعہ پہنچی چاہیے۔ بعض کلمات اور جملوں کو خطِ جلی کے ساتھ لکھنا یا ان کے نیچے یا اوپر لکیر کھینچنا بھی اسی زمرہ میں شامل ہے۔

نزولِ وحی کے وقت جو لوگ قرآن کے مخاطب تھے ان کے حالات پر بیان کر وہ حکمت کا انطباق و اطلاق ہمیں اس رائے کا اور زیادہ قائل و عامل بنا دیتا ہے۔ عظیم حکمت و مصلحت کے پیش نظر جن سورتوں کے شروع میں حروفِ مقطعات ہیں ان کو قرآن کریم یا نبوت و رسالت سے متعلق مضامین کے ساتھ شروع کیا گیا ہے۔ ظاہر ہے کہ سورۃ بقرہ اور آل عمران کے سوا

۱۵ تفسیر المنار، ج ۸ - ص ۲۹۹ -

۱۶ یہ بات سورۃ مریم، عنکبوت، روم اور نون پر صادق آتی ہے۔ اگرچہ ان سورتوں کا آغاز کتابِ خداوندی کے ذکر کے ساتھ نہیں کیا گیا۔ تاہم ان کے شروع میں ایسے دلائل ذکر کیے گئے ہیں جن سے وحی و نبوت کا اثبات ہوتا ہے (تفسیر المنار، ج ۸ - ص ۲۹۶ - ۲۹۸ -)

امام زرکشی اس کی طرف اشارہ کرتے ہوئے البرہان، ج ۱ - ص ۷۰ پر فرماتے ہیں :- (باقی بر صفحہ آئندہ)

ایسی سب سورتیں مکی ہیں۔ مکی سورتوں میں مشرکین کو اثبات رسالت و نبوت کی دعوت دی گئی ہے۔
 سورہ بقرہ اور آل عمران دونوں مدنی سورتیں ہیں۔ یہ اہل کتاب کے ساتھ جدال احسن کی آئینہ دار
 ہیں۔ سورتوں کے یہ ابتدائی حروف اہل کتاب اور مشرکین دونوں کو متنبہ کرتے رہے تاکہ وہ نازل
 شدہ قرآن کریم کو اچھی طرح سے اخذ کریں۔ اور اس ضمن میں ان سے کوتاہی سرزد نہ ہو۔ حروف
 مقطعات ہمیشہ لوگوں کو دعوت حیرت و استعجاب دیتے رہیں گے۔ حیرت اہتمام کی پیداوار
 ہے اور تنبیہ اہتمام کو جنم دیتی ہے۔ ظاہر ہے کہ لوگوں کو سب سے زیادہ متنبہ کرنے والے یہ
 ازلی حروف مقطعات ہیں جو آسمان سے زمین پر نازل ہوئے۔

ذیقینہ صفحہ گزشتہ "قرآن کریم کا عام انداز یہ ہے کہ حروف مقطعات کے بعد قرآن کے متعلقات پر روشنی
 ڈالتا ہے۔ مثلاً "الْحَمْدُ لِلَّهِ الَّذِي الْكِنَابُ" (سورۃ البقرہ آیت ۱-۲) مگر سورۃ عنکبوت اور روم

میں اس قاعدہ کی خلاف ورزی کی گئی ہے۔"

(حاشیہ صفحہ ۱۷) یہ نظر یہ اس وقت اور بھی نمایاں ہو جاتا ہے جب ہم دیکھتے ہیں کہ سورہ بقرہ و آل عمران بقول مشہور
 مدنی زندگی کے آغاز میں نازل ہوئیں۔ ان سورتوں کو حروف مقطعات سمیت نازل کرنے سے یہود کو دعوت اسلامی سے
 آگاہ کرنے سے متعلق حکمت ربانی کی تکمیل ہو گئی۔ اس لیے اگلی سورتوں کو حروف مقطعات کے ساتھ شروع کرنے
 میں کوئی حکمت مضمون تھی۔ بنا بریں وہ سورتیں فوائج سے خالی ہیں۔ اس لیے ابن کثیر نے اپنی تفسیر ص ۱-۳
 ۳۸-۳۷ پر جو اعتراض وارد کیا ہے اس کو تسلیم کرنے کی ضرورت نہیں۔ ابن کثیر نے یہ اعتراض وارد کیا ہے کہ
 سورہ بقرہ آل عمران چونکہ مدنی ہیں۔ اس لیے ان کے مخاطب مشرکین نہیں ہو سکتے۔ اس کا جواب یہ ہے کہ ان
 سورتوں کے شروع میں حروف مقطعات لانے کی غرض و غایت ابدی و دائمی ہے اس لیے یہ تنبیہ سب کے لیے
 ہے صرف مشرکین کے لیے نہیں۔

فصل پنجم !

(۱)

علم قرأت و قرآن کا اجمالی تذکرہ

احرفِ سبعہ سے سات قراءتیں مراد نہیں:

ہم سابقہ مباحث میں اس حقیقت سے آگاہ کر چکے ہیں کہ حدیث میں جن احرفِ سبعہ کا ذکر آیا ہے ان سے سات قراءتیں مراد نہیں ہیں۔ ہم نے اس کے وجوہ و اسباب بھی بیان کر دیے تھے۔ اس کے ذکر و بیان کی ضرورت اس لیے لاحق ہوئی کہ بہت سے قدیم و جدید محدثین اس وہم میں مبتلا ہیں کہ سات قراءتیں ہی حروفِ سبعہ ہیں۔ چنانچہ البوشامہ اپنی کتاب ”المُرشد الوجیز الی علوم تتعلق بالقرآن العزیز“ میں رقم طراز ہیں:-

”بعض لوگوں کا خیال ہے کہ آج کل جو سات قراءتیں پائی جاتی ہیں وہی احرفِ سبعہ

میں جن کا ذکر حدیث میں آیا ہے۔ مگر یہ اہل علم کے اجماع کے خلاف ہے۔ اس

نقطہ نظر کے حامل بعض جہلاء ہیں۔“

اس غلط فہمی کو ہوا دینے اور اجاگر کرنے کی ذمہ داری بڑی حد تک امام کبیر ابو بکر احمد بن

موسیٰ بن عباس پر عائد ہوتی ہے جو ”ابن مجاہد“ کے نام سے معروف تھے۔ اور جس نے بغداد

میں تیسری صدی ہجری کے اختتام پر حرمین و عراقین و شام کے مشہور ثقہ اور امین قراء کی سات

قراءتوں کو جمع کرنے کا بیڑا اٹھایا۔ یہ جمع و تالیف محض حسن اتفاق کی کرشمہ سازی تھی۔ ورنہ ان کے

۱۔ الاتقان، ج ۱، ص ۱۳۸۔ نیز زرقانی شرح مؤطا امام مالک ج ۱، ص ۱۳۴۔

۲۔ ابن مجاہد بغداد میں اپنے عسر و عمد کے شیخ القراء تھے۔ ۳۲۲ھ میں فوت ہوئے۔ (طبقات القراء

ج ۱، ص ۳۹ و تاریخ بغداد، ج ۵، ص ۱۲۲)۔

۳۔ البرہان، ج ۱، ص ۳۲۷۔

علاوہ خاصی تعداد میں قراء موجود تھے جن کا علمی پایہ ان سے بھی بلند تر تھا۔ ابوالعباس بن عمار ابن مجاہد پر تنقید کرتے ہوئے فرماتے ہیں:

”سات قراء توں کے توجہ نے ایک غیر ضروری اور ناروا نفل انجام دیا۔ نتیجہ کے طور پر عوام سخت مشکل میں مبتلا ہو گئے۔ کم علم لوگ یہ سمجھنے لگے کہ احادیث میں میں جن احرف سب سے ساکت قراء میں سراد ہیں۔ ابن مجاہد کو چاہیے تھا کہ سات سے کم راویوں کا ذکر کرتے یا زیادہ کا تا کہ کوئی شخص اس شبہ میں مبتلا نہ ہوتا۔“

سات قراء توں کی اصطلاح دوسری صدی ہجری کے اوائل میں مشہور ہوئی:

جب علماء نے علم قراءت پر تصنیف و تالیف کا آغاز کیا اس وقت قراءت سب سے کی اصطلاح اسلامی بلاد و امصار میں معروف نہ تھی۔ جن مصنفین کو اس ضمن میں اولیت و تقدم کا شرف حاصل ہے مثلاً ابو عبید قاسم بن سلام و ابو جعفر طبری و ابو حاتم سجستانی انہوں نے اپنی تصنیفات میں ان سے کئی گنا زیادہ قراءتوں کا ذکر کیا تھا۔ سات قراءتوں کا چرچا لوگوں میں دوسری صدی ہجری کے اوائل میں ہوا۔

قراءت سب سے:

جب کہ بعض اسلامی شہروں میں لوگ خاص خاص قاریوں کی قراءت کی طرف مائل ہوئے۔ اس کی تفصیل حسب ذیل ہے۔

۱۔ مکہ میں عبداللہ بن کثیر الداری متوفی ۱۲۰ھ کی قراءت مشہور تھی۔ آپ صحابہ میں سے تھے

۱۵ البرهان، ج ۱، ص ۳۲۹۔

۲۔ الاقان، ج ۱، ص ۱۳۸۔ ابوالعباس بن عمار سے امام قاری مفسر احمد بن عمار مدنی مراد ہے۔

بقول محدث ذہبی ۳۳۰ھ کے بعد فوت ہوئے (النشر، ج ۱، ص ۶۸)

۳۔ ان کے ترجمہ و تعارف کے لیے دیکھیے طبقات القراء، ج ۱، ص ۲۲۳۔

بن مالک عبداللہ بن زبیر اور ابوالیوب انصاری رضی اللہ عنہم کو مل چکے تھے۔

۲- مدینہ منورہ میں نافع بن عبدالرحمن بن ابی نعیم متوفی ۱۶۹ھ کی قراءت راجح تھی۔ آپ نے ستر

ایسے تابعین سے استفادہ کیا تھا جنہوں نے براہ راست حضرت ابی بن کعب عبداللہ بن

عباس اور ابو ہریرہ رضی اللہ عنہم سے کسب فیض کیا تھا۔

۳- شام میں عبداللہ یحییٰ المعروف بابن عامر متوفی ۱۱۸ھ کا طریقہ راجح تھا۔ آپ نے قراءت

کافن مغیرہ بن ابی شہاب مخزومی سے سیکھا۔ انہوں نے حضرت عثمان بن عفان سے استفادہ

کیا۔ آپ صحابہ میں سے نعمان بن بشیر اور واثلہ بن اسقع کو مل چکے تھے۔ بعض علماء کا خیال

ہے کہ آپ نے براہ راست حضرت عثمان سے اخذ و استفادہ کیا تھا۔

۴- ابو عمرو = بصرہ میں ابو عمرو اور یعقوب کی قراءت راجح تھی۔ ابو عمرو کا نام زبان بن العلاء

بن عامر متوفی ۱۵۴ھ ہے۔ آپ نے مجاہد بن جبر اور سعید بن جبیر کے واسطے سے حضرت

عبداللہ بن عباس اور ابی بن کعب سے روایت کی ہے۔

۵- یعقوب = یعقوب کا نام و نسب یعقوب بن اسحاق مخزومی متوفی ۲۰۵ھ ہے۔ آپ نے

سلام بن سلیمان الطویل سے استفادہ کیا۔ اور انہوں نے عامر اور ابو عمرو سے۔

کو فر میں حمزہ اور عامر دونوں کی قراءت مشہور تھی:-

۶- حمزہ = حمزہ کا نام و نسب حمزہ بن حبیب زیات مولیٰ عکرمہ بن ربیع الیثمی متوفی ۱۸۸ھ

ہے۔ آپ نے سلیمان بن مهران اعمش سے روایت کی انہوں نے یحییٰ بن وثاب سے انہوں نے

زبیر بن جُبَیث سے اور انہوں نے حضرت عثمان اور حضرت علی اور ابن مسعود سے کسب فیض کیا۔

۱ہ طبقات القراء، ج ۲، ص ۳۳۰-۳۳۲-

۲ہ طبقات القراء، ج ۱، ص ۲۲۳-۲۲۵-

۳ہ طبقات القراء، ج ۱، ص ۲۸۸-۲۹۲-

۴ہ ان کے تعارف کے لیے دیکھیے طبقات القراء، ج ۲، ص ۳۸۶-۳۸۹-

۵ہ طبقات القراء، ج ۱، ص ۲۶۱-۲۶۳-

۷۔ عاصم = عاصم کا نام و نسب، عاصم بن ابی النجود اسدی متوفی ۱۲۷ھ ہے۔ آپ نے زر بن حبیش کے توسط سے حضرت عبداللہ بن مسعود سے کسب فیض کیا۔

قاری حضرات زیادہ تر فارسی الاصل اور عجمی تھے ان میں بہت کم عربی نثر ادتھے۔ چنانچہ قراء سبعہ میں سے صرف ابن عاصم اور ابو عمرو عربی النسل تھے۔ باقی پانچوں عجمی الاصل تھے۔
ابن مجاہد نے قراءت سبعہ جمع کرتے وقت یعقوب کا نام حذف کر کے اس کی جگہ علی بن حمزہ متوفی ۱۸۹ھ المعروف بالکسائی کا نام درج کر دیا۔ ہم اس حقیقت سے آشنا ہیں کہ کسائی کو فی اور یعقوب بصری تھے۔ گویا ابن مجاہد نے بصرہ کے صرف ایک قاری کا نام ذکر کرنے پر اکتفاء کیا۔ اور وہ ابو عمرو ہیں۔ جب کہ کوفہ کے قراء میں سے حمزہ عاصم اور کسائی تینوں کو شامل کر لیا۔

قراءات عشرہ:

ابن مجاہد کے زمانہ سے لے کر سات قراءتوں نے بڑی شہرت پائی۔ یہاں تک کہ بعض علماء اس غلط فہمی میں مبتلا ہو گئے کہ حدیث میں جن ”احرف سبعہ“ کا ذکر کیا گیا ہے ان سے سات قراءتیں ہی مراد ہیں۔ حق بات یہ ہے کہ اس ضمن میں ایک ضابطہ کلیہ ہے وہ جہاں بھی پایا جائے۔ وہ قراءت مقبول ہوگی۔ اسی ضابطہ کے موجود ہونے کی بناء پر دس بلکہ چودہ قراءتوں نے شہرت پائی۔ دس قراءتوں کا مطلب یہ ہے کہ جب سابق الذکر سات قراءتیں مندرجہ ذیل تین قاریوں کو شامل کر لیا جائے تو ان کو قراءت عشرہ اور ان کی قراءت کو ”قراءات عشرہ“ کہیں گے۔

- ۱۔ یعقوب بن اسحاق حضرمی متوفی ۲۰۵ھ جن کا ذکر قبل ازیں کیا جا چکا ہے۔
- ۲۔ خلف بن ہشام متوفی ۲۲۹ھ آپ نے سلیم بن عیسیٰ بن حمزہ بن حبیب زریات سے

۱۔ طبقات القراء، ج ۱۔ ص ۳۲۶-۲۲۹۔

۲۔ البرهان، ج ۱۔ ص ۳۲۹۔

۳۔ البرهان، ج ۱۔ ص ۳۲۹۔ دیکھیے کسائی کے ترجمہ و تعارف کے لیے طبقات القراء، ج ۱۔ ص ۵۳۵

۴۔ نیز قراء سبعہ کی اسانید کے لیے ملاحظہ کیجیے ”التیسیر فی القراءات السبعہ لللدانی ص ۸۔

۵۔ طبقات القراء، ج ۱۔ ص ۲۷۲۔

استفادہ کیا تھا۔

۳۔ یزید بن قعقاع المعروف بابی جعفر متوفی ۱۳۰ھ۔ آپ نے حضرت عبداللہ بن عباس اور

ابو ہریرہ اور ابی بن کعب رضی اللہ عنہم سے استفادہ کیا تھا۔

چودہ قراءتیں :

جب مذکورہ صدر دس قراءتیں پر حسب ذیل چار قاریوں کا اضافہ کر دیا جائے تو ان کی قراءتوں

کو چودہ قراءتیں کہیں گے۔

۱۔ حسن بصری متوفی ۱۱۰ھ۔

۲۔ محمد بن عبدالرحمن متوفی ۱۲۳ھ جو ابن محصن کہلاتے تھے۔

۳۔ یحییٰ بن مبارک یزیدی متوفی ۲۰۲ھ۔

۴۔ ابوالفرج محمد بن احمد شبنوزی متوفی ۳۸۸ھ۔

روایات کے ساتھ اثبات قراءت:

محدثین کی اسانید نے مختلف قراءتوں کی مسلسل نقل و روایت پر بڑا اثر ڈالا۔ جس طرح علماء

نے صحیح الاسناد روایات سے شرعی احکام اور اصول تفسیر استنباط کیے تھے۔ بعینہ اسی طرح قراءت

کی روایت اس وقت تسلیم کی جاتی ہے۔ جب یہ ثابت ہو جائے کہ راوی نے یہ قراءت اپنے

۱۔ طبقات القراء ج ۱۔ ص ۲۶۲۔

۲۔ حسن بصری کا نام و نسب حسن بن ابی الحسن یاربصری تھا۔ آپ انصار کے مولیٰ اور کبار تابعین میں

سے تھے۔ آپ بڑے عابد و زاہد تھے۔

۳۔ ابن محصن نے مجاہد اور درباس سے استفادہ کیا۔ آپ ابو عمرو کے استاد تھے۔

۴۔ یحییٰ بن مبارک بغداد کے مشہور نحوی تھے۔ آپ نے ابو عمرو اور حمزہ سے استفادہ کیا۔ آپ

الدوری اور السوسی کے استاد تھے۔

۵۔ محمد بن احمد بن ابراہیم بن یوسف بن عباس بن میمون بغدادی اپنے استاد ابن شبنوزی کی جانب

منسوب ہونے کی وجہ سے شبنوزی کہلاتے تھے، النسخہ ج ۱۔ ص ۱۲۲۔

استاد سے بالمشافہہ سنی ہے۔ اسی طرح آگے سے آگے نقل ہوتے ہوتے یہ سلسلہ سند اس صحابی تک پہنچ جائے۔ جس نے آنحضرت صلی اللہ علیہ وسلم سے براہ راست استفادہ کیا ہو۔ یہی وجہ ہے کہ ان اسانید کے اوائل میں ان صحابہ کے نام بکثرت آتے ہیں۔ جنہوں نے حلال و حرام یا اسباب نزول یا تفسیر آیات کے بارے میں حدیثیں روایت کی ہیں۔ قرآن کی اسانید میں اسی ربط و تسلسل کے زیر اثر علماء نے یہ خیال ظاہر کیا کہ یہ قراءتیں تو قیفی یعنی حکم خداوندی کے مطابق ہیں۔

نظر بریں جو قراءت صرف مبنی برقیاس ہو۔ اور روایت سے ثابت نہ ہو علماء نے اس کی اجازت نہیں دی۔ زحمت شری اور ان کے مہمواروں نے یہ موقف اختیار کیا ہے کہ قراءت فصحاء و بلغاء کی صوابدید پر منحصر ہے مگر عام علماء اس کو تسلیم نہیں کرتے۔ چنانچہ جو قراءت عربیت کے قواعد اور رسم الخط کے مطابق ہو مگر معتبر حدیثین کی سند کی طرح سند صحیح کے ساتھ منقول نہ ہو وہ مردود ہوگی۔ بہت سی قراءتیں ایسی ہیں جن کو اکثر یا بعض نحوی تسلیم نہیں کرتے۔ مگر علماء ان کے انکار کی کچھ پرواہ نہیں کرتے۔ مثلاً ”بَارِكُمْ“ کو باسکان ہمزہ پڑھنا اور ”يَا مُدْكُو“ باسکان الراء ”وَالرَّحْمٰنُ“ کو مجرور پڑھنا اور ”لِيَجْزِقُوْا“ کو منصوب قرار دینا اور مضامین کے درمیان فصل پیدا کر کے ”اَوْلَادَهُمْ شُرَكَاءَهُمْ“ پڑھنا۔ وغیرہ ازیں۔

۱۵ البرہان الدانی کی کتاب التیسیر کے صفحہ ۸ پر قرآن سب کے سنت کا ذکر کیا گیا ہے جس سے واضح ہوتا ہے کہ علماء صحت روایت اور بالمشافہہ اساتذہ سے اخذ روایت اور سماع پر کس قدر زور دیتے تھے۔

۱۵ البرہان، ج ۱- ص ۳۲۱ - ۱۵ الاتقان، ج ۱- ص ۳۲۱ -

۱۵ البرہان، ج ۱- ص ۳۲۱ -

۱۵ الاتقان، ج ۱- ص ۱۳۰ نیز اتحاف فضلاء البشر، ص ۱۸۵۔ کتاب مذکور میں وہ یا علی لکھتے ہیں کہ تہذیب میں پڑھتے ہیں ”وَاتَّقُوا اللّٰهَ الَّذِيْ تَسَاءَلُوْنَ بِاَلْحٰجَمِ سُوْرَةَ النِّسَاءِ - ۱“ یعنی کوئی نحو یوں کے قول کے مطابق ”وَالْحٰجَمِ“ میں میم کو نیم مجرور پڑھا۔ ”پر معلوم ہونے کی وجہ سے مجرور پڑھتے ہیں۔ اسی طرح علامہ موصوف الاتحاف، ص ۲۱۴ پر ابن عامر کی قراءت بیان کرتے ہوئے رقم طراز ہیں:

”آیت قرآنی، كَذٰلِكَ ذِيْنَ لِيَكْتَبِيْنَ مِنَ الشُّرٰكِيْنَ تَقْتُلْ اَوْلَادَهُمْ شُرَكَاءِهِمْ“ میں قَتْلُ كُوْدِيْنَ کا نائب ناعل ہونے کی بناء پر مرفوع پڑھا گیا ہے۔ اَوْلَادَهُمْ کو اس لیے منسوب کیا گیا ہے۔

اس میں حیرت و تعجب کی کوئی بات نہیں کہ قراء نے ابو بکر ابن مقسمؓ کو اس لیے تنقید شریب کا نشانہ بنایا تھا کہ وہ جس قراءت کو بھی عربیت کے اعتبار سے صحیح تر سمجھتے تھے اختیار کر لیتے۔ قطع نظر اس سے کہ نقل سے اس کی تائید ہوتی ہو یا نہ ہو۔ یا یہ کہ نسخہ ہائے قرآنی میں مرقوم قراءت کے موافق ہو یا مخالف۔ علماء نے اس ضمن میں ایک مجلس منعقد کر کے ابن مقسم کو اس سے منع کیا تھا۔ اسی طرح ایک اور مجلس منعقد کر کے ابن شنبوذ سے بھی توبہ کا مطالبہ کیا گیا تھا۔ ابن شنبوذ حضرت ابی بن کعبؓ اور عبداللہ بن مسعودؓ کی قراءت کے مطابق قرآن مجید لکھا کرتے تھے۔

ہر دو مجالس کا انعقاد شیخ القراء ابن مجاہد کے حسب الحکم عمل میں آیا تھا۔ ہم دیکھ چکے ہیں کہ وہ ابن مجاہد ہی تھے جنہوں نے سب سے پہلے سات قراءتوں کو یکجا کیا۔ ابن مجاہد اور ان کے دور فقہاء ابن مقسم اور ابن شنبوذ تینوں ابن شاذان رازی کے خرمن علم سے خوشہ چینی کر چکے تھے۔ مگر ابی ہمہ اشترک ابن مجاہد ان پر تشدد روا رکھتے تھے۔ اس لیے کہ اس دور کے قراء اس قراءت پر اعتماد کرتے تھے جو نقل و روایت کے اعتبار سے صحیح تر ہوتی تھی۔ بخلاف ابی وہ اس قراءت کو درخور اعتناء نہیں سمجھتے تھے جو لوگوں میں عام طور سے ذائع و شائع اور عربیت کے اصول و

(تقیہ صفحہ گزشتہ) قرار دیا گیا کہ یہ مصدر کا مفعول ہے۔ شرکاء، صم مجرور ہے۔ اس لیے کہ مصدر (قتل) کا مضاف ایہ ہے۔ (حاشیہ صفحہ لہذا) ۱۵ محمد بن حسن بن یعقوب ابن مقسم کہلاتے تھے۔ یہ بغداد کے عظیم خودان اور قاری تھے ۳۵۲ھ میں فوت ہوئے (طبقات القراء ج ۲ - ص ۵۲)

۱۵ الاتقان ج ۱ - ص ۱۳۲ - نیز طبقات القراء ج ۲ - ص ۵۲ -

۱۶ محمد بن احمد بن ایوب بن شنبوذ بغداد کے بہت بڑے نحوی اور قاری تھے ۳۲۸ھ میں فوت

ہوئے (طبقات القراء ج ۲ - ص ۵۲)

۱۷ اعمش کے مقبول نہ ہونے کی وجہ بھی یہی ہے کہ وہ حضرت عبداللہ بن ابی اور عبداللہ بن مسعود رضی

اللہ تعالیٰ عنہما کی قراءت کی پیروی کرتے تھے۔ (کتاب المصاحف ص ۹۱) کتاب مذکورہ میں ان کی قراءت کے وجوہ و طرق مذکور ہیں۔

۱۸ مستشرق بلائیر نے اس طرف اشارہ کیا ہے مگر عقل و منطق سے اس کو ثابت کرنے کی کوشش نہیں

کی۔ اس کی علت و مصلحت وہی ہے جو ہم نے بیان کی کہ اس عندیہ میں نقل صحیح پر زیادہ اعتماد کیا جاتا تھا۔

قواعد سے قریب تر ہو۔ مگر روایت صحیح نہ ہو۔

تاہم لغت و نحو کے بعض علماء نے شاذ قراءتوں کو بڑے اہتمام سے جمع کیا تھا۔ ابن خالونینہ متوفی ۳۷۰ھ نے اس موضوع پر "المختصر فی شواذ القراءات" نامی ایک کتاب مرتب کی تھی اسی طرح مشہور نحوی ابن جنی نے ایک کتاب تصنیف کی جس کا نام "المحسب فی توجیہ القراءات الشاذة" تھا۔ ابوالبقاء العکبری نے اس ضمن میں ایک جامع ترین کتاب تصنیف کی تھی۔ اس کا نام "املاء ما من به الرحمن من وجوه الاعراب والقراءات فی توجیہ القرآن" ہے بعض علماء بلا بھجک کہا کرتے تھے کہ "قراءات شاذہ کی تاویل و توجیہ قراءت مشہورہ کی تاویل سے قوی تر ہے" اس لیے کہ قراءت شاذہ سے آیت کی صحیح تاویل معلوم کرنے میں مدد ملتی ہے۔

مثلاً حضرت عبداللہ بن مسعود رضی اللہ عنہ کی قراءت:

وَالسَّارِقُ وَالسَّارِقَةُ فَاقْطَعُوْا
أَيْمَانَهُمَا۔

چوری کرنے والے مرد اور چوری کرنے والی عورت کا دایاں ہاتھ کاٹ ڈالو۔

۱۔ الاتقان، ج ۱- ص ۱۳۰۔

۲۔ اس کتاب کو مشہور مستشرق برگسٹراسر (BERGSTRASSER) نے ۱۹۳۲ء میں قاہرہ سے

شائع کیا تھا "مجموعۃ المکتبۃ الاسلامیۃ" کی ساتویں جلد اسی کتاب پر مشتمل ہے۔

ابن خالونینہ کا نام و نسب حسین بن احمد ابوالعباس محمدانی ہے۔ یہ عربیت کے امام تھے۔ بہت سی

کتابوں کے مصنف ہیں۔ مشہور کتب کے نام یہ ہیں۔

(۱) کتاب الاشتقاق۔ (۲) کتاب لیس (۳) المختصر فی شواذ القراءات

۳۷۰ھ میں بمقام حلب فوت ہوئے (دبغیۃ الوعاة، ص ۲۳۲)۔

۳۔ ابوالفتح عثمان بن جنی نحو و لغت کے عظیم امام تھے۔ آپ کی مشہور تصانیف "کتاب النحوات

اور سبب النواعیہ والتقرین" ہیں۔ ۳۹۲ھ میں فوت ہوئے (ذمہ الالباء، ص ۲۰۶) آپ کی کتاب "توجیہ

القراءات الشاذہ" کا ایک قلمی نسخہ قاہرہ کے دارالکتب میں موجود ہے۔

۴۔ عبداللہ بن حسین ابوالبقاء عکبری کے نام سے معروف تھے۔ ۶۱۶ھ میں فوت ہوئے۔ آپ کی تصنیف

"املاء ما من به الرحمن" قاہرہ کے مطبع المینتہ میں ۱۳۲۱ھ میں طبع ہوئی تھی۔ (دبغیۃ الوعاة ص ۲۸۱)

۵۔ البرہان، ج ۱- ص ۳۲۱۔

میں "اَيُّ يَهْسَا كِي جَكَّةٌ اَيْمَانَهُمَا" کے الفاظ ہیں۔ اس قراءت سے واضح ہوتا ہے کہ چور کا دایاں ہاتھ کاٹنا چاہیے۔ اسی طرح حضرت سعید بن ابی وقاص کی قراءت:

وَاِنَّ اَخْرَجْتُمْ مِنْ اَقْرَبِكُمْ

سے معلوم ہوتا ہے کہ تقسیم میراث کے مسئلہ زیر بحث میں کس قسم کے بہن بھائی مراد ہیں۔
عمر بن عبدالعزیز کی مشہور قراءت جو امام ابو حنیفہ رحمہ اللہ سے بھی منقول ہے حسبِ قیل ہے
اِنَّمَا يَخْشَى اللّٰهُ مِنْ عِبَادِهِ الْعُلَمَاءَ۔

(لفظ اللہ مرفوع اور العلماء منصوب) اس قراءت سے واضح ہوتا ہے کہ علماء کو خشیت سے مخصوص کرنے کا مقصد ان کے مرتبہ و مقام کا اظہار و اعلان ہے۔

امام زکشی کہتے ہیں کہ خشیت سے یہاں اکرام و احترام مراد ہے خوف نہیں ہے۔

امام موصوف مزید فرماتے ہیں:

"اس قسم کے حروف سے قرآن کا مطمح نظر روشن ہو جاتا ہے۔ تفسیر قرآن کے ضمن ایسے اقوال بعض تابعین سے منقول ہیں اور ان کو بنظر استحسان دیکھا گیا ہے۔ ظاہر ہے کہ جب کیا صحابہ سے ایسی کوئی قراءت منقول ہو تو وہ ہر حال میں لائق تزیح ہے اور یہ تفسیری اقوال سے بھی اقویٰ ہوتی ہے۔ کیونکہ اس سے قرآن کی صحیح تاویل و تفسیر معلوم کرنے میں مدد ملتی ہے۔"

یہی وجہ ہے کہ علماء کے یہاں یہ مقولہ زبانِ زدِ عام ہے کہ:

اِخْتِلَافِ قِرَاءَاتِ اِخْتِلَافِ اِحْكَامِ كَمَا مَظْهَرٌ هِيَ

مگر یہ بات اپنی جگہ پر درست ہے کہ بعض شاذ قراءتوں کی توجیہ و تاویل میں بڑے تکلف سے کام

۱۔ سورۃ النساء آیت ۱۲۔ حفص کی قراءت میں "مِنْ اُمَّمٍ" نہیں ہے۔

۲۔ سورۃ قاطر، آیت ۲۸ (تفسیر القرطبی، ج ۱۴، ص ۳۴۴)۔

۳۔ البرهان، ج ۱، ص ۳۴۱۔

۴۔ البرهان، ج ۱، ص ۳۷۷۔

۵۔ الاتقان، ج ۱، ص ۱۴۱۔

یہ بنا پڑتا ہے۔ بعض اوقات قراءتِ شاذہ کو ناپسند کیا جاتا ہے۔ اور اس کی ناپسندیدگی کے ازالہ کے لیے تاویل کا سہارا لینا پڑتا ہے۔ مثلاً یہ قراءت:

هُوَ اللَّهُ الْخَالِقُ الْبَارِئُ الْمُصَوِّرُ، وَالْمُصَوِّرُ بفتح الواو والراء بروزن اسم مفعول

اس کی تاویل یہ کی گئی ہے کہ ”المصوِّر“ الباری اسم فاعل کا مفعول ہے اور اسم فاعل نے یہاں فعل کا عمل کر کے المصوِّر کو نصب دی ہے۔

عجیب و غریب قسم کی تاویلات کی طلب و تلاش کے لیے شاذ قراءتوں کی نقل و روایت ایک طرح کی علمی و ادبی عیاشی تھی۔ اور اس کے دل دادہ وہ علماء تھے جو قرآن کے متعلقات کو ازما کے سلسلہ میں وسیع مطالعہ کے شوگر تھے۔ چنانچہ انہوں نے قرآن کریم کی آیات شمار کیں۔ یہ معلوم کرنے کی کوشش کی کہ قرآن کریم کا سب سے طویل لفظ کون سا ہے اور مختصر ترین کون سا؟ قرآن کریم کے کس لفظ میں حروفِ متحرکہ زیادہ ہیں؟ اور اس قسم کے دیگر بے کار مباحث جن سے شاذ و نادر ہی کوئی فائدہ حاصل ہوتا ہے۔

اس قسم کے علماء بحث کے دائرہ کو طول دینے کے لیے شاذ قراءتوں کی تلاش میں سرگردان رہا کرتے تھے۔ ورنہ یہ حقیقت ان سے ڈھکی چھپی نہ تھی کہ جو قراءت بتواتر ثابت نہ ہو اسے ہرگز قرآن نہیں کہہ سکتے۔ نماز میں اس کی تلاوت ناروا ہے۔ اور اس کو قرآن تصور کرنا بھی کسی کے لیے ضروری نہیں ہے۔

۱۰ البرهان، ج ۱، ص ۳۴۱۔ مگر اس تاویل کا تکلف واضح ہے۔

۱۱ البرهان، ج ۱، ص ۲۵۱۔

۱۲ البرهان، ج ۱، ص ۲۵۲۔

۱۳ البرهان، ج ۱، ص ۲۵۴۔ زرکشی اس ضمن میں جس مبالغہ آمیزی کا مظاہرہ کرتے ہیں اس کا بین

ثبوت یہ ہے کہ وہ حروفِ متحرکہ کی کثرت پر آیت قرآنی ”سَخَّيْ يَأْذَنُ لِيْ اِيْ اِيْ اَوْ يَجْهَرُ اللهُ لِيْ“ سے استشہاد

کرتے ہیں۔ یہ استشہاد ان قراء کی رائے کے مطابق کیا گیا ہے جو بی اور ابی میں باء کو متحرک پڑھتے ہیں۔ اس

لیے ہم نے اس مبالغہ آمیزی کو علمی اور ذہنی عیاشی قرار دیا ہے۔

امام نووی المذنب کی شرح میں رقم طراز ہیں :

”قراءتِ شاذہ کو نماز میں اور خارج از نماز تلاوت کرنا درست نہیں۔ اس لیے کہ وہ قرآن میں شامل نہیں ہے۔ قرآن کریم روایات متواترہ سے ثابت ہوتا ہے ظاہر ہے کہ قراءتِ شاذہ متواتر نہیں ہے۔ جو شخص اس کے خلاف کہتا ہے وہ یا تو جاہل ہے اور یا مغالطہ باز ہے۔ اگر کوئی شخص نماز میں یا نماز سے باہر قراءتِ شاذہ پڑھنے لگے تو اس کو بروقت ٹوک دینا چاہیے۔ فقہائے بغداد کا اس بات پر اجماع ہے کہ قراءتِ شاذہ کا ارتکاب کرنے والے سے توبہ کا مطالبہ کرنا چاہیے۔ ابن عبدالبر نے اس بات پر تمام اہل اسلام کا اجماع نقل کیا ہے کہ قراءتِ شاذہ ناروا ہے اور ایسے شخص کے پیچھے نماز پڑھنا جائز نہیں ہے۔ اسی لیے امام مالک فرماتے ہیں کہ جو شخص نماز میں ابن مسعود اور دیگر صحابہ کی بیان کردہ خلافِ مصحف قراءت کرے اس کی اقتداء میں نماز نہیں پڑھنا چاہیے۔“

قراءتِ ابن مسعود :

علماء نے حضرت عبداللہ بن مسعود کی قراءت کے بارے میں ————— ان کے دل سے دقت تفریق اور کثرت علم کے باوصف ————— جو موقف اختیار کیا ہے اس کی وجہ و جہر یہ تھی

۱۔ المذنب شافعی فقہ کے فروعات پر مشہور فقہیہ ابراہیم بن محمد شیرازی متوفی ۳۶۶ھ کی تصنیف ہے۔ (کشف الظنون)۔

۲۔ البرہان، ج ۱۔ ص ۳۳۳۔

۳۔ البرہان، ج ۱۔ ص ۲۲۲۔ مستشرقین امام مالک کے فتویٰ کو بڑھا پڑھا کر اور بڑا آب و رنگ دے کر بیان کرتے اور اس کے مقابلہ میں حنفیہ کا فتویٰ پیش کرتے ہیں جو اس ضمن میں سبب انگاری سے کام لینے کے خوگر ہیں۔ حالانکہ یہ مسئلہ صرف علماء کے تشدد کا آئینہ دار ہے اور ان کے پیش رو اور سرخیل اس ضمن میں سنرت امام مالک ہیں۔ اس نزاع کی اصل و اساس یہ بات ہے کہ آیا قرآن کا اثبات صرف روایات متواترہ سے ہوتا ہے یا دیگر روایات سے بھی اس کا امکان ہے ؟

کہ آپ قرآن کریم کی آخری دو سورتوں (المعوذتین) اور سورہ فاتحہ کو جزو قرآن قرار نہیں دیتے تھے۔ اکثر مفسرین آپ کے اس موقف کی منطقی تاویل کرتے ہیں۔ مثلاً ابن قتیبہ "مشکل القرآن" میں فرماتے ہیں:

"ابن مسعود کا خیال ہے کہ معوذتین قرآن میں شامل نہیں۔ اس لیے کہ مسعود نے آنحضرت صلی اللہ علیہ وسلم کو یہ سورتیں پڑھ کر حضرت حسن و حسین رضی اللہ عنہما کو روم کرتے دیکھا تھا۔ اس لیے ابن مسعود کا خیال یہی رہا کہ یہ سورتیں جزو قرآن نہیں ہیں ہم یہ نہیں کہتے کہ آپ کا خیال درست تھا اور مہاجرین و انصار سب غلطی میں مبتلا تھے۔ ابن مسعود نے اپنے نسخہ قرآن سے سورہ فاتحہ کو اس لیے حذف نہیں کیا تھا کہ وہ قرآن میں شامل نہیں۔" ————— نعوذ باللہ من ذالک —————

بلکہ ان کا زاویہ نگاہ یہ تھا کہ قرآن کو کتابی صورت میں اس لیے جمع کیا گیا ہے۔ تاکہ وہ سودنیان اور زیادت و نقصان کی آماجگاہ نہ بن جائے۔ چونکہ سورہ فاتحہ میں یہ احتمال اس لیے موجود نہ تھا کہ یہ چھوٹی سی سورت ہے اور ہر مسلم کے لیے اس کا پڑھنا اور سیکھنا لازم ہے۔ لہذا اس کو مصحف میں ثبت کرنا ضروری نہ سمجھا۔

قراءتِ ابی بن کعب:

حضرت ابی بن کعب رضی اللہ عنہ کی قراءت بھی عبد اللہ بن مسعود کی قراءت کی طرح شاذ ہے۔ وہ نماز کے شروع میں پڑھی جانے والی دعا (دعائے استفتاح) اور دعائے فنوت کو جزو قرآن قرار دیتے تھے اور اپنے مصحف کے آخر میں دو سورتوں کی طرح ان کو تحریر کر رکھا تھا۔ حالانکہ ان کی حیثیت صرف ایک دعا کی ہے اور ان کا جزو قرآن ہونا ثابت نہیں ہے۔ اگر یہ قرآن ہوتیں تو قرآن کی طرح ان کو نقل کیا جاتا اور امت کو ان کی صحت کا علم اور یقین ہوتا۔

۱۵ الاتقان، ج ۱- ص ۱۳۷-۱۳۸ ۱۶ البرهان، ج ۱- ص ۲۵۱-

۱۷ البرهان، ج ۲- ص ۱۲۸- بخلاف ازیں باقلانی فرماتے ہیں: (باقی بر صفحہ آئندہ)

نقدِ قراءات کا معیار و مدار:

علماء نے قراءاتِ مقبولہ و غیر مقبولہ شاذہ کے مابین فرق و امتیاز کے لیے ایک ضابطہ کلیہ مقرر کیا ہے جس کی حسبِ ذیل تین شرطیں ہیں:-

(۱) پہلا یہ کہ وہ قراءت مصحف عثمانی کے مطابق ہو۔

(۲) دوسرے یہ کہ عربیت کے قواعد و اصول سے ہم آہنگ ہو۔

(۳) تیسرے یہ کہ صحیح السنہ ہو اگرچہ اس کی نقل و روایت قراء سبعہ و عشرہ کے علاوہ اور پر کے قراء سے کی گئی ہو۔

ابن الجوزی نے اپنی کتاب ”منجد المقرئين“ میں لکھا ہے کہ قراءت سند متواتر سے ثابت ہونی چاہیے۔ ان کے نزدیک اس ضابطہ میں یہ شرط بھی ضروری ہے۔ اس لیے کہ قرآن صرف سند متواتر سے ثابت ہوتا ہے۔ بنا بریں جو قراءتیں دس سے زائد ہیں وہ اگرچہ سنداً صحیح ہیں مگر احاد ہیں اور متواتر نہیں ہیں۔ اس لیے وہ قرآن نہیں۔ نہ ان کو نماز میں پڑھ سکتے ہیں نہ کسی اور عبادت میں۔ مقبول قراءتیں صرف دس ہیں جن کو سلف سے لے کر خلف تک لوگ روایت کرتے چلے چلے آئے ہیں۔ دس قراءتوں کے سوا دوسری کوئی قراءت متواتر نہیں ہے۔

سنت کے اعتبار سے قراءت کی چھ قسمیں:

امام سیوطی ابن الجوزی سے نقل کرتے ہیں کہ سنت کے اعتبار سے قراءت کی چھ قسمیں ہیں

والبقیہ صفحہ گزشتہ) ”یروایات درست نہیں کہ حضرت عبداللہ بن مسعود رضی اللہ عنہ یا ابی بن کعب یا زید بن ثابت یا عثمان دعلی رضی اللہ عنہم یا ان کی اولاد میں سے کسی کی جانب قرآن کی کسی آیت یا حرف کے انکار یا تبدیلی یا وجہ مشہور کے برعکس تلاوت و قراءت کی نسبت صرف اخبار احاد کی اساس پر کی جائے یہ بات نہ جائز ہے نہ سموع و مقبول بلکہ اس کی نسبت ہمارے زمانہ کے کسی مومن کی طرف بھی نہیں کی جاسکتی۔ صحابہ کی جانب اس کی نسبت تو بڑی بات ہے۔“

(البرہان، ج ۲ - ص ۱۲۷)

۱۲۹-۱۲۸

۱۲۹-۱۲۸

(۱) متواتر :- یہ وہ قراءت ہے جس کو ایک ایسی جماعت دوسری جماعت سے نقل و اخذ کرتی ہو جس کا جھوٹ پر متفق ہونا ممکن نہ ہو۔ مثلاً جو قراءت بتعد و طرق قراء سبعہ سے منقول ہو۔ اکثر قراءتیں اسی قسم سے تعلق رکھتی ہیں۔

(۲) مشہور :- یہ وہ قراءت ہے جس کی سند صحیح ہو۔ اور جس کو ایک عادل و ضابط راوی اپنے جیسے راوی سے نقل کرتا ہو۔ اصول عربیت اور مصحف عثمانی سے ہم آہنگ ہو۔ خواہ قراء سبعہ یا عشرہ سے منقول ہو یا دیگر آئمہ مقبولین سے۔ مزید براں وہ قراءت قراء کے یہاں مشہور ہو اور اس کو غلط یا شاذ قراءتوں میں شمار نہ کیا گیا ہو۔ مگر وہ متواتر کے درجہ تک نہ پہنچتی ہو۔ اس کی مثال وہ قراءت ہے جس کو قراء سبعہ سے نقل کرنے میں اختلاف رونما ہوا ہو۔

قراءت متواتر و مشہور کے بارے میں مندرجہ ذیل کتب تصنیف کی گئی ہیں۔

۱۔ التیسیر لللدانی^۱۔

۲۔ الشاطبیہ^۲۔

۳۔ طیبۃ النشر فی القراءات العشر^۳۔

قرآن کریم کی تلاوت مذکورہ صدر و قسموں کے مطابق کی جاتی ہے۔ ان پر اعتقاد واجب ہے اور ان میں سے کسی چیز کا انکار درست نہیں۔

۱۔ جمہور کا نقطہ نگاہ یہ ہے کہ قراءت سبعہ متواتر ہیں (البرہان، ج ۱، ص ۳۱۸)

۲۔ کتاب التیسیر کو مشہور مستشرق پرنزل (PRETZEL) نے ۱۹۳۰ء میں استنبول سے شائع کیا تھا۔ اس میں قراء سبعہ کے مذاہب ذکر کیے گئے ہیں۔ ابو عمر والدانی نے اس کتاب میں ہرقاری سے دو روایتیں ذکر کی ہیں۔

۳۔ الشاطبیہ ایک منظومہ ہے جس کی نسبت امام ابو محمد قاسم شاطبی متوفی ۵۱۰ھ کی روایت کی گئی ہے۔ شاطبی نے اس میں کتاب التیسیر کو ۱۱۷۳ھ۔ اشعار میں بصورت نظم پیش کیا اور اس کا نام ”حزب الامانی و وجہ التمانی فی القراءت السبع المثانی“ رکھا ہے (کشف الظنون، ج ۱، ص ۶۲۶)

۴۔ یہ کتاب امام الحجزری کی تصنیف ہے۔ یہ نظم کی صورت میں ہے۔ اس کی طباعت کا اہتمام ۱۳۰۸ھ میں مطبع شرف میں کیا گیا تھا۔ ابن الحجزری کی تصنیف ”النشر“ ایک الگ کتاب ہے۔ اس کو (باقی بر صفحہ آئندہ)

۳۔ قراءت کی تیسری قسم وہ ہے جو صحیح السند ہو، مگر مصحف عثمانی یا قواعد عربیت سے ہم آہنگ نہ ہو۔ یا اسے زیادہ شہرت حاصل نہ ہوئی ہو۔ اس قسم کی تلاوت نہیں کی جاتی۔ نہ اس پر اعتقاد واجب ہے۔ مثلاً حاکم بطریق عاصم مجلذی از بکرہ روایت کرتے ہیں کہ آنحضرت صلی اللہ علیہ وسلم نے یہ آیت تلاوت فرمائی۔

مُتَّكِبِينَ عَلَى رَفَارِفِ خُضِرٍ وَعَبَاقِرِي حِسَانٍ

نیز یہ قراءت لَقَدْ جَاءَكُمْ رَسُولٌ مِّنْ أَنْفُسِكُمْ

۴۔ قراءتِ شاذہ وہ ہے جس کی سند صحیح نہ ہو۔ مثلاً ابن سنیف کی قراءت :-

فَالْيَوْمَ نُنَجِّيكَ بِبَدَنِكَ، لِنَتَّكُونَ لِمَنْ خَلَفَكَ آيَةً

(نُنَجِّيكَ بِالْحَاءِ، وَرَخَلَفَكَ بِفَتْحِ لَامٍ)

۵۔ موضوع :

موضوع وہ قراءت ہے جس کو بلا دلیل اس کے قائل کی طرف منسوب کیا جائے۔ اس کی مثال وہ قراءتیں ہیں جن کو محمد بن جعفر خزاعی نے جمع کر کے امام ابو حنیفہ کی طرف منسوب کر دیا تھا مثلاً یہ قراءت: لَقَدْ آيَجَّئْتَنِي اللَّهُ مِنْ عِبَادِ الْعُلَمَاءِ،

(لفظ اللہ مرفوع اور العلماء منصوب)

۶۔ قراءت کی چھٹی قسم وہ ہے جو حدیث مدرج سے ملتی جلتی ہے۔ یہ وہ قسم ہے جس میں تفسیر و

(لقبہ سفحہ گزشتہ) محمد احمد دھمان نے ۱۳۲۵ھ میں دمشق سے شائع کیا تھا۔

(حاشیہ صفحہ ہذا) ۱۔ سورۃ الرحمن آیت ۶۶۔ حفص کی قراءت یوں ہے مُتَّكِبِينَ عَلَى رَفَارِفِ خُضِرٍ وَعَبَاقِرِي

حِسَانٍ ۲۔ سورۃ التوبہ آیت ۱۲۸۔ امام حفص اس کو "مِنْ أَنْفُسِكُمْ" بضم الفاء پڑھتے ہیں۔

۳۔ سورہ یونس، آیت ۹۲۔ امام حفص کی قراءت متداول اور مشہور ہے۔

۴۔ امام ابو الفضل محمد بن جعفر خزاعی جو کتاب "المنتهی" کے مصنف ہیں۔ موسوف نے اس میں وہ مضامین

جمع کر دیے تھے جو اس سے پہلے کسی کتاب میں مذکور نہ تھے۔ ۲۰۸ھ میں فوت ہوئے۔ ابن الجوزی ان کو

امام کے لقب سے یاد کرتے ہیں۔ (النشرج ۱- ص ۳۴)

تشریح کے پیش نظر کسی لفظ کا اضافہ کیا جاتا ہے۔ مثلاً حضرت سعد بن ابی وقاص کی سبیل
قراءت:

”وَلَهُ أَخٌ أَوْ أُخْتٌ مِّنْ أُوْرٍ“ — اس میں ”مِنْ أُوْرٍ“ کا اضافہ کیا گیا ہے۔

اسی طرح قراءت:

لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِّنْ سَيِّئَةٍ فِي مَوَاسِمِ الْحَجِّ۔

اس میں ”فِي مَوَاسِمِ الْحَجِّ“ کے الفاظ تشریح کے طور پر پڑھائے گئے ہیں۔

قرآن قواعد عربیت پر حکم ہے:

یہ امر قابل ذکر ہے کہ قرآن کی تلاوت کرنے والا اگر دس بلکہ چودہ قراءتوں کا حافظ بھی ہو جائے
وہ اس وقت تک قاری نہیں کہلا سکتا جب تک استاد سے بالمشافہہ اس کا سماع نہ کرے۔
ہم نے اس مختصر کتاب میں قراءت کی حقیقت اور قراء پر اجمالی تبصرہ کر دیا ہے تاکہ اس کتاب
کی تحریر و تصنیف سے جو ہمارا بنیادی مقصد ہے وہ حاصل ہو جائے۔ وہ مقصد قرآنی نسوس
کا فہم و ادراک ہے۔ ظاہر ہے کہ ہمارے مطالعہ کی اصل و اساس وہی آیات ہیں جن کا قرآن
ہونا تو اتر سے ثابت ہے۔ چونکہ قرآن سات حروف کے مطابق نازل ہوا ہے۔ اس لیے ہم ہر
ایسی قراءت کو اختیار کرتے ہیں جو تو اتر سے ثابت ہو۔ اس ضمن میں ہمارا اعتماد صحیح نقل پر
ہے۔ عربیت کے قواعد سے موافقت و مطابقت پر نہیں۔ اس لیے کہ قرآن لغت و نحو کے
قواعد پر حکم ہے۔ بخلاف ازیں عربیت کے ضوابط و کلیات قرآن پر حکم نہیں ہو سکتے۔ اس
کی وجہ یہ ہے کہ قواعد لغت و نحو کا اصلی منبع و ماخذ قرآن کریم ہی ہے۔ علمائے نحو نے
اولاً بالذات اسی سرچشمہ سے یہ قواعد وضع کیے۔ پھر دوسرے مرحلہ پر حدیث اور کلام عرب سے
استفادہ کیا۔

فصل ششم

علم ناسخ و منسوخ

نزولِ قرآن میں تدریج کی حکمت و مصلحت:

قبل ازیں قرآن کے تدریجی نزول کی فصل میں ہم دیکھ چکے ہیں کہ شرعی احکام یکدم نازل نہیں ہوئے۔ بخلاف ازیں جوں جوں نئے نئے واقعات و احوال پیش آتے رہے ان کے بارے میں وحی کے ذریعہ آپ کو مطلع کیا جاتا رہا۔ اس تدریج میں انفرادی اخلاق و عادات سے لے کر قومی و اجتماعی رسم و رواج تک سب شامل ہیں۔ اسلام نے ان امور میں مہلت پسندی اور تاخیر کو ترجیح دی اور لوگوں کو اس حقیقت سے روشناس کرایا کہ تاخیر میں جب نظم و ربط پایا جاتا ہو تو وہ اس عجلت سے بہتر ہے جس میں انتشار پسندی اور انار کی کائنات دیا گیا ہو۔

مکی مدنی سورتوں کے یکے بعد دیگرے آنے والے مراحل و اقدار کے ذکر و بیان میں ایکن ایسے علم کی ضرورت محسوس ہوتی ہے جو ان کے تاریخی ادوار پر روشنی ڈالتا اور بڑی عمدگی سے ان کی نشان دہی کرتا ہو۔ اور وہ ناسخ و منسوخ کا علم ہے۔

ہم اس علم کو نزولِ وحی میں تدریج و ترتیب کی ایک قسم قرار دے سکتے ہیں۔ اس علم کی مدد سے ہم پر یہ حقیقت آشکار ہوتی ہے کہ کون سی سورت یا آیت پہلے اتری اور کون سی بعد میں۔ نیز یہ کہ مخلوقات کی ترتیب میں کیا حکمت مضمون ہے۔ اس علم سے یہ حقیقت بھی اجاگر ہوتی ہے کہ قرآن کا اصلی سرچشمہ ذاتِ خداوندی ہے۔ اس لیے کہ وہی جس چیز کو چاہتا ہے مٹا دیتا ہے اور جس کو چاہتا ہے باقی رہنے دیتا ہے۔ وہ ایک حکم کو بدل کر اس کی جگہ نیا حکم لاتا ہے۔ اس میں مخلوقات کی رائے کو کوئی دخل نہیں۔ حتیٰ کہ خود سرور کائنات صلی اللہ علیہ وسلم

بھی اس میں بے بس ہیں۔

نسخ کی تعریف میں علماء کا اختلاف:

نسخ اصطلاحی کی تعریف میں علماء کے یہاں بڑا اختلاف پایا جاتا ہے۔ اس کی وجہ یہ ہے کہ اس لفظ کو لغوی اعتبار سے متعدد معانی کے لیے استعمال کیا جاتا ہے۔ ان معانی کی تفصیل حسب ذیل ہے۔

۱۔ نسخ کے معنی ہیں زائل کرنا۔ دور کرنا۔ اس کی دلیل یہ آیت ہے۔

فَيَنْسَخُ اللَّهُ مَا يُلْقِي الشَّيْطَانُ
شیطان جو القاء کرتا ہے اللہ اس کو مٹا دیتا ہے

۲۔ نسخ بمعنی تبدیل۔ مثلاً یہ آیت:

وَإِذَا بَدَّلْنَا آيَةً مَّكَانَ
آيَةٍ
جب ہم ایک آیت کی جگہ دوسری آیت کو
رکھ دیتے ہیں۔

۳۔ نسخ بمعنی تحویل۔ مثلاً تناسخ موارثت۔

۴۔ نسخ بمعنی نقل یعنی نسخ ایک جگہ سے دوسری جگہ نقل کرنے کو بھی کہتے ہیں۔

عربی میں بولتے ہیں ”نَسَخْتُ الْكِتَابَ“ (میں نے کتاب نقل کر لی) یہ اس وقت بولا جاتا ہے جب نقل کرنے والا وہی الفاظ اسی طرز تحریر میں لکھ رہا ہو۔

بعض علماء اس آخری وجہ کو تسلیم نہیں کرتے۔ وہ اس کی دلیل یہ دیتے ہیں کہ نسخ نقل (کنندہ) یعنی وہی الفاظ نقل نہیں کرتا۔ بلکہ اس عبارت کو بالفاظ دیگر تحریر کرتا ہے۔ مگر

۱۵ سورۃ الحج آیت ۵۲۔ عربی میں بولتے ہیں نَسَخَتِ الشَّمْسُ الظِّلَّ (آفتاب نے سایہ کو دور کر دیا) نیز نَسَخَ الشَّيْبُ الشَّيْبَ (بڑھاپے نے جوانی کو زائل کر دیا) اس اس البلاغۃ ص ۲۵۴ نیز البرهان

۱۶ سورۃ النحل آیت ۱۰۱۔ نیز الاتقان، ج ۲، ص ۳۲۔

۱۷ تناسخ موارثت کا مطلب یہ ہے کہ میراث کو ایک شخص سے دوسرے کی طرف منتقل کیا جائے

البرهان، ج ۲، ص ۲۹۔

۱۸ الاتقان، ج ۲، ص ۳۴ نیز البرهان، ج ۲، ص ۲۹۔ ۱۹ الاتقان، ج ۲، ص ۳۲۔

سُدی اس کی صحت پر مندرجہ ذیل آیت سے استدلال کرتے ہیں۔ قرآن میں فرمایا:
 اِنَّا كُنَّا نَسْتَنْسِخُ مَا كُنْتُمْ تَعْمَلُونَ ۗ

نیز فرمایا:

وَإِنَّهُ فِي أُمِّ الْكِتَابِ لَدَيْنَا لَعَلِيَّ حَكِيمٌ ۗ

علامہ سدی فرماتے ہیں کہ اُمّ الکتاب سے یا تو لوح محفوظ مراد ہے اور یا وہ پوشیدہ کتاب جس کے بارے میں ارشاد ہوا ہے۔

لَا يَسْئَلُ إِلَّا اللَّهَ سَعًى ۗ

اس کو صرف پاک باز ہی چھوتے ہیں۔

مندرجہ بالا دلائل سے معلوم ہوا کہ نسخ نقل کرنے کو کہتے ہیں۔ اس لیے کہ قرآن کریم میں لوح محفوظ کے الفاظ ہی نقل کیے گئے تھے۔ جو قسط دار آپ پر نازل ہوتے رہے۔

نسخ کی تعریف میں علماء کے یہاں جو بدل و نزاع رونما ہوا ہے اس کا حاصل یہ ہے کہ اس لفظ کے لغوی و اصطلاحی معنی و مفہوم کے باہم جو ربط و تعلق پایا جاتا ہے اس کو ملحوظ رکھنا نہیں، تا کہ یہ نہ کہا جاسکے کہ قرآن نے ایک نہایت اہم دینی معاملہ میں ایک ایسا لفظ استعمال کیا جو عربوں کے طرز و انداز اور اسلوب بیان کے منافی تھا۔ مثلاً نسخ کا لفظ مندرجہ ذیل آیت میں وارد ہوا ہے۔

مَا نَسَخْنَا مِنْ آيَةٍ أَوْ نَسَخْنَا نَأْتٍ بِخَيْرٍ مِنْهَا أَوْ مِثْلَهَا ۗ

ہمارا خیال ہے کہ قرآن نے جہاں بھی نسخ کا لفظ ذکر کیا ہے اس کو حقیقی معنی میں استعمال

۱۵ امام ابو عبد اللہ محمد بن برکات سعدی نے افضل بن امیر الجیوش کے لیے ایک کتاب ”الایجاز فی معرفتہ مافی القرآن من منسوخ و ناسخ“ نامی تالیف کی تھی۔ اس کا ایک قلمی نسخہ دارالکتب المصریہ میں زیر نمبر ۱۰۸۵ بعنوان تفسیر موجود ہے۔ اس کی تاریخ تحریر ۶۵۳ھ ہے۔

۱۶ البرہان، ج ۲، ص ۲۹۔ نیز اس البلاغۃ ص ۵۴۔

۱۷ سورة الباقیة آیت ۲۹۔

۱۸ سورة الزخرف آیت ۴۔

۱۹ سورة البقرة آیت ۱۰۶۔

کیا ہے۔ یہ یقیناً ہے کہ نسخ کا لفظ جہاں بھی مذکور ہو اس سے اس معنی کے سوا دوسرا کوئی مفہوم ذہن میں آتا ہی نہیں۔ بشرطیکہ بدل و نزاع اور اختلافِ لفظی و ذہنی عیاشی کا شوق دامنگیر نہ ہو۔

نسخ کی صحیح ترین اصطلاحی تعریف:

نظر میں نسخ کی صحیح ترین اصطلاحی تعریف جو لغت عرب اور شرعی نصوص دونوں کے مطابق ہے، حسب ذیل ہے۔

”کسی شرعی دلیل کی بناء پر کسی دینی حکم کے اٹھ جانے (باقی نہ رہنے کو) نسخ کہتے ہیں۔“

اس لیے کہ عربی زبان میں نسخ ازالہ اور رفع (اٹھ جانے) کو کہتے ہیں۔ اسی طرح شرعی نصوص کے پیش نظر یہ بالکل جائز ہے کہ قوی اور سزج دلائل کے باعث خاص حالات میں کسی حکمت و مصلحت کی وجہ سے جن سے صرف اہل علم ہی آشنا ہوتے ہیں کوئی شرعی حکم اٹھ جائے اور باقی نہ رہے۔

نسخ السنۃ بالقرآن:

علماء کے یہاں نسخ کی تعریف میں جو بدل و نزاع پایا جاتا ہے اس سے نسخ کی بعض دیگر اقسام کا بھی پتہ چلتا ہے۔ مثلاً بعض علماء کی رائے میں نسخ قرآن کریم تک محدود ہے۔ اس لیے قرآن کی ایک آیت دوسری آیت کو منسوخ کر سکتی ہے۔ اس میں کوئی مضائقہ نہیں ہے۔ کیونکہ عقلی و نقلی دلائل سے اس کی تائید ہوتی ہے۔ اکثر علماء کا زاویہ نگاہ یہ ہے کہ قرآن سنت کو منسوخ کر سکتا ہے۔ اس کی مثال یہ ہے کہ قرآن کریم میں جب ماہِ رمضان کے روزوں کی فرضیت نازل ہوئی تو یومِ عاشوراء اور روزہ جو حدیث سے ثابت تھا منسوخ ہو گیا۔

نسخ القرآن بالسنۃ:

۱۵ البرهان، ج ۲ - ص ۳۲۔

امام شافعی کی کتاب "الرسالۃ" سے بظاہر مستفاد ہوتا ہے کہ حدیث قرآن کو منسوخ نہیں کر سکتی۔ مگر جن لوگوں نے اس موضوع پر بحث کی ہے انہوں نے دراصل امام شافعی کا مطلب نہیں سمجھا۔ جناب امام درحقیقت کتاب و سنت کی عظمت و فضیلت اور ان کے تقابلاً و توافق پر روشنی ڈالنا چاہتے ہیں۔ وہ یہ بتانا چاہتے ہیں کہ کتاب و سنت کے مابین کبھی اختلاف رونما نہیں ہوتا۔ البتہ ایک آیت اور دوسری آیت یا ایک حدیث اور دوسری حدیث کے مابین تخالف و تضاد ہو سکتا ہے۔ اندریں صورت ایک آیت یا حدیث دوسری آیت یا حدیث کی ناسخ ہوگی۔

نسخ السنۃ بالسنۃ:

اکثر علماء کے نزدیک ایک حدیث دوسری حدیث کی ناسخ ہو سکتی ہے۔ اس میں کوئی مضائقہ نہیں ہے۔ اس لیے کہ نبی کریم صلی اللہ علیہ وسلم کا ہر حکم خواہ ابتداءً ہو یا نسخاً باشارہ وحی ہوتا ہے۔ آپ شرعی امور و احکام کے بارے میں اپنی طرف سے کچھ نہیں فرماتے بلکہ جو

۱۔ الرسالۃ، ص ۱۳۷-۱۳۶۔

۲۔ البرہان، ج ۲، ص ۳۲۔ امام زرکشی نے ابن عیینہ کی تردید میں جو کچھ تحریر کیا ہے ہم نے اس کا خلاصہ ذکر کر دیا ہے۔ ابن عیینہ نے دراصل امام شافعی کا مطلب نہیں سمجھا۔ اور ان کے خلاف یہ دلیل پیش کی ہے کہ آیت وصیت کو حدیث نبوی "لا وھیۃ لوارث" نے منسوخ کر دیا تھا۔ لہذا اس سے ثابت ہوا کہ حدیث قرآن کی ناسخ ہو سکتی ہے۔ حالانکہ جمہور کا مذہب یہ ہے کہ آیت وصیت کی ناسخ وہ آیات ہیں جن میں تقسیم میراث کا ذکر کیا گیا ہے۔ بعض محققین کا زاویہ نگاہ یہ ہے کہ آیت وصیت منسوخ نہیں ہوئی بلکہ تاحال اس کا حکم باقی ہے۔ نیز یہ کہ آیت وصیت اور تقسیم میراث سے متعلق آیات کے مابین سرے سے کوئی تنازع ہی نہیں۔

۳۔ یہ بھی کہا گیا ہے کہ ایک حدیث دوسری حدیث کی ناسخ نہیں ہو سکتی۔ ایک قول یہ بھی ہے کہ حدیث جب بطریق وحی حکم خداوندی پر مبنی ہو تو وہ ناسخ ہو سکتی ہے۔ اور اگر مبنی پر اجتناد ہو تو ناسخ نہیں ہو سکتی۔ ابن جبیب قشیربوری نے اس کو اپنی تفسیر میں نقل کیا ہے (البرہان ج ۲، ص ۲۱)۔

کچھ کہتے ہیں باقتضای روحی کہتے ہیں۔ اس کی مثال یہ ہے کہ حدیث نبوی:
الْوَضُوءُ مِمَّا مَسَّتِ جس چیز کو آگ نے چھو، اس کے کھانے سے وضو
التَّاسِرُ لازم ہو جاتا ہے۔

کی ناسخ حدیث یہ ہے کہ ”آپ نے بکری کا گوشت تناول فرمایا اور وضو نہ کیا۔“

نسخ القرآن بالقرآن :

مگر قرآنی مباحث کے دوران ہمارے پیش نظر صرف ”نسخ القرآن بالقرآن“ کا موضوع ہے ہمیں دوسرے موضوعات کو زیر بحث لانے سے یہ خطرہ مانع ہے کہ کہیں ایسے مباحث نہ چھڑ جائیں جن سے ہم دامن بچانا چاہتے ہیں۔ کیونکہ اس طرح ہماری کتاب ایک خاص طرز و انداز اختیار کرنے کی جو ہمارے مقصد سے خارج ہے۔ ہم نسخ القرآن بالقرآن کے سلسلہ میں نزاع لفظی کی الجھن میں بھی نہیں پڑنا چاہتے۔ اس لیے کہ اس نزاع کو چھیرنے کی صورت میں ہمیں فریقین کے دلائل بیان کرنا پڑتے اور دونوں کے نظریات و افکار کو کتاب خداوندی میں اثبات نسخ کی جانب موڑنا اور ڈھالنا پڑتا ہے۔ مگر مشکل یہ ہے کہ ہم ایسے موضوع کو نظر انداز نہ بھی نہیں کر سکتے جس کی اہمیت اسلامی قانون اور قرآنی مباحث میں مسلم ہے۔ بنا بریں اسس جدل و نزاع کے اہم نکات کو بیان کرنا ہی پڑے گا۔

ابو مسلم اصفہانی کا نقطہ نگاہ :

ابو مسلم اصفہانی سے پہلے جمہور علماء کتاب اللہ میں نسخ کے قائل تھے۔ بلکہ بہت سے علماء آیات منسوخہ سے استدلال کرنے کی زحمت ہی گوارا نہیں کرتے تھے۔ بعض حد درجہ غلو سے کام لیا کرتے تھے۔ ابو مسلم نے جب نسخ کے بارے میں اپنی رائے کا اظہار کیا تو اس کو اجمالاً و تفصیلاً بالکل باطل قرار نہیں دیا۔ بلکہ اس با تحقیق عالم نے بغور وہ آیات مطالعہ کیں

۱۵ ان کا اصلی نام محمد بن بجر تھا۔ ابو مسلم اصفہانی کے نام سے معروف تھے۔ یہ معتزلہ میں بہت بڑے

مفسر تھے ۳۲۲ھ میں وفات پائی تفسیر قرآن میں آپ کی مشہور ترین تصنیف ”جامع التاویل“ ہے۔

جن میں نسخ کی سراحت پائی جاتی ہے۔ ابو مسلم نے نسخ کی ان اقسام کو باطل قرار دیا جو آیت قرآنی
 لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِّنْ حَكِيمٍ حَمِيدٍ
 سے ٹکراتی ہیں۔ خدا کے نازل کردہ حکم قرآنی کے ابطال سے بچنے کے لیے وہ نسخ کو تخصیص کے
 نام سے موسوم کرتے ہیں۔

نسخ و تخصیص کے مابین فرق و امتیاز۔

مگر علماء نے ابو مسلم اور اس کے ہمنواؤں کی مخالفت کرتے ہوئے نسخ اور تخصیص کے درمیان
 فرق کیا ہے۔

تخصیص :- چنانچہ علماء نے تخصیص کا تشریف یوں کیا ہے۔

”عام کو اس کے بعض افراد کے ساتھ مخصوص کرنے کو تخصیص کہتے ہیں“

ظاہر ہے کہ عام کے بعض افراد کی تخصیص کا یہ مطلب نہیں کہ ان سے حکم شرعی کو اٹھا دیا یعنی ان
 کو مستثنیٰ کر دیا جاتا ہے۔ اس لیے کہ عام کا بعض افراد کے ساتھ مخصوص ہونا بطریق مجاز ہوتا
 ہے۔ عام کا افظ اسل میں سب افراد کے لیے وضع کیا گیا ہے۔ جب وہ چند افراد کے ساتھ
 مخصوص ہو جاتا ہے تو وہاں تخصیص کا کوئی قرینہ ضرور ہوتا ہے۔ اس کے عین برعکس جو نص منسوخ
 ہوتی ہے وہ بھی اپنے اسلی اور موضوع لہ معنی میں استعمال ہوتی ہے۔ اور سب بانوں کو
 شامل ہوتی رہتی ہے۔ اور سب بانوں کو شامل ہوتی ہے۔ مگر اس کا عام حکم ایک خاص وقت
 تک جاری رہتا ہے۔ اس کو ایک نسخ ہی بے کار کر سکتا ہے۔ جس کی بنیاد ایسی حکمت و
 مسلت پر رکھی جاتی ہے جو خدا ہی کو معلوم ہوتی ہے۔

نسخ :-

تخصیص میں کسی قرینہ کا پایا جانا ضروری ہے۔ خواہ وہ قرینہ سابقہ ہو یا لاحقہ ہو یا حالیہ

۱۵ سورہ فصلت - ۴۲ -

۱۶ مناب السرفان، ج ۲ - ص ۸۰ -

بخلاف ازبے نسخ منسوخ سے لازماً متاثر ہوتا ہے۔ نسخ و تخریب کے بائین ایک فرق یہ بھی ہے کہ تخصیص اخبار میں وقوع پذیر نہیں ہو سکتا۔

کتاب و سنت کے علاوہ تخصیص عقل و حس سے بھی ثابت ہو جاتی ہے۔ مثلاً آیت قرآنی:

فَالسَّارِقُ وَالسَّارِقَةُ فَاقْطَعُوْا
اَیْدِیَهُمَا
چوری کرنے والے مرد اور عورت کے دونوں ہاتھ کاٹ دو۔

کی تخصیص آنحضرت صلی اللہ علیہ وسلم کے ارشاد مبارک سے ہوتی ہے۔ آپ نے فرمایا :-

لَا قَطْعَ فِي سُرْبَعٍ دِيْنَا رِيَا۔
۱/۲ دینار کی چوری میں ہاتھ نہیں کاٹا جائے گا۔

بخلاف ازبے نسخ کا اثبات صرف کتاب و سنت سے ہوتا ہے۔ چنانچہ عقلی دلیل کی اسکا

پر کسی شرعی حکم کو منسوخ نہیں کیا جاسکتا۔ نسخ و تخریب کے بائین فرق و امتیاز کا ثمر یہ ہے

کہ عام کی تخصیص کے بعد جو افراد باقی رہتے ہیں وہ معمول بہ ہوتے ہیں اس لیے تخصیص کے

بعد بھی عام سے احتجاج و استدلال کر سکتے ہیں۔ بخلاف ازبے نسخ منسوخ ہو چکا ہو۔

اس سے نہ کسی نوع کا استدلال درست ہے۔ نہ اس پر عمل کر سکتے ہیں۔

قائلین نسخ کی مبالغہ آمیزی :

اگر ایک طرف ابو مسلم اسفہانی اور اس کے ہم نواؤں نے نسخ و تخریب کو گڑبگڑ کر دیا۔

اور قرآن کے اختیار کردہ لفظ نسخ کے مقابلہ میں تخصیص کا لفظ گھڑ کر نہادند تسالی کی گستاخی

کے مرتکب ہوئے۔ تو دوسری جانب قائلین نسخ نے مبالغہ سے کام لے کر، ام آیات کو

۱۔ جمہور علماء کے نزدیک نسخ صرف امر و نہی میں وقوع پذیر ہوتا ہے۔ جو لوگ اخبار میں وقوع

نسخ کے قائل ہیں وہ ان کو امر و نہی کے اندر محدود کرتے ہیں، (البرهان، ج ۲، ص ۳۳) اس لیے یہ

راٹے قابل التفات نہیں ہے۔ (الناسخ و المنسوخ لابن سلامہ ص ۲۵)۔

۲۔ سورة المائدة - ۳۸۔
۳۔ مناهل العرفان، ج ۲، ص ۸۱۔

۴۔ یہ اس صورت میں ہوتا ہے جب عام کے تمام افراد کا حکم منسوخ ہو چکا ہو۔ جب بعض افراد

کا حکم منسوخ ہو اور بعض کا غیر منسوخ تو اس سے کسی حد تک احتجاج و استدلال جائز ہے (مناهل العرفان، ج ۲، ص ۸۱)۔

جن کی تشبیہیں اور پکی تھی منسوخات کے زمرہ میں شمار کر لیا۔ اس طرح یہ لوگ بھی گستاخی کے مرتکب ہوئے۔ اس لیے کہ انہوں نے نسخ و بداء نیز نسخ و انشاء اور نسخ اسکام و نسخ اخبار کو باہم مخلوط کر دیا۔

قائین نسخ کی مبالغہ آمیزی کا ایک ثبوت یہ ہے کہ وہ ایک آیت کو کئی ٹکڑوں میں بانٹ کر ایک جگہ کو نسخ اور دوسرے کو منسوخ قرار دیتے ہیں۔ مثلاً آیت قرآنی:

يَا أَيُّهَا الَّذِينَ آمَنُوا عَلَيْكُمْ

انفُسِكُمْ لَا تَصُرُّكُمْ مِّنْ حَتَّىٰ إِذَا

أَهْتَدَيْتُمْ

جب تم خود ہدایت پر ہو۔

کے آخری حصہ میں اسر بالمسرف و نئی عن الشکر کی دعوت دی گئی ہے۔ بخلاف انہیں آغاز آیت صرف اپنے آپ کی اصلاح کے حکم پر مشتمل ہے۔ اس لیے بقول ابن السزنی آیت ہذا کا آخری حصہ اولین حصہ کا نسخ ہے۔

اس طرف پر نظر یہ کہ ابن السزنی کی رائے میں آیت کریمہ:

خِذِ الْعَفْوَ وَأَجْبِرْ بِالْمَعْرُوفِ وَأَعْرِضْ عَنِ الْجَاهِلِينَ۔

۱۔ بداء شیعہ کا عقیدہ ہے۔ بداء کا مطلب یہ ہے کہ اللہ تعالیٰ کا علم بدلتا رہتا ہے۔ وہ جس بات کو چاہتا ہے بدل دیتا ہے۔ وہ ایک بات کا حکم دیتا ہے۔ لیکن پھر اس کے برعکس حکم صادر کرتا ہے امام شہرستانی لکھتے ہیں ”مختار ثقفی نے بداء کا عقیدہ اس لیے اختیار کیا کہ وہ وقوع پذیر ہونے والے واقعات کا دعویٰ کرتا تھا۔ یا تو اس لیے کہ بقول اس کے اس پر وحی نازل ہوتی تھی۔ یا امام کے پیغام کی بناء پر۔ وہ جب اپنے رفقاء سے کسی واقعہ کے ظہور کا وعدہ کرتا اور وہ اسی طرح وقوع پذیر ہو جاتا تو وہ اسے اپنے دعویٰ کی دلیل قرار دیتا۔ اگر ایسا نہ ہوتا تو کہتا نہ دانتے اپنا ارادہ بدل لیا۔ اسی کو بداء کہتے ہیں“ (غلام احمد حریری)

۲۔ انشاء کے معنی ہیں حکم کو متاخر اور ملتوی کر دینا۔

۳۔ سورہ مائدہ آیت ۱۰۵۔

۴۔ احکام القرآن لابن السزنی، ج ۱۔ ص ۲۰۵ و الاقان، ج ۲۔ ص ۳۲ نیز النسخ و المنسوخ لابن سلاطین

۵۔ سورۃ الاعراف آیت ۱۹۹۔

کا پہلا اور آخری حصہ منسوخ مگر درمیانی جزو حکم (غیر منسوخ) ہے۔
 قائلین نسخ نے جس عجیب و غریب مبالغہ سے کام لیا ہے۔ اس کا تقاضا ہے کہ انہوں نے
 مندرجہ ذیل کو بھی منسوخ قرار دیا ہے۔

۱۔ دور جاہلیت کے عادات و رسوم جن کو قرآن نے باطل قرار دیا ہے۔ مثلاً آباؤ اجداد
 کی بیویوں سے نکاح کرنے کو حرام ٹھہرایا۔

۲۔ قتل کی دیت (پاداش)۔

۳۔ قصاص۔

۴۔ طلاق کو تین میں محدود کرنا۔

۱۔ احکام القرآن لابن العربی، ج ۱۔ ص ۳۸۸ نیز النسخ والمنسوخ لابن سلامتہ ص ۱۷۰۔ ابن العربی نے
 اس ضمن میں جو عجیب تر بات کہی ہے وہ یہ ہے کہ سورہ توبہ کی پانچویں آیت ”فَاِذَا انْسَلَخْتُمُ الْاَشْهُمَ الْحَرَامَ“ اسی
 سورت کی دیگر آیات کی ناسخ ہے۔ اور اس آیت کا آخری حصہ ابتدائی حصہ کا ناسخ ہے۔ آیت مذکورہ
 کا آخری حصہ ”فَاِنْ تَابَا وَآتَمُوا الصَّلَاةَ“ (احکام القرآن، ص ۲۰۱)

۲۔ جیسا کہ مندرجہ ذیل آیت میں:
 ”وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ“

(الناسخ والمنسوخ لابن سلامتہ، ص ۱۲۵)

۳۔ قرآن میں فرمایا ”فَلِیْهِ مُسَلِّمَةٌ اِلٰی اَهْلِهَا وَتَحْرِیْرُ رَقَبَةٍ مُّؤْمِنَةٍ“

۴۔ ارشاد ہوتا ہے

ابن سلامہ اپنی کتاب النسخ والمنسوخ صفحہ ۴۹ پر لکھتے ہیں کہ اس آیت نے جاہلی عربوں کی اس عادت کو منسوخ
 کر دیا۔ کہ وہ اپنے غلام کے عوض آزاد آدمی کو قتل کیا کرتے تھے۔ اور عورت کے عوض مرد کو اللہ تعالیٰ نے قصاص
 کے حکم میں ان کو مساوی قرار دیا۔

۵۔ طلاق کا یہ حکم مندرجہ ذیل آیت میں بیان ہوا ہے۔ فرمایا:

”الطَّلَاقُ حَرَّتَانِ فَاَمْسَا لِكُلِّ بَعْرُوفٍ اَوْ تَسِيْرِيْحٍ بِاِحْسَانٍ“

عجیب بات یہ ہے کہ جاہلیت میں بے شمار طلاقیں دینے کا جو دستور پایا جاتا تھا اس کو مٹانے اور
 طلاق کو تین کے دائرہ میں محدود کرنے کو مفسرین نے نسخ قرار دیا ہے۔

۵ - سابقہ نثر یعنیوں کے وہ احکام جن کو قرآن نے منسوخ کیا ہے۔ مثلاً بعض اشیاء جو پہلے حلال تھیں ان کو حلال ٹھہرایا۔

علمائے محققین کے نزدیک مذکورہ بالا جملہ امور منسوخات میں شامل نہیں۔ اس کی وجہ یہ ہے کہ اگر ان کو منسوخ قرار دیا جائے تو سارا قرآن منسوخ ٹھہرے گا۔ اس لیے کہ پورا قرآن یا اس کا اکثر حصہ کفار اور اہل کتاب کی تردید اور ان کے عادات و رسوم کو مٹانے کے لیے نازل ہوا ہے۔ اصل بات یہ ہے کہ ناسخ اس آیت کو کہتے ہیں جو دوسری آیت کے حکم کو منسوخ کر دے۔

نسخ کو اقسام ثلاثہ میں تقسیم کرنا درست نہیں :

آیات منسوخہ کی تلاش کے ذوق و شوق نے لوگوں کو بہت سی غلطیوں میں مبتلا کر دیا جن سے دور رہنا چاہیے تھا۔ اس لیے کہ اس سے قرآن پر اعتراضات وارد کرنے کی راہ کھلتی ہے۔ حالانکہ وہ اس سے بخوبی آگاہ ہیں کہ قرآن تو اترے سے ثابت ہوتا ہے۔ اور اخبار احاد ظنی ہیں۔ قطعی نہیں ہیں۔ بایں ہمہ وہ نسخ کو تین قسموں میں تقسیم کرتے ہیں۔

۱ - وہ آیات جن کا حکم منسوخ ہے تلاوت نہیں۔

۲ - وہ آیات جو منسوخ التلاوت ہیں مگر ان کا حکم باقی ہے۔

۳ - وہ آیات جن کا حکم اور تلاوت دونوں منسوخ ہیں۔

اگر وہ چاہیں تو قسم اول کے بہت سے شواہد پیش کر سکتے ہیں۔ اس لیے کہ اس قسم میں قرآن قرآنی بدستور موجود ہوتی ہے البتہ بعض تشریحی مصالح و اسرار کے پیش نظر اس کا حکم باقی نہیں رہتا مگر آخری دونوں قسموں میں عجیب جرات سے کام لیا گیا ہے۔ کیونکہ ان میں ناسخ آیات کی تلاوت کو منسوخ قرار دیا جاتا ہے پھر انہوں نے ان کا حکم بھی منسوخ ہوتا ہے یا منسوخ نہیں ہوتا۔

جو شخص قائلین نسخ کے رویہ پر غور کرتا ہے۔ اس پر جلد ہی ان کی غلطی منکشف ہو

لہ الاتقان، ج ۲ - ص ۳۶ - ۳۷ -

جاتی ہے۔ نسخ کو مختلف انواع و اقسام میں تقسیم کرنا صرف اسی سورت میں درست ہے جب کہ ہر قسم کے دلائل و شواہد اگر زیادہ نہیں تو کم از کم کافی ضرور ہوں۔ حالانکہ ان کے پاس ان آخری دو قسموں میں سے ہر قسم کے صرف ایک یا دو شواہد پائے جاتے ہیں۔ وہ اس ضمن میں اخبارِ احاد سے احتجاج کرتے ہیں۔ جب کہ قرآن کے نزول یا نسخ پر اخبارِ احاد سے احتجاج کرنا درست نہیں ہے۔ ابن ظفر نے اپنی کتاب "الینبوع" میں اسی رائے کا اظہار کیا ہے۔ وہ کہتے ہیں کہ خبرِ واحد سے قرآن کا اثبات نہیں ہوتا۔

اس پر مزید یہ کہ دلدادگانِ نسخ نے سورتِ انہی اقسام پر اکتفاء نہ کیا جو انہوں نے نقلی

۱۵ وہ قسم جس میں آیت کی تلاوت منسوخ اور حکم باقی ہوتا ہے اس کی مشہور مثال سورہ نور کی وہ آیت ہے جس کے بارے میں کہا جاتا ہے کہ وہ سورہ نور میں موجود تھی اب الفاظ منسوخ ہو چکے ہیں اور اس کا حکم باقی ہے۔ آیت یہ تھی۔ الشیخ و الشیخة اذا زینا فارجموہما البتة نکالا من اللہ۔ (تفسیر ابن کثیر، ج ۳، ص ۲۶۱)۔ اس روایت کے ضعیف ہونے کی دلیل یہ ہے کہ صحیح ابن حبان کی ایک روایت سے معلوم ہوتا ہے کہ یہ آیت سورہ نور میں نہیں بلکہ سورہ احزاب میں تھی۔

جو آیت منسوخ التلاوة والحکم ہو اس کی مثال حضرت عائشہ رضی اللہ عنہا کی یہ روایت ہے کہ جو قرآن نازل ہوا تھا اس میں دس دفعات کا ذکر کیا گیا تھا کہ ان سے حرمتِ رضاع ثابت ہوتی ہے۔ پھر دس کو منسوخ کر کے پانچ قرار دیا گیا۔ جب آنحضرت صلی اللہ علیہ وسلم نے وفات پائی تو قرآن میں پانچ دفعات پر مشتمل آیت کی تلاوت کی جاتی تھی (الاتقان، ج ۲، ص ۳۵)۔

۱۶ قاضی ابوبکر نے اپنی کتاب "الاتصار" میں منکرینِ نسخِ تلاوت کے بارے میں اسی طرح لکھا ہے۔ البرہان، ج ۲، ص ۴۰۔ نیز الاتقان، ج ۲، ص ۴۲۔

۱۷ ابو عبد اللہ بن ظفر محمد بن محمد صفلی متوفی ۵۶۸ھ۔ قاہرہ کے دارالکتب میں آپ کی کتاب "الینبوع" کے مختلف اجزاء فنِ تفسیر کے تحت مطالبات نمبر ۳۱ موجود ہیں۔ یہ قلمی نسخہ ہے۔

۱۸ برہان، ج ۲، ص ۳۶۔ یہی وجہ ہے کہ علماء نے نسخِ قرآن کے بارے میں تشدد سے کام لیا ہے۔ وہ کہتے ہیں کہ قرآن کا نسخ قرآن ہی ہو سکتا ہے۔ ان کا مقصد یہ ہے کہ ایک قطعی دلیل ہی حکمِ قطعی کی نسخ ہو سکتی ہے۔ وہ اس آیت سے استدلال کرتے ہیں کہ: (باقی بر صفحہ آئندہ)۔

انبارِ آحاد سے استنباط کی نہیں۔ بلکہ اس حد تک مبالغہ آمیزی سے کام لیا کہ ان کے نزدیک خود
ناسخ کسی وقت منسوخ بھی ہو سکتا ہے۔ وہ اس کی مثال میں یہ آیت پیش کرتے ہیں:

لَكُمْ دِينُكُمْ وَلِيَ دِينِ ۱۰

بقول ان کے اس آیت کو "فَاَقْتُلُوا الْمُشْرِكِينَ" نے منسوخ کر دیا۔ پھر یہ آیت بھی منسوخ
ہو گئی۔ اس کو ناسخ منارہ بٹہ فریل آیت ہے:

حَتَّىٰ يُعْطُوا الْجِزْيَةَ عَن يَدَيْهِمْ
صَاحِبِ وَرَثَةٍ ۱۱
اداکریں۔

اس ضمن میں عجیب تر بات یہ ہے کہ مذکورہ صدر جزیرہ سے متعلق آیت اہل کتاب کے بارے
میں آئی ہے۔ اس لیے "فَاَقْتُلُوا الْمُشْرِكِينَ" کی ناسخ نہیں ہو سکتی۔

ناسخ و منسوخ آیات کے بارے میں بعض علماء کے مبالغہات بدابہت اور عقل و منطق
سے بچی بچا کرتے ہیں۔ ہبنتہ اللہ بن سلامتہ ہی کو دیکھیے سورہ اللہ پر بحث کرتے ہوئے کہتے
ہیں کہ یہ سورت حکم (غیر منسوخ) ہے۔ البتہ اس کی دو آیتیں اور تیسری آیت کا کچھ حصہ منسوخ
ہیں۔ وہ پہلے اس آیت کا ذکر کرتے ہیں جس کا ایک جزو منسوخ ہے۔ فراتے ہیں کہ آیت:

وَيُطْعَمُونَ الطَّعَامَ عَلَىٰ حُبِّهِ مِسْكِينًا وَيَتِيمًا وَأَسِيرًا

میں "أَسِيرًا" کا لفظ منسوخ ہے۔

(بقیہ صفحہ گزشتہ) مَا ذُنُسُكُمْ مِنْ آيَةٍ أَوْ نَسِيهَا نَأْتٍ بِخَيْرٍ قَهْرًا أَوْ ضِلَالًا" وہ کہتے ہیں کہ قرآن کی مثل اور
اس سے بہتر سرف قرآن ہی ہو سکتا ہے (البرہان، ج ۲، ص ۳۱)۔

دعاشیہ صفحہ ۱۷۱، سورہ الکافرون۔

سورہ التوبہ آیت ۲۹ نیز البرہان، ج ۲، ص ۳۱۔

۱۰ وہ یہ بھی کہتے ہیں کہ آیت: فاعفوا واصفحوا حتیٰ یاتی اللہ بامرٍ جو سورہ بقرہ کی آیت نمبر ۱۰۹ ہے

منسوخ ہے۔ اس کی ناسخ یہ آیت ہے "فَاَقْتُلُوا الْمُشْرِكِينَ" پھر اس آیت کو "حَتَّىٰ يُعْطُوا الْجِزْيَةَ" نے منسوخ
کر دیا۔ (البرہان، ج ۲، ص ۳۱)

۱۱ ہبنتہ اللہ بن سلامتہ بن ابی القاسم بغدادی متوفی ۱۱۰ھ (تذکرۃ الکتب) (باقی بر صفحہ آئندہ)

”آسیراً“ کے لفظ سے مشرک قیدی مراد تھے۔ اب مشرک قیدیوں کو کھانا کھلانے کا حکم
 ”آیت السیف“ سے منسوخ ہو چکا ہے۔ جب ابن سلام نے کوان کی کتاب النسخ والمنسوخ پڑھ
 کر سائی گئی تو ان کا بیٹی سن رہی تھی۔ جب قاری اس مقام پر پہنچا جہاں قیدی کا ذکر کیا گیا تھا
 تو ان کا بیٹی یہ دیکھ کر حیران رہ گئی کہ اس کے والد نسخ کے شوق میں ایک اخلاقاً ذمہ دار بھول
 گئے۔ بونہ صرف دین اسلام بلکہ جملہ ادیان میں مسلم ہے۔ بیٹی کہنے لگی آپ نے اس کتاب
 میں غلطی کی ہے۔ کہنے لگے کیونکر بیٹی؟ کہا سب مسلمانوں کا اس پر اجماع ہے کہ قیدی کو کھانا
 کھلایا جائے اور اسے بھوکا نہ رکھا جائے۔ ابن سلام نے کہا آپ نے بجا کہا۔

ایک طرف منکرین نسخ آیات منسوخہ کو مخصوص قرار دیتے ہیں۔ تو دوسری طرف قائلین
 نسخ آیات مخصوصہ کو منسوخ ٹھہراتے ہیں۔ متعدد آیات ایسی ہیں جن کو صرف استثناء یا کسی خاص
 حد و غایت یا کسی دوسری آیت کی بناء پر مخصوص کیا گیا ہے مگر قائلین نسخ سیاق و سباق سے
 قطع نظر کرتے ہوئے ان کو منسوخ ٹھہراتے ہیں۔
 امام سیوطی فرماتے ہیں۔

ولقیہ حاشیہ صفحہ گزشتہ) آپ کی کتاب النسخ والمنسوخ مصر میں ”اسباب النزول للواحیدی کے حاشیہ پر شائع ہو چکی ہے۔
 ۱۷ النسخ والمنسوخ لابن سلام، ص ۳۲۰۔

(حاشیہ صفحہ ہذا) ۱۷ سورة الدھر - ۸۔

۱۸ النسخ والمنسوخ لابن سلام ص ۳۲۱۔ آیت السیف سے ”فاقتلوا المشرکین“ مراد ہے۔
 یہ سورة التوبہ کی پانچویں آیت ہے۔

۱۹ البرهان، ج ۲۔ ص ۲۹ نیز الاتقان، ج ۲۔ ص ۳۹۔

۲۰ النسخ والمنسوخ لابن سلام ص ۲۶۔ بعض علماء کا خیال ہے کہ قرآن کا ہر وہ جملہ جس میں لفظ
 ”اولاً“ مذکور ہے وہاں حرف استثناء ناسخ کا حکم رکھتا ہے۔

۲۱ الاتقان، ج ۲۔ ص ۳۶ نیز النسخ والمنسوخ لابن سلام ص ۸۵۔ اس ضمن میں یہ بات قابل
 ذکر ہے کہ بعض علماء کے نزدیک آیت:

”انفر واخفافا و ثقالا“ (سورة التوبة) جنگ کے لیے ہلکے ہو یا بوجھل ہر حالت میں نکلو۔

”ایک قسم کی آیات رہیں جو مخصوص ہوتی ہیں نہ کہ منسوخ“

ابن السری کا بیان اس ضمن میں قابل مدح و ستائش ہے۔ وہ لکھتے ہیں ”مندرجہ ذیل آیات قرآنیہ منسوخ نہیں بلکہ مخصوص ہیں :

۱- اِنَّ الْاِنْسَانَ لَفِي خُسْرٍۭ ۗ اِلَّا الَّذِيْنَ اٰمَنُوْا-

۲- وَاَنْتُمْ يَقُوْلُوْنَ مَا لَا يَفْعَلُوْنَ ۗ اِلَّا الَّذِيْنَ اٰمَنُوْا وَعَمِلُوا الصّٰلِحٰتِ-

۳- فَاَعْفُوْا وَاَصْفَحُوْا حَتّٰى يَأْتِيَ اللّٰهُ بِاٰمِرٍۭ ۙ-

دیگر آیات جن کو حرف استثناء یا غایت کی بناء پر مخصوص کیا گیا ہے۔ جن لوگوں نے ان کو منسوخ قرار دیا ہے انہوں نے غلطی کی ہے۔

مندرجہ ذیل آیت قرآنی اسی قبیل سے ہے:-

وَلَا تَتَّخِذُوا الْمُشْرِكِيْنَ اَوْلِيَّاءَ حَتّٰى

يُؤْمِنُوْا - کبھی جب تک وہ ایمان نہ لائیں۔

بعض علماء کا خیال ہے کہ اس کو آیت کریمہ:

وَالْمُحْصَنٰتُ مِنَ الَّذِيْنَ اٰتُوْا الْكِتٰبَ مِنْ قَبْلِكُمْ-

یقینہ حاشیہ صفحہ گزشتہ منسوخ ہے۔ اس کی ناسخ آیتہ العذر یعنی یہ آیت ہے۔

”لَيْسَ عَلٰى الْاَعْمٰى حَرْجٌ“ (سورۃ الفرقان)

علاوہ ازیں مندرجہ ذیل آیت بھی سورۃ التوبہ والی آیت کی ناسخ ہے:

”وَمَا كَانَ الْمُؤْمِنُوْنَ لِيَنْفِرُوْا كَافَّةً ۗ فَلَوْلَا نَفَرُوْا مِنْ كُلِّ فِرْقَةٍ مِنْهُمْ طَائِفَةٌ“

(الناسخ والمنسوخ لابن سلامہ ص ۱۸۶)۔

حق بات یہ ہے کہ مذکورہ صدر آیت منسوخ ہے۔ اس کی ناسخ یہی آیات ہیں جن کا ذکر کیا گیا ہے۔ اس آیت کا حاصل یہ ہے کہ جنگ کے لیے وہ لوگ جائیں جن کی ضرورت ہو۔ اندھا مریض اور کمزور آدمی اس کے (حاشیہ صفحہ ۱۸۶) علماء کی ایک جماعت کا خیال ہے کہ جس آیت میں توفیق اور غایت کا ذکر کیا گیا ہو وہ حکم اور غیر منسوخ ہوا کرتی ہے۔ کیونکہ اس میں ایک مدت مذکور ہوتی ہے۔ اور جو آیت مدت پر مشتمل ہو وہ منسوخ نہیں ہوتی (الاتقان، ج ۲، ص ۳۵)

نے منسوخ کر دیا۔ مگر صحیح بات یہ ہے کہ وہ آیت مخصوص ہے منسوخ نہیں۔
 قائلین نسخ نے اس ضمن میں بعض ایسی آیات کو بھی شامل کر دیا ہے۔ جن کا نسخ یا تخصیص
 کے ساتھ کچھ علاقہ نہیں ہے۔ مثلاً یہ آیت:

”وَمَا رَزَقْنَاهُمْ يُنْفِقُونَ“

اور اسی قسم کی دیگر آیات جن میں زکوٰۃ کے علاوہ دیگر صدقات کا ذکر کیا گیا ہے۔ ان آیات
 کو فرضی زکوٰۃ پر مشتمل آیات نے منسوخ کر دیا ہے۔

مگر علمائے محققین کا زاویہ نگاہ یہ ہے کہ مذکورہ صدر آیت میں ان متقی اہل ایمان کو مال
 دستاویز کی گئی ہے جو خدا کی راہ میں اپنا مال خرچ کرتے ہیں۔ اتفاقاً خرچ کرنا، ایک عام چیز
 ہے۔ اس کا اطلاق زکوٰۃ پر بھی کیا جاسکتا ہے اور اہل و خیال اور دیگر نیک کاموں میں خرچ کرنے
 پر بھی۔ مثلاً کسی کی مدد کرنا یا مہمان نوازی کرنا وغیرہ۔ آیت مذکورہ صدر میں کوئی ایسا لفظ نہیں
 پایا جاتا جس سے معلوم ہو کہ یہاں زکوٰۃ کے سوا کوئی اور واجب صدقہ مراد ہے۔

بعض مفسرین کا خیال ہے کہ آیت کریمہ:

أَلَيْسَ اللَّهُ بِأَحْكَمَ الْحَاكِمِينَ۔ کیا اللہ تعالیٰ سب حاکموں سے بڑا حاکم نہیں ہے؟

کو آیتہ السیف: فَاَقْتُلُوا الْمُشْرِكِينَ نے منسوخ کر دیا۔ آیتہ السیف کو انہوں نے اور بھی بہت
 سی آیات کی ناسخ قرار دیا ہے۔ حالانکہ اس جگہ نسخ یا تخصیص کا کوئی کام نہیں ہے۔ اس لیے
 کہ اللہ تعالیٰ ہمیشہ احکم الحاکمین رہا ہے اور رہے گا۔

اس میں شبہ نہیں کہ ایسی آیات میں نسخ کا تصور بھی بارگاہ ربانی میں گستاخی اور
 سوء ادب کا موجب ہے۔ اگرچہ مفسرین نے ایسے مقامات پر نسخ کا ذکر بڑے نرم بہر میں کیا

۱۵ الاتقان، ج ۲، ص ۳۶۔ ۱۶ سورة البقرة، ۳۔

۱۷ الناسخ والمنسوخ لابن سلام، ص ۳۲-۳۳۔ ۱۸ الناسخ والمنسوخ لابن سلام، ص ۲۲۹-۲۳۰۔

۱۹ سورة التین، ۸۔ ۲۰ الاتقان، ج ۲، ص ۳۶۔

۲۱ الناسخ والمنسوخ لابن سلام، ص ۳۳۰۔

ہے۔ بعض مفسرین یوں کہتے ہیں :

”اس آیت کے معنی منسوخ ہیں لفظ نہیں۔ اس کے معنی کی ناسخ آیت السیف ہے
گویا اللہ تعالیٰ نے یوں فرمایا کہ ان کو چھوڑیے اور ان سے درگزر کیجیے“

تأملین نسخ نے کثرت ناسخ و منسوخ کے اظہار و بیان میں سہل انگاری سے کام لے کر درحقیقت
بارگاہ ربانی میں بہت بڑی گستاخی کا ارتکاب کیا تھا۔ حالانکہ انہیں نحو بنی معلوم تھا کہ جس بحث و
تاویل میں وہ سہ سے رہے ہیں اس کو نسخ کے بجائے انشاء (تاخیر پر) محمول کرنا چاہیے۔
چنانچہ جس بات کا حکم کسی سبب کی بناء پر دیا گیا ہو۔ پھر وہ سبب باقی نہ رہے۔ تو وہ اس کو
بھی منسوخ قرار دیتے ہیں۔ مثلاً جب اہل اسلام کمزور اور قلیل التعداد تھے تو اس وقت
سبر کا حکم دیا گیا۔ پھر اس کو آیت السیف کے ساتھ منسوخ کر دیا۔ حالانکہ اس کو نسخ نہیں
بلکہ انشاء یعنی تاخیر البیان الی وقت الساجتہ کسی چیز کی توجیح و تشریح کو وقتِ ندرت تک
ملتوی کر دینا، قرار دینا چاہیے جس طرح اللہ تعالیٰ فرماتے ہیں :

”أَوْ نُنسِئَهَا“ دیا اس کو ملتوی کر دیں۔

جو علماء نسخ کے باب میں تحقیق سے کام لیتے ہیں وہ جانتے ہیں کہ ایسی آیات کو منسوخ کے
بجائے ”نُنسِئَهَا“ یا حکم مجمل کی توجیح قرار دینا چاہیے۔ گویا لڑائی کے حکم کو اہل اسلام کے طاقتور
ہونے تک ملتوی کیا گیا۔ اور کمزوری کی حالت میں صبر کی تلقین کی گئی تھی۔

۱۵ البرهان، ج ۲ - ص ۲۲ یہ سورۃ الحجاثیۃ - آیت نمبر ۴ کی طرف اشارہ ہے۔ اللہ تعالیٰ فرماتے ہیں۔
قُلْ لِلَّذِينَ آمَنُوا يَغْفِرُوا وَالَّذِينَ
لَا يَزُجُونَ آيَاتِ اللَّهِ -
ایمانداروں کو فرمادیں کہ وہ ان لوگوں کو ممان کر دیں
جو آخری دن کی امید نہیں رکھتے۔

یہ آیت فاروق اعظم رضی اللہ عنہ کے بارے میں نازل ہوئی۔ مکہ کا ایک مشرک آپ سے ہم کلام ہوا تو آپ ناراض
ہو گئے۔ اور اس کو سزا دینے کا ارادہ کیا۔ تب یہ آیت کہ یہ نازل ہوئی (الناسخ و المنسوخ لابن سلامتہ ص ۲۷۷)

۱۶ ابن سلامتہ ص ۲۷۸ - ۱۷ سورۃ البقرۃ آیت نمبر ۱۰۶ -

۱۸ البرهان، ج ۲ - ص ۲۳ - ۱۹ الاتقان، ج ۲ - ص ۳۵ -

امام زکشی کا بیان اس ضمن میں لائق تفسیر ہے۔ فرماتے ہیں:-
 ”اس تحقیق سے یہ حقیقت نکھر کر سامنے آگئی کہ اکثر مفسرین نے بہ تحقیف کے حکم
 پر مبنی آیات کو آیتہ السیف کے ساتھ منسوخ قرار دیا ہے۔ بغیث اور زنا قابل
 اعتماد ہے۔ ایسی آیات منسوخ نہیں بلکہ منسوخ ہیں۔ یعنی جب کسی حکم کی تمیل کسی
 وقت کسی خاص علت کی بناء پر ضروری ہو۔ اور پھر علت کسی دوسرے حکم کی
 طرف منتقل ہو جائے تو پہلا حکم بدل جائے گا۔ ظاہر ہے کہ اس کو نسخ نہیں کہتے
 نسخ کے معنی ہیں دُور کر دینا اور زائل کرنا تاکہ کسی وقت بھی اس کی پیروی جائز نہ ہو۔
 یہ امر اسی قبیل سے ہے کہ اسلام نے مسلمانوں کو شروع شروع میں از روہ رحم و کرم یہ
 حکم دیا تھا کہ:-

”اے ایمان والو! جب تم خود ہدایت یافتہ ہو تو دوسروں کی گمراہی تمہیں ضرر نہیں
 پہنچا سکتی۔“

پھر امر بالمعروف نہی عن المنکر اور جہاد فی سبیل اللہ کو فرض قرار دیا۔ کیونکہ مسلمان طاقتور ہو
 گئے تھے۔ اللہ تعالیٰ نے نبی کریم صلی اللہ علیہ وسلم پر مناسب حال و مقام احکام نازل کیے نظر بریں
 بعض علماء نے اہل منکر کے ساتھ مصالحت اور لڑائی سے باز رہنے کا فتویٰ صادر کیا ہے۔
 بشرطیکہ یہ معلوم ہو کہ اہل اسلام کمزور ہیں۔ جیسا کہ آنحضرت صلی اللہ علیہ وسلم کا ارشاد ہے کہ:
 ”اسلام کا ظہور و شیوع اجنبیت کے عالم میں ہوا تھا اور وہ اسی طرح ہو جائے گا
 جیسے شروع میں تھا۔“

۱۔ البرہان، ج ۲، ص ۲۲۔ نیز الاقان، ج ۲، ص ۲۵۔

۲۔ سورۃ المائدہ آیت نمبر ۱۰۵۔

۳۔ البرہان، ج ۲، ص ۲۳۔ امام زکشی اس پر تبصرہ کرتے ہوئے رقم طراز ہیں:

”اللہ تعالیٰ حکیم ہے اس کے احکام بھی حکمت و مصلحت پر مبنی ہیں۔ جب اسلام کمزور تھا تو اس
 وقت آپ پر وہ احکام نازل کیے جو مناسب حال تھے۔ تاکہ آپ کے متبعین کو (باقی بر صفحہ آئندہ)

علماء کے یہاں کثرتِ نسخ و منسوخ کی ایک وجہ یہ بھی ہے کہ نسخ کا بیان ان پر مشتمل رہا
مثلاً یہ آیت کریمہ :

وَمَنْ كَانَ غَنِيًّا فَلْيَسْعَفْ ۖ
وَمَنْ كَانَ فَقِيرًا فَلْيَأْكُلْ بِالْمَعْرُوفِ ۚ

جو تو نگر ہو وہ بچنے کی کوشش کرے، اور جو تنگ دست
ہو، وہ جائز حد تک کھائے۔

علماء نے اس آیت کو ایک ایسی آیت کا نسخ قرار دیا ہے جو قرآنی ترتیب میں اس سے متاخر
ہے۔ اور وہ یہ آیت ہے :

إِنَّ الَّذِينَ يَأْكُلُونَ أَمْوَالَ الْيَتَامَىٰ
ظُلْمًا إِنَّهَا يَا كَلُومٌ فِي بُصُورِهِمْ
نَارًا وَّ سَيَصْلُونَ سَعِيرًا ۚ

جو لوگ یتیموں کا مال کھاتے ہیں وہ
اپنے پیٹوں میں آگ بھرتے ہیں۔ اور وہ
جہنم میں داخل ہوں گے۔

اسی بات یہ ہے کہ ان آیات میں نسخ و منسوخ کا کوئی سوال پیدا نہیں ہوتا۔ پہلی آیت
میں صرف یہ بتایا گیا ہے کہ تنگ دست ہونے کی صورت میں اگر یتیم کا ولی جائز حد تک اس کا کچھ
مال کھائے تو یہ ظلم نہیں ہے۔
نسخ فی الاخبار :

شاید اس باب میں عجیب ترین بات یہ ہے کہ بعض مفسرین اخبار میں بھی نسخ کے قائل ہیں

دقیقہ حاشیہ صفحہ گزشتہ) مشقت و تکلیف کا سامنا نہ ہو۔ جب اسلام زور پکڑ گیا اور اللہ تعالیٰ نے اس
کی نصرت و اعانت فرمائی تو آپ پر وہ احکام نازل کیے جو اس دور کا تقاضا تھے۔ مثلاً یہ کہ کفار
سے لڑا جائے یا جزیہ وصول کیا جائے۔ بشرطیکہ وہ اہل کتاب ہوں۔ اگر اہل کتاب ہوں تو ان سے
اسلام کا مطالبہ کیا جائے۔ اگر نہ مانیں تو ان کو قتل کر دیا جائے یہ دونوں حکم یعنی کمزوری کے وقت
کفار سے مصالحت اور طاقتور ہونے کی صورت میں تلوار کا استعمال اپنے اپنے سبب پر مبنی
ہیں۔ تلوار کے استعمال کا حکم مصالحت کے منافی نہیں ہے۔ بلکہ حسب مصالحت و ضرورت
ان دونوں پر عمل کیا جاسکتا ہے۔“

دعائیہ صفحہ ۱۱۷ - ۱۱۸
۱۱۷
۱۱۸
۱۱۹
۱۲۰
۱۲۱
۱۲۲
۱۲۳
۱۲۴
۱۲۵
۱۲۶
۱۲۷
۱۲۸
۱۲۹
۱۳۰
۱۳۱
۱۳۲
۱۳۳
۱۳۴
۱۳۵
۱۳۶
۱۳۷
۱۳۸
۱۳۹
۱۴۰
۱۴۱
۱۴۲
۱۴۳
۱۴۴
۱۴۵
۱۴۶
۱۴۷
۱۴۸
۱۴۹
۱۵۰
۱۵۱
۱۵۲
۱۵۳
۱۵۴
۱۵۵
۱۵۶
۱۵۷
۱۵۸
۱۵۹
۱۶۰
۱۶۱
۱۶۲
۱۶۳
۱۶۴
۱۶۵
۱۶۶
۱۶۷
۱۶۸
۱۶۹
۱۷۰
۱۷۱
۱۷۲
۱۷۳
۱۷۴
۱۷۵
۱۷۶
۱۷۷
۱۷۸
۱۷۹
۱۸۰
۱۸۱
۱۸۲
۱۸۳
۱۸۴
۱۸۵
۱۸۶
۱۸۷
۱۸۸
۱۸۹
۱۹۰
۱۹۱
۱۹۲
۱۹۳
۱۹۴
۱۹۵
۱۹۶
۱۹۷
۱۹۸
۱۹۹
۲۰۰
۲۰۱
۲۰۲
۲۰۳
۲۰۴
۲۰۵
۲۰۶
۲۰۷
۲۰۸
۲۰۹
۲۱۰
۲۱۱
۲۱۲
۲۱۳
۲۱۴
۲۱۵
۲۱۶
۲۱۷
۲۱۸
۲۱۹
۲۲۰
۲۲۱
۲۲۲
۲۲۳
۲۲۴
۲۲۵
۲۲۶
۲۲۷
۲۲۸
۲۲۹
۲۳۰
۲۳۱
۲۳۲
۲۳۳
۲۳۴
۲۳۵
۲۳۶
۲۳۷
۲۳۸
۲۳۹
۲۴۰
۲۴۱
۲۴۲
۲۴۳
۲۴۴
۲۴۵
۲۴۶
۲۴۷
۲۴۸
۲۴۹
۲۵۰
۲۵۱
۲۵۲
۲۵۳
۲۵۴
۲۵۵
۲۵۶
۲۵۷
۲۵۸
۲۵۹
۲۶۰
۲۶۱
۲۶۲
۲۶۳
۲۶۴
۲۶۵
۲۶۶
۲۶۷
۲۶۸
۲۶۹
۲۷۰
۲۷۱
۲۷۲
۲۷۳
۲۷۴
۲۷۵
۲۷۶
۲۷۷
۲۷۸
۲۷۹
۲۸۰
۲۸۱
۲۸۲
۲۸۳
۲۸۴
۲۸۵
۲۸۶
۲۸۷
۲۸۸
۲۸۹
۲۹۰
۲۹۱
۲۹۲
۲۹۳
۲۹۴
۲۹۵
۲۹۶
۲۹۷
۲۹۸
۲۹۹
۳۰۰
۳۰۱
۳۰۲
۳۰۳
۳۰۴
۳۰۵
۳۰۶
۳۰۷
۳۰۸
۳۰۹
۳۱۰
۳۱۱
۳۱۲
۳۱۳
۳۱۴
۳۱۵
۳۱۶
۳۱۷
۳۱۸
۳۱۹
۳۲۰
۳۲۱
۳۲۲
۳۲۳
۳۲۴
۳۲۵
۳۲۶
۳۲۷
۳۲۸
۳۲۹
۳۳۰
۳۳۱
۳۳۲
۳۳۳
۳۳۴
۳۳۵
۳۳۶
۳۳۷
۳۳۸
۳۳۹
۳۴۰
۳۴۱
۳۴۲
۳۴۳
۳۴۴
۳۴۵
۳۴۶
۳۴۷
۳۴۸
۳۴۹
۳۵۰
۳۵۱
۳۵۲
۳۵۳
۳۵۴
۳۵۵
۳۵۶
۳۵۷
۳۵۸
۳۵۹
۳۶۰
۳۶۱
۳۶۲
۳۶۳
۳۶۴
۳۶۵
۳۶۶
۳۶۷
۳۶۸
۳۶۹
۳۷۰
۳۷۱
۳۷۲
۳۷۳
۳۷۴
۳۷۵
۳۷۶
۳۷۷
۳۷۸
۳۷۹
۳۸۰
۳۸۱
۳۸۲
۳۸۳
۳۸۴
۳۸۵
۳۸۶
۳۸۷
۳۸۸
۳۸۹
۳۹۰
۳۹۱
۳۹۲
۳۹۳
۳۹۴
۳۹۵
۳۹۶
۳۹۷
۳۹۸
۳۹۹
۴۰۰
۴۰۱
۴۰۲
۴۰۳
۴۰۴
۴۰۵
۴۰۶
۴۰۷
۴۰۸
۴۰۹
۴۱۰
۴۱۱
۴۱۲
۴۱۳
۴۱۴
۴۱۵
۴۱۶
۴۱۷
۴۱۸
۴۱۹
۴۲۰
۴۲۱
۴۲۲
۴۲۳
۴۲۴
۴۲۵
۴۲۶
۴۲۷
۴۲۸
۴۲۹
۴۳۰
۴۳۱
۴۳۲
۴۳۳
۴۳۴
۴۳۵
۴۳۶
۴۳۷
۴۳۸
۴۳۹
۴۴۰
۴۴۱
۴۴۲
۴۴۳
۴۴۴
۴۴۵
۴۴۶
۴۴۷
۴۴۸
۴۴۹
۴۵۰
۴۵۱
۴۵۲
۴۵۳
۴۵۴
۴۵۵
۴۵۶
۴۵۷
۴۵۸
۴۵۹
۴۶۰
۴۶۱
۴۶۲
۴۶۳
۴۶۴
۴۶۵
۴۶۶
۴۶۷
۴۶۸
۴۶۹
۴۷۰
۴۷۱
۴۷۲
۴۷۳
۴۷۴
۴۷۵
۴۷۶
۴۷۷
۴۷۸
۴۷۹
۴۸۰
۴۸۱
۴۸۲
۴۸۳
۴۸۴
۴۸۵
۴۸۶
۴۸۷
۴۸۸
۴۸۹
۴۹۰
۴۹۱
۴۹۲
۴۹۳
۴۹۴
۴۹۵
۴۹۶
۴۹۷
۴۹۸
۴۹۹
۵۰۰
۵۰۱
۵۰۲
۵۰۳
۵۰۴
۵۰۵
۵۰۶
۵۰۷
۵۰۸
۵۰۹
۵۱۰
۵۱۱
۵۱۲
۵۱۳
۵۱۴
۵۱۵
۵۱۶
۵۱۷
۵۱۸
۵۱۹
۵۲۰
۵۲۱
۵۲۲
۵۲۳
۵۲۴
۵۲۵
۵۲۶
۵۲۷
۵۲۸
۵۲۹
۵۳۰
۵۳۱
۵۳۲
۵۳۳
۵۳۴
۵۳۵
۵۳۶
۵۳۷
۵۳۸
۵۳۹
۵۴۰
۵۴۱
۵۴۲
۵۴۳
۵۴۴
۵۴۵
۵۴۶
۵۴۷
۵۴۸
۵۴۹
۵۵۰
۵۵۱
۵۵۲
۵۵۳
۵۵۴
۵۵۵
۵۵۶
۵۵۷
۵۵۸
۵۵۹
۵۶۰
۵۶۱
۵۶۲
۵۶۳
۵۶۴
۵۶۵
۵۶۶
۵۶۷
۵۶۸
۵۶۹
۵۷۰
۵۷۱
۵۷۲
۵۷۳
۵۷۴
۵۷۵
۵۷۶
۵۷۷
۵۷۸
۵۷۹
۵۸۰
۵۸۱
۵۸۲
۵۸۳
۵۸۴
۵۸۵
۵۸۶
۵۸۷
۵۸۸
۵۸۹
۵۹۰
۵۹۱
۵۹۲
۵۹۳
۵۹۴
۵۹۵
۵۹۶
۵۹۷
۵۹۸
۵۹۹
۶۰۰
۶۰۱
۶۰۲
۶۰۳
۶۰۴
۶۰۵
۶۰۶
۶۰۷
۶۰۸
۶۰۹
۶۱۰
۶۱۱
۶۱۲
۶۱۳
۶۱۴
۶۱۵
۶۱۶
۶۱۷
۶۱۸
۶۱۹
۶۲۰
۶۲۱
۶۲۲
۶۲۳
۶۲۴
۶۲۵
۶۲۶
۶۲۷
۶۲۸
۶۲۹
۶۳۰
۶۳۱
۶۳۲
۶۳۳
۶۳۴
۶۳۵
۶۳۶
۶۳۷
۶۳۸
۶۳۹
۶۴۰
۶۴۱
۶۴۲
۶۴۳
۶۴۴
۶۴۵
۶۴۶
۶۴۷
۶۴۸
۶۴۹
۶۵۰
۶۵۱
۶۵۲
۶۵۳
۶۵۴
۶۵۵
۶۵۶
۶۵۷
۶۵۸
۶۵۹
۶۶۰
۶۶۱
۶۶۲
۶۶۳
۶۶۴
۶۶۵
۶۶۶
۶۶۷
۶۶۸
۶۶۹
۶۷۰
۶۷۱
۶۷۲
۶۷۳
۶۷۴
۶۷۵
۶۷۶
۶۷۷
۶۷۸
۶۷۹
۶۸۰
۶۸۱
۶۸۲
۶۸۳
۶۸۴
۶۸۵
۶۸۶
۶۸۷
۶۸۸
۶۸۹
۶۹۰
۶۹۱
۶۹۲
۶۹۳
۶۹۴
۶۹۵
۶۹۶
۶۹۷
۶۹۸
۶۹۹
۷۰۰
۷۰۱
۷۰۲
۷۰۳
۷۰۴
۷۰۵
۷۰۶
۷۰۷
۷۰۸
۷۰۹
۷۱۰
۷۱۱
۷۱۲
۷۱۳
۷۱۴
۷۱۵
۷۱۶
۷۱۷
۷۱۸
۷۱۹
۷۲۰
۷۲۱
۷۲۲
۷۲۳
۷۲۴
۷۲۵
۷۲۶
۷۲۷
۷۲۸
۷۲۹
۷۳۰
۷۳۱
۷۳۲
۷۳۳
۷۳۴
۷۳۵
۷۳۶
۷۳۷
۷۳۸
۷۳۹
۷۴۰
۷۴۱
۷۴۲
۷۴۳
۷۴۴
۷۴۵
۷۴۶
۷۴۷
۷۴۸
۷۴۹
۷۵۰
۷۵۱
۷۵۲
۷۵۳
۷۵۴
۷۵۵
۷۵۶
۷۵۷
۷۵۸
۷۵۹
۷۶۰
۷۶۱
۷۶۲
۷۶۳
۷۶۴
۷۶۵
۷۶۶
۷۶۷
۷۶۸
۷۶۹
۷۷۰
۷۷۱
۷۷۲
۷۷۳
۷۷۴
۷۷۵
۷۷۶
۷۷۷
۷۷۸
۷۷۹
۷۸۰
۷۸۱
۷۸۲
۷۸۳
۷۸۴
۷۸۵
۷۸۶
۷۸۷
۷۸۸
۷۸۹
۷۹۰
۷۹۱
۷۹۲
۷۹۳
۷۹۴
۷۹۵
۷۹۶
۷۹۷
۷۹۸
۷۹۹
۸۰۰
۸۰۱
۸۰۲
۸۰۳
۸۰۴
۸۰۵
۸۰۶
۸۰۷
۸۰۸
۸۰۹
۸۱۰
۸۱۱
۸۱۲
۸۱۳
۸۱۴
۸۱۵
۸۱۶
۸۱۷
۸۱۸
۸۱۹
۸۲۰
۸۲۱
۸۲۲
۸۲۳
۸۲۴
۸۲۵
۸۲۶
۸۲۷
۸۲۸
۸۲۹
۸۳۰
۸۳۱
۸۳۲
۸۳۳
۸۳۴
۸۳۵
۸۳۶
۸۳۷
۸۳۸
۸۳۹
۸۴۰
۸۴۱
۸۴۲
۸۴۳
۸۴۴
۸۴۵
۸۴۶
۸۴۷
۸۴۸
۸۴۹
۸۵۰
۸۵۱
۸۵۲
۸۵۳
۸۵۴
۸۵۵
۸۵۶
۸۵۷
۸۵۸
۸۵۹
۸۶۰
۸۶۱
۸۶۲
۸۶۳
۸۶۴
۸۶۵
۸۶۶
۸۶۷
۸۶۸
۸۶۹
۸۷۰
۸۷۱
۸۷۲
۸۷۳
۸۷۴
۸۷۵
۸۷۶
۸۷۷
۸۷۸
۸۷۹
۸۸۰
۸۸۱
۸۸۲
۸۸۳
۸۸۴
۸۸۵
۸۸۶
۸۸۷
۸۸۸
۸۸۹
۸۹۰
۸۹۱
۸۹۲
۸۹۳
۸۹۴
۸۹۵
۸۹۶
۸۹۷
۸۹۸
۸۹۹
۹۰۰
۹۰۱
۹۰۲
۹۰۳
۹۰۴
۹۰۵
۹۰۶
۹۰۷
۹۰۸
۹۰۹
۹۱۰
۹۱۱
۹۱۲
۹۱۳
۹۱۴
۹۱۵
۹۱۶
۹۱۷
۹۱۸
۹۱۹
۹۲۰
۹۲۱
۹۲۲
۹۲۳
۹۲۴
۹۲۵
۹۲۶
۹۲۷
۹۲۸
۹۲۹
۹۳۰
۹۳۱
۹۳۲
۹۳۳
۹۳۴
۹۳۵
۹۳۶
۹۳۷
۹۳۸
۹۳۹
۹۴۰
۹۴۱
۹۴۲
۹۴۳
۹۴۴
۹۴۵
۹۴۶
۹۴۷
۹۴۸
۹۴۹
۹۵۰
۹۵۱
۹۵۲
۹۵۳
۹۵۴
۹۵۵
۹۵۶
۹۵۷
۹۵۸
۹۵۹
۹۶۰
۹۶۱
۹۶۲
۹۶۳
۹۶۴
۹۶۵
۹۶۶
۹۶۷
۹۶۸
۹۶۹
۹۷۰
۹۷۱
۹۷۲
۹۷۳
۹۷۴
۹۷۵
۹۷۶
۹۷۷
۹۷۸
۹۷۹
۹۸۰
۹۸۱
۹۸۲
۹۸۳
۹۸۴
۹۸۵
۹۸۶
۹۸۷
۹۸۸
۹۸۹
۹۹۰
۹۹۱
۹۹۲
۹۹۳
۹۹۴
۹۹۵
۹۹۶
۹۹۷
۹۹۸
۹۹۹
۱۰۰۰

حالانکہ عقل انسانی یہ باور نہیں کر سکتی کہ ایک ثابت شدہ واقعہ کے اعمال و اقوال کو بھی بدلا جا سکتا ہے
حیرت ہے کہ بعض مفسرین آیت السیف کو آیت کریمہ:

قُولُوا لِلنَّاسِ حُسْنًا۔
لوگوں سے اچھی بات کہو۔

کا نسخ قرار دیتے ہیں۔ حالانکہ آیت کے سیاق سے روشن ہوتا ہے کہ یہ محمد بنی اسرائیل سے لیا
گیا تھا یہ

آخری بات جس کی طرف دلدادگان نسخ نے گہری توجہ مبذول کی اور بڑے ذوق و شوق کا
اظہار کیا ہے یہ ہے کہ انہوں نے ان آیات کی نقاب کشائی کی ہے جن پر غصہ دراز تک اہل
اسلام عمل پیرا ہے، اور پھر ان کے حکم کو منسوخ قرار دیا گیا۔ چنانچہ تلاش بسیار کے بعد ان
کو سورۃ الاحقاف میں ایک آیت مل ہی گئی، جس پر بقول ان کے مسلمان سولہ سال عمل کرتے رہے
اور پھر اس کو سورۃ الفتح کی آیت نے منسوخ کر دیا۔

سورۃ الفتح کی آیت حسب ذیل ہے:

قُلْ مَا كُنْتُ بِدْعًا مِّنَ الرَّسُلِ
وَمَا أَدْرِى مَا يُفْعَلُ بِي وَلَا
بِكُمْ۔
آپ فرمادیں کہ میں انوکھا رسول نہیں ہوں اور
مجھے یہ بھی معلوم نہیں کہ میرے اور آپ کے ساتھ
کیا سلوک کیا جائے گا۔

ابن سلامتہ کا خیال ہے کہ اس آیت کا ابتدائی حصہ محکم ہے۔ البتہ ”وَمَا أَدْرِى مَا يُفْعَلُ
بِي وَلَا بِكُمْ“ منسوخ ہے۔ وہ یہ بھی کہتے ہیں کہ آنحضرت صلی اللہ علیہ وسلم نے دس سال تک مکہ میں

۱۵ سورۃ البقرۃ، ۸۳۔ الناسخ والمنسوخ لابن سلامتہ ص ۱۱۷۔

۱۶ تفسیر ابن کثیر، ج ۱ ص ۱۱۹۔ ۱۲۰ نیز الاتقان، ج ۲ ص ۳۶۔

پوری آیت یوں ہے:- وَإِذْ أَخَذْنَا مِيثَاقَ بَنِي إِسْرَائِيلَ لَا تَعْبُدُونَ إِلَّا اللَّهََ وَبِالْوَالِدَيْنِ
إِحْسَانًا وَذِي الْقُرْبَىٰ وَالْيَتَامَىٰ وَالْمَسَاكِينِ وَقُولُوا لِلنَّاسِ حُسْنًا وَأَقِيمُوا الصَّلَاةَ وَ
آتُوا الزَّكَاةَ ثُمَّ تَوَلَّيْتُمْ إِلَّا قَلِيلًا مِّنْكُمْ وَأَنْتُمْ مُّعْرِضُونَ۔

۱۷ سورۃ الاحقاف آیت ۹۰۔

اس آیت پر عمل کیا۔ قریش مکہ آپ کو مطعون کرتے رہے کہ آپ کچھ نہیں جانتے۔ پھر آپ مدینہ تشریف لے گئے۔ تاہم چھ سال تک انخیار کے ہدفِ ملامت بنے رہے۔ مشرک کہتے تھے کہ ہم ایسے شخص کی پیروی کیونکر کریں۔ جیسے یہ معلوم ہی نہیں کہ اس کا حشر کیا ہوگا اور ہمارا کیا؟ جب سورۃ الفتح کا ابتدائی حصہ نازل ہوا تو یہ آیت منسوخ ہو گئی۔ مشرکین نے اس سے یہ نتیجہ نکالا کہ اب آپ کو یہ تپہ چل گیا ہے کہ آپ کے اور آپ کے اصحاب کے ساتھ کیا سلوک کیا جائے گا۔

فسخ میں تساہل عقیدہ بداء کا موجب ہے:

کتاب خداوندی کے نسخ کے بارے میں یہ سہل انگاری اور منسوخ ہونے سے قبل عمل درآمد کے زمانہ کی تعیین و تحدید۔ نیز آیات کا وہ مفہوم جو پہلی مرتبہ نازل ہونے وقت مقصود ہوتا ہے اور وہ مفہوم جو دوسری آیات کے ان کے حکم کو تبدیل کرنے کے بعد مراد ہوتا ہے۔ یہ ایسی باتیں تھیں جنہوں نے غیور و جسور لوگوں کو اس بات پر آمادہ کیا کہ انہوں نے اس قسم کے خطرناک نسخ سے انکار کر دیا۔ اور اس کو بداء و شیعہ کا عقیدہ کہ خدا اپنا ارادہ بدلتا رہتا ہے، کے مماثل قرار دیا۔ یا یوں کہیے کہ اس عقیدہ کو بداء تک پہنچانے کا محقول ذریعہ خیال کیا۔ اس کا نتیجہ یہ ہوا کہ جلاء کو ہر زمان و مکان میں اس امر کی کھلی چھٹی مل گئی کہ وہ نسخ اور بداء کو کٹھن کر دیں۔ حالانکہ نسخ فوائد و مصالح پر مبنی ہے اور عقیدہ بداء کی اساس قبح و فساد اور جہالت پر رکھی گئی ہے۔

۱۵ النسخ والمنسوخ لابن سلامۃ، ص ۲۶۹۔ ابن سلامۃ نے اسی تکلف پر اکتفاء نہیں کیا۔ بلکہ اس پر ایک اور تکلف کا اضافہ کیا ہے فرماتے ہیں اس آیت کے سوا قرآن کریم میں کوئی آیت ایسی نہیں ہے جس کو سات آیات نے منسوخ قرار دیا ہو (النسخ والمنسوخ لابن سلامۃ ص ۲۸۳)

ابن سلامۃ نے سورۃ الفتح کی سات ابتدائی آیات کی جانب اشارہ کیا ہے۔ چار ابتدائی آیات :-

وَكَانَ اللَّهُ جَبِيلاً حَكِيماً تک آپ کے بارے میں نازل ہوئیں۔ پانچویں آیت صحابہ کے بارے میں اتری۔ اور چھٹی اور ساتویں منافقین اور یہود کے ضمن میں۔ ابن سلامۃ کا یہ بیان بے حد حیرت و استعجاب کا موجب ہے۔

بداء سے مقصود یہ ہے کہ آدمی ایک رائے رکھتا ہو۔ پھر اسے ایک نئی رائے سوجھے۔ یہود نے نسخ سے اسی لیے راہ فرار اختیار کی تھی کہ وہ کہیں بداء کے عقیدہ میں مبتلا نہ ہو جائیں۔ ان کا خیال تھا کہ ایک حکم کے نازل ہونے اور اس پر عمل پیرا رہنے کے بعد اس کو منسوخ قرار دینے کا مطلب یہ ہے کہ خدا نے ایک ایسی مصلحت کی بناء پر جو اسے پہلے معلوم نہ تھی اپنے احکام کو تبدیل کر دیا۔ ظاہر ہے کہ اس کی نسبت اللہ تعالیٰ کی جانب درست نہیں ہے۔

منکرین نسخ کی عجلت پسندی :

بعض اہل اسلام محققین نے زمانہ قدیم و جدید میں جب دیکھا کہ مفسرین بہت سی آیات کو بلا دلیل منسوخ قرار دیتے تو انہوں نے عجلت پسندی سے کام لے کر یہود کی طرح نسخ سے انکار کر دیا اور اس کو بداء کا مترادف قرار دیا۔ اس ضمن میں فریقین نے مبالغہ آمیزی سے کام لیا تاہم نسخ کے لیے مناسب نہ تھا کہ وہ اس میں مبالغہ سے کام لیتے اور نسخ کو ایسے مفہومات کے ساتھ جوڑ دیتے جن کے ساتھ اس کا کچھ تعلق نہیں ہے۔ اسی طرح منکرین نسخ کو یہ حق حاصل نہ تھا کہ جو بات آیات قرآنیہ اور ایسے واقعات سے ثابت ہے جو کوئی انصاف پسند آدمی رد نہیں کر سکتا اس کو باطل قرار دیں۔ ان کی یہ جہارت بھی قابل قبول نہ تھی کہ نسخ اور بداء کے مابین کوئی فرق ہی نہیں۔

نسخ و بداء کے مابین فرق و امتیاز :

منکرین نسخ یہ بھول گئے یا انہوں نے دانستہ اس حقیقت کو فراموش کر دیا

۱۵ البرصان، ج ۲ - ص ۳۰ - البرصان کے تصحیح کنندہ ابو الفضل ابراہیم نے البداء کو بضم الباء ضبط کیا ہے۔ یہ صریح غلطی ہے جیسا کہ مشہور لغات سے معلوم ہوتا ہے۔ بداء کے معنی پوشیدگی کے بعد ظہور کے ہیں، قرآن کریم میں ہے "وَبَدَا لَهُمْ سَيِّئَاتٍ مَا عَمِلُوا" بداء کے ایک معنی اور بھی ہیں۔ یعنی ایک ایسی بات سوجھنا جو پہلے معلوم نہ ہو۔ القاموس میں لکھا ہے: "وَبَدَا لَهُمْ سَيِّئَاتٍ مَا عَمِلُوا" یعنی اسے نئی رائے سوجھی جو پہلے معلوم نہ تھی اس کی دلیل یہ آیت ہے:-

تَبَدَّلَ اللَّهُ مَا دَرَأُوا الْأَيَاتِ لِيَسْجُنَهُ حَتَّىٰ حِينٍ

جیسا کہ زرقانی کا خیال ہے ————— کہ جب اللہ تعالیٰ کوئی نیا حکم دے کر پرانے حکم کو منسوخ کرتا ہے۔ تو اس کا یہ مطلب نہیں ہونا کہ اس کو کوئی ایسی بات سوچھی جو پہلے معلوم نہ تھی۔ بخلاف انہیں اللہ تعالیٰ کو ازل ہی سے بلکہ اس حکم کو مشروع قرار دینے سے بھی پہلے ناسخ و منسوخ کا علم تھا۔ اس سے بڑھ کر ہم یہ بھی کہتے ہیں کہ مخلوقات اور ارض و سماء کو پیدا کرنے سے بھی پہلے اللہ تعالیٰ اس سے آگاہ و آشنا تھا۔ اس کے ساتھ خداوند قدوس کو یہ بھی معلوم تھا کہ جس حکم کو منسوخ کیا جا رہا ہے وہ ایک ایسی حکمت و مصلحت پر مبنی ہے۔ جو فلاں وقت پر ختم ہو جائے گی۔ اسے یہ بھی معلوم تھا کہ منسوخ کی جگہ ناسخ ایک خاص حکمت و مصلحت کو لے کر نازل ہوگا۔

اس میں شبہ نہیں کہ حکم و مصالح لوگوں کے بدل جانے سے بدلتے رہتے ہیں۔ اور مخصوص ظروف و احوال کے پیش نظر ان میں تبدیلی آجایا کرتی ہے۔ یہ بھی حقیقت ہے کہ شرعی احکام اور ان کے مصالح بنامے اور ان کے اسرار و حکم نیز نواسخ اور منسوخات سب خدا کو معلوم تھے اور ان میں سے کوئی چیز بھی اس پر پوشیدہ نہ تھی۔ نئی بات صرف یہ ہے کہ اللہ تعالیٰ کو جو بات معلوم تھی اس نے بندوں پر اس کو واضح کر دیا۔ یہ بات نہیں کہ اس کا اظہار خداوند تعالیٰ پر بعد ازاں ہوا۔

نسخ کا اثبات حدیث رسول یا قول صحابی سے ہوتا ہے:

مزید براں یہ کہ جس طرز و انداز سے ہم ناسخ و منسوخ کو پہچان سکتے ہیں اس کے پیش نظر نسخ اور بدایہ باہم مشتبہ نہیں ہو سکتے۔ اسی طرح نسخ و تخصیص نیز انشاء اور بیان مجمل کے مابین نہ کوئی اشتباہ و ابہام واقع نہیں ہو سکتا۔ اس لیے کہ نسخ کا اثبات صرف حدیث رسول یا اس صحابی کے قول کے ساتھ ہوتا ہے جو یوں کہے کہ جو فلاں آیت نے فلاں کو منسوخ کر دیا۔ کسی آیت کے منسوخ ہونے کا فیصلہ اس وقت صادر کیا جاتا ہے۔ جب دو آیتوں کے

درمیان قطعی تعارض پایا جاتا ہو اور تاریخ کے ذریعے یہ بات معلوم ہو کہ دونوں میں سے متقدم کون ہے اور متاخر کون۔ نسخ کے بارے میں نہ عام مفسرین کے قول پر اعتماد کیا جاتا ہے اور نہ مجتہدین کے اتحاد پر۔ بلکہ اثبات نسخ کے لیے صریح تعارض اور نقل صحیح کا پایا جانا ضروری ہے اس کی وجہ یہ ہے کہ نسخ میں ایک حکم کو اٹھا کر اس کی جگہ ایک ایسے حکم کو رکھا گیا ہوتا ہے جو عملیات میں معمول پر رہ چکا ہوتا ہے اس میں نقل اور تاریخ پر اعتماد کیا جاتا ہے رائے اور اجتہاد پر نہیں ہے۔

علماء محققین نے بھر اسحت تحریر کیا ہے کہ بہت سی آیات جن کو مفسرین نے منسوخ قرار دیا ہے دراصل وہ منسوخ نہیں۔ بلکہ انشاء و تاخیر پر مبنی ہیں۔ یا اس جمل میں شامل ہیں جس کی توضیح کو وقت ضرورت تک ملتوی کیا گیا ہے۔ یا وہ ایک خطاب پر محمول ہیں جس کے شروع میں ایک اور خطاب حائل ہو گیا ہے۔ یا عام مخصوص ہیں۔ یا کسی خاص کو عام کا حکم دیا گیا یا ایک معنی کو دوسرے معنی میں داخل و شامل کر دیا گیا ہے۔ خطاب کے متعدد اقسام ہیں۔ علمائے اس کو نسخ پر محمول کیا ہے حالانکہ اس کو نسخ نہیں کہتے۔ اس لیے کہ کتاب خداوندی دیگر کتب مقدسہ کی حافظ و کافل اور بذات خود ہر طرح محفوظ ہے۔ اس کے تحفظ و صیانت کی ذمہ داری خداوند کریم نے اپنے ذمہ لی ہے۔ قرآن کریم میں فرمایا:-

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ۝

اسی کے محافظ ہیں۔

نسخ کے اعتبار سے قرآنی سورتوں کی تعداد:-

جب دل دادگان نسخ نے قرآنی سورتوں کو آیات منسوخہ پر مشتمل ہونے اور نہ ہونے کے اعتبار سے گنا تو تینتالیس سورتیں ایسی شمار کیں جن میں کوئی آیت ناسخ یا منسوخ نہیں ہے

۱۵ یہ ابن الحصار کا نقطہ نگاہ ہے، جیسا کہ سیوطی نے الالتقان، ج ۲، ص ۴۰ پر اس کا ذکر کیا ہے۔

۱۶ سورة الحجر آیت ۹ بحوالہ البرهان، ج ۲، ص ۴۴۔

چھ سورتیں ایسی ہیں جن میں ناسخ آیت تو موجود ہے۔ مگر منسوخ موجود نہیں۔ چالیس سورتیں ایسی ہیں جن میں منسوخ آیت موجود ہے مگر ناسخ کوئی نہیں۔ اکتیس سورتیں ایسی ہیں جن میں ناسخ و منسوخ دونوں موجود ہیں۔

قرآن میں اصل احکام ہے نسخ نہیں:-

اس بات سے ہمیں کوئی سروکار نہیں کہ مذکورہ صدر اقسام میں مشمولہ سورتوں کے اسماء ذکر کریں۔ اس لیے کہ ہماری رائے میں ان اقسام کی بنیاد مبالغہ آمیزی اور تکلف پر رکھی گئی ہے۔ اس ضمن میں قابل غور بات یہ ہے کہ محکم سورتوں کی تعداد جو آیات منسوخہ سے خالی ہیں صرف تینتالیس بتائی گئی ہے۔ گویا اصل چیز نسخ ہے۔ احکام عدم نسخ نہیں ان اعداد و شمار کی روشنی میں واضح ہوتا ہے کہ یہ لوگ ناسخ و منسوخ پر مشتمل سورتوں کو اصل و اساس قرار دیتے ہیں۔

سیوطی کے نزدیک آیات منسوخہ کی تعداد:

حق بات یہ ہے کہ قرآنی آیات میں اصل احکام عدم نسخ ہے نسخ نہیں البتہ جب مترجم دلیل سے کسی آیت کا منسوخ ہونا ثابت ہو جائے تو اسے لاجمالہ منسوخ تسلیم کیا جائے گا۔ علمائے محققین شروع سے ہی ان آیات کے بارے میں تحقیق کرتے چلے آئے ہیں جن کے منسوخ ہونے کا دعویٰ کیا جاتا ہے۔ یہاں تک کہ بحث و تجسس کے بعد انہوں نے محدود چند آیات کو منسوخ قرار دیا ہے۔ ان چند آیات پر بھی بعض علماء نے گرفت کی اور ثابت کیا کہ یہ منسوخ نہیں بلکہ محکم ہیں۔

امام سیوطی نے آیات منسوخہ کو اکیس^۱ تک محدود کر دیا ہے۔ تاہم ان میں سے بھی بعض آیات کے منسوخ ہونے میں اختلاف پایا جاتا ہے۔^۲ مزید براں خود امام سیوطی ہی کا قول ہے کہ آیتہ الای

۱۔ اناسخ و المنسوخ لابن سلامہ ص ۱۴۔ نیز البرهان، ج ۲۔ ص ۳۳

۲۔ الاتقان، ج ۲۔ ص ۳۷-۳۸۔ سیوطی نے اس مقام پر ایسی تمام آیات کو جمع کر دیا ہے۔ جن کو منسوخ قرار دینا زیادہ قرین صحت و صواب ہے۔ (باقی یہ صفحہ آئندہ)

اور آیتہ اقسمتہ دونوں آیات منسوخ نہیں بلکہ بقول صحیح تر محکم ہیں۔ نظر بریں امام سیوطی کے نزدیک
آیات منسوخہ کی تعداد اسیس ہوئی۔

آیات منسوخہ دس سے زائد نہیں:-

مگر ہماری رائے میں جن آیات کو منسوخ قرار دیا جاسکتا ہے ان کی تعداد دس سے زیادہ
نہیں ہے۔ مگر ہم امام سیوطی پر نقد و جرح کرنے کے بجائے قاری کو مشورہ دیتے ہیں کہ وہ ان
کے ارشادات پر زحمت غور و فکر گوارا کرے۔ کچھ بعید نہیں کہ وہ ہمارے مذکورہ صدر بیانات
کے پیش نظر ان بہت سی آیات کو منسوخ قرار دینے کے بجائے امام سیوطی کے برعکس ان کو
تخصیص والنساء یا تاخیر البیان پر محمول کرنے لگے۔ واللہ اعلم

بقیہ حاشیہ صفحہ گزشتہ۔

۳ آیتہ الاستیذان مندرجہ ذیل ہے:-

لَيْسْتَ اَنْتَ نَكْمُ الَّذِيْنَ مَلَكَتْ اَيْمَانُكُمْ وَالَّذِيْنَ لَمْ يَبْلُغُوا الْحُلُمَ مِنْكُمْ ثَلَاثَ مَرَّاتٍ

یہ بلا اختلاف محکم اور غیر منسوخ آیت ہے۔

آیتہ اقسمتہ حسب ذیل ہے:- رَاٰ اَحْضَرَ الْقِسْمَةَ اُولُو الْقُرْبٰى وَالْيَتٰمٰى وَالْمَسٰكِيْنَ

فَاَرْزُقُوْهُمْ مِنْهُ وَقُولُوْا لَهُمْ قَوْلًا مَّعْرُوْفًا۔

اس آیت کے بارے میں کہا گیا ہے کہ آیت الموارث نے اس کو منسوخ کر دیا۔ مگر صحیح یہ ہے کہ یہ آیت منسوخ
نہیں ہے بلکہ اس کا حکم تاہنوز باقی ہے۔ گویا اس میں نقلی صدقات کی ترغیب دلائی گئی ہے۔

فصل ہفتم

قرآنی رسم الخط

حضرت عثمان رضی اللہ تعالیٰ عنہ کے عہد خلافت میں چار صحابہ پر مشتمل کمیٹی نے قرآنی نسخوں کو مرتب کرتے وقت کلمات و حروف کے لکھنے کا ایک خاص طرز و انداز اختیار کیا تھا۔ جو حضرت عثمان کو بھی پسند تھا۔ علماء نے اس خاص طریقہ کا نام ”رسم المصحف“ رکھا ہے۔ حضرت عثمان کے اس پسندیدہ رسم الخط کو آپ کی جانب منسوب کر کے ”رسم عثمان“ یا ”خط عثمانی“ بھی کہا جاتا ہے۔ اس خط کو عظمت و جلالت اور تقدس کی نگاہ سے دیکھا جاتا تھا۔ اس لیے کہ اس رسم الخط کو نافذ کرنے اور بنظر استحسان دیکھنے والی وہ عظیم شخصیت تھی، جس نے عجز و نیاز کے ساتھ تلاوت قرآن کرتے ہوئے شہادت پائی تھی۔ اسی ارادت و عقیدت کا نتیجہ ہے۔ کہ لوگ سب یہ بھی قرآن کریم کا کوئی قدیم نسخہ دیکھتے ہیں تو اسے مصحف عثمان یا مصحف عثمانی میں سے ایک قرار دیتے ہیں۔ بلکہ بعض لوگ تو اس کو قرآن کریم کا وہ نسخہ قرار دیتے ہیں جس پر شہید خلیفہ کے خون کے آثار پائے جاتے تھے۔

۱۰ CASANOVA, MOHAMMED ET LA FIN DU MONDE, P. 139

مشہور مستشرق کا زانوفا کی رائے کا بلاشیر کے نظریہ سے موازنہ کیجیے۔

BLACHERE, CORAN, INTRODUCTION, 67.

کتاب مذکور کے حاشیہ نمبر ۸۳ سے معلوم ہوتا ہے کہ تمام مورخین عرب نے حضرت عثمان کی شہادت کا حال بڑے رقت انگیز اور جذبہ باقی انداز میں بیان کیا ہے۔ حتیٰ کہ مشہور عیسائی ابن العبری نے اپنی کتاب ”تاریخ مختصر الدل“ شائع کردہ پیردت ۱۸۹ء کے صفحہ ۱۷۹ پر بڑے اثر انگیز انداز میں یہ واقع بیان کیا ہے۔

CASANOVA, OP. CIT., 123.

۱۱

بعض علماء نے اس میں اس حد تک مبالغہ آمیزی سے کام لیا ہے کہ اس رسم الخط کو تو توفیق
 قرار دیا ہے یعنی نبی کریم صلی اللہ علیہ وسلم نے خداوند تعالیٰ کے حکم کے مطابق اس کی طرح ڈالی تھی
 آپ کی جانب یہ قول منسوب ہے۔۔۔۔۔ حالانکہ آپ اُمّی تھے اور لکھنا نہیں جانتے تھے۔

کہ حضور نے کاتب وحی جناب معاویہ رضی اللہ عنہ کو حکم دیا تھا۔

”دوات میں سیاہی اچھی طرح گھول لیں۔ قلم ٹھیک طریقہ سے پکڑیں۔ باء کو سیدھا
 لکھیں۔ سین کے دندانوں میں فرق کریں۔ میم کو خراب نہ کریں، لفظ اللہ کو خوبصورت
 طریقہ سے لکھیں، الرحمن کو مد کے ساتھ لکھیں۔ الرحیم کو خوبصورت لکھیں۔ قلم
 اپنے بائیں کان پر رکھیں۔ اس سے بات تمہیں یاد رہے گی۔“

ابن مبارک نے اس نظریہ کی پرزور حمایت کی ہے۔ چنانچہ وہ اپنی کتاب ”الابریزہ“ میں اپنے
 استاد گرامی عبدالعزیز دباغ سے نقل کرتے ہوئے رقم طراز ہے۔

”صحابہ کرام یا کسی اور کا قرآنی رسم الخط میں کوئی دخل نہیں۔ بلکہ آنحضور صلی اللہ علیہ
 وآلہ وسلم کے حکم سے ایسا کیا گیا تھا۔ آپ نے صراحتاً فرمایا تھا کہ فلاں جگہ الف لکھا
 جائے اور فلاں جگہ نہ لکھا جائے عقل انسانی اس کا سیر معلوم کرنے سے قاصر ہے۔
 یہ ایک ایسا راز ہے جو صرف قرآن کا خاصہ ہے۔ اور دیگر کتب مقدسہ میں
 نہیں پایا جاتا۔ جس طرح قرآن کریم کے الفاظ مبینی براعجاز ہیں۔ اسی طرح اس کا
 رسم الخط بھی اعجاز سے خالی نہیں۔“

آخر عقل انسانی اس بات کی تہ تک کیسے پہنچ سکتی ہے کہ جَاعَةٌ (ایک صدمہ) میں الف
 لکھا جاتا ہے۔ اور فِئَةٌ (جماعت۔ گروہ) میں نہیں لکھا جاتا۔ نیز یہ کہ ”سَعُوا“ (سورة
 الحج) کے آخر میں الف لکھا جاتا ہے۔ اور یہی لفظ سورة سبأ میں وارد ہوا ہے۔
 اسی طرح ”عَتُوا“ کا لفظ جہاں بھی وارد ہوا ہے۔ اس کے آخر میں الف لکھا گیا ہے۔ مگر

سورہ فرقان میں اس لفظ کے آخر میں الف نہیں لکھا گیا۔ اَمْتُوا کے آخر میں الف لکھا جاتا ہے اور بَاءٌ، جَاءٌ، تَبَوُّؤٌ اور فَاؤٌ (سورہ بقرہ) کے آخر میں الف تحریر نہیں کیا جاتا۔ يَعْقُوا الذِّئِي میں الف لکھا جاتا ہے اور "يعفوعنهم" سورہ نساء میں نہیں لکھا جاتا۔ عقل اس بات کی مساحت کو کیسے معلوم کر سکتی ہے کہ یکساں قسم کے کلمات میں بعض جگہ ایک حرف کو حذف کیا جاتا ہے۔ اور بعض جگہ نہیں۔ مثلاً "قُرْءَانًا" (سورہ یوسف درخوت) سے الف حذف کیا گیا ہے اور دیگر مواضع میں نہیں۔ سورہ فصلت میں "سموات" واو کے بعد الف لکھا جاتا ہے اور باقی جگہوں میں نہیں لکھا جاتا "البيعاد" کے لفظ میں ہر جگہ الف لکھا جاتا ہے مگر سورہ انفال میں جہاں یہ لفظ وارد ہوا ہے وہاں الف نہیں لکھا گیا "سِرَاجًا" میں ہر جگہ الف لکھا جاتا ہے مگر سورہ الفرقان میں نہیں۔ اسی طرح تاء کو بعض جگہ حذف کیا جاتا ہے اور بعض جگہ باقی رکھا جاتا ہے۔ یہ سب کچھ اللہ تعالیٰ اور سرور کائنات صلی اللہ علیہ وسلم کی ہدایت کے مطابق ہوتا ہے۔ لوگوں سے پوشیدہ رہنے کی وجہ یہ ہے کہ یہ باطنی اسرار ہیں۔ اس لیے خداوندی کشف و اظہار کے بغیر ان کا ادراک ممکن نہیں ہے۔ جس طرح سورتوں کے شروع میں جو حروف مقطعات ہیں، وہ بھی عظیم اسرار کی حیثیت رکھتے ہیں اور معانی کثیرہ کے حامل ہیں۔ مگر اکثر لوگ ان اسرار سے نا بلد ہیں۔ اور خداوندی معانی و مطالب سے واقف نہیں قرآنی رسم الخط کا بالکل یہی حال ہے۔

نظر بریں زرقانی نے مناہل العرفان میں عثمانی رسم الخط کی یہ خوبی بیان کی ہے کہ وہ پوشیدہ اور دقیق معانی پر دلالت کرتا ہے۔ مثلاً آیت قرآنی "وَالسَّمَاءَ بَنَيْنَاهَا بِأَيْدٍ" میں "أَيْدٍ" کو جب ایک یاء کا اضافہ کر کے "بِأَيْدٍ" لکھا جائے تو اس سے خدا کی عظیم قوت و شوکت کی طرف اشارہ کرتا مقصود ہوتا ہے جس کے ساتھ اُس نے آسمان بنایا۔ نیز یہ کہ وہ طاقت و قوت میں یکتا اور منفرد ہے۔ اس لیے کہ مشہور قاعدہ کے مطابق "لفظ کی زیادتی معنی کی زیادتی

پر دلالت کرتی ہے۔

اس میں شبہ نہیں کہ مذکورہ صدر بیان عثمانی رسم الخط کی مدح و ستائش میں غلو و مبالغہ پر مبنی ہے۔ یہ ایسا تکلف ہے جس سے بڑھ کر تکلف کی مثال پیش نہیں کی جاسکتی۔ یہ بات عقل و منطق سے لگانیں کھاتی کہ رسم الخط کے معاملہ کو توقیفی یعنی باہر رہا بانی قرار دیا جائے۔ یہ بات بھی درست نہیں کہ رسم الخط انہی السراپہ مشتمل ہے جو سورتوں کے فوائج میں مندرج ہیں۔ رسم الخط کا توقیفی ہونا کسی حدیث سے بھی ثابت نہیں ہے۔ اس کو حروف مقطعات کے مماثل بھی قرار نہیں دیا جاسکتا۔ اس لیے کہ حروف مقطعات کا قرآن ہونا تو از سرے ثابت ہے۔ بات صرف اتنی تھی کہ خلافت عثمانی میں کاتبین وحی اس رسم الخط پر متفق ہو گئے تھے۔ حضرت عثمانؓ بھی اس میں ان کے ہموا بن گئے۔ آپ نے کاتبین قرآن کے لیے ایک نصاب طہ مقرر کر دیا تھا۔ آپ نے تینوں قریشی کاتبین وحی کو مخاطب کر کے فرمایا تھا کہ :-

”جب قرآن کی کتابت کے بارے میں تمہارے اور زید بن ثابت انصاری مدنی

کے درمیان اختلاف پیدا ہو تو قرآن کو قریش کی زبان میں لکھو۔ اس لیے کہ قرآن

قریش کی زبان میں نازل ہوا ہے۔“

عثمانی رسم الخط کی عظمت و فضیلت کا یہ تقاضا نہیں ہے کہ اسے توقیفی قرار دیا جائے۔

اس ضمن میں علماء کے بکثرت اقوال نقل کیے گئے ہیں کہ اس رسم الخط کا التزام ضروری ہے۔

۱۵ زکشی نے البرہان، ج ۱، ص ۳۸۰ پر ابو العباس مراکشی المعروف بابن البناء کی کتاب ”عنوان

الدلیل فی رسوم خط التثزیریل“ سے جو کچھ نقل کیا ہے وہ غلو و تکلف پر مبنی ہے۔

۱۶ خلافت عثمانی میں جب صحابہ قرآن کریم مرتب کر رہے تھے تو ان کے مابین لفظ ”التابوت“ کے

بارے میں اختلاف پیدا ہوا کہ اسے کس طرح لکھا جائے۔ حضرت زید نے کہا کہ ”التابوت“ لکھا جائے۔ قریش نے

”التابوت“ تجویز کیا۔ جب یہ معاملہ حضرت عثمان رضی اللہ تعالیٰ عنہ کی خدمت میں پیش کیا گیا تو فرمایا :-

”التابوت“ لکھیے۔ اس لیے کہ قرآن قریش کی زبان میں اترا ہے۔

(البرہان، ج ۱، ص ۳۷۶)

امام احمد بن حنبل رحمہ اللہ تعالیٰ فرماتے ہیں:-

”واڈ ہو بالفت ہو یا یا کسی حرف کے لکھنے میں بھی عثمانی رسم النخط کی خلاف ورزی جائز نہیں“

امام مالک سے دریافت کیا گیا تھا:-

”یہ فرمائیے کہ آج کل اگر کوئی شخص قرآن کریم لکھنا چاہے تو آیا لوگوں کے ایجاد کردہ جدید حروف ہجاء کے مطابق لکھ سکتا ہے؟“ آپ نے فرمایا ”میں اس کو درست تصور نہیں کرتا۔ اسے اس طرح لکھنا چاہیے جیسے پہلے کاتبوں نے لکھا تھا“

شافعی و حنفی فقہ میں ایسے اقوال بکثرت منقول ہیں۔ مگر کسی امام نے بھی یہ نہیں کہا کہ عثمانی رسم النخط توقیفی یا سیرازلی ہے۔ علماء نے عثمانی رسم النخط کے التزام کو اس لیے ضروری قرار دیا تھا۔ تاکہ امت کا شیرازہ بکھرنے نہ پائے۔ اور پوری ملت ایک ہی شعار و اصطلاح کی پابند ہو۔ اس لیے کہ یہ رسم النخط حضرت عثمان رضی اللہ تعالیٰ عنہ کا وضع کردہ ہے۔ حضرت زبید بن ثابت رضی اللہ عنہ نے اس کو رواج دیا۔ جناب زبید رسول اکرم صلی اللہ علیہ وسلم کے امین اور کاتبِ وحی تھے۔

مذکورہ سدر بیانات کے بالکل برعکس بعض علماء نے صرف عثمانی رسم النخط کی خلاف ورزی کو مباح قرار دیتے بلکہ کہتے ہیں کہ یہ ایک اصطلاح کی حیثیت رکھتا ہے اور توقیفی نہیں ہے۔ ان علماء کے سرخیل قاضی ابو بکر باقلانی ہیں۔

”قاضی موصوت اپنی کتاب ”الاتصار“ میں رقم طراز ہیں:-

۱۵ الاتقان، ج ۲- ص ۲۸۳-

۱۶ المتقن للدرانی ص ۱۰ نیز الاتقان، ج ۲- ص ۲۸۳- امام مالک کا قول المتقن سے نقل کیا گیا ہے

نیز دیکھیے البرهان، ج ۱- ص ۳۶۹-

۱۷ محمد بن الطیب الباقلائی مسنف ”عجاز القرآن“ ص ۳۰۳ میں فوت ہوئے۔ (دقیات الاعیان

ج ۱- ص ۲۸۱ نیز شذرات الذهب، ج ۲- ص ۷۵-)

”جہاں تک قرآن کریم کی کتابت کا تعلق ہے اللہ تعالیٰ نے اس ضمن میں اُمت پر کچھ بھی فرض نہیں کیا۔ چنانچہ اس نے قرآن کریم کے لکھنے والوں کو کسی خاص رسم الخط کا پابند نہیں کیا کہ اس کے سوا دوسرا کوئی خط جائز نہ ہو۔ اس لیے کہ وجوب کا مدار انحصارِ نصوص پر ہے۔ قرآن میں ایسی کوئی نص موجود نہیں کہ قرآن کریم کو ایک خاص رسم الخط ہی میں لکھا جاسکتا ہے۔ اور اس سے تجاوز کرنا کسی طرح بھی درست نہیں۔ کسی حدیث میں بھی اس کی صراحت موجود نہیں ہے۔ علاوہ انہی اس پر اُمت کا اجماع بھی منعقد نہیں ہوا۔ شرعی قیاسات بھی اس پر دلالت نہیں کرتے۔ بخلاف ازہب سنت سے ثابت ہوتا ہے کہ جو رسم الخط بھی آسان ہو اس میں لکھ لیا جائے۔ کیونکہ نبی کریم صلی اللہ علیہ وسلم لکھنے کا حکم دیتے تھے اور یہ نہیں فرماتے تھے کہ فلاں رسم الخط میں لکھو اور فلاں میں نہ لکھو۔ یہی وجہ ہے کہ سب مصاحف ایک ہی خط میں نہیں لکھے گئے تھے۔ چنانچہ بعض کاتب لفظ کو اس کی اصلی حالت میں لکھتے تھے۔ بعض اس لیے اس میں کمی بیشی کر دیتے تھے کہ یہ ایک ایسی اصطلاح ہے جو کسی سے بھی پوشیدہ نہیں ہے۔ یہی وجہ ہے کہ خطِ کوفی میں لکھنے کو بھی جائز قرار دیا گیا۔ اسی طرح لام کو کاف کی صورت میں بھی لکھنا درست ہے۔ الف کو ٹیڑھا کر کے بھی لکھ سکتے ہیں اور دوسری طرح بھی۔ قرآن کو قدیم خط اور قدیم حروف تہجی کے مطابق بھی تحریر کر سکتے ہیں اور جدید انداز میں بھی ان دونوں طریقوں کے بین بین بھی لکھ سکتے ہیں۔

جب قرآن کے خطوط و حروف مختلف اور باہم متغائر الشكل تھے۔ اور لوگوں نے عام اجازت دے رکھی تھی کہ ہر شخص حسب عادت جو صورت اس کے لیے آسان تر اور مفید تر ہو اس میں لکھے۔ ان میں سے کوئی صورت بھی نہ گناہ ہے نہ اجنبی اور بے گانہ۔ تو اس سے معلوم ہوا کہ لوگوں پر اس ضمن میں ایسی پابندی عائد نہیں کی گئی تھی۔ جس طرح قراءت، اذان اور دیگر

شرعی امور میں ان کو پابند کیا گیا تھا۔ اس کی وجہ یہ ہے کہ خطوط علامات و رسوم کی حیثیت رکھتے ہیں۔ اور یہ اسی طرح اشارات کا کام دیتے ہیں جیسے عقود و رموز وغیرہ۔ لہذا ہر رسم الخط جو کسی کلمہ پر دلالت کرتا ہو، اور وہ کلمہ بسہولت پڑھا جاسکتا ہو تو وہ رسم الخط درست ہے۔ خواہ اس کی شکل و صورت کیسی بھی ہو۔

خلاصہ کلام یہ کہ جو شخص اس بات کا مدعی ہو کہ لوگوں کے لیے ایک خاص رسم الخط کی پیروی ضروری ہے۔ اس پر اس امر کے اثبات کے لیے دلیل پیش کرنا لازم ہے۔ مگر حقیقت یہ ہے کہ وہ دلیل پیش کرنے سے قاصر رہے گا۔ (انتہی بیانہ)

قاضی ابوبکر باقلانی کا مذکورہ صدر بیان قابلِ اخذ و احتجاج ہے۔ آپ کی بیان کردہ دلیل روشن اور نگاہ عمیق ہے۔ وہ ایک جانب علماء سلف کی قدر و منزلت کا خیال رکھتے ہیں۔ تو دوسری طرف کتاب اللہ کے رسم الخط سے متعلق امر پر دلیل و برہان کا مطالبہ بھی کرتے ہیں۔ بخلاف ازیں جو لوگ قرآنی رسم الخط کو ازلی اور توقیفی قرار دیتے ہیں۔ وہ نہ صرف جذبات سے کام لیتے بلکہ اپنے عواطف و احساسات کے سامنے گھٹنے ٹیک دیتے ہیں۔ ظاہر ہے کہ کسی کا ذوق یا جذبہ شرعی امور میں فیصلہ کن ثابت نہیں ہو سکتا۔ اور نہ اس سے کوئی شرعی حقیقت ثابت ہوتی ہے۔

ہم قرآنی رسم الخط کے بارے میں ایک قدم اور آگے بڑھتے اور کہتے ہیں کہ باقلانی کے پیش کردہ دلائل و برہان کی بناء پر اس کی مخالفت نہیں کی جاسکتی بخلاف ازیں ہم محدث العز بن عبد السلام کے قول پر عمل کرتے ہیں۔ آپ فرماتے ہیں:-

۱۔ عقود یعنی ہاتھ کی گریں جن سے عرب خاص تعداد کی جانب اشارہ کرتے ہیں۔ رموز کا واحد رمز ہے۔ یعنی اشارات مثلاً بعض جگہ اشارہ کرنے کے لیے ہاتھ بنا دیتے ہیں، یا اشارہ کرنے کے لیے کوئی پتھر نصب کر دیتے ہیں۔ (غلام احمد خیریری)

۲۔ زرقانی نے مناہل العرفان، ج ۱۔ ص ۳۶۳-۳۶۴ پر اس کا خلاصہ پیش کر کے اس کی تردید کی اور اس ضمن میں علماء کے متعدد اقوال پیش کیے ہیں۔ (مناہل العرفان، ج ۱۔ ص ۳۶۳-۳۶۴)۔

”آج کل پُرانے رسم الخط کے مطابق قرآن کی کتابت درست نہیں۔ کیونکہ اس سے علم کے مدٹ جانے کا خطرہ درپیش ہے۔ جو چیز قدماء کے یہاں رائج اور معروف ہو۔ اس کو جہلاء کے کہنے پر ترک نہیں کیا جاسکتا۔ اور خدا کی زمین اس کے نیک بندوں سے خالی نہیں ہے۔“

آخری رائے کا خلاصہ یہ ہے کہ عوام الناس قرآن کریم کو اس کے قدیم رسم الخط میں پڑھ نہیں سکتے۔ اس لیے مستحسن بلکہ ضروری ہے کہ ان کے لیے قرآن کریم کو جدید رسم الخط میں شائع کیا جائے۔ مگر اس کا یہ مطلب ہرگز نہیں کہ عثمانی رسم الخط کو کلدستہ طاقِ نسیان بنا دیا جائے۔ کیونکہ اس کے مٹانے سے ایک ایسے دینی شعار کا محو ہو جانا لازم آتا ہے جس پر امت کا اجماع متفق ہو چکا ہے۔ اور جس کی وجہ سے امت افتراق و الشقاق کی نذر ہونے سے بچ گئی۔ ملتِ اسلامیہ میں ہر وقت ایسے علماء موجود رہے ہیں۔ جو عثمانی رسم الخط میں اس دقیق فرق کو ملحوظ رکھتے ہیں۔ جیسا کہ مجلہ الازہر میں لکھا ہے یہ بھی ضروری ہے کہ قرآن کریم کے جو نسخے شائع کیے جائیں ان کے ہر صفحہ پر جن الفاظ کا اندازِ تحریر عصرِ حاضر کے رسم الخط اور طرزِ املاء سے مختلف ہو حاشیہ پر اس کی وضاحت کر دی جائے۔

۱۔ البرهان، ج ۱- ص ۳۷۹۔

۲۔ امام سیوطی نے قرآنی رسم الخط کو چھ قواعد میں محدود و محصور قرار دیا ہے، وہ حسبِ ذیل ہیں:-
حذف۔ زیادت۔ التمزق۔ البدل۔ الفصل۔ الوصل۔

جس لفظ کے بارے میں دو قراءتیں منقول ہوں اس کو دونوں میں سے ایک قراءت کے مطابق لکھا جائے (الاتقان، ج ۲- ص ۲۸۳-۲۸۹) زرقانی نے یہ مکمل بحث اپنی کتاب منہل العرفان، ج ۱- ص ۳۶۲-۳۶۶ پر نقل کی ہے۔ ان قواعد سے باخبر ہونا نہایت ضروری ہے۔

فصل ہشتم

محکمات و متشابہات

محکمات و متشابہات سورہ آل عمران کی روشنی میں :-

اگر قرآن کے محکم ہونے سے یہ مراد لیا جائے کہ اس کی آیات میں اس حد تک ضبط و اتقان اور اس کے نظم میں اس قدر حسن و جمال پایا جاتا ہے کہ اس کے الفاظ و معانی میں ضعف کے پیدا ہونے کا کوئی احتمال باقی نہیں رہتا۔ تو اس کی تائید مندرجہ ذیل آیت سے ہوتی ہے۔ قرآن میں فرمایا :-

یہ وہ کتاب ہے جس کی آیات محکمات ہیں۔

كِتَابٌ اُحْكِمَتْ اٰيَاتُهُ

اس اعتبار سے سارا قرآن محکم ہے۔

اور اگر متشابہات سے مراد یہ ہو کہ آیات قرآنہ عجاز و بلاغت میں باہم ملتی جلتی ہیں اور اس کے اجزاء میں تقابل نہیں کیا جاسکتا۔ تو سارا قرآن متشابہہ ٹھہرے گا۔ اس کا ثبوت مندرجہ ذیل آیت میں ملتا ہے قرآن میں فرمایا :-

اللہ تعالیٰ نے بہترین کلام کو ملتی جلتی کتاب کی

اَللّٰهُ نَزَّلَ اَحْسَنَ الْحَدِيْثِ

صورت میں اتارا۔

كِتَابًا مُّتَشَابِهًا

نظر میں مذکورہ صدر دونوں آیتوں میں جس محکم و متشابہہ کا ذکر کیا گیا ہے وہ ہمارے موضوع بحث سے خارج ہے۔ اس وقت ہمارے پیش نظر سورہ آل عمران کی مندرجہ ذیل

۱۵ سورہ ہود، آیت نمبر ۱۔

۱۶ سورہ الزمر، آیت نمبر ۲۳۔

آیت پر اظہار خیال کرنا ہے۔

ارشاد ہوتا ہے :-

هُوَ الَّذِي أَنْزَلَ عَلَيْكَ الْكِتَابَ
مِنْهُ آيَاتٌ مُحْكَمَاتٌ هُنَّ أُمُّ
الْكِتَابِ وَأُخْرُ مُتَشَابِهَاتٌ فَأَمَّا
الَّذِينَ فِي قُلُوبِهِمْ زَيْغٌ فَيَتَّبِعُونَ
مَا تَشَابَهَ مِنْهُ ابْتِغَاءَ الْفِتْنَةِ وَ
ابْتِغَاءَ تَأْوِيلِهِ وَمَا يَعْلَمُ تَأْوِيلَهُ
إِلَّا اللَّهُ طَوَّالٍ رَاسِخُونَ فِي الْعِلْمِ
يَقُولُونَ أَمْثَلُ بِهِ كُلٌّ مِّنْ عِندِ
رَبِّنَا وَمَا يَدْرَأُونَ إِلَّا الْآلِبَابَ^۳

وہ اسی کی ذات ہے جس نے تجھ پر کتاب اتاری
اس میں آیات محکمات ہیں۔ وہ اصل کتاب
ہیں اور کچھ متشابہات بھی ہیں۔ جن لوگوں کے
دلوں میں کجی ہے وہ متشابہات کے پیچھے
چلتے ہیں فتنہ اور تاویل کی تلاش کے لیے
حالانکہ اس کی تاویل کو خدا کے سوا کوئی نہیں
جانتا۔ جو لوگ علم میں راسخ ہیں وہ کہتے ہیں
سب آیتیں خدا کی طرف سے ہیں اور صرف
عقل مند ہی نصیحت حاصل کرتے ہیں۔

اس آیت سے واضح ہوتا ہے کہ محکم اور متشابہ ایک دوسرے کی ضد ہیں۔ اسی طرح
راسخین فی العلم ان لوگوں کے حریف مقابل ہیں جن کے دلوں میں کجی ہے۔ محکم اور متشابہ کے
اسی تقابل نے علماء کو ان کی تعریف کرنے پر آمادہ کیا۔ چنانچہ اس ضمن میں انہوں نے مختلف اور
متعدد نظریات و افکار کا اظہار کیا ہے۔^۲ مگر سب نظریات کا لب لباب اور خلاصہ ایک ہی
ہے۔ اور وہ یہ کہ۔

محکم :- وہ ہے جو اپنے معنی و مفہوم پر دلالت کرنے میں واضح ہو اور اس میں کوئی خفاء و اشتباہ
نہ ہو۔ نص اور ظاہر بھی اس میں شامل ہیں۔ کیونکہ نص وہ ہے جس کو راجح اور متبادر معنی کے لیے
وضع کیا گیا ہو۔ اس لیے نص کا مفہوم بالکل واضح ہوتا ہے۔

۱۔ سورہ آل عمران - آیت نمبر ۷۔

۲۔ القرآن، ج ۲ - ص ۲ - ۳۔

متشابه :- وہ ہے جو اپنا معنی و مفہوم ظاہر کرنے میں واضح نہ ہو۔

مجمل، مؤول اور مشکل سب متشابہات میں شامل ہیں۔ اس لیے کہ مجمل کے لیے تفصیل درکار ہوتی ہے۔ مؤول تاویل کے بعد اپنے مفہوم پر دلالت کرتا ہے۔ مشکل اپنے معنی پر دلالت کرنے میں واضح نہیں ہوتا۔ بلکہ اس میں التباس و ابہام پایا جاتا ہے۔

چونکہ محکم اپنا مطلب بیان کرنے میں واضح ہوتا ہے اس لیے اس پر بحث و تہجیس کی حاجت نہیں ہے۔ بخلاف ازیں متشابہات پر بحث کرنے کی ضرورت اس لیے لاحق ہوتی ہے کہ ان کا مفہوم واضح نہیں ہوتا لہذا متشابہات سے اجتناب کرنے کے لیے ان سے قارئین کو روشناس کرانا ضروری ہے۔

اکثر علماء کا زاویہ نگاہ یہ ہے کہ متشابہات کی تاویل خدا کے سوا کسی کو معلوم نہیں۔ اس نظریہ کے حامل علماء لفظ ”اللہ“ پر وقف کرتے ہیں۔ راسخین فی العلم قرآن کی تاویل پر ایمان رکھتے اور کہتے ہیں کہ اَمَّا يَهْ كُلٌّ مِّنْ عِبَادِ رَبِّنَا۔

مگر ابوالحسن اشعری مذکورہ صدر آیت میں ”والراسخون فی العلم“ پر وقف کرتے تھے۔ جس سے آیت کے معنی یہ ٹھہرتے ہیں کہ راسخین فی العلم بھی متشابہات کی تاویل سے آگاہ ہیں۔ ابواسحاق شیرازی اس کی توضیح و تائید کرتے ہوئے فرماتے ہیں :-

”کوئی چیز ایسی نہیں جس کے علم کو خدا نے اپنی ذات کے ساتھ مخصوص کر لیا ہو۔ بلکہ علماء کو ہر چیز کے علم سے آگاہ کر دیا ہے۔ یہ آیت علماء کی مدح و ستائش میں وارد ہوئی ہے۔ اگر وہ متشابہات کی تاویل سے آشنا ہوتے تو ان میں اور عوام میں کوئی فرق و امتیاز ہی نہ ہوتا“

۱۔ الاتقان، ج ۲، ص ۵۔

۲۔ ابواسحاق شیرازی کا نام محمد بن علی بن یوسف تھا۔ مناظرہ میں شہرت رکھتے تھے آپ کی مشہور

ترین تفسیر اصول الفقہ میں ”التبصرہ“ ہے۔ ۳۶۷ میں فوت ہوئے (طبقات السبکی، ج ۳، ص ۸۸۔

متشابهات کی تین اقسام :-

امام راغب اصفہانی نے ایک معتدل راستہ اختیار کیا ہے۔ وہ متشابهات کو تین قسموں

میں منقسم کرتے ہیں۔

۱۔ ایک قسم کی متشابهات وہ ہیں جن کا جاننا کسی طرح ممکن نہیں ہے۔ مثلاً قیامت کا وقت
وابتہ الارض کا نکلنا۔

۲۔ ایک قسم وہ ہے جس سے آگاہ ہونے کے لیے انسان کے پاس وسائل موجود ہیں۔ مثلاً الفاظ
غریبہ اور احکام مغلطہ وغیرہ۔

۳۔ تیسری قسم وہ ہے جو دونوں کے درمیان ہے۔ اس سے بعض علماء راہنہ و واقف ہوتے
ہیں۔ دوسرے لوگ اس کی حقیقت تک رسائی حاصل نہیں کر سکتے۔ آنحضرت صلی اللہ علیہ وسلم
نے مندرجہ ذیل ارشاد میں ہی کی طرف اشارہ کیا تھا۔ آپ نے حضرت ابن عباس کے حق میں
دعا کی۔

اللَّهُمَّ فَقِّهْهُ فِي الدِّينِ وَعَلِّمَهُ
التَّوْبِيلَ
اے اللہ اس کو دین کی سمجھ و طاقت اور اس کو توادیل
سکھا دے۔

اس میں شبہ نہیں کہ امام راغب کا نقطہ نگاہ اعتدال سے قریب تر ہے۔ جہاں تک خدا کی ذات
وصفات کا تعلق ہے اس کے سوا ان سے کوئی بھی آگاہ و آشنا نہیں ہے۔ اسی لیے سرور
کائنات صلی اللہ علیہ وسلم دعا کرتے وقت فرمایا کرتے تھے۔

”أَنْتَ كَمَا أَتَيْتَ عَلَيَّ نَقَسِيكَ“
تو ایسا ہی ہے جیسے تو نے خود اپنی طرح دشنا
بیان کی ہے، میں تیری تعریف کا حق ادا نہیں کر سکتا۔

مندرجہ ذیل آیت کے پیش نظر علم غیب خاصہ خداوندی ہے۔

لہ الاطلاق، ج ۲، ص ۸۰۔ راغب اصفہانی کا نام حسین بن مفضل البوقاسم تھا۔ آپ عظیم ادیب

تھے۔ آپ کی مشہور تصنیف ”مفردات القرآن“ ہے۔ آپ ۵۰۲ھ میں فوت ہوئے۔

إِنَّ اللَّهَ عِنْدَهُ عِلْمُ السَّاعَةِ ۖ قیامت کا علم خدا کے پاس ہے۔ وہ بارش اتارتا ہے
 وَيُنزِلُ الْغَيْثَ وَيَعْلَمُ مَا فِي رَحْمٍ میں جو کچھ ہو وہ اس سے بھی آگاہ ہے۔ کوئی
 الْأَرْحَامِ وَمَا تَدْرِي نَفْسٌ مَّاذَا تَخس نہیں جانتا کہ وہ کل کو کیا کرے گا۔ اور
 تَكْسِبُ غَدًا وَمَا تَدْرِي نَفْسٌ کوئی نہیں جانتا کہ اس کی موت کہاں آئے گی
 بِأَبِي أَرْضٍ تَمُوتُ إِنَّ اللَّهَ عَلِيمٌ بِغَيْبٍ بے شک اللہ تعالیٰ جاننے والا اور خبر رکھنے
 والا ہے۔

سورتوں کے ابتدائی الفاظ دُفَاتِحُ السُّورِ، کی بحث میں ہم دیکھ چکے ہیں کہ ان کی تاویل و
 تفسیر سے کس طرح دامن بچایا جاتا ہے۔ اور ان پر ستر و حجاب کی ایک نضا چھائی رہتی ہے۔
 ہم یہ بھی معلوم کر چکے ہیں کہ علماء نے ان کے بارے میں جو بحث کی ہے وہ ان کی حکمت و وجود
 سے متعلق ہے۔ ان کی کنہ و حقیقت سے اس کا کوئی واسطہ نہیں ہے۔ ان کے مطالب و معانی
 کی پوشیدگی میں یہ مصلحت پائی جاتی ہے کہ انسان ان کے سامنے اپنے آپ کو بے کس و
 بے بس پا کر اپنی گردن تسلیم جھکا کرے گا۔ اور اس کے کبر و غرور میں کمی آئے گی۔ اور وہ پکار
 اُٹھے گا کہ :-

سُبْحَانَكَ لَا عِلْمَ لَنَا إِلَّا مَا عَلَّمْتَنَا ۚ تُوپاک ہے ہمیں کوئی علم نہیں مگر جو تو سکھا دے
 إِنَّكَ أَنْتَ الْعَلِيمُ الْحَكِيمُ ۗ بے شک تو جاننے والا اور حکمت والا ہے۔

صفات باری میں علماء کے مذاہب :

وہ پیچیدہ آیات جو صفات باری کے ضمن میں وارد ہوئی ہیں۔ منتشابہات کی اس قسم سے
 تعلق رکھتی ہیں جن کے معنی و مفہوم سے کوئی بشر آگاہ نہیں ہے۔ بلکہ یوں کہیے کہ یہ اس قسم کی نہایت
 اہم شاخ ہے۔ مشہور عالم ابن اللیان نے ان کے ذکر و بیان میں ایک کتاب "روا المنتشابہات"

۱۵ سورہ لقمان، آیت نمبر ۳۴۔

۱۶ سورہ البقرة، آیت نمبر ۲۲۔

الی الآیات المحکمات نامی تصنیف کی ہے۔ مثلاً یہ آیت :-

الرَّحْمٰنُ عَلٰی الْعَرْشِ اسْتَوٰی رَحْمٰن نے عرش پر قرار پکڑا۔

امام رازی متشابہ صفات کی حکمت پر روشنی ڈالتے ہوئے فرماتے ہیں۔

”قرآن خواص ہوں یا عوام سب کو دعوت دیتا ہے۔ عوام حقائق کی تہ تک پہنچنے سے قاصر رہتے ہیں۔ جب عوام میں سے کوئی شخص پہلی مرتبہ ایک ایسی ذات (ذات باری) کا حال سنتا ہے۔ جو نہ تو جسم رکھتی ہے۔ نہ متخیر ہے اور نہ اس کی طرف اشارہ کیا جاسکتا ہے۔ تو وہ یہ سمجھنے لگتا ہے کہ یہ تو عدم اور نفی محض کی دلیل ہے۔ اس کا نتیجہ یہ ہوتا ہے کہ وہ خدا کو صفات سے عاری (تعطیل) خیال کرنے لگتا ہے۔ اس لیے بہتر یہی تھا کہ خدا کو ایسے الفاظ سے پکارا جائے جو لوگوں کے وہم و خیال کے مطابق ہوں۔ اور ایسی چیز سے مخلوط ہوں جو حقیقی صریح پر دلالت کرتی ہو۔ پہلی قسم یعنی جس کے ساتھ باری تعالیٰ کو آغازِ کار میں پکارا جاتا ہے۔ متشابہ کلماتی ہے۔ دوسری قسم جو حقیقی صریح کو نمایاں کرتی ہے۔ اس کو محکم کہتے ہیں۔“

متشابہ صفات کے بارے میں علماء کے چند مذاہب ہیں۔

۱۔ طریق سلف :-

علمائے سلف کا زاویہ نگاہ یہ ہے کہ متشابہات پر ایمان لا کر ان کی حقیقت کا علم خدا کو

سونپ دیا جائے۔

امام مالک رحمہ اللہ سے جب استواء علی العرش کے بارے میں دریافت کیا گیا تو آپ نے فرمایا:

الْاِسْتِوَاءُ مَعْلُوْمٌ وَالْكَيْفِيَّةُ اسْتِوَاءٌ مَعْلُوْمٌ ہے مگر اس کی کیفیت معلوم نہیں

مَجْهُوْلٌ وَالسُّؤَالُ عِنْدَ بَدْعٍ اس کے بارے میں پوچھنا بدعت ہے۔ میں

۱۔ الاتقان، ج ۲۔ ص ۸۔ ابن اللبان کا نام نامی محمد بن احمد بن عبد المؤمن السعوی شمس الدین آپ

دشوق کے رہنے والے عظیم مفسر تھے ۴۹۹ھ میں وفات پائی۔ ان کی تفسیر کا قلمی نسخہ محفوظ ہے (الاعلام ج ۳ ص ۸۵۳)

۲۔ منہل العرفان نرقانی، ج ۲۔ ص ۱۶۹۔

أَظْنٰكَ رَجُلٌ سَوِيٌّ اٰخِرُ جَوْهَرٍ عَتِيٍّ تَجِبُّ اِجْحَاؤُهَا دَرْمِيٌّ نَبِيْهُنَّ مَجْتَبَاً - اس کو یہاں سے نکال دو۔

۲۔ مذہبِ خلف :-

صفات کے بارے میں متاخرین کا زاویہ نگاہ یہ ہے کہ جس لفظ کا ظاہری اطلاق ذاتِ ربانی پر حال ہو اس کی مناسب تاویل کی جائے۔ یہ مذہب امام الحرمین اور علماء متاخرین کی ایک جماعت کی جانب منسوب ہے۔

مذکورہ صدر دونوں نقطہ ہائے نظر کی توضیح کے لیے ہم چند قرآنی آیات پیش کرتے

ہیں :-

- ۱۔ الرَّحْمٰنُ عَلٰی الْعَرْشِ اسْتَوٰی رَحْمٰنٌ نَزَّ عَرْشًا مَّرْكُومًا
- ۲۔ وَاِذَا رَاٰ رَبَّكَ وَ الْمَلٰٓئِكُ صَفًّا صَفًّا تِيْرًا رَابِعًا اَدْرُفْرَشْتُمْ قَطَارًا اَنْدَرُ قَطَارًا اَيُّنَّ كُمْ
- ۳۔ وَ هُوَ الْقَاهِرُ فَوْقَ عِبَادِهِ وَ هُوَ اَبْنُ بَدُوْنَ پُرْزُرْدَسْتِ هُوَ
- ۴۔ يَا حَسْرَتَا عَلٰی مَا فَرَّطْتُمْ اَنْفُسُ هِيَ اِسْمُ تَقْوِيْمٍ رَجُلًا اَكْبَادًا اَكْبَادًا اَكْبَادًا

بارے میں مجھ سے سرزد ہوئی۔

جَنِبِ اللّٰهِ

۱۔ الاتقان، ج ۲، ص ۸، محدث دارمی نے سلیمان بن یسار سے روایت کیا ہے کہ ابنِ بیسغ نامی ایک شخص مدینہ آیا اور تشابہات کے بارے میں پوچھنے لگا۔ حضرت عمر رضی اللہ عنہ کو تہ چلا تو آپ نے اس کو سزا دینے کے لیے کھجور کی چھڑیاں منگوائیں۔ اس کو بلا کر پوچھا تم کون ہو؟ کہا میرا نام عبداللہ بن بیسغ ہے آپ نے چھڑی سے اسے اتنا مارا کہ سر سے خون بہنے لگا۔ ایک روایت میں یہ بھی ہے کہ آپ نے حضرت ابو موسیٰ اشعری کو نخط لکھا کہ کوئی شخص اس کی صحبت میں نہ رہے (الاتقان، ج ۲، ص ۵)۔

۲۔ امام الحرمین کا نام و نسب عبدالملک بن ابی عبداللہ بن یوسف بن محمد جوینی شافعی عراقی اور کنیت ابوالمعالی ہے آپ امام غزالی کے استاد اور اصحاب شافعی میں جلیل القدر عالم تھے۔ ۳۸۸ھ میں فوت ہوئے۔ (دقیات الاعیان، ج ۱، ص ۲۸۷)۔

۳۔ سورۃ الفجر - ۲۲

۴۔ سورۃ طہ - ۵

۵۔ سورۃ الزمر - ۵۶

۶۔ سورۃ الانعام - ۶۱

- ۵ - وَيَبْقَىٰ وَجْهٌ دَرِيءٌ
اور تیرے خدا کی ذات باقی رہے گی۔
- ۶ - وَلِيَصْنَعَ عَلَيَّ عَيْنِي
تاکہ میرے سامنے تجھے پالا جائے۔
- ۷ - يَدُ اللَّهِ فَوْقَ أَيْدِيهِمْ
خدا کا ہاتھ ان کے ہاتھوں پر ہے۔
- ۸ - وَيُحِذُّ ذُرِّيَّتَهُ اللَّهُ تَعَالَىٰ
اور اللہ تعالیٰ تمہیں اپنے آپ سے ڈراتا ہے۔
- ان آیات کے بارے میں علمائے سلف کا نقطہ خیال یہ ہے کہ وہ ان ظواہر کی نسبت ذاتِ خداوندی کی طرح محال سمجھتے ہیں۔ ان کی رائے ہے کہ ان پر ایمان لاکر ان کی حقیقت و اصلیت کے علم کو خدا کی طرف سونپ دیا جائے۔

- بخلاف انہیں متاخرین تاویل سے کام لیتے ہیں۔ ان کی تاویلات کا حاصل یہ ہے:-
- ۱۔ استواء سے معنوی بلندی مراد ہے۔
 - ۲۔ خدا کے آنے سے اس کے حکم کا نزول مقصود ہے۔
 - ۳۔ فوقیت سے مرتبہ کی بلندی مراد ہے۔
 - ۴۔ جنب اللہ سے خدا کا حق مقصود ہے۔
 - ۵۔ وجہ اللہ سے خدا کی ذات مراد ہے۔
 - ۶۔ عین سے غایت ربانی مراد ہے۔

۱۔ سورۃ طہ - ۳۹

۱۔ سورۃ الرحمن - ۲۷

۲۔ سورۃ آل عمران - ۲۸

۲۔ سورۃ الفتح - ۱۰

۳۔ اکثر مفسرین خلف نے استواء سے یہی معنی مراد لیے ہیں۔ (الاتقان، ج ۲، ص ۹-۱۰۰ نیز

البرهان، ج ۲، ص ۸۰-۸۲)

۴۔ البرهان، ج ۲، ص ۸۳۔ ابن الجوزی نے قاضی البوسنی سے نقل کیا ہے کہ اسم احمد نے خدا

کے آنے سے اس کے حکم کا آنا مراد لیا ہے۔ اس کی دلیل یہ آیت ہے۔ اَوْيَا تِيْ اَهِرُ رَبِّيْ

(سورۃ النحل - ۳۳) دیکھیے البرهان، ج ۲، ص ۷۹۔

۵۔ حوالہ مذکور۔

۵۔ الاتقان، ج ۲، ص ۱۲۔

۶۔ الاتقان، ج ۲، ص ۱۱۔

۶۔ البرهان، ج ۲، ص ۸۶۔

۷۔ یاد خدا کا ہاتھ سے خدا کی قدرت مراد لی گئی ہے۔

۸۔ نفس خداوندی سے سزا مراد ہے۔

۹۔ قرآن میں جہاں کہیں خدا کی محبت و حیاء یا اس کے قہر و غضب کا ذکر ہے متناہرین اس

کی بھی تاویل کرتے ہیں۔ ان کے خیال میں ان افعال کی نسبت خدا کی طرف نہیں کی جاسکتی

اس لیے قرآن میں ان کے حجازی معنی یعنی لوازم مراد ہوں گے۔

ابن اللبان اپنی کتاب ”رد الایات المتشابہات“ میں ان آیات کے نازل ہونے کی

حکمت و مصلحت بیان کرتے ہوئے رقم طراز ہیں:-

”ظاہر ہے کہ بندوں کے افعال اگرچہ ذات خداوندی کی جانب منسوب ہوں۔ تاہم

ان میں اعضاء کی وساطت ضروری ہے۔ اس سے یہ حقیقت واضح ہوتی ہے

کہ صفات الہی کے دو مظہر ہیں:-

۱۔ ایک وہ مظہر ہے جو بندوں کی طرف منسوب ہے۔ اور وہ صور اور جسمانی

اعضاء ہیں۔

۲۔ دوسرا وہ حقیقی مظہر ہے جو خداوند تعالیٰ کی طرف منسوب ہے۔ دراصل جو

مظاہر بندوں کی جانب منسوب ہیں ان کا اطلاق باری تعالیٰ پر کیا گیا ہے۔

تاکہ بندوں کی سمجھ میں آجائے۔ اور وہ ان سے مانوس ہوں“

اللہ تعالیٰ نے اپنی کتاب میں ان دونوں قسموں سے آگاہ کیا اور بتایا ہے کہ وہ دونوں حالتوں

میں اعضاء سے منترہ ہے۔ پہلی قسم کے بارے میں فرمایا:-

فَاتَلَوْهُمْ يُعَذِّبُهُمُ اللَّهُ

ان سے لڑائی کیجیے اللہ تعالیٰ تمہارے ہاتھوں

پاؤں سے انہیں سزا دے گا۔

اس آیت سے مستفاد ہوتا ہے کہ بندوں کے ہاتھوں سے جو کام بھی انجام پاتا ہے وہ خدا کی طرف منسوب ہے۔ دوسری قسم کے بارے میں صحیح مسلم کی حدیث میں ارشاد فرمایا ہے:-
 ”کثرت نوافل سے بندہ میرا قرب حاصل کرتا رہتا ہے یہاں تک کہ میں اسے چاہنے لگتا ہوں۔ میں جب اس سے محبت کرنے لگتا ہوں تو اس کا کان بن جاتا ہوں۔ جس سے وہ سنتا ہے۔ اس کی آنکھ بن جاتا ہوں جس سے وہ دیکھتا ہے“
 (آخر تک)

قرآن کریم میں فرمایا ہے:-

إِنَّ الَّذِينَ يَبَايِعُونَكَ إِنَّمَا
 يَبَايِعُونَ اللَّهَ - جو آپ کی بیعت کرتے ہیں وہ خدا کی بیعت کرتے ہیں۔

نیز فرمایا ہے:-

وَمَا زَمَيْتَ إِذْ دُمِيتَ وَالْكَيِّ
 اللَّهُ دَهَى - جب آپ نے تیر چلایا تو وہ دراصل آپ نے نہیں بلکہ خدا نے چلایا۔

(ابن اللبان کا بیان ختم ہوا)

ابن اللبان نے اپنے بلند پایہ ادبی ذوق سے یہ حقیقت ذہن نشین کرانے کی سعی کی ہے کہ دینی حقائق کو اگر کناہیہ کے انداز میں بیان کیا جائے تو ان کا حسن و جمال و وبالاً ہو جاتا ہے۔ اس کا نتیجہ یہ ہوتا ہے کہ معنوی اور غیر ادوی افکار و مقدرات انسان کے ذہن پر محسوس و مبصر صورت میں مرقم ہو جاتے ہیں۔ اور اس طرح آنے والے ازمینہ و اقوام تک یہ بلند پایہ حقائق منتقل ہوتے رہتے ہیں۔
 غالباً قرآن حکیم میں منشا بہات کو شامل کرنے اور محکمت تک محدود نہ رہنے کی وجہ یہ ہے کہ اہل اسلام اپنی توجہات کو ایسے علوم و فنون کی جانب مبذول کریں۔ جن سے

ان میں متشابہات کے فہم و ادراک کی اہلیت و صلاحیت اجاگر ہو۔ وہ تقلید کی تاریکی سے
چھٹکارا حاصل کر سکیں۔ اور عجز و نیاز اور غرور و فکر کے ساتھ قرآن کریم کی تلاوت کریں۔



بَابُ چَهَام

تفسیر و اعجاز

فصل اول

علم تفسیر

تفسیر کا نشو و نما و ارتقاء :

اس میں شبہ نہیں کہ قرآن تفسیر کو موجودہ حالت تک پہنچنے میں مختلف و متنازعہ مراحل و ادوار سے گزرنا پڑا۔ عصرِ حاضر میں کتب تفسیر زبورِ طبع سے آراستہ ہو چکی ہیں۔ اور بہت سی تازہ نوز غیر مطبوعہ ٹپکی ہیں۔

تفسیر کا آغاز پہلے پہل عہد رسالت میں ہوا۔ سرورِ کائنات صلی اللہ علیہ وسلم قرآن حکیم کے اولین شارح و ترجمان تھے۔ قرآن کا جو حصہ نازل ہوتا آپ اس کی ترجمانی فرماتے۔ عہد رسالت میں آنحضرت کے حین حیات صحابہ کرام تفسیر قرآن کی جسارت نہیں کرتے تھے۔ کیونکہ رسالت مآب صلی اللہ علیہ وسلم بذاتِ خود اس عظیم بار کے کفیل تھے۔ جب آنحضرت صلی اللہ علیہ وسلم عالمِ آخرت کو تشریف لے گئے۔ تو قرآنی اسرار و رموز سے آگاہ و آشنا صحابہ کے لیے اپنے علم کے اظہار اور آنحضرت سے حاصل کردہ معلومات کے کشف و توجیہ کے سوا چارہ نہ تھا۔

یوں تو باہر تفسیر صحابہ کثیر التعداد تھے۔ مگر اس ضمن میں وہ صحابہ کو خاص طور پر شہرت حاصل ہوئی۔ ان کے اسماء گرامی حسب ذیل ہیں :-

حضرت ابو بکر صدیقؓ - حضرت عمر فاروقؓ - حضرت عثمان غنیؓ - حضرت علیؓ - حضرت
عبداللہ بن مسعودؓ - حضرت عبداللہ بن عباسؓ - حضرت ابی بن کعبؓ - حضرت زید بن ثابتؓ -
حضرت ابو موسیٰ اشعریؓ - حضرت عبداللہ بن زبیر رضی اللہ عنہم اجمعین۔

تفسیری روایات سب سے زیادہ حضرت علی رضی عنہ سے منقول ہیں۔ خلفاء ثلاثہ رضی عنہم سے بہت کم روایات منقول ہیں۔ اس کی وجہ یہ تھی کہ تینوں حضرات نے حضرت علی رضی عنہ سے پہلے وفات پائی تھی۔
ترجمان القرآن حضرت عبداللہ بن عباس رضی عنہما:

عشرہ صحابہ میں سے مفسر کملانہ کے سب سے زیادہ اہل حضرت عبداللہ بن عباس رضی اللہ عنہما تھے۔ ان کے حقیقی حضور نے دعا فرمائی تھی کہ:

”اے اللہ! اس کو دین فہم اور تفسیر قرآن کا علم عطا کر۔“

حضور نے ان کو ترجمان القرآن کا لقب عطا کیا تھا۔ مگر لوگوں نے ابن عباس سے روایت کرنے میں بڑی زیادتی کی۔ اور بعض نے کچھ باتیں گھڑ کر ان کی طرف منسوب کر دیں۔ امام شافعی رحمہ اللہ فرماتے ہیں:-

”حضرت ابن عباس رضی عنہما سے صرف ایک حد تفسیری اقوال ثابت ہیں۔“

مذکورہ صدر و سب صحابہ کے علاوہ درج ذیل صحابہ سے بھی تفسیری اقوال منقول ہیں۔ اگرچہ وہ اقوال اتنے زیادہ نہیں:-

ابو ہریرہ۔ انس بن مالک۔ عبداللہ بن عمر۔ جابر بن عبداللہ۔ ام المومنین عائشہ صدیقہ رضی اللہ عنہم اجمعین۔

عہدِ تابعین میں مفسرین:

اسلامی بلاد و دیار میں تابعین میں ایسے لوگ موجود تھے جنہوں نے صحابہ کرام سے اخذ و استفادہ کیا۔ چنانچہ ایسے مفسرین مکہ مدینہ اور عراق میں موجود تھے۔

شیخ الاسلام ابن تیمیہ رحمہ اللہ فرماتے ہیں:-

”اہل مکہ سب سے بڑے تفسیر دان تھے۔ اس لیے کہ انہوں نے حضرت ابن عباس رضی عنہما سے استفادہ کیا۔“

۱۵ البرهان، ج ۲، ص ۱۶۱۔

۱۶ الاتقان، ج ۲، ص ۳۱۸۔

۱۷ الاتقان، ج ۲، ص ۳۲۲۔

۱۸ الاتقان، ج ۲، ص ۳۱۹۔

کے سامنے زانوئے تلمذتہ کیا تھا۔ مثلاً مجاہد^۱ عطاء بن ابی رباح^۲۔ عکرمہ موملی ابن عباس^۳۔ سعید بن جبیر اور طائس وغیرہم۔ اسی طرح کوفہ میں اصحاب ابن مسعود^۴ اقامت گزین تھے۔ مفسرین کی ایک جماعت مدینہ میں بود و باش رکھتی تھی۔ مثلاً زید بن اسلم جن سے ان کے فرزند عبدالرحمن بن زید اور امام مالک بن انس نے استفادہ کیا^۵۔

اتباع تابعین اور علم تفسیر:

تابعین سے یہ فیض اتباع تابعین نے حاصل کیا۔ چنانچہ انہوں نے متقدمین کے تفسیر کی اقوال جمع کر کے کتب تفسیر تصنیف کیں۔ اس ضمن میں مندرجہ ذیل اصحاب کے اسماء قابل ذکر ہیں: سفیان بن عیینہ۔ وکیع بن الجراح۔ شعبہ بن ججاج۔ یزید بن ہارون۔ عبد بن حمید۔ گویا یہ لوگ ابن جریر طبری کے پیش رو تھے۔ یہ حقیقت ہے کہ جو مفسرین ابن جریر کے بعد آئے وہ ان کی مساعی جمیلہ کے مرہونِ منت ہیں۔ اس کے بعد تفسیر نوپسی میں مختلف اور متباہن قسم کے رجحانات پیدا ہوئے۔

تفسیر بالماثور = چنانچہ تفسیر نوپسی کا ایک انداز وہ ہے جس کو ”تفسیر بالماثور“ کہتے ہیں جس کا مطلب یہ ہے کہ کسی آیت کی تفسیر میں صحابہ تابعین اور ان کے اتباع کے اقوال نقل کر دیے جائیں۔

تفسیر بالرأی :-

ایک طرز تفسیر کا نام ”تفسیر بالرأی“ تھا۔ اس کے بارے میں لوگوں کے مختلف خیالات پائے جاتے ہیں۔ اس کی بعض قسمیں ممدوح اور بعض مذموم ہیں۔ اگر یہ تفسیر قرآنی ہدایت کے

۱۔ امام سیوطی نے یہ عبارت شیخ الاسلام ابن تیمیہ سے الاقان، ج ۲، ص ۳۲۳ پر نقل کی ہے۔

۲۔ ابرہان، ج ۲، ص ۱۵۹۔

۳۔ طبقات المفسرین لسیوطی، ۳-۳۱ و تذکرات الذہب، ج ۲، ص ۲۶۰-۲۶۱ و تاریخ بغداد، ج ۲، ص ۱۸۱۔

قریب ہو تو ممدس ہے اور اگر بعید ہو تو مذموم ہے۔

تفسیر ابن جریر طبری :

روایات و آثار کی مدد سے جو تفسیریں لکھی گئی ہیں ان میں سب سے بہتر ابن جریر طبری کی تفسیر ہے جس کا نام "جامع البیان فی تفسیر القرآن" ہے۔ اس تفسیر کی خصوصیت یہ ہے کہ اس میں صحابہ تابعین کے اقوال مع اسانیا تخریر کیے گئے ہیں۔ بعض اقوال کو بعض پر ترجیح دی گئی اور آیات سے بہت سے احکام بھی استنباط کیے گئے ہیں۔ اسی طرح وجوہ اغراب سے بھی بحث کی گئی ہے۔ جس سے معانی کے فہم و ادراک میں مدد ملتی ہے۔ البتہ اسانید کے ذکر کرنے میں لوگوں پر اعتماد کی وجہ سے بعض اوقات طبری سے غلطی بھی ہوئی ہے۔ چنانچہ انہوں نے بہت سے غیر صحیح اقوال نقل کر کے ان کے ضعف سے آگاہ نہیں کیا۔

تفسیر ابن کثیر :

عبداللہ بن ابوالفداء اسماعیل بن عمر قرظی دمشقی متوفی ۷۲۲ھ کی تفسیر ابن کثیر بھی ابن جریر طبری کے لگ بھگ بلکہ بعض وجوہ سے اس سے بھی بڑھ کر ہے اس کی خصوصیت سند میں دقت نظر عبارت کی سادگی اور وضاحت و صراحت ہے۔

الدر المنثور للسیوطی :

تفسیر بالروایت کے طرز و منہاج پر امام سیوطی متوفی ۹۱۱ھ نے اپنی بیش قیمت تفسیر "الدر المنثور فی التفسیر بالماثور" مرتب کی تھی۔ جیسا کہ اس کے نام سے واضح ہوتا ہے۔ جناب امام نے اس کی تالیف میں احادیث صحیحہ پر اعتماد کیا تھا جو انسانی شرح و تفسیر کی نسبت کہیں بہتر ہیں۔

روایات کی مدد سے جو کتب تفسیر مرتب کی گئی ہیں ان کو شدید تنقید کا نشانہ بنایا جاتا ہے اس لیے کہ ان میں روایات صحیحہ و غیر صحیحہ کو بلا فرق و امتیاز یکجا کر دیا گیا ہے۔ اس کی دوسری وجہ یہ ہے کہ یہود اور فارس کے زنادقہ اسلامی تعلیمات

کو بگاڑنے اور ان میں غیر اسلامی تعلیمات کو گھسیٹنے کے لیے ہمہ وقت تیار رہا کرتے تھے۔ اس کے ساتھ ساتھ گمراہ فرقے قرآن کے معانی و مطالب کو اپنی خواہشات کے مطابق ڈھالنے کے خواہاں رہتے تھے۔ لہذا تفسیری روایات ذکر کرنے والے مفسر پر یہ فریضہ عائد ہوتا تھا کہ تعبیر و بیان اور روایات کے نقل و اخذ میں حد درجہ احتیاط سے کام لے۔

تفسیر بالرأی :

تفسیر بالرأی کے بارے میں علماء نے مختلف افکار و آراء کا اظہار کیا ہے۔ بعض اس کو حرام قرار دیتے ہیں اور بعض جائز۔ مگر ان کے اختلاف کا حاصل یہ ہے کہ تفسیر بالرأی کی وہ قسم حرام ہے جس میں بلا دلیل و برہان و ثبوت کے ساتھ کہا جائے کہ خدا کی سراد یہ ہے یا یہ کہ مفسر قواعد لغت اور اصول شرع سے بے گانہ ہونے کے باوجود تفسیر قرآن کی حیرت کرے یا بدعات و اہواء کی تائید میں توڑ مروڑ کر قرآنی آیات کو پیش کرے۔ جب مفسر میں شروط مطلوبہ موجود ہوں تو تفسیر بالرأی میں کوئی مضائقہ نہیں ہے۔ بلکہ اس سے بڑھ کر ہم یہ کہتے ہیں کہ قرآن بذات خود تدبیر آیات اور تعلیمات کے فہم و ادراک میں اجتہاد کی دعوت دیتا ہے۔

قرآن کریم میں فرمایا :-

أَفَلَا يَتَذَكَّرُونَ الْقُرْآنَ أَمْ
عَلَىٰ قُلُوبٍ أَقْفَالُهَا -

آیا قرآن میں غور نہیں کرتے یا دلوں پر تالے
پڑے ہوئے ہیں۔

نیز فرمایا :-

كِتَابٌ أَنْزَلْنَاهُ إِلَيْكَ مُبَارَكٌ
لِيَتَذَكَّرُوا آيَاتِهِ -

یہ بابرکت کتاب ہے جس کو ہم نے آپ کی
طرف اتارا تاکہ اس کی آیات میں غور و فکر کریں۔

۱۷ سورہ محمد - ۲۲ -

۱۸ سورہ ص - ۲۹ -

امام سیوطی نے علامہ زرکشی کی کتاب البرہان سے وہ شرط نقل کی ہیں جن کا پایا جانا تفسیر
بالرأی کی اباحت کے لیے ضروری ہے۔ وہ حسب ذیل چار شرطیں ہیں :-

- ۱- پیغمبر صلی اللہ علیہ وسلم سے منقول ہو، مگر ضعیف اور موضوع روایت نہ ہو۔
- ۲- صحابہؓ سے منقول ہو۔ اس لیے کہ قول صحابی کو بھی مرفوع کا درجہ حاصل ہے۔ بعض علماء
کا نقطہ نگاہ یہ ہے کہ اقوال صحابہ جو اسباب نزول کے بارے میں منقول ہوں۔ ان کو
حدیث مرفوعہ کا درجہ حاصل ہے۔ اس لیے کہ اس میں انسانی رائے کا کچھ دخل نہیں ہے۔
- ۳- لغت پر اعتماد کیا جائے، مگر آیات سے وہ معنی مراد نہ لیا جائے، اور عرب میں کثیر الاستعمال
نہ ہو۔

۴- متقنیات کلام سے استدلال کیا جائے۔ بشرطیکہ شرعی قانون اس پر دلالت کرتا ہو۔

آنحضرت صلی اللہ علیہ وسلم نے حضرت ابن عباسؓ کے لیے یہی دعا فرمائی تھی کہ ”اے اللہ
اس کو دین کا فہم عطا کر اور قرآن کی تاویل سکھا دے“

مشہور ترین تفاسیر:

مشہور ترین تفاسیر جن میں یہ شرط پائے جاتے ہیں حسب ذیل ہیں :-

- ۱- امام رازی کی تفسیر جس کا نام ”مفاتیح الغیب“ ہے۔
- ۲- تفسیر بیضاوی المسمیٰ ”انوار التنزیل و السرار التاویل“
- ۳- تفسیر ابی السعود اس کا نام ”ارشاد العقل السلیم الی مزایا القرآن الکریم“ ہے۔
- ۴- تفسیر النسفی اس کا نام ”مدراک التنزیل و حقائق التاویل“ ہے۔

۱۵ الاقان، ج ۲- ص ۳۰۴ نیز البرہان، ج ۲- ص ۱۵۶-۱۶۱-

۱۶ امام فخر الدین محمد بن عمر رازی متوفی ۶۰۶ھ روایات الاعیان، ج ۱- ص ۴۴۴-

۱۷ محمد بن محمد بن مصطفیٰ بن احمد الطحاوی متوفی ۹۸۲ھ-

۱۸ ابوالبرکات عبداللہ بن احمد بن محمود النسفی متوفی ۷۱۷ھ-

۵۔ تفسیر خازنؒ، اس کا نام ”باب التاویل فی معانی التنزیل“ ہے۔

مذکورہ تصانیف کی خصوصیات

۱۔ تفسیر کبیر امام رازی :-

امام رازی نے اپنی تفسیر میں حکماء کا طرز و انداز اختیار کیا اور ان ہی کی طرح کلامی اور منطقی دلائل و براہین کی راہ پر گامزن ہوئے ہیں۔ کونیات کی بحث میں انہوں نے خصوصی دلچسپی لی ہے وہ آیات کی تفسیر کرتے وقت ان کو چند مسائل میں تقسیم کر دیتے ہیں۔ پھر ان کی تاویل و تفسیر کرتے ہوئے اہل سنت کے عقیدہ کی حمایت کرتے چلے جاتے ہیں۔

۲۔ تفسیر بیضاوی :

بیضاوی اہل سنت کے طریقہ پر دلائل و براہین پیش کرتے ہیں۔ ساتھ ساتھ لغت کے قواعد و ضوابط بھی بیان کرتے جاتے ہیں۔ البتہ سورتوں کے اختتام پر ان کی فضیلت میں وہ جو احادیث پیش کرتے ہیں وہ اکثر ضعیف اور ناقابل اعتماد ہوتی ہیں۔ تفسیر بیضاوی کے متعدد حواشی لکھے گئے ہیں۔ ان میں شہاب خفاجی کا حاشیہ مشہور اور متداول ہے۔

۳۔ ابوالسعود :

ابوالسعود اپنی تفسیر میں اہل سنت کی تائید میں دلائل دیتے ہیں۔ اعجاز القرآن کے موضوع سے وہ خصوصی دلچسپی رکھتے ہیں۔ ان کا اسلوب و انداز بڑا روشن اور ان کا ذوق بلاغت بڑا بلند ہے۔

۴۔ تفسیر نسفی :

تفسیر نسفی کا خاص موضوع اہل سنت و الجماعت کی تائید اور اہل البدعت و الاہواء کی تردید ہے۔ یہ تفسیر وجوہ اعراب و قرأت کی جامع ہے۔ نہایت مختصر عبارت میں اس

لے خازن کا نام علاؤ الدین علی بن محمد بن ابراہیم بغدادی ہے آپ نے ۱۱۷۰ھ میں وفات پائی۔

میں قرآنی بلاغت پر روشنی ڈالی گئی ہے۔

۵۔ تفسیر خازن :

یہ بڑی حد تک منقولی دلائل پر مشتمل ہے۔ مگر اس میں اسانید مذکور نہیں۔ چونکہ یہ قصص و اسرائیلیات پر مشتمل ہے۔ اس لیے عوام اس کو بہت پسند کرتے ہیں۔ تفسیر بالرأی جب جملہ شروط کی جامع ہوئے کی بناء پر قابل ستائش ہو۔ مگر ایسی تفسیر بالماثور سے نکراتی ہو جو نص قطعی سے ثابت ہو۔ تو وہ تفسیر بالرأی ہرگز لائق تسلیم نہ ہوگی۔ اس لیے کہ رائے اجتہاد پر مبنی ہے۔ اور جہاں نص موجود ہو وہاں اجتہاد کی کوئی گنجائش نہیں ہوگی۔ جب دونوں قسم کی تفسیر میں کسی قسم کا تعارض و تضاد نہ ہو تو دونوں ایک دوسری کی توثیق ہوں گی۔ کتب تفسیر میں اکثر یونی ہوتا ہے۔ مثلاً مندرجہ ذیل آیت کی تفسیر میں بہت سے اقوال نقل کیے گئے ہیں :-

فَمَنْهُمْ ظَالِمٌ لَّنَفْسِهِ وَمِنْهُمْ مُقْتَصِدٌ وَمِنْهُمْ سَابِقٌ بِالْخَيْرَاتِ بإِذْنِ اللَّهِ

۱۔ پہلا قول یہ ہے کہ :-

سابق وہ ہے جس کی نیکیاں بدیوں پر غالب ہوں۔ مقتصد وہ ہے جس کی نیکیاں اور بدیاں برابر ہوں۔ ظالم وہ ہے جو محرمات کا ارتکاب کرتا ہو۔

۲۔ دوسرے قول کے مطابق :-

سابق مخلص کو مقتصد ریاکار کو اور ظالم ناشکری کرنے والے کو کہتے ہیں۔

۳۔ تیسرا قول یہ ہے کہ :-

سابق اس شخص کو کہتے ہیں جو صرف اعمال صالحہ انجام دیتا ہو۔ مقتصد وہ ہے جو اعمال صالحہ و قبیحہ دونوں کا فاعل ہو۔ ظالم وہ ہے جس کا معاملہ خدا کو سپرد کر دیا جائے۔ و

دیگر اقوال :-

یہ سب اقوال ایسے ہیں کہ ان میں باہم کوئی تعارض نہیں پایا جاتا۔

مختلف فرقوں کی تفاسیر:

مختلف اسلامی فرقوں کی تحریر کردہ تفاسیر بھی دراصل تفسیر بالرأی کی ائینہ دار ہیں۔ بلکہ وہ تفسیر بالرأی کی اس قسم میں شامل ہیں جو مذموم ہے۔ اس لیے کہ وہ تفسیریں دراصل انہوں نے بدعات و اہواء اور اپنے ذوق و وجدان کی تائید و حمایت کے لیے تحریر کی تھیں۔ چنانچہ فرقہ ہائے معتزلہ صوفیہ اور باطنیہ کی تفاسیر سب اسی زمرہ میں شامل ہیں۔

فرقہ معتزلہ کی تحریر کردہ تفاسیر عقلی اور کلامی چھاپ نمایاں ہے۔ معتزلہ کا مشہور ضابطہ

ہے کہ :-

”اچھی چیز وہ ہے جس کو عقل پسند کرے اور قبیح وہ ہے جو عقل کے نزدیک

ناپسندیدہ ہو۔“

کشاف:

معتزلہ کی تفاسیر میں احادیث نبویہ کو ثانوی حیثیت حاصل ہے۔ وہ آیات کی تفسیر میں احادیث سے شاذ و نادر ہی احتجاج و استدلال کرتے ہیں۔ عقلی انداز پر تحریر کردہ تفاسیر کا بہترین نمونہ محمود بن عمر جبار اللہ زحشری متوفی ۵۳۸ھ کی تفسیر کشاف ہے۔ یہ تفسیر بلاغی نکات اور لطیف سوالات و جواب و حوہ اعجاز کے بیان کرنے میں منفرد حیثیت کی حامل ہے منقولات پر مشتمل تفاسیر میں اسرائیلیات کی جو بھر مار ہوتی ہے کشاف کا دامن اس سے پاک ہے۔ اس کی عبارت بلغ اور حسن و تطویل سے غاری ہے۔

کشاف کا نمونہ ملاحظہ فرمائیے۔ آیت ختم اللہ علی قلوبہم کی تفسیر میں فرماتے ہیں :-

”یہاں یہ سوال پیدا ہوتا ہے کہ ختم (مہر لگانے) کے فعل کو اللہ تعالیٰ نے اپنی جانب

۱۷ معتزلہ کے بارے میں دیکھیے انسائیکلو پیڈیا آف اسلام بحث معتزلہ تیسرا ایڈیشن ج ۱ ص ۸۴۱۔

۱۸ سورۃ البقرہ - ۷

کیوں منسوب کیا؟ مہر لگانے کا فعل قبیح ہے۔ اور جب اس کو خداوند تعالیٰ نے اپنی جانب منسوب کیا۔ تو اس کا مطلب یہ ہوا کہ اللہ افعال قبیحہ کا مرتکب ہوتا ہے۔ حالانکہ قرآن میں وارد ہوا ہے کہ ”میں بندوں پر ظلم نہیں کرتا“ نیز فرمایا کہ ”ہم نے ان پر ظلم نہیں کیا بلکہ اپنی ذات پر وہ خود ظلم کرتے تھے“ ایک جگہ یوں فرمایا کہ ”اللہ تعالیٰ فواحش و منکرات کا حکم نہیں دیتا“^۱

اس کا جواب یہ ہے کہ ختم کی نسبت اللہ تعالیٰ کی طرف بطور مجاز اور استعارہ کے کی گئی ہے۔ دراصل مہر لگانے والا کافر یا شیطان ہے۔ اس فعل کو ذات خداوندی کی جانب منسوب کرنے کی وجہ یہ ہے کہ یہ قدرت اس کو اسی نے دی۔ ورنہ بذات خود وہ یہ کام انجام نہیں دے سکتا تھا۔^۲

صوفیاء کی تفاسیر:

صوفیاء کی تفاسیر اکثر دو درازہ کار باتوں پر مشتمل ہیں جن کا قرآن سے دور کا بھی واسطہ نہیں۔ اندازہ تحریر نہایت دقیق و عولیں ہے۔ ان کے کلام کے فہم و ادراک پر وہی شخص قادر ہو سکتا ہے۔ جو بحر تصوف کا شناور ہو۔ ورنہ ان کا مطلب سمجھنا آسان نہیں۔

اس نوع کی مشہور ترین تفسیر وہ ہے جس کی نسبت شیخ محی الدین ابن عربی متوفی ۵۳۸ھ کی طرف کی جاتی ہے۔ اگرچہ اکثر علماء اس نسبت کو درست قرار نہیں دیتے۔ ان کے خیال میں یہ تفسیر کسی اور نے تحریر کر کے ابن عربی کی جانب منسوب کر دی ہے۔ اس تفسیر کا نمونہ ملاحظہ فرمائیے قرآن کریم میں فرمایا:-

إِنَّ الَّذِينَ كَفَرُوا بِآيَاتِنَا سَوْفَ نُصَلِّيهِمْ نَارًا كَلَّمًا تَبْنِيَتْ جُلُودُهُمْ
بے شک جن لوگوں نے ہماری آیات کا انکار کیا ہم ان کو آگ میں داخل کریں گے جب

۱۵ کشاف، ج ۱، ص ۲۸-

۱۶ تفسیر کشاف، ج ۱، ص ۲۶-۲۷

۱۷ سورة النساء - ۵۵-

بَدَّلْنَاهُمْ جُلُودًا خَيْرَهَا لِيَذُوقُوا
 الْعَذَابَ إِنَّ اللَّهَ كَانَ عَزِيزًا
 ان کے چمڑے بدل جائیں گے تو ہم اور تبدیل
 کر دیں گے تاکہ عذاب کا مزہ چکھیں بے شک
 اللہ تعالیٰ غالب حکمت والا ہے۔
 حَکِيمًا۔

محل الدین ابن عربی مذکورہ صدر آیت کی تفسیر میں فرماتے ہیں :-
 ”کَفَرُوا بِآيَاتِنَا“ سے مراد یہ ہے کہ جو لوگ ہمارے افعال و صفات کی تجلیات
 سے مستور و محبوب رہے۔ اس لیے کہ آیت کے شروع میں آل ابراہیم کی
 صفات علم و حکمت سے موصوف ہونے کا ذکر کیا گیا ہے :-
 ”سَوْفَ نُصَلِّيْهِمْ“ آتش شوق مراد ہے۔ اس لیے کہ ان کی طبیعتیں استحکام
 حجاب کے باوجود اپنی استعداد کی حد تک اس کو چاہتی تھیں۔ یا ذات باری کی
 صفات قدر کی آتش غضب مراد ہے۔ یا نفوس کی حرص و ہوس اور طلب و
 شوق کی حدت و شدت کی آگ مراد ہے۔ ”كَلِمًا نَّضِبَتْ جُلُودَهُمْ“ یعنی جسمانی
 حجابات اٹھ جائیں گے۔ ”بَدَّلْنَاهُمْ“ نئے حجابات عطا کریں گے۔ ”لِيَذُوقُوا
 الْعَذَابَ“ یعنی محرومی کی آگ کا مزہ چکھیں۔ ”إِنَّ اللَّهَ كَانَ عَزِيزًا“ یعنی
 وہ ان کو مغرور و مغلوب کرے گا اور اپنے غضب کی آگ میں جلا کر ہمیشہ حصول سعادت
 سے محروم رکھے گا۔ ”حَکِيمًا“ چونکہ وہ حکیم ہے اس لیے ان کو ان کے حسب
 حال سزا دے گا۔ جس طرح وہ شہوانی اور جسمانی لذات میں گرفتار تھے۔ ان کو
 عذاب بھی اسی قسم کا دیا جائے گا۔

خلاصہ یہ کہ اس تفسیر پر ایسے وجدانی ذوق کا رنگ غالب ہے جس کی بنیاد حدس نفسی
 پر رکھی گئی ہے۔ یہی وجہ ہے کہ اس کی اکثر عبارتیں گہرائی میں ڈوبی ہوئی، مگر معنویت سے عاری
 ہیں۔ اور بی بات ڈھکی چھپی نہیں کہ دین اسلام نہ اصحاب ذوق کا مرہون منت ہے اور نہ ارباب

۱۔ تفسیر الشیخ الاکبر ج ۱۔ ص ۱۵۲ یہ کتاب مطبع بولاق سے ۱۲۸۳ھ میں دو جلدوں میں شائع ہوئی تھی۔

تفسیر روح المعانی :

تفسیر کی ایک قسم وہ بھی ہے جو تصویف کے نقطہ خیال سے لکھی گئی تفاسیر سے ملتی جلتی ہے۔ اس کو تفسیر اشاری کہتے ہیں۔ ایسی تفاسیر میں ظاہر معانی کی تاویل کر کے ان کو باطنی معانی سے ہم رنگ کر آہنگ بنایا جاتا ہے۔ علامہ آلوسی متوفی ۱۲۷۰ھ کی تفسیر روح المعانی اسی قبیل سے تعلق رکھتی ہے۔ وہ پہلے آیات کا ظاہری مفہوم بنا کر ان کے پوشیدہ معانی پر روشنی ڈالتے ہیں جو بطریق رمز و اشارہ ان سے اخذ کیے جاتے ہیں۔ مثلاً آیت کریمہ :-

وَإِذَا أَخَذْنَا مِيثَاقَكُمْ وَرَفَعْنَا فَوْقَكُمُ الطُّورَ خُذُوا مَا آتَيْنَاكُمْ
بِقُوَّةٍ وَإِذْ كُرُوا مَا فِيهِ لَعَلَّكُمْ تَتَّقُونَ ۝

کی تفسیر میں مفسر آلوسی نے اسی قسم کے خیالات کا اظہار کیا ہے۔
باطنیہ کی تفاسیر :

باطنیہ فرقہ کی تفاسیر میں قرآن کے باطنی پہلو کو اجاگر کر کے اس کے ظاہری معنی و مفہوم کو یکسر نظر انداز کر دیا گیا ہے۔ وہ درج ذیل آیت کریمہ سے احتجاج کرتے ہیں۔
قرآن کریم میں فرمایا :-

فَضْرِبَ بَيْنَهُمُ بِسُورٍ لَّهُ ۙ ان کے درمیان ایک فیصل بنا دی گئی تھی جس کا
بَابٌ بَاطِنُهُ فِيهِ الرَّحْمَةُ ۙ وَ ۙ ایک دروازہ بھی تھا۔ اس کی اندرونی جانب
ظَاهِرُهُ مِنْ قِبَلِهِ الْعَذَابُ ۙ رحمت اور ظاہری طرف عذاب تھا۔

باطنیہ کی تفاسیر ایسی تاویلاتِ فاسدہ پر مشتمل ہیں جو شرعی اصول اور قواعد لغت و دونوں کے خلاف ہیں۔ یہ تفاسیر اشاری اور سو فیاء دونوں قسم کی تفاسیر کی نسبت نسبی قرآنی سے بعید تر ہیں۔ ویسے ظواہر قرآن کی مخالفت کے اعتبار سے تینوں قسم کی تفاسیر میں چنانچہ فرقہ

۲۵ دیکھیے تفسیر روح المعانی ج ۱ ص ۲۸۲

۱۵ سورة البقرة - ۶۳

۲۵ سورة الحديد - ۱۳

امتیاز نہیں پایا جاتا۔ یہ تفاسیر ایسے معانی پر مشتمل ہیں جن کی کوئی دلیل اللہ تعالیٰ نے نازل نہیں فرمائی۔
 یہ حقیقت ہے کہ بعض اوقات خاص قسم کی تفاسیر کی جانب رجوع کرنا ہمارے لیے ناگزیر
 ہو جاتا ہے۔ مثلاً قرآن کریم کے بلاغی نکات سے بحث کرتے وقت ہم زرخشری کی کشف
 مطالعہ کرتے ہیں۔ کلامی مباحث کے لیے امام رازی کی تفسیر کبیر دیکھتے ہیں۔ اعراب سے متعلق
 مباحث کے لیے ابو حیان اندلسی متوفی ۴۲۵ھ کی تفسیر البحر المحیط کی طرف رجوع کرتے
 ہیں۔ یہ تفسیر نحو و تجوید سے متعلق مباحث کا گنجینہ ہے۔ اس میں تفسیر بالرائی سے احتراز کیا
 گیا ہے۔ البتہ یہ درست ہے کہ اس میں احادیث نبویہ بہت کم روایت کی گئی ہیں۔ اس لیے
 اس کو تفسیر بالماثور کے زمرہ میں شمار نہیں کر سکتے۔

موجودہ تفاسیر:

دور حاضر میں ہمارے بعض معاصر علماء نے قرآن کریم کی تفسیریں رقم کی ہیں جو حدت
 طرازی کی آئینہ دار ہے۔ ان میں ناکام ترین تفسیر طنطاوی جوہری کی ”الجواہر فی تفسیر القرآن“
 ہے۔ اس میں تفسیر کے سوا سب کچھ موجود ہے۔ علامہ سید محمد رشید رضا کی تفسیر المنار ایک خاص
 طرز و انداز کی حامل ہے اس میں آثار سلف کو پیش کر کے ان کو دور حاضر کے مقتضیات سے ہم آہنگ
 کرنے کی سعی کی گئی ہے۔ علامہ موصوف اس میں بڑی حد تک کامیاب رہے ہیں۔ مگر بعض اوقات
 وہ ضعیف اقوال کو لے کر ان کی پرزور حمایت کرتے ہیں۔ تاہم بحیثیت مجموعی وہ قرآنی ہدایت و
 اعجاز کی ترجمانی کرنے میں کامیاب رہے ہیں۔

سید قطب (شہید رحمہ اللہ و غفرلہ) کی تفسیر ظلال القرآن قرآنی تعبیر و تصویر کے فہم و ادراک
 میں بڑی حد تک معاون ثابت ہوتی ہے۔ مگر ان کا بڑا مقصد قرآنی مبادی و مقاصد کا کشف و
 اظہار ہے۔ اس لیے وہ تعلیم کی نسبت تو جہہ سے قریب تر ہے۔

اس میں شبہ نہیں کہ جب تفسیر بالروایات (تفسیر بالماثور) کے ساتھ حسن استنباط
 اور قدرت تزیین بھی شامل ہو تو ایسی تفسیر سب تفاسیر کی نسبت زیادہ قابل اعتماد ہوگی۔ مگر

یابیں ہمہ ہم صرف اسی تک محدود رہنے کا مشورہ نہیں دیتے۔ کسی آیت یا چند آیات کی تاویل و تفسیر کے لیے مختلف تفاسیر کی طرف رجوع ناگزیر ہے۔ مختلف تفاسیر کا مطالعہ کرنے کے بعد ہم بڑی آسانی سے جانچ پرکھ سکتے ہیں کہ ان میں صحیح ترین رائے کون سی ہے۔ جب ہمیں موضوع زیر بحث کے بارے میں قطعی طور پر کوئی صحیح حدیث یا قول مل جائے گا تو ہم اس سے احتجاج کریں گے اور باقی آراء کو نظر انداز کر دیں گے۔ اس لیے کہ نص کے ہوتے ہوئے اجتہاد کا سرے سے کوئی جواز ہی نہیں۔



فصل دوم

قرآن اپنی تفسیر آپ ہے

قرآن کا منطوق و مفہوم :-

جب مفسرین کوئی ایسی آیت دیکھتے جس کے معنی و مفہوم کے فہم و ادراک میں دوسری آیت سے مدد ملتی ہو تو وہ اکثر یہ قول دہراتے کہ ”قرآن اپنی تفسیر آپ ہے“۔ تفسیر قرآن کا موزون ترین طریق یہی ہے کہ امکانی حد تک قرآن کی تفسیر خود قرآن ہی سے کی جائے۔ اس لیے کہ باریک بینی جامعیت اور ہمہ گیری قرآنی دلالت کا طرہ امتیاز ہے۔ چنانچہ ہمیں قرآن میں جب کہیں عام مطلق یا مجمل آیت ملتی ہے تو دوسری جگہ اس کی تخصیص تقیید یا تفصیل مذکور ہوتی ہے۔

قرآن کریم کی اس عمومی دلالت کا تقاضا یہ تھا کہ علماء ایسی مخصوص اصطلاحات وضع کرتے جن سے اس علامت کی جانب اشارہ کرنا مقصود ہوتا جو ہر ایسے نظریہ میں نمایاں ہوتی جس کی طرف قرآن دعوت دیتا ہے۔ یہی وجہ ہے کہ علوم اسلامیہ میں قرآن کے منطوق و مفہوم عام و خاص مطلق و مقید مجمل و مفصل اور اس قسم کی دیگر اصطلاحات کو خاص شہرت حاصل ہوئی۔ پھر ان اصطلاحات کی تعریف کی گئی اور ان پر دلالت کرنے والے شواہد و نظائر پیش کیے گئے۔ مزید برآں

۱۔ ارباب علم و فضل اس حقیقت سے آگاہ ہیں کہ امام المتکلمین سید المناظرین حضرت مولانا شافعی رحمہ اللہ و غیر انہ نے ”القرآن یفسر بعضہ بعضاً“ کے قاعدہ کے مطابق پورے قرآن کریم کی ایک تفسیر ”تفسیر القرآن بکلام الرحمن“ نامی عربی زبان میں تحریر کی تھی۔ یہ تفسیر زبور طبع سے آراستہ ہو گئی تھی۔ مگر اب نایاب ہے۔ یہ تفسیر حضرت مولانا مرحوم کا شاہکار ہے۔ اور اس کی دو بارہ اشاعت عصر حاضر کی اہم ضرورت ہے۔ (دغلام احمد حریزی)

۲۔ البرهان، ج ۲، ص ۱۷۵۔

ان کے درس و مطالعہ میں علماء نے مختلف طور طریقے اختیار کیے۔ چنانچہ علماءِ اصول نے شرعی اساس پر ان کو جانچا پرکھا۔ منکلمین نے ان کو منطقیانہ نقطہ نگاہ سے دیکھا۔ بہت سے علماء نے
 اور ہر دست ہم بھی ان میں شامل ہیں۔ ان کو لغوی و ادبی پہلو سے ملاحظہ کیا۔ جس سے ان کا مقصد یہ تھا کہ قرآن کے طرزِ اداء و تعبیر کے ذوق آشنا ہو سکیں۔

مذکورہ صدر اصطلاحات میں سے قرآن کے منطوق و مفہوم سے آگاہی و آشنائی سب سے پہلے فروری ہے۔ اس لیے کہ منطوق و مفہوم ہی سے قرآنی دلالت کے انواع و اقسام معلوم ہوتے ہیں۔ اور دلالت الفاظ و معانی سے مستفاد و مستنبط ہوتی ہے بنا بریں منطوق و مفہوم نص ظاہر مؤول موضوع خطاب معانی الوصف اور شرط و حصر سب کو شامل ہے۔ قرآنی نظائر و امثال کو یکجا کر کے ہم اس مسئلہ پر تفصیلی روشنی ڈالیں گے۔
 منطوق کی تعریف :-

منطوق کی تعریف یہ کی گئی ہے کہ ”لفظ محل نطق میں جس بات پر دلالت کرتا ہے اس کو منطوق کہتے ہیں“

منطوق کی تعریف میں اس بات کو ملحوظ رکھا گیا ہے کہ کسی آیت کا تلفظ ہی تھا اس کی دلالت کا ذریعہ و وسیلہ ہے اس تعریف کی صحت نص سے اور بھی واضح ہو جاتی ہے کیونکہ لفظ نص کے سوا کسی اور معنی و مفہوم کا متحمل ہی نہیں ہوتا۔
 مثلاً یہ آیت کریمہ :-

فَصِيَاءُ ثَلَاثَةِ أَيَّامٍ فِي الْحَيْجَةِ وَ تَيْنِ دِنِ كَرِزِ مِج مِج ادرسات روز
 سَبْعَةِ إِذْ أَرْجَعْتُمْ تِلْكَ عَشْرَةٌ كَامِلَةٌ واپس آتے وقت یہ پورے دس ہوئے۔

اس آیت کے الفاظ دس روزوں کی تکمیل کے سوا اور کسی معنی و مفہوم کے متحمل ہی نہیں۔ اس

یہ کہ آیت اسی معنی میں ناطق ہوئی ہے اور اس میں نص کی حیثیت رکھتی ہے۔ اس کی تفسیر ہے کہ اس میں ”ظاہر“ کی بھی گنجائش نہیں۔ ظاہر وہ ہوتا ہے جو متبادر معنی و مفہوم کا فائدہ دیتا ہے اور اس میں دوسرے معنی کا ضعیف سا احتمال بھی موجود ہوتا ہے۔ ظاہر بھی منطوق ہی کی ایک قسم ہے۔ اس لیے کہ ظاہر کی متبادر اور راجح معنی پر دلالت محل نطق ہی میں کامل ہو جاتی ہے۔ کیونکہ راجح معنی و مفہوم مرجوح کے مقابلہ میں مقدم ہوتا ہے۔ اس کی توجیح مندرجہ ذیل آیت کہ یہ سے ہوتی ہے۔

ارشاد فرمایا :-

فَمِنْ أَضْطُرٍّ غَيْرِ بَاغٍ وَلَا عَاذٍ
فَلَا تَأْتُمُّ عَلَيْهِ
بشخص لاچار ہو جائے مگر وہ باغی اور عاڈ
سے تباہ نہ کرنے والا نہ ہو تو اس پر کوئی
گناہ نہیں ہے۔

باغی کا لفظ دو معنوں پر بولا جاتا ہے :-

- ۱۔ اس کے ایک معنی ہیں باہل۔ ان پڑھ۔ یہ معنی مرجوح (ذلیل الاستعمال) ہے۔
- ۲۔ دوسرے معنی ہیں ظالم۔ یہ معنی راجح ہے اور آیت کے سیاق سے اس کا صحیح معنی آتا ہے۔

مُؤْوَلٌ :-

مُؤْوَلٌ اس لفظ کو کہتے ہیں جس سے ظاہری مفہوم مراد نہ لیا جاسکتا ہو۔ اس لیے سیاق کلام کے پیش نظر اس کو دوسرے معنی پر محمول کیا جاتا ہے۔ یہ بھی منطوق کی ایک قسم ہے۔ اس لیے کہ اس کا ظاہری مفہوم مرجوح ہوتا ہے۔ اور سیاق کلام سے جس معنی کی تائید ہوتی ہے وہ راجح ہوتا ہے۔ گویا وہ لفظ بذات خود اس معنی کی شہادت دیتا ہے۔ اس کی مثال مندرجہ ذیل آیت ہے :-

۱۵ البرهان، ج ۲، ص ۲۰۶۔

۱۵ سورة الانعام۔ ۱۴۵

وَهُوَ مَعَكُمْ أَيْنَمَا كُنْتُمْ

وہ تمہارے ساتھ ہے تم جہاں بھی ہو۔

اس آیت میں خدا کی معیت (ساتھ ہونے) کو اس کے قرب حقیقی پر محمول نہیں کیا جا سکتا۔ اگر معیت سے خدا کی قدرت و حفاظت اور اس کا علم مراد لیا جائے تو یہ مفہوم درست ہے اور بلا تکلف اس لفظ سے سمجھ میں آجاتا ہے۔

مفہوم:

مفہوم کی تعریف یہ کی گئی ہے :-

”مفہوم اس معنی و مطلب کو کہتے ہیں جس پر لفظ غیر محل نطق میں دلالت کرتا ہے“
مفہوم کی تعریف میں اس بات کو پیش نظر رکھا گیا ہے کہ ذہن میں لفظ کے جو معنی محفوظ ہوتے ہیں وہ دلالت علی المعنی کا واحد ذریعہ ہیں۔ مفہوم کی دو قسمیں ہیں :-

- ۱۔ جب منطوق اس کے مطابق و موافق ہو تو اس کو مفہوم موافق کہتے ہیں۔
- ۲۔ جب منطوق اس کے خلاف ہو تو اس کو ”مفہوم مخالف“ کہتے ہیں۔

فحوی الخطاب :-

مفہوم کی ان دو قسموں کے الگ الگ فروعات ہیں جو ان سے وابستہ ہیں۔ بنا بریں جب مفہوم موافق کسی قابل اخذ و اعتبار معنی سے دلالت کرتا ہو تو اس کو ”فحوی الخطاب“ کہتے ہیں۔ مثلاً آیت قرآنی ”فَلَا تَقُلْ لَهُمْ آفٍ“ سے جب والدین کو سنیے کی حرمت مراد لی جائے تو یہ فحوی الخطاب ہے۔ اس لیے کہ مارپیٹ کو حرام قرار دینا والدین کو آف کہنے کی حرمت سے زیادہ

۱۵ سورة الحديد - ۲

۱۵ البرهان ج ۲ - ص ۲۰۶

مگر اس کا کیا کیا جائے کہ اکثر علمائے سلف اس کو ظاہر پر محمول کرتے اور اس کی کیفیت کو خدا کے سپرد کرتے ہیں۔ امام الکبیر کا ارشاد عام طور سے مشہور ہے کہ ”استواء علی العرش کا مفہوم معلوم ہے مگر اس کی کیفیت معلوم نہیں اور اس کے بارے میں تحقیق و تلاش بدعت ہے“ (منہاج السنۃ امام ابن تیمیہ)۔
صنات اللہ کی تفصیلات یہاں بیان نہیں کی جاسکتیں (علامہ احمد حریری)۔

۱۵ الاتقان ج ۲ - ص ۵۲ : ۱۵ الاتقان ج ۲ - ص ۵۳ : ۱۵ سورة الاسراء - ۲۲ (الاتقان ج ۲ - ص ۵۳)

ضروری ہے۔

لحن الخطاب :-

جب کوئی لفظ مساوی معنی پر دلالت کرتا ہو تو اس کو "لحن الخطاب" کہتے ہیں۔

مثلاً آیت کریمہ :-

إِنَّ الَّذِينَ يَأْكُلُونَ أَمْوَالِ الْيَتَامَىٰ

ظُلْمًا إِنَّهَا يَأْكُلُونَ فِي بُطُونِهِمْ

نَارًا وَسَيَصْلَوْنَ سَعِيرًا

میں جائیں گے۔

اس آیت سے یتیموں کے مال کو جلانے کی حرمت بھی ثابت ہوتی ہے۔ اس لیے کہ تحریم کا

مقصد یہ ہے کہ یتیموں کے مال کو تلف نہ کیا جائے۔ ظاہر ہے کہ یتیموں کا مال کھانے سے بھی تلف

ہو جاتا ہے اور جلانے سے بھی یہ دونوں باتیں باہم مساوی ہیں۔

مفہوم مخالف کی کئی قسمیں ہیں مگر ان میں سے تین اہم ہیں :-

(۱) مفہوم وصفی - (۲) مفہوم شرطی - (۳) مفہوم حصری -

مفہوم وصفی میں وسعت پائی جاتی ہے۔ چنانچہ اس میں صرف صفت ہی شامل نہیں بلکہ ہر

وہ اسم داخل ہے، جس میں وصفیت کا مفہوم پایا جاتا ہو۔ مثلاً حال ظرف اور عدد وغیرہ۔

وصف کی مثال :-

مفہوم وصف کی مثال یہ آیت ہے :-

إِنْ جَاءَكُمْ فَاسِقٌ بِنَبَأٍ فَتَبَيَّنُوا

اگر ناسق تمہارے پاس کوئی خبر لائے تو اس کی تحقیق

۱۰۔ سورۃ النساء -

۱۱۔ محاضرات فی اصول الفقہ، ج ۱ ص ۱۸۱۔ از بدر المتولی عبدالبارط۔

۱۲۔ مفہوم مخالف کی پانچ قسمیں مشہور ہیں، مگر ہم نے تین اہم اقسام کا ذکر کیا ہے۔ وہ پانچ یہ ہیں

(۱) صفت (۲) شرط (۳) نایت (۴) عدد (۵) لقب۔

۱۳۔ الاقن، ج ۲ ص ۵۳۔ ۱۴۔ سورۃ الحجرات - ۶۔

اس آیت کا مفہوم وصفی یہ ہے کہ جب غیر فاسق (عادل و صالح) کوئی خبر لائے تو اس کی تحقیق ضروری نہیں ہے۔ بخلاف ازین حسن ظن کی بنا پر ہم اس کو تسلیم کر لیں گے۔ علماء نے اس آیت سے یہ مسئلہ استنباط کیا ہے کہ امانت و دیانت سے موصوف شخص جب کوئی حدیث روایت کرے تو اس کا قبول کرنا واجب ہے۔

حال کی مثال :-

حال کی مثال مندرجہ ذیل آیت ہے :-

يَا أَيُّهَا الَّذِينَ آمَنُوا لَا تَقْرَبُوا
الصَّلَاةَ وَأَنْتُمْ سُكَارَىٰ حَتَّىٰ
تَعْلَمُوا مَا تَقُولُونَ -

اے ایمان والو! جب تم پر نشہ کی کیفیت
طاری ہو تو نماز کے نزدیک نہ جاؤ، یہاں
تک کہ تمہیں معلوم ہو کہ تم کیا کہ رہے ہو۔

اس آیت کا مقصد دراصل یہ تھا کہ رفتہ رفتہ مسلمانوں پر نشہ اور اشیاء کو حرام قرار دیا جائے اس لیے یہ حکم دیا کہ نماز اس حالت میں پڑھی جائے جب نشہ کی کیفیت طاری نہ ہو۔ اور نمازی اس بات سے آگاہ ہو کہ وہ کیا پڑھ رہا ہے۔ چونکہ نشہ کی حالت میں معلوم نہیں ہوتا کہ وہ کیا کر رہا ہے یا کیا پڑھ رہا ہے۔ اس لیے نشہ کی حالت میں نماز کو ممنوع ٹھہرایا۔

ظرف کی مثال :-

ظرف کی مثال یہ آیت ہے :-

فَاذْكُرُوا اللَّهَ عِنْدَ الْمَشْعَرِ الْحَرَامِ
مِثْقَلِ ذَرَّةٍ مِّنَ النُّجَاةِ
اس آیت میں ذکر خداوندی کے لیے ایک خاص جگہ کا تعین کیا گیا ہے۔ اگر یہی ذکر کسی اور جگہ کیا جائے تو جو حکم مقصود ہے وہ حاصل نہ ہوگا۔ جو شرعی حکم عبادت کے طور پر مشروع ہو، اس کی علت مقرر نہیں کی جاسکتی۔ اس لیے کہ اس کو شارع کے حکم کے مطابق بجالاتا پائے

۴۳ سورۃ النساء - ۴۳

۴۱ الاتقان، ج ۲ - ص ۵۲

۴۴ الاتقان، ج ۲ - ص ۵۳

۴۵ سورۃ البقرۃ - ۱۹۸

تلاذیری کی دلیل ہے۔ اس حکم پر کوئی اضافہ کرنا اسی طرح گناہ ہے جس طرح اس میں کمی کرنا ایک غیر شرعی فعل ہے۔ اس کا مطلب یہ ہے کہ کسی چیز کو اس کی اصلی جگہ سے اٹھا کر کسی اور جگہ رکھ دیا جائے۔

مندرجہ ذیل آیت بھی طرف کی مثال بن سکتی ہے۔

الْحَجُّ أَشْهُرٌ مَّعْلُومَاتٌ ۗ حَجَّكَ لِيَسْتَعِينُوا مِنْهَا

اس آیت میں حج کے لیے احرام باندھنے کو خاص مہینوں کے اندر محدود کر دیا گیا ہے

اگر کوئی شخص دوسرے مہینوں میں احرام باندھے گا، تو اس کا احرام صحیح نہ ہوگا۔

عدو کی مثال

عدو کی مثال یہ آیت ہے :-

وَالَّذِينَ يَزْمُونَ الْدُخَانَ كُتُبًا

جو لوگ پاک دامن عورتوں پر بہتان لگائیں

لَهُ يَا تُوًّا بِأَرْبَعَةٍ شُهَدَاءَ فَاجْلِدْهُمْ

اور چار گواہ نہ لائیں، تو ان کو اسی درجے

ثَمَانِينَ جَلْدَةً ۗ

مارو۔

مذکورہ صدر آیت سے واضح ہوا کہ حدِ قذف بہتان لگانے کی سزا اسی درجے ہے

نہ کم اور نہ زیادہ۔

مذکورہ صدر چاروں مثالیں مفہوم وصفی اور اس میں وسعت و کشادگی کی دلیل ہیں۔

مفہوم شرطی کی مثال :-

مفہوم شرطی کی مثال یہ آیت ہے :-

وَإِنْ كُنَّ أُولَاتٍ حَمِلٌ فَلْيَقُوهَا عَلَيْهِنَّ

اگر عورتیں حاملہ ہوں تو ان پر خرچ کیجیے

آیت ہذا میں حمل کی شرط عائد کرنے سے واضح ہوتا ہے کہ غیر حاملہ کو نان و نفقہ دینا

۵۲ الاتقان، ج ۲ - ص ۵۳

۱۹۶ - سورة البقرہ

۵۳ الاتقان، ج ۲ - ص ۵۳ (باقی برقعہ آئندہ)

۵۳ سورة النور

ضروری نہیں ہے۔

مفہومِ حصری کی مثال :

مفہومِ حصری کی مثال یہ آیت ہے :-

إِيَّاكَ تَعْبُدُ وَإِيَّاكَ
نَسْتَعِينُ
یعنی تیرے سوا نہ کسی کی عبادت کرتے ہیں اور
نہ کسی سے مدد مانگتے ہیں۔

علماء نے صراحتاً کہا ہے کہ آیتِ قرآنی :-

وَدَبَّأْتِكُمُ اللَّاتِي فِي حُجُودِكُمْ
مِنْ نِسَاءِكُمْ
اور تمہاری بیویوں کی وہ بیٹیاں (بھی حرام
ہیں) جو تمہاری گود میں پلے ہوں۔

میں موصول اور صلہ کا مفہوم مستبر نہیں ہے یعنی منکوحہ بیوی کی لڑکی کے حرام ہونے کے
لیے یہ ضروری نہیں کہ اس نے خاوند کے گھر میں تربیت پائی ہو، چونکہ منکوحہ بیویوں کی
لڑکیاں اکثر خاوند کے گھر میں تربیت پاتی ہیں اس لیے اس وصف کا ذکر کیا گیا ہے۔
اسی طرح مذکورہ ذیل آیت میں شرط کا مفہوم معتبر نہیں :-

دقیقہ صفحہ گزشتہ، ۱۵۵ سورۃ الطلاق - ۱۴ اصول الفقہ از عبدالوہاب غلاف ص ۱۶۱

دعاشیہ صفحہ ۱۵۱، ۱۵۰ یہ اس صورت میں ہے جب غیر حاملہ بیوی دولت و ثروت کی بنا پر بے نیاز ہو
اس کے محتاج ہونے کی صورت میں خاوند اس کا کفیل ہوگا۔ دین اسلام میں جس طرح مرد اپنی کمائی ہونے
دولت کا مالک ہوتا ہے اسی طرح عورت بھی ہوتی ہے۔ قرآن میں فرمایا :-

لِّلرِّجَالِ نَصِيبٌ مِّمَّا كَسَبُوا
وَلِلنِّسَاءِ نَصِيبٌ مِّمَّا كَسَبْنَ

مردوں کو ان کی کمائی سے حصہ ملے گا اور عورتوں
کو ان کی کمائی سے۔ (سورۃ النساء - ۳۲)

جب عورت ننگ دست ہو تو مرد اس پر خرچ کرنے کا ذمہ دار ہے۔ خواہ حاملہ ہو یا غیر حاملہ۔ قرآن کریم

میں ارشاد ہوتا ہے :- الرِّجَالُ قَوَّامُونَ عَلَى
النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ

مرد عورتوں کے نگران ہیں اس لیے کہ اللہ تعالیٰ
نے بعض مردوں کو بعض پر فضیلت دی ہے

بِهِمْ أَنْفَعُوا مِنْ أَمْوَالِهِمْ (نساء - ۳۴)
نیز اس لیے کہ وہ اپنا مال خرچ کرتے ہیں۔

۱۵۵ سورۃ الفاتحہ - ۵۵ سورۃ النساء - ۲۲ الاتقان ج ۲ ص ۵۲ نیز البرهان ج ۲ ص ۲۳

وَلَا تُكْرَهُ هَذَا فَيَتَأْتِكُمْ عَلَى الْإِيخَاءِ
 ادر اپنا با ازیوں کو بدکاری پر مجبور نہ کرو اگر
 وہ بچنا چاہیں۔

اس آیت کا یہ مطلب ہرگز نہیں کہ اگر وہ بدکاری پر رضا مند ہوں تو انہیں اس بات پر
 مجبور کیا جائے۔ بخلاف ازیں یہ شرط اس لیے لگائی گئی ہے کہ فی الواقع وہ لوٹریاں بدکاری
 سے بچنا چاہتی تھیں۔ اس لیے کثرت وقوع کی بناء پر اس کا ذکر کیا گیا ہے۔

قرآن میں عام و خاص

عام :- عام قرآن میں وارد شدہ اس لفظ کو کہتے ہیں جو اپنے اصلی لغوی معنی کے اعتبار
 سے بلا حصر و عداد اپنے تمام افراد کو شامل ہو۔

قرآن کریم میں فرمایا :-

وَجَاءَ مِنْ أَقْصَى الْمَدِينَةِ
 رَجُلٌ يَسْعَى -
 ادر شہر کے کنارہ سے ایک شخص بھاگتا
 ہوا آیا۔

اس آیت میں ”رَجُلٌ“ کا لفظ اس لیے عام نہیں کہ وہ ایک خاص شخص پر دلالت

کرتا ہے۔

اسی طرح آیت کہ میرہ :-

فَوَجَدَا فِيهَا رَجُلَيْنِ يَمْتَنِلَانِ -
 اس شہر میں دو آدمیوں کو لڑتے ہوئے پایا

میں ”رَجُلَيْنِ“ کا لفظ عام نہیں۔ کیونکہ وہ خاص دو آدمیوں پر دلالت کرتا ہے۔

ایک دوسری آیت میں فرمایا :-

۱۵ سورۃ النور - ۳۴، الاقان، ج ۲ - ص ۵۲ -

۱۶ اصول الفقہ از نزلان - ص ۲۱۳

۱۷ سورۃ القسص - ۱۵

۱۸ سورۃ یسین - ۲۰

وَعَلَى الْأَعْرَافِ رِجَالٌ يَعْرِفُونَ
اور اعزازت پر کچھ آدمی ہوں گے جو ہر شخص
کُو اس کا علامت سے پہچان لیں گے۔

مذکورہ سارے آیت میں بھی ”رِجَالٌ“ کا لفظ عام نہیں ہے۔

نیز فرمایا :-

مِنْ أَهْلِ الْكِتَابِ أُمَّةٌ
اہل کتاب میں ایک ایسی جماعت بھی ہے جو
قَائِمَةٌ
نہار کے سنوڑ میں کٹری رہتی ہے۔

یہاں بھی ”أُمَّةٌ“ کا لفظ عام نہیں کیونکہ اس سے ایک خاص گروہ مراد ہے۔

اسی طرح آیت کہیمہ :-

فَأَسْتَجَابَ لَكُمْ أَنِّي مُمِدُّكُمْ
اس نے تمہیں جواب دیا کہ میں ہزار فرشتوں
بِالْفِ عَنِ الْبَارِئِ كَاتِبَةٌ
سے تمہارا اندازہ کر دوں گا، جو کیے بدو گریے
فَرَادِ فَيِّنَ
آئیں گے۔

میں ”الف“ (ایک ہزار) کا لفظ اس لیے عام نہیں کہ وہ ایک عددِ معین پر دلالت کرتا ہے
مذکورہ سارے الفاظ ایک خاص عدد کو ظاہر کرتے ہیں اور اپنے تمام افراد کو شامل نہیں
ہیں۔ اس لیے ان میں عموم کا مفہوم نہیں پایا جاتا۔

قرآن کریم واضح اور غیر مبہم عربی زبان میں انزل ہوا ہے۔ اس لیے عموم کے مفہوم کو
ظاہر کرنے کے لیے قرآن دہی الفاظ استعمال کرتا ہے جو عربوں نے احاطہ افراد اور سہ گیری
کے لیے وضع کر رکھے تھے۔ استقراء و تحقیق سے معلوم ہوتا ہے کہ عموم کے مفہوم کو ظاہر کرنے
کے لیے مندرجہ ذیل الفاظ وضع کیے گئے ہیں۔ چنانچہ اب ہم وہ الفاظ مع قرآنی امثلہ
کے ذکر کرتے ہیں۔

سورۃ آل عمران - ۱۱۳

سورۃ الاعراف - ۶۶

سورۃ الانفال - ۱

سورۃ الانفال - ۱

الفاظِ عموم :

۱ = مندرجہ ذیل الفاظِ عموم کے مفہوم کو ظاہر کرتے ہیں :-
 کُلٌّ - جَدِيدٌ - كَافَّةٌ اور ان کے ہم معنی دیگر الفاظ

قرآن میں فرمایا :-

- (۱) کُلٌّ مَرٌّ عَلَيْهَا فَإِنَّ لَهُ
 زمین پر جو بھی ہے فنا پذیر ہے۔
 (۲) وَهُوَ الَّذِي خَلَقَ لَكُمْ مِمَّا فِي
 وہی ہے جس نے زمین کی تمام چیزوں کو
 الْأَرْضِ جَبِينًا
 تمہارے لیے پیدا کیا۔
 (۳) أَدْخَلُوا فِي السَّلَامِ كَافَّةً
 اسلام میں پورے پورے آؤ۔

۲ = اسماء الموصول بحالت افراد تشبیہ جمع و تذکیر و تانیث۔

اب ترتیب وار ان کی امثلہ ملاحظہ فرمائیں :-

- (۱) مَثَلُهُمْ كَمَثَلِ الَّذِي اسْتَوْقَدَ نَارًا فَلَمَّا أَضَاءَتْ مَا حَوْلَهُ
 (۲) وَالَّذِينَ يَأْتِيَانَهَا مِنْكُمْ فَادُّوهُمَا
 (۳) لِلَّذِينَ أَحْسَنُوا الْحُسْنَىٰ وَزِيَادَةٌ
 (۴) وَاللَّاتِي يَأْتِينَ الْفَاحِشَةَ مِنْ نِسَائِكُمْ
 ۳ = وہ لفظ جس پر الف لام جنس داخل ہوا ہو۔ خواہ وہ مفرد ہو مثلاً:

وَالسَّارِقُ وَالسَّارِقَةُ فَاقْطَعُوا أَيْدِيَهُمَا
 یا جمع ہو، مثلاً: قَدْ أَفْلَحَ الْمُؤْمِنُونَ

۲۹	سورة البقرة - ۲۹	۲۴	سورة الرمن - ۲۴
۱۷	سورة البقرة - ۱۷	۲۸	سورة البقرة - ۲۸
۲۶	سورة يونس - ۲۶	۱۴	سورة النساء - ۱۴
۳۸	سورة المؤمنة - ۳۸	۱۵	سورة النساء - ۱۵
		۱۰	سورة المؤمنون - ۱۰

۴ = وہ جمع جس کو منافقت کی بنا پر معروف قرار دیا گیا ہو۔ مثلاً :-

يُؤْتِيكُمْ اللَّهُ فِي أَوْلَادِكُمْ

نیز یہ آیت کریمہ :-

خُذْ مِنْ أَمْوَالِهِمْ صَدَقَةً

۵ = اسماء شرط، مثلاً :-

وَمَنْ يَفْعَلْ ذَلِكَ يَلْقَ أَثَمًا

۶ = نکرہ جب بیباقی نفی میں واقع ہو، مثلاً :-

وَإِنْ مِمَّنْ شَيْءٌ إِلَّا عِنْدَنَا خَبْرٌ

مذکورہ صدر الفاظ وضع لغوی کے اعتبار سے حقیقی طور پر عموم کو متعین کر دیتے ہیں۔ بشرطیکہ کوئی محض وار نہ ہو اور۔ قرآن کریم میں تخصیص کے موارد کی کمی نہیں۔ اس کی ضد یہ ہے کہ بعض علماء کی رائے میں کوئی عام ایسا نہیں ہے جو اپنے عموم پر باقی ہو اور اس میں تخصیص کا احتمال باقی نہ ہو۔

امام سیوطی نے تلاش بسیار کے بعد اس کی نظیر میں یہ آیت پیش کی ہے جو اپنے عموم پر

باقی ہے ————— قرآن میں فرمایا :-

حَرَمَتْ عَلَيْكُمْ أُمَّهَاتِكُمْ وَبَنَاتِكُمْ

تماری مائیں اور بیٹیاں اور بہنیں اور پوتھیاں

۱۰۳ - سورة التوبة - ۱۰۳

۱۱ - سورة النساء - ۱۱

۲۱ - سورة الحجر - ۲۱

۴۸ - سورة الفرقان - ۴۸

۵۵ تاسی جلال الدین بلقینی فراتے ہیں :- ”ایسے عام کی مثال شافذنادری ملے گی، بڑا بچہ عموم پر باقی ہو۔ اس لیے کہ ہر عام میں تخصیص کا احتمال ہوتا ہے۔ مثلاً آیت کریمہ ”يَا أَيُّهَا النَّاسُ اتَّقُوا رَبَّكُمُ“ سے غیر مکلف کو مستثنیٰ قرار دیا گیا ہے۔ اسی طرح آیت ”حَرَمَتْ عَلَيْكُمْ الْبَيْتَةَ“ سے انسلاری حالت نیز چھلی اور ٹڈی مستثنیٰ ہے۔

(الاتقان، ج ۱ - ص ۲۶)

وَآخَوَاتِكُمْ وَعَدَّتُكُمْ وَخَلَّتُكُمْ^{۱۷} اور نسلوں میں تم پر حرام کی گئی ہیں۔
 مذکورہ صدر آیت میں جن حرام رشتوں کا ذکر کیا گیا ہے ان میں عموم مقصود ہے۔ مگر امام
 سیوطی نے جس کدو کاوش کا ذکر کیا ہے اس کی ضرورت نہ تھی۔ اس لیے کہ قرآن میں ایسے عمومی
 احکام بکثرت موجود ہیں جن کا عموم علیٰ حالہ قائم ہے۔ البتہ یہ صحیح ہے کہ ایسے احکام عام مخصوص
 منہ البتس کی نسبت کم ہیں۔

احکام عام جو اپنے عموم پر قائم ہیں ان کی بہترین مثال قوانین قدرت ہیں جن میں کسی تخصیص
 تبدیل کا احتمال باقی نہیں۔ مثلاً قرآن کریم میں فرمایا:-

وَجَعَلْنَا مِنَ الْمَاءِ كُلَّ شَيْءٍ حَيٍّ^{۱۸} ہم نے پانی سے ہر چیز کو زندہ کیا۔

نیز فرمایا:-

وَمَا مِنْ دَابَّةٍ فِي الْأَرْضِ
 إِلَّا عَلَى اللَّهِ رِزْقُهَا^{۱۹} زمین پر چلنے والی کوئی چیز ایسی نہیں جس کے
 رزق کی ذمہ داری خدا پر نہ ہو۔

دوسری جگہ ارشاد ہوا:-

لِكُلِّ أُمَّةٍ أَجَلٌ فَإِذَا جَاءَ أَجَلُهُمْ
 لَا يَسْتَأْخِرُونَ سَاعَةً وَلَا يَسْتَأْجِرُونَ^{۲۰} ہر قوم کے لیے ایک وقت مبین ہوتا ہے جب
 وہ وقت آجاتا ہے، تو نہ آگے ہوتا ہے نہ پیچھے
 ترین تحقیق بات یہ ہے کہ اکثر دفعہ عام ایک ایسے قرینہ پر مشتمل ہوتا ہے، جو اس کے
 عموم کو باقی نہیں رہنے دیتا۔ مثلاً مندرجہ ذیل آیت کریمہ:-

مَا كَانَ لِأَهْلِ الْمَدِينَةِ وَمَنْ
 حَوْلَهُمْ مِنَ الْأَعْرَابِ أَنْ يَتَخَلَّفُوا
 عَنْ رَسُولِ اللَّهِ^{۲۱} اہل مدینہ اور ان کے آس پاس رہنے والے
 خانہ بدوش لوگوں کو یہ زیب نہیں دیتا کہ وہ
 رسول کریم سے پیچھے رہیں۔

۱۷	سورة النساء - ۲۲
۱۸	سورة الانبياء - ۳۰
۱۹	سورة التوبة - ۱۲۱
۲۰	سورة الانعام - ۲۸
۲۱	سورة يونس - ۲۹

مذکورہ سدر آیت میں اہل مدینہ اور اعراب (خانہ بدوش) سے وہ لوگ مراد ہیں جو جہاد کی قدرت سے بہرہ ور ہیں۔ جہاد کی قدرت سے قاصر لوگ اس آیت میں شامل نہیں ہیں۔ کیونکہ عقل ان کے خارج ہونے کا فتویٰ دیتی ہے۔ — نیز فرمایا:۔

وَاللّٰهُ عَلَى النَّاسِ حَكِيْمٌ اَلْبَدِيْعُ اور اللہ کے لیے لوگوں پر بیت اللہ کا حج فرض ہے اس آیت میں "النّاس" سے وہ لوگ مراد ہیں جن پر حج کا فریضہ عائد ہوتا ہے۔ بچے اور کم عقل لوگ بتقاضائے عقل اس سے خارج ہیں۔

عام مخصوص البعض کی ایک قسم وہ بھی ہے جس میں کسی بلاغی غرض و غایت کے پیش نظر عموم کو نظر انداز کیا جاتا ہے اور اس سے تعبیر و بیان کا حسن و جمال دو بالا ہو جاتا ہے۔ قرآن کریم میں فرمایا:۔

اَمْ يَحْسُدُوْنَ النَّاسَ عَلٰی مَا
اَنْتُمْ اِلٰهُ مِنْ خَصِيْلَةٍ
خدا کے عطا کردہ فضل کی بنا پر لوگوں پر
حسد کرتے ہیں۔

اس آیت میں "النّاس" سے سرور کائنات صلی اللہ علیہ وسلم مراد ہیں۔ چونکہ آنحضرت صلی اللہ علیہ وسلم نے صلوٰۃ والسلام انسانیت کا اعلیٰ نمونہ تھے اس لیے داند سونے کے باوجود آپ پر جمع کے لفظ کا اطلاق کیا گیا۔

جب کسی آیت قرآنی میں براہ راست آنحضرت صلی اللہ علیہ وسلم کو مخاطب کیا گیا ہو۔ مثلاً:۔
يٰۤاَيُّهَا النَّبِيُّ اَتَقِ اللّٰهَ۔
اے نبی اللہ سے ڈر

تو وضعی دلالت کے اعتبار سے اس خطاب میں امت محمدی شامل نہیں ہوگی البتہ امت اس لحاظ سے اس حکم کی مخاطب ہوگی کہ آنحضرت صلی اللہ علیہ وسلم کی پیروی اس پر فرض ہے۔ اگر کسی خارجی دلیل سے ثابت ہو جائے کہ یہ حکم آنحضرت صلی اللہ علیہ وسلم کی ذات گرامی کے ساتھ مختص ہے تو یہ حکم امت کے لیے نہیں

ہوگا۔

مدح و ذم کے باوجود ایک عام حکم اپنے عموم پر باقی رہے گا۔ مثلاً قرآن کریم میں فرمایا:-
 وَالَّذِينَ يَكْنِزُونَ الذَّهَبَ وَالْفِضَّةَ
 وَلَا يَنْفِقُونَهَا فِي سَبِيلِ اللَّهِ
 جو لوگ سونا چاندی جمع کرتے ہیں اور ان کو
 خدا کا راہ میں خرچ نہیں کرتے۔

نیز فرمایا:-

إِنَّ الَّذِينَ آمَنُوا وَعَمِلُوا الصَّالِحَاتِ
 كَانَتْ لَهُمْ جَنَّاتُ الْفِرْدَوْسِ نُزُلًا
 جو لوگ ایمان لائے اور نیک کام کیے جنت
 فردوس میں ان کی مہمانی کی جائے گی۔

خاص القرآن:

خاص اس افتاد کو کہتے ہیں، جس کو فرد واحد پر دلالت کرنے کے لیے وضع کیا گیا ہو۔ مثلاً
 محمد کا افتاد۔ یا ایک ناس نوع مراد ہو، جیسے کہ جنس (مرد) یا معین و معدد افراد مراد ہوں جیسے
 دو۔ دس۔ ہزار۔ قوم، جماعت، امت، طائفہ اور فریق وغیرہ۔

خاص القرآن کی چار قسمیں ہیں۔

(۱) مطلق۔

(۲) مقید۔

(۳) امر۔

(۴) نہی۔

خاص مقید کی مثال آیت کریمہ "إِلَّا أَنْ يَكُونَ مِثْلَهُ أَوْ دَمًا مَّسْفُوحًا" میں

"مَسْفُوحًا" کا افتاد ہے۔ اس لیے کہ آیت میں "الدَّم" (خون) کا لفظ مطلق وارد ہوا تھا

"مَسْفُوحًا" نے اس کو مقید کر دیا۔ گویا یہاں خاص مطلق کو خاص مقید پر محمول کیا گیا ہے

قرآن میں جب امر کا سیغ کسی خاص ضمن میں وارد ہوا ہو تو وہ واجب و لزوم کا ذمہ دہ ہے

۱۵ سورة التوبة - ۳۵ ۱۶ سورة الكافرون - ۱۸ ۱۷ علم اصول الفقہ از خلاف - ص ۲۱۴

۱۸ سورة الانعام - ۱۴۵ ۱۹ سورة المائدة - ۲

۲۰ علم اصول الفقہ از خلاف ص ۲۲۶ ۲۱ سوالہ مذکورہ ص ۲۲۸

قرآن میں فرمایا :-

ان دونوں کا ہاتھ کاٹ دو۔

فَانْقَطَعُوا أَيْدِيَهُمَا

اگر قرینہ موجود ہو تو امر سے اباحت کا مفہوم بھی مراد لیا جاتا ہے۔

مثلاً یہ آیت :- كَلَّا اِنَّ الشَّرَّ لَبُجَا۔ (کھاد اور پیو)

اسی طرح کسی کا عجز ثابت کرنے کے لیے بھی امر کا صیغہ استعمال کیا جاتا ہے۔

قرآن میں فرمایا :-

اس بیسی کوئی سورت لے آؤ۔

فَاتُوا بِسُورَةٍ مِّنْ مِّثْلِهِ

امر کا صیغہ بعض اوقات زبرد غتاب اور تہدید کے لیے بھی استعمال کیا جاتا ہے۔

تم جو چاہو کرو۔

اعْمَلُوا مَا شِئْتُمْ

کسی حکم کے مکرر مطالبہ کے لیے بھی امر کا صیغہ استعمال ہوتا ہے۔ مثلاً :-

فَمَنْ شَهِدَ مِنْكُمُ الشَّهْرَ فَلْيَصُمْهُ

مطلب یہ کہ جب بھی کسی کی زندگی میں ماہ رمضان آجائے وہ اس کے روزے رکھے۔

نہی کا صیغہ قرآن میں جب کسی خاص موقع پر وارد ہو تو وہ حرمت بطریق و جوب کا نائبرہ

دیتا ہے۔ قرآن میں فرمایا :-

وَلَا تَأْكُلُوا أَمْوَالَكُم بَيْنَكُم بِالْبَاطِلِ

جب کوئی قرینہ موجود ہو تو نہی سے اور معنی بھی مراد لیے جاتے ہیں۔ مثلاً دنیا کے لیے۔

اللہ تعالیٰ فرماتے ہیں :-

اے رب ہمارے دلوں کو ٹیڑھانہ کر

رَبَّنَا لَا تُزِغْ قُلُوبَنَا

۳۰۔ سورۃ الاعراف

۴۱۔ سورۃ المائدہ

۴۰۔ سورۃ السجدہ

۱۲۳۔ سورۃ البقرۃ

۱۳۰۔ علم اسول الفقہ از نزلات اس

۱۸۵۔ سورۃ البقرۃ

۸۔ سورۃ آل عمران

۱۸۸۔ سورۃ البقرۃ

کراہت کے لیے مثلاً یہ آیت کریمہ :-

يَا أَيُّهَا الَّذِينَ آمَنُوا لَا تَسْأَلُوا
عَنْ أَشْيَاءٍ إِن يُبَدِّلَكُمْ
وَعَدَّ رُؤْيَاهُ
تَسْؤُكُمْ
اے ایمان والو! ایسی چیزوں کے بارے
میں مت پوچھو کہ اگر ان کا اظہار کیا جائے، تو
تمہیں پسند نہ آئے۔

خاص اپنی حقیقی و ضعی دلالیت کی بناء پر جس بات پر روشنی ڈالتا ہے وہ ایک قطعی و حتمی

حکم ہوتا ہے۔ جس میں ظن کی کوئی گنجائش نہیں ہوتی، قرآن کریم میں ارشاد ہوتا ہے :-

فَكَفَّارَتُهُ إِطْعَامُ عَشْرَةِ مَسْكِينٍ
تو اس کا کفارہ دس مسکینوں کو کھانا کھلانا ہے

اس آیت میں دس مسکینوں کو کھانا کھلانے کا حکم دیا گیا ہے۔ نہ اس سے کم اور نہ

زیادہ۔ اس لیے کہ حقیقی خاص میں خصوص کے سوا کسی چیز کا احتمال باقی نہیں ہوتا۔ بخلاف

انہیں عام بہت کم حالات میں اپنے عموم پر باقی رہتا ہے اور اس میں ہمیشہ تخصیص کی گنجائش

ہوتی ہے۔

جَمَلٌ وَ مَبَيِّنٌ :-

جمل وہ ہے جو اپنے مفہوم پر دلالت کرنے میں واضح نہ ہو۔ یا بالفاظ صحیح ترجمہ دو باتوں

میں سے ایک پر دلالت کرتا ہو۔ اور اس کی نسبت سے دونوں برابر ہوں۔ اور ایک سے کو

دوسرے پر کوئی فضیلت حاصل نہ ہو۔

داؤد ظاہری کہتے ہیں کہ قرآن میں جمل کا وجود نہیں ہے۔ صحیح تر بات یہ ہے کہ قرآن

۱۲۔ سورة المائدة - ۱۲

۱۰۴۔ سورة المائدة - ۱۰۴

۱۳۔ الاتقان، ج ۲ - ص ۳۰

۱۴۔ داؤد بن علی بن خلف اہلبہائی اہل ظاہر کے امام تھے۔ آپ کی کنیت ابولیمان ہے ظاہری

کے لقب سے مشہور تھے۔ بغداد میں علماء کی سیادت و قیادت آپ کی ذات پر ختم ہو گیا، مثنوی - ص ۱۲۵

میں ذرات پائی۔ (وفیات الاعیان، ج ۱ - ص ۱۴۵)

۱۵۔ الاتقان، ج ۲ - ص ۳۰

میں مجمل موجود تو ہے۔ مگر وہ اپنے اجمال پر باقی نہیں رہتا۔ خصوصاً اوامر و مشورہ، امتیاز میں کوئی چیز مجمل نہیں۔

جمل میں جو ابہام و انخفاء پایا جاتا ہے اس کے اسباب مندرجہ ذیل ہیں:-

۱۔ غرابت لفظ:

مثلاً ”هَلُوْع“ کا لفظ۔ مگر سیاق قرآنی سے اس کی وضاحت ہو جاتی ہے۔

قرآن میں فرمایا:-

إِنَّ الْإِنْسَانَ خُلِقَ هَلُوعًا. وَإِذَا مَسَّهُ الشَّرُّ جَزُوعًا. وَإِذَا مَسَّهُ
الْخَيْرُ مَنُوعًا.

۲۔ وقوع اشتراك:

مثلاً مندرجہ ذیل آیت ”عَسَعَسَ“ کا لفظ

”وَالْبَيْلِ إِذَا عَسَعَسَ“ یہ لفظ آنے جانے دونوں کے لیے استعمال کیا جاتا ہے۔

۳۔ مزج ضمیر کا اختلاف:

اس کی مثال مندرجہ ذیل آیت ہے:-

إِلَيْهِ يَصْعَدُ الْكَلِمُ الطَّيِّبُ وَ الْعَمَلُ الصَّالِحُ يَرْفَعُهُ.
پاکیزہ کلمات اس کی طرف چڑھتے ہیں اور
عمل صالح ان کو بلند کرتا ہے۔

مذکورہ صدر آیت میں ”يَرْفَعُهُ“ کی ضمیر فاعل اسی جانب لوٹتی ہے جس طرف ”الْبَيْتِ الْكَبِيرِ“

کی ضمیر ظاہر ہے کہ ان دونوں کا مزج اللہ کا لفظ ہے۔ یہ بھی ممکن ہے کہ یہ ضمیر ”الْمَلِكِ“

کی طرف لوٹتی ہو۔ ان دونوں صورت آیت کے معنی یہ ہوں گے کہ پاکیزہ کلمات عمل کو بلند

۱۔ سورة المائد ۱۱-۲۱ (البرسان، ج ۲- ص ۱۷۴) ۲۔ سورة التکویر، ۱۵-

۳۔ الاثنان، ج ۲ ص ۳۰ ۴۔ سورة فاطر، ۱۰-

ایسی بُدراگانہ آیت میں اس کی توجیح و تفسیر وارد ہوتی ہے۔ مثلاً :-

وَجُودًا يَوْمَ صَيْدِنَا صِرَّةً ۝ اِلٰى
رَبِّهَا نَاظِرَةً ۝
بعض چہرے اس روز مسرور و شادمان
ہوں گے اور اپنے رب کو دیکھ رہے ہوں گے۔

اس آیت سے رویت باری تعالیٰ کا جواز ثابت ہوتا ہے۔ اس کی مزید توجیح مندرجہ

ذیل آیت سے ہوتی ہے :-

لَا تُدْرِكُهُ الْاَبْصَارُ ۝
آنکھیں اس کا ادراک نہیں کر سکتیں۔

اس آیت سے یہ حقیقت واضح ہوتی ہے کہ اصل رویت ممکن ہے۔ البتہ اس کا

حصر و اہاطہ جس کو ادراک کہتے ہیں ممکن نہیں ہے۔

بعض اوقات حدیث نبوی سے بھی مجملات قرآن کی توجیح کی جاتی ہے۔ کیونکہ قرآن و

حدیث دونوں ایک دوسرے کے مؤید ہیں۔ اور دونوں کے سوتے ایک ہی پیشہ فیض سے

پھوٹتے ہیں۔ ان میں سے ہر ایک دوسرے کے عموم کی تخصیص کرتا اور اس کے اجمال

کی توجیح و تشریح کرتا ہے۔

اکثر شرعی الفاظ اپنے لغوی معانی سے مستقول ہوتے ہیں۔ مثلاً "صَلَاةٌ" کا لفظ۔

نبی کریم صلی اللہ علیہ وسلم نے اپنے اقوال و افعال سے اس پر روشنی ڈالی۔ حضور کا ارشاد

گرامی ہے :-

صَلُّوا كَمَا رَأَيْتُمُوْنِيْ اَصَلِّيْ
نماز پڑھو جیسے مجھے نماز پڑھتا دیکھتے ہو۔

۱۔ الاتقان ج ۲ - ص ۳۱ -

۲۔ سورة القیامة - ۲۲ - ۲۳ -

۳۔ سورة الانعام - ۱۰۳ -

۴۔ البرهان - ج ۲ - ص ۲۶۱ -

۵۔ الاتقان، ج ۲ - ص ۳۱ -

۶۔ البرهان، ج ۲ - ص ۱۲۹ -

اسی طرح سرور کائنات صلی اللہ علیہ وآلہ وسلم نے زکوٰۃ کی مقدار بتائی اور مناسک حج کی تفصیلات پر روشنی ڈالی۔

قرآن کریم میں فرمایا :-

فَلَا تَعْلَمُ نَفْسٌ مَّا أُخْفِيَ لَهُمْ
مِسْرَتٌ دَنِيًّا دَانِيًّا پُوشیدہ رکھی گئی ہے

آنحضور علیہ الصلوٰۃ والسلام نے اس کی توییح میں فرمایا :-

”اس (جنت) میں وہ چیزیں ہیں جو نہ کہی آنکھ نے دیکھیں نہ کسی کان نے سنی اور نہ کسی دل پر ان کا گزر ہوا۔ جو چیزیں تمہیں معلوم ہیں، ان کا تو ذکر ہی چھوڑیے“

۱۵ الاتقان، ج ۲- ص ۱۳۱ نیز البرهان، ج ۲- ص ۱۸۴-

۱۶ سورة السجدة - ۱۷

۱۸ البرهان، ج ۲- ص ۱۳۰

فصل سوم

اعجاز القرآن

قرآن کریم نے فصحاء عرب کو دعوتِ مقابلہ دی تھی۔ اس چیلنج کو دیے ہوئے ایک ہفتہ دراز گذر گیا۔ مگر کسی کو اس کے قبول کرنے کی جرأت نہ ہوئی۔ بلکہ کفار نے اپنے عجز و تقصیر کا اعتراف کر لیا۔ اس لیے کہ قرآن غالب ہے مغلوب نہیں اور وہ کسی بشر کا کلام بھی نہیں۔

اعجاز القرآن کا موضوع اس قابل تھا کہ وہ بہت سے اہم مباحث کو جنم دیتا۔ اور علماء قرآنی بلاغت کے طرق و وجوہ اور اس کے نادر و یکتا اندازِ تصویر و تعبیر کے پردہ کو چاک کرتے چنانچہ علماء نے اس ضمن میں سعی و جہد کا کوئی دقیقہ فرود گذاشت نہ کیا۔ اور قرآنی بلاغت کے کشف و اظہار کے سلسلہ میں قابلِ قدر خدمات انجام دیں۔ مگر افسوس ناک امر یہ ہے کہ وہ قرآنی آیات پر علیحدہ علیحدہ گفتگو کرتے اور ان کو قرآنی وحدت سے الگ کر کے دیکھتے تھے۔ تحلیل و تجزیہ کے دوران ان کی بحث و تحقیق کا مرکز و محور صرف الفاظ و معانی ہوتے تھے۔ اس کا نتیجہ یہ ہوا کہ قرآن کریم کا حسن بیان ان کی نگاہ سے اوجھل رہا۔ کلامی مباحث کی موٹنگافیوں میں الجھ کر ان کا قرآنی ذوق بگڑ گیا اور وہ کتاب الہی کے اعجاز و بلاغت کے ذوق آشنا نہ ہو سکے۔

غالباً مشہور ادیب و خطیب الجاحظ متوفی ۲۵۵ھ اولین شخص تھا جس نے اپنی کتاب ”نظم القرآن“ میں اعجاز القرآن سے متعلق مباحث کو موضوعِ سخن بنایا اور ان پر سیر حاصل تبصرہ کیا۔ مگر افسوس ہے کہ یہ کتاب ہمارے ہاتھوں تک نہ پہنچ سکی۔ مگر الجاحظ نے اپنی مشہور کتاب ”الجبوان“ میں اس کتاب کی طرف اشارے کیے ہیں۔

الجاحظ رقمطراز ہے۔

”میں نے اپنی ایک کتاب میں ایسی آیات جمع کر دی ہیں جن سے ایجاز و حدت زوائد و فضول اور استعارات کا فرق و امتیاز واضح ہوتا ہے۔ مطالعہ کرتے وقت تم اس کو اختصار و جامعیت کا نادر نمونہ پاؤ گے مختصر الفاظ میں معانی کثیرہ کو اس طرح جمع کیا ہے کہ اسے دریا بکوزہ کا مصداق قرار دے سکتے ہیں۔ مثلاً اہل جنت کی شراب کا ذکر کرتے ہوئے فرمایا لَا يُصَدِّعُونَ عَنْهَا وَلَا يَنْزِفُونَ ہ۔ ان دونوں کلمات میں دنیوی شراب کے تمام عیوب کو جمع کر دیا ہے۔ اہل جنت کے میوہ جات کے تذکرہ میں فرمایا: لَا مَقْطُوعَةٍ وَلَا مَمْنُوعَةٍ۔ دونوں الفاظ میں میوہ جات کے جملہ محاسن کو یکجا کر دیا ہے“

کچھ بعید نہیں کہ محمد بن زید واسطی متوفی ۴۰۳ھ نے اپنی کتاب ”اعجاز القرآن“ میں الجاحظ کی کتاب سے استفادہ کیا ہو۔ افسوس ہے کہ اس کتاب تک بھی ہمیں رسائی حاصل نہیں ہوئی۔ البتہ عبدالقاہر جرجانی کی کتاب دلائل الاعجاز میں جا بجا اس کے حوالے ملتے ہیں۔ عبدالقاہر جرجانی نے واسطی کی کتاب کی دو شرحیں لکھی ہیں۔ ایک کبیر الحجیم جس کا نام ”المعتقد“ ہے اور دوسری اس سے مختصر تھی۔

عبدالقاہر جرجانی اسلوب قرآنی کے سچے ذوق آشنا تھے۔ حقیقت یہ ہے کہ کتاب خداوندی کے فنی حسن و جمال کے فہم و ادراک میں وہ اپنے معاصرین سے گورے سبقت

۱۵ تاریخ آداب العرب للرافعی ج ۲ ص ۱۵۲ حاشیہ نمبر ۱

۱۶ کشف الظنون ج ۱ ص ۱۲۰

۱۷ عبدالقاہر بن عبدالرحمن بن محمد اصول بلاغت کے واضع تھے۔ دلائل الاعجاز و اسرار البلاغۃ

آپ کی مشہور تصانیف ہیں۔ ۱۸۲ھ میں وفات پائی (انباہ الرواة ج ۲ ص ۱۸۲)

لے گئے تھے۔ آیت قرآنی "وَاشْتَعَلَ الرَّأْسُ شَيْبًا" کی تفسیر میں موصوف نے جو کچھ لکھا ہے۔ اس سے واضح ہوتا ہے کہ قرآن کریم کے اندازِ تعبیر و بیان کے سمجھنے میں انہوں نے کس قدر ذہانت و فطانت کا ثبوت دیا ہے۔

علامہ جرجانی فرماتے ہیں۔

"استعارہ کی ایک قسم وہ بھی ہے جس کا ذکر و بیان اس وقت تک ممکن نہیں جب تک نظم کلام اور اس کی حقیقت کو معلوم نہ کر لیا جائے۔ یہی وجہ ہے کہ جب لوگ آیت کریمہ "وَاشْتَعَلَ الرَّأْسُ شَيْبًا" کا ذکر کرتے ہیں تو صرف استعارہ کہہ کر خاموش ہو جاتے ہیں اور صرف اسی کو فضیلت و عظمت کا موجب ٹھہراتے ہیں۔ لوگوں کی گفتگو اس سے آگے نہیں چلتی۔ حالانکہ اصل بات یوں نہیں۔ اس کلام میں جو خوبی پائی جاتی ہے اور اس کو پڑھنے سے جو رعب سامع پر طاری ہوتا ہے۔ وہ صرف استعارہ کی وجہ سے نہیں، اس کلام میں جو حسن و جمال بھی پایا جاتا ہے وہ صرف اس لیے ہے کہ اس میں فعل کو ایک چیز کی جانب مسند کیا جاتا ہے۔ دراصل یہ چیز اصلی فاعل کے سبب کی حیثیت رکھتی ہے۔ مسند الیہ کو رفع دیا جاتا ہے۔ اور اس کے بعد اصلی فاعل کو منصوب لایا جاتا ہے۔ اس سے یہ ظاہر کرنا مقصود ہوتا ہے کہ پہلی چیز کی طرف فعل کا اسناد دوسرے اسم کی وجہ سے ہے جو اس کا اصلی و حقیقی فاعل ہے۔ نیز اس لیے کہ ان دونوں اسموں کے درمیان گہرا ربط و تعلق پایا جاتا ہے۔ مثلاً:

كَلَابَ زَيْدًا نَفْسًا وَقَدَعَهُ وَعَيْنًا وَتَصَبَّبَ عَرَقًا وَكَرِهًا أَصْلًا وَحَسَنًا وَجَمًّا
اور دیگر امثلہ جن میں فعل کو اصلی فاعل کے بجائے اس کے سبب کی جانب

۱۵ سورۃ مریم - ۴

مسند کیا گیا ہے۔

اس اجمال کی تفصیل یہ ہے کہ ان جملوں میں وارد شدہ جملہ افعال کا اصلی فاعل دوسرا اسم ہے۔ مثلاً اشتعل کا اصلی فاعل شیب (ٹبرہا پیا) ہے۔ اسی طرح طاب کا حقیقی فاعل "نفس" اور قرۃ العین ہے مگر ان کو پہلے اسم کی طرف مسند کیا گیا ہے۔ اگر پہلے کے بجائے ان کو دوسرے اسم کی جانب مسند کیا جائے جو ان کا حقیقی فاعل ہے تو اس عبارت کا حسن جاتا رہتا ہے۔

ہے یہ

علامہ واسطی کے بعد ^{۵۲}الرمانی منوفی ۳۸۲ھ نے اپنی مشہور کتاب "الاعجاز" تصنیف کی ہے۔ مگر اس میں انہوں نے کسی نئی رائے کا اظہار نہ کیا اور نہ ہی قرآنی اسلوب کی باریکیوں سے تعرض کیا۔ پھر قاضی ابوبکر باقلانی منوفی ۴۰۳ھ نے اپنی شہرہ آفاق کتاب "اعجاز القرآن" تالیف کی اور اس میں بہت سے بلاغی مباحث جمع کر دیے۔ مگر وسعت و جامعیت کے باوجود اس کتاب میں بلاغت سے متعلق صرف وہی مسائل بیان کیے گئے ہیں جن کا اس دور میں چرچا تھا۔ اس کے ساتھ ساتھ کتاب میں لاتعداد کلامی مسائل بھی جمع کر دیے ہیں جن کا قرآن کے فنی حسن و جمال سے کچھ تعلق نہیں۔

مذکورہ صدر بیانات سے یہ حقیقت متفقہ شہود پر جلوہ گر ہوتی ہے کہ جن علمائے متقدمین نے قرآنی بلاغت کے موضوع پر قلم اٹھایا تھا وہ زیادہ تر ان مسائل میں مشغول رہے جو خالص فنی میدان سے کوسوں دور تھے وہ بنویب و تقسیم کی الجھنوں میں اس حد

۱۵ دلائل الاعجاز ص ۷۹ - ۸۰ نیز تلخیص البیان للشریف الرضی ص ۲۲

۵۲ الرماتی کا رسالہ "النکت فی اعجاز القرآن" دار المعارف قاہرہ میں "بیان القرآن للنخطابی" کے حاشیہ پر چھپ چکا ہے اس کے ساتھ ہی عبد القاہرہ جانی کا رسالہ "الشاقبۃ" بھی ڈاکٹر محمد خلیف اللہ اور پروفیسر محمد زغلول سلام کے حواشی اور تحقیق کے ساتھ زیور طبع سے مزین ہو چکا ہے۔

تک منہمک رہے کہ تصویر و تعبیر سے متعلق قرآن کی خصوصیات عامہ کے کشف و اظہار کے لیے وقت نہ نکال سکے۔

اس کے نتیجے میں قرآن کا یہ پہلو ان کی نگاہ سے اوجھل رہا کہ وہ کس طرح جذبات و احساسات میں ہیجان پیدا کر کے نفوس انسانی کو حرکت آشنا کرتا اور آنکھوں سے آنسوؤں کی جھڑپاں باندھ دیتا ہے۔

متاخرین کی خدماتِ جلیلہ:

عصر حاضر میں عربی ادب کی جو تحریک اٹھی اس نے لوگوں کو قرآن کے فنی حسن و جمال کے عناصر سے آگاہ و آشنا کرنے کے سلسلہ میں قابل ذکر خدمات انجام دیں۔ چنانچہ تفسیر المنار کے مصنف سید رشید رضا نے فہم قرآن کے ضمن میں خاطر خواہ کام کیا ہے صاحب موصوف کے گرامی قدر استاد امام شیخ محمد عبیدہ کی مساعی بھی اس ضمن میں ناقابل فراموش ہیں۔ سید رشید رضا المنار میں اکثر ان کا تذکرہ کرتے ہیں۔ مشہور ادیب مصطفیٰ صادق الرافی نے بھی اس سلسلہ میں اہم خدمات انجام دیں۔ چنانچہ موصوف نے اپنی کتاب ”تاریخ آداب العرب“ کی دوسری جلد کو قرآن اور بلاغت نبویہ کے لیے وقف کر دیا ہے۔ مگر ان سب سے بڑھ کر کارنامہ سید قطب (شہید رحمہ اللہ) نے اپنی کتاب ”التصویر الضمینی فی القرآن“ لکھ کر انجام دیا۔

یہ کتاب استنباط صحیح اور پختگی فکر و نظر میں یکتا و منفرد حیثیت رکھتی ہے۔ سید قطب رحمہ اللہ نے اس کتاب میں قرآن کے فنی حسن و جمال کو بڑے ہی جاذب و دلکش طرز و انداز میں بیان کیا ہے۔

مصطفیٰ صادق الرافی نے قرآن کریم کے صوتی نظم و ربط کی طرف خصوصی توجہ مبذول کی ہے۔ فرماتے ہیں۔

”قرآن کریم علیہم السلام صوتی ہم آہنگی کا حامل ہے۔ اور اس ضمن میں کوئی

کتاب اس کی حریف نہیں بن سکتی اصوات و مخارج کے اعتبار سے اس کے حروف میں ایک خاص قسم کی یگانگت پائی جاتی ہے۔ یہ حروف صمسن و جہر شدت و رخاوت نفخیم و ترقیق اور تکرار میں باہم بہت زیادہ مناسبت رکھتے ہیں۔
مصنف موصوف اس کی بعض امثلہ بیان کرتے ہوئے رقمطراز ہیں۔

”جب تم قرآنی الفاظ کے نظم و نسق پر غور کرو گے تو ان کی صرنی و لغوی حرکات کو وضع و ترکیب کے اعتبار سے اصل حروف کے قائم مقام پاؤ گے۔ یہ حرکات حروف کی آواز کے ساتھ ہم آہنگ اور نظم موسیقی میں ان سے مربوط ہوتی ہیں بسا اوقات ایک حرکت کسی وجہ سے ثقیل ہوتی ہے اور اس لیے اس میں حلاوت و ثرینی کی کمی ہوتی ہے۔ مگر جب یہی حرکت ہم قرآن میں دیکھتے ہیں تو وہ عجیب شان کی حامل ہوتی ہے۔ جو حروف و حرکات اس حرکت سے پہلے ہوتے ہیں وہ باہم مل جل کر اس میں عجیب طرح کی یک رنگی و خوش آہنگی پیدا کرتے ہیں۔ اور وہ اپنی جگہ پر نہایت موزوں اور ہلکی پھلکی دکھائی دیتی ہے۔ اس کی مثال میں ہم دو الذر، کا لفظ پیش کر سکتے ہیں۔ یہ نذیر کی جمع ہے۔ چونکہ نون اور ذال دونوں پر ضمہ ہے اس لیے یہ ثقیل ہے۔ مزید برآں اس لفظ میں چنداں روانی و سلاست بھی نہیں پائی جاتی۔ مگر قرآن میں جہاں یہ لفظ وارد ہوا ہے۔ وہاں ان مصائب میں سے کوئی بات بھی نہیں پائی جاتی۔“

۱۵ تاریخ آداب العرب للرافعی ج ۲ ص ۲۲۵

۱۶ سورة القمر۔ ۳۶

۱۷ تا۔ تاریخ آداب العرب للرافعی ج ۲ ص ۲۳۹

رافعی مزید فرماتے ہیں۔

”قرآن کریم سب کا سب زور کلام اور ندرتِ بیان میں اپنی مثال آپ ہے اس کی بڑی وجہ قرآن کریم کی روح ترکیب ہے جس پر کلام الہی کا مدار و انحصار ہے۔ قرآن کے سوا یہ روح عربی زبان میں اور کہیں نہیں پائی جاتی۔ اسی روح کے بل بوتے پر قرآن کریم بشری استطاعت کی حدود سے خارج ہے۔ اگر اس میں وہ روح نہ ہوتی تو اس کے اجزاء میں تفاوت و بتائین نظر آنے لگتا۔ اسی روح نے اس کے اجزاء کو باہم مربوط و متصل

بنا دیا ہے“۔

سید قطب کا زاویہ نگاہ :

سید قطب (شہید رحمہ اللہ تعالیٰ) قرآن کریم کے درس و مطالعہ میں ایک دوسری راہ پر گامزن ہوئے۔ چنانچہ نہ تھا قرآنی الفاظ کی موسیقی ان کے لیے جاذب توجہ ثابت ہوئی۔ اور نہ اس کی ترکیبات کی سحر کاری ان کو اپنے اندر منہمک کر سکی۔ بخلاف انہیں ان کے فکر و نظر کا مرکز و محور وہ قرآنی الفاظ تھے جن کو تعبیر و بیان اور اظہارِ مطالب کے لیے پسند کیا گیا ہے۔ مزید برآں سید قطب کا شعرا نہ بلکہ ساحرانہ طرز بیان سونے پر سہاگے کا کام دیتا ہے۔ اور وہ بڑی کامیابی سے اسلوبِ قرآن کے حسن و جمال پر روشنی ڈالتے جاتے ہیں۔

سید قطب فرماتے ہیں۔

”تصویر کشی سے مراد وہ الفاظ ہیں جن کو اسلوبِ قرآن میں دوسرے الفاظ پر ترجیح دی گئی ہو۔ یہ الفاظ کچھ اس انداز سے ترتیب دیے گئے ہوں کہ ایک ذہنی و خیالی چیز کو محسوس و مبہر شکل میں پیش کر دیں۔ اس تصویر

ہیں اس انداز سے رنگ بھرا جائے کہ اس میں حرکت و زندگی کے آثار نمایاں ہو جائیں۔ ایک ذہنی چیز ہیئت و حرکت اختیار کرے۔ نفسانی حالت مشاہدہ بن جائے اور ایک انسانی تصویر زندہ ہو کر انسانی شکل میں سامنے آجائے۔ امور طبیعیہ مجسم و مرئی بن جائیں۔ حوادث و مشاہدات و قصص و مناظر حیات و حرکت سے بہرہ ور ہو کر زندہ صورت میں سامنے آئیں اور بولنے لگیں۔“

سید قطب اپنی کتاب ”التصویر الفنی فی القرآن“ کی اس سے اگلی فصلوں میں اپنے طرزِ فکر و نظر کی صحت و سلامت پر دلائل کے انبار لگاتے جاتے ہیں۔ چنانچہ ایک فصل میں تخیلِ حسی و تجسیم کا ذکر کیا ہے۔ دوسری میں نظم و نسقِ فنی کا اور تیسری فصل کو قرآنی قصص و واقعات کے لیے وقت کر دیا ہے۔

سید قطب نے اس ضمن میں جس قدر داد تحقیق دی ہے اس کی غرض و غایت یہ معلوم ہوتی ہے کہ وہ قرآن کے اعجاز کو عصرِ حاضر کی اصطلاح کے مطابق جانچنا پرکھنا چاہتے ہیں۔ ہمارا موجودہ طبقہ بھی قرآن میں فنی حسن و جمال کے دیکھنے کا متمنی ہے۔ اور یہ بھی چاہتا ہے کہ یہ قدرتِ قاری میں بھی پیدا ہو اور وہ اپنے شعور و وجدان سے اس ضمن میں استفادہ کر سکے۔ اس میں شبہ نہیں کہ قرآن کے معاصر عربوں کو سب سے پہلے قرآنی اسلوب ہی نے مسحور و مخمور کیا تھا۔ وہ اس کا مقابلہ کرنا چاہتے تھے مگر ایسا نہ کر سکے۔ جب انہوں نے قرآن کے مطالب و معانی پر غور کیا تو وہ اس کے حسن بیان کے قائل ہو گئے اور اس سے متاثر ہوئے بغیر نہ رہ سکے۔

نظر میں ہم اس ضمن میں صرف قرآن کے فنی پہلو پر گفتگو کرنا چاہتے ہیں۔ ہماری نگاہ میں یہ ایک مستقل عنصر ہے اور قرآن کریم کے اعجاز اور اس کے دائمی و ابدی اسلوب

۱۵ تصویر الفنی فی القرآن از سید قطب ص ۳۳

۱۶ حوالہ مذکور ص ۱۸۷

دانداز کی انفرادیت و یکتائی ثابت کرنے کے لیے کافی ہے۔ فنی حسن و جمال کے عنصر میں جو دینی و علمی غایات و مقاصد پائے جاتے ہیں اور جن پر سید رشید رضائے تفصیلی روشنی ڈالی ہے۔ سر دست وہ ہمارے موضوع سے خارج ہیں۔

سید رشید رضائے مندرجہ ذیل موضوعات پر سیر حاصل بحث کی ہے۔

- ۱۔ قرآن کریم علوم دینیہ و تشریحیہ کا مخزن ہے۔
- ۲۔ جن مسائل سے لوگ نایدتھے قرآن نے انسانوں کو ان سے آشنا کیا۔
- ۳۔ قرآنی مسائل کا ابطال ممکن نہیں ہے۔

بلاشبہ ان امور سے انکار ممکن نہیں۔ اس لیے کہ یہ امور لا تعداد براہین و دلائل سے ثابت شدہ ہیں۔ البتہ یہ امور و مسائل قرآنی یا لغت سے زیادہ فلسفہ قرآن سے متعلق ہیں علاوہ ان میں قرآن نے فصیحانے عرب کو جس بات پر دعوت معارضہ دی تھی وہ یہ امور ہرگز نہ تھے۔ بخلاف ان میں عربوں کو اس امر پر دعوت مبارزت دی گئی تھی کہ وہ اس کے اسلوب و انداز کی نظیر پیش کریں۔ نیز یہ کہ منظر کشی میں قرآن کریم کو جو اعلیٰ مقام حاصل ہے اس کا مقابلہ کریں۔ حقیقت یہ ہے کہ اس کتاب عزیزہ کی سحر بیانی ہی اس کا اعجاز ہے۔ آغاز وحی میں ہی اس کی جادو بیانی لوگوں کے دلوں کو مسحور و مسحور کر چکی تھی۔ حالانکہ اس وقت نہ تشریحی آیات اتری تھیں۔ نہ غیبی امور پر مشتمل آیات کا کوئی وجود تھا۔ نہ کوئیات اور زندگی و انسان سے متعلق آیات کا کوئی نشان تھا۔

جب ہم علوم القرآن سے متعلق قدیم کتب مثلاً اتقان سیوطی پر ایک نگاہ ڈالتے ہیں تاکہ دیکھیں کہ ہمارے اسلاف نے کس طرح قرآنی اسلوب کو جو اعجاز میں سے ایک وجہ قرار دیا تھا۔ تو ہمیں مختلف ابواب میں بکثرت ایسے عنوانات دکھائی دیتے ہیں جو اعجاز کے جدید مفہوم کی نشان دہی کرتے ہیں تاہم مطالعہ کو جاری رکھنے کے باوجود ہمیں اس میں

جمالِ قرآنی کی کوئی جھلک دکھائی نہیں دیتی۔ البتہ دورانِ مطالعہ یہ حقیقت ضرور جاگہ ہوتی ہے۔ کہ ہمارے علمائے سلف تفریح و ترویب اور شواہدِ قلیلہ سے کثیر قواعد بلاغیہ کے استخراج و استنباط کے بے حد شائق تھے۔ سیوطی ہی کو دیکھیے موصوف نے اتقان میں متقدمین کی لاتعداد کتابوں سے اخذ کر کے قرآن سے متعلق تمام بلاغی مباحث کو یکجا کر دیا ہے۔ اور وہ نہایت امانت و دیانت سے کتبِ قدیمہ کا حوالہ دیتے جاتے ہیں۔

چنانچہ سیوطی کی اتقان میں قرآن کے تشبیہ و استعارہ کنایہ و تعریض حقیقت و مجاز صر و تخیص ایجاز و اطناب خبر و انشاء جمل و مناظرہ اور امثال و اقسام سب مباحث پر تفصیلی روشنی ڈالی گئی ہے۔ اس کی حد یہ ہے کہ قرآن کے ادبی فنون میں سے کوئی فن سیوطی کی نگاہ سے اوجھل نہیں رہا۔ مفسرینِ سلف میں سے جس کسی نے بھی قرآن کے فنی حسن و جمال کے بارے میں کوئی خوبصورت جملہ کہا تھا سیوطی نے اس کو ذکر کر دیا ہے۔

اگرچہ ہم اسلوبِ قرآن کے عنصرِ کوڑبی وقعت کی نگاہ سے دیکھتے اور اعجازِ القرآن کے سلسلہ میں اس کو ایک اساسی و اصولی عنصر قرار دیتے ہیں۔ تاہم ان رسمی و تقلیدی مباحث میں ہم کو قرآن کے اصلی سحر کا منبع کہیں نظر نہیں آتا۔ چونکہ ہم اس امر پر یقین رکھتے ہیں کہ قرآن کی سحرکاری اس کے ہر مقطع و مشہد کے نظم و نسق میں مضمون ہے۔ اس لیے ہم اتقانِ سیوطی کے بعض عنوانات اور ان کے پیش کردہ قرآنی شواہد و امثلہ صاحبِ موصوف کے نقد و تبصرہ سمیت نقل کرتے ہیں۔ پھر اس کے بعد یہ بتائیں گے کہ ہم کس طرح ان میں حسن و جمال کے مقامات کو ملاحظہ کر سکتے ہیں۔ ہم اس میں کوئی حرج نہیں سمجھتے کہ ہمارے اور امام سیوطی کے مباحث کے عنوانات یکساں اور مشترک ہیں۔ اس لیے کہ ہمارے خیال میں خارجی و ظاہری اصطلاحات قرآن کی داخلی و باطنی عمیق روحانیت کو تبدیل نہیں کر سکتیں۔

قرآن میں تشبیہ و استعارہ کا استعمال :

سیدوطی اس باب میں تشبیہ کی تعریف آلات تشبیہ طرفین اور وجہ تشبہ کے اعتبار سے تشبیہ کے اقسام بیان کرتے ہیں۔ تشبیہ کو دو قسموں (مفرد مرکب) میں تقسیم کرتے ہوئے لکھتے ہیں۔

”تشبیہ مرکب کی تعریف یہ ہے کہ وجہ تشبہ چند امور کے مجموعہ سے ماخوذ ہو۔ مثلاً یہ آیت کریمہ :

كَمَثَلِ الْجِبَارِ يَجْمِلُ أَسْفَارًا ۝

گدھے کی طرح جس نے کتابیں اٹھا رکھی ہوں
مذکورہ آیت میں تشبیہ گدھے کے حالات سے مرکب ہے۔ اور وہ یہ ہے کہ کتابوں جیسی مفید چیز اس پر لادی گئی ہے۔ وہ ان کا بوجھ بھی اٹھاتا ہے لگتا ہے کچھ فائدہ حاصل نہیں ہوتا۔

دوسری آیت میں فرمایا:

إِنَّمَا مَثَلُ الْحَيَاةِ الدُّنْيَا كَمَاءٍ
أَنْزَلْنَاهُ مِنَ السَّمَاءِ ۝

دنیاوی زندگی کی مثال پانی کی ہے جس کو ہم نے
آسمان سے اتارا۔

قرآن کریم میں اس موقع پر دس جملے جمع ہو گئے ہیں اور ان کے مجموعہ سے تشبیہ مرکب ماخوذ ہے۔ اگر ان میں سے کوئی جملہ ساقط ہو جائے تو تشبیہ میں خلل پیدا ہو جائے گا۔ ان آیات میں دنیا کے جلد فنا پذیر ہونے اس کی نعمتوں کے مائل بزوال ہونے اور لوگوں کے اس کے دام فریب میں مبتلا ہونے کو بارش کے پانی کے ساتھ تشبیہ دی گئی ہے۔ یہ پانی آسمان سے اترتا ہے۔ پھر اس سے قسم قسم کی گھاس اگتی ہے۔ اور زمین نئی نویلی دلہن کی طرح آراستہ پیراستہ ہو جاتی ہے۔ جب لوگ اپنی امیدیں اس

۱۵ سورۃ الجمعۃ - ۵

۱۶ سورۃ یونس - ۲۴

سے وابستہ کرتے اور سمجھتے ہیں کہ اب کوئی آفت اس کو تباہ نہیں کر سکتی۔ تو اچانک عذابِ خداوندی اس کو اپنی گرفت میں لے کر لیا میٹ کر کے رکھ دیتا ہے اور وہ یوں ہو جاتی ہے کہ گویا کبھی آباد ہی نہ تھی۔

ہم امام سیوطی کی بیان کردہ تشبیہ پر غور کرتے ہیں تو معلوم ہوتا ہے کہ امام موصوف وجہ تشبیہ کے استخراج اور اس قرآنی تشبیہ کو دس جملوں سے ماخوذ قرار دینے میں حق بجانب ہیں جہاں تک محترم اور زوال پذیر دنیوی زندگی میں حسن و جمال کا تعلق ہے۔ سیوطی نے اس مقام کی نشان دہی نہیں کی۔ اور نہ ان صورتوں کا ذکر کیا ہے۔ جو ہر جملہ میں طولاً یا قصرًا پائی جاتی ہیں۔ اس لیے مصور کے مختلف النوع مراحل کے پیش نظر عرض خیالی میں جو بعد و تفاوت پایا جاتا ہے وہ تشبیہ مرکب میں شامل نہیں ہے۔ سیوطی کا کام صرف آیت کے عام مفہوم پر روشنی ڈالنا تھا اور وہ کام موصوف نے خوش اسلوبی سے انجام دے دیا۔ سیوطی آگے چل کر اسی باب میں استعارہ کا ذکر کرتے اور ارکان استعارہ کے پیش نظر اس کو پانچ اقسام میں منقسم کرتے ہیں۔ ساتھ ساتھ ہر قسم کے اثبات میں مثالیں بھی پیش کرتے ہیں۔ جب آیت کریمہ وَالصُّبْحِ إِذَا تَنَفَّسَ تک پہنچتے ہیں تو اس کو استعارہ محسوس بطریق محسوس قرار دیتے ہیں۔ وہ اس کا تشریح کرتے ہوئے فرماتے ہیں۔

ظہور صبح کے وقت مشرق سے رفتہ رفتہ روشنی کے نمودار ہونے کے لیے آہستہ آہستہ سانس لینے کا استعارہ استعمال کیا گیا ہے۔ اس لیے کہ جس طرح روشنی تدریجی طور پر نمودار ہوتی ہے اسی طرح سانس بھی رفتہ رفتہ

۱۵ الاتقان ج ۲ ص ۷۰۔ اے نیز تلخیص البیان فی مجازات القرآن للشریعت الرضی

ص ۱۵۵

۱۵ سورۃ التکویر۔ ۱۸

۱۶ الاتقان ج ۲ ص ۷۰ نیز مجازات القرآن للرضی ص ۳۶۰

لیا جاتا ہے۔ اور یہ دونوں چیزیں محسوسات کے قبیل سے ہیں۔“

مگر سیوطی یہ بیان کرنا بھول گئے کہ اس آیت میں صبح کو زیور حیات سے آراستہ کر کے ایک ایسا زندہ انسان ٹھہرایا گیا ہے جو نہ صرف سانس لیتا بلکہ جذبات و احساسات سے بھی بہرہ ور ہے۔

اسی طرح سیوطی آیت قرآنی بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ فَإِذَا هُوَ زَاهِقٌ

کو استعارہ محسوس برائے معقول بطریق عقل قرار دیتے ہیں۔ مذکورہ صدر آیت میں قذف و دمع (پھینکنا اور دبا لینا) محسوس اور مستعار ہیں۔ حق و باطل عقلی چیزیں ہیں اور دونوں مستعار لہ ہیں۔

مجاز و کنایہ :

ہم تشبیہ و استعارہ سے متعلق جو بحث کر چکے ہیں اس کا تقاضا یہ ہے کہ قرآنی طرزِ تعبیر بیان کے بارے میں ہم جو تصور رکھتے ہیں اس میں اعتدال سے کام لیں۔ علمائے سلف کا زاویہ نگاہ بھی یہی ہے۔ یہ اعتدال تشبیہ و استعارہ کے سلسلہ میں نہایت ضروری ہے ان کے علاوہ دیگر مسائل کے فہم و تصور میں فکر و نظر کی چنداں ضرورت نہیں۔ اس لیے کہ قدیم تصنیفات میں ان کا تفصیلی ذکر موجود ہے۔ ہمارے قدماء ان مسائل کی تفریح و تزیین اور ان کے شواہد و امثله پیش کرنے میں بڑی مہارت رکھتے تھے۔ وہ ہر نص کی روح ترکیب سے اس کا فہم و ادراک حاصل کر لیتے تھے۔ قطع نظر اس سے کہ وہ مجاز عام کے بارے میں بات کر رہے ہوں جس میں مشابہت کا علاقہ نہیں ہوتا۔ بیان کا موضوع سخن کنایہ ایجاز مساوات و اطناب خبر و انشاء یا ان سے ملتے جلتے مباحث ہوں دور حاضر کے علماء کے لیے قدیم تصنیفات سے استفادہ آسان بھی ہے اور مفید بھی

۱۸ سورہ الانبیاء۔

۱۵ الاتقان ج ۲ ص ۷۷

اس کی وجہ یہ ہے کہ ہمارے علمائے متقدمین کے لیے عربی اور خصوصاً قرآنی اسلوب کی طلب و تلاش آسان تر تھی اور وہ اس کے اصلی منابع سے زیادہ قریب تھے۔ ہم اس ضمن میں جب ان کے افکار و آراء پیش کرتے ہیں تو یہ انہی کے نور کی ضیا پاشی ہے جس سے ہم مستبصر ہوتے ہیں۔

یہ عجیب بات ہے کہ بعض علماء نے قرآن میں مجاز کے وجود و وقوع سے انکار کیا ہے۔ اس ضمن میں ظاہر یہ فرقہ کے علماء نیز شواہع میں سے ابن القاص مالکیہ میں سے ابن خویزمنڈاز کے اسماء گرامی قابل ذکر ہیں ان کا نقطہ استدلال یہ ہے کہ مجاز ایک طرح کا جھوٹا ہے اور قرآن کریم کا دامن جھوٹ سے پاک ہے دوسری بات یہ ہے کہ متکلم مجاز کی طرف اس وقت رجوع کرتا ہے جب حقیقت متعذر ہو۔ ظاہر ہے کہ اللہ تعالیٰ کے لیے کوئی چیز بھی دشوار اور محال نہیں ہے۔

قرآن کے ذوق آشنا اس حقیقت سے آگاہ ہیں کہ یہ شبہ باطل ہے۔ اگر قرآن سے مجاز کو خارج کر دیا جائے تو اس کا حسن آدھا رہ جائے۔ بلغاء کا اس بات پر اتفاق ہے کہ مجاز حقیقت سے بلیغ تر ہے۔ اور اگر قرآن کا مجاز سے خالی ہونا ضروری ہوتا تو اس کا حذف و تاکید اور واقعات کی تکرار سے منزہ ہونا بھی واجب ہوتا یہ چونکہ بعض علماء کناہیہ کو مجاز کی ایک قسم قرار دیتے ہیں۔ اس لیے جو علماء قرآن میں وقوع مجاز کے منکر ہیں انہوں نے قرآن میں کناہیہ کے وجود سے بھی انکار کیا ہے۔

۱۵ امام داؤد بن علی بن خلف ظاہری کے اتباع کو ظاہر یہ کہتے ہیں۔ کیونکہ وہ ظواہرِ نصوص سے اخذ و احتجاج کرتے تھے۔

۱۶ ابن القاص کا نام احمد طبری اور کنیت ابوالعباس ہے یہ شافعی مسلک کے عظیم فقیہ تھے

”ادب القاصی“ ان کی مشہور تصنیف ہے۔ ۳۳۵ھ میں وفات پائی (طبقات الشافعیہ ج ۲ ص ۱۰۳)

۱۷ ابن خویزمنڈاز مالکی مسلک کے مشہور فقیہ تھے۔ یہ امام ابہری کے شاگرد تھے شاہد میں

وفات پائی ۵۴۰ھ الاثقان ج ۲ ص ۵۹

مگر کناہہ کا مجاز کے علاوہ ایک اور مفہوم بھی ہے۔ کناہہ اس لفظ کو کہتے ہیں جس سے اس کے معنی کے لوازم مراد لیے جائیں۔ قرآن میں یہ بکثرت وارد ہوا ہے۔ اس لیے کہ رمز و اشارہ کے لیے کناہہ سے بہتر دوسرا کوئی طریقہ نہیں ہے۔ قرآن کریم کے بیشتر مقامات میں جہاں تصریح کی گنجائش نہ تھی کناہہ سے کام لیا گیا ہے۔ مثلاً شادی بیاہ کی غرض و غایت نسل انسانی کا تحفظ ہے۔ قرآن نے اس کو ”الحرث“ (کھیتی) سے تعبیر کیا۔

قرآن میں فرمایا:

نِسَاءُكُمْ حَرْثٌ لَّكُمْ فَاَنْتُمْ
حَرْثُكُمْ اَنْتُمْ سِئْتُمْ
تمہاری عورتیں تمہاری کھیتی ہیں۔ تم اپنی کھیتی کو
جیسے چاہو آؤ۔

زوجین کے باہمی ربط و تعلق کی بناء پر ان کو ایک دوسرے کا لباس قرار دیتے ہوئے فرمایا۔

هٰنَ لِبَاسٌ لَّكُمْ وَاَنْتُمْ لِبَاسٌ لَّهُمْ
اسی طرح مندرجہ ذیل آیت میں تعبیر و بیان کا ادب سکھاتے ہوئے فرمایا۔
اَوَلَا مَسْتَمٌّ لِّلنِّسَاءِ
یا تم نے عورتوں کو چھوڑا ہو۔

نیز فرمایا:

اِحِلَّ لَكُمْ لَيْلَةَ الصِّيَامِ الرَّفَثِ
اِلَى نِسَائِكُمْ
روزہ کی رات میں عورتوں کے ساتھ تفریح طبع
کو تمہارے لیے حلال قرار دیا

۱۷ سورۃ البقرۃ - ۲۲۳ (الاتقان ج ۲ ص ۹۷)

۱۸ سورۃ البقرۃ ۱۸۷ (البرهان ج ۲ ص ۳۰۴ و مجازات القرآن ص ۳۵۴)

۱۹ سورۃ النساء - ۳۳

۲۰ سورۃ البقرۃ - ۱۸۷

دوسری جگہ فرمایا:

فَلَمَّا تَعَشَّىٰ هَا حَمَلَتْ خَمَلًا
خَقِيقًا۔
جب وہ (آدم) اس (خوآن) کے پاس گئے تو اس نے
ہلکا سا بوجھ اٹھایا (امید سے ہو گئیں)

خوبصورت ترین کنایہ کی مثال مندرجہ ذیل آیت ہے:

وَالَّذِينَ هُمْ لِأَقْدَرٍ جِهَتِهِمْ خِفْظُونَ
جو اپنی شرمگاہوں کی حفاظت کرتے ہیں۔

نیز یہ آیت:

وَالْحَافِظِينَ فُرُوجَهُمْ وَالْحَافِظَاتِ
اور وہ مرد اور عورتیں جو اپنی شرمگاہوں کی حفاظت
کرتی ہیں۔

ان آیات میں ”فروج“ سے قمیص اور کپڑے کا دامن مراد ہے یہ مقصود یہ ہے
کہ مومن مرد و عورت کا دامن اخلاقی آلودگی سے ملوث نہیں ہونا اور وہ پاک دامن اور
عقیف ہوتے ہیں۔

قرآن میں فرمایا:

وَتِيَابِكَ فَطَهَّرَ۔
اور اپنے کپڑے صاف رکھ۔

مذکورہ صدد آیت میں کپڑوں کی صفائی سے پاکدامنی اور عفت مراد ہے اس طرز
تعبیر و ادا کو ”کنایتہ عن کنایتہ“ کہتے ہیں۔ مفسرین نے مذکورہ ذیل آیت کی تفسیر میں
یہی بات کہی ہے۔

وَمَرْيَمَ ابْنَةَ عِمْرَانَ الَّتِي أَحْصَنَتْ فَرْجَهَا
اور مریم بنت عمران جو عقیف اور پاکدامن رہی

۵۲ سورۃ المؤمنون - ۵

۵۴ البرہان ج ۲ ص ۳۰۵

۱۸۹ سورۃ الاعراف - ۱۸۹

۳۵ سورۃ الاحزاب - ۳۵

۵۵ سورۃ المدثر - ۴

۵۶ مجازات القرآن ص ۳۵ تا ویل مشکل القرآن ۱۰۷

۱۲ سورۃ التعزیم - ۱۲

احسانِ فرج (شرمگاہ کی حفاظت) پاکدامنی اور عفتِ کاملہ سے کنایہ ہے یہ
قرآن کریم رمز و ایماؤ کا بڑی حد تک دلدادہ ہے وہ خداوندی ذات و صفات سے
متعلق دینی حقائق کو اس طرز و انداز سے بیان کرتا ہے کہ ان کا حُسن و وبالاً ہو جاتا ہے۔ اسی
حُسنِ بیان کے نتیجہ میں وہ ذہنی افکار جو مادی صورت سے مجرور ہوتے ہیں محسوس صورت
میں سامنے آتے ہیں۔ چنانچہ اللہ تعالیٰ اپنے جو و ذکر م کی وسعت ان الفاظ میں بیان
کرتے ہیں:

بَدِيدًا مَبْسُوطًا نُبْنِقُ
كَيْفَ يَشَاءُ
اس کے دونوں ہاتھ کھلے ہیں وہ جیسے چاہتا
ہے خرچ کرتا ہے۔

جہاں بندوں کو اسراف و تبذیر سے منع کیا وہاں فرمایا۔

وَلَا تَبْسُطْهَا كُلَّ الْبَسِطِ
اور اپنے ہاتھ کو پوری طرح نہ کھول۔

مطلب یہ ہے کہ ضرورت سے زیادہ اس طرح نہ خرچ کرو جیسے کوئی شخص ہاتھ
کھول دے اور خرچ سے باز نہ رہے۔ اسی طرح مندرجہ ذیل آیت میں غیبی امور کو مقتاح
الغیب، (غیب کی کنجیاں کہہ کر پکارا۔

ارشاد فرمایا:

وَعِنْدَنَا مَفَاتِحُ الْغَيْبِ لَا يَعْلَمُهَا
إِلَّا هُوَ
اور اس کے پاس غیب کی کنجیاں ہیں اس کے سوا
غیب کوئی نہیں جانتا۔

خداوند عالم ہی رزاقِ حقیقی اور خزائنوں کا مالک ہے۔ اس مفہوم کو کنایہ کے رنگ

میں یوں ادا کیا۔

۱۵ الاتقان ج ۲ ص ۹۷ نیز البرهان ج ۲ ص ۳۰۵-۳۰۶

۱۶ سورة المائدة ۴ (البرهان ج ۲ ص ۳۰۸ نیز الاتقان ج ۲ ص ۷۹

۱۷ سورة الاسراء - ۲۹

۱۸ سورة الانعام - ۵۹ (مجازات القرآن ص ۱۳۶)

وَإِنْ مِّنْ شَيْءٍ إِلَّا جَعَلْنَا خِزْيًا عَلَيْهِ
 وَمَا نُزِّلُ إِلَّا بِقَدَرٍ مَّعْلُومٍ ۝
 اور کوئی چیز ایسی نہیں جس کے خزانے ہمارے پاس
 موجود نہ ہوں اور ہم اس کو ایک خاص اندازہ کے
 مطابق ہی اتارتے ہیں۔

اسی طرح قرآن میں فرمایا:

وَقَالُوا لَا تَنْفِرُوا فِي الْحَرِّ قُلْ
 نَارُ جَهَنَّمَ أَشَدُّ حَرًّا ۝
 اور انہوں نے کہا گرمی کے موسم میں جنگ کے لیے نہ
 جاؤ آپ فرمادیں کہ جہنم کی آگ اس سے زیادہ گرم ہے
 اس آیت کے ظاہری معنی یہ ہیں کہ جہنم کی آگ دنیوی آگ سے زیادہ گرم ہے۔ ظاہر ہے
 کہ اس سے قرآن کا مقصد پورا نہیں ہوتا۔ کیونکہ قرآن کے مخاطب اس بات سے پہلے ہی آگاہ
 تھے۔ پھر قرآن نے کونسی نئی بات بتائی۔ اس آیت کی اصلی غرض جہاد سے پیچھے رہنے والوں
 کو یہ بتانا ہے کہ جو لوگ گرمی کی شدت کا اندر پیش کرتے ہیں۔ وہ عنقریب جہنم کی ناقابل
 بیان گرمی اور اس کی شدت و حدت سے دوچار ہوں گے۔

۱۵ سورۃ الحجۃ - ۲۱

۱۶ سورۃ التوبۃ - ۸۱

فصل چہارم

قرآن حکیم کا صوتی اعجاز

قرآن کریم کا صوتی حسن و جمال :

قرآن کریم کی ہر آیت و سورت ہر مقطع و مطلع اور ہر آغاز و انجام میں ایک خاص قسم کا صوتی حسن و جمال پایا جاتا ہے۔ یہ حسن ایک خاص اسلوب و انداز کا حامل موسیقی سے بھرپور اور نغمہ سے معمور ہوتا ہے۔ اس کی حد یہ ہے کہ کتاب عزیز کی ایک سورت کا دوسری سورت اور ایک مقطع کا دوسرے مقطع کے ساتھ موازنہ و مقابلہ بھی درست نہیں۔ جب ہم کسی خاص سورت کے بارے میں کہتے ہیں کہ یہ فلاں مخصوص طرز و انداز کی حامل ہے تو اس سے ہمارا مقصد یہ ہوتا ہے کہ اس کا واضح اور نمایاں موجد بالذلیل طرز و منہاج یہ ہے۔ ورنہ قرآنی بلاغت اور اس کی جادو بیانی کا تانا بانا بالکل یک رنگ و ہم آہنگ ہے۔ البتہ اس کے لہجہ و سخن میں موسیقی کا ساتھ شروع پایا جاتا ہے۔

سید قطب (شہید رحمہ اللہ تعالیٰ) کی تائید میں اگر ہم یہ کہیں کہ قرآن کریم کی سحر بیانی کاراں اس کے نظم و نسق میں مضمون ہے۔ تو یہ بات بعید از قیاس نہ ہوگی۔ یہ نظم و ترتیب شعر و نثر کے اوصاف و خصائص کی جامع ہے۔

سید قطب شہید فرماتے ہیں۔

قرآن کریم ادزان و قرآنی کے حدود و قیود سے پاک ہونے کی بناء پر تعبیر و بیان کی آزادی کی صفات سے بہرہ ور ہے مگر اس کے دوش بدوش اس میں شعر کی باطنی موسیقی اور ایسے ہم وزن فواصل (آیت کے آخری لفظ کو فاصلہ کہتے ہیں۔ فواصل اس کی جمع

ہے) پائے جاتے ہیں جو شعری اوزان و قرانی سے بے نیاز کر دیتے ہیں۔ اس طرح قرآن حکیم شعر و نثر دونوں کے اوصاف و خصائص کا جامع ہے۔“

(التصویر الغنی فی القرآن از سید قطب ص ۸۶)

یہ داخلی موسیقی قرآن کریم کی ہر ہر آیت اور ہر لفظ سے نمایاں ہے۔ ہر لفظ اپنا ایک جداگانہ حسن صورت اور ایک منفرد رنگ ڈھنگ رکھتا ہے۔ یہ دوسری بات ہے کہ کسی میں یہ رنگ آمیزی ہلکی ہوتی ہے اور کسی میں گہری اور شوخ و شنگ۔ ذرا مندرجہ ذیل آیات پر غور فرمائیے۔

کچھ چہرے اس روز بارونق ہوں گے اور اپنے	وَجُوهٌ يُّؤَمِّدُونَ نَاطِقَةً ۝ اِلٰی
زب کو دبکھ رہے ہوں گے۔ اور کچھ چہرے منہ	رَبِّهَا نَاطِقَةً ۝ وَوَجُوهٌ
بسورتے ہوئے رنجیدہ ہوں گے اور یہ خیال کر	يُّؤَمِّدُونَ بِاَسْرَةٍ ۝ تَطُنُّ اَنْ
رہے ہوں گے کہ ان کو سخت عذاب دیا جائے گا۔	يُفَعَّلَ بِهَا فَاَقْدَرَةً ۝

صلحاء و اشقیاء کی منظر کشی اس سے بہتر اور کیا ہو سکتی ہے۔

اسی طرح مندرجہ ذیل آیت کو دیکھئے۔

فَلَا اُقْسِمُ بِالْخُنُفِ ۝

ان آیات کا تلفظ ہی بڑی حد تک ان کے مفہوم کی ترجمانی کرتا ہے

دوسری جگہ فرمایا

جس کو آگ سے دور اور جنت میں داخل کیا	فَمَنْ دَخَلَ مِنَ النَّارِ وَاَدْخَلَ
گیا وہ کامیاب ہو گیا۔	الْجَنَّةَ فَقَدْ فَازَ ۝

لفظ ”دَخَرَ“ کی آواز ہی سے دوری کا مفہوم واضح ہو رہا ہے۔ عربی لغت

۱۵ سورۃ النبیامہ ۲۲-۲۵

۱۶ سورۃ النکویر ۱۵

۱۷ سورۃ آل عمران ۱۸۵ - (تفسیر کشاف ج ۱ ص ۲۳۵)

میں دوسرا کوئی لفظ اس کی جگہ نہیں لے سکتا۔

قرآن میں فرمایا:

تَكَادُ تَمَيِّزُ مِنَ الْغَيْظِ

کچھ بعید نہیں کہ (جہنم) غصہ سے پھٹ جائے۔

اس آیت میں تمیز کا لفظ پڑھ کر قاری کو اسی طرح غصہ آنے لگتا ہے جس طرح اس آیت میں جہنم کے غصہ کا ذکر کیا گیا ہے۔ سورۃ الحاقنہ کی آیات کے فواصل (ادخر آیات) پڑھ کر قاری قلق و اضطراب میں مبتلا ہو جاتا ہے۔

مذکورہ صدر سورت میں فرمایا:

مَا أَعْتَى عَتَىٰ مَا لِيَهُ ۗ هَٰذَا
عَتَىٰ سُلْطَانِيَهُ

میرا مال میرے کسی کام نہ آیا میری سلطنت مجھ سے جاتی رہی۔

ان فواصل میں صواء سکتہ کی تکرار قاری پر قلق و ملال طاری کر دیتی ہے۔

ارشاد فرمایا:

وَيُسْقَىٰ مِنْ مَّاءٍ صَدِيدٍ ۚ
يَتَجَرَّعُهُ وَلَا يَكَادُ
يَسِيغُهُ

اور اس (کافر) کو پیپ کا پانی پلایا جائے گا۔
وہ اسے گھونٹ گھونٹ کر کے پیئے گا اور حلق سے
نیچے نہ اتار سکے گا۔

اس آیت میں يَتَجَرَّعُهُ کے لفظ ہی سے گرائی اور ناپسندیدگی ٹپک رہی ہے۔

خلاصہ یہ کہ وہ کون شخص ہے جو قرآن کی کوئی چھوٹی یا بڑی مکی یا مدنی سورت پڑھے اور پھر اس کا نظم و نسق اور خوش آئند صوتی حسن اس کے جذبات و احساسات کو بیدار نہ کر دے قرآن اپنے صوتی نظم و ترتیب کے اعتبار سے ایک منفرد و یکتا حیثیت کا حامل

۱۸ سورۃ الملک - ۸

۱۹ سورۃ الحاقنہ - ۲۹

۲۰ سورۃ ابراہیم ۱۷ (الکشاف ج ۲ ص ۲۹۷)

ہے۔ خواہ اس کو مجموعی اعتبار سے دیکھا جائے یا اس کی انفرادی سورتوں کا تجزیہ کیا جائے اس طرح قرآن کریم کی مختلف و متنوع سورتوں سے ہم بسہولت ایسے اجزاء منتخب کر سکتے ہیں جو دعا سے تعلق رکھتے ہیں۔ پھر دیکھیں کہ بوقت سحران کی تلاوت و قرأت کیا لطف دیتی ہے۔

دعا بذات خود بھی ذات باری کی جانب بلند ہونے والا ایک نعمہ ہے۔ دعا عاجز و داعی کے دل پر اسی صورت میں خورش آیت اثر ڈالتی ہے۔ جب اس کے الفاظ بڑے ہی چیدہ و برگزیدہ ہوں۔ یہی وجہ ہے کہ آنحضرت صلی اللہ علیہ وسلم کی اکثر دعائیں مقفی و مسبح اور باہم یک رنگ و ہم آہنگ ہیں۔ اسی طرح قرآن کریم میں انبیاء و صلحاء کی جو دعائیں منقول ہیں وہ بھی حسن صوت اور سحر بیانی کی آئینہ دار ہیں۔ جب ہم دیکھتے ہیں کہ شوق و خوف یا بیم ورجا کی بناء پر صلحاء کے عجز و انکسار کے مظاہر سے قرآن بھر پور اور معمور ہے۔ تو قرآن کریم کی ہر آیت سے ہمیں نعمہ سا اٹھا ہوا دکھائی دیتا ہے۔

یہ قرآنی سحر بیانی ہی کی کرشمہ سازی ہے کہ اس میں بیان کردہ دعاؤں کے ہر لفظ سے ایک خاص نعمہ پیدا ہوتا اور اس کے ہر لہجہ سے خیالات کی ایک وسیع دنیا جنم لیتی ہے۔ جب ہم نگاہ تصور سے دیکھتے ہیں کہ ایک نبی خلوت میں بڑے عجز و الحاج کے ساتھ خدا کو پکار رہا ہے۔ اور اس کے خفیہ الفاظ آسمان کی جانب چڑھ رہے ہیں تو ہمیں موسیقی سے لبریز فضا کا احساس ہونے لگتا ہے۔ اندازہ لگائیے کہ اگر ہم صلحاء کی ایک ایسی جماعت کا تصور کریں جن کا نقشہ مندرجہ ذیل آیت میں کھینچا گیا ہے تو کیا کیفیت ہوگی۔

اللہ تعالیٰ فرماتے ہیں:

الَّذِينَ يَتَفَكَّرُونَ فِي خَلْقِ

وہ لوگ جو آسمان و زمین کی تخلیق کے بارے

۱۵ اجزاء علوم الدین للغزالی ج ۱ ص ۳۰۱ - ۳۰۲ نیز کتاب الاذکار والدعوات

السَّمَوَاتِ وَالْأَرْضِ - میں غور و فکر کرتے ہیں۔

ہم نگاہ تصور سے دیکھتے ہیں کہ ایسے لوگ مرد ہو یا عورتیں بوڑھے ہوں یا جوان بڑی نرم اور با ترتیب آوازوں کے ساتھ خدا کو پکارتے ہیں۔ یہ آوازیں کبھی بلند اور کبھی نیچی ہوتی ہیں۔ یہ سب مل کر بارگاہ ایزدی میں گڑ گڑاتے اور یہ ترانے الایتے ہیں۔

(۱) رَبَّنَا مَا خَلَقْتَ هَذَا بَاطِلًا ، اے ہمارے رب تو نے یہ سب کچھ بے کار نہیں

سُبْحَانَكَ فِئْنَا عَذَابِ النَّارِ . بنایا ہم کو دوزخ کے عذاب سے بچالے۔

(۲) رَبَّنَا إِنَّكَ مَن تَدْخِلِ النَّارَ اے ہمارے رب جس کو تو نے دوزخ میں

فَقَدْ أَخْوَبْنَاهُ وَمَا لِلظَّالِمِينَ ڈالا اس کو تو نے رسوا کر دیا اور ظالموں کا کوئی

مِنْ أَنْصَارٍ - مددگار نہیں ہے۔

(۳) رَبَّنَا إِنَّا سَمِعْنَا مُنَادِيًا يُنَادِيهِ اے ہمارے رب ہم نے ایک شخص کو ایمان کی

نِدَادٍ يَقْتِئُ سِنًا كَإِيمَانٍ لَّاؤُا وَرِہِمَ اِیْمَانٍ لَّسَ آئُ۔ ندا دیتے سنا کہ ایمان لاؤ اور ہم ایمان لے آئے۔

(۴) رَبَّنَا فَاعْفُرْ لَنَا ذُنُوبَنَا وَكَفِّرْ عَنَّا اے ہمارے رب ہمارے گناہ بخش دے اور

سَيِّئَاتِنَا وَتَوَقَّنَا مَعَ الْاَبْرَارِ ہماری برائیوں کو دور کر دے اور ہم کو نیکوں میں

شامل کر کے موت دے۔

(سورۃ آل عمران ۱۹۱-۱۹۴)

مذکورہ صدر آیات میں ”رَبَّنَا“ کے لفظ کی تکرار دل کو نرم کرتی اور اس میں ایمان کی حلاوت پیدا کرتی ہے۔ دعاؤں کے سلسلہ میں قرآنی الفاظ کی یک رنگی و ہم آہنگی کی بیسیوں مثالیں پیش کی جاسکتی ہیں۔ مگر ہم مزید نظر اور ا مثلمہ پیش کر کے اپنے بیان کو طول نہیں دینا چاہتے اس لیے کہ ہمارا مقصد اس کتاب میں ایجاز و اختصار کے ساتھ ضروری مطالب کو پیش کرنا ہے۔ مزید برآں اصلی موضوع سخن قرآنی علوم و فنون ہیں۔ اور ہم نے بالاختصار تاریخی ادوار کے مطابق ان کو پیش کر دیا ہے۔ علاوہ ازیں ہم نے مختصراً اعجاز القرآن اور قرآن کریم کے فنی نظم و نسق پر بھی گفتگو کی ہے۔

خلاصہ کلام یہ ہے قرآن کریم کا صوتی حسن و جمال! اس پر طرہ یہ کہ آیات کے آخری الفاظ (فواصل) میں اشعار کے قوافی کی طرح کسی خاص وزن کا التزام نہیں پایا جاتا۔ ان میں حرکات و سکنات کی پابندی بھی نہیں ہوتی۔ اس کے نظم و نسق میں حشو و تطویل تکرار و زیادت اور حذف و نقصان کو بھی ملحوظ نہیں رکھا جاتا۔ قرآن کے الفاظ کو باہم ملا کر ان میں ابہام و اجمال بھی نہیں پیدا کیا جاتا۔ مختصر یہ کہ فواصل (آیات کے آخری الفاظ) ہر قید و شرط سے آزاد ہوتے ہیں قرآنی نظم ہر تصنع و تکلف سے پاک ہے۔ الفاظ میں کسی قسم کی تعقید (معنوی یا لفظی پیچیدگی) نہیں پائی جاتی۔ قرآنی اسلوب اپنی غرض و غایت کے پورا کرنے میں کوئی کسر باقی نہیں چھوڑتا خواہ اس کا طرز و انداز کیسا بھی ہو۔ وہ نرم ہو یا سخت۔ پرسکون ہو یا ہیجان خیز۔ ہر حال میں وہ اس طرح رواں دواں ہوتا ہے جیسے بہتا ہوا پانی جس سے پودوں کو سیراب کیا جائے اور سختی کے وقت اس میں وہ نندت و وحدت ہوتی ہے جیسے تیز و تند آندھی جو لوگوں کو اپنی لپیٹ میں لے رہی ہو۔

خاتمۃ الکتاب!

قرآن کریم کی حقیقت و اصلیت

یہ ہے قرآن حکیم! نہ اس میں کوئی من گھڑت جھوٹی بات ہے نہ کسی کاذب کاظم و تخمین۔ یہ شاعرانہ اور ادیبانہ ادہام و تخیلات کا پلندہ بھی نہیں۔ شعراء کا کلام اس کے اچھوتے اور انوکھے اسلوب و انداز کا مقابلہ نہیں کر سکتا۔ یہ وحی و تنزیل اور وحی ربانی ہے جو ذکا و امر کے طور پر سرور کائنات پر نازل ہوئی۔ یہ آنحضرت کے کلام سے بھی میسر و ممتاز ہے جو باقی انسانوں کی طرح (بشریت و انسانیت میں عظمت و فضیلت میں نہیں) ایک انسان تھے۔ یہ وحی بالکل اسی قسم کی تھی جیسی انبیائے سابقین علیہم السلام پر نازل ہوتی رہی تھی۔ اس میں قدرت اور عجز پرین نہیں پایا جاتا۔

یہ وحی قرآن ہے جو انفرادی و اجتماعی احداث و فاعل کے ساتھ ساتھ قسط و وار ^{۲۳} تیس سالوں میں تدریجاً نازل ہوا۔ اس کے تدریجی نزول میں ہدایت و بشارت اور مومنوں کے لیے پند و موعظت کا سامان ہے خداوند کریم نے اس کتاب عزیز کو سینوں اور سفینوں میں محفوظ کر دیا۔ کسی کتاب کے لیے وہ اہتمام نہیں کیا گیا۔ جو قرآن کے حصہ میں آیا قرآن کے سوا کوئی کتاب اپنی سورت و آیات حروف و الفاظ و جوہ قرأت نقاط و رسم الخط اجزاء و منازل صحف و مصاحف تحسین خط اور تزیین طباعت کے ساتھ تیز تر ہم تک نقل ہو کر نہیں پہنچی۔

علمائے اس کتاب عزیز کو اپنی توجہات کا مرکز و محور بنا لیا۔ حتیٰ کہ اس کی آیات و حروف اور الفاظ معجم (نقطہ دار) و مہملہ (غیر منقوطہ) تک شمار کر لیے۔ علماء نے یہ بھی بتایا کہ قرآن حکیم میں سب سے بڑا لفظ کون سا ہے اور سب سے چھوٹا کون سا؟

نیز یہ کہ سب سے زیادہ حروف متحرکہ کس لفظ میں یکجا ہوئے۔ بلکہ اس سے بھی فروتر درجہ کے مباحث میں مشغول رہے۔ ان کا نقطہ نگاہ یہ تھا کہ تحفظ قرآن میں حصہ لے کر انہوں نے خداوند تعالیٰ کے ازلی ارادہ کی تکمیل کی ہے۔ اور اس لیے وہ مستحق اجر و ثواب ہیں۔

جہاں تک ان دقیق قرآنی علوم کا تعلق ہے جو اس کے غایات و مقاصد اور کلیات و جزئیات پر روشنی ڈالتے اور کونیات حیات انسانی اور بنی نوع انسان کے سلسلہ میں قرآن کے روحانی فلسفہ کے آفاق و اطراف کی صورت گری کرتے ہیں تو ان کے اصول و قواعد کے وضع کرتے ہیں علماء نے بڑی محنت و کاوش سے کام لیا ہے۔ اسی خاطر علماء نے اپنے فکری مدارس کی بناء ڈالی۔ علمی کتب تصنیف کیں اور ان کی اساس پر فلسفی فقہی اور روحانی مذاہب کی تشکیل کا بیڑا اٹھایا۔

اس میں شبہ کی کوئی مجال نہیں کہ سابقہ مباحث میں ہم نے جن قرآنی علوم کی تفصیلات بیان کی ہیں ان سے قاری کا دل و دماغ جاگ اٹھا ہے۔ چنانچہ ”اسباب النزول“ کے باب میں ہم نے وہ واقعات قلمبند کیے ہیں جو آیات کے فہم و ادراک اور ان کی صحیح ترین تاویل و تفسیر کے متعین کرنے میں مدد دیتے ہیں۔ پھر اہل تحقیق مفسرین کا وہ مقیاس و معیار بتایا جو انہوں نے اسباب نزول سے منہ پھرتے روایات کی ترمیم کے سلسلہ میں وضع کیا ہے۔ اس کے بعد فقہی نظم و نسق پر روشنی ڈالی جس سے اسباب نزول کی عدم معرفت کی صورت میں مدد ملی جاتی ہے۔

لہٰذا مدنی آیات اور سورتوں کے بیان میں ہم نے سب سے پہلے مکہ میں دعوت اسلامی کی رفتار کا ذکر کر کے مستشرقین کی تردید کی ہے تاکہ ہر بانصاف شخص آغاز وحی کی صاف و شفاف صورت دیکھ لے جس میں کوئی ابہام و التباس نہیں پایا جاتا۔ سیرت النبوی کے اسی پہلو کی تشریح و توضیح کی بناء پر ہر مورخ مفسر اور ادیب

وحی کے آئندہ مراحل و ادوار کا مقام متعین کر سکتا ہے۔ جو مکہ یا مدینہ میں پیش آئے۔ ہم دیکھ چکے ہیں کہ وحی رات کو بھی اترتی اور دن کو بھی۔ گرمی میں بھی اور سردی میں بھی اسی طرح سفر و حضر اور صلح و جنگ میں بھی وحی کا سلسلہ جاری رہتا۔ ہم مکی سورتوں کے مراحل سے گانہ پر بھی ایک اچھی ہوئی نگاہ ڈال چکے ہیں۔ اسی طرح ہم نے مکی سورتوں کے الفاظ و فواصل نظم و ترتیب اور ان میں بیان کردہ احکام و عقائد کی نمایاں خصوصیات بھی قلمبند کی ہیں۔

۱۔ ابتدائی مکی سورتوں کی نمایاں خصوصیات یہ ہے کہ ان میں وارد شدہ آیات نہایت چھوٹی چھوٹی ہیں۔ ان میں حد درجہ اختصار سے کام لیا گیا ہے۔ آیات کے آخری الفاظ (فواصل) ہم وزن و ہم قافیہ ہیں۔ ان میں عجیب قسم کا صوتی تناسب پایا جاتا ہے۔ کبھی پانی کی طرح بہتی اور کبھی موجوں کی طرح بل کھاتی ہیں۔ گاہے اونچی اور گاہے نیچی ہوتی ہیں۔ آواز میں کبھی شدت پیدا ہو جاتی ہے اور کبھی نرمی۔

۲۔ دوسرے مرحلہ کی مکی سورتوں کے بارے میں ہم نے بتایا تھا کہ پہلے مرحلہ کی سورتوں کے موضوعات نے ایک مستقل اور جداگانہ صورت اختیار کر لی ہے۔ جب یہ سورتیں اتریں اس وقت مشرکین اسلامی دعوت سے سہمے سہمے رہنے لگے تھے۔ تاہم ان دونوں مرحلوں کی سورتوں کا اسلوب و انداز تقریباً یکساں ہے۔ مقاطع و فواصل ملتے جلتے ہیں۔ رنگ امیزی کی وہی فراوانی جو ابتدائی مرحلہ کی سورتوں میں ہے۔ صوتی حسن و جمال بھی بڑی حد تک یکساں نوعیت کا ہے۔

۳۔ تیسرے مرحلہ کی مکی سورتوں کا رنگ ڈھنگ بالکل نیا ہے۔ اس مرحلہ کی لمبی سورتیں مکی وحی کے آخری دور اور مدنی وحی کی ابتداء کے درمیان سنگم اور نقطہ اتصال کی حیثیت رکھتی ہیں۔ اس مرحلہ کی متعدد سورتیں لمبی لمبی ہیں بعض سورتوں کا آغاز حروف مقطعات سے کیا گیا ہے۔ بعض سورتوں میں جلیل القدر انبیاء کے قصص و واقعات بیان کیے

کیے گئے ہیں۔

مکی سورتوں کے مراحل سہ گانہ کے جو نمونے ہم نے پیش کیے ہیں۔ ان سے یہ حقیقت واضح ہوتی ہے۔ کہ سابق و مسبوق سورتوں کی جانچ پر کچھ بھی مشکل نہیں ہے بشرطیکہ ان سورتوں کو نظر انداز کر دیا جائے جن کی ترتیب زمانی کے بارے میں محققین مختلف رائے ہیں۔ ہم نے ایسے آثار و علامات کی نشان دہی کر دی ہے جن سے یہ حقیقت واضح ہوتی ہے کہ مکہ کی ابتدائی سورتیں کون سی ہیں۔ کون سی متوسط اور کون سی آخری ہیں۔

مدینہ منورہ میں جو سورتیں نازل ہوئی تھیں ان کے مراحل کی تعیین نہایت آسان ہے۔ کیونکہ اس وقت اسلام پھیل چکا تھا اور لوگ عام طور پر سورتوں کے نزول سے آگاہ تھے۔ نظر بریں مدنی سورتوں میں سے ہم نے سورہ انفال کے اہم مسائل بیان کر دیے تاکہ یہ نہ سمجھا جائے کہ تم قرآن کے ادبی پہلو کے بجائے اس کے فقہی پہلو کو اجاگر کر رہے ہیں۔ سورہ انفال کے مندرجات پر بحث کرتے ہوئے ہم نے یہ نتیجہ نکالا کہ مدنی سورتوں کا طرہ امتیاز یہ ہے کہ ان میں عبادات و معاملات حلال و حرام شخصی احوال سیاسی و اقتصادی قوانین صلح و جنگ کے حالات غزوات کی تفصیلات اور اس قسم کے دیگر شرعی حقائق مذکور ہیں۔

غالباً قاری اس حقیقت سے آگاہ و آشنا ہو چکا ہے کہ ہم نے مکی و مدنی کے بیان میں کس لیے طوالت سے کام لیا اور اس کا راز کیا ہے۔ اس کی وجہ یہ تھی کہ مستشرقین اور ہمارے ملک کے مغرب زدہ مفکرین نے مکی مدنی سورتوں کے بارے میں جس قدر شکوک و شبہات کا اظہار کیا ہے اور کسی مسئلہ کے بارے میں نہیں کیا۔ انہوں نے اس ضمن میں بھی شکوک کا اظہار کیا ہے کہ آغازِ وحی کے وقت سرور کائنات صلی اللہ علیہ وسلم کی عمر مبارک کتنی تھی۔ نیز یہ کہ آنحضرت کے خاص حالات کی بناء پر مکی و مدنی سورتوں کے اسلوب و انداز میں تبدیلی کس لیے پیدا ہوئی؟ مکی مدنی سورتوں کی ترتیب کے بارے

میں بھی وہ مطمئن نہ تھے۔ اسی طرح مدنی سورتوں میں جو کئی آیات موجود ہیں و برعکس وہ ان کے بارے میں بھی شبہات کا اظہار کرتے تھے۔ حیرت ہے کہ اسلامی تاریخ سے نابلدہ ہونے کے باوجود وہ قرآن کریم کو اپنی خواہشات کے مطابق مرتب کرنا چاہتے تھے۔ اس پر مزید یہ کہ وہ قرآنی بلاغت کے بھی ذوق آشنا نہ تھے۔ اتنی اسباب کے پیش نظر ہم نے ان کے شبہات کے دندان شکن جواب دیے اور ان کے تیروں سے ہی ان کو گھائل کر دیا۔

اگلی نصلوں میں ہم نے بیان کیا ہے کہ قرآنی سورتوں کے حروف مقطعات کے ساتھ شروع کرتے ہیں کیا حکمت مضمون تھی۔ پھر ہم نے مشہور قراء کا تعارف کر لیا اور قرأت متواتر آحاد اور شاذ کافرق بیان کیا ہے۔ ہم نے یہ حقیقت کھول کر بیان کر دی ہے کہ محدثین کے اسانید نے تسلسل قرأت پر گہرا اور پائدار اثر ڈالا۔ ہم نے نسخ و منسوخ کے بارے میں صحیح ترین اور مبنی براعتوں کو مسک بھی بیان کر دیا ہے۔ علاوہ ازیں یہ بتایا کہ نسخ و تخصیص، نسخ و بداء، نسخ و النساء اور نسخ احکام و اخبار کے مابین کھار فرق و امتیاز پایا جاتا ہے ہم نے وزنی دلائل کی روشنی میں یہ حقیقت واضح کر دی ہے کہ قرآن کی جملہ آیات دراصل محکم ہیں منسوخ نہیں الایہ کہ کسی صریح دلیل سے کسی آیت کا منسوخ ہونا ثابت ہو جائے۔

قرآنی طرز تحریر کا ذکر کرتے ہوئے ہم نے عثمانی رسم الخط اور اس کے موافق حکم ربانی ہونے کے بارے میں صحیح نقطہ نظر واضح کر دیا ہے۔ عثمانی رسم الخط کی نصرت و حمایت میں ہم نے مبالغہ آرائی سے کام نہیں لیا۔ بلکہ ان لوگوں کی تائید کی ہے جو جو کہتے ہیں کہ جو شخص قدیم رسم الخط نہ جانتا ہو وہ قرآن کریم کو موجودہ اور عام طور سے مقبول رسم الخط میں تحریر کر سکتا ہے۔ ہم نے بر ملا کہہ دیا کہ علمائے لغت اور قراء ہی قرآن کریم کو عثمانی رسم الخط میں پڑھنے پڑھانے پر قادر ہیں۔ محکمات و

متشابہات کے بارے میں ہم نے سلف و خلف کے مذاہب بیان کر دیے ہیں۔
ہم نے بتایا تھا کہ ذات و صفات باری تعالیٰ کو کناہیہ کے انداز میں بیان کرنا ہی قرین
حسن و جمال ہے۔

قرآنی تفسیر و اعجاز کے ضمن میں ہم نے جو آخری باب باندھا تھا اس میں ہم پر یہ فریضہ
عائد ہونا تھا کہ ہم فن تفسیر کے ارتقائی مراحل کو موضوع سخن بنائیں۔ اور یہ بتائیں کہ یہ علم
کن احوال و مراحل سے گزر کر موجودہ حالت تک پہنچا۔ تفسیر بالماثور اور تفسیر بالراہی کا فرق
و امتیاز واضح کرنا بھی ہم پر لازم تھا۔ نیز یہ کہ قرآن آپ اپنی تفسیر کیسے ادر کیوں کر ہے؟
علاوہ ازیں عام و خاص مطلق و مقید مجمل و مفصل اور نص و ظاہر کی تعریف و توضیح بھی
نہایت ضروری تھی۔

آخر کار ہم اعجاز القرآن کی بحث تک پہنچتے ہیں۔ ہمارے خیال میں قرآن عزیز
کی جادو بیانی کار از اس کی نظم و ترتیب میں مضمر ہے۔ یہ نظم اپنی داخلی موسیقی، اپنے ہم وزن
فواصل اور قوافی سے بے نیاز کر دیتے والی قافیہ بند کی بناء پر شعر و نثر کے اوصاف و
خصائص کو سموئے ہوئے ہے۔ ہم دیکھ چکے ہیں کہ قرآن الفاظ جامدہ کے باوصف معجز
ہے۔ حالانکہ بڑے سے بڑا فن کار آب و رنگ اور زیب و زینت کے باوجود اپنے فن
میں یہ کمال پیدا نہیں کر سکتا تشبیہ استعارہ کناہیہ اور دیگر انواع مجاز کے بیان میں ہم نے
متقدمین کی بے جان اصطلاحات کو از سر نو زندہ و پابندہ بنا۔ نے کی کوشش کی ہے۔
مذکورہ صدر مباحث اس بات کے آئینہ دار ہیں کہ قرآنی فصاحت و بلاغت اور
اس کی جادو بیانی کاتانا یا ناباہمدگر رشتہ و پیوستہ ہے۔ مگر اس کے نعروں اور ترانوں
میں رنگارنگ کی جو موسیقی پائی جاتی ہے اس نے اس میں تنوع پیدا کر دیا ہے۔
یہ ہے قرآن عزیز! جب بولتا ہے تو حق بولتا ہے۔ تعلیم دیتا ہے تو صرف رشد
و ہدایت کی۔ جب صورت گری کرنے پر آتا ہے تو حسین ترین شعبہ زندگی کا منظر پیش

کرتا ہے۔ اور جب اسے تزیل سے پڑھا جاتا ہے تو کمرہ ارضی کے سب نغمے بے
کیف نظر آتے ہیں۔

یہ فربان باری کس قدر حق ہے کہ۔

لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِّنْ
حَكِيمٍ حَمِيدٍ ۝

احقر العباد

غلام احمد حریری

یکم اپریل ۱۹۶۶ء

ڈی۔ ۶۱ پمپلز کالونی — فیصل آباد

فہرست

مصادر و ماخذ (بزبان عربی)

بترتیب حروف تہجی

- (١) انخاف فضلاء البشر لاجل احمد المياطي بالقاهرة سنة ١٣٥٩ھ
- (٢) الاتقان في علوم القرآن للسيد طي مطبعة مجازي بالقاهرة سنة ١٣٢٠ھ
- (٣) احسن التقاسيم في معرفة الاقاليم لشمس الدين محمد بن احمد بن ابى بكر
باعثناء دي عويہ ليدن سنة ١٨٤٤م
- (٤) احكام القرآن لابن العربي القاهرة سنة ١٣٣١ھ
- (٥) احياء علوم الدين للغزالي القاهرة سنة ١٣٢٦ھ
- (٦) ارشاد العقل السليم الى مزايא القرآن، الكريم لابى السعود مطبعة بولاق
سنة ١٢٤٥ھ
- (٧) اسباب النزول للواحدى القاهرة سنة ١٣٥١ھ
- (٨) الاصابة في تمييز الصحابة لابن حجر العسقلاني القاهرة سنة ١٣٥٨ھ
- (٩) الاعلام خير الدين الزركلى الطبعة الجديدة في عشرة اجزاء
- (١٠) انبأه الرواة للقفي القاهرة سنة ١٣٤٢ھ
- (١١) املاء ما منق به الرحمن للعكرى القاهرة - سنة ١٣٢١ھ
- (١٢) انوار التنزيل واسرار التاويل للبيضاوى
- (١٣) اعجاز القرآن، للباقلاني القاهرة سنة ١٣٢٩ھ

- (١٢) البحر المحيط لابن حيّان، الإندلسي القاهرة سنة ١٣٠٨ هـ ٨ مجلدات
- (١٥) بدائع القرآن لابن أبي الإصبع القاهرة سنة ١٣٤٤ هـ
- (١٦) البرهان في علوم القرآن للزركشي القاهرة سنة ١٣٤٦ هـ أربعة أجزاء
- (١٤) بغيّة الوعاة للسيوطي القاهرة سنة ١٣٢٦ هـ
- (١٨) بيان أعجاز القرآن للمخطّابي دار المعارف القاهرة
- (١٩) تاريخ أديب العرب لمصطفى صادق الرافعي القاهرة ٢ أجزاء سنة ١٣٥٩ هـ
- (٢٠) تاريخ بغداد للخطيب البغدادي ببصر سنة ١٣٢٩ هـ
- (٢١) تاريخ مختصر الدول لابن العبري بيروت سنة ١٨٩٠ م
- (٢٢) تأويلات القرآن (انظر تفسير الشيخ الأكبر)
- (٢٣) تأويل مشكل القرآن لابن قتيبة القاهرة سنة ١٣٤٣ هـ
- (٢٤) التبيان لبعض الباحث المتعلقة بالقرآن للشيخ طاهر الجزائري -
القاهرة سنة ١٩٣٢ م
- (٢٥) تذكرة الحفاظ للذهبي طبعة جيداً بأبّاد سنة ١٣٢٢ هـ
- (٢٦) التصوير الفتي في القرآن للسيّد قطب القاهرة سنة ١٩٢٩ م
- (٢٤) تفسير الجلالين طبعة بولاق سنة ١٢٨٠ هـ
- (٢٨) تفسير الرازي القاهرة سنة ١٣٢١ هـ ٨ مجلدات
- (٢٩) تفسير سورة الانفال لمصطفى زيد القاهرة سنة ١٣٤٣ هـ
- (٣٠) تفسير الشيخ الأكبر (النسوب إلى ابن عربي وهو للكاشي) طبعة
بولاق سنة ١٢٨٣ هـ
- (٣١) تفسير الطبري جامع البيان في تفسير القرآن القاهرة سنة ١٣٢١ هـ -
٣ أجزاء في ١٠ مجلدات -

- (٣٢) تفسير القاسمي (انظر محاسن التاويل)
- (٣٣) تفسير القرآن الكريم للسيد محمد رشيد رضا (انظر تفسير المنار)
- (٣٤) تفسير القرطبي (انظر الجامع لاحكام القرآن)
- (٣٥) تفسير المنار للسيد محمد رشيد رضا القاهرة سنة ١٣٥٢ هـ
- (٣٦) تفسير ابن كثير القاهرة سنة ١٣٤٣ هـ
- (٣٧) تلخيص البيان في مجازات القرآن للشريف الرضي القاهرة سنة ١٩٥٥ م
- (٣٨) تهذيب التهذيب لابن حجر العسقلاني طبعة جرد اباد سنة ١٣٢٤ هـ
- (٣٩) التيسير في القراءات السبع لابن عمرو والداني طبعة استانة سنة ١٩٣٠ م
- (٤٠) جامع بيان العلم وفضله (انظر مختصر جامع بيان العلم)
- (٤١) جامع التاويل لحكم التنزيل لسيد بن بحر الاصفهاني نشرة سعيد الانصاري في كلكته سنة ١٣٢٠ هـ
- (٤٢) الجامع لاحكام القرآن للقرطبي دار الكتب المصرية سنة ١٣٥٨ هـ
- (٤٣) دراسات في فقه اللغة لمؤلف هذا الكتاب بمطبعة جامعة دمشق،
(صبيح صالح)
- سنة ١٣٤٩ هـ وفي بيروت سنة ١٣٨٢ هـ
- (٤٤) الجواهر في تفسير لطنطاوي جوهرى القاهرة سنة ١٣٢٩ هـ ٢٥ جزءاً - في
١٣ مجلداً
- (٤٥) الدر المنثور في التفسير بالماثور للسيوطي طبعة الحلبي بمصر سنة ١٣١٢ هـ
- (٤٦) الدر الكامنة في اعيان المائة الثامنة لابن حجر جرد اباد سنة ١٣٢٨ هـ
- (٤٧) دلائل الاجاز لعبد القاهر الجرجاني سنة ١٣٣١ هـ
- (٤٨) رسالة التوحيد للامام محمد عبده سنة ١٣٥٤ هـ
- (٤٩) رسالة الشافية في اجاز القرآن لعبد القاهر الجرجاني القاهرة دار المعارف

(٥٠) الرسالة المستطرفة لبيان مشهور كتب السنة المشرفة للحدودين

جعفر الكتاني. الطبعة الاولى سنة ١٣٣٢هـ

(٥١) روح المعاني تفسير الألو سي. ٣ جزأ الطبعة المنيرية بالقاهرة

(٥٢) رياض الصالحين للإمام النووي القاهرة.

(٥٣) زاد المعاد في هدى خير العباد لابن قيم الجوزية القاهرة سنة ١٣٢٢هـ

(٥٤) سنن الترمذي طبعة بولاق سنة ١٢٩٢هـ -

(٥٥) سيرة الرسول لابن هشام القاهرة.

(٥٦) الشاطبية (حزب الاماني ووجه التمهاني في القراءات السبع الدثاني)

للشاطبي مصر سنة ١٢٨٦هـ

(٥٧) شذرات الذهب في اخبار من ذهب لابن العماد الحنبلي سنة ١٣٥٠هـ

(٥٨) طبقات النحويين واللغويين للزبيدي ابي بكر محمد بن الحسن سنة ١٣٤٣هـ

(٥٩) طبقات الشافعية لابن السبكي سنة ١٣٢٢هـ

(٦٠) طبقات القراء لابن الجزري

(٦١) الطبقات الكبرى لابن سعد ١٥ مجلد ليدن سنة ١٩٢٨م

(٦٢) طبقات المفسرين للسيوطي طبعة ليدن سنة ١٨٣٩م

(٦٣) طبقة النثر في القراءات العشر لابن الجزري سنة ١٣٠٨هـ

(٦٤) الظاهرة القرآنية لمالك بن بنى القاهرة سنة ١٩٥٨م

(٦٥) ظلال القرآن لسيد قطب الشهيد رحمه الله تعالى دار احياء الكتب

العربية بالقاهرة

(٦٦) علم اصول الفقه لعبد الوهاب خلافة القاهرة سنة ١٣٤٣هـ

(٦٧) علوم الحديث ومصطلحه لمؤلف هذا الكتاب جامع دمشق سنة ١٣٤٩هـ

(٦٨) غاية النهاية في طبقات القراء لابن الجوزي أستاذ سنة ١٩٣٥ م ٢ مجلدات

٦٩ فتح الباري لابن حجر طبعة بولاق سنة ١٣٠١ هـ

٧٠ الفتوحات الملكية لابن عربي بولاق سنة ١٢٦٩ هـ

٧١ فضائل القرآن لابن كثير طبعة المنار سنة ١٣٢٤ هـ

٧٢ القهر ست لابن النديم سنة ١٨٤١ م

٧٣ فوات الوفيات لمحمد بن شاكر الكتبي مصر سنة ١٢٩٩ هـ

٧٤ الكشاف عن حقائق غوامض التنزيل للزمخشري القاهرة سنة ١٣٥٧ هـ

٧٥ كشف الظنون عن أسامي الكتب والفنون لحاجي خليفة الطبعة الشركية

سنة ١٣٦٠ هـ

٧٦ لباب التاويل في معاني التنزيل (تفسير الخازن) بها مشه تفسير البغوي

مصر سنة ١٢٣١ هـ

٧٧ مجاز القرآن لابن عبيدة معمر بن المثنى القاهرة سنة ١٣٤٢ هـ

٧٨ محاسن التاويل لمحمد جمال الدين القاسمي القاهرة سنة ١٣٤٦ هـ

٧٩ محاضرات في اصول الفقه على مذاهب اهل السنة والامامية بغداد

سنة ١٣٤٥ هـ

٨٠ المحكم في نقط البصاحف لابن عمر الداني - دمشق سنة ١٩٦٠ م

٨١ مختصر جامع بيان العلم وفضله لابن عبد البر اختصارا لحد بن عمر

الدمصاني البيروتي سنة ١٣٢٢ هـ

٨٢ مختصر في شواذ القراءات لابن خالويه القاهرة سنة ١٩٣٢ م

٨٣ مدارك التنزيل وحقائق التأويل (تفسير النسفي) القاهرة سنة ١٣٢٢ هـ

٨٤ مذاهب التفسير الاسلامي للمستشرق جولدمير ترجمه الدكتور

(٨٥) مسند الامام احمد بن حنبل القاهرة سنة ٣١٣هـ

(٨٦) المصاحف لابن ابي داود - ليدن سنة ١٩٣٤م

(٨٧) المقصد لتلخيص ما في المرشد لذكريا الانباري القاهرة سنة ١٩٣٧م

(٨٨) المقنع في رسم مصاحف الامصار لابن عمرو والدا في استانة سنة ١٩٣٢م

(٨٩) مناهل العرفان في علوم القرآن لمحمد عبد العظيم الزرقاني القاهرة

سنة ١٣٤٣هـ

(٩٠) انبأ العظيم - نظرات جديدة في القرآن للدكتور محمد عبد الله د راسر

رسمة الله القاهرة سنة ١٣٤٦هـ

(٩١) النجوم الزاهرة لابن تغري بردي دار الكتب المصرية

(٩٢) الناسخ والمنسوخ لابن جعفر النحاس القاهرة - سنة ١٣٢٣هـ

(٩٣) النشر في القراءات، العشر لابن الجزري طبعة دمشق سنة ١٣٢٥هـ

(٩٤) النقط لابن عمرو والدا في استانة سنة ١٩٣٢م

(٩٥) النكت في اجاز القرآن للرماني دار المعارف القاهرة

(٩٦) وفيات الاعيان لابن خلكان القاهرة سنة ١٣١٥هـ في مجلدين

(٩٧) الروحى للمحمدي للسيد رشيد رضا مطبعة المنار القاهرة سنة ١٣٥٢هـ



عُلُومُ الْحَدِيثِ

★ تصنیف: — ڈاکٹر صبحی صالح (بیروت)

★ ترجمہ: — پروفیسر غلام احمد حریری ایم اے

دینی ذوق رکھنے والے اہل علم کے لیے

بیش بہا تحفہ

عصر حاضر میں کچھ بد عقیدہ لوگ اس سعی و جہد میں مصروف ہیں کہ حدیث نبویؐ سے انکار کر کے صرف قرآن حکیم ہی کو مخزن احکام دین قرار دیں۔ اور اس طرح بہت سے ایسے دینی احکام سے فراغت حاصل کر لیں جن کا اثبات حدیث نبویؐ سے ہوتا ہے۔ فاضل مصنف نے اس کتاب میں ان لوگوں کے گمراہ کن پروپیگنڈے کی قلعی کھول دی ہے۔

ایم اے اسلامیات کے طلباء خاص طور پر اس سے فائدہ اٹھائیں۔

صفحات ————— ۵۳۰ | طباعت ————— آقٹ

سائز ————— کلان | قیمت ————— ۴۰/- روپے

ملک سنٹر پبلشرز، کارخانہ بازار فیصل آباد فون ۲۴۳۷۵

الْمَذَاهِبُ الْإِسْلَامِيَّةُ

اسلامی مذاہب

تصنیف: ابو زہرہ - مصری

ترجمہ: غلام احمد حریری ایم۔ اے

شیخ ابو زہرہ کی ذات کسی تعارف کی محتاج نہیں، المذاہب الاسلامیہ مصر کے اس مایہ ناز مصنف کی کاوش کا نتیجہ ہے جس کا ترجمہ جناب پروفیسر غلام احمد صاحب حریری نے نہایت شگفتہ انداز میں قارئین کرام کے سامنے پیش کیا ہے شیخ ابو زہرہ کی یہ کتاب الملل والنحل شہرستانی، الفصل ابن حزم اور الفرق بین الفرق عبدالقادر بغدادی وغیرہ کی عربی کتب کا گویا نعم البدل ہے۔ کتاب کے سیکڑوں عنوانات میں سے صرف چند ایک نیچے دیے گئے ہیں تاکہ ایک ہی نظر میں اس کی افادہ حیثیت سامنے آسکے۔

(۱) مسلمانوں کے اختلاف کے اسباب	(۵) سیاسی فرقوں کا دین سے بطور تعلق	(۹) اعتقادی مذاہب اور ان کی تفصیلات
(۲) مسلمانوں کے اختلاف کی حدود	(۶) شیعہ فرقے اور ان میں سے ہر	(۱۰) مسئلہ خلق قرآن
(۳) سیاسی مذاہب	ایک پر مکمل تبصرہ	(۱۱) جدید فرقے
(۴) مسئلہ خلافت میں اختلاف کے	(۷) خوارج کے فرقے	(۱۲) بہائی فرقہ
مراحل و ادوار	(۸) خلافت کے مسئلہ میں مسلک جمہور	(۱۳) قادیانیت

فاضل مصنف نے بیانیوں اور قادیانیوں کے بارے میں واضح طور پر لکھا ہے کہ ان کا اسلام کے ساتھ کوئی تعلق

نہیں۔ کتابت طباعت اعلیٰ، کاغذ گلبرہ، جلد عمدہ، گر دپوش دیدہ زیب، صفحات ۳۲۰، سائز ۲۶×۲۰

قیمت ۳۴/۰۰ روپے

زائش بن ملک پبلشرز، کارخانہ بازار فیصل آباد، فون ۲۴۳۷۵

پاکستان کے عظیم مفکر اور مفسر قرآن
مولانا امین احسن اصلاحی کے قلم سے
تزکیہٴ نفس

اہل تصوف کے فرسودہ اور غلط نظریات پر کڑی تنقید
اسلام میں تزکیہٴ نفس کی جو اہمیت ہے وہ کسی مسلمان پوشیدہ نہیں۔ قرآن حکیم
میں بعثت انبیاء کا مقصد، نفوس انسانی کا تزکیہ بیان فرمایا گیا ہے۔ لیکن بد قسمتی سے امت
میں پیشہ در خرقہ پوشوں کا ایک ایسا گروہ پیدا ہو گیا جس نے اتباع شریعت کے بجائے
”علوم باطنی“ کے درس دینے شروع کر دیے۔ مولانا امین احسن اصلاحی نے قرآن و
سنت اور دین اسلام کے مجموعی مزاج سے استدلال کر کے اس اعتقاد کی غلطیوں اور
اس سے پیدا شدہ مہلک نتائج پر کامیاب تنقید کی ہے۔

سائز ۱۸ x ۲۲ صفحات ۳۴۴ صفحہ - جلد کپڑا - سنہری ڈائی

قیمت _____ = / ۲۵ روپے

مصنف کی دیگر بلند پایہ تصانیف

(۱) ”پاکستانی عورت دور ہے پر“ سائز ۱۸ x ۲۲ آفٹ، صفحات ۲۱۲ قیمت

(۲) ”عائلی کمشن رپورٹ پر تبصرہ“ سائز ۱۸ x ۲۲ نیوز پرنٹ، صفحات ۱۶۸ قیمت

(ناشرین)

پاکستان

فون ۷۳۷۵۷

ملکنی پبلشرز، کارخانہ بازار فیصل آباد

فضائل درود شریف (عکسی)

مصنفہ

شیخ الحدیث حضرت مولانا محمد زکریا صاحب مدظلہ

اختلاف مسالک کے باوجود حضرت شیخ الحدیث کی فاضلانہ تصانیف کا تمام مکاتیب فکر کے اہل علم حضرات نے خیر مقدم کیا ہے اور علماء و مشائخ نے خاص طور پر انہیں پسند فرمایا ہے۔

کتاب ہذا کی سطر سطر محبوب و دو عالم صلی اللہ تعالیٰ علیہ وآلہ وسلم کے ساتھ عشق و محبت کی آئینہ دار ہے۔

* کتابت واضح اور عمدہ * کاغذ سفید۔ سائز ۱۸x۲۲

* طباعت ونڈانگ آئسٹ * ضخامت ۱۶۴ صفحات

* قیمت ————— ۱۲ روپے

(ناشرین)

ملک سنٹر پبلسٹرز، کارخانہ بازار فیصل آباد، پاکستان
فون ۲۴۳۷۵۱

علم القرآن

تتمت
عاشوراء
اصح

تتمت
عاشوراء
اصح

تتمت
عاشوراء
اصح